

THE
RIG-VEDA SAMHITA.

SIXTH ASHTAKA

WITH

PADA PĀTHA

AND

SĀYANĀCHĀRYA'S BHASHYA

EDITED BY

MAHĀMAHOPĀDHYĀYA RĀJĀRĀM SHĀSTRĪ BODAS,

SANSKRIT SHĀSTRĪ, ELPHINSTONE COLLEGE.

AND

SHIWARĀM SHĀSTRĪ GORÊ,

Teacher in the Gokuldas Tejpal Sanskrit Seminary.

PUBLISHED BY

TOOKĀRĀM TĀTYĀ

FOR THE BOMBAY THEOSOPHICAL PUBLICATION FUND

Bombay

PRINTED AT THE GANIAT KRISHNAJI PRESS.

Shaka 1810.

[All Rights Reserved.]

॥ श्रीगणेशाय नमः ॥



यस्यनिःश्वसितवेदा योवेदेभ्योस्विलंजगत् । निर्ममे तमहंवंदे विद्यातीर्थमहेश्वरं ॥ १ ॥

इत्थंपंचमाष्टकं व्याख्यायेदानीं ऋषिच्छन्दोदेवताविनियोगप्रदर्शनपुरःसरं षष्ठस्य प्रथमोध्यायोव्याख्यातुमारभ्यते । अष्टममण्डलस्य द्वितीयेनुवाके षट्सूक्तानि जातानि । यइन्द्रेति त्रयस्त्रिंशदृचं सप्तमं सूक्तं कण्वगोत्रस्य पर्वताख्यस्यार्ष औष्णिहमैन्द्रम् । तथाचानुक्रांतम्—यइन्द्रत्रयस्त्रिंशत्पर्वतऔष्णिहंविति । महान्रतेनिष्केवल्ये औष्णिहवृचाशीतौ इदमादिके द्वे सूक्ते । तथैवपंचमारण्यकेसूत्र्यते—औष्णिहीवृचाशीतिर्यइन्द्रसोमपातमइति सूक्ते इति । दशमेहनि निष्केवल्ये आदितः षल्लूचः शंसनीयाः । सूत्र्यतेहि—यइन्द्रसोमपातमइति षल्लुष्णिहइति । आभिष्विकेषूक्थेषु तृतीयसवने ब्रह्मशस्त्रे आद्यस्तुचोवैकल्पिकोनुरूपः सूत्रितंच—यइन्द्रसोमपातमएन्द्रनोगधीति । तृतीयेपर्यायेच्छावाकशस्त्रेऽप्यमेववृचोनुरूपः सूत्रितंच—इन्द्रःसुतेषुसोमेषु यइन्द्रसोमपातमइति ।

तत्र प्रथमा—

अम् यइन्द्रसोमपातमोमदःशविष्ठचेतति ।

येनाहंसिन्यत्रिणंतमीमहे ॥ १ ॥

यः । इन्द्र । सोमपातमः । मदः । शविष्ठ । चेतति ।

येन । हंसि । नि । अत्रिणम् । तम् । ईमहे ॥ १ ॥

हे इन्द्र यस्त्वं सोमपातमः अतिशयेन सोमस्य पाता हे शविष्ठ बलवत्तम शवइति बलनाथ तस्माद्विन्तादातिशायनिकइष्टन् विन्मतोर्लुक् टिलोपः हे ईदृशेन्द्र तस्य तव सोमपानजनितोयोमश्चेतति सम्यग्जानाति वृत्रवधादीनि कार्याणि कर्तुं इत्यस्य चेततीत्यनेनापि संबंधात् यद्वृत्तान्तित्यमिति तिङ् न निहन्यते अथैवैतदेवंवाक्यम् हे बलवत्तमेन्द्र सोमपातमः सोमस्यपातुतमोयस्त्वं मदः सोमैर्मादयितव्यः तर्पणीयः सन् चेतति पुरुषव्यत्ययः चेतसि सम्यग्जानासि मदोनुपसर्गे इति मदेः कर्मण्यप् । येन सोमपानजनितेन मदेन अत्रिणमत्तारं स-

क्षसादिकं निहंसि निरुष्टां हिंसां प्रापयसि तं मदं तादृक्कदोपेतं त्वां वा ईमहे याज्वाकर्म-
यम् याचामहे । यद्वा ई गतौ दैवादिकः छांदसोविकरणस्य लुक् ईयामहे उपगच्छामः स्तु-
तिभिः संभजामह इत्यर्थः ॥ १ ॥

अथ द्वितीया—

येनादशग्वमधिगुंवेपयन्तस्वर्णरम् । येनासमुद्रमाविथानमीमहे ॥ २ ॥

येन । दशग्वम् । अधिगुम् । वेपयन्तम् । स्वःऽनरम् ।

येन । समुद्रम् । आविथ । तम् । ईमहे ॥ २ ॥

हे इन्द्र येन सोमपानजनितेन मदेन दशग्वं ये दशभिर्मासैः सत्रासनं परिसमाप्य
निरगमन् ते दशगवा अंगिरसः । तेषामन्यतमं अधिगुं अधृतगमनं अनिवारितगतिं एतत्संज्ञं च
ऋषिं वेपयंतं तमांसि वर्जयंतं स्वर्णरं सर्वस्य नेतारं सूर्यं च आविथ वृत्रादेर्दस्योरपनयनेन
ररक्षिथ । येनच मदेन समुद्रमुद्धिं अंतरिक्षं वा आविथ ररक्षिथ त्वदीयं मदं तद्वतं त्वां वा
ईमहे याचामहे । मदे हि सति हष्टः सन् इन्द्रो ब्रह्मधनं प्रयच्छति अतस्तत्कारणस्य मदस्य याज्वा-
पपन्ना ॥ २ ॥

अथ तृतीया—

येनसिन्धुमह्रीगपोरथाँइवप्रचोदयः । पन्थामृतस्ययातवेतमीमहे ॥ ३ ॥

येन । सिन्धुम् । महीः । अपः । रथान्ऽइव ।

प्रचोदयः । पन्थाम् । ऋतस्य । यातवे । तम् । ईमहे ॥ ३ ॥

हे इन्द्र महीर्महतीरपः वृष्ट्युदकानि सिन्धुं स्यन्दनशोलां नदीं समुद्रं वा प्रति येन सोमपान-
जन्येन मदेन प्रचोदयः प्रेरयसि । तत्र दृष्टान्तः—रथाँइव यथा रथिनोरथान् स्वाभिलषितदेशग-
मनाय प्रेरयन्ति तद्वत् ऋतस्य यज्ञस्य पन्थां पन्थानं मार्गं यातवे यातुं प्राप्तुं तं मदमीमहे
याचामहे ॥ ३ ॥

अथ चतुर्थी—

इमंस्तोममभिष्टयेवृतंनपूतमद्रिवः । येनानुसद्योजंसाववक्षिथ ॥ ४ ॥

इमम् । स्तोमम् । अजिष्टये । घृतम् । न । पूतम् ।

अद्रिष्टवः । येन । नु । सद्यः । ओजसा । ववक्षिथ ॥ ४ ॥

हे अद्रिवोज्रवन्निन्द्र घृतं न घृतमिव मन्त्रपूतमाज्यमिव पूतं शुद्धं इममस्मदीयं स्तोमं स्तोत्रं बुध्यस्वेति शेषः । किमर्थं अजिष्टये अभिप्राप्त्यै इष्टस्य धनादेरस्माकं लाभायेत्यर्थः । येन स्तोत्रेण स्तूयमानः सन् ओजसात्मीयेन बलेन सद्यस्तदानीमेव स्तुतिसमय एव नु क्षिप्रं ववक्षिथास्मान्वहसि अभिलषितं प्रापयसि इमं स्तोममित्यन्वयः ॥ ४ ॥

अथ पञ्चमी—

इमं जुषस्व गिर्वणः समुद्र इव पिन्वते । इन्द्र विश्वाभिरुतिभिर्ववक्षिथ ॥ ५ ॥ १ ॥

इमम् । जुषस्व । गिर्वणः । समुद्रः इव । पिन्वते ।

इन्द्र । विश्वाभिः । उतिभिः । ववक्षिथ ॥ ५ ॥ १ ॥

हे गिर्वणोगिरां स्तुतीनां संभक्तः यद्वा स्तुतिभिः संभजनीयेन्द्र इमं स्तोमं मया क्रियमाणं जुषस्व सेवस्व सच स्तोमः समुद्र इव समुद्रो यथा चन्द्रोदयं प्राप्य पिन्वते वर्धते अभिधेयस्येन्द्रगुणगणस्याधिक्येन तत्पतिपादिकास्तुतिरपि विस्तृता भवतीत्यर्थः । पूर्वस्यासृचि ववक्षिथेत्यनेन युक्तो येनेति शब्दोच्चापि सामर्थ्यात्तेन संबध्यते अतएवास्य तिङ्कुतिङइति निघाताभावः । हे इन्द्र येन स्तोमेन हेतुना विश्वाभिरुत्याभिरुतिभिरक्षाभिः ववक्षिथ वहसि श्रेयांस्यस्मान्प्रापयसि वहेः सन्नन्ताल्लिति अमन्त्रइति निषेधादामभावे थल्लिति रूपमेतत् ॥ ५ ॥

॥ इति षष्ठस्य प्रथमे प्रथमोवर्गः ॥ १ ॥

अथ षष्ठी—

यो नो देवः परावतः स खित्व नायं मामहे । दिवो न वृष्टिं प्रथयन् ववक्षिथ ॥ ६ ॥

यः । नः । देवः । परावतः । स खित्व नायं । मामहे ।

दिवः । न । वृष्टिम् । प्रथयन् । ववक्षिथ ॥ ६ ॥

योनो देवो दानादिगुणयुक्त इन्द्रः परावतः परावतात् दूरात् सुलोकादागत्य नोस्माकं स खित्व नायं स खित्वायं मामहे धनानि प्रददौ मंहतेर्दानकर्मण एतद्रूपं । यद्वा अस्माभिः पूज्यते मह-

पूजायाम् अस्माच्छान्दसः कर्मणिलिङ् । उत्तरार्धर्चः प्रत्यक्षकृतः हे इन्द्र दिवोन वृष्टिं दिवः स-
काशात् वृष्टिमिव प्रथयन् अस्मदीयानि धनानि विस्तारयन् यस्त्वं ववक्षिथ अस्मान्वोदु-
मिच्छसि तादृशं त्वां स्तौमीति शेषः ॥ ६ ॥

अथ सप्तमी—

ववक्षुरस्यकेतवउतवज्रोगभस्त्योः । यत्सूर्योनरोदसीअवर्धयत् ॥ ७ ॥

ववक्षुः । अस्य । केतवः । उत । वज्रः । गभस्त्योः ।

यत् । सूर्यः । न । रोदसी इति । अवर्धयत् ॥ ७ ॥

अस्येन्द्रस्य केतवः प्रज्ञानानि अस्मत्स्तुतिविषयाणि यद्वा रथे उत्क्षिप्ताः पताकाः
केतवः ववक्षुरवहन अस्मान् श्रेयांसि प्रापयन् । उतापिच गभस्त्योः बाहुनामैतत् इन्द्रस्य हस्त-
योरवस्थितोवज्रावहत यद्यदा अयमिन्द्रः सूर्योन सर्वस्य प्रेरकआदित्यइव रोदसी द्या-
वापृथिव्यौ वृष्ट्यादिप्रदानेनावर्धयत् तदानीमित्यर्थः ॥ ७ ॥

अथाष्टमी—

यदिप्रवृद्धसत्पतेसहस्रमहिषाँअघः । आदित्तंइन्द्रियंमहिप्रवावृधे ॥ ८ ॥

यदि । प्रवृद्ध । सत्पते । सहस्रम् । महिषान् ।

अघः । आत् । इत् । ते । इन्द्रियम् । महि । प्र । ववृधे ॥ ८ ॥

हे प्रवृद्ध प्रकर्षेणमहन् हे सत्पते सतामनुष्ठातृणां पालयितरिन्द्र सहस्रं सहस्रसंख्याकान्
महिषान्महन्नामैतत् महतोसुरान् वृत्रादीन् यदि यदा अघः अवधीः हन्तेश्छान्दसमेतद्रूपम् । य-
द्वा घस्लअदने लुङ्सिपि मन्त्रेघसेति चेलुक् । आदित् अनंतरमेव हे इन्द्र ते तव इन्द्रियं वीर्यं
महि महद्बहुलं सत्प्रवावृधे प्रकर्षेण वर्धते ॥ ८ ॥

अथ नवमी—

इन्द्रःसूर्यस्यरश्मिभिर्न्यर्शसानमोषति । अग्निर्वनेवसामहिःप्रवावृधे ॥ ९ ॥

इन्द्रः । सूर्यस्य । रश्मिभिः । नि । अर्शसानम् ।

ओषति । अग्निः । वनाइव । ससहिः । प्र । ववृधे ॥ ९ ॥

अयमिन्द्रः सूर्यस्य सर्वस्य पेरकस्यादित्यस्य रश्मिभिः किरणैः करणभूतैः अर्शसानं
अर्तैर्गुणः शुद्धेति ऋगतावित्यस्मादसानच्यत्ययः शुडागमश्च अशं केवलोप्यतिराङ्पूर्वार्थोद्-
ष्टव्यः आङ्पूर्वश्च बाधनेवर्तते यथा आर्तिमार्तोरिति । अर्शसानं बाधमानं मन्देहादिकमसुरं
न्योषति नितरां दहति उपदाहे । तत्र दृष्टान्तः—अग्निर्वनेव यथा वनान्यरण्यानि दावानलोभस्मसा-
त्करोति तद्वत् । एवं सासहिः शत्रूणामभिभवनशीलइन्द्रः प्रवावृधे प्रकर्षेण वर्धते ॥ ९ ॥

अथ दशमी—

इयं तं ऋत्वियावती धीतिरिति नवीयसी ।

सपर्यन्ती पुरुप्रियामिमीत इत् ॥ १० ॥ २ ॥

इयम् । ते । ऋत्वियं वती । धीतिः । एति । नवीयसी ।

सपर्यन्ती । पुरुप्रिया । मिमीते । इत् ॥ १० ॥ २ ॥

हे इन्द्र ते त्वां इयं पुरोवर्तिनी मया क्रियमाणा धीतिः स्तुतिः एति गच्छति कीदृशी ऋ-
त्वियावती ऋतौ वसंतादिकाले अनुष्ठेयं यज्ञकर्म ऋत्वियं तद्वती नवीयसी अतिशयेनाभिनवा स्तु-
तिः सपर्यन्ती पूजयन्ती पुरुप्रिया पुरु बहुलं प्रीणयित्री सती मिमीत इत् इन्द्रगतान् गुणान् परिच्छि-
नत्येव माहात्म्यं प्रख्यापयत्येव सेयमित्यन्वयः । अनुमीयमानेन यच्छब्देन च योगात् मिमीत इत्यस्य
निघाताभावाः । यद्वा सपर्यन्ती पुरुप्रियेतीदमपि एतीत्यनेन संबन्धनीयं अतः पूर्वपदस्य भिन्नवा-
क्यस्थत्वात् समानवाक्ये युष्मदस्मदादेशावक्तव्या इति वचनात्तदपेक्षया निघाताभावे सत्य-
ज्यस्तानामादिरित्याद्युदात्तत्वम् ॥ १० ॥

॥ इति षष्ठस्य प्रथमे द्वितीयोवर्गः ॥ २ ॥

अथैकादशी—

गर्भो यज्ञस्य देवयुः क्रतुं पुनीत आनुषक् ।

स्तोमैरिन्द्रस्य वावृधेमिमीत इत् ॥ ११ ॥

गर्भः । यज्ञस्य । देवयुः । क्रतुम् । पुनीते ।

आनुषक् । स्तोमैः । इन्द्रस्य । ववृधे । मिमीते । इत् ॥ ११ ॥

यज्ञस्य यष्टव्यस्येन्द्रस्य गर्भो गृहिता स्तोता गृशब्दे अर्तिगृह्यां भव यद्वा यजेर्भा-
व एव नङ्प्रत्ययः यागस्य गर्भो गृहीता अनुष्ठाता देवयुः देवं दानादिगुणयुक्तमिन्द्रमा-

त्मनइच्छन् आनुषगनुषक्तं आनुपूर्व्येण संततं यथा भवति तथा क्रतुं प्रज्ञापकं सोमं पुनीते दशापवित्रेण शोधयति इन्द्रपानार्थमिति शेषः । यद्वा यज्ञस्य गर्भोदीक्षितः । पुनर्वा एतमृत्विजोगर्भकुर्वन्तीत्यादिब्रह्मलक्षणम् । सदेवकामः क्रतुं ज्योतिष्टोमादिकं आनुषक् आनुपूर्व्यनामैतत् यदाहयास्कः— आनुषगिति नामानुपूर्व्यस्येति । सः स्तोता इन्द्रस्य कर्मणि षष्ठी इन्द्रविषयैः स्तोमैः स्तोत्रैर्वृद्धे वर्धते यद्वा वृद्धिना प्रयोज्यव्यापारवाचिना प्रयोजकव्यापारोलक्ष्यते । स्तोमैः स्तोत्रैः तमिन्द्रं वर्धयति सच स्तोमैर्मिमीतइत् इन्द्रस्य गुणजातं परिच्छिनत्येव अनुगतार्थो भवतीत्यर्थः ॥ ११ ॥

अथ द्वादशी—

सनिर्मित्रस्यपप्रथइन्द्रःसोमस्यपीतये ।

प्राचीवाशीवसुन्वतेमिमीतइत् ॥ १२ ॥

सनिः । मित्रस्य । पप्रथे । इन्द्रः । सोमस्य । पीतये ।

प्राची । वाशीवइव । सुन्वते । मिमीते । इत् ॥ १२ ॥

मित्रस्य मित्रभूतस्य स्तोतुः सनिर्धनस्य दाता इन्द्रः सोमस्य पीतये पानाय पप्रथे प्रथितोविस्तीर्णशरीरोबभूव यथा पीतोबहुलः सोमउदरेन्तर्भवति तथा पवृद्धशरीरोबभूवेत्यर्थः । तत्र प्रथमे दृष्टान्तः—प्राची प्राचती प्रकर्षेण स्तुत्यगुणगणं प्राप्नुवती वाशीव बाङ्गामैतत् स्तुतिरूपा वाक् सुन्वते । षष्ठ्यर्थे चतुर्थीवकव्येतिचतुर्थी । सुन्वतः सोमाभिषवं कुर्वतोयजमानस्य संबन्धिनी यथा स्तुत्यगुणबाहुल्येन विस्तीर्णाभवति तथेन्द्रः पप्रथइत्यर्थः । प्रथिताच सा मिमीतइत् इन्द्रमाहात्म्यं यथावत्परिच्छिनत्येव ॥ १२ ॥

अथ त्रयोदशी—

यंविप्राउक्थवाहसोभिप्रमन्दुरायवः ।

घृतंनपिप्यआसन्घृतस्ययत् ॥ १३ ॥

यम् । विप्राः । उक्थवाहसः । अजिप्रमन्दुः ।

आयवः । घृतम् । न । पिप्ये । आसनि । ऋतस्य । यत् ॥ १३ ॥

विपामेधाविनः उक्थवाहसः उक्थानां शस्त्राणां वोढारः प्रापयितारः आयवोमनुष्याः यमिन्द्रं अभिप्रमन्दुः अभि प्रकर्षेण मादयन्ति मदेर्व्यत्ययेन परस्परं द्विर्वचनपरेण छन्दसिवेतिवचनात् द्विर्वचनाभावः । तस्येन्द्रस्य आसनि आस्ये पृदन्तित्यादिना आस्य शब्दस्यासन्नादेशः घृतंन घृतमिव शुद्धं पिप्ये सेचनेन वर्धये प्यायतेऽछान्दसोलिट् लिङ्य-
डोश्चेतिपीभावः । किंतद्धविः ऋतस्य यज्ञस्य संबंधि यत्सोमलक्षणं हविरस्ति तदित्यर्थः ॥ १३ ॥

अथ चतुर्दशी—

उतस्वराजेअदितिःस्तोममिन्द्रायजीजनत् ।

पुरुप्रशस्तमृतयःऋतस्ययत् ॥ १४ ॥

उत । स्वराजे । अदितिः । स्तोमम् । इन्द्राय ।

जीजनत् । पुरुप्रशस्तम् । उतये । ऋतस्य । यत् ॥ १४ ॥

उतापिच अदितिरदीनादेवमाता अखंडनीयस्तोतावा स्वराजे स्वयमेव राजमानायेन्द्राय पुरुप्रशस्तं बहुलमुत्कृष्टं यद्वा पुरुभिर्वहुभिः प्रशंसितव्यं स्तोमं स्तोत्रं जीजनत् अजीजनत् अजनयत् । किमर्थं उतये रक्षणार्थं यत्स्तोत्रं ऋतस्य सत्यस्य वा संबंधिभवति तं स्तोममित्यन्वयः ॥ १४ ॥

अथ पंचदशी—

अभिवह्नयःऊतयेनृषतःप्रशस्तये ।

नदेविविब्रताहरीःऋतस्ययत् ॥ १५ ॥ ३ ॥

अभि । वह्नयः । उतये । अनृषतः । प्रशस्तये । न ।

देव । विब्रता । हरी इति । ऋतस्य । यत् ॥ १५ ॥ ३ ॥

वह्नयोवोढारऋत्विजः उतये रक्षणार्थं प्रशस्तये प्रशस्त्यर्थं च अभ्यनूषत इन्द्रमभ्यस्तुवन् नुस्तुतौ कुटादिः हे देव दानादिगुणयुक्तेन्द्र नेति संप्रत्यर्थे संप्रति विब्रता विविधकर्माणौ हरी तदीयावश्वौ ऋतस्य यज्ञस्य सत्यस्य वा संबंधि यत् स्तोत्रं हविर्वा विद्यते तदभिलक्ष्य त्वां बहवइतिशेषः ॥ १५ ॥

॥ इति षष्ठस्य प्रथमे तृतीयोवर्गः ॥ ३ ॥

अथ षोडशी-

यत्सोममिन्द्रविष्णविद्यद्वापत्रितआस्ये ।

यद्दामरुत्सुमन्दसेसमिन्दुभिः ॥ १६ ॥

यत् । सोमम् । इन्द्र । विष्णवि । यत् । वा । घ । त्रिते ।

आस्ये । यत् । वा । मरुत्सुम् । मन्दसे । सम् । इन्दुभिः ॥ १६ ॥

हे इन्द्र विष्णवि विष्णौ पानार्थमागतेसति अन्यदीये यागे सोमं यद्यदि तेन विष्णु-
ना सार्धं पिबसि यद्वा यदिच आस्ये अपांपुत्रे त्रिते एतत्संज्ञे राजर्षौ यजमाने सोमं पिबसि
घेतिपूरणः यद्वा यदिच मरुत्सुच सोमपानायागतेषु अन्यदीये यज्ञे मन्दसे माद्यसि तथा
प्यस्मदीयैरवेन्दुभिः सोमैः सं सम्यङ्माद्य ॥ १६ ॥

अथ सप्तदशी-

यद्वाशक्रपरावतिसमुद्रेअधिमन्दसे ।

अस्माकमित्सुतेरणसमिन्दुभिः ॥ १७ ॥

यत् । वा । शक्र । परावति । समुद्रे । अधि । मन्दसे ।

अस्माकम् । इत् । सुते । रण । सम् । इन्दुभिः ॥ १७ ॥

हे शक्रेन्द्र परावति परागते दूरदेशे समुद्रे समुन्दनशीले सोमे अधिः सप्तम्यर्थानुवादी
यद्वा यदिवा मन्दसे माद्यसि तथापि अस्माकमित् अस्माकमेव सोमेभिषुते सति इन्दुभिः
सोमरसैः संरण सम्यग्रमस्व ॥ १७ ॥

अथाष्टादशी-

यद्वासिसुन्वतोवृधोयजमानस्यसत्पते ।

उक्थेवायस्यरण्यसिसमिन्दुभिः ॥ १८ ॥

यत् । वा । असि । सुन्वतः । वृधः । यजमानस्य ।

सत्सुपते । उक्थे । वा । यस्य । रण्यसि । सम् । इन्दुभिः ॥ १८ ॥

हे सत्पते सतां पालयितरिन्द्र मुन्वतः सोमाभिषवं कुर्वतोयजमानस्य यद्वा यदिवा
वृधोसि वर्धयिता भवसि वृधेरन्तर्णीतिण्यर्थादिगुपधलक्षणः कः । यस्यच यजमानस्य उक्थे
शस्त्रे वा शंसिते सति रण्यसि रमसे एवमपि इन्द्रुभिरस्मदीयैरेवसोमैः सम्यग्रमस्व ॥ १८ ॥

अथैकोनविंशी—

देवदेववोवसइन्द्रमिन्द्रं गृणीषणि ।

अधायज्ञायतुर्वणेव्यानशुः ॥ १९ ॥

देवम्देवम् । वः । अवसे । इन्द्रम्इन्द्रम् । गृणीषणि ।

अर्थ । यज्ञाय । तुर्वणे । वि । आनशुः ॥ १९ ॥

हे ऋत्विग्यजमानाः वीयुष्माकमवसे रक्षणाय देवं देवमिन्द्रं इन्द्रं दानादिगुणयुक्तं इन्द्रः
बहुषु देशेषु युगपत्पवृत्तेषु यागेषु तत्रतत्र हविःस्वीकरणाय बहूनि शरीराण्याददानः स्वय-
मेकोप्यनेकः सन् तत्रतत्र सन्निधत्ते तथाचनिगमांतरं—इन्द्रोमायाभिः पुरुरूपईयतइति । तदपे-
क्षयेयं वीप्सा बहुविभज्य वर्तमानं सर्वं तमिन्द्रं गृणीषणि अहं स्तौमि गृणातेर्लिङि छान्दस-
मेतद्रूपम् । यद्वा कारकमेवैतत् गृणीषणि स्तवनेच्छायां सत्यां अधानंतरं सर्वमिन्द्रं मदीयाः स्तु-
तयः व्यानशुर्व्यामुवन्ति किमर्थं तुर्वणे तूर्णं संभजनाय यज्ञाय यागार्थं । यद्वा क्रियाग्रहणं कर्तव्य-
मिति कर्मणः संप्रदानत्वाच्चतुर्थी । यज्ञं यष्टव्यं तुर्वणे शत्रूणां हिंसितारं तूर्णसंभजनं वा ॥ १९ ॥

अथ विंशी—

यज्ञेभिर्यज्ञवाहसंसोमेभिः सोमपातमम् ।

होत्राभिरिन्द्रं वावृधुर्व्यानशुः ॥ २० ॥ ४ ॥

यज्ञेभिः । यज्ञवाहसम् । सोमेभिः । सोमपातमम् ।

होत्राभिः । इन्द्रम् । वृधुः । वि । आनशुः ॥ २० ॥ ४ ॥

यज्ञेभिर्यज्ञैर्यजमानसाधनैर्हविर्भिर्यज्ञवाहसं यज्ञे वोढव्यं प्रापणीयं यज्ञैर्यागैः यज्ञानां
यजमानानां फलस्य प्रापयितारं वा अथवा यज्ञवाहसं यज्ञेनप्राप्यं न केवलमेकेन यज्ञेन
अपितु सर्वैरित्याह यज्ञेभिरिति एवं सोमेभिः सोमपातमं सर्वेषां सोमानां पातुतममिन्द्रं

होत्राभिः स्तुतिभिः वावृधुः स्तोतारोवर्धयन्ति ताश्च क्रियमाणाः स्तुतयः व्यानशुः तमिन्द्रं व्याप्नुवन्ति च अश्रोतेर्व्यत्ययेन परस्मैपदम् ॥ २० ॥

॥ इति षष्ठस्य प्रथमे चतुर्थोवर्गः ॥ ४ ॥

अथैकविंशी-

महीरस्य प्रणीतयः पूर्वारुत प्रशस्तयः ।

विश्वा वसूनि दाशुषे व्यानशुः ॥ २१ ॥

महीः । अस्य । प्रशनीतयः । पूर्वाः । उत । प्रशस्तयः ।

विश्वा । वसूनि । दाशुषे । वि । आनशुः ॥ २१ ॥

अस्येन्द्रस्य प्रणीतयः प्रणयनानि धनानां प्रकृष्टप्रापणानि महीर्महत्यः महान्ति भवन्ति उतापिच अस्य प्रशस्तयः प्रशंसनीयाः कीर्तयः पूर्वार्विन्द्रो विस्तृततमाभवन्ति ता उभयविधाः दाशुषे चरुपुरोडाशादीनि दत्तवते यजमानाय दातुं विश्वा विश्वानि सर्वाणि वसूनि धनानि व्यानशुर्व्याप्नुवन्ति ॥ २१ ॥

अथ द्वाविंशी-

इन्द्रं वृत्राय हन्तवे देवासो दधिरे पुरः ।

इन्द्रं वाणीरनूषता समोजसे ॥ २२ ॥

इन्द्रम् । वृत्राय । हन्तवे । देवासः । दधिरे । पुरः ।

इन्द्रम् । वाणीः । अनूषत । सम । ओजसे ॥ २२ ॥

देवासो देवाः वृत्राय हन्तवे वृत्रमावरकमसुरं हंतुं हन्तुं स्तुमर्थं तवेन्द्रत्ययः इममिन्द्रं पुरोदधिरे पुरस्तात् स्वामित्वेनाधारयन् वाणीः वाण्यः स्तुतिरूपावाचश्च इममेवेन्द्रमनूषत स्तुवन्ति-किमर्थं सं समीचीनाय ओजसे बलार्थं यथा वृत्रवधानुगुणमुत्कृष्टं बलमस्य जायते तथा स्तुवन्तीत्यर्थः ॥ २२ ॥

अथ त्रयोविंशी-

महान्तं महिनावुधं स्तोमैर्भिर्हवनश्रुतम् ।

अर्केरभिप्रणोनुमः समोजसे ॥ २३ ॥

महान्तम् । महिना । वयम् । स्तोमेभिः । हवनश्चतुर्तम् । अर्कैः ।

अभि । प्र । नोनुमः । सम् । ओजसे ॥ २३ ॥

महिना महिना महान्तं सर्वेभ्योधिकं हवनश्चतुर्तं हवनस्याह्वानस्य श्रोतारमिन्द्रं वयं स्तोमेभिः स्तोमैः त्रिवृत्यश्चदशादिभिः अर्कैः अर्चनसाधनैः शस्त्रैश्च अभिप्रणोनुमः आभिमुख्येन प्रकर्षेण पुनःपुनः स्तुमः ॥ २३ ॥

अथ चतुर्विंशी—

नयंविक्करोदसीनान्तरिक्षाणिवज्जिणम् ।

अमादिदस्यतित्विषेसमोजसः ॥ २४ ॥

न । यम् । विक्कः । रोदसी इति । न । अन्तरिक्षाणि । वज्जिणम् ।

अमात् । इत् । अस्य । तित्विषे । सम् । ओजसः ॥ २४ ॥

यं वज्जिणं वज्रवन्तमिन्द्रं रोदसी द्यावापृथिव्यौ नविविक्तः नपृथक्कृतः स्वसमीपात् पृथक्कर्तुं नशक्नुतः द्यावापृथिव्यौ व्याप्य यइन्द्रोवर्धते इत्यर्थः विचिरपृथग्भावे अन्तरिक्षाणि अन्तराक्षांतानि द्यावापृथिव्योर्वर्तमानानि गंधर्वादीनां स्थानानि च यन्नपृथक्कुर्वन्ति अस्यास्य अमादिन् अमति रुजति शत्रून्नेनेत्यमोबलं बलादेव सर्वं तित्विषे सर्वं जगद्दीप्यते । किमर्थं ओजसः बलस्य संगमाय । यद्वा ओजःशब्दाद्विहितस्य विनो बहुलंछन्दसीतिलुक् ओजस्विनो बलवतोऽस्येन्द्रस्येति योज्यम् । समित्युपसर्गः सतित्विषइत्यनेन संबध्यते ॥ २४ ॥

षोडशिशस्त्रे यदिन्द्रपृतनाज्यइति तृचः सच्यतेहि—यदिन्द्रपृतनाज्येयन्तेअस्तुहर्षतइत्यौष्णिह्वार्हतौतृचाविति ।

तृचे प्रथमा सूक्ते पञ्चाविंशी—

यदिन्द्रपृतनाज्येदेवास्त्वादधिरेपुरः ।

आदित्तैर्हर्यताहरीववक्षतुः ॥ २५ ॥ ५॥

यत् । इन्द्र । पृतनाज्ये । देवाः । त्वा । अधिरे । पुरः । आत् । इत् ।

ते । हर्यता । हरी इति । ववक्षतुः ॥ २५ ॥ ५ ॥

हे इन्द्र पृतनाज्ये संग्रामनामैतत् पृतनाः सेनाः अजंति गच्छन्त्यस्मिन्निविता पृतना जीयतेवेति वा पृतनाज्यं संग्रामस्तत्र त्वा त्वां यद्यदा देवाः पुरोदधिरे वृत्रहनाय पुरतोधारयन्

आदिव अनंतरमेव हर्यता हर्यतौ कांतौ हर्यगतिकान्त्योः भृष्टदशीत्यादिना औणादिकः अतच् प्रत्ययः ईदृशौ हरी अश्वौ ते त्वां ववक्षतुः आवहताम् ॥ २५ ॥

॥ इति षष्ठस्य प्रथमे पञ्चमोवर्गः ॥ ५ ॥

अथ षड्विंशी—

यदावृत्रं नदीवृतं शवसावज्जिन्नवधीः ।

आदित्ते हर्यता हरीववक्षतुः ॥ २६ ॥

यदा । वृत्रम् । नदीवृतम् । शवसा । वज्जिन् । अवधीः । आत् ।

इत् । ते । हर्यता । हरी इति । ववक्षतुः ॥ २६ ॥

हे वज्जिन् वज्रवज्जिन्द्र नदीवृतं नदीनां नद्य आपः श्रूयते हि—अहावनदताहते तस्मादानघो-
नामस्थेति । ता आवृण्वंतं वृत्रमवर्षणशीलं मेघमसुरं वा यदा यस्मिन्काले शवसा बलेनावधीराहिं-
सीः शिष्टं समानं ॥ २६ ॥

अथ सप्तविंशी—

यदाने विष्णुरोजसा त्रीणि पदा विचक्रमे ।

आदित्ते हर्यता हरीववक्षतुः ॥ २७ ॥

यदा । ते । विष्णुः । ओजसा । त्रीणि । पदा । विचक्रमे । आत् ।

इत् । ते । हर्यता । हरी इति । ववक्षतुः ॥ २७ ॥

हे इन्द्र ते तव अनुजो विष्णुर्व्यापनशीलो देवः ओजसा बलेन यदा यस्मिन्काले त्रीणि पदा
पदानि पदत्रयरूपेण त्रीन् लोकान् विचक्रमे विक्रांतवान् परिच्छिन्नवान् गतमन्यत् ॥ २७ ॥

अथाष्टाविंशी—

यदाने हर्यता हरीवावृधाते दिवे दिवे ।

आदित्ते विश्वा भुवनानियेमिरे ॥ २८ ॥

यदा । ते । हर्यता । हरी इति । वावृधाते इति । दिवे दिवे । आत् ।

इत् । ते । विश्वा । भुवनानि । येमिरे ॥ २८ ॥

हे इन्द्र त्वदीयौ हर्यता हर्यतौ कांतौ हरीहरणशीलावश्वौ दिवेदिवे प्रतिदिवसं यदा य-
स्मिन्काले षवृधाते षवृद्धौ बभूवतुः । आदित् अनंतरमेव ते त्वया विश्वा विश्वानि सर्वाणि
भुवनानि भूतजातानि येमिरे नियम्यन्तेस्म ॥ २८ ॥

अथैकोनविंशी-

यदातेमारुतीर्विशस्तुभ्यमिन्द्रनियेमिरे ।
आदित्तेविश्वाभुवनानियेमिरे ॥ २९ ॥

यदा । ते । मारुतीः । विशः । तुभ्यम् । इन्द्र । निहयेमिरे । आत् ।
इत् । ते । विश्वा । भुवनानि । येमिरे ॥ २९ ॥

हे इन्द्र तुभ्यं त्वदर्थं मारुतीर्मारुत्यः मरुद्रूपाः ते त्वदीयाः विशः प्रजाः यदा यस्मि-
न्काले नियेमिरे नियच्छन्ति भूतजातानि । अन्यद्गतम् ॥ २९ ॥

अथ त्रिंशी-

यदासूर्यममुं दिविशुक्रं ज्योतिरधारयः ।
आदित्तेविश्वाभुवनानियेमिरे ॥ ३० ॥

यदा । सूर्यम् । अमुम् । दिवि । शुक्रम् । ज्योतिः । अधारयः ।
आत् । इत् । ते । विश्वा । भुवनानि । येमिरे ॥ ३० ॥

हे इन्द्र अमुं विप्ररुष्टं शुक्रं निर्मलं ज्योतिर्द्योतमानं सूर्यं सर्वस्य प्रेरकं शोभन-
वीर्यं वा आदित्यं दिवि द्युलोके जगतः प्रकाशनाय यदा यस्मिन्काले अधारयः धारित-
वानसि । समानमन्यत् ॥ ३० ॥

अथैकविंशी-

इमान्तं इन्द्रमुष्टुतिं विप्रं इयति धीतिभिः ।
जामिपदेव पिप्रं तीप्राध्वरे ॥ ३१ ॥

इमाम् । ते । इन्द्र । सुष्टुतिम् । विप्रः । इयति । धीतिभिः ।
जामिम् । पदाद्वैव । पिप्रतीम् । प्र । अध्वरे ॥ ३१ ॥

हे इन्द्र विप्रमेधावी स्तोता अध्वरे यज्ञे इमां पुरोवर्तिनीं पिप्रतीं पूजयन्तीं प्री-
णयन्तीं वा सुष्टुतिं शोभनां स्तुतिं धीतिभिः कर्मभिः परिचरणैः सार्धं ते त्वां प्रेरयति
प्रेरयति प्रगमयति । जामिं पदेव यथा. बंधुभूतं पुरुषं उत्कृष्टानि पदानि स्थानानि प्रा-
पयति तद्वत् ॥ ३१ ॥

अथ द्वाविंशी—

यदस्य धामनि प्रिये समीचीना सो अस्वरन् ।
नाभा यज्ञस्य दोहना प्राध्वरे ॥ ३२ ॥

यत् । अस्य । धामनि । प्रिये । समृद्धीचीनासः । अस्वरन् ।
नाभा । यज्ञस्य । दोहना । प्र । अध्वरे ॥ ३२ ॥

अध्वरे यज्ञे अस्पेन्द्रस्य धामनि स्थाने तेजसि वा प्रिये प्रीणयितव्ये सति समी-
चीनासः संगताः स्तोतारः यद्यदा प्रास्वरन् प्रकर्षेणास्तुवन् (स्वृशब्दोपतापयोः) । अयाळिन्द्र-
स्य प्रिया धामानीति हिनिगमः । कस्मिन्देशे नाभा नाभौ पृथिव्या नाभिस्थानीये मध्ये यज्ञ-
स्य यजनसाधनस्य सोमस्य दोहना दोहने दोहनाधिकरणे भिषवस्थाने वेद्यामित्यर्थः तदा-
नीं धनं प्रदेहीति उत्तरत्र संबंधः ॥ ३२ ॥

अथ त्रयस्त्रिंशी—

सुवीर्यं स्वश्रव्यं सुगव्यं मिन्द्रदद्विनः ।
होताद्वैव । पूर्वचित्तये प्राध्वरे ॥ ३३ ॥ ६ ॥

सुवीर्यम् । सुश्रव्यम् । सुगव्यम् । इन्द्र । दद्वि । नः ।
होताद्वैव । पूर्वचित्तये । प्र । अध्वरे ॥ ३३ ॥ ६ ॥

सुवीर्यं शोभनवीर्योपेतं स्वश्र्वं शोभनेनाश्वसंघेन च युक्तं सुगव्यं शोभनगोसंघयुक्तं च धनं हे इन्द्र नोस्मभ्यं दद्वि ददस्व । दददाने अनुदात्ते व्यत्ययेन परस्मैपदम् छांदसः श-
पोलुक् । अहं च अध्वरे यागे होतेव यथा मानुषोहोता ऋक्विक् स्तौति एवमेव पूर्वचित्तये पूर्व-
प्रज्ञानाय अन्येभ्यः स्तोतृभ्यः पूर्वमेवास्मत्स्तोत्रपरिज्ञानाय प्राशंसिषमिति शेषः ॥ ३ ॥

॥ इति षष्ठस्य प्रथमे षष्ठोवर्गः ॥ ६ ॥

॥ इत्यष्टमे मण्डले द्वितीयोनुवाकः ॥ २ ॥

तृतीयेनुवाकेऽष्टसूक्तानि तत्रेन्द्रः सुतेष्विति त्रयस्त्रिंशदृचं प्रथमं सूक्तं काण्वस्य नारद-
स्यार्षमौष्णिहमैन्द्रं तथा चानुक्रांतम्—इन्द्रः सुतेषु नारदइति । महाव्रते निष्केवल्ये औष्णिहवृ-
चाशीतौ पूर्वसूक्तेन सहोक्तो विनियोगः । तृतीयेपर्यायेच्छावाकशस्त्रे इन्द्रः सुतेष्विति तृचः स्तोत्रियः
सूच्यते हि—इन्द्रः सुतेषु सोमेषु यइन्द्रसोमपातमइति ।

तत्र प्रथमा—

इन्द्रः सुतेषु सोमेषु पुनर्पुनीत उक्थ्यम् ।

विदे वृधस्य दक्षसोमहान्हिषः ॥ १ ॥

इन्द्रः । सुतेषु । सोमेषु । पुनर्पुनीत । उक्थ्यम् । विदे ।

वृधस्य । दक्षसः । महान् । हि । सः ॥ १ ॥

सोमेषु सुतेष्वभिषुतेषु सत्सु इन्द्रस्तानीत्वा क्रतुं कर्मणां कर्तारं उक्थ्यं स्तोतारं च पुनीते
शोधयति । यद्वा सोमेष्वभिषुतेषु उक्थ्याख्यं क्रतुं यागं तैः सोमैः पुनीते यजमानैः पूतं कारय-
ति । किमर्थं वृधस्य वर्धकस्य दक्षसोबलस्य विदे लाभाय सतादृशइन्द्रो महान् हि महान् खलु
अतएवं कर्तुं शक्नोतीति भावः ॥ १ ॥

अथ द्वितीया—

सप्रथमेव्योमनिदेवानां सद्ने वृधः ।

सुपारः सुश्रवस्तमः समप्सु जित् ॥ २ ॥

सः । प्रथमे । वि॒ऽओमनि । दे॒वानां॑ । स॒दने॑ । वृ॒धः । सु॒ष्टपा॒रः ।

सु॒श्रवः॑ऽतमः । स॒म् । अ॒प्सु॒ऽजित् ॥ २ ॥

सइन्द्रः प्रथमे प्रथिते विस्तीर्णे मुख्ये वा व्योमनि विशेषेणरक्षके देवानां सद्ने सीदत्य-
स्मिन्निति सदनं स्थानंस्वर्गाख्यं तत्र स्थितः सन् वृधोयजमानानां वर्धयिता भवति । तथा सुपारः
सुष्ठु पारयिता पारब्धस्य सम्यक्परिसमापयिता सुश्रवस्तमः अतिशयेन शोभनं श्रवोन्नं यशो-
वा यस्य सतथोक्तः समप्सुजित् सम्यक् अप्सूदकेषु प्राप्येषु सत्सु तद्विधातिनोवृत्रादेर्जेता यद्वा
आपइत्यंतरिक्षनाम अंतरिक्षे वर्तमानानामसुराणां जेता तमह्वइत्युत्तरत्रसंबंधः ॥ २ ॥

अथ तृतीया—

तम॑ह्वे॒वाज॑सातय॒इन्द्रं॑भरा॒यशु॑ष्मिण॑म् ।

भवा॑नः॒मु॒ञ्चे॒अन्त॑मः॒स॒खावृ॒धे ॥ ३ ॥

तम् । अ॒ह्वे । वाज॑ऽसातये । इन्द्रं॑ । भरा॒य । शु॒ष्मिण॑म् । भव॑ । नः ।

मु॒ञ्चे । अन्त॑मः । स॒खा । वृ॒धे ॥ ३ ॥

तं पूर्वोक्तगुणं शुष्मिणं बलवन्तमिन्द्रं वाजसातये बलानामन्धानां वा सातिर्लाभोय-
स्मिन् तादृशाय भराय संग्रामाय यद्वा भ्रियते तस्मिन् हवींषीति भरोयज्ञः प्रायेण संग्रा-
मनामानि यज्ञनामत्वेन च दृश्यते भराय यज्ञार्थं अह्वे आह्वये । लिपिसिचिह्नश्च आत्मनेपदे-
ध्वन्यतरस्यामिति ह्वयतश्छान्दसे लुङि चुरङादेशः । हे इन्द्र त्वं मुञ्चे सुखे धनेवा लिप्सिते सति
नोस्माकं अंतमः अंतिकतमः सन्निकृष्टतमोभव । तमेतादेश्चेति अन्तिकशब्दस्य तादिलोपः ।
तथा वृधे वर्धनार्थं च सखा समानख्यानोमित्रभूतोभव ॥ ३ ॥

अथ चतुर्थी—

इ॒यन्त॑इन्द्र॒गिर्व॑णोरा॒तिः॑क्षर॒तिमु॑न्व॒तः ।

म॒न्दा॒नोअ॒स्यब॒र्हिषो॒चिरा॑ज॒सि ॥ ४ ॥

इ॒यम् । ते । इन्द्र॒ । गिर्व॑णः । रा॒तिः । क्षर॒ति । सु॑न्व॒तः । म॒न्दा॒नः ।

अ॒स्य । ब॒र्हिषः । बि । रा॒ज॒सि ॥ ४ ॥

हे गिर्वणः गीर्भिः स्तुतिभिर्वननीय संभजनीयेन्द्र ते तुभ्यं त्वदर्थं इयं पुरोवर्तिनी सुन्व-
तः सोमाभिषवं कुर्वतोयजमानस्य संबन्धिनी रातिः ऋत्विग्भिः दीयमाना सोमाहुतिः क्षरति
आहवनीयं प्रतिगच्छति त्वंच तया मन्दानोमन्दमानोमोदमानः तृप्यन् अस्य बर्हिषोयज्ञस्य
विराजसि विशेषेणेशिषे । राजतिरैश्वर्यकर्मा ॥ ४ ॥

अथ पञ्चमी—

नूनंतदिन्द्रदद्धिनोयत्त्वासुन्वन्तर्इमहे ।

रयिनश्चित्रमाभरास्त्विदम् ॥ ५ ॥ ७ ॥

नूनम् । तत् । इन्द्र । दद्धि । नः । यत् । त्वा । सुन्वन्तः । इमहे ।

रयिम् । नः । चित्रम् । आ । भर । स्वः । विदम् ॥ ५ ॥ ७ ॥

हे इन्द्र नूनमवश्यं तद्धनं नोस्मभ्यं दद्धि ददस्व दददाने व्यत्ययेन परस्मैपदम् छांदसः
शषोलुक् । यद्धनं त्वा त्वां सुन्वन्तः सोममभिषुण्वन्तोवयं इमहे । अपिच चित्रं चायनीयं स्त्विदं
सर्वस्य लंभकं यद्वा स्वर्गस्य वेदितारं आस्तिकं रयिं पुत्रं नोस्मभ्यमाभराहर ॥ ५ ॥

॥ इति षष्ठस्य प्रथमे सप्तमोवर्गः ॥ ७ ॥

अथ षष्ठी—

स्तोतायत्तेविचर्षणिरतिप्रशर्धयद्विरः ।

वयाइवानुरोहतेजुषन्तयत् ॥ ६ ॥

स्तोता । यत् । ते । विचर्षणिः । अतिप्रशर्धयत् । गिरः ।

वयाः । इव । अनु । रोहते । जुषन्त । यत् ॥ ६ ॥

हे इन्द्र विचर्षणिर्विशेषेण द्रष्टा स्तोता ते तुभ्यं त्वदर्थं गिरः स्तुतीः यद्यदातिप्रशर्धयत्
अतिशयेन प्रशर्धयित्रीरकरोत् शत्रूणां प्रसहनसमर्थाः । शूघ्रप्रसहने । यद्यदाच ता गिरः जुषन्त
त्वामसेवन्त अप्रीणयन् वा । तदा वयाइव शाखाइव यथा एकस्मिन्वृक्षे बद्धाः शाखाउपरि
प्ररोहन्ति तथा अनुरोहते स्तुत्या सर्वेगुणाः त्वयि प्ररोहन्ति ॥ ६ ॥

अथ सप्तमी—

प्रत्नवज्जनयागिरिःशृणुधीजरितुर्हवम् ।
मदेमदेववक्षिथासुकृत्वने ॥ ७ ॥

प्रत्नवत् । ज्नय । गिरिः । शृणुधि । जरितुः । हवम् । मदेमदे ।
ववक्षिथ । सुकृत्वने ॥ ७ ॥

हे इन्द्र प्रत्नवत् पुरा यथा स्तोतृभ्योपेक्षितफलप्रदानेन स्तुतीर्जनयसि एवमिदानीमपि
गिरिः स्तुतीर्जनयोत्पादय जरितुः स्तोतुः हवमाह्वानं च शृणुधि शृणु जानीहि । तादृशस्त्वं म-
देमदे सोमेन तर्पणतर्पणे सति सुकृत्वने शोभनकर्त्रे यजमानाय ववक्षिथापेक्षितं फलं वह-
सि ददासीत्यर्थः ॥ ७ ॥

अथाष्टमी—

क्रीळन्त्यस्यसूनुताआपोनप्रवतायतीः ।
अयाधियायउच्यतेपतिर्दिवः ॥ ८ ॥

क्रीळन्ति । अस्य । सूनुताः । आपः । न । प्रवता । यतीः ।
अया । धिया । यः । उच्यते । पतिः । दिवः ॥ ८ ॥

अस्येन्द्रस्य सूनुताः प्रियसत्यात्मिकावाचः क्रीळन्ति विहरन्ति तत्रदृष्टांतः—प्रवता प्रव-
णेन मार्गेण यतीर्गच्छन्त्य आपोन आपइव यथानिम्नोन्नतेन पथा गच्छन्त्य आपउत्पतननिपतनेन
विहरन्ति तद्वत् दिवः स्वर्गस्य पतिः पालयिता यइन्द्रः अया अनया धिया स्तुत्या उच्यते
प्रतिपाद्यते अस्येन्द्रस्येत्यन्वयः ॥ ८ ॥

अथ नवमी—

उतोपतिर्यउच्यतेरुष्टीनामेकइदृशी ।
नमोवधैरवस्युभिःसुनेरण ॥ ९ ॥

उतो इति । पतिः । यः । उच्यते । रुष्टीनाम् । एकः । इत् ।
वशी । नमः । वधैः । अवस्युभिः । सुते । रण ॥ ९ ॥

उतो अपिच वशी वशयिता एकइत् एकएव रुष्टीनां मनुष्याणां पतिः पालयितेति य-
इन्द्रउच्यते कैः नमोवृधैः नमसा स्तोत्रेण हविषा वा वर्धयितृभिः अवस्युभिः रक्षणेच्छुभिः
सत्त्वं पूर्वोक्ते सुतेभिषुते सोमे रण रमस्व । यद्वा हे स्तोतः तमिन्द्रं सुते सोमे स्तुहि रणतिः
शब्दार्थः ॥ ९ ॥

अथ दशमी—

स्तुहि श्रुतं विपश्चितं हरीयस्य प्रसक्षिणा ।

गन्तारादाशुषो गृहं नमस्विनः ॥ १० ॥ ८ ॥

स्तुहि । श्रुतम् । विपः ऽचितम् । हरी इति । यस्य । प्र६सक्षिणा ।

गन्तारा । दाशुषः । गृहम् । नमस्विनः ॥ १० ॥ ८ ॥

हे स्तोतः विपश्चितं विशिष्टज्ञानं श्रुतं विश्रुतं प्रख्यातं तमिन्द्रं स्तुहि प्रशंस । यस्येन्द्र-
स्य हरी अश्वौ प्रसक्षिणा शत्रूणां प्रसहनशीलौ नमस्विनो हविष्मतः दाशुषो दत्तवतो यजमानस्य
गृहं गन्तारा गमनशीलौ च तमिन्द्रं स्तुहीति संबंधः गमेस्ताच्छीलिकस्तृन् ॥ १० ॥

॥ इति षष्ठस्य प्रथमेष्टमोवर्गः ॥ ८ ॥

अथैकादशी—

तूतुजानोमहेमते श्वेभिः प्रुषितप्सुभिः ।

आयाहि यज्ञमाशुभिः शमिद्धिते ॥ ११ ॥

तूतुजानः महे६मते । अश्वेभिः । प्रुषितप्सु६भिः । आ । याहि ।

यज्ञम् । आशु६भिः । शम् । इत् । हि । ते ॥ ११ ॥

हे महेमते महते फलाय मतिर्बुद्धिर्यस्यासौ महेमतिः अलुक् छान्दसः सतादश हे
इन्द्र तूतुजानस्त्वरमाणः सन् प्रुषितप्सुभिः स्निग्धरूपैराशुभिः शीघ्रगामिभिरश्वेभिः अश्वै-
र्यज्ञमस्मदीयमायाद्यागच्छ । हि यस्मात्ते तव तस्मिन् यज्ञे शमित् सुखं विद्यतएव अतआ-
गच्छेत्यर्थः ॥ ११ ॥

अथ द्वादशी—

इन्द्रशविष्ठसत्पतेरयिगृणत्सुधारय ।

श्रवःसूरिभ्योअमृतं वसुत्वनम् ॥ १२ ॥

इन्द्र । शविष्ठ । सत्पते । रयिम् । गृणत्सु ।

धारय । श्रवः । सूरिभ्यः । अमृतम् । वसुत्वनम् ॥ १२ ॥

हे शविष्ठ बलवत्तम सत्पते सतां पालयितरिन्द्र गृणत्स्वस्मासु रयिं धनं धारयाऽवस्थापय । अपिच सूरिभ्यः स्तोतृभ्योऽमृतमनश्वरं वसुत्वनं व्याप्तिम् श्रवोऽन्नं यशोवा देहीति शेषः ॥ १२ ॥

अथ त्रयोदशी—

हवेत्वासूरुदितेहवेमध्यन्दिनेदिवः ।

जुषाणइन्द्रसमिभिर्नआगहि ॥ १३ ॥

हवे । त्वा । सूरै । उत्सृजते । हवे । मध्यन्दिने । दिवः ।

जुषाणः । इन्द्र । समिभिः । नः । आ । गहि ॥ १३ ॥

हे इन्द्र सूरै सूर्ये उदिते उदयं प्राप्ते सति प्रातःसवने त्वा त्वां हवे आह्वये । तथा दिवोदिवसस्य मध्यन्दिने मध्यभागे माध्यन्दिने सवने त्वां हवे आह्वये । हे इन्द्र सत्वं जुषाणः प्रीयमाणः सन् समिभिः सर्पणशीलैरश्वैर्नोस्मानागत्यागच्छ ॥ १३ ॥

अथ चतुर्दशी—

आतृगहिप्रतुद्रवमत्स्वासुतस्यगोमंतः ।

तन्तुतनुष्वपूर्य्ययथाविदे ॥ १४ ॥

आ । तु । गहि । प्र । तु । द्रव । मत्स्य । सुतस्य ।

गोमंतः । तन्तुम् । तनुष्व । पूर्य्यम् । यथा । विदे ॥ १४ ॥

हे इन्द्र तु क्षिपमागस्यागच्छ आगत्यच तु क्षिपं प्रद्रव सोमोयव निवसति तं देशं प्रति शीघ्रं गच्छ । गत्वाच गोमतः गोविकारैः पयःप्रभृतिभिः श्रयणद्रव्यैर्युक्तस्य सुतस्याभिषुतस्य सोमस्य पानेन मत्स्व माद्य हृष्टोभव । तदनंतरं यथा अहं विदे उपलभे तथा पूर्वं पूर्वेऋतं तंतुं विस्तृतं यज्ञं तनुष्व सम्यङ्निष्पादय फलोत्पादनसमर्थं कुर्वित्यर्थः ॥ १४ ॥

अथ पंचदशी—

यच्छक्रासिपरावतियदवावतिवृत्रहन् ।

यद्वासमुद्रेअन्धसोवितेदसि ॥ १५ ॥ १ ॥

यत् । शक्र । असि । परावति । यत् । अवावति । वृत्रहन् ।

यत् । वा । समुद्रे । अन्धसः । अविता । इत् । असि ॥ १५ ॥ १ ॥

हे शकेन्द्र परावति दूरदेशे यद्यदि असि भवसि हे वृत्रहन् यद्यदिवा अवावति समीपे भवसि वर्तसे यद्वा यद्यदिवा समुद्रे जलधावंतरिक्षे वा वर्तसे तस्मात्सर्वस्मात्स्थानादागत्य अन्धसः अन्नस्य सोमलक्षणस्य पानेन अवितेदसि रक्षितैव भवसि ॥ १५ ॥

॥ इति षष्ठस्य प्रथमे नवमो वर्गः ॥ ९ ॥

अथ षोडशी—

इन्द्रं वर्धन्तु नो गिर इन्द्रं सुतास इन्द्रवः ।

इन्द्रे हविष्मतीर्विशो अराणिषुः ॥ १६ ॥

इन्द्रम् । वर्धन्तु । नः । गिरः । इन्द्रम् । सुतासः ।

इन्द्रवः । इन्द्रे । हविष्मतीः । विशः । अराणिषुः । १६ ॥

नोस्माकं गिरः स्तुतिरूपावाचः इन्द्रं वर्धन्तु वर्धयन्तु सुतासोभिषुताः इन्द्रवः सोमाश्चास्मदीयास्तमिन्द्रं वर्धयन्तु हविष्मतीर्हविष्मत्यः हविर्भिश्चरुपुरोडाशादिभिर्युक्ताः विशः प्रजाः तस्मिन्निन्द्रे अराणिषुररंसिषुः ॥ १६ ॥

अथ सप्तदशी—

तमिद्विप्रांअवस्यवःप्रवत्वतीभिरूतिभिः ।

इन्द्रंक्षोणीरवर्धयन्वयाइव ॥ १७ ॥

तम् । इत् । विप्राः । अवस्यवः । प्रवत्वतीभिः ।

ऊतिभिः । इन्द्रम् । क्षोणीः । अवर्धयन् । वयाःइव ॥ १७ ॥

विप्राधेधविनः अवस्यवोरक्षणकामाः स्तोतारः तमित् तमेवेन्द्रं प्रवत्वतीभिः प्रकर्षेणा-
भिगच्छीभिः ऊतिभिस्तृप्तिकरीभिराहुतिभिः स्तुतिभिर्वा वर्धयन्ति तथा क्षोणीः क्षोण्यः क्षोणी-
ति पृथिवीनाम् तदुपलक्षिताः सर्वे लोकावयाइव वृक्षस्य शाखाइव तदधीनाः सन्तोवर्धयन्वर्ध-
यन्ति ॥ १७ ॥

अथाष्टादशी—

त्रिकद्रुकेषुचेतनंदेवासोयज्ञमन्नत ।

तमिद्वर्धन्तुनोगिरःसदावृधम् ॥ १८ ॥

त्रिकद्रुकेषु । चेतनम् । देवासः । यज्ञम् । अन्नत ।

तम् । इत् । वर्धन्तु । नः । गिरः । सदावृधम् ॥ १८ ॥

त्रिकद्रुकेषु त्रिकद्रुकानाम् ज्योतिर्गौरायुरिति त्रीण्याभिष्टविकान्यहानि तेषु देवासो देवाः
चेतनं चेतयितारमिन्द्रं यज्ञं यष्टव्यं अन्नत अतन्वतारुषत् तनोतेर्लङि छान्दसोविकरणस्य लुक्
तनिपत्योश्छन्दसीत्युपधालोपः । तमित् तमेवेन्द्रं नोस्माकं गिरः स्तुतयश्च वर्धन्तु वर्धयन्तु ।
कीदृशं सदावृधं सर्वदास्तोतृणां वर्धयितारम् ॥ १८ ॥

अथैकोनविंशी—

स्तोतायत्तेअनुव्रतउक्थान्यृतुथादधे ।

शुचिःपावकउच्यतेसोअद्भुतः ॥ १९ ॥

स्तोता । यत् । ते । अनुव्रतः । उक्थानि । ऋतुइथा ।

दधे । शुचिः । पावकः । उच्यते । सः । अद्भुतः ॥ १९ ॥

हे इन्द्र यत् यस्य ते तव स्तोता अनुव्रतः अनुकूलकर्मासन ऋतुथा ऋतुषु कालेकाले
उक्थानि शस्त्रादि दधे विधत्ते करोति लोपस्तआत्मनेपदेष्वितितलोपः । परोर्धर्वः परोक्षकृतः ।
सइन्द्रः अद्भुतः आश्चर्यभूतः शुचिः शुद्धः पावकोन्येषामपिशोधकइति उच्यते स्तोतृभिः
स्तूयते ॥ १९ ॥

अथ विंशी-

तदिदृश्यचेततियहंप्रत्नेषुधामसु ।

मनोयत्रावितद्दुर्विचेतसः ॥ २० ॥ १० ॥

तत् । इत् । रुद्रस्य । चेतति । यहम् । प्रत्नेषु । धामसु ।

मनः । यत्र । वि । तत् । द्धुः । विद्वेत्तसः ॥ २० ॥ १० ॥

तदित् तदेव रुद्रस्य रुद्र दुःखं तस्य द्रावयितुरीश्वरस्य यहं अपत्यं मरुत्संघात्मकं यद्वा
रुद्रशब्देन लक्षणया मरुद्गणउच्यते रुद्रस्य रुद्रपुत्रस्य मरुद्गणस्य यहं महन्नामैतत् महत्तदेवबलं
प्रत्नेषु चिरंतनेषु धामसु पृथिव्यादिस्थानेषु चेतति ज्ञायते वर्तते यत्र यस्मिन्बलविषये विचेतसो-
विशिष्टज्ञानाः स्तोतारः तत्प्रसिद्धं मनोमननसाधनं स्तोत्रं विदधुः कुर्वन्ति तदित्यन्वयः ॥२०॥

॥ इति षष्ठस्य प्रथमे दशमोवर्गः ॥१०॥

अथैकविंशी-

यदिमेसख्यमावरंमस्यपाह्यन्धसः ।

येनविश्वाअतिद्विषोअतारिम ॥ २१ ॥

यदि । मे । सख्यम् । आवरं । मस्य । पाहि ।

अन्धसः । येन । विश्वाः । अति । द्विषः । अतारिम ॥ २१ ॥

हे इन्द्र मे मम सख्यं सखित्वं यद्यावरः यदि आभिमुख्येन वृणुयाः तर्हि इमस्य अस्य
हलिलोपाभावश्छान्दसः पुरोवर्तिनः अंधसः अन्नस्य सोमलक्षणस्य स्वांशं पाहि पिब । अंधसइति
कर्मणि वा षष्ठी पिबतेश्छान्दसोविकरणस्य शपोलुक् । येन त्वत्पीतेन सोमेन हेतुना वयं विश्वाः
सर्वाद्विषोद्वेष्टीः शत्रुसेनाः अत्यतारिम अतितरेम अतिक्रामेम ॥ २१ ॥

अथ द्वाविंशी—

कदात॑इन्द्र॒गिर्व॑णः॒स्तो॒ताभ॑वाति॒शन्त॑मः ।

क॒दानो॒गव्ये॒अश्व्ये॒वसौ॑दधः ॥ २२ ॥

क॒दा । ते । इन्द्र । गिर्व॑णः । स्तो॒ता । भ॒वाति॒ ।

शम॑र्तमः । क॒दा । नः । गव्ये॑ । अश्व्ये॑ । वसौ॑ । दधः ॥ २२ ॥

हे गिर्वणोगिरां स्तुतीनां संभक्तस्त्विन्द्र ते तव स्तोता शन्तमः सुखतमोतिशयेन सुखवान् कदा कस्मिन्काले भवाति भवेत् कदा कस्मिंश्च काले नोस्मान् गव्ये गोसमूहे अश्व्ये अश्वसंधे वसौ निवासभूतेन्यस्मिन्नपि धने दधः धारयेः ॥ २२ ॥

अथ त्रयोविंशी—

उ॒तते॑सुष्टु॒ताह॑री॒वृष॑णाव॒हतो॑रथ॒मम् ।

अ॒जु॒र्यस्य॑म॒दि॒न्तम॑यमी॒महे ॥ २३ ॥

उ॒त । ते । सु॒ष्टु॒ता । ह॑री । इति॑ । वृष॑णा । व॒हतः॒ ।

रथ॑म् । अ॒जु॒र्यस्य॑ । म॒दि॒न्तम॑म् । यम् । ई॒महे ॥ २३ ॥

उतापिच हे इन्द्र सुष्टुता शोभनस्तुतौ वृषणा वृषणौ कामानां वर्षितारौ हरी अश्वौ अजुर्यस्य जरारहितस्य ते तव रथं इदानीं वहतः अस्मन्निकटं प्रापयतः मदन्तमं अतिशयेन मद्बन्तं यं त्वां धनं ईमहे याचामहे तस्य तद्व्यन्वयः ॥ २३ ॥

अथ चतुर्विंशी—

तमी॑महे॒पुरु॑ष्टु॒तय॑ह्म॒प्रत्ना॑भि॒रु॒तिभिः॑ ।

नि॒ब॒र्हिषि॑प्रि॒येस॑द॒धद्वि॑ता ॥ २४ ॥

तम् । ई॒महे॒ । पु॒रु॒ष्टु॒तम् । य॒ह्मम् । प्र॒त्नाभिः॑ ।

उ॒ति॒शभिः॑ । नि । ब॒र्हिषि॑ । प्रि॒ये । स॒दत् । अ॒र्थ । द्वि॒ता ॥ २४ ॥

यहं महांतं पुरुष्टुतं बहुभिः स्तुतमिन्द्रं प्रजाभिः पुराणीभिः ऊतिभिस्तृप्तिकरीभिः सो-
माहुतिभिर्हेतुभिः ईमहे याचामहे सचेन्द्रः पिये प्रीतिकरे बर्हिषि आस्तीर्णे दर्भे निषदत् निषीदतु
हविःस्वीकरणायोपविशतु अधानंतरं द्विता द्वैधं वर्तमानानि चरुपुरोडाशादीनि सोमलक्ष-
णानिच हवींषि स्वीकरोत्वितिशेषः ॥ २४ ॥

अथ पंचविंशी-

वर्धस्व सुपुरुष्टुतं ऋषिष्टुताभिरूतिभिः ।

धुक्षस्व पिप्युषीमिषमवाचनः ॥ २५ ॥ ११ ॥

वर्धस्व । सु । पुरुष्टुत । ऋषिष्टुताभिः । ऊतिभिः ।

धुक्षस्व । पिप्युषीम् । इषम् । अवं । च । नः ॥ २५ ॥ ११ ॥

हे पुरुष्टुत बहुभिः स्तुतेन्द्र ऋषिस्तुताभिः ऋषिभिर्मन्त्रदर्शिभिः पुरा स्तुताभिः ऊतिभिर-
क्षाभिः सु सुष्टु वर्धस्वास्मान्वर्धय । यद्वा ऋषिभिरुपादिताभिः ऊतिभिः स्तुतिभिः त्वं वर्धस्व वृ-
द्धिं प्राप्नुहि । नोस्मभ्यंच पिप्युषीं प्रवृद्धां इषं इष्यमाणमन्नं अवधुक्षस्व अवाङ्मुखमस्मदभिमुखं
धुक्षस्व क्षारय देहीत्यर्थः ॥ २५ ॥

॥ इति षष्ठस्य प्रथमे एकादशोवर्गः ॥ ११ ॥

अथ षड्विंशी-

इन्द्रत्वमवितेदसीत्थास्तुवतो अद्रिवः ।

ऋतादियमिनेधियमनोयुजम् ॥ २६ ॥

इन्द्र । त्वम् । अविता । इत् । असि । इत्था । स्तुवतः । अद्रिवः ।

ऋतात् । इयमि । ते । धियम् । मनःयुजम् ॥ २६ ॥

हे अद्रिवः वज्रवन्निन्द्र त्वं इत्था इत्थमनेन प्रकारेण स्तुवतः स्तोत्रं कुर्वतोयजमानस्य
अवितेदसि रक्षितैवभवसि । यतएवमतःकारणात् अहमपि ऋताद्यज्ञाद्धेतोः मनोयुजं मनसा मन-
नोयेन स्तोत्रेण प्राप्यां ते त्वदीयां धियमनुग्रहबुद्धिं इयमिं प्राप्नोमि । यद्वा ऋतात्सत्यभूतात् त्वत्तः
स्तोत्रेण युक्तं त्वत्प्रीतिकरं कर्माहं प्राप्नोमि ॥ २६ ॥

अथ सप्तविंशी-

इहत्यासंधमाद्यायुजानःसोमपीतये ।

हरीइन्द्रप्रतद्वसूअभिस्वर ॥ २७ ॥

इह । त्या । संधमाद्या । युजानः । सोमपीतये । हरी । इति ।

इन्द्र । प्रतद्वसू इति प्रतद्वसू । अभि । स्वर ॥ २७ ॥

हे इन्द्र इहास्मिन्यागे सोमपीतयेसोमपानायाभिस्वराभिगच्छ । किंकुर्वन् त्या त्यौ तौ प्रसिद्धौ सधमाद्या त्वया सह हविर्भिर्मादयितव्यौ तर्पयितव्यौ प्रतद्वसू प्राप्तवसू विस्तीर्णधनौ ईदृशौ हरी त्वदीयावश्वौ युजानः रथेन संयोजयन् ॥ २७ ॥

अथाष्टाविंशी-

अभिस्वरन्तुयेतवरुद्रासःसक्षतश्रियम् ।

उतोमरुत्वतीविशोअभिप्रयः ॥ २८ ॥

अभि । स्वरन्तु । ये । तव । रुद्रासः । सक्षत । श्रियम् ।

उतो इति । मरुत्वतीः । विशाः । अभि । प्रयः ॥ २८ ॥

अभिस्वरन्तु अभिगच्छन्तु ते । हे इन्द्र तवानुचराः रुद्रासोरुद्रपुत्रा येमरुतः संति । अपिच ते श्रियं श्रयणीयमिमं यज्ञं सक्षतं सचन्तु प्राप्नुवन्तु । उतो अपिच मरुत्वतीर्मरुद्भिर्युक्ताः विशाः अन्यापि देवीः प्रजाः प्रयः अन्ननामैतत् अस्मदीयं हविलक्ष्णमन्नमभिगच्छन्तु ॥ २८ ॥

अथैकोविंशी-

इमाअस्यप्रतूर्तयःपदंजुपन्तयद्विवि ।

नाभायज्ञस्यसन्दधुर्यथाविदे ॥ २९ ॥

इमाः । अस्य । प्रतूर्तयः । पदम् । जुपन्त । यत् । दिवि ।

नाभा । यज्ञस्य । सम् । दधुः । यथा । विदे ॥ २९ ॥

अस्येन्द्रस्य संबंधिन्यः इमाः पूर्वोक्तामरुदादिरूपाः प्रजाः प्रतूर्तयः प्रकर्षेण शत्रूणां हिंसितव्यः पदं स्थानं जुषन्त असेवन्त । दिवि द्युलोके यत्स्थानं अन्यैर्दुःप्रापमस्ति

तत्पदमित्यर्थः । अपिच ताः यज्ञस्य ज्योतिष्टोमादेः नाभा नाभौ नाभिस्थानीये हविर्धाने उत्तरवेद्यां वा संदधुः संनिदधते । यथा येन प्रकारेण विदे विन्दे अपेक्षितं धनं लभे तथेत्यर्थः । यद्वा विदे ज्ञानाय यथास्माकं वरं ज्ञानं भवति तथेत्यर्थः ॥ २९ ॥

अथ त्रिंशी—

अयं दीर्घाय चक्षसे प्राचि प्रयत्यध्वरे ।

मिमीते यज्ञमानुषग्विचक्ष्य ॥ ३० ॥ १२ ॥

अयम् । दीर्घाय । चक्षसे । प्राचि । प्रयति । अध्वरे ।

मिमीते । यज्ञम् । आनुषक् । विचक्ष्य ॥ ३० ॥ १२ ॥

प्राचि प्राचीने प्रागायते यज्ञगृहे अध्वरे हिंसारहिते यज्ञे प्रयति गच्छति प्रवर्तमाने सति अयमिन्द्रः प्रवर्तमानं तं यज्ञं आनुषक् आनुषक्तमानुषैर्येण विचक्ष्य विशेषेण दृष्ट्वा मिमीते निष्पादयति किमर्थं दीर्घायताय चक्षसे दर्शनाय । यद्वा द्रष्टव्याय फलाय ॥ ३० ॥

॥ इति षष्ठस्य प्रथमे द्वादशोवर्गः ॥ १२ ॥

अथैकत्रिंशी—

वृषायमिन्द्र ते रथ उतो ते वृषणा हरी ।

वृषा त्वं शतक्रतो वृषा हवः ॥ ३१ ॥

वृषा । अयम् । इन्द्र । ते । रथः । उतो इति । ते । वृषणा ।

हरी इति । वृषा । त्वम् । शतक्रतो इति शतशक्रतो । वृषा । हवः ॥ ३१ ॥

हे इन्द्र ते त्वदीयः अयं रथः वृषा कामानां वर्षिता उतो अपिच तव हरी अश्वौ वृषणा वृषणौ वर्षितारौ हे शतक्रतो बहुकर्मन् बहुप्रेन्द्र त्वं च वृषा वर्षिता कामानां तथा हवस्वद्विषयमाह्वानं च वृषा वर्षिता त्वद्विषयमाह्वानमपि कामान्वर्षति किमु वक्तव्यं त्वदीयारथादयो वर्षन्तीति भावः ॥ ३१ ॥

अथ द्वात्रिंशी—

वृषा ग्रावा वृषामदो वृषा सोमो अयं सुतः ।

वृषा यज्ञो यमिन् वसिष्ठपा हवः ॥ ३२ ॥

वृषा । यावा । वृषा । मदः । वृषा । सोमः । अयम् ।

सुतः । वृषा । यज्ञः । यम् । इन्वसि । वृषा । हवः ॥ ३२ ॥

ग्रावा अभिषवसाधनपाषाणः वृषा वर्षिता कामानां हे इन्द्र त्वदीयः सोमपानजन्यो मदश्च वृषा वर्षिता सुतस्त्वदर्थमभिषुतोयं सोमश्च वृषा वर्षिता यं यज्ञमिन्वसि त्वं प्रामोषि सच यज्ञो वृषा अभीष्टस्य फलस्य वर्षिता त्वदीयो हवश्च वृषा ॥ ३२ ॥

अथ त्रयस्त्रिंशी—

वृषात्वावृषणं हुवेवज्जिञ्चित्राभिरुतिभिः ।

वावन्थहिप्रतिष्ठुतिवृषाहवः ॥ ३३ ॥ १३ ॥

वृषा । त्वा । वृषणम् । हुवे । वज्जिन् । चित्राभिः ।

ऊतिभिः । ववन्थ । हि । प्रतिष्ठुतिम् । वृषा । हवः ॥ ३३ ॥ १३ ॥

हे वज्जिन् वज्रवज्जिन्द्र वृषणं वृषाणं वर्षितारं त्वा त्वां वृषा वर्षिता हविषामासेक्ताऽहं चित्राभिश्चायनीयाभिः नानाविधाभिर्वा ऊतिभिस्तुतिकरीभिःस्तुतिभिः हुवे आह्वये । हि यस्मात् त्वं प्रतिष्ठुतिं त्वामभिलक्ष्य कृतं स्तोत्रं ववन्थ वनसि संभजसि अतस्त्वदीयो हव आह्वानं वृषा वर्षिता । यद्वा हवो ह्वातव्यो वृषा वर्षिता त्वां यस्मात् स्तुतिं वनसि तस्मात् त्वां हुव इत्यर्थः ॥ ३३ ॥

॥ इति षष्ठस्य प्रथमे त्रयोदशोवर्गः ॥ १३ ॥

यदिन्द्राहमिति पञ्चदशर्चं द्वितीयं सूक्तं गोषूक्तयश्वसूक्तिनोः काण्वगोत्रयोरार्षं गायत्र-भैन्द्रं तथा चानुक्रान्तम्— यदिन्द्रपञ्चोना गोषूक्तयश्वसूक्तिनौ काण्वायनाविति । महाव्रते निष्केवत्यएतसूक्तम् । तथैव पञ्चमारण्यके सूच्यते—यदिन्द्राहं यथा त्वं प्रसन्नाजं चर्षणीनामिति सूक्ते इति । तृतीये पर्याये ब्रह्मशस्त्रे पीदं सूक्तं सूत्रितं च—यदिन्द्राहं प्रतेमह इति ।

तत्र प्रथमा—

यदिन्द्राहं यथा त्वमीशीयवस्व एक इत् । स्तोता मे गोषस्त्वा स्यात् ॥ १ ॥

यत् । इन्द्र । अहम् । यथा । त्वम् । ईशीय । वस्वः । एकः ।

इत् । स्तोता । मे । गोषस्त्वा । स्यात् ॥ १ ॥

हे इन्द्र यथा त्वं एकइव एकएव केवलं वस्वोवसुनोधनस्य ईशिषे एवमपि यद्यदि अहं ईशीय ऐश्वर्ययुक्तःस्याम् तदानीं मे मम स्तोता गोसाखा स्यात् गोभिः सहितोभवेत् ईश्वरस्य तव स्तो-
ता कुतोहेतोः गोः सहितोन भवेत् अपितु भवेदित्यभिप्रायः ॥ १ ॥

अथ द्वितीया—

शिक्षेयमस्मैदित्सेयं शचीपते मनीषिणे । यदृहं गोपतिः स्याम् ॥ २ ॥

शिक्षेयम् । अस्मै । दित्सेयम् । शचीपते । मनीषिणे । यत् ।

अहम् । गोपतिः । स्याम् ॥ २ ॥

हे शचीपते शक्तिमन्निन्द्र अस्मै मनीषिणे मनसईशिषे स्तोत्रे दित्सेयं दातुमिच्छेयम् तदनन्तरं शिक्षेयं प्रार्थितं धनं दद्यां च । यद्यदि अहं गोपतिः गवामधिपतिः स्यां भवेयम् त्वत्प-
सादादितिशेषः ॥ २ ॥

अथ तृतीया—

धेनुष्टुष्टं द्रसूनुता यजमानाय सुन्वते । गामश्वं पिप्युषी दुहे ॥ ३ ॥

धेनुः । ते । इन्द्र । सूनुता । यजमानाय । सुन्वते । गाम् । अश्वम् ।

पिप्युषी । दुहे ॥ ३ ॥

हे इन्द्र ते तव सूनुता स्तुतिरूपा वाग्धेनुः दोग्ध्री गौर्भूत्वा सुन्वते सोमाभिषवं कुर्वते य-
जमानाय गामश्वं च उपलक्षणमेतत् गवाश्वादिकं सर्वमभिलषितं दुहे दुग्धे । किं कुर्वती पिप्युषी
तमेव प्रवर्धयित्री ॥ ३ ॥

अथ चतुर्थी—

न ते वर्तास्ति राधंस इन्द्र देवो नमर्त्यः । यद्वित्संसिस्तुतो मघम् ॥ ४ ॥

न । ते । वर्ता । अस्ति । राधंसः । इन्द्र । देवः । न । मर्त्यः । यत् ।

द्वित्संसि । स्तुतः । मघम् ॥ ४ ॥

हे इन्द्र ते तव राधसोधनस्य स्तोतृभ्योदातव्यस्य वर्ता निवारकोदेवोनास्ति न विद्यते ।
न मर्त्यः मनुष्योपि निवारकोनास्ति । स्तुतः स्तोतृभिः प्रख्यापितगुणः सन् यन्मर्त्यं मघं मंहनी-
यं धनं दित्ससि त्वं दातुमिच्छसि ॥ ४ ॥

अथ पञ्चमी—

यज्ञइन्द्रंमवर्धयद्यद्भूमिव्यवर्तयत् । चक्राणोपशंदिवि ॥ ५ ॥ १४ ॥

यज्ञः । इन्द्रम् । अवर्धयत् । यत् । भूमिम् । वि । अवर्तयत् ।

चक्राणः । ओपशम् । दिवि ॥ ५ ॥ १४ ॥

यज्ञोयजमानैरनुष्ठीयमानोयागः इन्द्रं देवमवर्धयत् श्रूयतेहि—इन्द्रइदं हविरजुषतावीवृधत-
महोज्ययोळतेति^१ । सइन्द्रोयद्यस्माद्भूमिं पृथिवीं व्यवर्तयत् वृष्ट्यादिप्रदानेन विशेषेण वर्तमाना-
मकरोत् । किं कुर्वन् दिव्यन्तरिक्षे मेघं ओपशं उपेत्य शयानं चक्राणः कुर्वन् यद्वा आत्मनि सम-
वेतो वीर्यविशेषोपशः तमन्तरिक्षे कुर्वन् ॥ ५ ॥

॥ इति षष्ठस्य प्रथमे चतुर्दशोवर्गः ॥ १४ ॥

अथ षष्ठी—

वावृधानस्यतेवयं विश्वा धनानि जिग्युषः । ऊतिमिन्द्रावृणीमहे ॥ ६ ॥

ववृधानस्य । ते । वयम् । विश्वा । धनानि । जिग्युषः । ऊतिम् ।

इन्द्र । आ । वृणीमहे ॥ ६ ॥

हे इन्द्र वावृधानस्य वर्धमानस्य विश्वा विश्वानि सर्वाणि धनानि शत्रुसंबन्धीनि जिग्यु-
षो जितवतस्ते तव ऊतिं रक्षां वयमावृणीमहे आभिमुख्येन संभजामहे ॥ ६ ॥

चातुर्विंशिकेहनि प्रातःसवने ब्रह्मशस्त्रे व्यन्तरिक्षमतिरदित्ययं पर्यासस्तृचः स्रज्यतेहि—
व्यन्तरिक्षमतिरदित्यावाश्वस्य सुन्वतइति तृचाः पर्यासाइति । अहर्गणेषु द्वितीयादिष्वहः स्वपि त-
स्यैव तस्मिन्नेव शस्त्रेऽयं पर्यासस्तृचः स्रजितंच—पर्यासाकद्वतोहरहः शस्यानीति होत्रकाद्वितीया
दिष्वेवेति ।

तत्र प्रथमा सूक्ते सप्तमी—

व्यं१न्तरिक्षमतिरन्मदे॒सोम॑स्यरो॒चना । इन्द्रो॒यदभि॑नहलम् ॥ ७॥

वि । अ॒न्तरि॑क्षम् । अ॒तिर॑त् । मदे॑ । सोम॑स्य । रो॒चना । इन्द्रः॑ ।

यत् । अभि॑नत् । व॒लम् ॥ ७ ॥

सोमस्यपानेन मदे हर्षे सति रोचना रोचमानमन्तरिक्षं अयमिन्द्रोव्यतिरत् व्यवर्धयत् य-
त यस्मात्कारणात् वलं आवृत्य स्थितमसुरं मेघं वा अभिनत् व्यदारयत् ॥ ७ ॥

अथाष्टमी—

उद्गा॒आज॒दङ्गिरो॒भ्यआ॒विष्क॑ण्व॒गुहा॑स॒तीः । अ॒र्वाञ्च॑नु॒देव॑लम् ॥ ८॥

उत् । गाः । आ॒जत् । अ॒ङ्गिरः॑भ्यः । आ॒विः । क॒ण्वन् ।

गुहा॑ । स॒तीः । अ॒र्वाञ्च॑म् । नु॒नुदे॑ । व॒लम् ॥ ८ ॥

अंगिरोऽभ्यः कृषिभ्यः वलानुचरैः पणिभिरपहतागाः उदाजत् उदगमयत् किंकुर्वन् गुहा
गुहायां विले सतीः विद्यमानाः यथा नदृश्यन्ते तथा पणिभिर्गुहाः ता गाः आविष्कण्वन् प्रका-
शयन् अपिच पणीनां अधिपतिं वलमसुरमपि अर्वाञ्चमधोमुखं नुनुदे पेरितवान् ॥ ८ ॥

अथ नवमी—

इन्द्रे॑णरो॒चना॒दिवो॒दृह्णानि॑दृ॒हितानि॑च । स्थि॒राणि॑न॒परा॑णुदे ॥ ९॥

इन्द्रे॑ण । रो॒चना । दि॒वः । दृ॒ह्णानि॑ । दृ॒हितानि॑ । च । स्थि॒राणि॑ ।

न । परा॑णुदे ॥ ९ ॥

दिवोद्युलोकस्य संबंधीनि रोचना रोचमानानि देवगृहात्मकानि नक्षत्राणि इन्द्रेण दृह्णा-
नि दृढावयवानि बलवन्ति कृतानि दृंहितानि च दृढीकृतानि यथा एकत्रैश्वर्येनावतिष्ठन्ते त-
थाकृतानीत्यर्थः । यद्वा बृह दृहि बृहि वृद्धौ दृंहितानि वर्धितानिचेत्यर्थः । अपिच स्थिराणि
स्थास्त्रूनि दृढानि तानि न पराणुदे परानोदनीयानि न भवन्ति न केनापि स्थानात्प्रच्यावयितुं
शक्यानीत्यर्थः नदपेरणे अस्मात्कृत्यार्थ इति केन्मत्ययः ॥ ९ ॥

अथ दशमी—

अ॒पामूर्मि॑र्म॒दन्नि॒व॒स्तोम॑इन्द्राजिरायते । वि॒ते॒मदा॑अराजिषुः॥ १० ॥ १५ ॥

अ॒पाम् । ऊ॒र्मिः । म॒दन्इ॒व । स्तोमः॑ । इन्द्र॒ । अ॒जिर॒इ॒यते॑ । वि ।
ते॒ । मदा॑ः । अ॒रा॒जि॒षुः ॥ १० ॥ १५ ॥

अपां समुद्राणामूर्मिस्तरंगः मदन्निव यथा माघन् उपर्युपरिजायते हे इन्द्र स्तोमस्त्वदीयं स्तोत्रं तथा अजिरायते अजिरः क्षिप्रगामी सइवाचरति । अपिच ते त्वदीया मदाः स्तोत्रजन्याः सोमपानजन्याश्च विअराजिषुः विशेषेण राजन्ते दीप्यन्ते ॥ १० ॥

॥ इति षष्ठस्य प्रथमे पञ्चदशोवर्गः ॥ १५ ॥

अथैकादशी—

त्वंहि॒स्तोम॑वर्धन॒इन्द्रा॑स्यु॒क्थ॒वर्धनः॑ । स्तोत॑णामु॒तभ॑द्र॒कृत् ॥ ११ ॥

त्वम् । हि । स्तो॒म॒इ॒वर्धनः॑ । इन्द्र॒ । अ॒सि । उ॒क्थ॒इ॒वर्धनः॑ ।
स्तो॒त॒णाम् । उ॒त । भ॒द्र॒कृत् ॥ ११ ॥

हे इन्द्र त्वं हि त्वं खलु स्तोमवर्धनः स्तोमेन त्रिवृत्पञ्चदशादिना वर्धनीयोसि तथा उक्थवर्धनः उक्थैः शस्त्रैर्वर्धनीयश्च त्वमेवासि । उतापिच स्तोतृणामस्माकं भद्रकृत् भद्रस्य कल्याणस्य फलस्य कर्तापि त्वमेवासि ॥ ११ ॥

अथ द्वादशी—

इन्द्र॒मित्के॑शिना॒हरी॑सोम॒पेया॑यवक्षतः । उप॑य॒ज्ञं सु॒रार्ध॑सम् ॥ १२ ॥

इन्द्र॑म् । इत् । के॒शिना॑ । हरी॒ इति॑ । सो॒म॒इ॒पेया॑य । व॒क्षतः॑ । उप॑ ।
य॒ज्ञम् । सु॒रार्ध॑सम् ॥ १२ ॥

केशिना केशिनौ मूर्धजानि लोमानि केशास्तदन्तौ हरी अश्वौ सुराधसं शोभनधनं इन्द्रमित् इन्द्रमेव यज्ञमुपास्मद्यज्ञं प्रति सोमपेयाय सोमपानार्थं वक्षतः बहतां यद्वा यज्ञं यष्टव्यमिदं उपबहताम् ॥ १२ ॥

अथ त्रयोदशी-

अपांफेनेननमुचेःशिरइन्द्रोदवर्तयः । विश्वायदजयःस्पृधः ॥१३॥

अपाम् । फेनेन । नमुचेः । शिरः । इन्द्र । उत् । अवर्तयः ।

विश्वाः । यत् । अजयः । स्पृधः ॥ १३ ॥

पुरा किलेन्द्रेसुरान् जित्वा न मुचिमसुरं ग्रहीतुं न शशाक सच युध्यमानस्तेनासुरेण जगृहे सच गृहीतमिन्द्रमेवमवोचत् त्वां विसृजामि रात्रावह्निच शुष्केणाद्रिण चायुधेन यदि मां माहिंसीरिति । सइन्द्रस्तेनविसृष्टः सन् अहोरात्रयोः संधौ शुष्काद्रिविलक्षणेन फेनेन तस्यशिरश्चिच्छेद अयमर्थोस्यां प्रतिपाद्यते-हे इन्द्र अपां फेनेन वज्रीभूतेन नमुचेरसुरस्य शिरः उदवर्तयः शरीरादुद्धृतमवर्तयःअच्छेन्सीरित्यर्थः । कदेतिचेत् यद्यदा विश्वाः सर्वाः स्पृधः स्पर्धमानाः आसुरीः सेनाः अजयः जितवानसि ॥ १३ ॥

अथ चतुर्दशी-

मायाभिरुत्तिसृप्तनइन्द्रद्यामारुरुक्षतः । अवदस्यैरधूनुथाः॥१४॥

मायाभिः । उत्तिसृप्ततः । इन्द्र । द्याम् । आरुरुक्षतः । अव ।

दस्युन् । अधूनुथाः ॥ १४ ॥

हे इन्द्र मायाभिः उत्तिसृप्ततः सर्वत्र प्रसरतः द्यां आरुरुक्षतः द्युलोकं आरोहतः दस्यून् शत्रून् उपक्षेप्तुन् अवाधूनुथाः अवाङ्मुखं प्रेरितवानसि ॥ १४ ॥

अथ पञ्चदशी-

असुन्वामिन्द्रसंसदंविपृचींव्यनाशयः । सोमपाउत्तरोभवन् ॥१५॥१६॥

असुन्वाम् । इन्द्र । समृद्धसदम् । विषूचीम् । वि । अनाशयः ।

सोमृपाः । उत्तृतरः । भवन् ॥ १५ ॥ १६ ॥

हे इन्द्र त्वं सोमपाः सोमस्य पाता भूत्वा उत्तरः उत्कृष्टतरोभवन् असुन्वां सोमाभिषवही-
नां संसदं जनसंहतिं विषूचीं परस्परविरोधेन विषु नाना गर्वीं व्यनाशयः विशेषेण नाश-
यसि ॥ १५ ॥

॥ इति षष्ठस्य प्रथमे षोडशोवर्गः ॥ १६ ॥

तम्बभीति त्रयोदशर्चं तृतीयं सूक्तं औष्णिहमेन्द्रं पूर्वोक्तावेवऋषी तथाचानुक्रम्यते—त-
म्बभिसप्तोनौष्णिहमिति । महाव्रतं निष्केवल्ये औष्णिहतृचाशीतावुत्तमावर्जमेतत्सूक्तम् सूच्यते-
हि—तम्बभिप्रगायतेत्युत्तमामुद्धरतीति । आभिष्विकेषूक्त्येषु तृतीयसवने ब्रह्मशस्त्रे आद्यस्तु-
चौवैकल्पिकोनुरूपः सञ्चितश्च—तम्बभिप्रगायतवयमुत्त्वामपूर्व्येति ।

तत्र प्रथमा—

तम्बभिप्रगायतपुरुहूतं पुरुष्टुतम् । इन्द्रं गीर्भिस्तविषमा विवासत ॥ १ ॥

तम् । ऊँ इति । अभि । प्र । गायत । पुरुष्टुतम् । पुरुष्टुतम् ।

इन्द्रम् । गीर्भिः । तविषम् । आ । विवासत ॥ १ ॥

पुरुहूतं बहुभिराहूतं पुरुष्टुतं बहुभिःस्तुतं तमु तमेवेन्द्रं हे स्तोतारः अभिप्रगायत अभि-
मुखं प्रकर्षेणस्तुध्वम एतदेवस्पष्टयति तविषं महान्तमिन्द्रं गोर्भिर्वाग्भिः आविवासत परिचरत ॥ १ ॥

अथ द्वितीया—

यस्य द्विबर्हसा बृहत्सहोदाधारोदसी । गिरिर्जान् अपः स्वर्षत्पत्न्या ॥ २ ॥

यस्य । द्विबर्हसः । बृहत् । सहः । दाधारः । रोदसी इति ।

गिरीन् । अजान् । अपः । स्वः । ष्वत्पत्न्या ॥ २ ॥

द्विबर्हसः द्वयोः स्थानयोः परिवृढस्य यस्मिन्दस्य बृहन्महत् सहोबलं रोदसी द्यावापृथि-
व्यौ दाधार धारयति छान्दसोलिट् तुजादिन्वाद्भ्यासदीर्घः तथा अजान् क्षिप्रगमनान् गिरीन्

पवर्तान् मेघान् वा स्वः सरणशीला अपउदकानिच वृषत्वना वीर्येण यम्येन्द्रस्य बलं धार्येति त-
त्रावस्थापयति तन्वभीति पूर्वया संबंधः सत्वमित्युत्तरया वा ॥ २ ॥

अथ तृतीया—

सराजसिपुरुष्टुतैकोवृत्राणिजिघ्रसे । इन्द्रजैत्राश्रवस्यांचयन्तवे ॥ ३ ॥

सः । राजसि । पुरुष्टुत । एकः । वृत्राणि । जिघ्रसे । इन्द्र ।
जैत्रां । श्रवस्यां । च । यन्तवे ॥ ३ ॥

हे पुरुष्टुत बहुभिः स्तुतेन्द्र सपूर्वोक्तगुणस्त्वं राजसि दीप्यसे ईशिषे वा अपिच त्वमेकः
सहायरहितः केवलएवसन् वृत्राण्यावरकाणि शत्रुजातानि जिघ्रसे हतवानसि । किमर्थं जैत्रा
जैत्राणि जेतव्यानि धनानि श्रवस्या श्रवस्यानि श्रवणीयान्यन्नानि यद्वा श्रवणार्हाणि
यशांसि च यन्तवे यन्तुं नियन्तुं स्वाधीनं कर्तुम् ॥ ३ ॥

आभिष्टविकेषूक्थ्येषु तृतीयसवने ब्रह्मशस्त्रे तं तेमदमिति तृचोवैकल्पिकः स्तोत्रियः सूच्य-
तेहि—तं तेमदं गृणीमसितन्वभीतिप्रगायतेति ।

तत्राद्या सूक्ते चतुर्थी—

तं तेमदं गृणीमसि वृषणं पृत्सु सांसहिम् । लोककृत्नुमद्रिवो हरिश्चियम् ॥ ४ ॥

तम् । ते । मदम् । गृणीमसि । वृषणम् । पृत्सु । सांसहिम् ।

ऊँ इति । लोककृत्नुम् । अद्रिवः । हरिश्चियम् ॥ ४ ॥

हे अद्रिवो वज्रवन्निन्दते त्वदीयं तं मदं सोमपानजनितं हर्षं गृणीमसि गृणीमः प्रशंसां
गृशब्दे क्रयादिः प्वादीनां ह्रस्वः इदं तोमसीति मसइकागमः । कीदृशं वृषणं वर्षितारं कामानां
पृत्सु संग्रामेषु सांसहिं शत्रूणामभिभवितारं लोककृत्नुं लोकस्य स्थानस्य कर्तारं हरिश्चियं ह-
रिष्यामश्वाभ्यां श्रयणीयं सेव्यं उशब्दः समुच्चये पदपूरणे वा ॥ ४ ॥

अथ पंचमी—

येन ज्योतीं व्यायवे मनवे च विवेदिथ ।

मन्दानो अस्य बर्हिषो विराजसि ॥ ५ ॥ १७ ॥

येन । ज्योतीषि । आयेवे । मनवे । च । विवेदिथ । मन्दानः ।

अस्य । बर्हिषः । वि । राजसि ॥ ५ ॥ १७ ॥

हे इन्द्र येनात्मीयेन मदेन आयेवे और्वशेयाय मनवे विवस्वतः पुत्राय च ज्योतीषि सूर्यादीनि वृषादिभिरावृतानि तद्धरणेन विवेदिथ अलंभयः प्रज्ञापितवान् प्रकाशितवानसीत्यर्थः तेन मदेन मन्दानोमोदमानस्त्वं अस्य बर्हिषा वृद्धस्य यज्ञस्य विराजसि विशेषणेशिषे । यद्वा अस्थेति तृतीयार्थेऽपि अनेन बर्हिषा वृद्धेन हृष्यन् विराजसि विशेषेण दीप्यसे ॥ ५ ॥

॥ इति षष्ठस्य प्रथमे सप्तदशोवर्गः ॥ १७ ॥

अथ षष्ठी—

तदद्याचित्तुक्विथनोनुष्टुवन्तिपूर्वथा । वृषपत्नीरपोजयादिवेदिवे ॥ ६ ॥

तत् । अद्य । चित् । ते । उक्विथनः । अनु । स्तुवन्ति । पूर्वथा ।

वृषपत्नीः । अपः । जय । दिवेदिवे ॥ ६ ॥

हे इन्द्र ते त्वदीयं तत्पसिद्धं बलं अद्याचित् अद्यापि पूर्वथा पूर्वस्मिन्काले इव उक्विथनः शस्त्रिणः स्तोतारः अनुष्टुवन्ति क्रमेण प्रशंसन्ति सत्वं वृषपत्नीः वृषा वर्षिता पर्जन्यः पतिर्यासां तादृशीरपः दिवेदिवे प्रतिदिवसं जय स्वायत्तंकुरु ॥ ६ ॥

अथ सप्तमी—

तवत्यादिन्द्रियं बृहत्तव शुष्ममुतक्रतुम् । वज्रं शिशानिधिषणा वरेण्यम् ॥ ७ ॥

तव । त्यत् । इन्द्रियम् । बृहत् । तव । शुष्मम् । उत । क्रतुम् ।

वज्रम् । शिशानि । धिषणा । वरेण्यम् ॥ ७ ॥

हे इन्द्र तव त्यत् तत्पसिद्धं इन्द्रियमिन्द्रस्यलिंगं बृहत्पभूतं वीर्यं धिषणा स्तुतिः शिशानि निश्चयति तीक्ष्णीकरोति । तथा तव त्वदीयं शुष्मं शोषकं बलं उतापिच क्रतुं प्रज्ञानं बलं कर्म वा वरेण्यं वरणीयं वज्रमायुधंच स्तुतिः तीक्ष्णीकरोति ॥ ७ ॥

अथाष्टमी—

तवद्यौरिन्द्रपौंस्थैपृथिवीवर्धतिश्रवः । त्वामापः पर्वतासश्चह्निवरे ॥ ८ ॥

तव । द्यौः । इन्द्र । पौंस्यम् । पृथिवी । वर्धति ।

श्रवः । त्वाम् । आपः । पर्वतासः । च । हिन्विरे ॥ ८ ॥

हे इन्द्र तव त्वदीयं पौंस्यं बलं द्यौः वर्धति वर्धयति त्वदीयं श्रवो यशः पृथिवी वर्धय-
ति वृधेर्ण्यन्ताल्लटि शपि छन्दस्युभयथेत्यार्थधातुकत्वात् णेरनिटीतिणिलोपः तं त्वां आप उदका-
न्यन्तरिक्षाणि पर्वतासः पर्वताः पर्ववन्तोमेघाश्च गिरयश्चवा हिन्विरे प्रीणयन्ति स्वामित्वेन
प्राप्नुवन्ति वा ॥ ८ ॥

अथ नवमी—

त्वांविष्णुर्बृहन्क्षयोमित्रोऽगृणातिवरुणः ।

त्वांशर्धोमदत्यनुमारुतम् ॥ ९ ॥

त्वाम् । विष्णुः । बृहन् । क्षयः । मित्रः । अगृणाति ।

वरुणः । त्वाम् । शर्धः । मदति । अनु । मारुतम् ॥ ९ ॥

हे इन्द्र बृहन्महान् क्षयोनिवासहेतुर्विष्णुर्मित्रोवरुणश्च त्वां अगृणाति स्तौति तथा मारु-
तं मरुत्संबन्धि शर्धोबलं त्वामनु मदति तव मदमनुलक्ष्य पश्चान्माद्यति त्वामनु मादयति वा ॥ ९ ॥

अथ दशमी—

त्वंवृषाजनानांमंहिष्ठइन्द्रजज्ञिषे ।

सत्राविश्वास्वपत्यानिदधिषे ॥ १० ॥ १८ ॥

त्वम् । वृषा । जनानाम् । मंहिष्ठः । इन्द्र । जज्ञिषे ।

सत्रा । विश्वा । सुष्टुअपत्यानि । दधिषे ॥ १० ॥ १८ ॥

हे इन्द्र वृषा वर्षिता त्वं जनानां देवजनानां मध्ये मंहिष्ठोदावृतमोजज्ञिषे प्रादुर्भवसि । अ-
तएव विश्वा सर्वाणि स्वपत्यानि शोभनैः पुत्रादिभिः सहितानि सत्रा सह दधिषे । यद्वा स्तोतृ-
तमोजज्ञिषे प्रादुर्भवसि अतएव विश्वा सर्वाणि दातुं धारयसि ददासि वा ॥ १० ॥

॥ इति षष्ठस्य प्रथमेष्टादशोवर्गः ॥ १८ ॥

अथैकादशी—

सत्रात्वंपुरुषुतुँएकौवृत्राणितोशसे ।

नान्यइन्द्रात्करणंभूर्यइन्वति ॥ ११ ॥

सत्रा । त्वम् । पुरुऽस्तुत् । एकः । वृत्राणि । तोशसे ।

न । अन्यः । इन्द्रात् । करणम् । भूर्यः । इन्वति ॥ ११ ॥

हे पुरुषुत बहुभिः स्तुतेन्द्र त्वमेकोसहायएवसन् सत्रा महन्नामैतन् महान्ति वृत्राणि शत्रुजातानि यद्वा सवेति सहार्थं सहैव युगपदेव एकयत्नेनैव तोशसे हिनस्सि तोशतिर्वधकर्मा अकर्तुं शक्नोतीतिभावः । अपिचास्मादिन्द्रादन्यः कश्चिद्भूयोबहुतरं करणं कर्म वृत्रवधादिकं न इन्वति प्रामोति इन्द्रएव कर्तुं शक्नोतीतिभावः ॥ ११ ॥

अथ द्वादशी—

यदिन्द्रमन्मशस्त्वानानाह्वन्तऊतये ।

अस्माकैभिर्नृभिरत्रास्वर्जय ॥ १२ ॥

यत् । इन्द्र । मन्मशः । त्वा । नाना । ह्वन्ते ।

ऊतये । अस्माकैभिः । नृभिः । अत्र । स्वः । जय ॥ १२ ॥

हे इन्द्र यद्यस्मिन् संग्रामे त्वा त्वां मन्मशः मन्मना मननीयेन स्तोत्रेण नाना बहुप्रकारं ह्वन्ते आह्वयन्ति । किमर्थं ऊतये रक्षायै । अत्रास्मिन् संग्रामे अस्माकैभिः अस्माकैरस्मदीयैरेव नृभिर्नृभिः स्तोतृभिः आहूतः सन् स्वः शत्रुबलं जयाभिभव ॥ १२ ॥

अथ त्रयोदशी—

अरंक्षयायनोमहेविश्वारूपाण्याविशान् ।

इन्द्रंजैत्रायहर्षयाशचीपतिम् ॥ १३ ॥ ११ ॥

अरम् । क्षयाय । नः । महे । विश्वा । रूपाणि ।

आऽविशान् । इन्द्रम् । जैत्राय । हर्षय । शचीऽपतिम् ॥ १३ ॥ ११ ॥

हे स्तोतः महे महते नोस्माकं क्षयाय गृहनामैतत् गृहाय तादर्थ्ये चतुर्थी गृहार्थं अ-
रमलं पर्याप्तं विश्वा विश्वानि व्याप्तानि रूपाणि इन्द्रगतानि गुणजातानि आविशन् स्तुत्या-
व्यामुवन् शचीपतिं शचीतिकर्मनाम कर्मणां पालकं यद्वा शच्या इन्द्राण्याभर्तारं तमेवेन्द्रं जैत्राय
जेतव्यधनार्थं हर्षय तोषय स्तुत्यापरिचरणेनवेति शेषः ॥ १३ ॥

॥ इति षष्ठस्य प्रथमे एकोनविंशोवर्गः ॥ १९ ॥

प्रसम्राजमिति द्वादशर्चं चतुर्थं सूक्तं इरिंविठिनाम्रः काण्वस्यार्षं गायत्रमैन्द्रं अनुक-
म्यतेहि—प्रसम्राजं द्वादशेरिंविठिरिति । अतिरात्रेद्वितीयेपर्यायेच्छावाकशस्त्रे एतत्सूक्तं सूत्रितं-
च—प्रसम्राजमुपक्रमस्वाभरेति । महाव्रतेपि निष्केवल्ये एतदादिकेद्वेसूक्ते उपरितनस्यान्त्यं दृचं
वर्जयित्वा तथैवपंचमारण्यकेसूत्रितम्—प्रसम्राजंचर्षणीनामिति सूक्ते उत्तरस्योत्तमे उद्धरतीति ।

तत्र प्रथमा—

प्रसम्राजंचर्षणीनामिन्द्रंस्तोतानव्यंगीभिः ।

नरं नृषाहंमंहिष्ठम् ॥ १ ॥

प्र । सम्राजम् । चर्षणीनाम् । इन्द्रम् । स्तोत ।

नव्यम् । गीः६भिः । नरम् । नृसहम् । मंहिष्ठम् ॥ १ ॥

चर्षणीनां मनुष्याणां मध्ये सम्राजम् सम्यग्राजमानं यद्वा मनुष्याणामधीश्वरमिन्द्रं हे
स्तोतारः प्रस्तोत प्रकर्षेणस्तुत । कीदृशं गीभिः स्तुतिभिर्नव्यं स्तुत्यं नरं नेतारं नृषाहं नृणां
शत्रुमनुष्याणां अभिभवितारं मंहिष्ठं दातृतमं ॥ १ ॥

अथ द्वितीया—

यस्मिन्नुक्थानिरण्यन्ति विश्वानि च श्रवस्या । अपामवो न संमुद्रे ॥ २ ॥

यस्मिन् । उक्थानि । रण्यन्ति । विश्वानि ।

च । श्रवस्या । अपाम् । अवः । न । संमुद्रे ॥ २ ॥

यस्मिन्निन्दे उक्थानि शस्त्राणि रण्यन्ति रुमन्ते विश्वानि सर्वाणि श्रवस्या श्रवस्यानि श्रवणीयानि हविलक्षणाणि अन्नानि च रमन्ते तत्र दृष्टान्तः—समुद्रे उदधौ अपामुदकानां अवोन अवति गच्छतीत्यवस्तरंगजालं तद्यथा समुद्रेन्तर्भवति तथारण्यन्तीत्यर्थः ॥ २ ॥

अथ तृतीया—

तंसुष्टुत्याविवासेज्येष्ठराजंभरेकृत्तुम् । महोवाजिनंसनिभ्यः ॥ ३ ॥

तम् । सुष्टुत्या । आ । विवासे । ज्येष्ठराजम् ।

भरे । कृत्तुम् । महः । वाजिनम् । सनिभ्यः ॥ ३ ॥

तमिन्द्रं सुष्टुत्या शोभनया स्तुत्या आविवासे परिचरामि कीदृशं ज्येष्ठराजं ज्येष्ठेषु प्रशस्यतेषु देवेषु मध्ये राजमानम् राजतेः सत्सृद्विषेतिक्विप् भरे संग्रामे महोमहतः वृत्रवधादेः कृत्तुं कर्तारं वाजिनमन्वतं बलवन्तं वा । किमर्थं सनिभ्यो धनेभ्यः धनलाभायेत्यर्थः ॥ ३ ॥

अथ चतुर्थी—

यस्यानूनागभीरामदाउरवस्तरुत्राः । हर्षुमन्तःशूरसातौ ॥ ४ ॥

यस्य । अनूनाः । गभीराः । मदाः । उरवः ।

तरुत्राः । हर्षुमन्तः । शूरसातौ ॥ ४ ॥

यस्येन्द्रस्य मदाः सोमपानजनिताः अनूनाः अन्यूनाः गभीराः गांभीर्योपेताः उरवोविस्तीर्णाः तरुत्राः शत्रूणां तारकाः शूरसातौ शूरसंभजनीये संग्रामे हर्षुमन्तो हर्षयुक्ताः संग्रामोत्सुका भवन्ति तमिन्द्रमिति पूर्वयोत्तरया वा संबंधः ॥ ४ ॥

अथ पंचमी—

तमिद्धनेषुहितेष्वधिवाकायहवन्ते । येषामिन्द्रस्तेजयन्ति ॥ ५ ॥

तम् । इत् । धनेषु । हितेषु । अधिवाकाय ।

हवन्ते । येषाम् । इन्द्रः । ते । जयन्ति ॥ ५ ॥

धनेषु हितेषु शत्रुषु निहितेषु प्राप्तेषु सत्सु तमित् तं पूर्वोक्तगुणमेवेन्द्रं अधिवाकाय अधि-
वचनाय पक्षपातवचनाय हवन्ते स्तोतारआह्वयन्ति । तत्रच येषां पक्षे इन्द्रोवर्तते तएव जयन्ति ।
जयेन तानि धनानि लभन्ते नान्ये ॥ ५ ॥

अथ षष्ठी—

तमिच्चयौत्त्रैरार्यन्ति तत्कृतेभिश्चर्षणयः । एषइन्द्रोवरिवस्कृत् ॥६॥२०॥

तम् । इत् । चयौत्त्रैः । आर्यन्ति । तम् । कृतेभिः ।

चर्षणयः । एषः । इन्द्रः । वरिवःस्कृत् ॥ ६ ॥ २० ॥

तमित् तमेवेन्द्रं च्यौत्त्रैर्वलकैः स्तोत्रैः आर्यन्ति आर्यमभिज्ञं ईश्वरं कुर्वन्ति चर्षणयोम-
नुष्याः कृतेभिः कृतैः कर्मभिश्च आर्यन्ति एषएवंगुणकइन्द्रोवरिवस्कृत् धनस्य कर्ता भवति
स्तोतृणाम् ॥ ६ ॥

॥ इति षष्ठस्य प्रथमे विंशोवर्गः ॥२०॥

अथ सप्तमी—

इन्द्रोब्रह्मेन्द्रऋषिरिन्द्रःपुरुपुरुहूतः । महान्महीभिःशचीभिः॥७॥

इन्द्रः । ब्रह्मा । इन्द्रः । ऋषिः । इन्द्रः । पुरु ।

पुरुहूतः । महान् । महीभिः । शचीभिः ॥ ७ ॥

अयमिन्द्रोब्रह्मा परिवृढः सर्वेभ्योधिकः सएवेन्द्रऋषिर्द्रष्टा सर्वस्यार्यजातस्य सइन्द्रः पुरु
बहुलं पुरुहूतोबहुभिराहूतश्च महीभिर्महतीभिः शचीभिः क्रियाभिः वृत्रवधादिरूपाभिः महा-
न्यभूतो भवति ॥ ७ ॥

अथाष्टमी—

सस्तोम्यःसहव्यःसत्यःसत्वातुविकूर्मिः । एकंश्चित्सन्नभिभूतिः ॥ ८ ॥

सः । स्तोम्यः । सः । सहव्यः । सत्यः । सत्वा ।

तुविष्कूर्मिः । एकः । चित् । सन् । अभिभूतिः ॥ ८ ॥

सपूर्वोक्तइन्द्रः स्तोम्यः स्तोमार्हः स्तुत्यर्हः सएव हव्योद्वातव्यश्च सत्यः सत्सुसाधुः अवि-
तथस्वभावोसत्वा शत्रूणामवसादयिता तुविकूर्मिः बहुकर्मा यतएवातः कारणात् एकश्चित्सन्
असहायोपिभवन् अभिभूतिः शत्रूणामभिभविता तिरस्कर्ता भवति ॥ ८ ॥

अथ नवमी—

तमर्केभिस्तंसामभिस्तंगायत्रैश्वर्षण्यः । इन्द्रं वर्धन्ति क्षितयः ॥ ९ ॥

तम् । अर्केभिः । तम् । सामश्भिः । तम् । गायत्रैः ।

चर्षण्यः । इन्द्रम् । वर्धन्ति । क्षितयः ॥ ९ ॥

चर्षणयोद्गृष्टारोमंत्राणां क्षितयोमनुष्यास्तमिन्द्रं अर्केभिरर्चनसाधनैर्यजूरूपैः मंत्रैर्वर्धन्ति
वर्धयन्ति तथोद्गातारः सामभिर्गानविशिष्टैर्मन्त्रैस्तं वर्धयन्ति तथा गायत्रैर्गायत्र्यादिछन्दोयुक्तैः
शस्त्ररूपैरप्रगीतैर्मन्त्रैः तमेवेन्द्रं होतारोवर्धयन्ति ॥ ९ ॥

अथ दशमी—

प्रणेतारं वस्यो अच्छा कर्तारं ज्योतिः समत्सु । सप्तह्रांसं युधामित्रान् ॥ १० ॥

प्रह्नेतारम् । वस्यः । अच्छ । कर्तारम् । ज्योतिः ।

समत्सु । सप्तह्रांसम् । युधा । अमित्रान् ॥ १० ॥

वस्योवसीयः प्रशस्तं वसु धनं अच्छाभिमुख्येन प्रणेतारं प्रापयितारं समत्सु संग्रामेषु
शत्रुनिरसनेन ज्योतिःप्रकाशं जयलक्षणं कर्तारं करणशीलं करोतेः ताच्छीलिकस्तृन् । कुतइत्य-
तआह युधा युद्धेन अमित्रान् शत्रून्सप्तह्रांसमभिभूतवतं एवंगुणकमिन्द्रं वर्धयन्तीतिशेषः ॥ १० ॥

अथकादशी—

सनः पप्रिः पारयाति स्वस्तिना वापुरुहूतः । इन्द्रो विश्वा अति द्विषः ॥ ११ ॥

सः । नः । पप्रिः । पारयाति । स्वस्ति । नावा ।

पुरुहूतः । इन्द्रः । विश्वाः । अति । द्विषः ॥ ११ ॥

पपिः प्राप्ता पूरयिता पुरुहूतोबहुभिराहूतः सइन्द्रः विश्वाः सर्वाद्विषोद्वेष्टीः प्रजाः नो-
स्मान् नावा तरणसाधनेन स्वस्ति क्षेमेण अतिपारयाति अतिपारयतु ॥ ११ ॥

अथ द्वादशी—

सत्त्वं न इन्द्रवाजैर्भिर्दशस्याच गातुयाच । अच्छाचनः सुम्ननेपि ॥ १२ ॥ २१ ॥

सः । त्वम् । नः । इन्द्र । वाजैभिः । दशस्य ।

च । गातुष्य । च । अच्छ । च । नः । सुम्नम् । नेपि ॥ १२ ॥ २१ ॥

हे इन्द्र सतादृशस्त्वं नोस्मभ्यं वाजेभिर्वलैः दशस्य च धनं प्रयच्छ च । दशस्यतिर्दानकर्मा । गातुय च गातुं मार्गं अस्मभ्यमिच्छ च गातुशब्दात् छंदसिपरेच्छायामिति क्यच् न छन्दस्यपुत्रस्येति दीर्घनिषेधः । तथा नोस्मान्सुम्नं सुखं चाच्छ नेपि अभिप्रापय ॥ १२ ॥

॥ इति षष्ठस्य प्रथमे एकविंशोवर्गः ॥ २१ ॥

आयाहीति पंचदशर्चं पञ्चमं सूक्तम् इरिर्विटेरार्षमेन्द्रं चतुर्दशोबृहती पञ्चदशीसतोबृहती आदितस्त्रयोदशगायत्र्यः । अनुक्रम्यतेहि—आयाहिपंचोना प्रगाथांतमिति । अन्त्यंपगाथं वर्जयित्वा शिष्टस्य महाव्रतेउक्तोविनियोगः । ज्योतिष्टोमे प्रातःसवने ब्रह्मशस्त्रे आद्याः षलूचः स्तोत्रियानुरूपार्थाः तथानंतराः सप्तर्चश्च शंसनीयाः सूत्र्यतेहि—आयाहिसुषुमाहितइतिषट् स्तोत्रियानुरूपावनन्तराः सप्तैति । चानुर्विंशिकेहनि प्रातःसवने आद्यस्तृचोस्मिन्नेवशस्त्रे षळहस्तोत्रियसंज्ञकआवापार्थः सत्रितश्च—आयाहिसुषुमाहितइन्द्रमिन्द्राथिनोबृहदिति ।

तत्र प्रथमा—

आयाहि सुषुमाहित इन्द्र सोमं पिबामि मम् । एदं बर्हिः सदो मम् ॥ १ ॥

आ । याहि । सुषुम । हि । ते । इन्द्र । सोमम् ।

पिब । इमम् । आ । इदम् । बर्हिः । सदः । मम् ॥ १ ॥

हे इन्द्र त्वमायाहागच्छ ते त्वदर्थं सुषुमाहि अभिषुतवंतः खलु सोमं वयं । तमिममभिषुतं सोमं पिब । तदर्थं मम मदीयं इदं बर्हिर्वेद्यामास्तीर्णं आसदः आसीद अभिनिषीद ॥ १ ॥

अथ द्वितीया—

आत्वा ब्रह्मयुजा हरी वहतामिन्द्र केशिना । उपब्रह्माणि नः शृणु ॥ २ ॥

आ । त्वा । ब्रह्मयुजा । हरी इति । वहताम् ।

इन्द्र । केशिना । उप । ब्रह्माणि । नः । शृणु ॥ २ ॥

हे इन्द्र ब्रह्मयुजा ब्रह्मणा मंत्रेण युज्यमानौ केशिना केशिनौ केशवन्तौ हरी हरणशी-
लावश्वौ त्वा त्वां आवहतां अभिप्रापयताम् । त्वंचास्मद्यज्ञमुपेत्य नोस्माकं ब्रह्माणि स्तोत्राणि शृणु
स्तोत्राणि गृहाण सम्यक् चित्ते धारय ॥ २ ॥

अथ तृतीया—

ब्रह्माणस्त्वावयंयुजासोमपामिन्द्रसोमिनः । सुतावन्तोहवामहे ॥ ३ ॥

ब्रह्माणः । त्वा । वयम् । युजा । सोमपाम् ।

इन्द्र । सोमिनः । सुतवन्तः । हवामहे ॥ ३ ॥

हे इन्द्र ब्रह्माणोब्रह्मणावयं त्वा त्वां युजा योग्येन स्तोत्रेण हवामहे आह्वयामहे । कथं-
भूतं सोमपां सोमस्य पातारं । कीदृशावयं सोमिनः सोमयुक्ताः सुतवन्तः अभिषुतैश्च सोमै-
रुपेताः ॥ ३ ॥

अथ चतुर्थी—

आनोयाहि सुतावन्तोस्माकंसुष्टुतीरुपं । पिबामुशिप्रिन्नन्धसः ॥ ४ ॥

आ । नः । याहि । सुतवन्तः । अस्माकम् ।

सुष्टुतीः । उपं । पिबं । सु । शिप्रिन् । अन्धसः ॥ ४ ॥

हे इन्द्र सुतवतः अभिषुतसोमयुक्तान् नोस्मानायाह्यभिगच्छ ततोस्माकं संबंधीनि सुष्टु-
तीः शोभनानि स्तोत्राणि उपगच्छ जानीहि । हे सुशिप्रिन् शोभनशिरस्त्राण शोभनहनुकवेन्द्र
अन्धसः अन्नस्य सोमलक्षणस्य स्वांशलक्षणं भागं पिब यद्वा कर्मणिषष्टी अंधोऽस्मदीयं सोमं
पिब ॥ ४ ॥

अथ पञ्चमी—

आतेसिश्चामिकुक्षयोरनुगात्राविधावतु ।

गृभायजिह्वयामधु ॥ ५ ॥ २२ ॥

आ । ते । सिंचामि । कुक्षयोः । अनु । गात्रा । वि । धावतु ।

गृभाय । जिह्वया । मधु ॥ ५ ॥ २२ ॥

हे इन्द्र ते तव कुक्ष्योरुदरयोः आसिञ्चामि सोमानवनयामि कुक्षी सोमेन पूरयामीत्यर्थः । इन्द्रस्य हि द्वे उदरे । तथाच श्रूयते—ओभाकुक्षीपृणता वार्त्तघ्नं च माघोनंचेति । यद्वा एकस्यैवोदरस्य सव्यदक्षिणभेदेन ऊर्ध्वाधोभागभेदेन वा द्वित्वम सचासिक्तः सोमः गात्रा गात्राणि शरीरावयवानि हस्तपादादीनि सर्वाण्यनुक्रमेण विधावतु व्यामोतु त्वञ्च मधु मधुरं मया-सिच्यमानं सोमं जिह्वया रसनेन्द्रियेण गृभाय गृहाण । छन्दसि शायजपीति ग्रहउत्तरस्थानः शायजदेशः ह्यहोर्भेद इति भक्तम् ॥ ५ ॥

॥ इति षष्ठस्य प्रथमे द्वाविंशोवर्गः ॥ २२ ॥

अथ षष्ठी—

स्वादुष्टैरुत्सुसंसुदेमधुमान्तन्वेऽतव । सोमःशमस्तुतेहृदे ॥ ६ ॥

स्वादुः । ते । अस्तु । सम्सुदे । मधुमान् । तन्वे । तव । सोमः ।

शम् । अस्तु । ते । हृदे ॥ ६ ॥

संसुदे सम्यक् सुष्ठु दात्रे हे इन्द्र ते तुभ्यं मधुमान् माधुर्यवानयं सोमः स्वादुरस्तु रुचिकरो भवतु तव तन्वे शरीराय च स्वादुरस्तु । ते तव हृदे हृदयाय च ससोमः शमस्तु सुखजनकं भवतु ॥ ६ ॥

अथ सप्तमी—

अयमुत्वाविचर्षणेजनीरिवभिषंसृष्टतः । प्रसोमइन्द्रसर्पतु ॥ ७ ॥

अयम् । ऊँ इति । त्वा । विचर्षणे । जनीः इव । अभि ।

समसृष्टतः । प्र । सोमः । इन्द्र । सर्पतु ॥ ७ ॥

हे विचर्षणे विद्वष्टरिन्द्र जनीरिव जनयोजाया इव तायथा शुक्लैर्वर्णैः संवृता भवन्ति एवं संवृतः पयःप्रभृतिभिः श्रयणद्रव्यैरावृतोयं सोमः अभिप्रसर्पतु अभिगच्छतु उदिति पूरकः ॥ ७ ॥

अथाष्टमी—

तुविग्नीवोवपोदरःसुबाहु रन्धसोमदै । इन्द्रोवृत्राणिजिघ्रते ॥ ८ ॥

तुविग्नीवः । वपाऽउदरः । सुबाहुः । अन्धसः । मदै ।

इन्द्रः । वृत्राणि । जिघ्रते ॥ ८ ॥

तुविग्नीवः विस्तीर्णकंधरः वपोदरः पीवरोदरः यथा बहवः सोमाः पीता अन्तर्भवन्ति
तथा विस्तृतउदरइत्यर्थः सुबाहुः शोभनबाहुः एवंगुणकइन्द्रः अंधसोमस्य सोमात्मकस्य मदे
हर्षेसति वृत्राणि शत्रुजातानि जिघ्रते हिनस्ति ॥ ८ ॥

अथ नवमी—

इन्द्रप्रेहिपुरस्त्वंविश्वस्येशानओजसा । वृत्राणिवृत्रहजहि ॥ ९ ।

इन्द्र । प्र । इहि । पुरः । त्वम् । विश्वस्य । ईशानः । ओजसा ।

वृत्राणि । वृत्रहन् । जहि ॥ ९ ॥

हे इन्द्र ओजसा बलेन विश्वस्य सर्वस्य जगतः ईशानः स्वामी भवन् त्वं पुरः अस्मा-
कं पुरस्तात्प्रेहि प्रगच्छ प्रामुहि । हे वृत्रहन् वृत्राणामावरकाणां शत्रूणां हन्तः वृत्राणि अस्म-
दीयानि शत्रुजातानि जहि विनाशय ॥ ९ ॥

अभ्युदयेष्टौ इन्द्रस्य प्रदातुः दीर्घस्तेअस्त्वंकुशइत्यनुवाक्या सत्यतेहि—दीर्घस्तेअ-
स्त्वंकुशो भद्रातेहस्तासुकृतोतपाणीइति ।

सैषा सूक्ते दशमी—

दीर्घस्तेअस्त्वंकुशोयेनावसुप्रयच्छसि । यजमानायसुन्वते ॥ १० ॥ २३ ।

दीर्घः । ते । अस्तु । अंकुशः । येन । वसु । प्रयच्छसि ।

यजमानाय । सुन्वते ॥ १० ॥ २३ ॥

हे इन्द्र ते तव अंकुशः सृणिः आकर्षणसाधनमायुधं दीर्घोस्तु आयतोभवतु । यथा
दूरस्थमपि वस्तुव्याप्नोति तथा आयामवान्भवत्वित्यर्थः येनांकुशेन सुन्वते सोमाभिषवं कु-
र्वते यजमानाय वसु धनमाहृत्य प्रयच्छसि ददासि ॥ १० ॥

॥ इति पष्ठस्य प्रथमे त्रयोविंशोवर्गः ॥ २३ ॥

द्वितीयपर्याये होतुःशस्त्रे अयंतदन्द्रेति स्तोत्रियस्तृचः सृतित्रंच—अयन्तइन्द्रसोमोयन्ते-
मानुषेजने इति ।

तत्राद्या सूक्ते एकादशी—

अ॒यं तं इन्द्र॒ सोमो॒ नि॒पू॒तो॒ अधि॒ ब॒र्हि॒षि । ए॒ही॒म॒स्य॒ द्र॒वा॒ पि॒ब ॥ ११ ॥

अ॒यम् । ते । इन्द्र॒ । सोमः॑ । नि॒पू॒तः । अधि॑ । ब॒र्हि॒षि । आ ।

इ॒हि । ई॒म् । अ॒स्य । द्र॒व । पि॒ब ॥ ११ ॥

हे इन्द्र ते तुभ्यं त्वदर्थं अयं सोमो बर्हिष्यधि वेद्यामास्तीर्णे दर्भे निपूतः नितरां दशाप-
वित्रेण शोधितः अभिषवादिसंस्कारैः संस्कृत इत्यर्थः । ईं इदानीं अस्य इमं सोमं प्रति एहि
आगच्छ आगत्य यत्र रसात्मकः सोमो हूयते तं देशं प्रति द्रव शीघ्रं गच्छ तदनंतरं तं सोमं
पिब ॥ ११ ॥

अथ द्वादशी—

शाचि॑गो॒ शाचि॑पू॒जना॒य॒रणा॑य ते सु॒तः । आ॒ख॑ण्ड॒ल॒ प्र॒हू॑यसे ॥ १२ ॥

शाचि॑गो॒ इति॑ शाचि॒ ऽगो । शाचि॑ ऽपू॒जन । अ॒यम् । रणा॑य । ते ।

सु॒तः । आ॒ख॑ण्ड॒ल । प्र । हू॒य॒से ॥ १२ ॥

हे शाचिगो शाचयः शक्तागावोयस्यासौ शाचिगः । यद्वा शच व्यक्तायां वाचि अस्मा-
दैषादिक इह प्रत्ययः शाचयो व्यक्ताः प्रख्याता गावोरश्मयोगाव एव वा यस्य तादृश । हे शाचि-
पूजन पूजयते ऽनेनेति पूजनं स्तोत्रादि प्रख्यात पूजन ते तव रणाय रमणाय सुखजननाय अयं
सोमः सुतोभिषुतः । यतः कारणात् हे आखंडल शत्रूणामाखंडयितः प्रहूयसे प्रकृष्टाभिः
स्तुतिभिराहूयसे अतः आगत्य इमं सोमं पिबेति भावः ॥ १२ ॥

अथ त्रयोदशी—

यस्ते॑ शृ॒ङ्ग॒वृषो॒ नपा॒त्प्र॒णपा॒त्कुण्ड॑पा॒थ्यः । न्य॑स्मि॒न्द॒ध्र॒ आ॒मनः॑ ॥ १३ ॥

यः । ते । शृ॒ङ्ग॒वृ॒षः । न॒पा॒त् । प्र॒णपा॒दिति॑ प्र॒णपा॒त् । कुण्ड॑पा॒थ्यः ।

नि । अ॒स्मिन् । द॒ध्रे । आ । म॒नः ॥ १३ ॥

हे शृंगवृषो नपात् शृंगवृषा नाम कश्चिदृषिः तस्य चेन्द्रः स्वयं पुत्रतया जज्ञ इत्याख्यायि
नपादित्यपत्यनाम शृंगवृषः पुत्र । यद्वा शृणन्ति हिंसन्तीति शृंगाणि रश्मयः तैर्वर्षतीति श
डादित्यः तस्य नपातयितः स्वकीये स्थानेवस्थापयितः सुबामन्वित इति षष्ठ्यन्तस्य परांगद
वेनामन्वितानुपवेशात् समुदायस्याष्टमिकं सर्वानुदात्तत्वम् । ईदृश हे इन्द्र ते तव संबंधी प्रप
प्रकर्षेण नपातयिता रक्षिता कुंडपाय्यः कुडैः पीयते अस्मिन् सोम इति कुंडपाय्यः ऋतुवि
क्रतौ कुंडपाय्यसंचाय्याविति पिबेतरधिकरणे यत्पत्ययोर्युगागमश्च निपात्यते एतत्संज्ञोयः ऋ
स्ति अस्मिन् कुंडपाय्ये क्रतौ मनः स्वान्तं आनिदध्रे अभितोवर्तमानाः कुंडपायिनामानः
पुरा निदधिरे सम्यक् त्वद्देवत्यं क्रतुमनुष्ठितवन्त इत्यर्थः । दधातेर्लिटि इरधोरे इतिरेभावः ॥ १

अथ चतुर्दशी—

वास्तोष्पते ध्रुवास्थूणांसंत्रसोम्यानाम् ।

द्रप्सोभेत्तापुरांशश्वतीनामिन्द्रोमुनीनांसखा ॥ १४ ।

वास्तोः । पते । ध्रुवा । स्थूणा । अंसंत्रम् । सोम्यानाम् । द्रप्सः ।

भेत्ता । पुराम् । शश्वतीनाम् । इन्द्रः । मुनीनाम् । सखा ॥ १४ ॥

हे वास्तोष्पते गृहपते स्थूणा गृहाधारभूतस्त्वं भः ध्रुवा स्थिरा भवतु सोम्यानां सोमार्हाण
सोमसंपादिनां वास्माकं अंसंत्रं अंसत्राणं अंसोपलक्षितस्य कृत्स्नशरीरस्य त्रायकं रक्षकं बलं
व तु । अपिच द्रप्सः द्रवणशीलः सोमः तद्वान् अर्श आदित्वादच्चात्ययः शश्वतीनां बह्वीनां पुर
मसुरपुरीणां भेत्ता विदारयिता एवंभूत इन्द्रो मुनीनामृषीणामस्माकं सखा मित्रभूतो भवतु ॥ १४

अथ पञ्चदशी—

पृदाकुमानुर्यजतो गवेषण एकः सन्नभिभूयसः ।

भूर्णिमश्वैनयत्तुजापुरोगृभेन्द्रं सोमस्य पीतये ॥ १५ ॥ २४

पृदाकुऽसानुः । यजतः । गोऽवेषणः । एकः । सन् । अभि । भूयसः

भूर्णिम् । अश्वम् । नयत् । तुजा । पुरः । गृभा । इन्द्रम् ।

सोमस्य । पीतये ॥ १५ ॥ २४ ॥

पृदाकुसानुः पृदाकुः सर्पः सइव सानुः समुच्छ्रितः तद्वदुन्नतशिरस्कइत्यर्थः । यद्वा पृदाकु-
वत्सानुः संभजनीयः सयथा बहुभिर्मणिमन्त्रौषधादिभिः संसेव्योनाल्पैः एवमिन्द्रोऽपि बहुभिःस्तो-
त्रादिभिः यत्नैः सेव्य इत्यर्थः । यजतोयष्टव्यः गवेषणोगवामेषयिता प्रापयिता एवंगुणकोयइन्द्रः
एकः सन् असहायः केवलएवसन् भूयसोबहुतरान् शत्रून् अभिभवति । भूर्णीं भरणशीलं अश्वं
व्यामुवन्तं तमिन्द्रं सोमस्य पीतये पानार्थं पुरः अस्माकं पुरस्तात् नयत् नयति प्रापयति । साम-
र्थ्यात् स्तोतेतिलभ्यते । केन साधनेन तुजा क्षिप्रगामिना गृभा ग्रहणसाधनेन स्तोत्रेण । यद्वा अ-
श्वमिति लुप्तोपममेतत् यथा बोद्धारमश्वं दुर्ग्रहं पाशेनानयन्ति एवमुक्तेन प्रकारेण महानुभावमि-
न्द्रं स्तुत्या स्तोता आनयतीत्यर्थः ॥ १५ ॥

॥ इति षष्ठस्य प्रथमे चतुर्विंशोवर्गः ॥ २४ ॥

इदंहेति द्वाविंशर्चं षष्ठं सूक्तं इरिंविष्टेरार्षं उष्णिक् छंदस्कं उतत्यैषा अश्विदेवताका श-
मग्निरित्येषाग्निसूर्यवायुदेवताका शिष्टाआदित्यदेवताकाः । तथाचानुक्रम्यते—इदंह्यधिकीदित्य-
मौष्णिहमष्टम्यश्विर्भ्यांपराग्निसूर्यानि लानामिति । गतोविनियोगः ।

तत्र प्रथमा—

इदंहेनूनमेषांसुम्रंभिक्षेतमर्त्यः । आदित्यानामपूर्व्यंसवीमनि ॥ १ ॥

इदम् । ह । नूनम् । एषाम् । सुम्रम् । भिक्षेत । मर्त्यः ।

आदित्यानाम् । अपूर्व्यम् । सवीमनि ॥ १ ॥

इदंह इदानीं खलु नूनमवश्यं आदित्यानां अदितेः पुत्राणामेषां देवादीनां मित्रादीनां
सवीमनि प्रसवे प्रेरणेसति मर्त्योमनुष्यः स्तोता अपूर्व्यमभिनवं सुम्रं सुखकरं धनं भिक्षेत
याचेत नकालांतरे ॥ १ ॥

अथ द्वितीया—

अनूर्वाणोऽ्येषांपन्थाआदित्यानाम् । अदब्धाः सन्ति पायवः सुगेष्टधः ॥ २ ॥

अनूर्वाणः । हि । एषाम् । पन्थाः । आदित्यानाम् । अदब्धाः ।

सन्ति । पायवः । सुगेष्टधः ॥ २ ॥

एषां आदित्यानां पन्थाः पन्थानोमार्गाः सुपांसुलुगिति जसःसुः अनर्वाणः अप्रत्य
पैरप्रतिगताः अतएव अदब्धाः अहिंसिताश्च सन्ति भवन्ति । हि यस्मादेवं तस्मात्पायवः
लघितारस्तेमार्गाः सुगेवृधः सुगमे सुखे विषये वर्धका भवन्तु ॥ २ ॥

अथ तृतीया—

तत्सुनःसविताभगोवरुणोमित्रोअर्यमा ।
शर्मयच्छन्तुसप्रथोयदीमहे ॥ ३ ॥

तत् । सु । नः । सविता । भगः । वरुणः । मित्रः । अर्यमा । शर्म
यच्छन्तु । सप्रथः । यत् । ईमहे ॥ ३ ॥

सवित्रादयश्चत्वारोदेवाः सप्रथः सर्वतः पृथु विस्तीर्णं तच्छर्म सुखं गृहं वा नोस्मभ्यं
सुष्ठु यच्छन्तु ददतु । यच्छर्म ईमहे वयं याचामहे ॥ ३ ॥

अथ चतुर्थी—

देवेभिर्देव्यदितेरिष्टभर्मन्नागंहि । स्मत्सूरिभिःपुरुप्रियेसुशर्मभिः॥
देवेभिः । देवि । अदिते । अरिष्टभर्मन् । आ । गहि । स्मत् ।
सूरिभिः । पुरुप्रिये । सुशर्मभिः ॥ ४ ॥

हे देवि दानादिगुणयुक्ते हे अरिष्टभर्मन् अहिंसितभरणे हे पुरुप्रिये बहुभिः प्रीयमा
हे एवंगुणविशिष्टे अदिते सूरिभिः प्राज्ञैः सुशर्मभिः सुमुखैः देवेभिःदेवैः आत्मीयैः पुत्रैः सा
स्मदितिनिपातः शोभनार्थः स्मत् शोभनं यथा भवति तथा आगहि आगच्छ ॥ ४ ॥

अथ पञ्चमी—

तेहिपुत्रासोअदितेर्विदुर्द्वेषांसियोतवे ।
अंहोश्चिदुरुचक्रयोनेहसः ॥ ५ ॥ २५ ॥

ते । हि । पुत्रासः । अदितेः । विदुः । द्वेषांसि । योतवे । अंहोः ।
चित् । उरुचक्रयः । अनेहसः । ५ ॥ २५ ॥

अदितेः पुत्रासः पुत्राः तेहि ते खलु मित्रादयो देवाः द्वेषांसि द्वेषूणि राक्षसादीनि योतवे पृथक्कर्तुं विदुः जानन्ति विदोलटोवेति विदउत्तरस्यञ्जेरुसादेशः । तथा उरुचक्रयः विस्तीर्णस्य कमर्णः कर्तारोनेहसः अनाहंतारो रक्षकास्ते अंहोश्चिद् आहननशीलात्पापादपि योतवे पृथक्कर्तुमस्मान् जानन्ति ॥ ५॥

॥ इति षष्ठस्य प्रथमे पञ्चविंशोवर्गः ॥ २५ ॥

अथ षष्ठा—

अदितिर्नो दिवापशुमादितिर्नक्तमद्वयाः ।

अदितिः पातृहंसः सदावृधा ॥ ६ ॥

अदितिः । नः । दिवा । पशुम् । अदितिः । नक्तम् । अद्वयाः ।

अदितिः । पातु । अंहंसः । सदावृधा ॥ ६ ॥

नोस्माकं पशुं अदितिरदीना अखंडनीयावा देवमाता दिवा अहनि पातु रक्षतु । तथा अद्वयाः बाह्याभ्यंतरभेदेन प्रकारद्वयरहिताः सर्वदैकप्रकारा कपटरहिता सा अदितिः नक्तं रात्रौ च अस्मदीयं गवादिपशुजातं रक्षतु तथास्मानपि अंहंसः पापात् पातु रक्षतु । केनसाधनेन सदावृधा सर्वदा वृद्धिमतात्मीयेन रक्षणेन ॥ ६ ॥

अथ सप्तमी—

उतस्यानो दिवा मतिरदितिरुत्थागमत् ।

सा शन्तातिमयस्करदपस्त्रिधः ॥ ७ ॥

उत । स्या । नः । दिवा । मतिः । अदितिः । उत्था । आ । गमत् ।

सा । शमृताति । मयः । करत् । अप । स्त्रिधः ॥ ७ ॥

उतापिच स्या सा पूर्वोक्तामतिर्मन्त्री मंतव्या स्तोतव्या वा अदितिरुत्था रक्षयासार्धं दिवा अहनि नोस्मानागमत् आगच्छतु आगत्य च शंताति शांतिकरं मयः सुखं सादितिः करत् करोतु । स्त्रियोबाधकान् शत्रूंश्चापगमयतु स्त्रिर्बाधनार्थः शिवशमरिष्टस्य करइति शंशब्दात्करणेर्थे तातिलप्रत्ययः ॥ ७ ॥

अथाष्टमी—

उतत्यादैव्याभिषजाशंनःकरतोअश्विना ।
युयुयातामितोरपोअपस्त्रिधः ॥ ८ ॥

उत । त्या । दैव्या । भिषजा । शम् । नः । करतः । अश्विना ।
युयुयाताम् । इतः । रपः । अप । स्त्रिधः ॥ ८ ॥

उतापिच त्या तौ प्रसिद्धौ दैव्या देवेषुभवौ भिषजा चिकित्सकौ ईदृशावश्विन,
अश्विनौ नोस्माकं शं सुखं रोगाणां शमनं वा करतः कुरुताम् । इतोस्मत्तः रपः पापं युयुयातां
पृथक्कुर्यातां स्त्रिधः शत्रूंश्चापगमयताम् ॥ ८ ॥

अथ नवमी—

शमग्निरग्निभिःकरच्छंनस्तपतुसूर्यः ।
शंवातोवात्वरपाअपस्त्रिधः ॥ ९ ॥

शम् । अग्निः । अग्निश्भिः । करत् । शम् । नः । तपतु । सूर्यः ।
शम् । वातः । वातु । अरपाः । अप । स्त्रिधः ॥ ९ ॥

अग्निभिः स्वविभूत्या विभिन्नैर्गार्हपत्यादिभिः अग्निर्देवः शं करतु अस्माकं रोगशान्तिं
सुखंवा करोतु । सूर्यः सर्वस्य प्रेरकआदित्यश्च नोस्माकं शंसुखं यथाभवति तथा तपतु प्रदी-
प्यताम् । वातोवायुश्च अरपाः अपापः सन् शं यथा भवति तथा वातु अनुवर्तताम् । स्त्रिधः
शत्रूंश्च एतेग्न्यादयः अपगमयन्तु ॥ ९ ॥

अथ दशमी—

अपामीवामपस्त्रिधमपसेधतदुर्मतिम् ।
आदित्यासोयुयोतनानोअंहसः ॥ १० ॥ २६ ॥

अप । अमीवाम् । अप । स्त्रिधम् । अप । सेधत ।
दुःश्मतिम् । आदित्यासः । युयोतन । नः । अंहसः ॥ १० ॥ २६ ॥

हे आदित्याः अमीवां रोगं अपसेधत अस्मत्तोपगमयत स्निधं चापसेधकं शत्रुं चापसेधत
 दुर्मतिं अस्माकं दुःखस्य मन्तारं चापसेधत । अपिच हे आदित्यासः आदित्याः नोस्मानंहसः
 पापात् युयोतन पृथक्कुरुत । यौतेलेति छान्दसः शपःशत्रुः तप्तनप्तनथनाश्चेति तस्यतनवादेशः
 पित्वादनुदात्तत्वे धातुस्वरः शिष्यते आमन्त्रितं पूर्वमविद्यमानवदिति पूर्वस्यामन्त्रितस्या-
 विद्यमानत्वेन पदादपरत्वान्निघातो न भवति ॥ १० ॥

॥ इति षष्ठस्य प्रथमे षड्विंशोवर्गः ॥ २६ ॥

अथैकादशी—

युयोत॒ शरु॑म् अ॒स्मद् आ॒दि॒त्यास॒ उ॒ताम॑तिम् ।

ऋध॒ग्द्वे॒षः कृ॒णुत॑ वि॒श्व॒वे॒दसः॑ ॥ ११ ॥

युयोत । शरुम् । अस्मत् । आ । आदित्यासः ।

उत । अमतिम् । ऋधक् । द्वेषः । कृणुत । विश्ववेदसः ॥ ११ ॥

हे आदित्यासः आदित्याः शरुं हिंसकं अस्मदा अस्मत्तश्च युयोत पृथक्कुरुत । उतापिच
 अमतिं दुर्बुद्धिं पृथक्कुरुत हे विश्ववेदसः सर्वधनाः सर्वज्ञावा द्वेषोद्वेष्टून् शत्रून् ऋधक् पृथक्-
 कृणुत कुरुत अस्मत्तोवियोजयत ॥ ११ ॥

अथ द्वादशी—

तत्सु॒नः श॒र्म॒य॒च्छ॒तादि॒त्या॒यन्मु॑मोचति ।

ए॒न॒स्व॒न्तं॒ चि॒दे॒न॒सः सु॒दान॑वः ॥ १२ ॥

तत् । सु । नः । शर्म । यच्छत । आदित्याः । यत् ।

मुमोचति । एनस्वन्तम् । चित् । एनसः । सुदानवः ॥ १२ ॥

हे आदित्याः तच्छर्म सुखं नोस्मभ्यं सु सुष्ठु यच्छत दत्त । हे सुदानवः शोभनदानाः
 युष्मदीयं यच्छर्म एनस्वन्तं चित् पापिनमपि स्तोतारं एनसः पापात् मुमोचति मोचयति
 तद्यच्छतेत्यन्वयः ॥ १२ ॥

अथ त्रयोदशी—

यो॒नः॒ कश्चि॒द्रि॒क्षति॒ रक्ष॒स्त्वेन॒ मर्त्यः ।
स्वैः॒ षण्वै॑रि॒रिषी॑ष्ट॒यु॒र्जनः॑ ॥ १३ ॥

यः । नः । कः । चि॒त् । रि॒रि॒क्षति॑ । र॒क्षः॒ऽस्त्वेन॑ । म॒र्त्यः ।
स्वैः । सः । ए॒वैः । रि॒रि॒षी॑ष्ट । युः । ज॒नः ॥ १३ ॥

यः कश्चिन्मर्त्योमनुष्यो नोस्मान्नक्षस्त्वेन रक्षोभावेन पिशाचाद्यात्मना रिरिक्षति जिहिंसिषति रिषिंसायामितिधातुः समनुष्यः स्वैरेवैरात्मीयैरेव चेष्टितैः रिरिषीष्ट हिंसितोभूयात् । सजनोयुः याता अपगमनशीलश्च भवतु । यद्वा सजनः स्वैरेव गमनैः युः दुःखं गच्छन् हिंसितोभवतु ॥ १३ ॥

अथ चतुर्दशी—

स॒मित्त॒म॒घम॑श्च॒वदुः॑शंसं॒मर्त्य॑रि॒पुम् ।
यो॒अ॒स्म॒त्रादु॑र्ह॒णावाँ॑उप॒द्ध्युः॑ ॥ १४ ॥

सम् । इत् । तम् । अ॒घम् । अ॒श्वत् । दुः॒ऽशंसं॑म् ।
म॒र्त्यम् । रि॒पुम् । यः । अ॒स्म॒त्रा । दुः॒ऽह॒र्णावाँ॑ । उप॑ । द्ध्युः ॥ १४ ॥

दुःशंसं दुष्कीर्तिं रिपुं शत्रुं तं मर्त्यं मनुष्यं इत् एवमघं पापं समश्वत् सम्यग्व्यामोतु । योमर्त्यः अस्मत्रा अस्मासु अस्मद्विषये दुर्हणावान् दुष्टहननवानुपजायते द्व्युः द्वाभ्यां प्रकाराभ्यां युक्तश्च भवति । अयमर्थः—प्रत्यक्षरुतोहितं वदति परोक्षरुतस्त्वहितं तादृशः कपटोद्वयुरित्युच्यते यथास्मद्विषये कपटोभवति तमपि पापं व्यामोत्विति ॥ १४ ॥

अथ पञ्चदशी—

पा॒क॒त्रा॒स्थ॒न॒दे॒वा॒ह॒त्सु॒जानी॑थ॒मर्त्य॑म् ।
उप॑द्ध्युंचाद्ध्युंचवसवः ॥ १५ ॥ २७ ॥

पा॒क॒ऽत्रा । स्थ॒न॒ । दे॒वाः । ह॒त्सु॒ । जा॒नी॒थ॒ । म॒र्त्यम् ।
उप॑ । द्ध्युम् । च । अ॒द्ध्युम् । च । व॒स॒वः ॥ १५ ॥ २७ ॥

हे देवा दानादिगुणयुक्ता आदित्यायूयं पाकत्रा पाकेषु विपक्वप्रज्ञेषु स्तोतृषु स्थन भवथ ।
यद्वा प्रथमार्थेनाप्रत्ययः पाकत्राः पाकाः परिपक्वज्ञानाः भवथ । यतएवं अतः कारणात् हस्तु
आत्मीयेषु हृदयेषु द्वयं द्विप्रकारयुक्तं कपटिनं च अद्वयं च तद्विलक्षणं कापट्यरहितं च मर्त्यं म-
नुष्यं उपेत्य हे वसवोवासका जानीथ अवगच्छथ ॥ १५ ॥

॥ इति षष्ठस्य प्रथमे सप्तविंशोवर्गः ॥ २७ ॥

अथ षोडशी-

आशर्मपर्वतानामोतापांष्टणीमहे ।

द्यावाक्षामारेअस्मद्रपस्कृतम् ॥ १६ ॥

आ । शर्म । पर्वतानाम् । आ । उत । अपाम् । ष्टणीमहे ॥

द्यावाक्षामा । आरे । अस्मत् । रपः । कृतम् ॥ १६ ॥

पर्वतानां मेघानां गिरीणां वा संबन्धि शर्म सुखं वयं आवृणीमहे आभिमुख्येन संभजा-
महे । उतापिच अपामुदकानां च हे द्यावाक्षामा द्यावापृथिव्यौ अस्मदारे अस्मत्तोविप्रकृष्टदेशे
रपः पापं कृतं कुरुतं अस्मत्तोवियोजयतमित्यर्थः ॥ १६ ॥

अथ सप्तदशी-

तेनोभद्रेणशर्मणायुष्माकंनावावसवः ।

अतिविश्वानिदुरितापिपर्तन ॥ १७ ॥

ते । नः । भद्रेण । शर्मणा । युष्माकम् । नावा । वसवः ।

अति । विश्वानि । दुःइता । पिपर्तन ॥ १७ ॥

हे वसवोवासयितारआदित्याः तेषूर्वोक्तगुणा यूयं भद्रेण शोभनेन शर्मणासुखेन युष्माकं
नावा नोस्मान् विश्वानि सर्वाणि दुरिता दुर्गमनानि अति पिपर्तन पिपृत अतिपास्यत ॥ १७ ॥

अथाष्टादशी-

तुचेतनायतस्मनोद्राघीयआयुर्जीवसे ।

आदित्यासःसुमहसःकृणोतन ॥ १८ ॥

तुचे । तनाय । तत् । सु । नः । द्राघीयः । आर्युः ।

जीवसे । आदित्यासः । सुष्टमहसः । कृणोतन ॥ १८ ॥

हे आदित्यासः अदितेः पुत्राः सुमहसः शोभनतेजस्काः नोस्माकं तुचे पुत्राय तनाय त-
नयाय पौत्राय च जीवसे जीवनाय द्राघीयोदीर्घतमं तत्प्रसिद्धमायुः जीवितं सु सुष्टु कृणोतन
कुरुत ॥ १८ ॥

अथैकोनविंशी-

यज्ञोहीळोवोअन्तरादित्याअस्तिमृळत ।

युष्मेइद्वोअपिष्मसिसजात्ये ॥ १९ ॥

यज्ञः । हीळः । वः । अन्तरः । आदित्याः । अस्ति । मृळत ।

युष्मे इति । इत् । वः । अपि । स्मसि । सृजात्ये ॥ १९ ॥

हे आदित्याः हीळः हीडिर्गत्यर्थः गंतव्यः प्राप्तव्योस्माभिः अनुष्ठितोयज्ञोवोयुष्माकमंत-
रोस्ति अंतिकेवर्तमानोभवति । अतोस्मान्मृळत सुखयत वोयुष्माकं सजात्ये सजातत्वे ज्ञातित्वे
बान्धवे वर्तमानावयं युष्मेइत् युष्मास्वेव अपि स्मसि सर्वदा भवामोपि इदंतोमसिः ॥ १९ ॥

अथ विंशी-

बृहद्वरूथंमरुतांदेवंत्रातारमश्विना ।

मित्रमीमहेवरुणंस्वस्तये ॥ २० ॥

बृहत् । वरूथम् । मरुताम् । देवम् । त्रातारम् ।

अश्विना । मित्रम् । ईमहे । वरुणम् । स्वस्तये ॥ २० ॥

मरुतां देवानां स्वामिनां त्रातारं पालयितारं देवमिन्द्रं अश्विना अश्विनौ च मित्रं वरुणं
बृहत्पौढं वरूथं शीतातपादिनिवारकं गृहं स्वस्तये अविनाशाय ईमहे याचामहे ॥ २० ॥

अथैकविंशी-

अनेहोमित्रार्यमन्नृवद्वरुणशंस्यम् ।

त्रिवरूथंमरुतोयन्तनश्छर्दिः ॥ २१ ॥

अनेहः । मित्र । अर्यमन् । नृश्वत् । वरुण । शंस्यम् ।

त्रिश्वरूथम् । मरुतः । यन्त । नः । छर्दिः ॥ २१ ॥

हे मित्र हे अर्यमन् हेवरुण हे मरुतः ते सर्वे यूयं अनेहः अहिंसितं नृश्वत् नृभिः पुत्रा-
दिभिरुपेतं शंस्यं स्तुत्यं त्रिवरूथं त्रयाणां शीतातपवर्षाणां निवारकं यद्वा त्रिभूमिकं छर्दिर्गृहं
नः अस्माभ्यं यन्त यच्छत दत्तेत्यर्थः ॥ २१ ॥

अथ द्वाविंशी—

येचिद्विमृत्युबन्धवआदित्यामनवःस्मसि ।

प्रसूनआयुर्जीवसेतिरेतन ॥ २२ ॥ २८ ॥

ये । चित्र । हि । मृत्युबन्धवः । आदित्याः । मनवः ।

स्मसि । प्र । सु । नः । आयुः । जीवसे । तिरेतन ॥ २२ ॥ २८ ॥

हे आदित्याः येचित् येच वयं मनवोमनुष्याः हि यस्मात् मृत्युबन्धवः स्मसि मृत्योर्य-
मस्यबन्धुभूताः प्रत्यासन्नमरणाभवामः । अतोहेतोः तेषां नोस्माकं जीवसे जीवनाय चिरकाला-
वस्थानाय आयुर्जीवितं सुप्रतिरेतन शोभनं प्रवर्धयत ॥ २२ ॥

॥ इति षष्ठस्य प्रथमेष्टाविंशोवर्गः ॥ २८ ॥

तंगूर्धयेति सप्तत्रिंशद्वचं सप्तमं सूक्तं काण्वस्य सोभरैरार्षं प्रथमतृतीयाद्ययुजः ककुभः
द्वितीयाचतुर्थ्यादियुजः सतोबृहत्यः पितुर्नपुत्रेणा सप्तविंशी द्विपदा विंशत्यक्षराविराट् यमादित्यास-
इत्येषा चतुस्त्रिंशीउष्णिक् यूयंराजानेणा पंचत्रिंशी सतोबृहती अदान्मइत्येषा ककुप् उतमइ-
त्येषा सप्तत्रिंशीपंक्तिः षट्त्रिंशी सप्तत्रिंशीच त्रसदस्युनाम्रोराज्ञोदानस्तुतिरूपत्वात्तद्देवताके चतुस्त्रि-
शीपंचत्रिंशयौ आदित्यदेवताके शिष्टाआग्नेय्यः । तथाचानुक्रान्तम्—तंगूर्धयसप्तत्रिंशतोभरिराग्नेयं
काकुभं प्रागाथंह पितुर्नद्विपदा अंत्येककुप्पंक्ती त्रसदस्योदानस्तुतिस्तत्पूर्वं उष्णिक्सतोबृहत्यावा-
दित्येभ्यइति । गतः सूक्तविनियोगः ।

तत्र प्रथमा—

तंगूर्धयास्वर्णरदेवासोदेवमरतिदधन्विरे । देवत्राहव्यमोहिरे ॥ १ ॥

तम् । गूर्धय । स्वःऽनरम् । देवासः । देवम् । अरतिम्
दधन्विर । देवऽत्रा । हव्यम् । आ । ऊहिरे ॥ १ ॥

हे स्तोतः तं प्रसिद्धमग्निं गूर्धय स्तुहि गूर्धयतिःस्तुतिकर्मा कीदृशं स्वर्णं सर्वस्य ने
सर्वैर्यजमानैः कर्मादौ नीतं वा अथवा स्वर्गं प्रति हविषां नेतारं देवासः दीव्यन्ति स्तुवन्तीति
वाः ऋत्विजः देवं दानादिगुणयुक्तं अरतिम् अयं स्वामिनम् । यद्वा अभिप्राप्तव्यं दधा
धन्वन्ति गच्छन्ति स्तुत्यादिभिः प्राप्नुवन्ति । धविर्गत्यर्थः । प्राप्य च तेनाग्निना देवत्रा देवान् दे
नुष्येत्यादिना द्वितीयार्थे वा प्रत्ययः हव्यं चरुपुरोडाशादिलक्षणं हविः आऊहिरे अभिप्रा
न्ति वहैर्यजादित्वात्सम्प्रसारणम् ॥ १ ॥

अथ द्वितीया—

विभूतरातिविप्रचित्रशोचिपमग्निमीळिष्वयन्तुरम् ।
अस्यमेधस्यसोम्यस्यसोभरेप्रेमध्वरायपूर्व्यम् ॥ २ ॥

विभूतऽरातिम् । विप्र । चित्रऽशोचिपम् । अग्निम् ।
ईळिष्व । यन्तुरम् । अस्य । मेधस्य ।
सोम्यस्य । सोभरे । प्र । ईम् । अध्वराय । पूर्व्यम् ॥ २ ॥

ऋषिरात्मानं संबोध्य स्तुतौ प्रेरयति । हे विप्र मेधाविन् सोभरे एतत्संज्ञकषे अध्वराय या
य ईमिममग्निं प्रईळिष्व प्रस्तुहि । कीदृशं विभूतरातिं व्याप्तधनं प्रभूतदानं वा चित्रशोचिषं च
नीयतेजस्कं विचित्रदीप्तिकं वा सोम्यस्य सोमसाध्यस्य अस्य मेधस्य यज्ञस्य यन्तुरं वि
तारं पूर्व्यं चिरन्तनम् ॥ २ ॥

आभिप्लविकेषूक्थ्येषु तृतीयसवने प्रशास्तुःशस्त्रे यजिष्ठत्वेत्यादिकौ प्रगाथौ वैकलि
स्तोत्रियानुरूपौ सूत्रितश्च—यजिष्ठत्वाववृमहेयःसमिधायआहुतीति ।

तत्राद्या सूक्ते तृतीया—

यजिष्ठत्वाववृमहेदेवदेवत्राहोतारममर्त्यम् । अस्ययज्ञस्यसुक्तनुम् ।

यजिष्ठम् । त्वा । ववृमहे । देवम् । देवज्ञा ।

होतारम् । अमर्त्यम् । अस्य । यज्ञस्य । सुष्टु कर्तुम् ॥ ३ ॥

हे अग्ने यजिष्ठं यष्टुतमं त्वा त्वां ववृमहे वृणीमहे संभजामहे । कीदृशं त्वां देवज्ञा देवेषु मध्ये देवं अतिशयेन दानादिगुणयुक्तं होतारं देवानामाह्वतारं अमर्त्यमविनाशं अस्य यज्ञस्य यागस्य सुष्टु कर्तारम् ॥ ३ ॥

अथ चतुर्थी—

ऊर्जनपातंसुभगंसुदीदितिमग्निश्रेष्ठशोचिषम् ।

सनोमित्रस्यवरुणस्यसोअपामासुम्रंयक्षतेदिवि ॥ ४ ॥

ऊर्जः । नपातम् । सुष्टुभगम् । सुष्टुदीदितिम् । अग्निम् ।

श्रेष्ठशोचिषम् । सः । नः । मित्रस्य । वरुणस्य ।

सः । अपाम् । आ । सुम्रम् । यक्षते । दिवि ॥ ४ ॥

ऊर्जोन्नस्य नपातं नपातयितारं यद्वा नप्तारं चतुर्थम् । हविलक्षणेनान्नेन आपोजायन्ते अद्भ्यश्चोषधिवनस्पतयः तेभ्यस्पृषजातइति चतुर्थत्वं । नप्राणनपादिति नजःप्रकृतिभावः । सुभगंशोभनधनम् सुदीदिति सुष्टु दीपयितारं श्रेष्ठशोचिषं प्रशस्यतमतेजस्कं अग्निं स्तोमीतिशेषः । सतादृशोग्निः नोस्मदर्थं दिवि द्योतमाने देवयजने द्युलोकेवा मित्रस्य देवस्य वरुणस्यच सुम्रं सुखम् आ अभिलक्ष्य यक्षते यजतु तथा सोग्निरपामब्देवतानां सुम्रमभियजतु ॥ ४ ॥

अथ पञ्चमी—

यःसमिधायआहुतीयोवेदेनद्दाशमर्तोअग्रये ।

योनमसास्वध्वरः ॥ ५ ॥ २९ ॥

यः । समिद्धा । यः । आहुती । यः । वेदेन । द्दाशं ।

मर्तः । अग्रये । यः । नमसा । सुअध्वरः ॥ ५ ॥ २९ ॥

इयं पाकयज्ञप्रशंसापरेति भगवताश्वलायनेन व्याख्याता । योमर्तोमनुष्यः समिधा पाला-
शादिनेध्वेन अग्नये अग्न्यर्थं ददाश परिचरति यश्च आहुती आहुत्या आज्यादिसाध्यया प-
रिचरति यश्च वेदेन वेदाध्ययनेन ब्रह्मयज्ञेन परिचरति यश्चस्वध्वरः शोभनेनाध्वरेण ज्यो-
तिष्ठेमादिना युक्तः स नमसा अग्नेन चरुपुरोडाशादिना अग्नये ददाशः अग्न्यर्थं परिचरति
तस्येदर्वन्तइत्युत्तरवसंबन्धः ॥ ५ ॥

॥ इति षष्ठस्य प्रथमे एकोनविंशोवर्गः ॥ २९ ॥

अथ षष्ठी—

तस्येदर्वन्तो रंहयन्त आशवस्तस्य द्युम्नितमं यशः ।

नतमंहो देवकृतं कुतश्च न न मर्त्यकृतं न शत् ॥ ६ ॥

तस्य । इत् । अर्वन्तः । रंहयन्ते । आशवः ।

तस्य । द्युम्नितमम् । यशः । न । तम् । अंहः ।

देवकृतम् । कुतः । च न । न । मर्त्यकृतम् । न शत् ॥ ६ ॥

यः पूर्वोक्तः तस्येत् तस्यैव आशवो व्यापनशीलाः अर्वन्तः अश्वाः रंहयन्ते वेगं कुर्वन्ति श-
त्रून् प्रसहन्त इत्यर्थः । द्युम्नितमं दीप्तिमत्तमं यशः कीर्तिश्च तस्यैव भवति यद्वा द्युम्नमिति धननाम
धनवत्तमं यशोन्नंच तस्य भवति । अपिच देवकृतं देवैः कृतं अंहः पापं कुतश्च न कस्मादपि हेतोः
तं न शत् न प्राप्नोति न मर्त्यकृतं मनुष्यैः कृतम् ॥ ६ ॥

अथ सप्तमी—

स्वग्रयो वो अग्निभिः स्यामं सूनो सहस ऊर्जापते । सुवीरस्त्वमस्मयुः ॥ ७ ॥

सुह्रदग्रयः । वः । अग्निभिः । स्यामं । सूनो इति । सहसः ।

ऊर्जाम् । पते । सुवीरः । त्वम् । अस्मयुः ॥ ७ ॥

हे सहसः सूनो बलस्य पुत्र अग्निर्हि बलेन मथ्यमानो जायते हे ऊर्जापते अन्नानां हवि-
र्लक्षणानां स्वामिन् अग्रे वः वचनव्यत्ययः तव अवयवभूतैरग्निभिर्गार्हपत्यादिभिर्वयं स्वग्रयः
शोभनाग्निकाः स्याम भवेम । सुवीरः शोभनैः वीररूपेतस्त्वं च अस्मयुः अस्मान् कामयमानो भ-
व ॥ ७ ॥

अथाष्टमी—

प्रशंसमानोऽतिथिर्नमित्रियोऽग्रीरथोनवेद्यः ।

त्वेक्षेमांसोऽपि सन्ति साधवस्त्वं राजारथीणाम् ॥ ८ ॥

प्रशंसमानः । अतिथिः । न । मित्रियः । अग्रिः । रथः । न । वेद्यः ।

त्वे इति । क्षेमांसः । अपि । सन्ति । साधवः । त्वम् । राजा ।

रथीणाम् ॥ ८ ॥

प्रशंसमानः स्तुवन् अतिथिर्न अतिथिरिव यद्वा व्यत्ययेन कर्मणि कर्तृप्रत्ययः प्रश-
स्यमानः सोऽग्रिमित्रियः मित्राणां स्तोतृणां हितो भवति । तथा रथोन रथइव वेद्योऽलंभीयः
अभीष्टफलसाधनत्वेन ज्ञातव्यो वा । उत्तरोऽर्थर्चः प्रत्यक्षकृतः । हे अग्रे त्वे त्वयि साधवः साधकाः
समीचीनाः क्षेमासोऽधारणान्यपि सन्ति भवन्ति । तथा त्वं रथीणां धनानामेव राजा ईश्वरो भव-
सि ॥ ८ ॥

अथ नवमी—

सोऽद्वादाश्वध्वरोऽग्नेर्मतः सुभगसप्रशंस्यः ।

सधीभिरेस्तु सनिता ॥ ९ ॥

सः । अद्वा । दाशुऽश्वरः । अग्ने । मर्तः । सुभग । सः ।

प्रशंस्यः । सः । धीभिः । अस्तु । सनिता ॥ ९ ॥

हे अग्ने यो मर्तोऽमनुष्यः दाश्वध्वरः दत्तयज्ञो भवति सः अद्वा सत्यनामैतत् सत्यफलो भ-
वतु । हे सुभग शोभनधनाग्ने स एव प्रशंस्यः प्रशंसनीयः श्लाघनीयश्च भवतु तथा सधीभिः
कर्मभिः स्तोत्रैर्वा सनिता संभजनशीलोऽस्तु भवतु ॥ ९ ॥

अथ दशमी—

यस्य त्वमूर्ध्वोऽध्वरायतिष्ठसि क्षयद्वीरः ससाधने ।

सोऽर्वीन्द्रिः सनिताः सर्विपन्युभिः समूरैः सनिता कृतम् ॥ १० ॥ ३० ॥

यस्य । त्वम् । ऊर्ध्वः । अध्वराय । तिष्ठसि । क्षयत्स्वीरः ।
 सः । साधते । सः । अर्वत्क्षुभिः । सनिता । सः । विपन्युक्षिभिः ।
 सः । शूरैः । सनिता । कृतम् ॥ १० ॥ ३० ॥

हे अग्ने यस्य यजमानस्य अध्वराय यागनिष्पादनाय त्वमूर्ध्वउद्युक्तः सन् तिष्ठसि अवतिष्ठसे सयजमानः क्षयद्वीरः निवसद्भिरित्वरैर्वा वीरैः पुत्रादिभिरुपेतः सन् साधते सर्वकर्तव्यं साधयति । तदेव विवृणोति सतादृशोजनः अर्वद्विरश्वैः कृतं निष्पादितं जयादिकं सतादृशोजनः विपन्युभिः मेधाविभिः कृतंच स सनिता भवति शूरैः शौर्योपेतैर्भृत्यैः कृतंच ससनिता संभजनशीलोभवति ॥ १० ॥

॥ इति षष्ठस्य प्रथमे त्रिंशोवर्गः ॥ ३० ॥

अथैकादशी—

यस्याग्निर्वपुर्गृहेस्तोमंचनोदधीतविश्ववार्यः ।
 हव्यावावेविषद्विषः ॥ ११ ॥

यस्य । अग्निः । वपुः । गृहे । स्तोमम् । चनः । दधीत ।
 विश्ववार्यः । हव्या । वा । वेविषत् । विषः ॥ ११ ॥

यस्य यजमानस्य गृहे विश्ववार्योविश्वैर्वरणीयः वपुः रूपनामैतत् रूपवान् दीप्तिमानग्निः स्तोमं स्तोत्रं चनोन्नंच हविलक्षणं दधीत धारयेत् । यस्यच हव्या वाशब्दः समुच्चये हव्यानि हवींषिच विषः व्याप्तान् देवान् वेविषत् प्रापयेत् विष्वव्याप्तौ अस्माहेति रूपमेतत् । सयजमानइति पूर्वत्रसंबंधः ॥ ११ ॥

अथ द्वादशी—

विप्रस्यवास्तुवतःसहसोयहोमभूतमस्यरातिषु ।
 अवोदैवमुपरिमर्त्यकृधिवसोविविदुषोवचः ॥ १२ ॥

विप्रस्य । वा । स्तुवतः । सहसः । यहो इति । मक्षुर्दतमस्य ।
 रातिषु । अवःइदैवम् । उपरिःइमर्त्यम् । कृधि । वसो इति ।
 विविदुषः । वचः ॥ १२ ॥

हे सहस्रोयहो बलस्यपुत्राग्ने विप्रस्य मेधाविनः स्तुवतः स्तोतुर्वा रातिषु हविर्दानेषु मक्षु-
तमस्य शीघ्रतमस्य यष्टुर्वा विविदुषोज्ञातव्यस्य अभिज्ञस्य वचोवचनं हे वसो वासकाग्ने अवो-
देवं देवानामवस्ताव । उपरिमर्त्यं मर्त्यानामुपरिष्ठाच्च रुधि कुरु सर्वं नभःप्रदेशं व्यापयेतियावत् ॥ १२ ॥

अथ त्रयोदशी—

योअग्निहव्यदातिभिर्नमोभिर्वासुदक्षमाविवांसति ।
गिरावाजिरशोचिषम् ॥ १३ ॥

यः । अग्निम् । हव्यदातिः । नमः । भिः । वा । सुदक्षम् ।

आविवांसति । गिरा । वा । अजिरशोचिषम् ॥ १३ ॥

योयजमानः हव्यदातिभिः हविषां दानैर्नमोभिर्नमस्कारैर्वा सुदक्षं शोभनबलमग्निं आ-
विवांसति परिचरति गिरावा स्तुत्या वा अजिरशोचिषं क्षिप्रगामितेजस्कं तमग्निं परिचरति
सः समृद्धोभवतीतिशेषः ॥ १३ ॥

अथ चतुर्दशी—

समिधायोनिशितिदाशददितिधामभिरस्यमर्त्यः ।
विश्वेत्सधीभिःसुभगोजनोअतियुमैरुद्रैवतारिषत् ॥ १४ ॥

समृद्धिर्धा । यः । निशिति । दाशत् । अदितिम् । धामः । भिः ।

अस्य । मर्त्यः । विश्वा । इत् । सः । धीभिः । सुभगः ।

जनान् । अति । युमैः । उद्रैः । इव । तारिषत् ॥ १४ ॥

योमर्त्योमनुष्यः अस्याग्नेर्धामभिः शरीरैः गार्हपत्यादिरूपेण विभज्य वर्तमानैः सार्धं
अदितिं अखंडनीयं तमेवाग्निं निशिति निशित्या निशानसाधनया प्रज्वलनहेतुभूतया समि-
धा दाशत् परिचरेत् । सोमः धीभिः कर्मभिर्बुद्धिविशेषैर्वा सुभगः सन् विश्वेत् सर्वानेव जनान्
युमैर्द्यौतमानैरन्धैर्यशोभिर्वा उद्रैव उदकानीव अतितारिषत् अतितरेत् अतिक्रमेत् ॥ १४ ॥

अथ पञ्चदशी—

तदग्नेद्युमभार्यत्सासहत्सदनेकंचिद्विद्विणम् ।
मन्युंजनस्यदूहयः ॥ १५ ॥ ३१ ॥

तत् । अग्ने । द्युम्नम् । आ । भर । यत् । ससहत् । सद्ने । कम् ।
चित् । अत्रिणम् । मन्युम् । जनस्य । दुः६ध्यः ॥ १५ ॥ ३१ ॥

हे अग्ने तत् द्युम्नं आभरास्मभ्यमाहर यत्सद्ने गृहे वर्तमानं कंचित्कमपि अत्रिणमतारं
राक्षसादिकं सासहत् अत्यर्थमभिभवेत् । तथा दूढ्यः दुर्धियः पापबुद्धेः शत्रुजनस्य मन्युं क्रोधं
यच्च द्युम्नमभिभवेत् तदाहरेत्यन्वयः । ध्येचेति पृषोदरादिपाठात् दुरोरेफस्य उत्त्वम् उत्तरपदादे-
ष्ट्वत्वं च ॥ १५ ॥

॥ इति षष्ठस्य प्रथमे एकविंशोवर्गः ॥ ३१ ॥

अथ षोडशी-

येनचष्टेवरुणोमित्रोअर्यमायेननासत्याभगः ।
वयंतत्तेशवसागातुवित्तमाइन्द्रत्वाताविधेमहि ॥ १६ ॥

येन । चष्टे । वरुणः । मित्रः । अर्यमा । येन । नासत्या ।
भगः । वयम् । तत् । ते । शवसा । गातुवित् । तमाः ।
इन्द्रत्वाऽऊताः । विधेमहि ॥ १६ ॥

येनाग्नेयेन तेजसा वरुणोदेवः चष्टे प्रकाशयति येनच मित्रः अर्यमा च चष्टे येनच नास-
त्याश्विनौच चक्षाते भगोभजनीयएतत्संज्ञोदेवश्च चष्टे । शवसा बलेन गातुवित्तमाः गातोर्गातव्य-
स्य स्तोत्रस्य ज्ञातृतमाः । यद्वा गंतव्यस्य प्राप्तव्यस्य लब्धतमाः इन्द्रत्वाताः इन्द्रेण ईश्वरेण त्वया
ऊतारक्षिताः संतोवयं हे अग्ने ते त्वदीयं तव तेजः विधेमहि परिचरेमहि ॥ १६ ॥

अथ सप्तदशी-

तेघेदग्नेस्त्वाध्योऽयेत्वाविप्रनिदधिरेनृचक्षंसम् ।
विप्रांसोदेवसुक्रतुम् ॥ १७ ॥

ते । घ । इत् । अग्ने । सुऽआध्यः । ये । त्वा । विप्र । निऽदधिरे ।
नृचक्षंसम् । विप्रांसः । देव । सुऽक्रतुम् ॥ १७ ॥

हे अग्ने तेघेत् तएवखलु स्वाध्यः शोभनाध्यानाभवन्ति हे विष मेधाविन् देवद्योतमानाग्ने
ये विप्रासोविप्राः मेधाविनः कृत्विजः नृचक्षसं नृणां चेष्टारं सुकृतं सुकर्माणं शोभनपज्ञं वा त्वा
त्वां निदधिरे निदधति यागार्थं गार्हपत्यादिस्थानेषु आधानसंस्कारेण स्थापयन्ति तेघेदित्य-
न्वयः ॥ १७ ॥

अथाष्टादशी-

तद्देदिंसुभग्नआहुतिंतेसोतुंचक्रिरेदिवि ।

तद्वाजैभिर्जिग्युर्महद्धनंयेत्वेकामन्येरिरे ॥ १८ ॥

ते । इत् । वेदिम् । सुभग्न । ते । आहुतिम् । ते । सोतुम् ।

चक्रिरे । दिवि । ते । इत् । वाजैभिः । जिग्युः । महत् । धनम् ।

ये । त्वे इति । कामम् । निहृएरिरे ॥ १८ ॥

हे सुभग शोभनधनाग्ने तद् इत् तएव यजमानाः त्वद्यागाय वेदिं चक्रिरे कुर्वन्ति तदनन्तरं
ते यजमानाः आहुतिं चरुपुरोडाशादिसाध्यां दीक्षणीयादिषु कुर्वन्ति । ततः दिवि द्योतमाने
सौत्येहनि सोतुं सोममभिषोतुं चक्रिरे उद्योगं कुर्वन्ति । अनुष्ठितयज्ञास्तद् इत् तएव वाजैर्भिर्वाजैः
बलैः महत्प्रभूतं धनं जिग्युर्जयन्ति शत्रुभ्योलभन्ते कुतइत्यतआह ये यजमानाः हे अग्ने त्वे
त्वयि कामं अभिलाषं न्येरिरे नितरांगच्छन्ति त्वामादरातिशयेन स्तुवन्तीत्यर्थः ॥ १८ ॥

आभिष्वविकेषूक्थ्येषु तृतीयसवने प्रशास्तृशस्त्रे भद्रोऽतिप्रगाथोवैकल्पकस्तोत्रियः ।
सूच्यतेहि-भद्रोनोअग्निराहुतोयदीधृतेभिराहुतइति ।

तत्राद्या सूक्ते एकोनविंशी-

भद्रोनोअग्निराहुतोभद्रारातिःसुभगभद्रोअध्वरः ।

भद्राउतप्रशस्तयः ॥ १९ ॥

भद्रः । नः । अग्निः । आहुतः । भद्रा । रातिः । सुभग्न । भद्रः ।

अध्वरः । भद्राः । उत । प्रशस्तयः ॥ १९ ॥

आहुतोहविर्भिस्तर्पितोग्निः नोस्माकं भद्रः कल्याणोभवतु हे सुभग शोभनधनाग्ने भद्रा
कल्याणी रातिः दानं चास्मकं भवतु भद्रः कल्याणोध्वरोयागश्च भवतु उतापिच भद्राः कल्या-
ण्यः प्रशस्तयः प्रशंसाः स्तुतयश्च भवन्तु ॥ १९ ॥

अथ विंशी—

भद्रं मनः कृणुष्व वृत्रतूर्ये येनां समत्सु सा सहः ।
अवस्थिरा तनुहि भूरि शर्धतां वनेमांते अभिष्टिभिः ॥ २० ॥ ३२ ॥
भद्रम् । मनः । कृणुष्व । वृत्रतूर्ये । येन । समत्सु । सहः ।
अव । स्थिरा । तनुहि । भूरि । शर्धताम् । वनेम । ते ।
अभिष्टिभिः ॥ २० ॥ ३२ ॥

हे अग्ने वृत्रतूर्ये संग्रामे भद्रं शोभनं मनः कृणुष्वस्माकं कुरु । येन मनसा त्वं समत्सु
संग्रामेषु सासहः भृशं शत्रून् अभिभवसि अपिच शर्धतामभिभवतां शत्रूणां भूरि भूरीणि बहू-
नि स्थिरा स्थिराणि दृढान्यपि अवतनुहि अवांचि कुरु पराजितानि कुर्वित्यर्थः । वयं चा-
भिष्टिभिरभ्येषणसाधनैर्हविर्भिः स्तोत्रैश्च ते त्वां वनेम संभजेमहि । यद्वा ते तव प्रसादात् अभि-
ष्टिभिरर्भाष्टैः फलैः वनेम संगच्छेमहि ॥ २० ॥

॥ इति षष्ठस्य प्रथमे द्वाविंशोवर्गः ॥ ३२ ॥

अथैकविंशी—

ईळें गिरामनुर्हितं यं देवा दूतमरतिं न्येगिरे ।
यजिष्ठं हव्यवाहनम् ॥ २१ ॥

ईळें । गिरा । मनुःहितम् । यम् । देवाः । दूतम् । अरतिम् ।
निष्टेगिरे । यजिष्ठम् । हव्यवाहनम् ॥ २१ ॥

गिरा वाचा स्तुतिरूपया मनुर्हितं मनुना प्रजापतिना यजमानेन आहितं तमग्निं ईळे
स्तौमि । कीदृशं यजिष्ठं यष्टतमं हव्यवाहनं हविषां वोढारं अरतिं अर्थं ईश्वरं वा दूतं देवानां
दूत्येवर्तमानं यमग्निं देवान्येगिरे नितरां प्रेरयन्ति ॥ २१ ॥

अथ द्वाविंशी-

तिग्मजम्भायतरुणायराजतेप्रयोगायस्यग्रये ।

यःपिंशतेसूनृताभिःसुवीर्यमग्निघृतेभिराहुतः ॥ २२ ॥

तिग्मजम्भाय । तरुणाय । राजते । प्रयः । गायसि । अग्रये ।

यः । पिंशते । सूनृताभिः । सुवीर्यम् । अग्निः । घृतेभिः ।

आहुतः ॥ २२ ॥

तिग्मजम्भाय तीक्ष्णज्वालाय तरुणाय नित्ययूने जरामरणरहिताय राजते राजमाना-
याग्रये प्रयोहविलक्षणमन्त्रं गायसि हे स्तोतः प्रवृद्धिं प्रयच्छेत्यर्थः । योगिः सूनृताभिः प्रियस-
त्पात्मिकाभिः वाग्भिः स्तुतोघृतेभिर्घृतैराज्यैराहुतोभिहुतश्चसन् सुवीर्यं शोभनवीर्यं पिंशते आ-
श्लेषयति स्तोतृभिः संयोजयति पिशअवयवे तस्माअग्रयेइत्यन्वयः ॥ २२ ॥

आभिष्विकेपूकथ्येषु प्रशास्तुः शस्त्रे यदाभद्रोनइति प्रगाथःस्तोत्रियः तदानीं यदीघृते-
भिरिति प्रगाथोनुरूपः । सूत्रंतु पूर्वमेवोदाहृतम् ।

तत्राद्या सूक्ते त्रयोविंशी-

यदीघृतेभिराहुतोवाशीमग्निर्भरतुच्चावच ।

असुरइवनिर्णिजम् ॥ २३ ॥

यदि । घृतेभिः । आहुतः । वाशीम् । अग्निः । भरते । उत् ।

च । अव । च । असुरःइव । निर्निजम् ॥ २३ ॥

घृतेभिर्घृतैराहुतोभिहुतोयमग्निः यदि यदा यस्मिन्काले वाशीं वाङ्मामैतत् वाचं शब्दं उच्च
ऊर्ध्वं च अवच अवाक्च भरते संपादयति । यद्वा वाशीं वाशनशोलां शब्दकारिणीं ज्वालां उ-
द्भरते उद्भरति उद्गमयत्यूर्ध्वमुखं अवच भरते अवाङ्मुखं हरत्युपसंहरति । असुरइव रश्मीनां
क्षेप्ता सूर्योयथा निर्णिजं आत्मीयं रूपं उपरितनेषु लोकेषु प्रकाशतयोद्गमयति अधस्तनेषुच
अवाङ्मुखं गमयति तद्वत् उच्चनीचभावनयाम्निस्तेजोद्गमयति तं स्तुमइति शेषः ॥ २३ ॥

अथ चतुर्विंशी-

यो ह॒व्यान्धैर॑यता॒मनु॑र्हितो दे॒व आ॒सा सु॒गन्धि॑ना ।

विवा॑सते॒ वार्या॑णि स्व॒ध्वरो॒होता॑ दे॒वो अम॑र्त्यः ॥ २४ ॥

यः । ह॒व्यानि॑ । ऐ॒र॑यत । मनु॑ः॒ऽहितः॑ । दे॒वः । आ॒सा । सु॒ऽगन्धि॑ना ।

विवा॑सते । वा॒र्या॑णि । सु॒ऽअ॒ध्व॒रः । हो॒ता । दे॒वः । अम॑र्त्यः ॥ २४ ॥

योमनुर्हितोमनुना प्रजापतिना आहितोदेवोद्योतमानोऽग्निः सुगन्धिना शोभनगन्धयुक्तेन आसा आस्थेन हव्यान्यस्मदीयानि हवींषि ऐरयत देवान्प्रति प्रेरयति स्वध्वरः शोभनयज्ञः होता देवानामाह्वाता देवोदीप्यमानः अमर्त्योमरणरहितः सोऽग्निः वार्याणि वरणीयानि धनानि विवासते परिचरते यजमानाय प्रयच्छतीतिशेषः ॥ २४ ॥

अथ पञ्चविंशी-

यद॒ग्नेम॑र्त्यस्त्वं स्याम॒हं मि॒त्रम॒हो अम॑र्त्यः । सह॑सः सून॒वाहु॑त ॥ २५ ॥ ३३ ॥

यत् । अ॒ग्ने । म॑र्त्यः । त्वम् । स्याम् । अ॒हम् । मि॒त्र॒ऽम॒हः ।

अम॑र्त्यः । सह॑सः । सूनो॒ इति॑ । आ॒ऽहु॑त ॥ २५ ॥ ३३ ॥

हे सहसः सूनो बलस्यपुत्र आहुत घृतैरभिहुत हे मित्रमहः अनुकूलदीप्तिमन् अग्ने मर्त्योमरणधर्महं यद्यदि त्वंस्यां त्वदुपासनया त्वद्रूपमापन्नोभवेयं । ये यथा यथोपासते ते तदेव भवन्तीतिश्रुतेः । तर्ह्यहं अमर्त्योमरणधर्मरहितोदेव एव भवेयमिति ॥ २५ ॥

॥ इति षष्ठस्य प्रथमे त्रयस्त्रिंशोवर्गः ॥ ३३ ॥

अथ षड्विंशी-

नत्वा॑रासीया॒भि श॑स्तयेव सो॒नपा॑प॒त्वाय॑सन्त्य ।

नमे॑स्तोताम॒तीवा॑नदु॒र्हित॑स्याद॒ग्नेन॑पापया ॥ २६ ॥

न । त्वा । रासीय । अभिशंस्तये । वसो इति । न । पापत्वाय ।
 सन्त्य । न । मे । स्तोता । अमतिः । न । दुःहितः । स्यात् ।
 अग्रे । न । पापया ॥ २६ ॥

हे वसो वासकाग्रे त्वा त्वां अभिशस्तये अभिशंसनाय मिथ्यापवादाय हिंसायैव
 न रासीय नाक्रोशयेयम् । रासृशब्दे हे सन्त्य संभजनीयाग्रे पापत्वाय पापवत्वाय त्वां न रासीय
 मे मदीयः स्तोताच अनभिमतवचनेन त्वां नाक्रोशयतु अतएव अमतीवा अमतिरशोभनावु-
 द्दिस्तद्वान् अपिच दुर्हितः शत्रुः हे अग्रे अस्माकं नस्याव न भवतु अतएव पापया अशोभनया
 बुद्ध्या सनबाधताम् ॥ २६ ॥

अथ सप्तविंशी-

पितुर्नपुत्रः सुभृतो दुरोण आदेवाँ एतु प्रणो हविः ॥ २७ ॥

पितुः । न । पुत्रः । सुभृतः । दुरोणे । आ । देवान् ।
 एतु । प्र । नुः । हविः ॥ २७ ॥

पितुर्न पुत्रः पितुः पुत्र इव अस्माकं सुभृतः सुष्ठु भर्ता । यद्वा पित्रा पुत्र इव अस्माभिः
 सम्यग्भृतः हविर्भिः पोषितोयमग्निः पुत्र इव अस्माकं सुभृतः दुरोणे यज्ञगृहे देवान् आ अभिल-
 क्ष्य नोस्माकं हविः प्रैतु प्रगमयतु यद्वा । अग्निरैवागच्छतु अस्मदीयं हविश्च देवान् आप्नोतु ॥ २७ ॥

अथाष्टाविंशी-

तवाहमग्र ऊतिभिर्नेदिष्ठाभिः सचेय जोषमावसो । सदा देवस्य मर्त्यः ॥ २८ ॥

तव । अहम् । अग्रे । ऊतिभिः । नेदिष्ठाभिः । सचेय । जोषम् ।
 आ । वसो इति । सदा । देवस्य । मर्त्यः ॥ २८ ॥

हे वसो वासकाग्रे नेदिष्ठाभिरन्तिकतमाभिः ऋजुगामिनीभिर्वा देवस्य तवोतिभीरक्षाभिः
 मर्त्ये मनुष्येह स्तोता सदा सर्वदा जोषमासचेय प्रीतिमभिसेवेय ॥ २८ ॥

अथैकोनविंशी-

तव कत्वा सनेयं तव रातिभिर्ग्रेतव प्रशंस्तिभिः ।
 त्वामिदाहुः प्रमतिवसो ममाग्रे हर्षस्वदा तवे ॥ २९ ॥

तव । कृत्वा । सनेयम् । तव । रातिः । अग्ने । तव । प्रशस्तिः ।
त्वाम् । इत् । आहुः । प्रश्मतिम् । वसो इति । मम । अग्ने ।
हर्षस्व । दातवे ॥ २९ ॥

हे अग्ने तव कृत्वा त्वदीयेन परिचरणरूपेण कर्मणा सनेयं त्वां संभजेयम् एतदेववि-
शदयति तव रातिभिस्त्वदीयैर्हविर्दानैश्च सनेयं तथा तव प्रशस्तिभिः प्रशंसनैः स्तोत्रैश्च त्वां
संभजेयम् अस्यैव संभजने किंकारणं तदाह । हे वसो वासकाग्ने मम स्तोतुः प्रमतिं प्रलुष्टबुद्धिं
रक्षकं त्वामित् त्वामेव आहुः ब्रह्मवादिनः कथयन्ति अतः हे अग्ने दातवे दातुं हर्षस्व हृष्टोभव
हर्षयुक्तः सन् बहुधनं प्रयच्छेत्यर्थः ॥ २९ ॥

पूर्वोक्तेष्वपि प्रशास्तुः शस्त्रे प्रसोअग्नइति प्रगाथोवैकल्पिकोनुरूपः सूच्यते हि—प्रसोअ-
ग्नेतवोतिभिरग्निवोवृधन्तमिति ।

तत्राद्या सूक्ते त्रिंशी—

प्रसोअग्नेतवोतिभिः सुवीराभिस्तिरते वाजं भर्मभिः ।

यस्य त्वं सख्यमावरः ॥ ३० ॥ ३४ ॥

प्र । सः । अग्ने । तव । ऊतिः । सुवीराभिः । तिरते ।

वाजं भर्मभिः । यस्य । त्वम् । सख्यम् । आवरः ॥ ३० ॥ ३४ ॥

हे अग्ने तवोतिभिरक्षाभिः सयजमानः प्रतिरते प्रवर्धते । ऊतयोविशेष्यन्ते सुवीराभिः
शोभनावीराः पुत्रादयो यासु तास्तथोक्ताः वाजभर्मभिः वाजानामन्तानां बलानां वा भर्म भरणं
यासु तादृशीभिः हे अग्ने त्वं यस्य यजमानस्य सख्यं सखित्वं मित्रत्वं आवरः अभिवृणोषि
सतिरतइत्यन्वयः ॥ ३० ॥

॥ इति षष्ठस्य प्रथमे चतुर्विंशोवर्गः ॥ ३४ ॥

अथैकत्रिंशी—

तव द्रप्सो नीलवान्वाशक्त्विय इन्धानः सिष्णवा ददे ।

त्वमंहीनामुपसामसि प्रियः क्षपो वस्तुपुराजसि ॥ ३१ ॥

तव । द्रप्सः । नीलवान् । वाशः । ऋत्विग्यः । इन्धानः ।
 सिष्णो इति । आ । ददे । त्वम् । महीनाम् । उपसाम् । असि ।
 प्रियः । क्षपः । वस्तुषु । राजसि ॥ ३१ ॥

हे सिष्णो सिधिः सेचनार्थः सोमेनासिच्यमानाग्ने द्रप्सोद्रवणशीलः नीलवान् शकटनी-
 डेवस्थानात्तद्वान् वाशः कान्तः शब्दायमानोवा ऋत्विग्यः ऋतौ वसन्तादिकालविशेषे भवः
 इन्धानः संदीपयन् एवंभूतः तव सोमः आददे तुभ्यं होमायाध्वर्युणा आदीयते । अपिच त्वं म-
 हीनां महतीनामुपसां प्रियोमित्रभूतोसि उपसि हि अग्नयोहोमाय प्रज्वाल्यन्ते । तथा क्षपः क्ष-
 पायारात्रेः संबंधिषु वस्तुषु राजसि प्रकाशसे । यद्वा रात्रिसंबंधीनि वस्तूनि पदार्थजातानि
 त्वं प्रकाशयसि ॥ ३१ ॥

अथ द्वार्विंशी-

तमागन्मसोभरयःसहस्रमुष्कंस्वभिष्टिमवसे ।
 सम्राजंत्रासदस्यवम् ॥ ३२ ॥

तम् । आ । अगन्म । सोभरयः । सहस्रमुष्कम् । सुअभिष्टिम् ।
 अवसे । सम्राजम् । त्रासदस्यवम् ॥ ३२ ॥

सोभरयः ऋषयोवयं अवसे रक्षणाय तमग्निं आगन्म हविर्भिः स्तुतिभिश्च प्राप्ताअभूम ।
 हीदृशं सहस्रमुष्कं मुष्णन्ति तमांस्यपहरन्तीति मुष्कानि तेजांसि बहुतेजस्कं स्वभिष्टिं शोभ-
 नाभ्येषणं सम्राजं सम्यग्नाजमानं त्रासदस्यवं त्रसदस्युर्नाम राजर्षिः तस्य स्तोतव्यत्वेन
 त्वंधिनम् ॥ ३२ ॥

अथ त्रयस्त्रिंशी-

यस्यतेअग्नेअन्येअग्रयउपक्षितोवयाइव ।
 विपोनद्युम्नानियुवेजनानांतवक्षत्राणिवर्धयन् ॥ ३३ ॥

यस्य । ते । अग्ने । अन्ये । अग्रयः । उपक्षितः । वयाःइव ।
 विपः । न । द्युम्ना । नि । युवे । जनानाम् । तव । क्षत्राणि ।
 वर्धयन् ॥ ३३ ॥

हे अग्ने यस्य ते तव अन्ये अग्नयः वयाइव वृक्षस्य शाखाइव उपक्षितः समीपे निवसन्तो भवन्ति जनानां जनिमतां मनुष्याणां मध्ये अहं तस्य तव क्षत्राणि बलानि स्तुत्या वर्धयन् विपोन स्तोतृनामैतत् अन्ये स्तोतारइव द्युम्ना द्योतमानानि अन्नानि यशांसि वा नियुक्ते नितरां प्राप्नोमि त्वत्पसादाहोभेयमित्यर्थः ॥ ३३ ॥

अथ चतुर्विंशी—

यमादित्यासो अद्रुहः पारं नयथ मर्त्यम् ।

मघोनां विश्वेषां सुदानवः ॥ ३४ ॥

यम् । आदित्यासः । अद्रुहः । पारम् । नयथ । मर्त्यम् ।

मघोनाम् । विश्वेषान् । सुदानवः ॥ ३४ ॥

हे अद्रुहः अद्रोग्धारः हे सुदानवः हे आदित्यासः अदितेः पुत्रामित्रादयः मघोनां हविष्मतां विश्वेषां सर्वेषां मध्ये यं मर्त्यं मनुष्यं यजमानं पारं नयथ आरब्धस्य कर्मणः समाप्तिं प्रापयथ सतत्फलं लभतइत्यर्थः ॥ ३४ ॥

अथ पञ्चविंशी—

यूयं राजानः कंचिच्चर्षणीसहः क्षयन्तं मानुषाँ अनु ।

वयं ते वो वरुण मित्रार्यमन्तस्यामेतुनस्य रथ्यः ॥ ३५ ॥

यूयम् । राजानः । कम् । चित् । चर्षणिः सहः । क्षयन्तम् ।

मानुषान् । अनु । वयम् । ते । वः । वरुण । मित्र । अर्यमन् ।

स्याम । इत् । ऋतस्य । रथ्यः ॥ ३५ ॥

हे राजानो राजमानाः हे चर्षणीसहः शत्रुभूतानामभिभवितारः आदित्याः यूयं मानुषाँ अनु मनुष्यान् यजमानाननुलक्ष्य क्षयन्तं क्षपयन्तं कंचित्कमपि शत्रुं सर्वमपि शत्रुवर्गं अभिभव्येति शेषः । यद्वा मनुष्येषु यजमानेषु क्षयन्तं स्तुतीनामीश्वरं कंचित्कमपि स्तोतारं मा यूयंगच्छत । हे वरुण हे मित्र हे अर्यमन् ते तादृशावयं वोयुष्माकं संबन्धिनः ऋतस्य यज्ञस्य रथ्यस्याम नेतारो भवेम ॥ ३५ ॥

अथ षट्त्रिंशी—

अदान्मेपौरुकुत्स्यः पञ्चाशतं त्रसदस्युर्वधूनाम् ।
मंहिष्ठो अर्यः सत्पतिः ॥ ३६ ॥

अदात् । मे । पौरुकुत्स्यः । पञ्चाशतम् । त्रसदस्युः ।
वधूनाम् । मंहिष्ठः । अर्यः । सत्पतिः ॥ ३६ ॥

इदमादिकेन प्रगाथेन त्रसदस्योर्दानमृषिः प्रशंसति । पौरुकुत्स्यः पुरुकुत्सपुत्रस्त्रसदस्युः मे
महं वधूनां पञ्चाशतं अदात् दत्तवान् । कीदृशः मंहिष्ठो दातृतमः अर्यः अभिर्गतव्यः स्वामीवा
सत्पतिः सतां श्रेष्ठानां स्तोत्राणां पालयिता ॥ ३६ ॥

अथ सप्तत्रिंशी—

उत्तमेप्रयियोर्वयियोः सुवास्त्वा अधितुग्वनि ।
तिसृणांसप्ततीनां श्यावः प्रणेता भुवद्भुसुर्दियानां पतिः ॥ ३७ ॥ ३५ ॥
उत्त । मे । प्रयियोः । वयियोः । सुवास्त्वाः । अधि ।
तुग्वनि । तिसृणाम् । सप्ततीनाम् । श्यावः । प्रह्नेता ।
भुवत् । वसुः । दियानाम् । पतिः ॥ ३७ ॥ ३५ ॥

अप्येतत् यदुक्तं अपि यदेतत् वक्ष्यमाणं इत्युतशब्दः एवमुभयतं संभावयति मेमहं प्र-
यियोः प्रयायते प्रगम्यते येन तत्प्रयियुर्धनमश्वादि तस्य प्रयियोर्धनस्य बह्वदात् । ताभिः कन्या-
भिः सह वयियोः ऊयते येन तद्वयियु वस्त्रादि तस्य च बह्वदात् । तिसृणां सप्ततीनां गवां श्यावः
श्यामवर्णोवृषः श्यामवर्णानां प्रणेता प्रकर्षणेनेता अग्रतो गामी भुवद्भुसुः भावयिता वसूनाम् प्र-
शस्तः पूजितलक्षणः दियानां दानार्हाणां गवां पतिः ताश्च गा एतत्संख्यायुक्ताः एतद्गुणयुक्ताश्च
मत्स्यमदात् कपुनरसावदात् सुवास्त्वाः सुष्ठु निवासायानद्याः अधितुग्वनि तीर्थेधि एतद्दात्
मत्स्यम् । सुवास्तुर्नामनदी तुग्वतीर्थं भवतीति निरुक्तं । अस्याः क्रचो व्याख्यानं निरुक्तटीकाया-
उद्धृतम् ॥ ३७ ॥

॥ इति षष्ठस्य प्रथमे पंचत्रिंशोवर्गः ॥ ३५ ॥

आगतेति षड्विंशर्चमष्टमं सूक्तम् काण्वस्य सोभरेरार्षम् मारुतं प्रथमाद्यायुजः ककु-
भः द्वितीयादियुजः सतोबृहत्यः अनुक्रम्यतेहि—आगन्तषड्विंशतिर्मारुतमिति । गतोविनियोगः

तत्र प्रथमा—

आगन्तामारिषण्यतप्रस्थावानोमापस्थातासमन्यवः ।
स्थिराचिन्मयिष्णवः ॥ १ ॥

आ । गन्त । मा । रिषण्यत । प्रस्थावानः । मा ।

अप । स्थात । समन्यवः । स्थिरा । चित् । नमयिष्णवः ॥ १ ॥

हे प्रस्थावानः प्रस्थातारः प्रगन्तारः मरुतः आगन्त अस्मानागच्छत मारिषण्यत अ-
नागमनेनास्मान्माहिंस्त । हे समन्यवः समानतेजस्काः समानक्रोधावा स्थिराचित् स्थिराणि
दृढान्यपि पर्वतादीनि हे नमयिष्णवोनमनशीलाः कंपयितारः मापस्थात अस्मत्तोपेत्यान्यत्र
मातिष्ठत अस्मास्वेव तिष्ठतेत्यर्थः ॥ १ ॥

अथ द्वितीया—

वीळुपविभिर्मरुतऋभुक्षणां रुद्रासो सुदीतिभिः ।
इषानो अद्यागता पुरुस्पृहो यज्ञमासो भरीयवः ॥ २ ॥

वीळुपविभिः । मरुतः । ऋभुक्षणः । आ । रुद्रासः ।

सुदीतिभिः । इषा । नः । अद्य । आ । गत् ।

पुरुस्पृहः । यज्ञम् । आ । सोभरीयवः ॥ २ ॥

हे ऋभुक्षणः महान्तः उरुभासमाननिवासावा हे रुद्रासो रुद्राः रुद्रपुत्राः ईदृशाः हे
मरुतः सुदीतिभिः शोभनदीप्तिकैः वीळुपविभिः रथनेमयः पवयः वीळु दृढाः पवयोयेषु तादृ-
शैरथैरागत आगच्छत । एतदेव विवृणोति—हे पुरुस्पृहः बहुभिः स्पृहणीयाः ईप्सितव्याः सो-
भरीयवः सोभरिर्दृषिं मां कामयमानाः भन्तः अद्य इदानीं यज्ञं अस्मदीयं यागं इषा अस्मक्यं
दातव्येन अन्नेन सह आगत आगच्छत शीघ्रं कालविलंबं माकुरुत ॥ २ ॥

अथ तृतीया—

विद्महि रुद्रियाणां शुष्ममुग्रं मरुतां शिमीवताम् ।
विष्णोरेषस्य मीह्लुषाम् ॥ ३ ॥

विद्म । हि । रुद्रियाणाम् । शुष्मम् । उग्रम् । मरुताम् ।
शिमीवताम् । विष्णोः । एषस्य । मीह्लुषाम् ॥ ३ ॥

रुद्रियाणां रुद्रपुत्राणां शिमीवतां कर्मवतां विष्णोर्व्याप्तस्य एषस्य एषणीयस्य वृष्ट्युद-
कस्य मीह्लुषां सेतूणां मरुतां उग्रमुदूर्णं शुष्मं बलं विद्महि जानीमः खलु ॥ ३ ॥

अथ चतुर्थी—

विद्वीपानि पापंति तिष्ठदुच्छुनो भेयुजन्तरोदसी ।
प्रधन्वान्यैरत शुभ्रखादयो देजथ स्वभानवः ॥ ४ ॥

वि । द्वीपानि । पापंति । तिष्ठत् । दुच्छुना । उभे इति ।
युजन्त । रोदसी इति । प्र । धन्वानि । ऐरत ।
शुभ्रखादयः । यत् । एजथ । स्वभानवः ॥ ४ ॥

द्वीपानि द्वयोः पार्श्वयोः आपोयेषु तानि उदमध्यस्थलानि इतरूपसर्गेभ्योपईदित्वम्
ऋक्पूरित्यादिना अकारः समासान्तः । तानि च विपापतम् अत्यर्थं मरुद्वेगेन विपतन्ति । तिष्ठत्
स्थावरं चान्यद्वृक्षजातं दुच्छुना दुःखेन युज्यते उभे रोदसी द्यावापृथिव्यावपि युजन्त ते मरु-
तः स्वागमनजनितेन कंपनेन योजयन्ति । परोर्धर्चः परोक्षरुतः धन्वानि गमनशीलान्युदकानि च
पैरत प्रगच्छन्ति हे शुभ्रखादयः शोभनायुधाः शोभनहविष्कावा हे स्वभानवः स्वायत्तदीप्तयः
पूयं यद्यदा एजथ कंपयथ तदा एतत्पूर्वोक्तं सर्वं निष्पाद्यते इत्यर्थः ॥ ४ ॥

अथ पञ्चमी—

अच्युताचिह्नो अज्मन्त्रानानदतिपर्वतामो वनस्पतिः ।
भूमिर्यामेषु रेजते ॥ ५ ॥ ३६ ॥

अच्युता । चित् । वः । अज्मन् । आ । नानंदति ।

पर्वतासः । वनस्पतिः । भूमिः । यामेषु । रेजते ॥ ५ ॥ ३६ ॥

हे मरुतोवोयुष्माकं अज्मन् अज्मनि संग्रामे गमनेसति अच्युताचित् च्यावयितुमश-
क्याअपि पर्वतासः पर्वतामेघा गिरयोवा वनस्पतिः जातावेकवचनं वनस्पतयोवृक्षाश्च आना-
नदति अभितोभृशं शब्दायंते । अपिच यामेषु युष्मदीयेषु गमनेषु निमित्तेषु भूमिः पृथिवीच
रेजते कंपते ॥ ५ ॥

॥ इति षष्ठस्य प्रथमे षट्त्रिंशोवर्गः ॥ ३६ ॥

अथ षष्ठी—

अमायवोमरुतोयातवेद्यौजिहीतुत्तराबृहत् ।

यत्रानरोदेदिशतेतनूष्वात्वक्षांसिबाह्वोजसः ॥ ६ ॥

अमाय । वः । मरुतः । यातवे । द्यौः । जिहीते ।

उत्तरा । बृहत् । यत्र । नरः । देदिशते । तनूपु ।

आ । त्वक्षांसि । बाहुः । ओजसः ॥ ६ ॥

हे मरुतोवोयुष्माकं अमाय बलाय यातवे यातुं द्यौर्युलोकः बृहदन्तरिक्षं विसृज्य उत्त-
रा उद्गततरा जिहीते गच्छति युष्मदागमनाद्भीतासती युष्मदीयमांतरिक्षं स्थानं परित्यज्यऊ-
र्ध्वं पलायतइत्यर्थः । यत्र यस्मिन्नन्तरिक्षे बाह्वोजसः बाह्वोरोजोबलं येषां तादृशानरोनेनारो-
मरुतः त्वक्षांसि दीप्तान्याभरणानि तनूष्वात्मीयेषु शरीरेषु आदेदिशते आदिष्टानि धृतानि कु-
र्वन्ति । यद्वा तनूषु विस्तृतासु मेघस्थास्वप्सु त्वक्षांसि तनुरूतानि तीक्ष्णीरुतान्यायुधानि मेघो-
द्भेदनाय आदेदिशते पुनःपुनरादिशन्ति तद्बृहदन्तरिक्षं जिहीतइत्यन्वयः ॥ ६ ॥

अथ सप्तमी—

स्वधामनुश्रियन्नरोमर्हित्वेषाअमवन्तोदृषंप्सवः ।

वहन्तेअहुतप्सवः ॥ ७ ॥

स्वधाम् । अनु । श्रियम् । नरः । मर्हि । त्वेषाः । अमवन्तः ।

दृषंप्सवः । वहन्ते । अहुतप्सवः ॥ ७ ॥

नरोनेतारोमरुतः स्वधामनु स्वधेत्यन्ननाम हविल्लक्षणमन्नमनुलक्ष्य त्रियं शोभां महि
महत्प्रौढं वहन्ते धारयन्ति । कीदृशाः तेषाः दीपाः अमवन्तोबलवन्तः वृषत्सवोवर्षणरूपाः
अहुतत्सवः अकुटिलरूपाश्च ॥ ७ ॥

अथाष्टमी—

गोभिर्वाणोअज्यतेसोभरीणारथेकोशेहिरण्यये ।

गोबन्धवःसुजातासइषेभुजेमहान्तोनःस्पर्सेनु ॥ ८ ॥

गोभिः । वाणः । अज्यते । सोभरीणाम् । रथे । कोशे ।

हिरण्यये । गोबन्धवः । सुजातासः । इषे । भुजे ।

महान्तः । नः । स्पर्से । नु ॥ ८ ॥

सोभरीणामृषीणां गोभिः शब्दैः स्तुतिलक्षणेर्वाणः मरुद्वीणाअज्यते व्यज्यते प्रकटी-
क्रियते । कुत्र हिरण्यये रथे कोशे कोशवद्वेष्टिते मध्यदेशे । यद्वा गोभिर्गैतृभिर्गोमातृकैर्वा
मरुद्भिः वाणः अज्यते व्यज्यते सोभरीणां ज्ञानाय ईदृशे रथे वाद्यतइत्यर्थः । अपिच गोबन्धवोगो-
मातृकाः सुजातासः शोभनजन्मानः महान्तोमहानुभावास्तेमरुतः नोस्माकं इषेन्नाय भुजे भोगाय
स्पर्से प्रीत्यैच बलनाय वा नु क्षिप्रं भवंत्विति शेषः ॥ ८ ॥

अथ नवमी—

प्रतिवोवृषदञ्जयोवृष्णेशर्धायमारुतायभरध्वम् ।

हव्यावृषप्रयाव्णे ॥ ९ ॥

प्रति । वः । वृषत् अञ्जयः । वृष्णे । शर्धाय ।

मारुताय । भरध्वम् । हव्या । वृषप्रयाव्ने ॥ ९ ॥

हे वृषदंजयः वृषता वर्षकेण सोमेन अञ्जन्तः सिञ्चन्तोर्ध्वयवः वोयूयं वृष्णे वर्षित्रे
मारुताय मरुत्संगरूपाय शर्धाय बलाय हव्या हव्यानि हवींषि प्रति भरध्वम् आहवनीयं
प्रति हरत् । शर्धे विशोष्यते वृषप्रयाव्णे वृषाणः सेकारुः प्रयावानः प्रकृष्टं गन्तारोमरुतोयस्मिन्
तत्तथोक्तं तस्मै ॥ ९ ॥

अथ दशमी—

वृषणश्वेनमरुतोवृषप्सुनारथेनवृषनाभिना ।

आश्वेनासोनपक्षिणोवृथानरोहव्यानोवीतयेगत ॥ १० ॥ ३७ ॥

वृषणश्वेन । मरुतः । वृषप्सुना । रथेन । वृषनाभिना । आ ।

श्वेनासः । न । पक्षिणः । वृथा । नरः । हव्या । नः । वीतये । गत ॥ १० ॥ ३७ ॥

हे नरोनेतारोमरुतः वृषणश्वेन वृषभिः सेचनसमर्थैरश्वैरुपेतैः वृषप्सुना वर्षकरूपयुक्तेन वृषनाभिना नाभिश्चकच्छिद्रं वर्षकनाभियुक्तेन रथेन नोस्माकं हव्या हव्यानि हवींषि आगत आगच्छत । वृथा अनायासेनैव वीतये भक्षणार्थम् । तत्रदृष्टान्तः—श्वेनासोन पक्षिणः श्वेनाः शंसनीयगतयः पक्षिणोयथा शीघ्रमागच्छंतितद्वदनायासेन शीघ्रमागच्छतेत्यर्थः ॥ १० ॥

॥ इति षष्ठस्य प्रथमे सप्तत्रिंशोवर्गः ॥ ३७ ॥

अथैकादशी—

समानमश्वेषांविभ्राजन्तेरुक्मासोअधिवाहुषु ।

दविद्युतत्यृष्टयः ॥ ११ ॥

समानम् । अजि । एषाम् । वि । भ्राजन्ते । रुक्मासः ।

अधि । वाहुषु । दविद्युतति । ऋष्टयः ॥ ११ ॥

एषां मरुतां अजि रूपाभिव्यंजकं आभरणं समानमेकविधमेव एतदेवाह रुक्मासोरु-
॥ दीप्यमानाः सुवर्णमयाहाराः विभ्राजन्ते वक्षःस्थलेषुविशेषेण दीप्यन्ते तथा बाहुष्वधि अं-
॥ ऋष्टयः शक्त्यादीन्यायुधानि दविद्युतति अत्यर्थं द्योतन्ते ॥ ११ ॥

अथ द्वादशी—

तउग्रसोवृषणउग्रबाहवोनर्किष्टनृषुयेतिरे ।

स्थिराधन्वान्यायुंधारथेषुवोर्नीकेष्वधिश्रियः ॥ १२ ॥

॥ उग्रसः । वृषणः । उग्रबाहवः । नर्किः । तनृषु । येतिरे । स्थिरा ।

धन्वानि । आयुंधा । रथेषु । वः । अनीकेषु । अधि । श्रियः ॥ १२ ॥

उग्रासउदूर्णाः सर्वकार्येषूद्यताः वृषणोवर्षितारः उग्रवाहवः उदूर्णाबाहुकास्ते मरुतः तनू-
ष्वात्मीयेषु शरीरेषु नकिर्येगिरे रक्षणाय नप्रयतन्ते । नहि कश्चित्तेषां शरीराणि बाधितुं शक्नो-
ति येन यत्नः क्रियेत । परोर्धर्चः प्रत्यक्षकृतः हे मरुतः वायुष्माकं रथेषु धन्वानि धनूंषि आयु-
धान्यायोधनानि बाणादीनिच स्थिरा स्थिराणि दृढतराणि सन्ति अतएव कारणात् अनी-
केष्वधि सेनामुखेषु श्रियः जयसंपदोयुष्माकं भवन्ति ॥ १२ ॥

अथ त्रयोदशी—

ये पा॒मर्णो॑नस॒प्रथो॑नाम॒त्वेपं॑शश्व॒तामेक॑मिन्द्र॒जे ।

वयो॑नपि॒त्र्यंसहः॑ ॥ १३ ॥

येषाम् । अर्णः । न । स॒प्रथः । नाम । त्वेषम् । शश्वताम् ।

एकम् । इत् । भुजे । वयः । न । पित्र्यम् । सहः ॥ १३ ॥

अर्णो न उदकमिव सप्रथः सर्वतः पृथु विस्तीर्णं त्वेषं दीपं शश्वतां बहूनां एषां मरुतामी-
दृशं नाम मरुतइतिनामधेयं एकंइत् एकं एवासहायमेव सत् भुजे स्तोतृणां भोगाय भवति । त-
त्र दृष्टान्तः—सहः प्रसहनशीलं पित्र्यं पितुरागतं वयोन अन्नमिव यथा तद्विसंभेण भोगाय
भवति तथेत्यर्थः तानित्युत्तरत्रैकवाक्यता ॥ १३ ॥

अथ चतुर्दशी—

तान्व॑न्दस्व॒मरु॒तस्ताँ॑उप॒स्तुहि॒तेषां॑हि॒धुनी॑नाम् ।

अ॒राणां॑नच॒रम॒स्तदै॑षां॒दाना॑म॒ह्नात॑दैषाम् ॥ १४ ॥

तान् । व॒न्दस्व । म॒रुतः । तान् । उप । स्तुहि ।

तेषाम् । हि । धुनीनाम् । अ॒राणाम् । न ।

च॒रमः । तत् । ए॒षाम् । द॒ाना । म॒ह्ना । तत् । ए॒षाम् ॥ १४ ॥

हे अन्तरात्मन् तान्पूर्वोक्तगुणान् मरुतः वन्दस्व प्रणतानेवोपेत्य स्तुहि । हि यस्मात् धुनी-
र्न कंषयितृणां तेषां मरुतां वयं शेषभूताः स्म अराणां न अर्याणां स्वामिनां यथा चरमः हीनः
वकः शेषभूतः तद्वत् । तत्तस्मादैषां मरुतां दाना दानानि मह्ना महत्त्वेन युक्तानि अस्माकं भ-
न्ति तदैषामितिद्विरुक्तिरादरार्था पदपूरणार्था वा ॥ १४ ॥

अथ पञ्चदशी—

सुभगः सर्व॑ उ॒तिष्वास॑ पूर्वा॒ सुमरु॑तो व्यु॒ष्टिषु ।
योवा॑ नूनमु॒तास॑ति ॥ १५ ॥ ३८ ॥

सु॒भगः । सः । वः । उ॒तिषु॑ । आ॒स । पूर्वा॑सु । म॒रुतः॑ ।
वि॒ष्टिषु॑ । यः । वा । नून॑म् । उ॒त । अ॒सति॑ ॥ १५ ॥ ३८ ॥

हेमरुतः वोयुष्माकं उतिषु रक्षासु सतीषु सस्तोता सुभगआस शोभनधनोभवति अस्ते-
च्छान्दसोभूभावाभावः । यद्वा सुभगः आस दीप्यते । असगतिदीप्त्यादानेषु । कदेति चेदुच्यते—पूर्वासु
व्युष्टिषु पूर्वेषु अतीतेषु विवासितेषु दिवसेषु । यद्वा पूर्वासु आगामिनीषु व्युष्टिषु उषःसु उषःकालोप-
लक्षितेषु दिवसेषु । उतापिच योमनुष्यः स्तोता यष्टावा नूनमवश्यं असति युष्माकं भवति अ-
स्तेच्छान्दसः शपोलुगभावः ससुभगइत्यन्वयः ॥ १५ ॥

॥ इति षष्ठस्य प्रथमेष्टविंशोवर्गः ॥ ३८ ॥

अथ षोडशी

यस्य॑ वायूयं प्रति॒ वाजिनो॑ न॒र आ॒ ह॒व्या वी॒तये॑ ग॒थ ।
अ॒भिषद्यु॑म्रैरु॒नवाज॑सातिभिः सु॒म्ना वो॑ धूतयो॒नशत् ॥ १६ ॥

यस्य॑ । वा । यू॒यम् । प्र॒ति । वा॒जिनः॑ । न॒रः । आ । ह॒व्या । वी॒तये॑ ।
ग॒थ । अ॒भि । सः । यु॒म्रैः । उ॒त । वाज॑साति॒ष्टिभिः॑ ।

सु॒म्ना । वः । धू॒तयः॑ । न॒शत् ॥ १६ ॥

हे नरोनेतारोमरुतोयूयं यस्यवा यस्यच वाजिनोहविष्मतोयजमानस्य हव्या हव्यानि
हवीषि प्रतिवीतये भक्षणाय आगथ आगच्छथ । सयजमानः हे धूतयः कंपयितारोमरुतः
द्युम्रैर्योतमानैरनैर्यशोभिर्वा उतापिच वाजसातिभिः वाजानां संभजनैश्च वोयुष्माकं संबंधीनि
सुम्ना सुम्नानि सुखानि अभिनशत् अभितोव्यामोति ॥ १६ ॥

अथ सप्तदशी—

यथा॑ रु॒द्रस्य॑ सून॒वो दि॒वो व॑श॒न्त्यसु॑रस्यवे॒धसः॑ ।
युवा॑नस्तथेद॒सत् ॥ १७ ॥

यथा । रुद्रस्य । सूनवः । दिवः । वशन्ति । असुरस्य ।

वेधसः । युवानः । तथा । इत् । असत् ॥ १७ ॥

रुद्रस्य दुःखदायितुरीश्वरस्य सूनवः पुत्राः असुरस्य उदकानां क्षेपुर्मेघस्य वेधसोवि-
धातारः यद्वा असवः प्राणाः तान् रातिददातीत्यसुरं वृष्टिजलं तस्य कर्तारः युवानोनित्यतरु-
णाईदृशामरुतः दिवोन्तरिक्षादागत्य यथा येन प्रकारेण वशन्ति अस्मान्कामयन्ते तथैव तथैव
तेन प्रकारेण असत् इदं स्तोत्रं भवतु । वष्टेः छान्दसः शपोलुगभावः ॥ १७ ॥

अथाष्टादशी—

येचार्हन्तिमरुतःसुदानवःस्मन्मील्लुषश्चरन्तिये ।

अतश्चिदानउपवस्यसात्हृदायुवानआववृध्वम् ॥ १८ ॥

ये । च । अर्हन्ति । मरुतः । सुदानवः । स्मत् । मील्लुषः ।

चरन्ति । ये । अतः । चित् । आ । नः । उप । वस्यसा ।

हृदा । युवानः । आ । वृध्वम् ॥ १८ ॥

सुदानवः शोभनदानाः येच यजमानाः मरुतोदेवानर्हन्ति पूजयन्ति येच मील्लुषः सेतून्
रुतः स्मत्प्रशस्तं चरन्ति हविर्भिः प्रचरन्ति यजन्ति । यतएवं अतश्चिन् अतोपिकारणानानुभ-
विधानोस्मान् आ अभिलक्ष्य वस्यसा वसीयसा वसुमत्तमेन हृदा हृदयेन हे युवानोमरुतः
पाववृध्वम् उपेत्याभिसंभजत ॥ १८ ॥

अथैकोनविंशी—

यूनऊपुनर्विष्टयावृष्णःपावकाँअभिसोभरेगिरा ।

गायगाईवचर्कषत् ॥ १९ ॥

यूनः । ऊँ इति । सु । नर्विष्टया । वृष्णः । पावकान् ।

अभि । सोभरे । गिरा । गाय । गाःइव । चर्कषत् ॥ १९ ॥

हे सोभरे यूनोनित्यतरुणान् वृष्णोवर्षिष्ठान्पावकान् तान्मरुतः नविष्ठया अतिशयेनाभिनयया गिरा वाचा स्तुतिरूपया सु शोभनं अभिगाय अभिष्टुहि । चर्कषत् पुनःपुनः कृषन् कृषीवलोगाइव सयथा यूनः शक्काननडुहः स्तौति तद्वत् ॥ १९ ॥

अथ विंशो—

सहायेसन्तिमुष्टिहेवहव्योविश्वासुपृतसुहोतृषु ।
वृष्णाश्चन्द्रान्सुश्रवस्तमान्गिरावन्दस्वमरुतोअहं ॥ २० ॥ ३९ ॥

सहाः । ये । सन्ति । मुष्टिहाइव । हव्यः । विश्वासु । पृतसु ।
होतृषु । वृष्णाः । चन्द्रान् । न । सुश्रवःस्तमान् । गिरा । वन्दस्व ।
मरुतः । अहं ॥ २० ॥ ३९ ॥

विश्वासु सर्वासु पृतसु पृतनासु युद्धेषु होतृषु आह्वानशीलेषु योद्धृषु च ये मरुतः सहाः सन्ति अभिभूतारोभवन्ति हव्योद्धातव्योमुष्टिहेव मुष्टिभिः एव हन्तीति मुष्टिहा मरुतः सइव नेतिसम्प्रत्यर्थं न सम्प्रति वृष्णावर्षितृन् चन्द्रानाल्लादकान् सुश्रवस्तमान् अतिशयेन शोभनयशस्कान् तान्मरुतःअहं मरुतएव गिरा वाचा वन्दस्व स्तुहि ॥ २० ॥

॥ इति षष्ठस्य प्रथमे एकोनचत्वारिंशोवर्गः ॥ ३९ ॥

अथैकविंशी—

गावश्चिद्वासमन्यवःसजात्येनमरुतःसर्वन्धवः ।
रिहतेककुभोमिथः ॥ २१ ॥

गावः । चित् । घ । ससमन्यवः । ससजात्येन ।
मरुतः । ससर्वन्धवः । रिहते । ककुभः । मिथः ॥ २१ ॥

हे समन्यवः समानतेजस्काः समानक्रोधावा हे मरुतः गावश्चित् गावश्च युष्मन्मातृभूताः सजात्येन समानजातिवेन सर्वन्धवः समानबन्धुकाः सत्यः ककुभोदिशः प्राच्यादिदिग्भागान् प्राप्य मिथः परस्परं रिहते लिहन्ति घेतिपूरकः ॥ २१ ॥

अथ द्वाविंशी—

मर्तश्चिद्वोनृतमोरुक्मवक्षसुपभ्रातृत्वमार्यति ।

अधिनोगातमरुतःसदाहिवंआपित्वमस्तिनिधुवि ॥ २२ ।

मर्तः । चित् । वः । नृतवः । रुक्मवक्षसः । उप । भ्रातृत्वम् ।

आ । अयति । अधि । नः । गात । मरुतः ।

सदा । हि । वः । आपित्वम् । अस्ति । निधुवि ॥ २२ ॥

हे नृतवोनृत्यंतः हे रुक्मवक्षसः रोचमानाभरणं रुक्मं वक्षसि येषां ते तथोक्ताः ईदृशा हे मरुतः मर्तश्चित् मनुष्योपि स्तोता वीर्युष्माकं भ्रातृत्वं सखित्वं आभिमुख्येन उपायत्युपगच्छति अतो नोस्मान् मनुष्यान्स्तोतृन् अधिगात अधिवृत अस्मत्पक्षपातवचनाभवत् । हि यस्मात् वीर्युष्माकं आपित्वं बन्धुत्वं निधुवि नितरां धारयितव्ये स्तोत्रे यज्ञेवा सदा सर्वदा अस्ति विद्यते तस्मादित्यर्थः ॥ २२ ॥

अथ त्रयोविंशी—

मरुतोमारुतस्यनभेषजस्यवहतासुदानवः ।

यूयसंखायःसप्तयः ॥ २३ ॥

मरुतः । मारुतस्य । नः । आ । भेषजस्य । वहत ।

सुदानवः । यूयम् । संखायः । सप्तयः ॥ २३ ॥

हे सुदानवः शांभनदानाः हे संखायः समानख्यानाः हे सप्तयः सर्पणशीलामरुतः । स्माकं मारुतस्यभेषजस्य मरुत्संबन्धि भेषजं औषधं यूयं आवहत् आनयत ॥ २३ ॥

अथ चतुर्विंशी—

याभिःसिन्धुमवथ्रयाभिस्त्वंथ्रयाभिर्दशस्यथाक्रिविम् ।

मयोनोभूतोतिभिर्मयोभुवःशिवाभिरसचद्विषः ॥ २४ ॥

याभिः । सिन्धुम् । अवथ । याभिः । तूर्वथ । याभिः ।
 दशस्यथ । क्रिविम् । मयः । नः । भूत् । ऊतिःभिः ।
 मयःऽभुवः । शिवाभिः । असचऽद्विषः ॥ २४ ॥

हे मरुतः याभिरूतिभिः सिन्धुं समुद्रमवथ रक्षथ याभिश्च तूर्वथ स्तोतृणां शत्रून्
 हिंस्थ तुर्वी हिंसार्थः याभिश्च क्रिविं कूपं तृष्णजे गोतमाय दशस्यथ प्रयच्छथ हे मयोभुवः
 मयसःसुखस्य भावयितारः असचद्विषः अशक्तशत्रवः शत्रुरहिताः शिवाभिःकल्याणीभिः
 स्तोत्राभिः सर्वाभिरूतिभीरक्षाभिः नोस्माकं मयः सुखं भूत भावयत उत्पादयत । यद्वा
 भू प्राप्नो प्रापयत ॥ २४ ॥

अथ पञ्चविंशी—

यत्सिन्धौयदसिक्न्यांयत्संमुद्रेषुमरुतःसुबर्हिषः ।
 यत्पर्वतेषुभेषजम् ॥ २५ ॥

यत् । सिन्धौ । यत् । असिक्न्याम् । यत् । संमुद्रेषु ।
 मरुतः । सुबर्हिषः । यत् । पर्वतेषु । भेषजम् ॥ २५ ॥

हे सुबर्हिषः शोभनयज्ञामरुतः सिन्धौ एतत्संज्ञे स्पन्दनशीले नदे यद्रेषजं अस्ति य-
 ज्ञासिक्न्यां यच्च समुद्रेषु जलधिषु यच्च पर्वतेषु भेषजं विद्यते तत्सर्वं भेषजं पश्यन्तइति
 उत्तरयैकवाक्यता ॥ २५ ॥

अथ षड्विंशी—

विश्वंपश्यन्तोविभृथातनृष्वातेनानोअधिबोचत ।
 क्षमारपोमरुतआतुरस्यनइष्कर्ताविहृतंपुनः ॥ २६ ॥ ४० ॥

विश्वम् । पश्यन्तः । विभृथ । तनृषु । आ । तेन ।
 नः । अधि । बोचत । क्षमा । रपः । मरुतः ।
 आतुरस्य । नः । इष्कर्ता । विहृतम् । पुनरिति ॥ २६ ॥ ४० ॥

विश्वं सर्वं पूर्वोक्तं भेषजं पश्यंतोजानन्तोयूयं तनूषु अस्मदीयेषु विषयेषु आविर्भूतं
आहरथ आहतेनच नोस्मानधिवोचत अधिबृत चिकित्सतेत्यर्थः । अपिच हे मरुतः नोस्माकं
मध्ये आतुरस्य रोगिणः रपः पापनामैतत् रपसः पापफलस्य रोगस्य क्षमा क्षान्तिर्यथा भवति
तथा विहृतं विबाधितं अंगं पुनरिष्कर्तुं निःशेषेण संपूर्णं कुरुत । निसोनलोपश्छान्दसः ।
करोतेलेटि छान्दसोविकरणस्यलुक् तप्तनप्तनथनाश्चेति तशब्दस्य तवादेशः अतएव उपसर्ग-
समुदायोनावगृह्यते ॥ २६॥

॥ इति षष्ठस्य प्रथमे चत्वारिंशोवर्गः ॥ ४०॥

॥ इत्यष्टमे मंडले तृतीयोनुवाकः ॥ ३ ॥

वेदार्थस्यप्रकाशेन तमोहार्दं निवारयन् । पुमर्थोऽश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके प्रथमोऽध्यायः समाप्तः ॥ १॥

॥ श्रीगणेशायनमः ॥



यस्य निःश्वसितं वेदा योवेदेभ्योखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥

चतुर्थेनुवाके दशसूक्तानि तत्र वयमुत्वेत्यष्टादशर्चं प्रथमं सूक्तं । अत्रानुक्रमणिका—वयमुद्घु-
नान्त्येद्वचे चित्रस्यदानस्तुतिरिति । ऋषिश्चान्यस्मादिति परिभाषया काण्वः सौभरिकृषिः । का-
कुभं प्रागाथं हेत्युक्तत्वादस्यापि सूक्तस्यायुजःककुभो युजः सतोबृहत्यः । अन्त्ये द्वचे चित्रस्य
दानं देवता शिष्टाण्येद्वयः । सूक्तविनियोगोलैंगिकः । उक्थ्ये ब्राह्मणाच्छंसिशस्त्रे वयमुत्वेति प्रगाथः
स्तोत्रियः । सूत्रितञ्च—वयमुत्वामपूर्य्ययोनइदमिदंपुरेति प्रगाथाविति । आभिष्टविकेषूक्थ्येष्वपि
तृतीयसवने ब्राह्मणाच्छंसिनोवैकल्पिकोयं स्तोत्रियः प्रगाथः । सूत्रमुक्तम्—अस्मिन्नेव शस्त्रे
त्वंनइन्द्राभरेति प्रगाथो यदा स्तोत्रियः तदा वयमुत्वेत्यनुरूपतृचस्याद्या । सूत्रितञ्च—वयमुत्वा-
मपूर्य्ययोनइदमिदंपुरायाहीमइन्दवइति समाहार्योनुरूपइति ।

तस्मिन्सूक्ते प्रथमा—

वयमुत्वामपूर्य्यस्थूरनकाञ्चेद्धरन्तोवस्यवः ।

वाजेचित्रंहवामहे ॥ १ ॥

वयम् । ॐ इति । त्वाम् । अपूर्य्य । स्थूरम् । न । कत् ।

चित् । भरन्तः । अवस्यवः । वाजे । चित्रम् । हवामहे ॥ १ ॥

हे अपूर्य्य त्रिषु सवनेषु प्रादुर्भूतत्वात् अभिनवेन्द्र भरन्तः सोमलक्षणैरनैस्त्वां पोषयन्तो-
वयं वाजे वाजन्ति गच्छन्ति योद्धारंवेति वाजयन्त्यायुधान्यत्रेति वा वाजः संग्रामः तस्मिन्
चित्रं चायनीयं विविधरूपं त्वाम् त्वामेव अवस्य गोरक्षणमात्मनइच्छन्तः सन्तः हवामहे त्वामा-
ह्वयामः । तत्रदृष्टान्तः—स्थूरन यथा भरन्तः ब्रीह्यादिभिः गृहं पूरयन्तो जनाः वाजे अन्नविषये
स्थूरं स्थूलं गुणाधिकं कञ्चित् कंचित् मानवं यथाह्वयन्ति तद्वत् ॥ १ ॥

अथ द्वितीया—

उपत्वा कर्मन्तृत्वेसनोयुवोग्रश्चक्रामयोष्टपत् ।

त्वामिद्धावितारंवष्टमहेसखायइन्द्रसानसिम् ॥ २ ॥

उप । त्वा । कर्मन् । ऊतये । सः । नः । युवा ।

उयः । चक्राम । यः । धृषत् । त्वाम् । इत् । हि । अ॒वि॒तारम् ।

वृ॒ष्ट॒महे । सखा॑यः । इन्द्र । सा॒न॒सिम् ॥ २ ॥

प्रथमपादः प्रत्यक्षरुतः । हे इन्द्र कर्मन् अग्निष्टोमादि कर्माणि ऊतये रक्षणाय त्वा त्वां उपगच्छामः । द्वितीयपादः परोक्षरुतः । यइन्द्रः धृषत् धृष्णोति शत्रून्भिभवति जिघृषाप्रागल्भ्ये बहुलंछन्दसीति शप्पत्ययः । युवा तरुणः उग्रउद्गूणः सइन्द्रः नोस्मान् प्रतिचक्राम आगच्छतु । यद्वा चक्राम अस्मानुत्साहयुक्तान् करोतु क्रमतेः सर्गार्थं व्यत्ययेन परस्मैपदम् । परोर्धर्चः प्रत्यक्षरुतः । सखायः समानख्यानाः बंधुभूतावा वयं सानसि वनषण संभक्तौ संभजनीयं अ॒वि॒तारं सर्वस्य रक्षितारं त्वामिदं त्वामेव ववृमहे वृणीमहे संभजामहे । हिः प्रसिद्धौ हियो-गादनिघातः ॥ २ ॥

अथ तृतीया—

आ॒या॒ही॒म॒इन्द्र॑वो॒श्व॑पते॒गो॑प॒त॒उर्व॑रापते ।

सोमं॑सोमपते॒पिब ॥ ३ ॥

आ । या॒हि । इ॒मे । इन्द्र॑वः । अ॒श्व॑पते । गो॒प॒ते ।

उर्व॑रापते । सोमं॑ । सो॒म॒प॒ते । पि॒ब ॥ ३ ॥

अश्वपते अश्वानां स्वामिन् गोपते गवां पालयितः उर्वरापते सर्वसस्यादृचाभूमिरुर्वरा तस्याः पते हे इन्द्र इन्द्रवः सोमाः इमे भवदीयाः त्वदर्थमभिषुताइत्यर्थः तस्मादायाहि आगच्छ आगत्य सोमपते हे इन्द्र सोमं पिब ॥ ३ ॥

अथ चतुर्थी—

व॒यं॑हि॒त्वा॒बन्धु॑मन्तम॒बन्ध॑वो॒विप्रा॑सइन्द्र॒येमि॑म ।

या॒ते॒धा॒मा॒नि॒ष्टप॑भ॒तेभि॒राग॑हि॒विश्वे॑भिः॒सोमं॑पीतये ॥ ४ ॥

व॒यम् । हि । त्वा । बन्धु॑मन्तम् । अ॒बन्ध॑वः ।

विप्रा॑सः । इन्द्र । ये॒मि॒म । या । ते । धा॒मा॒नि ।

ष्टप॑भ । तेभिः । आ । गहि । विश्वे॑भिः । सोमं॑पीतये ॥ ४ ॥

हे इन्द्र अबंधवः बन्धुरहिताः विपासः मेधाविनोवयं बन्धुमन्तं बन्धुभिर्देवैरंगिरोभिर्वा
तद्वतं त्वा त्वां हिरवधारणे त्वामेव येमिं बन्धुत्वेन नियच्छाम यच्छतोर्लिटिरूपम् । तथा सति
हे वृषभ कामानां वर्षितरिन्द्र ते तव या यानि धामानि शरीराणि तेजांसि वा विद्यन्ते तेभिस्तै-
र्विश्वेभिः सर्वैर्धामभिः सह सोमपीतये सोमपानार्थमागहि आगच्छ ॥ ४ ॥

अथ पञ्चमी—

सीदन्तस्तेवयोयथागोश्रीतेमधौमदिरेविवक्षणे ।

अभित्वामिन्द्रनोनुमः ॥ ५ ॥ १ ॥

सीदन्तः । ते । वयः । यथा । गोश्रीते । मधौ ।

मदिरे । विवक्षणे । अभि । त्वाम् । इन्द्र । नोनुमः ॥ ५ ॥ १ ॥

हे इन्द्र गोश्रीते श्रीङ्पाके गोविकारे दधिपयसी गोशब्देनोच्येते दध्ना पयसाच श्रीतेन
श्रयणद्रव्येण मिश्रिते मदिरे मदकरे विवक्षणे स्वर्गप्रापणशाले ते त्वदीये मधौ सोमे सीदन्तो-
निवसन्तः । सद्ने दृष्टान्तः—वयोयथा पक्षिणोयथैकत्रसंघीभूय तिष्ठन्ति तद्वत् सीदंतोवयं
त्वामभि आभिमुख्येन नोनुमः पुनःपुनर्भृशंवा स्तुमः ॥ ५ ॥

॥ इति षष्ठस्य द्वितीये प्रथमावर्गः ॥ १ ॥

अथ षष्ठी—

अच्छाचत्वैनानमसावदामसि किमुहुंश्चिद्विदीधयः ।

सन्तिकामासोहरिवोदृष्टिंस्मोवयंसन्तिनोधियः ॥ ६ ॥

अच्छ । च । त्वा । एना । नमसा । वदामसि । किम् ।

मुहुः । चित् । वि । दीधयः । सन्ति । कामासः । हरिष्टवः ।

दृदिः । त्वम् । स्मः । वयम् । सन्ति । नः । धियः ॥ ६ ॥

हे इन्द्र अच्छाचअपिच आभिमुख्येनवा एना एनेन नमसा स्तोत्रेण हविलक्षणेनान्नेनवा स-
ह त्वा त्वां वदामसि अभिवदामः स्विवायोगे प्रथमेति ननिघातः । त्वंतु मुहुश्चित् मुहुर्मुहुः किं
कस्माद्धेतोर्विदीधयः विपूर्वादीधितिश्चितने विचितयसि दीधीङ् दीप्तिदेवनयोः व्यत्ययेन परस्मै-
पदम् लुगभावश्च । किमर्थं यूयं वदथेतिचेत् हरिवः हरिताश्ववन् हे इन्द्र अस्माकं कामासः

पुत्रपश्वादिषिषयाः कामाः सन्ति कामाः सन्तु । अहं नप्रयच्छामीतिचेत् त्वंतु ददिः धनादिदा-
ता खलु तस्माद्वयं त्वत्सन्निधौ स्मोभवामः । किञ्च नोस्माकं धियः कर्माणिच तवसमीपे सन्ति
तिष्ठन्ति । ततोधनादिलाभार्थं त्वां वदामइत्यर्थः ॥ ६॥

अथ सप्तमी—

नूत्नाइदिन्द्रतेवयमुतीअभूमनहिनूतेअद्रिवः ।

विद्यापुरापरीणसः ॥ ७ ॥

नूत्नाः । इत् । इन्द्र । ते । वयम् । ऊती । अभूम ।

नहि । नु । ते । अद्रिवः । विद्या । पुरा । परीणसः ॥ ७ ॥

हे इन्द्र ते तव उती उत्प्रे रक्षणे वयं नूत्नाइत् नूतनाएव अभूम भवामः । अद्रिवः व-
ज्रिन् हे इन्द्र पुरा पूर्वं त्वां परीणसः सुख्यत्ययः परीणसं परितोव्याप्तं महातं वेति नहिविद्य
नजानीमः । नु सम्प्रति ते त्वां महान्तमिति जानन्तोवयं भवता रक्षयाइति ॥ ७ ॥

अथाष्टमी—

विद्यासखित्वमुतशूरभोज्यमातेतावज्रिन्नीमहे ।

उतोसमस्मिन्नाशिशीहिनोवसोवाजेसुशिप्रगोमति ॥ ८ ॥

विद्या । सखित्वम् । उत । शूर । भोज्यम् । आ । ते । ता ।

वज्रिन् । ईमहे । उतो इति । समस्मिन् । आ । शिशिहि ।

नः । वसो इति । वाजे । सुशिप्र । गोमति ॥ ८ ॥

शूर शत्रूणां शातयितुर्बलवान् हे इन्द्र सखित्वं तव सखिभावं वयं विद्य जानीमः । उतापिच
भोज्यमभ्यवहारार्थं धनं च विद्या । वज्रिन् हे इन्द्र ते त्वदीये ता ते सख्यधने आ आभिमुख्येन
ईमहे वयं याचामहे । उतो अपिच हे वसो सर्वस्यवासयितः सुशिप्र शोभनहनो यद्वा शोभ-
नशिरस्त्राण हे इन्द्र गोमति गवादियुक्तेसमस्मिन् सर्वस्मिन् वाजे अन्ने नोस्मानाशिशीहि
तीक्ष्णीकुरु । उपलक्षणं प्रदानेनास्मान्प्रसिद्धान्कुर्वित्यर्थः । शिन् निशाने इत्यस्यछान्दसः
श्लुः ॥ ८ ॥

उक्थ्ये ब्राह्मणाच्छंसिशस्त्रे योनइदमिदमित्ययं प्रगाथोनुरूपः । योनइदमिदंपुरेति प्रगाथौ सर्वाः ककुभः इतिसूत्रितम् । आभिष्टविकेषूक्थ्येष्वपि ब्राह्मणाच्छंसिशस्त्रेऽयं वैकल्पिकोनुरूपः आभिष्टविकेषूक्थ्येषु तृतीयसवने ब्राह्मणाच्छंसिशस्त्रे त्वंनइन्द्राभरेतिप्रगाथे स्तोत्रियेसति अनुरूपतृचः समाहार्यः तत्रेयं योनइदमिदमितिद्वितीया । सूत्रितंच—योनइदमिदंपुरायाहीमइन्द-वइति समाहार्योनुरूपइति ।

तस्मिन्प्रगाथे प्रथमा सूक्ते नवमी—

योनइदमिदंपुराप्रवस्यआनिनायतमुवस्तुषे ।
सखायइन्द्रमृतये ॥ ९ ॥

यः । नः । इदमइदम् । पुरा । प्र । वस्यः । आनिनाय ।
तम् । ऊँ इति । वः । स्तुषे । सखायः । इन्द्रम् । उतये ॥ ९ ॥

सखायः समानख्याना हे ऋत्विग्यजमानाः यइन्द्रः पुरा पूर्वमिदमिदं दर्शनीयतया विद्यमानं वस्यः वसीयः (वसोरीयसुनीकारलोपश्छान्दसः प्रशस्तं वसु नोस्मान् प्राणिनाय प्रकर्षणानीतवान् । तमु तमेव धनानामानतारमिन्द्रं वायुष्माकं धनलाभार्थं ऊतये रक्षणायच स्तुषे सोभरिरहं स्तौमि ॥ ९॥

अथ दशमी—

हर्यश्वंसत्पतिंचर्षणीसहंसहिष्मयोअमन्दत ।
आतुनःसवयतिगव्यमश्व्यस्तोतृभ्योमघवाशतम् ॥ १० ॥ २ ॥

हरिइअश्वम् । सत्इपतिम् । चर्षणिइसहम् । सः । हि ।
स्म । यः । अमन्दत । आ । तु । नः । सः । वयति ।
गव्यम् । अश्व्यम् । स्तोतृभ्यः । मघइवा । शतम् ॥ १० ॥ २ ॥

हर्यश्वं हरितवर्णीश्वोपतं सत्पतिं स्वप्रकाशाधिक्येन सतां नक्षत्राणां पतिं सतां श्रेष्ठानां पतिंवा चर्षणीसहं चर्षणीनां शत्रुभूतज्ञां मनुष्याणामभिभवितारं सहिष्म सखलु जनः स्तौति । योजनः अमन्दत ततोल्बधनःसन् तृप्तोभवति सएनं तुष्टवति । एवंसति मघवा धनवान् सइन्द्रः

शतं गव्यमश्व्यमनेकं गवाश्वसंघं स्तोतृभ्योनोस्मभ्यं तु क्षिप्रमावपति आप्रापयतु। वीगत्यादिषु
अस्माहेट्यडागमः ततोल्बधगवादिकावयं चैनं स्तुमइति ॥ १० ॥

॥ इति षष्ठस्य द्वितीये द्वितीयोवर्गः ॥ २ ॥

अथैकादशी—

त्वया^१हस्विद्युजावयं^२प्रतिश्वसन्तं^३वृषभब्रवीमहि ।
संस्थे^४जनस्य^५गोम^६तः ॥ ११ ॥

त्वया^१ । ह । स्वि^२त् । युजा । वयम् । प्रति^३ । श्वसन्तम् ।
वृषभ^४ । ब्रवीमहि^५ । सम^६स्थे । जनस्य । गोम^७तः ॥ ११ ॥

वृषभ वार्षितः हे इन्द्र गोमतोगवादियुक्तस्य जनस्य संस्थे स्थाने युद्धे श्वसन्तं अस्मान्
प्रति क्रोधातिशयेन श्वासकारिणं शत्रुं युजा सहायेन त्वया ह स्विह त्वयैव खलु वयं प्रतिब्रु-
वीमहि प्रतिवचनं कुर्मः निराकरिष्यामइत्यर्थः ॥ ११ ॥

अथ द्वादशी—

जयेम^१कारे^२पुरुहूतकारिणो^३भितिष्ठेम^४दूढ्यः ।
नृभिर्वृत्रं^५हन्याम^६शशुयाम^७चावेरिन्द्रप्रणो^८धियः ॥ १२ ॥

जयेम । कारे । पुरुहूत् । कारिणः । अ^१भि ।
तिष्ठेम । दुः^२द्ध्यः । नृभिः । वृत्रम् । हन्याम ।
शशुयाम । च । अवेः । इन्द्र । प्र । नः । धियः ॥ १२ ॥

पुरुहूत पुरुभिर्वृत्राभिराह्वातव्य हे इन्द्र अस्माकं विविधाः शत्रवः उपद्रवकारिणः त्राधां
मनसा स्मरन्तश्चेति । तत्र कारिणः हिंसां कुर्वन्तः शत्रून् कारे कीर्यन्ते आयुधान्यत्रेति कारेयुद्धं त-
स्मिन् तान्वयं जयेम । दूढ्यः दुर्धियः पापबुद्धीनपि अभि तिष्ठेम अभितः स्थास्यामः । किंच वृत्रं
गवामारवकं शत्रुं नृभिः आयुधनेतृभिर्मरुद्भिः सह हन्याम हिंस्याम हत्वा शशुयामच शत्रु-
हित्येन पुत्रपौत्रैरग्निष्टोमादिकर्मभिश्च वर्धयेमहि । यद्वा श्वयतिरत्रान्तर्णतिण्यर्थः शत्रुभ्योवाधा-
भावात् सोमलक्षणैरन्नैस्त्वां वर्धयेम ततस्त्वंनोस्माकं धियः कर्माणि प्रावेः प्रकर्षेण रक्ष ॥ १२ ॥

आभिष्विकेषूक्थ्येषु तृतीयसवने ब्राह्मणाच्छंसिशस्त्रे अभ्रातृव्यइत्यादिकौ द्वौ प्रगाथौ वैकल्पिकौ स्तोत्रियानुरूपा सृजितश्च—अभ्रातृव्योअनात्वमातेअमाजुरोपथेति ।

तयोः प्रगाथयोः प्रथमा सूक्ते त्रयोदशी—

अभ्रातृव्योअनात्वमनापिरिन्द्रजनुषासनादसि ।
युधेदापित्वमिच्छसे ॥ १३ ॥

अभ्रातृव्यः । अना । त्वम् । अनापिः । इन्द्र । जनुषा ।

सनात् । असि । युधा । इत् । आपित्वम् । इच्छसे ॥ १३ ॥

हे इन्द्र त्वं जनुषा जन्मनैव अभ्रातृव्यः । व्यन्त्सपन्नइति व्यन्प्रत्ययः । सपन्नरहितैः अना अनेतृकः ऋतश्चन्द्रसीतिकपः प्रतिषेधः अनियन्तृकइत्यर्थः अनापिः बन्धुवर्जितश्च सनादसि चिरादेव भ्रातृव्यादिवर्जितोसि यच्च त्वं आपित्वं बान्धवमिच्छसे इच्छसि तत्र युधेत् युद्धेनैव युद्धं कुर्वन्नेव स्तोत्राणां सखाभवसीति ॥ १३ ॥

अथ चतुर्दशी—

नकीरेवन्तंसखायविन्दसेपीयन्तिनेसुराश्वः ।
यदाकृणोषिनदनुंसमहस्यादित्पितेवहूयसे ॥ १४ ॥

नकिः । रेवन्तम् । सखायम् । विन्दसे । पीयन्ति ।

ते । सुराश्वः । यदा । कृणोषि । नदनुम् । सम् । ऊहसि ।

आत् । इत् । पिताइव । हूयसे ॥ १४ ॥

हे इन्द्र रेवन्तं धनवन्तं केवलधनवन्तं दानादिरहितमयष्टारमाढ्यं मानवं सखाय सखि-
भावाय नकिर्विन्दसे नभजसे नाश्रयसीत्यर्थः । अयष्टारोजनाः किं सन्तीत्यत आह—सुराश्वः दु-
ओश्विगतिवृद्धोः सुरया वृद्धाः तद्वत् प्रमत्ताः नास्तिकाः ते त्वां पीयन्ति पीयतिर्हिंसाकर्मा
हिंसन्ति तान्नाश्रयसीत्यर्थः । यदा त्वं नदनुं नदअव्यक्ते शब्दे यं स्तोतारं कृणोषि मदीयोय-
मिति यदा भावयसि तदानीं समूहयसि धनादिकं तस्मै वहसि । आदित् अनन्तरमेव तेन ल-
ब्धधनेन स्तोत्रा पितेव पालयिता जनकंइव हूयसे स्तुतिभिराहूयसे स्तूयसइत्यर्थः ॥ १४ ॥

अथ पंचदशी—

मातेअमाजुरोयथामूगसंइन्द्रसख्येत्वावतः ।

निषदामसचासुते ॥ १५ ॥ ३ ॥

मा । त । अमाजुरः । यथा । मूरासः । इन्द्र ।

सख्ये । त्वावतः । नि । मदाम । सचा । सुते ॥ १५ ॥ ३ ॥

हे इन्द्र ते तव स्वभूतावयं तथा माभूम माभवाम । यथा त्वावतः त्वत्सदृशस्य देवस्य सख्ये मूरासोमूराः सोमप्रदानादिन्द्रेणसह सख्यं कुर्मइत्येतदजानन्तोमूढाजनाः अमाजुरः सोमाभिषवमकुर्वन्तस्ते गृहेः पुत्रैः पौत्रैर्धनादिभिश्च सह जीर्णाभवन्ति । तथा वयममाजुरोभवाम कथं सचा ऋत्विग्भिः सह सुतेभिषुते सोमे वयंतु निषदाम निवसाम तस्मात्सोमदानेन त्वया सह सखिभावंकुर्मइत्यर्थः ॥ १५ ॥

॥ इति षष्ठस्य द्वितीये तृतीयोवर्गः ॥ ३ ॥

अथ षोडशी—

मानेगोदत्रनिरंगमराधंसइन्द्रमातेगृहामहि ।

दृह्लाचिर्दर्यःप्रमृशाभ्याभरनतेदामानआदभे ॥ १६ ॥

मा । ते । गोदृदत्र । निः । अराम । राधंसः । इन्द्र ।

मा । ते । गृहामहि । दृह्ला । चित् । अर्यः । प्र ।

मृश । अभि । आ । भर । न । ते । दामानः । आदभे ॥ १६ ॥

हे गोदत्र स्तोत्राणां गवादिदानशील हे इन्द्र ते तव स्वभूतावयं राधसोधनात् मानिरराम मानिर्गमाम अर्तेर्लुङि सर्विशास्यतिष्पथ्येत्थङादेशः ऋदृशोडीतिगुणः सर्वदा त्वत्तोधनादयाभवाम । किञ्च ते तव स्वभूतावयं धनं प्रयच्छाम कस्माच्चित् मागृहामहि तस्मादन्यनगृह्णीमः । अपितु त्वत्तएव धनंगृह्णीमइत्यर्थः । ग्रहेर्लुङि बहुलंछन्दसीतिशः डित्वात्सम्प्रसारणं । अर्यः स्वामी त्वं दृह्लाचित् दृह्लान्यपि अविनश्वराणि धनानि प्रमृश प्रकर्षेणास्मासु स्थापय । किञ्च अभ्याभिमुख्येन आभर धनादिभिः समन्तादस्मान् पोषय ते तव दामानः तानिदानानि नादभे नकैश्चिदप्यादंभितुं शक्यन्ते तस्माद्दानादियुक्तानस्मान् कुर्वित्यर्थः ॥ १६ ॥

अथ सप्तदशी—

इन्द्रोवा॒घेदि॒र्यन्म॒घं सर॑स्वतीवासु॒भगा॑द॒दिर्व॑सु ।
त्व॒वाचि॒त्रदा॒शुषे॑ ॥ १७ ॥

इन्द्रः । वा । घ । इत् । इर्यत् । मघम् । सरस्वती ।

वा । सु॒भगा । द॒दिः । वसु॑ । त्वम् । वा । चि॒त्र । दा॒शुषे॑ ॥ १७ ॥

अत्र चित्रस्य दानं स्तौति चित्रोनामराजा सरस्वतीतीरे इन्द्रार्थं यागमकृतं तत्र मघद-
ष्टाऋषिः बहुधनलाभान्मत्स्यमेतावद्धनं कोवाप्रायच्छदिति विकल्पयते । दाशुषे इन्द्राय हवींषि
दत्तवते मत्स्यं इन्द्रोवाघेत् इन्द्रएव किंस्त्वमेतावन्मघं मंहनीयं धनं ददिः प्रायच्छत् यद्वा सुभ-
गा शोभनधना सरस्वती नदी वसु धनं ददिः किं प्रायच्छत् । अथवा चित्रएतन्नामक हे राजन्
त्वं वा एतावद्धनं मत्स्यं प्रादादिति ॥ १७॥

अथाष्टादशी—

चि॒त्रइ॒द्राजा॑रा॒जका॑इ॒दन्य॑के॒यके॑सर॑स्वतीमनु॑ ।
प॒र्जन्य॑इव॒ततन॑द्वि॒ष्टृष्ट्या॑स॒हस्र॑म॒युता॑द॒दत् ॥ १८ ॥ ४ ॥

चित्रः । इत् । राजा । राजकाः । इत् । अन्यके । यके ।

सरस्वतीम् । अनु । पर्जन्यः इव । ततनत् । हि ।

वृष्ट्या । सहस्रम् । अयुता । ददत् ॥ १८ ॥ ४ ॥

अनया चित्रएव प्रादादिति निश्चयमकार्षीत् । सहस्रं सहस्रसंख्याकधनं अयुता अयुतानि च
धनानि च ददत् प्रयच्छन् चित्रइत् चित्रनामैव राजान्यके यके अल्पइत्यर्थकः अल्पायेन्येरा-
जकाइत् राजानएव सरस्वतीमनु सरस्वत्यास्तीरे वर्तन्ते तान् सर्वान् याचमानानयमेव चित्रोरा-
जा ततनत् धनंस्तनोति तनोतेर्लुङिचङि रूपम् चङचन्यतरस्यामितिस्वरः । तत्रदृष्टान्तः—
पर्जन्यइव यथापर्जन्यः पृथिवीं वृष्ट्यातनोति प्रीणयति तथायं चित्रः सर्वान्धनैः प्रीणयती-
त्यर्थः ॥ १८ ॥

॥ इति षष्ठस्य द्वितीये चतुर्थोवर्गः ॥ ४ ॥

ओत्पमह्वइत्यष्टादशर्चं द्वितीयं सूक्तं काण्वस्य सोभरेरार्थं आद्यातृतीयापञ्चम्योबृहत्स्यः

द्वितीयाक्षतुर्थीषष्ठ्यः सतोबृहत्यः सप्तमीबृहती अष्टम्यनुष्टुप् नवमीदशमी द्वे ज्योतिषी काकुभंमा-
गाथं हेत्युक्तस्यानुवृत्तेः शिष्टाश्चत्वारः काकुभाः प्रगाथाः अश्विनौ देवता । तथा चानुक्रान्तम्—ओ-
त्यमाश्विनं विप्रगाथादि बृहत्यनुष्टुबेकादश्याद्येककुम्मध्ये ज्योतिषी इति । प्रातरनुवाके आश्वि-
ने क्रतौ बार्हतेच्छन्दस्याश्विनशस्त्रे चाद्याः सप्तर्चः सूत्रितंच—ओत्यमह्वारथमितिसमेति ।

तत्र प्रथमा—

ओत्यमह्वारथमद्यादंसिष्ठमृतये ।

यमश्विनासुहवारुद्रवर्तनी आसूर्यायै तस्थथुः ॥ १ ॥

ओ इति । त्यम् । अह्वे । आ । रथम् । अद्य । दंसिष्ठम् ।

ऊतये । यम् । अश्विना । सुहवा ।

रुद्रवर्तनी इति रुद्रवर्तनी । आ । सूर्यायै । तस्थथुः ॥ १ ॥

हे अश्विनौ दंसिष्ठमत्यंतदर्शनीयं यद्वा अतिशयेन शत्रूणामुपक्षपयितारं त्यं तं युवयोर-
थं ऊतये रक्षणाय अद्यास्मिन्यागदिने अह्वे सोभरिरहमाह्वयामि सुहवा सुहवौ स्तोत्रशस्त्रादि-
भिः शोभनाह्वानौ रुद्रवर्तनी संग्रामे रोदनशीलमार्गौ यद्वा स्तूयमानमार्गौ हे अश्विनौ सूर्यायै
सूर्या स्वयंवरे वरयितुं यं रथं युवां आतस्थथुः आश्रयथः तं रथमाह्वयामोति ॥ १ ॥

अथ द्वितीया—

पूर्वापुषंसुहवंपुरुस्पृहं भुज्युं वाजेषु पूर्व्यम् ।

सचनावन्तं सुमतिभिः सोभरे विद्वेषसमनेहसम् ॥ २ ॥

पूर्वऽआपुषम् । सुहवम् । पुरुस्पृहम् । भुज्युम् ।

वाजेषु । पूर्व्यम् । सचनावन्तम् । सुमतिभिः ।

सोभरे । विद्वेषसम् । अनेहसम् ॥ २ ॥

हे सोभरे सुमतिभिः कल्याणीभिः स्तुतिभिः अश्विनोरथं स्तुहि । किं विशिष्टं पूर्वापुषं
पूर्वेषां स्तोतृणां धनादिदानेन पोषकं सुहवं युद्धेषु शोभनाह्वानं पुरुस्पृहं बहुभिः स्पृहणीयं
भुज्युं भुजपालने सर्वस्परक्षकं वाजेषु पूर्व्यं संग्रामेष्वग्नौ गंतारं सचनावन्तं सर्वैर्भजनवन्तं वि-
द्वेषसं शत्रूणां विशेषेण द्वेषारं अनेहसं कैश्चिदप्यनुपद्रवं पापरहितं वा रथं स्तुहीत्यन्वयः ॥ २ ॥

अथ तृतीया—

इहत्यापुरुभूतमादेवानमोभिरश्विना ।

अर्वाचीनास्त्ववसेकरामहेगन्तारादाशुषोगृहम् ॥ ३ ॥

इह । त्या । पुरुःभूतमा । देवा । नमःऽभिः ।

अश्विना । अर्वाचीना । सु । अवसे ।

करामहे । गन्तारा । दाशुषः । गृहम् ॥ ३ ॥

पुरुभूतमा अतिशयेन बहूनां शत्रूणां भावयितारौ देवा देवौ द्योतनशीलौ स्तोतव्यौ वा दाशुषः हविर्दत्तवतोयजमानस्य गृहं प्रति गन्तारा गमनशीलौ त्या तौ अश्विना अश्विनौ युवां इहास्मिन्कर्मणि अवसे रक्षणाय नमोभिर्हविर्भिःस्तोत्रैर्वा अर्वाचीना अर्वाचीनौ अभिमुखमागच्छन्तौ सुकरामहे वयं सुष्ठु कुर्मः ॥ ३ ॥

अथ चर्त्तुर्था—

युवोरथस्यपरिचक्रमीयतर्द्मान्यद्वामिषण्यति ।

अस्माँअच्छासुमतिर्वीशुभस्पतीआधेनुरिवधावतु ॥ ४ ॥

युवोः । रथस्य । परि । चक्रम् । ईयते । ईर्मा ।

अन्यत् । वाम् । इषण्यति । अस्मान् । अच्छ । सुऽमतिः ।

वाम् । शुभः । पती इति । आ । धेनुःऽईव । धावतु ॥ ४ ॥

हे अश्विनौ युवोः युवयोरथस्यैकचक्रं परितोद्यां ईयते गच्छति अन्यदवस्थितं रथस्य चक्रमीर्मा ईर्मा सर्वस्यान्तर्यामितया प्रेरकौ यद्वा उदकस्य प्रेरयितारौ वां युवामिषण्यति गच्छति । उक्तार्थेप्रवांतरं—न्य १ द्यस्वमूर्धनीति । हे शुभस्पती उदकस्य पालयितारौ हे अश्विनौ वां युवयोः सुमतिः कल्याणीमतिरच्छाभिमुख्येन अस्मानाधावतु आगच्छतु । तत्रदृष्टान्तः—धेनुरिव यथानवप्रसूतागौर्वत्सं प्रति पयोदानार्थमागच्छति तद्वद्युवयोः सुमतिरस्मान्प्रति धनादिप्रदानार्थमागच्छतु ॥ ४ ॥

अथ पञ्चमी-

रथो॒योवां॑त्रिवन्धुरो॒हिर॑ण्याभीशुर॒श्विना ।

परि॒द्यावा॑पृथि॒वीभू॑षति॒श्रुत॑स्तेन॒नास॒त्याग॑तम् ॥ ५ ॥ ५॥

रथः । यः । वा॒म् । त्रि॒वन्धुरः । हिर॑ण्य॒अभीशुः ।

अ॒श्विना । परि॑ । द्यावा॑पृथि॒वी इति॑ ।

भू॑षति । श्रुतः । तेन॑ । ना॒स॒त्या । आ । ग॒तम् ॥ ५ ॥ ५ ॥

हे अश्विना अश्विनौ त्रिवंधुरः वंधुरं सारथिस्थानं त्रिप्रकारबंधुरोपेतः यद्वा द्वे ईषे तन्मध्ये रज्जुसज्जनार्थकोदंडः एतेत्रयोबंधुरशब्देनोच्यन्ते त्रिवंधुरयुक्तः हिरण्याभीशुः हिरण्ययाश्वदिरज्जुः वां युवयोरोरथः श्रुतः सर्वत्रप्रसिद्धः सन् द्यावापृथिवी द्यावापृथिव्यौ परिभूषति स्वबलेन परिभवति भवतेर्लेटि सिप्यडागमः । यद्वा परितः स्वप्रकाशेनालंकरोति हे नासत्या नासत्यौ तेन पूर्वोक्तेन रथेनागतम् आगच्छतम् ॥ ५ ॥

॥ इति षष्ठस्य द्वितीये पञ्चमोवर्गः ॥ ५ ॥

अथ षष्ठी-

दश॒स्यन्ता॑मन॒वेपू॒र्व्यदि॒विय॑वं॒वृ॒क्केण॑कर्षथः ।

तावा॑म॒द्यसु॑म॒तिभिः॑शुभ॒स्पती॑अ॒श्विना॒प्रस्तु॑वीमहि ॥ ६ ॥

दश॒स्यन्ता॑ । मन॒वे । पू॒र्व्यम् । दि॒वि । यव॑म् ।

वृ॒क्केण॑ । क॒र्षथः॑ । ता । वा॒म् । अ॒द्य । सु॒म॒तिभिः॑ ।

शु॒भः । प॒ती इति॑ । अ॒श्विना । प्र । स्तु॒वीम॑हि ॥ ६ ॥

हे अश्विनौपूर्व्यं पुरातनं दिवि द्युलोके स्थितमुदकं मनवे एतन्नामकायराज्ञं दशस्यन्ता-दशस्यन्तौ प्रयच्छन्तौ युवां वृक्केण लांगलेन । वृकोलांगलंभवति विकर्तनादितियास्कैः । तेन लांगलेन यवं यवनामकंधान्यं कर्षथः पुनश्च तस्मै विलेखनं कुरुथः । शुभस्पती उदकस्य पालयितारौ हे अश्विना अश्विनौ ता पूर्वोक्तलक्षणयुक्तौ वां युवां अद्यास्मिन्यज्ञदिने सुमतिभिः शोभनाभिः स्तुतिभिः प्रकर्षेण स्तुवीमहि वयं स्तुमः ॥ ६ ॥

अथ सप्तमी—

उप॑नोवाजिनीवसू॒यातमृ॒तस्य॑प॒थिभिः॑ ।

येभि॑स्तृक्षि॒वृषणा॑त्रासदस्य॒वम॑हे॒क्षत्राय॑जिन्व॒थः ॥ ७ ॥

उप॑ । नः । वा॒जिनी॒वसू॒ इति॑ वाजिनीवसू । या॒तम् ।

ऋ॒तस्य॑ । प॒थिभिः॑ । येभिः॑ । तृ॒क्षिम् । वृ॒षणा॑ ।

त्रा॒सद॒स्यव॑म् । म॒हे । क्ष॒त्राय॑ । जिन्व॒थः ॥ ७ ॥

हे वाजिनीवसू अन्नधनवन्तौ अन्नमेवधनं ययोस्तौ अश्विनौ ऋतस्य सत्यभूतस्य यज्ञस्य पथिभिर्मागैर्नोस्मानुपयातं आगच्छतं वृषणा वृषणौ धनानां सेकागौ हे अश्विनौ त्रासदस्यवं त्रसदस्योः पुत्रं तृक्षिमेतन्नामकं येभिरेयेजमागैर्महे महेते क्षत्राय धनाय जिन्वथः प्रीणयथः एवं तैर्मागैरस्मान् धनादिभिः प्रीणयितुमागतमित्यर्थः ॥ ७ ॥

अथाष्टमी—

अ॒यंवा॒मदि॒भि स॒तः सोमो॑नगवृष॒णव॑म् ।

आ॒यात॑सोमो॒पानये॑पि॒ब्रतं॑ दा॒शुषो॑गृ॒हे ॥ ८ ॥

अ॒यम् । वा॒म् । अ॒दिभिः॑ । स॒तः । सोमः॑ । न॒गः ।

वृ॒षण॑व॒म् इति॑ वृषणवम् । आ॒ । या॒तम् । सोम॑पानये ।

पि॒ब्रतम् । दा॒शुषः॑ । गृ॒हे ॥ ८ ॥

नग सर्वस्यनेतागौ यद्वा स्तोत्राणां धनस्य नेतागौ वृषणवसू वर्षणशीलधनवन्तौ हे अश्विनौ वां युष्मदर्थं अदिभिर्ग्रावाभिर्गयं सोमः सुतोभिपुनः तस्मात् सोमपीतये सोमपानार्थं युवामायातं आगम्य च दाशुषोहविर्ब्रतवतोयजमानस्य गृहे यज्ञस्थाने सोमं युवां पिबतम् ॥ ८ ॥

अथ नवमी—

आ॒हि॒र॒ह॒त॑म॒श्विना॒रथे॒कोशो॑हि॒र॒ण्यये॑वृष॒णव॑म् ।

यु॒जा॒थां॒पीव॑सीरि॒पः ॥ ९ ॥

आ । हि । रु॒ह॒त॒म् । अ॒श्वि॒ना । रथे । को॒शे । हि॒र॒ण्य॒ये ।

वृ॒ष॒ण्व॒सू इति वृषण्वसू । यु॒ञ्जा॒थाम् । पी॒व॒रीः । इषः ॥ ९ ॥

वृषण्वसू वर्षणशीलधनौ हे अश्विना अश्विनौ हिरण्यये हिरण्यमयरज्ज्वादियुक्ते कोशे आयुधादीनां कोशस्थाने रमणशीले रथे हिरवधारणे युवामेव आरुहतं आरोहणं कुरुतं ततः पीवरीः पावयितृणि स्थूलानि वा इषोन्नानि युंजाथा अस्मासु योजयतम् ॥ ९ ॥

अथ दशमी—

या॒भिः प॒क्थ॒मव॑थो॒याभि॒रा॒घ्नि॒गुं॒याभि॒र्बभ्रु॑विजो॒पस॒म् ।

ता॒भिर्नो॑म॒क्षुतू॒र्यम॑श्वि॒नाग॑तं॒भिष॒ज्यत॑त॒यदा॑तु॒रम् ॥ १० ॥ ६ ॥

याभिः । प॒क्थ॒म् । अव॑थः । याभिः । अ॒घ्नि॒ऽगुम् ।

याभिः । ब॒भ्रुम् । वि॒जो॒पस॒म् । ताभिः । नः । म॒क्षु । तू॒र्यम् ।

अ॒श्वि॒ना । आ । ग॒त॒म् । भि॒ष॒ज्यत॑म् । यत् । आ॒तु॒रम् ॥ १० ॥ ६ ॥

हे अश्विनौ याभिरुतिभिः पक्थं एतन्नामकं राजानं अवथः रक्षथः याभिरुतिभिश्च अघ्निगुं अधृतगमनं राजानं अवथः याभिरुतिभिश्च बभ्रुं राजानंच विजोषसं विशेषेण सोमैः प्रीणयंतं एतान् सर्वान् यैः पालनैरवथः ताभिस्तेरक्षणेः मक्षु क्षिप्रं तूर्यं तूर्णं नोस्मानागतं रक्षणार्थमागच्छतं । किंच यत् यत् आतुरं रोगादिसहितं अस्माकं पुत्रादिकं प्रति भिषज्यतभैषज्यं कुरुतम् भिषक्कंद्वदि ॥ १० ॥

॥ इति षष्ठस्य द्वितीये षष्ठोवर्गः ॥ ६ ॥

अथैकादशी—

यद॒घ्नि॒गावो॑अ॒घ्नि॒गू॒इ॒दा॒चि॒द॒हो॑अ॒श्वि॒ना॒ह्वा॑महे

वयं॑गी॒र्भिर्वि॑प॒न्यवः॑ ॥ ११ ॥

यत् । अ॒घ्नि॒ऽगावः । अ॒घ्नि॒गू॒ इत्या॒घ्नि॒ऽगू॒ । इ॒दा । चि॒त् ।

अ॒हो॒ । अ॒श्वि॒ना । ह्वा॑महे । वय॑म् । गीः॒ऽभिः । वि॒प॒न्यवः॑ ॥ ११ ॥

अग्निगावः अश्वतधनाः कर्मसु त्वरमाणा विपन्यवोमेधाविनोवयं अधिग् अश्वतगमनौ
संग्रामे शत्रुवधार्थं त्वरयागच्छन्तौ अश्विना अश्विनौ युवां अहोदिवसस्य इदाचिदिदानीमिव
प्रातःकाले गीर्भिः स्तुतिलक्षणाभिर्वाग्भिः यद्यदा हवामहे युवामाह्वयामः तदा ताभिरूतिभिः
अस्मानागच्छतमित्युत्तरत्रसंबन्धः ॥ ११ ॥

अथ द्वादशी—

ताभि॒राया॑तं॒वृष॒णोप॑मे॒ह्वंवि॒श्वप्सुं॑वि॒श्ववार्य॑म् ।

इषा॑मं॒हिष्ठा॑पुरु॒भूत॑मान॒राया॑भिः॒क्रि॒र्वि॒वावृ॑धु॒स्ताभि॑रा॒गन॑म् ॥ १२ ॥

ताभिः । आ । या॒त॒म् । वृ॒ष॒णा । उप॑ । मे । ह्वं । वि॒श्वः॑प्सु॒म् ।

वि॒श्वः॑वार्य॒म् । इषा॑ । मं॒हिष्ठा॑ । पु॒रु॒भू॒त॒मा । न॒रा । याभिः॑ ।

क्रि॒र्वि॒म् । वृ॒धुः । ताभिः॑ । आ । ग॒त॒म् ॥ १२ ॥

वृषणा वृषणौ वर्षणशीलौ हे अश्विनौ विश्वप्सुं प्सइति रूपनाम स्तोत्रशस्त्रात्मकत्वेन
नानारूपं विश्ववार्यं सैर्विदैर्वैरणीयं मे मदीयं हवं युष्मद्विषयमाह्वानमा अभिमुखीकृत्य ताभि-
रूतिभिरुपयातं युवामागच्छतं । याभिः नरा नरैः सर्वस्य नेतागैः अश्विनौ इषा इष इच्छायां ह-
वींषीच्छन्तौ मंहिष्ठा मंहिष्ठौ अतिशयेन धनानां दातागैः पुरुभूतमा पुरुहूतमौ युद्धेषु अन्यत्र पु-
रुषा भवन्तौ यद्वा अतिशयेन बहूनां शत्रूणामभिभवितागैः भवन्तौ क्रिं कृपं प्रतियाभिरूति-
भिरुदकानि वावृधुः अवर्धयतः द्वयोर्वैहुवचनं पूजार्थं कृपपतितोवंदनमालाभिः कृपं पूरयित्वा
युवाभ्यामुत्थापितः खलु । तथामन्त्रः—उद्वन्दनैर्भरयतंस्वर्दशइति । ताभिस्तेः पात्यनैरागतं
अस्मद्रक्षणार्थमागच्छतम् ॥ १२ ॥

अथ त्रयोदशी—

तावि॒दाचि॒दहाना॑ना॒वाश्वि॒नावन्द॑मान॒उप॑ब्रुवे ।

ता॒ऊन॑मो॒भिगे॑महे ॥ १३ ॥

तौ । इ॒दा । चि॒त् । अ॒हाना॑म् । तौ । अ॒श्वि॒ना । व॒न्द॑मानः ।

उ॒प । ब्रु॒वे । तौ । ऊँ । द्रु॒ति । न॒मः॑भिः । ई॒महे ॥ १३ ॥

तौ संग्रामे आयुधानि स्तोतृभ्योधनानि वा विस्तारयन्तौ तौ पूर्वोक्तावश्विनाश्विनौ अ-
हानामह्नामिदाचित् इदानीमेव प्रातःकाले वन्दमानः अभिवादनं कुर्वन् सन् उपब्रुवे तयोः स-
मीपे स्तौमि ततः ता ऊ तावेव नमोभिर्हविर्भिः स्तोत्रैर्वा ईमहे वयं धनादिकं याचामहे ॥ १३ ॥

अथ चतुर्दशी—

ताविटोपाताउषसिशुभस्पतीतायामन्द्रवर्तनी ।

मानोमर्तायरिपवेवाजिनीवसूपरोरुद्रावतिख्यतम् ॥ १४ ॥

तौ । इत् । दोषा । तौ । उषसि । शुभः । पती इति । ता ।

यामन् । रुद्रवर्तनी इति रुद्रवर्तनी । मा । नः । मर्तीय । रिपवे ।

वाजिनीवसू इति वाजिनीवसू । परः । रुद्रौ । अति । ख्यतम् ॥ १४ ॥

शुभस्पती उदकस्यपालयितारौ रुद्रवर्तनी युद्धे रोदनशीलमार्गौ स्तूयमानमार्गौ वा ता-
वित् तावेवाश्विनौ दोषा दोषायां रात्रौ तावेव उषस्युषःकाले ता तावश्विनौ यामन् यामन्यह-
निच सर्वेषु कालेषु वयमश्विनावाह्वयामः एवं सति वाजिनीवसू अन्धधनौ रुद्रौ हे अश्विनौ मर्ताय
मनुष्याय रिपवे शत्रवे नोस्मत्परः परस्तान्मातिख्यतं माब्रूतम् शत्रवेस्मान्माकुरुतमित्यर्थः ॥ १४ ॥

अथ पञ्चदशी—

आसुगम्यायसुगम्यंप्रातारथेनाश्विनावासक्षणी ।

हुवेपितेवसोभरी ॥ १५ ॥ ७ ॥

आ । सुगम्याय । सुगम्यम् । प्रातरिति । रथेन । अश्विना ।

वा । सक्षणी इति । हुवे । पिताइव । सोभरी ॥ १५ ॥ ७ ॥

वा अपिच सक्षणी सेचनीयशीलौ अश्विना अश्विनौ युवां सुगम्याय सुखार्हाय मत्स्यं
सुगम्यं सुखं प्रातः काले रथेनावहतम् । ततः सोभरिरहं हुवे युवामाह्वयामि । तत्र दृष्टान्तः—पि-
तेव यथा मम पिता जुहाव तद्वदहमाह्वयामि ॥ १५ ॥

॥ इति षष्ठस्य द्वितीये सप्तमोवर्गः ॥ ७ ॥

अथ षोडशी—

मनोजवसावृषणामदच्युतामक्षुंगमाभिरुतिभिः ।

आरात्ताच्चिद्भृतमस्मे अवसेपूर्वीभिः पुरुभोजसा ॥ १६ ॥

मनः॑जवसा । वृ॒षणा । म॒द॒श्च्यु॒ता । म॒क्षु॒म॒क्षु॒ग॒मा॒भिः ।

ऊ॒ति॒भिः । आ॒रा॒त्ता॒त् । चि॒त् । भृ॒त॒म । अ॒स्मे इति॑ ।

अव॑से । पू॒र्वी॒भिः । पु॒रु॒भो॒ज॒सा ॥ १६ ॥

हे मनोजवसा मनोवत शीघ्रं गच्छन्तौ वृषणा वृषणौ धनानां वर्षितारौ मदच्युता माद्यंतीति मदाः शत्रवः तेषां च्यावयितारौ पुरुभोजसा बहूनां भोक्तारौ रक्षकौ यद्वा बहून् स्तोतृन् धनादिभिः भोजयन्तौ हे अश्विनौ मक्षुंगमाभिः शीघ्रं गच्छाद्भिः ऊतिभीरक्षाभिः पूर्वीभिर्बहुभिः अस्मे अस्माकमवसे रक्षणाय आरात्तावचिद् अन्तिक एव भृतं भवतम् ॥ १६ ॥

अथ सप्तदशी—

आनोअश्ववदश्विनावर्तिर्यासिष्टमधुपातमानरा ।

गोमदस्त्राहिरण्यवत् ॥ १७ ॥

आ । नः । अ॒श्व॑वत् । अ॒श्वि॒ना । व॒र्तिः । या॒सि॒ष्ट॒म् ।

म॒धु॒पा॒त॒मा । न॒ग॒ । गो॒म॒द॒स्त्रा । हि॒र॒ण्य॑वत् ॥ १७ ॥

मधुपातमा अनिशयेन मधोः सोमस्य पातारौ नरा नेतारौ दस्त्रा सर्वैर्दर्शनीयौ हे अश्विना अश्विनौ नोस्माकं वर्तिः वर्तते अत्रेति वर्तिर्गृहं तत् अश्ववदश्वयुक्तं गोमत्र गवादियुक्तं हिरण्यवत्सुवर्णकनकादियुक्तं कृत्वा यामिष्टं आगच्छतं यद्वास्मान्मति वर्तिर्यज्ञमार्गमश्वदियुक्तं कृत्वा आगच्छतं यातेर्लुङ्गिरूपम् ॥ १७ ॥

अथाष्टादशी—

मुप्रावर्गमुवीर्यमुषुवार्यमनाष्टरक्षस्विना ।

अस्मिन्नावांमायानवाजिनीवमृविश्वावामानिधीमहि ॥ १८ ॥ १८ ॥

सु॒ष्ट्राव॑र्गम् । सु॒ष्टवी॑र्यम् । सु॒ष्टु । वा॒र्यम् । अना॑धृष्टम् । र॒क्षस्वि॑नां ।
अ॒स्मिन् । आ । वा॒म् । आ॒श्याने॑ । वा॒जिनी॑व॒सू इति॑ वाजिनीवसू ।
वि॒श्वा । वा॒मानि॑ । धी॒महि ॥ १८ ॥ ८ ॥

सुप्रावर्गं शोभनप्रवर्जनं यस्य तत् स्तोतृभ्यः स्वयमेव प्रयच्छतीत्यर्थः तथाविधं सुवीर्यं शोभनवीर्यं सुष्टु शोभनं यथा भवति तथा वार्यं सर्वैर्वैरणीयं रक्षस्विना बलवतापि अनाधृष्टमनभिभवनीयं धनमाधीमहि त्वत्तोवयं धारयामः । तदेवाह—वाजिनीवसू बलयुक्तधनौ अन्नधनौवा अश्विनौ वां युवयोरस्मिन्नायाने अस्मद्गृहंप्रति आगमने विश्वा विश्वानि दिव्य-
भौमादीनि वामानि धनानि आधीमहि वयं लभामहे धीङ् आधारइत्यस्यलिङि छान्दसोविक-
रणस्य लुक् ॥ १८ ॥

॥ इति षष्ठस्य द्वितीयेष्टमोवर्गः ॥ ८ ॥

ईळिष्वेति त्रिंशदृचं तृतीयं सूक्तं व्यवपुत्रोविश्वमनाः ऋषिः उष्णिक्छन्दः अग्निर्दे-
वता तथाचानुक्रान्तम्— ईळिष्वत्रिंशद्विश्वमनावय्याश्वआग्नेयमौष्णिहंहेति । प्रातरनुवाके आ-
ग्नेयेकतौ औष्णिहेछन्दसि आश्विनशस्त्रे चेदंसूक्तं । सूत्रितंच—ईळिष्वाहीत्यौष्णिहमिति ।

तस्मिन् सूक्ते प्रथमा—

ईळि॒ष्वहि॒प्रती॒व्यं॑ यज॒स्वजा॒तवे॑दसम् ।

च॒रि॒ष्णुधू॑म॒गृभी॑तशोचिपम् ॥ १ ॥

ईळि॒ष्व । हि । प्र॒ती॒व्यम् । यज॒स्व । जा॒तवे॑दसम् ।

च॒रि॒ष्णुधू॑मम् । अ॒गृभी॑तशोचिपम् ॥ १ ॥

प्रतीव्यं शत्रुषु प्रतिगमनशीलमग्निं हिरवधारणे अग्निमेव ईळिष्व स्तुतिभिः स्तोत्रं कुरु । किंच चरिष्णुधूमं सर्वतश्चरणशीलधूमजालं अगृभीतशोचिषं रक्षोभिरगृह्यमाणदीप्तिं जा-
तवेदसं जातप्रज्ञं यद्वा जातानि भूतानि वेत्तीति जातवेदाः तमग्निं यजस्व हविर्भिः पूजय ॥ १ ॥

अथ द्वितीया—

दा॒मानं॑वि॒श्वच॑र्षणे॒ग्निर्वि॑श्वमनो॒गिरा॑ ।

उ॒तस्तु॑षेविष्प॒र्धसो॑र॒थाना॑म् ॥ २ ॥

दामानम् । विश्वचर्षणे । अग्निम् । विश्वमनः ।
गिरा । उत । स्तुषे । विस्पर्धसः । रथानाम् ॥ २ ॥

उतापिच हे विश्वचर्षणे विश्वस्य सर्वस्यार्थस्य ज्ञानेन द्रष्टुः विश्वमनः सर्वेषु स्थावरज-
गमात्मकेष्वेकमनोयस्य सः एतन्नामक हे ऋषे विस्पर्धसोविगतमात्सर्यस्य यजमानस्य रथा-
नां रथादीनां दामानं दातारमेवंविधमग्निं गिरा स्तुतिलक्षणया वाचा स्तुषे स्तोत्रं कुरु ॥२॥

अथ तृतीया—

येषामाबाधऋग्यिदृषःपृक्षश्चनिग्रभे ।
उपविदावह्निर्विन्दतेवसु ॥ ३ ॥

येषाम् । आ॒बा॒धः । ऋ॒ग्यि॒दृ॒षः । पृ॒क्षः ।
च । नि॒ग्र॒भे । उ॒प॒वि॒दा । व॒ह्निः । वि॒न्द॒ते । व॒सु ॥ ३ ॥

आबाधः शत्रूणामभिमुख्येन बाधकः ऋग्यिदृषः ऋग्भिर्चनीयः अग्नियेषामयजमानानां
इषोन्नानि पृक्षः अन्नादिरसांश्च निग्रभे निगृह्णीते ग्रहेर्लटि छान्दसोविकरणस्यलुक् लोपस्त-
आत्मनेपदेष्वितितलोपः ह्यग्रहोर्भश्छंदसीतिभकारः । निगृह्यच वह्निर्विषां वोढा स एवाग्निः उ-
पविदा उपवेदनेन एते हवींषि देवार्थं नपयच्छन्तीत्येतत्ज्ञानेन तेषामेव वसु धनं विंदते लभते॥३॥

अथ चतुर्थी—

उदस्यशोचिरस्थादीदियुषोऽव्यंजरम् ।
तपुर्जम्भस्यसुद्युतोऽगणश्रियः ॥ ४ ॥

उत् । अ॒स्य । शो॒चिः । अ॒स्थात् । दी॒दियुषः । वि ।
अ॒ज॒रम् । तपुः॑ज॒म्भ॒स्य । सु॒द्यु॒तः । अ॒ग॒ण॒श्रि॒यः ॥ ४ ॥

दीदियुषः दीदितिर्दीप्तिकर्मा संदीप्यमानस्य तपुर्जम्भस्य तापयितृदंष्ट्रस्य सुद्युतः शोभ-
नदीर्गगणश्रियः हविरादानार्थं यजमानगणं श्रयति तस्य अस्य एतादृशस्याग्नेरजरं जरारहितं

पुनःपुनर्मध्यमानत्वाच्चूतनं हविर्भिर्वर्धमानत्वादभिनवं वा शोचिस्तेजः व्युदस्थात् विशेषेण उद्धतमभूत् ॥ ४ ॥

अथ पञ्चमी—

उदु॑तिष्ठस्वध्वर॒स्तवानो॑दे॒व्याकृ॒पा ।

अ॒भि॒ख्याभा॒साबृ॑ह॒ताशु॑शु॒क्रनिः ॥ ५ ॥ ९ ॥

उत् । ऊँ इति । तिष्ठ । सुध्वर । स्तवानः । देव्या ।

कृपा । अभिख्या । भासा । बृहता । शुशुक्रनिः ॥ ५ ॥ ९ ॥

स्वध्वर शोभनयज्ञ हे अग्ने अभिख्या अभिमुखं गच्छत्याभितः प्रसिद्धयावा बृहता बृहत्या भासा दीप्त्या शुशुक्रनिः शुचदीप्तौ दीपनशीलस्त्वं स्तवानः स्तोतृभिः स्तूयमानः सन् देव्या द्योतमानया कृपा ज्वालय उत्तिष्ठ तमःपरिहारार्थमुद्रच्छ । उ प्रसिद्धौ ॥ ५ ॥

॥ इति षष्ठस्य द्वितीये नवमोवर्गः ॥ ९ ॥ .

अथ षष्ठी—

अग्ने॑या॒हि॒सु॒शस्ति॑भिर्ह॒व्याजु॒ह्वान॑आनु॒षक् ।

यथा॑दू॒तोब॒भूथ॑ह॒व्यवा॑ह॒नः ॥ ६ ॥

अग्ने । याहि । सुशस्तिभिः । हव्या । जुह्वानः ।

आनुषक् । यथा । दूतः । बभूथ । हव्यवाहनः ॥ ६ ॥

हे अग्ने आनुषक् अनुषक्तं यथाभवति तथा हव्या हव्यानि हवनयोग्यान्यन्नानि जुह्वानः जुह्वन्देवेभ्यः प्रयच्छन् त्वं सुशस्तिभिः शोभनैः स्तोत्रैः सह याहि देवानां हविःप्रदानार्थं गच्छ । अस्य हविःप्रदातृत्वं कथमित्याशङ्क्याह—यथा त्वं हव्यवाहनः हविषां वोढा देवानां दूतोबभूथ भवसि तथा जुह्वानइत्यन्वयः ॥ ६ ॥

अथ सप्तमी—

अ॒ग्नि॒वः॒ पू॒र्व्य॒ हु॒वे॒ हो॒ता॒रं॒ च॒र्ष॒णी॒नाम् ।

त॒म॒या॒वा॒चा॒ गृ॒णे॒त॒मु॒व॒स्तु॒षे ॥ ७ ॥

अ॒ग्निम् । वः । पू॒र्व्यम् । हु॒वे । हो॒ता॒रम् । च॒र्ष॒णी॒नाम् ।

तम् । अ॒या । वा॒चा । गृ॒णे । तम् । ऊँ इति । वः । स्तु॒षे ॥ ७ ॥

चर्षणीनां मनुष्याणां होतारं होमनिष्पादकं पूर्वं पुरातनं वः यष्ट्वेन युष्मत्संबन्धिन-
मग्निं हुवे आह्वयामि । आह्वयच तमग्निं अया अनया सूक्तरूपया वाचा गिरा गृणे शंसामि ।
किञ्च वोयुष्मदर्थं तमु तमेवाग्निं स्तुषे स्तौमि ॥ ७ ॥

अथाष्टमी—

य॒ज्ञे॒भि॒र॒द्भु॒त॒क्र॒तुं॒यं॒ रु॒पा॒सू॒द॒य॒न्त॒ इत् ।

मि॒त्रं॒ न॒ ज॒ने॒ सु॒ध॒ित॒मृ॒ता॒व॒नि ॥ ८ ॥

य॒ज्ञे॒भिः । अ॒द्भु॒त॒क्र॒तुम् । य॒म । रु॒पा । सू॒द॒य॒न्ते । इत् । मि॒त्रम् ।

न । ज॒ने । सु॒ध॒ित॒म् । ऋ॒त॒व॒नि ॥ ८ ॥

अद्भुतक्रतुं बहुविधप्रज्ञं यद्वा चित्रकर्माणं मित्रं यजमानानां मित्रमिव स्थितं सुधितं
हविर्भिः संतर्पितं यमग्निं ऋतवनि यजवनि जने यजमाने रुपा स्वसामर्थ्येन यज्ञेभिर्यज्ञैः सूद-
यन्ते इत् सदिः क्षरणकर्मा अध्वर्यादयः कामान् क्षाग्यन्त्येव यजमानस्य कामान्प्रापयन्ती-
त्यर्थः । तमग्निमुपासेवध्वमिन् युनश्चमन्वन्धः ॥ ८ ॥

अथ नवमी—

ऋ॒ता॒वा॒न॒मृ॒ता॒प॒वा॒य॒ज्ञ॒स्य॒ मा॒ध॒नं॒ गि॒रा ।

उ॒पो॒ ए॒नं॒ जु॒जु॒पु॒न॒म॒स॒स्प॒दे ॥ ९ ॥

ऋ॒त॒व॒ान॒म् । ऋ॒त॒व॒वः । य॒ज्ञ॒स्य॒ । सा॒ध॒नम् ।

गि॒रा । उ॒पो इति । ए॒नम् । जु॒जु॒पुः । न॒म॒सः । प॒दे ॥ ९ ॥

ऋतायवः यज्ञकामाः हे यजमानाः ऋतावानं यज्ञवन्तं यज्ञस्यसाधनं साधनभूतमेनमग्निं
नमसोहविषः पदे स्थाने यज्ञागेवा गिरा स्तुतिलक्षणया वाचा उपोजुजुषुः उपासेवध्वं । तिङा-
तिङोभवन्तीति मध्यमपुरुषस्य प्रथमपुरुषादेशः ॥ ९ ॥

अथ दशमी—

अच्छानोअङ्गिरस्तमंयज्ञासोयन्तुसंयतः ।

होतायोअस्तिविक्ष्वायशस्तमः ॥ १० ॥ १० ॥

अच्छं । नः । अङ्गिरःस्तमम् । यज्ञासः । यन्तु । सम्ययतः ।

होता । यः । अस्ति । विक्षु । आ । यशःस्तमः ॥ १० ॥ १० ॥

संयतः सुगादिभिः नियताः नोस्माकं यज्ञासोयज्ञाः अङ्गिरस्तमं अङ्गिरसां विशिष्टं अ-
ग्निमच्छाभिमुख्येन च यन्तु गच्छन्तु । योभिः विक्षु मनुष्येषु होता होमनिष्पादकः सन् आ सर्वतः
यशस्तमः लुप्तमत्वर्थीयः यशस्वितमोस्ति भवति तमग्निं यन्त्वित्यन्वयः ॥ १० ॥

॥ इति षष्ठस्य द्वितीये दशमोवर्गः ॥ १० ॥

अथैकादशी—

अग्नेतवत्येअजरेन्धानासोबृहद्भाः ।

अश्वाइववृषणस्तविषीयवः ॥ ११ ॥

अग्ने । तव । त्ये । अजर । इन्धानासः । बृहत् ।

भाः । अश्वाःइव । वृषणः । तविषीयवः ॥ ११ ॥

अजर जरारहित हे अग्ने इन्धानासइन्धाना दीप्यमानाबृहत् बृहन्तोमहान्तः त्ये ते सर्वगता-
स्तव त्वदीयाभाः भासोरश्मयोवृषणः कामानांवर्षितारः सन्तः तविषीयवः बलमाचरन्तोभव-
न्ति । तत्रदृष्टान्तः—अश्वाइव यथा वृषणः रेतसःसेकारोश्वा बलमाचरन्तोभवन्ति तद्वत् ॥ ११ ॥

अथ द्वादशी—

सत्वंनऊर्जापतेरयिरास्वसुवीर्यम् ।

प्रावन्स्तोकेतनयेसमत्त्वा ॥ १२ ॥

सः । त्वम् । नः । ऊर्जाम् । पते । रयिम् । रास्व ।

सु॒ध्वीर्यम् । प्र । अ॒व । नः । तो॒के । तन॑ये । स॒मत्सु॑ । आ ॥ १२ ॥

ऊर्जामन्वानां पते स्वामिन् हे अग्ने सतथाविधस्त्वं नोस्मभ्यं सुवीर्यं शोभनवीर्योपितं रयिं धनं रास्व देहि । नोस्माकं तोके पुत्रे तनये तनोति विस्तारयति पुत्रमिति तनयः पौत्रः तस्मिन्वर्तमानं धनं समत्सु संग्रामेषु च यत् रक्षितव्यं धनं तच्च प्राव प्रकर्षेण रक्ष । अनेन पुत्र-पौत्रप्रार्थनं करोति ॥ १२ ॥

अथ त्रयोदशी—

यद्वा॒उ॒वि॒श॒पतिः॑ शि॒तः सु॒प्री॒तो म॒नु॒षो वि॒शि ।

वि॒श्वेद॒ग्निः प्र॒ति॒रक्षा॑सि से॒धति ॥ १३ ॥

यत् । वै । ऊँ इति । वि॒श॒पतिः । शि॒तः । सु॒प्री॒तः ।

म॒नु॒षः । वि॒शि । वि॒श्वा । इत् । अ॒ग्निः । प्र॒ति । रक्षा॑सि । से॒धति ॥ १३ ॥

विशपतिः विशां पालयिता शितः हविर्भिस्तीक्ष्णीकृतः सोऽग्निः सुप्रीतः सुष्ठु प्रीतः सन् मनुषो मनुष्यस्य विशि निवेशने गृहे यद्वै यदा खलु वर्तते तदानीमग्निः विश्वेत् विश्वान्येव तस्य बाधकानि रक्षांसि प्रतिषेधति हिनस्ति । षिधुगत्यां भौवादिकः उ मसिद्धौ ॥ १३ ॥

अथ चतुर्दशी—

श्रु॒ष्टी॒घ्ने न॒व॒स्य मे॒स्तोम॑स्य वी॒रवि॑श॒पते ।

नि॒मा॒यि॒नस्त॑पु॒षा र॒क्षसो॑ द॒ह ॥ १४ ॥

श्रु॒ष्टी । अ॒ग्ने । न॒व॒स्य । मे॒ । स्तोम॑स्य । वी॒र ।

वि॒श॒प॒ते । नि॒ । मा॒यि॒नः । त॑पु॒षा । र॒क्ष॒सः । द॒ह ॥ १४ ॥

हे वीर शत्रूणां विनाशयितः वीर्यवान् विशपते विशां पालयितः हे अग्ने नवस्य इदानीं क्रियमाणत्वान्नूतनं मे मदीयं स्तोमस्य स्तोत्रशस्त्रादिकं श्रुष्टी श्रुत्वा मायिनो मायाविनोरक्षसः कर्मविघ्नकारिणो राक्षसान् तपुषा तापकेन तेजसा निदह नितरां भस्मीकुरु । श्रुष्टी स्नात्वा दय-श्वेति निपातितः वकारलोपश्छान्दसः ॥ १४ ॥

अथ षष्ठदशी—

नतस्यमाययाचनरिपुर्नीशीतमर्त्यः ।

योअग्रयेद्दाशहव्यदातिभिः ॥ १५ ॥ ११ ॥

न । तस्य । मायया । चन । रिपुः । ईशीत । मर्त्यः । यः ।

अग्रये । ददाश । हव्यदातिभिः ॥ १५ ॥ ११ ॥

मर्त्योमनुष्योरिपुः शत्रुः चनेति निपातसमुदायोप्यर्थे माययाचन माययापि तस्य जन-
स्य नेशीत ईश्वरोनभवति । योजनः हव्यदातिभिः हविषां दातृभिः ऋत्विग्भिरग्रये ददाश
हवींषि प्रयच्छति । तस्य रिपुर्नास्तीत्यर्थः ॥ १५ ॥

॥ इति षष्ठस्य द्वितीये एकादशोवर्गः ॥ ११ ॥

अथ षोडशी—

व्यश्वस्त्वावसुविदमुक्षण्युरप्रीणादृषिः ।

महोरायेतमुत्वासमिधीमहि ॥ १६ ॥

विःअश्वः । त्वा । वसुःविदम् । उक्षण्युः । अप्रीणात् ।

ऋषिः । महः । राये । तम् । ऊँ इति । त्वा । सम् । इधीमहि ॥ १६ ॥

उक्षण्युः धनानां सेकारमात्मनश्छन्दो यद्वा वृष्टिसेकारमिच्छन् व्यश्वऋषिः एतन्नामको-
ममपिता वसुविदं वसूनां धनानां लभकं त्वा त्वामप्रीणात् धनादिप्राप्त्यर्थं हविर्भिः अतोषयत् ।
तथा वयमपि महोमहते राये धनाय तम् तथाविधमेव त्वा त्वां समिधीमहि सम्यगाज्यादि-
हविर्भिर्दीपयेम ॥ १६ ॥

अथ सप्तदशी—

उशनाकाव्यस्त्वानिहोतारमसादयत् ।

आयजित्वामनवेजातवैदसम् ॥ १७ ॥

उशना । काव्यः । त्वा । नि । होतारम् । असादयत् ।

आयजिम् । त्वा । मनवे । जातवैदसम् ॥ १७ ॥

हे अग्ने काव्यः कविपुत्रउशना एतन्नामकऋषिः मनवे राज्ञे तस्य गृहइत्यर्थः आयर्जि
आभिमुख्येन यष्टारं जातवेदसं जातप्रज्ञं त्वा त्वां पुनस्त्वाशब्दआदरार्थः त्वामेव होतारं होम-
निष्पादकं न्यसादयत नितरामुपावेशयत ॥ १७ ॥

अथाष्टादशी—

विश्वेहि॒ त्वांस॒ जोष॑ सो॒ देवासो॑ दू॒ तम॑ क॒ रत ।
श्रु॒ ष्ठी दे॒ व प्र॒ थमो॒ यज्ञि॒ यो भुवः॑ ॥ १८ ॥

वि॒ श्वे । हि । त्वा । स॒ ऽजोष॑ सः । दे॒ वासः । दू॒ तम् ।
अ॒ क॒ रत । श्रु॒ ष्ठी । दे॒ व । प्र॒ थमः । य॒ ज्ञि॒ यः । भुवः॑ ॥ १८ ॥

हे अग्ने विश्वे सर्वे देवासोदेवाः सजोषसः संगताः संतः अस्माकं हवींष्यानयतीति विचार्य
हिरवधारणे त्वामेव दूतं हविषां बोद्धारं दूतमक्रताकार्षुः । ततः देव द्योतमान हे अग्ने प्रथमः
देवानां मुख्यभूतस्त्वं श्रुष्टी श्रुष्टीति क्षिप्रनाम क्षिप्रं यज्ञियोदेवानां हविर्दातृत्वेन यज्ञाहोभुवो-
भूयाः ॥ १८ ॥

अथैकोनविंशी—

इ॒ मं घा॑ वी॒ रो अ॒ मृतं॑ दू॒ तं कृ॑ ण्वी॒ तम॑ र्त्यः ।
पा॒ वकं॑ कृ॒ ण्वर्त॑ नि॒ विहा॑ य॒ सम् ॥ १९ ॥

इ॒ मम् । घ । वी॒ रः । अ॒ मृतम् । दू॒ तम् । कृ॒ ण्वी॒ तम् ।
म॒ र्त्यः । पा॒ वकम् । कृ॒ ण्वर्त॑ नि॒ विहा॑ य॒ सम् ॥ १९ ॥

अनया यजमानश्चाग्निं देवानां दूतमकार्षीदित्याह वीरः कर्मणिसमर्थः मर्त्योमनुष्योय-
जमानः अमृतं मरणधर्मरहितं पावकं पापानांशोधकं कृष्णवर्तानि वर्तनमार्गः कृष्णमार्गं विहा-
यसं विहायाइति महन्नाम गुणैस्तेजोधिकत्वेनवा महान्तमिमं घ इममेवाग्निं दूतं देवानां बोद्ध-
त्वेन दूतं कृण्वीत अकार्षीत् ॥ १९ ॥

अथ विंशी-

तं हुवेमयतस्रुचः सुभासं शुक्रशोचिषम् ।

विशामग्निमजरं प्रत्नमीड्यम् ॥ २० ॥ १२ ॥

तम् । हुवेम् । यतस्रुचः । सुभासम् । शुक्रशोचिषम् ।

विशाम् । अग्निम् । अजरम् । प्रत्नम् । ईड्यम् ॥ २० ॥ १२ ॥

यतस्रुचः गृहीतस्रुचः यद्वा तत्तत्स्थानेषु नियमितस्रुचोवयं सुभासं शोभनदीप्तिं शुक्रशो-
चिषं दीपनशीलतेजस्कं विशां स्वामिनं यद्वा विशामीड्यमित्यन्वयः मनुष्याणां स्तोत-
व्यं अजरं जरारहितं प्रत्नं पुरातनं तं तथाविधमग्निं हुवेम स्तोत्रशस्त्रादिभिराह्वयामः ॥ २० ॥

॥ इति षष्ठस्य द्वितीये द्वादशोवर्गः ॥ १२ ॥

अथैकविंशी-

योअस्मै हव्यदातिभिराहुतिर्मर्तोविधत् ।

भूरिपोषंसधत्ते वीरव्यशः ॥ २१ ॥

यः । अस्मै । हव्यदातिभिः । आहुतिम् । मर्तः ।

अविधत् । भूरि । पोषम् । सः । धत्ते । वीरव्यत् । यशः ॥ २१ ॥

योमर्तोमनुष्यः हव्यदातिभिर्हविर्दातृभिर्ऋत्विग्भि रस्मै अग्नये आहुतिमविधत् विदधाति
समनुष्यः भूरि बहु पोषं धनादिभिः पोषणं वीरवत् पुत्रपौत्रादियुक्तं यशः कीर्तिं च धत्ते धारयति
तस्मै धनादीनि प्रयच्छतीत्यर्थः ॥ २१ ॥

अथ द्वाविंशी-

प्रथमं जातवेदसमग्निं यज्ञेषु पूव्यम् ।

प्रतिस्त्रुगेति नमसा हविष्मती ॥ २२ ॥

प्रथमम् । जातवेदसम् । अग्निम् । यज्ञेषु । पूव्यम् ।

प्रति । स्त्रुक् । एति । नमसा । हविष्मती ॥ २२ ॥

प्रथमं देवानां प्रधानभूतं जातवेदसं जातपज्ञं पूर्वं पुरातनं एतादृशमग्निं यज्ञेषु अ-
ग्निष्टोमादियज्ञेषु हविष्मती सोमादिहविर्युक्तास्तुक् नमसा स्तोत्रेण नमस्कारेणवा सह प्रत्येति
अग्निं प्रतिगच्छति ॥ २२ ॥

अथ त्रयोविंशी—

आग्निर्विधेमाग्नेज्येष्ठाभिर्व्यश्ववत् ।
महिष्ठाभिर्मतिभिः शुक्रशोचिषे ॥ २३ ॥

आग्निः । विधेम । अग्नेयं । ज्येष्ठाभिः । व्यश्ववत् ।
महिष्ठाभिः । मतिभिः । शुक्रशोचिषे ॥ २३ ॥

विश्वमनोनामकावयं ज्येष्ठाभिः प्रशस्यतमाभिः महिष्ठाभिः पूज्यतमाभिः आभिः मति-
भिः सूक्तरूपाभिः स्तुतिभिः शुक्रशोचिषे ज्वालातजसेऽग्नेये विधेम परिचरेम वयमिह व्यश्ववत्
यथाव्यश्वोस्माकं पिताग्निं स्तुतिभिः पर्यचरत् तद्वद्वयमपि परिचरेम ॥ २३ ॥

अथ चतुर्विंशी—

नूनमर्चविहायसेस्तोमेभिः स्थूरयूपवत् ।
ऋषेवैयश्वदम्यायाग्नेयं ॥ २४ ॥

नूनम् । अर्चं । विहायसे । स्तोमेभिः । स्थूरयूपवत् ।
ऋषे । वैयश्व । दम्याय । अग्नेयं ॥ २४ ॥

वैयश्व व्यश्वस्यपुत्र हे विश्वमनोनामकऋषे विहायसे महते दम्याय दमे गृहे अरणीभि
र्मध्यमानत्वेन भवाय यद्वा यजमानगृहाणां वाऽवपरिहारेण हितायाग्नेये नूनं संप्रति स्तोमेभि
त्रिवृत्यश्च दशादिलक्षणैः स्तोमैः अर्चं स्तुहि । तत्रदृष्टान्तः—स्थूरयूपवत् यथा स्थूरयूपोनामर्षिरे
नमग्निमानर्चं तद्वदर्चेत्यर्थः ॥ २४ ॥

अथ पंचविंशी—

अतिथिमानुपाणांसूनुवन्स्पतीनाम् ।
विप्राअग्निमवंसेप्रत्नमीळते ॥ २५ ॥ १३ ॥

अतिथिम् । मानुषाणाम् । सूनुम् । वनस्पतीनाम् ।

विप्राः । अग्निम् । अवसे । प्रत्नम् । ईळते ॥ २५ ॥ १३ ॥

विप्रमेधाविनोयजमानाः मानुषाणां मनुष्याणां अतिथिं अतिथिवत्पूज्यं वनस्पतीनां सूनुं वनस्पतिरूपाभिवारणीभिः जायमानत्वेन तेषां सूनुं प्रत्नं पुरातनमेवंविधमग्निं अवसे कर्मरक्षणाय ईळते स्तुतिभिः स्तुवन्ति ॥ २५ ॥

॥ इति षष्ठस्य द्वितीये त्रयोदशोवर्गः ॥ १३ ॥

अथ षड्विंशी—

महोविश्वोऽभिषतोऽभिहव्यानिमानुषा ।

अग्नेनिषत्सिनमसाधिबर्हिषि ॥ २६ ॥

महः । विश्वान् । अग्नि । सतः । अग्नि । हव्यानि । मानुषा ।

अग्ने । नि । सत्सि । नमसा । अधि । बर्हिषि ॥ २६ ॥

हे अग्ने महः कर्मकर्तृत्वेन महतः विश्वान् सर्वान् सतः स्तोत्रकरणार्थं वर्तमानान् स्तोतृनभि अभितः त्वं नमसा स्तुत्यतया बर्हिष्यधि निषत्सि निषीद । तथा मानुषा मानुषाणां मनुष्यसंबन्धीनि हव्यानि हवींष्यभि अभितः तानि स्वीकर्तुं निषीद ॥ २६ ॥

अथ सप्तविंशी—

वंस्वानोवार्यापुरुवंस्वरायःपुरुस्पृहः ।

सुवीर्यस्यप्रजावतोयशस्वतः ॥ २७ ॥

वंस्व । नः । वार्या । पुरु । वंस्व । रायः । पुरुस्पृहः ।

सुवीर्यस्य । प्रजावतः । यशस्वतः ॥ २७ ॥

हे अग्ने वार्याणि वरणीयानि पुरु पुरुणि बहूनि गवादीनि नोस्मभ्यं वंस्व प्रयच्छ । तथा पुरुस्पृहः पुरुभिर्बहुभिः स्पृहणीयं रायोधनं किं विशिष्टं सुवीर्यस्य शोभनवीर्योपेतं प्रजावतः पुत्रपौत्रादिसहितं यशस्वतः कीर्तिमच्च धनं नोस्मभ्यं वंस्व प्रयच्छ ॥ २७ ॥

अथाष्टाविंशी—

त्वंवरोसुषाम्णेग्रेजनायचोदय ।

सदावसोरातिर्यविष्टशश्वते ॥ २८ ॥

त्वम् । वरो इति । सुषाम्ने । अग्रे । जनाय । चोदय ।

सदा । वसो इति । रातिम् । यविष्ट । शश्वते ॥ २८ ॥

वरो सर्वैर्वरणीय वसो शत्रूणां वासयितः यविष्ट पुनःपुनर्जायमानत्वेन युवतम् हे अग्रे त्वं सुषाम्णे सुषाम्ने सुषामादित्वात् षत्वं त्वत्प्रसादान् शोभनसामवते शश्वते बहवे जनाय प्रादुर्भूताय स्तोतृणां सदा सर्वदा रातिं धनादिकं चोदय प्रेरय ॥ २८ ॥

अथैकोनविंशी—

त्वंहिमुप्रनृसित्वंनोगोमंतीरिपः ।

महोगयःमातिमग्रेअपवृधि ॥ २९ ॥

त्वम् । हि । सुप्रनृः । अस्ति । त्वम् । नः । गोमंतीः ।

उपः । महः । गयः । सतिम् । अग्रे । अप । वृधि ॥ २९ ॥

हे अग्रे त्वं हिस्वधारणे त्वमेव मुप्रनृः स्तोतृणां धनादिकं सुष्ठु प्रदातासि प्रयच्छसीत्यर्थः । अतएव गोमंतीः पश्चादियुक्तानि इषोक्तानि महोमहतोरायोधनस्य मध्ये सार्तिदेयं धनं च नः स्तोतृणामस्माकं अपावृधि अपावृणु प्रयच्छेत्यर्थः ॥ २९ ॥

अथ त्रिंशी—

अग्रेत्वंयशाअस्यामित्रावरुणावहा ।

ऋतावानासम्राजापूतदक्षसा ॥ ३० ॥ १४ ॥

अग्रे । त्वम् । यशाः । अस्मि । आ । मित्रावरुणा ।

वह । ऋतावाना । समराराजा । पूतदक्षसा ॥ ३० ॥ १४ ॥

हे अग्रे त्वं यशाः तुष्टमत्वर्थीयः देवानां मध्ये यशस्वी अस्ति भवसि अतएव त्वं ऋतावाना ऋतावानौ सत्यवन्तौ यजवन्तौवा सम्राजा सम्राजौ सम्यग्राजमानौ पूतदक्षसा पूतद-

क्षसौ दक्षइतिबलनाम शुद्धबलौ मित्रावरुणौ अस्मिन्कर्मण्यावह आह्वय । प्रायेण कर्मण्यग्ने-
मित्रावरुणसहितत्वमस्तीति सूचयति ॥ ३० ॥

॥ इति षष्ठस्य द्वितीये चतुर्दशोवर्गः ॥ १४ ॥

सखायआशिषामहीति त्रिंशद्वचं चतुर्थं सूक्तं अत्रेयमनुक्रमणिका—सखायस्तुचोन्त्यः सौ-
षाम्णस्य वरोर्दानस्तुतिः अन्त्यानुष्टुबिति । व्यश्वपुत्रोवैयश्वनामऋषिः औष्णिहं हेत्युक्तत्वादेतदा-
दीनि त्रीणिस्त्राणि उष्णिक्छंदस्कानि अनुक्तत्वादिन्द्रोदेवता अन्यासु तिसृषु सुषामाख्यस्य
राज्ञः पुत्रस्य वरुनाभ्राराज्ञो दानं स्तूयते अतस्तास्तद्देवताकाः । महाव्रते निष्केवल्येओष्णि-
हत्वाशीतावेतत्सूक्तम् तथैव पञ्चमारण्यके शौनकेनस्तूयते—सखायआशिषामहियणकइद्विद-
यतइति । दशमेहनि मरुत्वतीयशस्त्रे सखायइतितिस्रऋचः सूच्यतेच—सखायआशिषामहीति
तिस्रउष्णिहइति ।

तस्मिन्सूक्ते प्रथमा—

सखाय॑आशिषाम॒हिब्रह्मेन्द्रा॑यव॒ज्रिणे॑ ।

स्तुष॑उ॒षुवो॑नृ॒तमाय॑धृ॒ष्णवे॑ ॥ १ ॥

सखा॑यः । आ । शि॒षाम॒हि । ब्रह्म॑ । इन्द्रा॑य । व॒ज्रिणे॑ ।

स्तुषे॑ । ऊँ इति॑ । सु । वः । नृ॒तमाय॑ । धृ॒ष्णवे॑ ॥ १ ॥

सखायः मित्रभूता हे ऋषिजः वज्रिणे वज्रहस्तायेन्द्राय ब्रह्म कर्तव्यमेतत्सूक्तरूपं स्तो-
त्रमाशिषामहि वयमाशास्मः शासु अनुशिष्टौ लुङि च्छेरडादेशः इत्वपत्वे व्यत्ययेनात्मनेपदम् ।
तत्र वः सर्वेषामेव युष्माकं अर्थाय नृतमाय सर्वेषां नेतृतमाय यद्वा संग्रामेषु आयुधादीनां ने-
तृतमाय धृष्णवे शत्रूणां धर्षणशीलाय तस्माइन्द्राय अहमेव सु सुष्ठु स्तुषे स्तौमि ॥ १ ॥

अथ द्वितीया—

शर्व॑सा॒ह्यसि॑श्रुतो॒ष्ट्रह॒त्येन॑वृ॒त्रहा॑ ।

मधै॑र्मघो॒नोअति॑शूर॒डाश॑सि ॥ २ ॥

शवसा । हि । असि । श्रुतः । वृत्रहत्येन । वृत्रहा । मघैः ।
मघोनः । अति । शूर । दाशसि ॥ २ ॥

हे इन्द्र त्वं शवसा बलेन श्रुतः प्रसिद्धोऽसि भवसि हिप्रसिद्धौ । तदेवाह वृत्रहत्येन वृत्रा-
सुरहननेन वृत्रहा वृत्रहन्तेति प्रसिद्धोभवसि । शूर शौर्यवान् हे इन्द्र मघोनोमघवतोऽधनवतः पु-
रुषान्मघैः त्वदीयैर्धनैरति अतिक्रम्य दाशसि स्तोतृभ्योऽस्मभ्यं प्रयच्छसि ॥ २ ॥

अथ तृतीया—

सनःस्तवान् आभर रयिं चित्रश्रवस्तमम् ।
निरेके चिद्यो हरिवो वसुर्ददिः ॥ ३ ॥

सः । नः । स्तवानः । आ । भर । रयिम् । चित्रश्रवःस्तमम् । निरेके ।
चित् । यः । हरिष्वः । वसुः । ददिः ॥ ३ ॥

हे इन्द्र सतथाविधस्त्वं स्तवानः अस्माभिः स्तूयमानः सन् चित्रश्रवस्तमं अतिशयेन
नानाविधानोपेतं रयिं पुत्रं धनं वा नोऽस्मभ्यमाभर आसंपादय देहीत्यर्थः । हरिवः हरी अश्वौ
तद्वन् हे इन्द्र यस्त्वं निरेकेचित् निर्गमनएव वसुः शत्रूणां वासयिताभवसि तवायुधनिर्गमनादेव
शत्रवः पलायन्ते खलु । किञ्च त्वं ददिर्धनानां दाता भवसि ॥ ३ ॥

अथ चतुर्थी—

आनिरेकमुतप्रियमिन्द्रर्षिजनानाम्
धृषता धृष्णोस्तवमान आभर ॥ ४ ॥

आ । निरेकम् । उत । प्रियम् । इन्द्र । र्षि । जनानाम् ।
धृषता । धृष्णो इति । स्तवमानः । आ । भर ॥ ४ ॥

हे इन्द्र उतापिच प्रियं प्रीणनात् प्रियतमं निरेकं धनं भवति विरचनान्निर्गमनाद्वेति त-
द्धनं जनानां स्तोतृणामस्माकं आदर्षि आविदारय विवृतं कुरु । इति विदारणे छांदसोऽविकरण-
स्य लुक् । विवृत्यच धृष्णो शत्रूणां धर्षणशील हे इन्द्र स्तवानः स्तोतृभिरस्माभिः स्तूयमानः
सन् धृषता धृष्टेन मनसा सह आभर तद्धनमस्मभ्यं देहि ॥ ४ ॥

अथ पंचमी—

न ते सव्यं न दक्षिणं हस्तं वरन्त आमुः ।

न परिबाधो हरिवोगविष्टिषु ॥ ५ ॥ १५ ॥

न । ते । सव्यम् । न । दक्षिणम् । हस्तम् । वरन्ते । आमुः ।

न । परिबाधः । हरिवः । गोद्विष्टिषु ॥ ५ ॥ १५ ॥

हे हरिवोश्ववन्निन्द्र आमुः संग्रामे अभिमुख्येन कर्तारः प्रतियोद्धारो गविष्टिषु पणिभि-
रपहतानामंगिरसांगवामन्वेष्टेणेषु ते तव सव्यं हस्तं न वरन्ते न निवारयन्ति तेषामायुधादिभिर्न
निवार्यतइत्यर्थः । तथा दक्षिणं हस्तं च न निवारयन्ति । किंच परिबाधः परितोबाधमानाः वृत्रा-
दयोसुराश्च तव सव्यदक्षिणहस्तौ न निवारयन्ति संग्रामेषु त्वया सर्वे शत्रवः छिन्नहस्ताः सर्व-
तोगच्छन्तु त्वंतु तैरबाधितो वर्तसइत्यर्थः ॥ ५ ॥

॥ इति षष्ठस्य द्वितीये पञ्चदशोवर्गः ॥ १५ ॥

अथ षष्ठी—

आत्वा गोभि रिव व्रजं गीर्भिराक्रणोम्यद्रिवः ।

आस्माकामं जरितु रामनः पृण ॥ ६ ॥

आ । त्वा । गोभिः इव । व्रजम् । गीः भिः । अक्रणोमि ।

अद्रिवः । आ । स्म । कामम् । जरितुः । आ । मनः । पृण ॥ ६ ॥

हे अद्रिवः वज्रवन्निन्द्र गीर्भिः स्तुतिलक्षणाभिर्वाग्भिः त्वा त्वां आक्रणोमि प्रामोमि । ऋणु
गतौ तनादिः । तत्र दृष्टान्तः—गोभिरिव यथा गोपालो गोभिर्व्रजं गोष्ठं गच्छति तद्वत्त्वां स्तुतिभिः
प्रामोमीत्यर्थः । ततस्त्वं जरितुः स्तोतुर्मम कामं धनादिविषयं आपृण आपूरय तथा मदीयं म-
नोमानसं धनादिभिः प्रदानेनापूरय ॥ ६ ॥

अथ सप्तमी—

विश्वानि विश्वमनसो धियानो वृत्रहन्तम ।

उग्रं प्रणेतरधि पूर्वसोगहि ॥ ७ ॥

विश्वानि । विश्वश्मनसः । धिया । नः । वृत्रहन्तम् । उग्रं ।
प्रनेतरिति प्रऽनेतः । अधि । सु । वसो इति । गहि ॥ ७ ॥

हे वृत्रहन्तम् अतिशयेन वृत्रासुरस्योपद्रवाणांवा हन्तः । नाद्घस्येति तमपोनुडागमः । कीदृश-
उग्र उद्गूर्णबल प्रणेतः स्तोत्राणां प्रकर्षेण धनादेर्नेतः । आमंत्रितइति उग्रेत्यस्याविद्यमानवद्भावप्र-
तिषेधः । तथाविध वसो शत्रूणां वासयितरिन्द्र नः पूजायां बहुवचनं विश्वमनसएतन्नाम्नोमम
विश्वानि सर्वाणि स्तोत्राणि कर्माणि वा धिया मनसा सु सुष्ठु अधिगहि अधिगच्छ स्तुत्यतया
यष्टव्यतया वा मनोवेगेन गच्छेत्यर्थः । गमेर्लोटि छान्दसः शपोलुक् हेडिद्वद्वावादानुदातोपदेशे-
त्यनुनासिकलोपः ॥ ७ ॥

अथाष्टमी—

वयंते अस्य वृत्रहन्विद्यामंशूरनव्यसः ।

वसोः स्पर्हस्य पुरुहूतराधसः ॥ ८ ॥

वयम् । ते । अस्य । वृत्रहन् । विद्यामं । शूर । नव्यसः ।

वसोः । स्पर्हस्य । पुरुहूत । राधसः ॥ ८ ॥

हे वृत्रहन् वृत्रस्यहन्तः शूर बलवन्पुरुहूत पुरुभिर्बहुभिराह्वातव्येन्द्र नव्यसः नवीयसः ईय-
सुनईकालोपश्छान्दसः नवतरं स्पर्हस्य स्पृहणीयं राधसः राधसाध संसिद्धौ शर्मादेः संसाधकं ते
तव त्वदीयं अस्य वसोः क्रियाग्रहणं कर्तव्यमिति वसोः सम्प्रदानसंज्ञा चतुर्थ्यर्थे बहुलं छन्दसी-
ति वसोः षष्ठी त्वदीयमिदं परिदृश्यमानं धनं वयं विद्याम लभेमहि । विद्वन्नाम्ने आदादिकः छान्-
दसो विकरणस्यलुक् ॥ ८ ॥

अथ नवमी—

इन्द्रयथाह्यस्ति ते परीतं नृतोशवः ।

अमृत्कारातिः पुरुहूतदाशुपे ॥ ९ ॥

इन्द्र । यथा । हि । अस्ति । ते । अपरिदृश्यतम् । नृतो इति ।

शवः । अमृत्क्ता । रातिः । पुरुहूत । दाशुपे ॥ ९ ॥

हे नृतो सर्वस्यांतर्यामितया नर्तयितरिन्द्र ते त्वदीयं शवोबलं यथा अपरोतमस्ति शत्रु-
भिरपरिगतमव्याप्तं भवति हिपसिद्धौ । तथा हे पुरुहूत पुरुभिर्वहुभिराहूतेन्द्र दाशुषे हविर्दत्तवते
यजमानाय रातिः धनादिदानममृता शत्रुभिरहिंसितं भवति त्वत्तोलब्धं यजमानस्य धनं शत्रु-
बोर्नहिंसन्ति । यथा त्वदीयबलस्य रक्षकः एवं तस्य धनस्यापि रक्षकइत्यर्थः ॥ ९ ॥

अथ दशमी—

आवृषस्वमहामहमहेनृतमराधसे ।

दृह्यश्चिद्वस्यमघवन्मघत्तये ॥ १० ॥ १६ ॥

आ । वृषस्व । महाऽमह । महे । नृतम् । राधसे ।

दृह्यः । चित् । दृह्य । मघवन् । मघत्तये ॥ १० ॥ १६ ॥

हे महामह अतिशयेन सर्वैः पूजनीय नृतम नेतृतमेन्द्र महे महते राधसे शत्रुधनानां सं-
साधकाय बलार्थं आवृषस्व स्वोदरमासिञ्च सोमं पिबेत्यर्थः । हे मघवन् धनवन्निन्द्र सोमपानेन
मत्तः सन् दृह्यश्चिद् दृढानि परैः अबाधितान्यपि शत्रुपुराणि मघत्तये मघानां धनानां लाभाय
दृह्य जिघांसं विदारयेत्यर्थः ॥ १० ॥

॥ इति षष्ठस्य द्वितीये षोडशोवर्गः ॥ १६ ॥

अथैकादशी—

नूअन्यत्राचिदद्रिवस्त्वंनोजगमुराशसः ।

मघवञ्छग्धितवत्तन्नऊतिभिः ॥ ११ ॥

नू । अन्यत्र । चित् । अद्रिवः । त्वत् । नः । जग्मुः । आशसः ।

मघवन् । शग्धि । तव । तत् । नः । ऊतिभिः ॥ ११ ॥

हे अद्रिवः वज्रवन्निन्द्र त्वं धनवान् दाताचेत्यपरिज्ञाय नोस्मदीयानि आशसः आशंस-
नान्यभिलाषाः त्वत् त्वत्तोऽन्यत्र देवादौ नूचित् पुरा जग्मुः अगच्छन् तत्र फलं नालभन्त । इदानीं
त्वं धनवान् त्वं दानशीलइत्यस्माभिर्ज्ञातं अतएव हे मघवन् धनवन् इन्द्र तव त्वदीयं तच्छ-
त्रुपुरविदारणलब्धं धनं ऊतिभिः तद्रक्षणैः नोस्मभ्यं शग्धि देहि शग्धीति दानकर्मा शक्नोतेर्लो-
टि छान्दसोविकरणस्यलुक् ॥ ११ ॥

अथ द्वादशी—

नह्य॑ ऽनृतो॑ त्वदन्यं॑ विन्दामि॒ राध॑से ।

रा॒येद्यु॒म्नाय॑ शव॑से च गिर्व॒णः ॥ १२ ॥

न॒हि । अ॒ङ्ग । नृ॒तो इति॑ । त्वत् । अ॒न्यम् । वि॒न्दामि॑ ।

राध॑से । रा॒ये । यु॒म्नाय॑ । शव॑से । च । गिर्व॒णः ॥ १२ ॥

हे नृतो नर्तयितः गिर्वणः गीर्भिः स्तुतिभिः वननीय संभजनीयेन्द्र राधसे बलसंसाध-
कायान्नाय राये धनाय युम्नाय द्योतमानाय यशसे शवसे वर्धकाय बलाय च त्वत्त्वत्तोऽन्यं न-
हि विन्दामि न लभे । अंगं प्रसिद्धौ ॥ १२ ॥

अथ त्रयोदशी—

ए॒न्दुमिन्द्रा॑यसिञ्चत॒ पिबा॑तिसो॒म्यम॑धु ।

प्रराध॑साचोदयातेम॒हि॒त्वा॒ना ॥ १३ ॥

आ । इ॒न्दुम् । इन्द्रा॑य । सि॒ञ्चत॑ । पिबा॑ति । सो॒म्यम् । म॑धु ।

प्र । राध॑सा । चो॒दया॑ते । म॒हि॒त्वा॒ना ॥ १३ ॥

हे ऋत्विजः इन्दुं स्पन्दनशीलं सोमं इन्द्राय इन्द्रार्थमासिञ्चत आश्रयणद्रव्येण सेचनं कुरुत
अभिषुतेत्यर्थः । ततः सोम्यं सोममयं मधु मधुकरं सोमरसं पिबाति पिबतु पीत्वा च सइन्द्रः म-
हित्वना स्वमहत्त्वेनैव राधसा अन्नेन सह धनादिकं स्तोतृभ्यः प्रचोदयाते प्रकर्षेण चोदयति ।
यद्वा यजमानः महित्वना इन्द्राय प्रदीयमानत्वादस्य महत्त्वं महत्त्वयुक्तेन राधसान्नेन सह
स्तोतृभ्यः प्रचोदयति इन्द्राय हविर्दत्तं स्तोतृभ्यः प्रेरयतीत्यर्थः ॥ १३ ॥

अथ चतुर्दशी—

उपो॒हरी॑णा॒पति॑दक्षं॒ पृ॒ञ्चन्त॑म॒ब्रव॑म् ।

नू॒नंश्रु॑धिस्तुव॒तोअ॒श्व्यस्य॑ ॥ १४ ॥

उपो॑ इति । हरी॑णाम् । पति॑म् । दक्षं॑ । पृ॒ञ्चन्त॑म् । अ॒ब्रव॑म् ।

नू॒नम् । श्रु॑धि । स्तुव॒तः । अ॒श्व्यस्य॑ ॥ १४ ॥

हरीणां हरितवर्णानामश्वानां पतिं पालयितारं दक्षं वर्धकं स्वबलं पृचन्तं पृचोसंपर्के म-
रुतु योजयन्तम् यद्वा शत्रुषु स्वबलमायुधादिभिः संपर्चयन्तमेतादृशमिन्द्रं त्वामुपो अब्रवं विश्व-
मुना अहं स्तोत्रं करवाणि । अश्वस्य व्यश्वोनार्षिः अश्वशब्देनोच्यते तस्य पुत्रस्य स्तुवतः
स्तोत्रं कुर्वतोमम संबन्धिनीं त्वद्विषयां स्तुतिं नूनं सम्प्रति श्रुधि शृणु ॥ १४ ॥

अथ पञ्चदशी—

न॒द्य॒१॒ङ्ग॒पुरा॒च॒न॒ज॒ज्ञे॒वीर॒तर॒स्त्वत् ।

न॒की॒रा॒यानै॒व॒थान॒भ॒न्दना॑ ॥ १५ ॥ १७

न॒हि । अ॒ङ्ग । पु॒रा । च॒न । ज॒ज्ञे । वी॒र॒तरः । त्वत् ।

न॒किः । रा॒या । न । ए॒व॒था । न । भ॒न्दना॑ ॥ १५ ॥ १७ ॥

हे इन्द्र त्वत् त्वत्तः पुरा पूर्वं वीरतरः सामर्थ्यवान्कश्चिन्नहि जज्ञे न जातः खलु । अंग
प्रसिद्धौ । त्वमेव सामर्थ्यवान् जातइत्यर्थः । किञ्च त्वत्तोपि राया धनेन समर्थो न किन्कश्चिद्-
स्ति । तथा एवथा शत्रुपुराणि संग्रामं वा प्रतिगमनेन त्वत्तोधिकोनजातः । यद्वा एवथा अवर-
क्षणादिषु अकारस्य एकारश्छान्दसः औणादिकोऽथप्रत्ययः शरणागतानां स्तोत्राणां चावनेन
त्वत्तोधिकोनास्ति । किञ्च भन्दना भन्दतिः स्तुतिकर्मा स्तुत्याच त्वदधिकोनजातः धनवानरक्षकः
स्तुत्यश्च त्वत्तोऽन्योनजज्ञइति ॥ १५ ॥

॥ इति षष्ठस्य द्वितीये सप्तदशोवर्गः ॥ १७ ॥

एदुमध्वइति तृचः पूर्वोक्तेब्राह्मणाच्छंसिशस्त्रे वैकल्पिकोऽनुरूपः सूत्रितच—एदुमध्वोमदि-
न्तरमेतोन्विन्द्रंस्तवामसस्वायइति ।

सूक्ते षोडशी—

ए॒दुम॒ध्वो॒म॒दि॒न्तरं॑सि॒ञ्चवा॑ध्व॒र्यो॒अ॒न्ध॒सः ।

ए॒वा॒हि॒वीरः॑स्त॒व॒न्ते॒स॒दा॒दृधः॑ ॥ १६ ॥

आ । इत् । ऊँ इति । म॒ध्वः । म॒दि॒न्तरम् । सि॒ञ्च । वा ।

अ॒ध्व॒र्यो॒ इति । अ॒न्ध॒सः । ए॒व । हि । वी॒रः । स्त॒व॒न्ते । स॒दा॒दृधः ॥ १६ ॥

हे अध्वर्यो अध्वरस्यनेतं ऋत्विक् मध्वोमदकरस्यान्धसः सोमलक्षणस्यान्नस्य मदिन्तरं
अत्यर्थं मादयितृतमं सोमरसमेव आसिञ्च इन्द्रार्थं । अयमेवेन्द्रः स्तवतेहि स्तोत्रशस्त्रादिभिः
स्तूयते खलु । कीदृशः वीरः विक्रान्तः सदावृधः सर्वदावर्धमानः स्तुतायेन्द्राय सोमोदातव्यः त-
स्मादासिञ्चेति समन्वयः ॥ १६ ॥

अथ सप्तदशी—

इन्द्रं स्थातर्हरीणां न किंष्टे पूर्यस्तुतिम् ।
उदानं शशवंसानभन्दनां ॥ १७ ॥

इन्द्रं । स्थातः । हरीणाम् । न किंः । ते । पूर्यस्तुतिम् ।
उत् । आनंश । शवंसा । न । भन्दनां ॥ १७ ॥

हे हरीणां स्थातः अश्वानामधिष्ठातरिन्द्र ते त्वदीयां पूर्यस्तुतिं पूर्वेर्ऋषिभिः कृतां स्तुति-
मुपलक्षणं इदानींतनैः क्रियमाणामपि स्तुतिं न किं न कश्चित् शवसा बलेन उदानंश व्याप्नोति । अ-
शूण्यासौ लिटि अश्नोते श्वेतितुर् छान्दसआगमः कश्चिन्नातिक्रामतीत्यर्थः । किंच भन्दना सर्वैः
प्रार्थनीयत्वात् पूजनीयेन धनेन स्तुत्यावा त्वदीयां स्तुतिं न कश्चिदतिक्रामति त्वत्तोबलवान्धनी
स्तुत्योवान्योनास्तीत्यर्थः ॥ १७ ॥

अथाष्टादशी—

तं वा वाजानां पतिमहू महि श्रवस्य वः ।
अप्रायुभिर्यज्ञेभिर्वा वृधेन्यम् ॥ १८ ॥

तम् । वः । वाजानाम् । पतिम् । अहू महि । श्रवस्य वः ।
अप्रायुः भिः । यज्ञेभिः । वृधेन्यम् ॥ १८ ॥

अप्रायुभिः कर्मसु अप्रमाद्यन्मनुष्ययुक्तैः अथवा अप्रमत्ता एकत्र स्थित्वैव कर्म कुर्वन्ति क-
र्मप्रारब्धनान्यं देशं गच्छन्तीत्यर्थः एवं विधमनुष्ययुक्तैर्यज्ञेभिर्यज्ञैः एतादृशमनुष्यैर्यज्ञैर्वा वावृधेन्यं
वर्धनीयं वाजानामन्तानां पतिं स्वामिनं वः यष्टयष्टव्यसंबन्धेन युष्मदीयं तादृशमिन्द्रं श्रवस्य-
वः वयमन्नकाशाः सन्तः अहू महि आह्वयामः । ह्वयतेर्लुङि बहुलं छन्दसीति संप्रसारणम् ॥ १८ ॥

पूर्वोक्तएव शस्त्रे एतोन्विन्द्रमित्येतौवृचौ वैकल्पिकौस्तोत्रियानुरूपौ सूत्रितश्च—एतोन्विन्द्रंस्तवामसखायःस्तुहीन्द्रं व्यश्ववदिति ।

तयोः प्रथमा सूक्ते एकोनविंशी—

एतोन्विन्द्रंस्तवामसखायःस्तोम्यंनरम् ।

ऋष्टीर्योविश्वाअभ्यस्त्येकइत् ॥ १९ ॥

एतो इति । नु । इन्द्रम् । स्तवाम् । सखायः । स्तोम्यम् ।

नरम् । ऋष्टीः । यः । विश्वाः । अभि । अस्ति । एकः । इत् ॥ १९ ॥

हे सखायः समानख्याना मित्रभूतावा हे ऋत्विजः नु क्षिपं एतो आगच्छतैव । किमर्थं तदाह स्तोम्यं स्तोमार्हं नरं सर्वस्यनेतारं तमिन्द्रं स्तवाम स्तोत्रं करवाम । यइन्द्रः एकइत्एको-
सहायएवसन् विश्वाः सर्वाः ऋष्टीः शत्रुसेनाः अभ्यस्ति अभिभवति तं स्तवामेतिशेषः ॥१९ ॥

अथ विंशी—

अगोरुधायगविषेद्युक्षायदस्म्यंवचः ।

घृतात्स्वादीयोमधुनश्चवोचत ॥ २० ॥ १८ ॥

अगोरुधाय । गोइदृषे । युक्षाय । दस्म्यम् । वचः । घृतात् ।

स्वादीयः । मधुनः । च । वोचत ॥ २० ॥ १८ ॥

हे ऋत्विजः अगोरुधाय गाःस्तुतीरुणद्धीति गोरुधः नगोरुध अगोरुधः तान् अविनाशयति आदरेण शृणोतीत्यर्थः तादृशाय अतएव गविषे स्तोत्राणीच्छते युक्षाय दीप्यमानायेन्द्राय दस्म्यं दर्शनीयं घृतात्स्वादुतराद्वाज्यान्मधुनश्च स्वादीयः अतिशयेन स्वादुभूतं वचः स्तोत्ररूपं वाक्यं वोचत ब्रूत ऋत्विग्भ्यः कृतं कर्म यजमानोपि कृतवान् भवतीति यदिदमिन्द्रविषयंवचः घृतान्मधुनश्च स्वादुतरं भवत्वित्याशास्ते । तदाह भगवानाश्वलायनः—वचएवमइदं घृताच्चमधुनश्चस्वादीयोस्तिमीतिःस्वादीयोस्त्वित्येवतदाहेति ॥ २० ॥

॥ इति षष्ठस्य द्वितीयेष्टादशोवर्गः ॥ १८ ॥

अथैकविंशी-

यस्यामितानि वीर्या इनराधः पर्येतवे ।

ज्योतिर्न विश्वमभ्यस्ति दाक्षिणा ॥ २१ ॥

यस्य । अमितानि । वीर्या । न । राधः । परिहृतवे ।

ज्योतिः । न । विश्वम् । अभि । अस्ति । दाक्षिणा ॥ २१ ॥

यस्येन्द्रस्य वीर्या वीर्याणि वृत्रहनादिलक्षणानि सामर्थ्यानि अमितानि अस्म्य इय-
न्ति सामर्थ्यानि नान्यानीति परिमितानि न भवन्ति । यद्वा मीत्रं हिंसायां छान्दसोहस्वः शत्रु-
भिरहिंसितानि भवन्ति । तथा यस्येन्द्रस्य राधोधनं न पर्येतवे शत्रुभिः परिगंतुं प्राप्तुं शक्यं न
भवति । अतएवास्य दाक्षिणा धनं दानमभ्यस्ति विश्वं सर्वं स्तोतृजनं अभिभवति । तत्र दृष्टान्तः—
ज्योतिर्न ज्योतिषामयनत्वात् ज्योतिरन्तरिक्षं यथान्तरिक्षं सर्वलोकं पिधाय तिष्ठति तद्वत् स्तो-
तृजनं धनदानेन पिधत्त इत्यर्थः । यद्वा येन दत्तं धनं सर्वं शत्रुजनमभिभवति येन दत्तं धनमा-
दायासतः शत्रून् अभिभवतीत्यर्थः ॥ २१ ॥

अथ द्वाविंशी-

स्तुहीन्द्रं व्यश्वदन्मूर्मिवाजिनं यमम् ।

अर्यो गयं मंहमानं विदाशुषे ॥ २२ ॥

स्तुहि । इन्द्रम् । व्यश्वदन्म् । अन्मूर्मिम् । वाजिनम् । यमम् ।

अर्यः । गयम् । मंहमानम् । वि । दाशुषे ॥ २२ ॥

हे विश्वमनः अन्मूर्मि ऊर्मिर्हिंसाकर्मा कैश्चिदप्यहिंस्यं अथवा शत्रुभिरगंतव्यं अतएव
वाजिनं बलवन्तं यमं स्तोतृभिः सुनियतमेतादृशमिन्द्रं स्तुहि । स्तोत्रे दृष्टान्तः—व्यश्वदन् यथा
व्यश्वो विश्वमनसः पिता इन्द्रमस्तौ तद्वत् स्तुहीत्यर्थः । स्तुतश्चेत् अर्यः स्वामीन्द्रः दाशुषे ह-
विर्दत्तवते यजमानाय मंहमानं पूज्यमानं गयं धनं यद्वा देवानां पूजायै गयं गृहं । गृहमस्ति चेत्
देवाहविर्भिः पूज्यन्ते तादृशं गृहं वितरति तस्मात् त्वं धनगृहलाभाय स्तुहीत्यर्थः ॥ २२ ॥

अथ त्रयोविंशी—

ए॒वान॒नमु॒पस्तु॒हिवै॒र्यश्व॒दश॒मन॒वम् ।

सु॒विद्वांसं॑ च॒र्कृत्यं॑ च॒रणी॑नाम् ॥ २३ ॥

ए॒व । न॒नम् । उ॒प । स्तु॒हि । वै॒र्यश्व॑ । द॒श॒मम् । न॒वम् ।

सु॒विद्वांसम् । च॒र्कृत्यम् । च॒रणी॑नाम् ॥ २३ ॥

हे वैर्यश्व व्यश्वस्य पुत्र विश्वमनः चरषणीनां मनुष्याणां देहे स्थितानां नवानां प्राणानां दशमं दशसंख्यापूरकं । तत्र मन्त्रः—नववै पुरुषे प्राणामनुष्येषु वर्तमाना इन्द्रस्तेषां दशधा भवतींद्र-स्यात्मानं दशधा चरन्तमिति । एतादृशं अतएव नवं स्तुत्यं सुविद्वांसं अंतर्यामित्वात् सुदु सर्वं जानन्तं चर्कृत्यं भूयोभूयः कार्येषु सर्वैर्नमस्कृत्य मेवं विधमिन्द्रं एव नूनमिदानीमुपस्तुहि समीपेस्तुहि

॥ २३ ॥

अथ चतुर्विंशी—

वे॒त्था॒हिनि॒र्क॒तीनां॑ वज्र॒हस्त॑परि॒वृज॑म् ।

अ॒हर॒हः शु॒न्ध्युः॑ परि॒पदा॑मिव ॥ २४ ॥

वे॒त्थ । हि । निः॒र्क॒तीनाम् । वज्र॑हस्त । परि॒वृज॑म् ।

अ॒हः॑ अ॒हः । शु॒न्ध्युः । परि॒पदा॑मिव ॥ २४ ॥

इदानीमृषिरिन्द्रं संबोध्य आह हे वज्रहस्त वज्रयुक्तहस्तेन्द्र निर्कृतीनामुपद्रवकारिणां रक्षसां परिवृजं परिवर्जनं हिरवधारणे त्वमेव वेत्थ जानीषे । तत्र दृष्टान्तः—अहरहः शुंध्युः अस्मिन्नुदिते सति ब्राह्मणा आत्मीयं कर्म कृत्वा शुद्धा भवन्तीति शोभाहेतुत्वात् शुन्ध्युरादित्यः परिपदामिव परितः यजमानानां इव यद्वा परिपदां समानाधिकरणः परितः पततां पक्षिणां वर्जनं स्वस्थानत्यागं अहरहः प्रतिदिवसं यथा वेत्ति उदिते सूर्ये पक्षिणः स्वस्थानं परित्यज्य सर्वतो गच्छन्ति खलु । एवं त्वयीन्द्रे स्वबलेन प्रकाशमाने सति शत्रवः स्वपुरादि त्यक्त्वा पलायन्त इत्यर्थः ॥ २४ ॥

अथ पञ्चविंशी—

नदिन्द्रावआभरयेनादंसिष्ठकृत्वने ।

हिताकुत्सायशिश्नथोनिचोदय ॥ २५ ॥ १९ ॥

तत् । इन्द्र । अवः । आ । भर । येन । दंसिष्ठ । कृत्वने ।

हिता । कुत्साय । शिश्नथः । नि । चोदय ॥ २५ ॥ १९ ॥

हे इन्द्र तदवस्तद्रक्षणमस्मभ्यमाभर हे दंसिष्ठ अन्यन्तं दर्शनीय यद्वा शत्रूणामुपक्षपयि-
तरिन्द्र कृत्वने कर्मकुर्वते यजमानाय तदर्थं येन पालनमरुथाः तद्रक्षणमाभरेति समन्वयः ।
किञ्च कुत्साय कुत्सनामकाय राजर्षये द्विता द्विधा प्रकारेण शिश्नथः त्वं शत्रूनवधीः तस्मै
द्वैधं पालनमकार्षीरित्यर्थः तद्रक्षणमप्यस्मभ्यं निचोदय नितरामत्यर्थं प्रेरय । यद्वा कृत्वनइति
सामान्येनोक्त्वा निःशेषेण तदेवाह कुत्सायेत्यादि । शेषं पूर्ववत् ॥ २५ ॥

॥ इति षष्ठस्य द्वितीये एकोनविंशोवर्गः ॥ १९ ॥

अथ षड्विंशी—

नमुत्वानूनमीमहेनव्यदंसिष्ठसंन्यसे ।

सत्वनोविश्वाअभिमांतीःसक्षणिः ॥ २६ ॥

तम् । ऊँ इति । त्वा । नूनम् । ईमहे । नव्यम् । दंसिष्ठ ।

संन्यसे । सः । त्वम् । नः । विश्वाः । अभिःमांतीः । सक्षणिः ॥ २६ ॥

हे दंसिष्ठ अतिशयेन दर्शनीयेन्द्र नव्यं स्तोतृभिः स्तोतव्यं तमु तादृशमेव त्वा त्वां नून-
मिदानीमीमहे वयं याचामहे । किमर्थं संन्यसे असुक्ष्मणे भावेक्रिप् संन्यासार्थं याचामहइति
शेषः । सतादृशस्त्वं नोस्माकं विश्वाः सर्वाअभिमांतीः शत्रुसेनाः सक्षणिः सहेः सनिः प्रत्ययः
सहनशीलोभिभवनशीलोभवसि ॥ २६ ॥

अथ सप्तविंशी—

यक्रभादंहसोमुचद्योवार्यात्ससिन्धुपु ।

वधर्दासस्यंतुविनृम्णनीनमः ॥ २७ ॥

यः । ऋक्षात् । अंहसः । मुचत् । यः । वा । आर्यात् । सप्त ।
सिन्धुषु । वधः । दासस्य । तुविष्टनृम्ण । नीनमः ॥ २७ ॥

पूर्वोर्ध्वचः परोक्षकृतः यइन्द्रऋक्षात् ऋन्मनुष्यान् क्षणोति क्षणोतिरौणादिकोऽप्रत्ययः ।
तस्माद्रक्षसोजातादंहसः पापरूपादुपद्रवान्मुचत् मुञ्चति राक्षसएनं नवाधते किंपुनस्तंहन्ती-
त्यर्थः । अपिच यइन्द्रः सप्तसिन्धुषु गंगाद्यासु नदीषु यद्वा सप्त सर्पणशीलासु सिन्धुषु तत्कूलेष्वि-
त्यर्थः गंगायां वीर्यवतिवत् । तेषु वर्तमानानां स्तोतृणां आर्यात् धनादिकं प्रेरयेत् ऋगतिप्राप-
णयोः आशीर्लिङ्गि गुणोर्तिसंयोगाद्योरिति गुणः बहुलं छन्दसीति लिङ्यप्याडागमः । अथप्रत्य-
क्षः हे तुविष्टनृम्ण बहुधनेन्द्र दासस्योपक्षपयितुरसुरस्य वधः हननसाधनमायुधं नीनमः नमय

॥२७॥

अथाष्टाविंशी--

यथावरोसुषाम्णेसनिभ्यः आवहोरयिम् ।
व्यश्वेभ्यः सुभगेवाजिनीवति ॥ २८ ॥

यथा । वरो इति । सुऽसाम्ने । सनिभ्यः । आ । आवहः ।
रयिम् । विऽअश्वेभ्यः । सुऽभगे । वाजिनीवति ॥ २८ ॥

अनेनतुचेन वरोर्दानंस्तूयते--हे वरो वरुनामकराजन् सुषाम्णे सुसाम्ने सुषामाख्यं रा-
जानं स्वपितरमुद्दिश्य तस्योत्तमलोकप्राप्त्यर्थं सनिभ्यो भिक्षमाणेभ्यो आ कोशात् आहत्य
रयिं धनं यथा पुरा अवहः प्रापितवानसि अतएवमिदानीं व्यश्वेभ्यः व्यश्वपुत्रेभ्योऽस्मभ्यं
धनमावह । वाजिनीवतीतिषदलिंगादियमुषस्या अयंतृचोप्युषस्यइति शौनकेनोक्तम्--यथा
वरोसुषाम्णाइत्युत्तमस्त्वौषसस्तुचइति । हे सुभगे शोभनधनयुक्ते वाजिनीवति अन्नवति मतु-
बनुवादार्थः । यद्वा वाजोवाजनं गमनमस्यास्तीति वाजिनी अन्नं तद्वति हे उषः त्वं चास्मभ्यं
धनं प्रयच्छ वरोर्बहुधनदानात्तस्य दानस्तुतिः । यद्वा विश्वमनाऋषिः वरुं संबोध्याह हे सुभगे
शोभनधने वाजिनीवति अन्नवति हे उषः यथा त्वं सुषाम्णे सुषामानन्ने मम पित्रे धनं दत्वा
तेनैव सुषाम्णा सनिभ्योऽयाचमानेभ्यः धनं यथा प्रापितवत्यसि तेन यथा दानमकारयः एवं
मह्यमपि धनं दत्वा व्यश्वेभ्यः पूजायां बहुवचनं व्यश्वपुत्राय विश्वमनसे धनं प्रापयेति
मयापि दानं करोषि । हेवरो उषसमेवं वदेत्यृषिराह ॥ २८ ॥

अथैकोनविंशी-

आनार्यस्यदक्षिणाव्यश्वाँएतुसोमिनः ।

स्थूरंचरार्धःशतवत्सहस्रवत् ॥ २९ ॥

आ । नार्यस्य । दक्षिणा । विश्वान् । एतु । सोमिनः ।

स्थूरम् । च । रार्धः । शतवत् । सहस्रवत् ॥ २९ ॥

अनया धनं ऋषिरादत्तवानित्याह नार्यस्य नरहितोनर्यः तस्यापत्यंनार्यः तस्मात् संबन्धमात्रे तस्येदमित्यण् तस्य सोमिनः सोमवतोयजमानस्य यद्वा व्यश्वानां विशेषणं तादृशस्य वरोर्दक्षिणादानं सोमवतोव्यश्वान् व्यश्वपुत्रानस्मानैतु आगच्छतु । किंच स्थूरं स्थूलं शतवत्सहस्रवत् शतसहस्रधनयुक्तं रार्धोन्नं चास्मानागच्छतु ॥ २९ ॥

अथ विंशी-

यत्त्वापृच्छादीजानःकुहयाकुहयाकृते ।

एषोअपश्रितोवल्लोगोमतीमवतिष्ठति ॥ ३० ॥ २० ॥

यत् । त्वा । पृच्छात् । ईजानः । कुहया । कुहयाकृते । एषः ।

अपश्रितः । वल्लः । गोमतीम् । अव । तिष्ठति ॥ ३० २० ॥

इदानीमुषसं संबोध्याभिधीयते हे कुहयाकृते सवरुः कुह कुवतिष्ठतीत्येतदिच्छयाभिलक्षणाप्रवृत्तेर्जिज्ञासुभिः पुरस्कृते कुहशब्दात् क्यच् एतादृशे हे उपः त्वा त्वां यद्यदा कश्चित् पृच्छात् पृच्छति ईजानः इष्टवान् वरुः कुहया कतिष्ठतीति यदा पृच्छति तदानीमपश्रितः सर्वैराश्रित्यद्वा विवृतद्वारः । यदा याचमाना आगच्छन्ति तदा दौवारिका न प्रतिवधन्तीत्यर्थः तादृशवल्लवरः स्वबलेनावरकः शत्रूणां यद्वा भिक्षूणां धनादिप्रदाननावरिता एषोऽपसवरुः गोमतीमन्नामिकां नदीं कालाध्वनोरिति द्वितीया तस्यास्तीरे अवतिष्ठतीति तदानीं त्वं कथयसि ॥३॥

॥ इति षष्ठस्य द्वितीये विंशोवर्गः ॥ २० ॥

तावामिति सप्तविंशत्यृचं पञ्चमं सूक्तम् अत्रेयमनुक्रमणिका-तावांचतुर्विंशतिर्मेवार्चुणं दशम्याद्यास्ति सौवैश्वदेव्य उपान्त्योष्णिग्गर्भेति । व्यश्वपुत्रोवैयश्वनामा ऋषिः पूर्ववदुणि

क्लृन्दः त्रयोविंशीउष्णिग्गर्भा । षट्सप्तैकादशाउष्णिग्गर्भेति तल्लक्षणोपेतत्वात् । दशम्येका-
दशीद्वादशयैवैश्वदेव्यः अवशिष्टानां मित्रावरुणौ देवता सूक्तविनियोगैर्लैंगिकः ।

तस्मिन्सूक्ते प्रथमा—

तावांविश्वस्यगोपादेवादेवेपुयज्ञिया ।

ऋतावानायजसेपूतदक्षसा ॥ १ ॥

ता । वाम् । विश्वस्य । गोपा । देवा । देवेपु । यज्ञिया ।

ऋतवाना । यजसे । पूतदक्षसा ॥ १ ॥

हे मित्रावरुणौ विश्वस्य सर्वस्य लोकस्य गोपा गोपायितारौ देवा देवौ द्योतनशीलौ देवेषु मध्ये यज्ञिया यज्ञाहौ ता तौ तादृशौ वां युवां हविःप्रदानार्थं यजमानं भजथः अतएव हे विश्वमनाः ऋतावाना ऋतावानौ सत्यवन्तौ यज्ञवन्तौवा पूतदक्षसा पूतदक्षसौ शुद्धबलौ । आवां बलवन्ताविति वचनमात्रेण बलवन्तौ न भवतः । किन्तु यथार्थत्वेन सामर्थ्यवन्तौ मित्रावरुणौ यजसे हविर्भिः पूजयसि ॥ १ ॥

अथ द्वितीया—

मित्रातनानरथ्याश्वरुणोयश्चसुक्रतुः ।

सनात्सुजातातनयाधृतव्रता ॥ २ ॥

मित्रा । तना । न । रथ्या । वरुणः । यः । च । सुक्रतुः ।

सनात् । सुजाता । तनया । धृतव्रता ॥ २ ॥

सुक्रतुः शोभनकर्मा योवरुणः सुकर्मा मित्रश्च मित्रावरुणौ कीदृशौ तना तन्वन्ति मुकु-
टकटकादिनेति तनानि धनानि नश्वार्थे धनानिच रथ्या रथ्यौ नेतारौ । यद्वा धनानि क-
र्मणः कर्तृपक्षत्वात् प्रयच्छन्ताविति संबध्यते । तादृशौ रथ्यौ रथवन्तौ सनाच्चिरादेव सु-
जाता सुजातौ शोभनजन्मानौ तदेवाह तनया तनयो अदितेः पुत्रौ धृतव्रता धृतव्रतौ धृतक-
र्माणौ तौ यजसइति पूर्वेणसमन्वयः ॥ २ ॥

अथ तृतीया—

तामा॒तावि॒श्वे॒वे॒दसा॒सुर्या॒यि॒प्रम॑हसा ।

म॒हीज॑जा॒नादि॒निर्ऋ॑ताव॒री ॥ ३ ॥

ता । मा॒ता । वि॒श्वे॒वे॒दसा । अ॒सुर्या॒यि । प्र॒म॑हसा ।

म॒ही । ज॒जा॒न । अदि॒निः । ऋ॒त॒व॒री ॥ ३ ॥

अदितेस्तनयत्वमेव स्फुटयति—विश्वेवेदसा विश्वेवेदसौ सर्वधनौ यद्वा विश्वानि स्थावर-
जंगमात्मकानि सर्वाणि विदतुर्जानीतइति विश्वेवेदसौ प्रमहसा प्रमहसौ प्रकृष्टतेजस्कौ ता तौ
तादृशौ मित्रावरुणौ मही महती ऋतावरी सत्यवती माता देवमाता अदितिः जजान जनया-
मास । किमर्थं असुर्याय असुराणां हव्रे बलाय असुरान्हेतुमुत्पादितवतीत्यर्थः ॥ ३ ॥

अथ चतुर्थी—

म॒हान्ता॑मि॒त्रावरु॑णास॒म्राज॑दे॒वावसु॑रा ।

ऋ॒तावा॑ना॒नावृ॑तमाघो॒पनो॑वृ॒हत् ॥ ४ ॥

म॒हान्ता॑ । मि॒त्रावरु॑णा । स॒म्राज॑ा । दे॒वौ । असु॑रा ।

ऋ॒त॒व॒नौ । ऋ॒तम् । आ । घो॒प॒तः । वृ॒हत् ॥ ४ ॥

महान्ता गुणाधिक्येन महान्तौ सम्राजौ सम्यग्दीप्यमानौ असुरा असुरौ बलव-
न्तौ यद्वा सर्वान्तर्यामितया प्रेरकौ ऋतावनौ सत्यवन्तौ मित्रावरुणौ देवौ बृहत् स्तोत्रशस्त्रादि-
ना महान्तं ऋतं यज्ञमाघोपतः स्वदीक्ष्या प्रकाशयत्तुः घुषलेदिरूपम् ॥ ४ ॥

अथ पञ्चमी—

नपा॑ता॒शव॑सोम॒हःसू॒नृदक्ष॑स्यसु॒क्रतू॑ ।

सु॒प्रदा॑नू॒इषो॒वास्तु॑र्धिक्षितः ॥ ५ ॥ २१ ॥

नपा॑ता । शव॑सः । म॒हः । सू॒नू इति॑ । दक्ष॑स्य । सु॒क्रतू॑ इति॑ सु॒क्रतू॑ ।

सु॒प्रदा॑नू इति॑ सु॒प्रदा॑नू । इ॒षः । वास्तु॑ । अ॒धि । क्षि॒तः ॥ ५ ॥ २१ ॥

महोमहवः शवसोबलस्यनपाता नपातौ पौत्रौ बलेनोत्पादिताविति बलस्य पौत्रौ तादृशा दक्षस्य । दक्षवृद्धौ शीघ्रार्थेचेति दक्षोवेगः । तस्य सूनू पुत्रौ । बलाद्वेगइति तयोःपुत्रत्वं । तौ सुकृत शोभनकर्माणौ सृष्टदानू प्रसृतधनादिदानौ मित्रावरुणौ इषोन्नस्य वास्तु निवासस्थाने अधि-
क्षितः अधिवसतः । अधिशीङिति वास्तुनः कर्मसंज्ञा क्षयतेर्लटि छान्दसोविकरणस्यलुक् ॥ ५॥

॥ इति षष्ठस्य द्वितीये एकविंशोवर्गः ॥ २१ ॥

अथ षष्ठी—

संयादानूनियेमथुर्दिव्याः पार्थिवीरिषः ।

नभस्वतीरावांचरन्तुष्टयः ॥ ६ ॥

सम् । या । दानूनि । येमथुः । दिव्याः । पार्थिवीः ।

इषः । नभस्वतीः । आ । वाम् । चरन्तु । ष्टयः ॥ ६ ॥

हे मित्रावरुणौ या यौ युवां दानूनि देयानि धनानि संयेमथुः अस्मासु संयच्छतं तथा दिव्यानि दिविभवानि पार्थिवीः पृथिव्यामुत्पन्नानि इषोन्नानि संयच्छतं वृष्ट्यभावे कथम-
न्नलभ्यतइतिचेत् तदुच्यते—नभस्वतीः उदकवत्योवृष्टयः तादृशौ वां युवां आचरन्तूपतिष्ठन्तु ॥६॥

अथ सप्तमी—

अधियाबृहन्नोदिवोऽभियूथेवपश्यतः ।

ऋतावानासम्राजानमसेहिता ॥ ७ ॥

अधि । या । बृहत्तः । दिवः । अभि । यूथाऽइव । पश्यतः ।

ऋतऽवाना । सम्राजा । नमसे । हिता ॥ ७ ॥

या यौ मित्रावरुणौ बृहता दिवोद्योतमानान् देवानधिपश्यतः । तत्रदृष्टान्तः—यूथेव यथा वृषभः गोयूथानिरन्तुमभि अभिमुखं पश्यति तद्वदेतौ स्ववीर्येणासुरान् हत्वा देवान्मोदयितुं पश्यतइत्यर्थः । कीदृशौ ऋतावाना सत्यवन्तौ सम्राजा संम्राजौ सम्यग्दीप्यमानौ नमसे हविषे हिता हितौ प्रियौ पश्यतइति ॥ ७ ॥

अथाष्टमी—

कृतावाना निषेदतुः साम्राज्याय सुकृतं ।

धृतव्रता क्षत्रिया क्षत्रमाशतुः ॥ ८ ॥

कृतव्रता । नि । सेदतुः । साम्राज्याय । सुकृतं इति सुकृतं ।

धृतव्रता । क्षत्रिया । क्षत्रम् । आशतुः ॥ ८ ॥

कृतावाना कृतावानौ सत्यवन्तौ सुकृतं शोभनकर्माणौ सुप्रज्ञौवा मित्रावरुणौ साम्राज्या-
य साम्राज्यार्थं निषेदतुः न्यसीदताम् । तथामन्त्रः—निषसादधृतव्रतोवरुणः पस्त्यास्वा । सा-
म्राज्याय सुकतुरिति । धृतव्रता धृतव्रतौ धृतकर्माणौ क्षत्रिया क्षत्रियौ बलवन्तौ क्षत्रं बलमाशतुः
आनशाते व्यामुतइत्यर्थः ॥ ८ ॥

अथ नवमी—

अक्ष्णश्चिद्रातुवित्तरानुल्वणेन चक्षसा ।

निचिन्मिपन्तानिचिरानिचिक्वतुः ॥ ९ ॥

अक्ष्णः । चित् । गातुवित्तरा । अनुल्वणेन । चक्षसा ।

नि । चित् । मिपन्ता । निचिरा । नि । चिक्वतुः ॥ ९ ॥

अक्ष्णश्चित् चक्षुषोपि पूर्वं गातुवित्तरा गातुवित्तरौ अतिशयेन मार्गवेत्तारौ यद्वा गातु-
वित्तरौ गातु गमनशीलं प्राणिजातं चक्षुषोपि पूर्वं वेत्तारौ मित्रावरुणौ कीदृशौ निमिषन्ता
निमिषन्तौ सर्वमुन्मेषयन्तौ स्वस्वकर्मणि निचिरा नितरां चिरंतनौ तौ अनुल्वणेन उल्वणमिति
दुःसहमग्नेस्तेजः तद्वदुःसहेन चक्षसाहोरात्रयोर्व्याप्तेन तेजसैव निचिक्वतुः पूजितौ बभूवतुः ।
चिद्वधारणे ॥ ९ ॥

अथ दशमी—

उतनोदेव्यदितिरुप्यन्तानासत्या ।

उरुप्यन्तमरुतोदृद्धशंवमः ॥ १० ॥ २२ ॥

उत । नः । देवी । अदितिः । उरुष्यताम् । नासत्या ।

उरुष्यन्तु । मरुतः । वृद्धश्रवसः ॥ १० ॥ २२ ॥

उतापिच देवी द्योतनशीला अदितिर्निवावरुणयोर्माता नोस्मान्नक्षतु नासत्या नासत्यौ असत्यमनयोर्नास्तीति नासत्यौ अश्विनौच उरुष्यतां रक्षतां । उरुष्यतिः कंठ्ठादिः वृद्धश्रवसः वृद्धवेगा अतिशयेन वेगवन्तइत्यर्थः यद्वा वर्धनशीलहविलक्षणान्नोपेताः मरुतः उरुष्यन्तु अस्मान्पालयन्तु ॥ १० ॥

॥ इति षष्ठस्य द्वितीये द्वाविंशोवर्गः ॥ २२ ॥

अथैकादशी-

तेनोनावमुरुष्यतदिवानक्तंसुदानवः ।

अरिष्यन्तोनिपायुभिःसचेमहि ॥ ११ ॥

ते । नः । नावम् । उरुष्यत । दिवा । नक्तम् । सुदानवः ।

अरिष्यन्तः । नि । पायुभिः । सचेमहि ॥ ११ ॥

हे सुदानवः शोभनदानामरुतः अरिष्यन्तः केनाप्यर्हिसिताः ते तादृशायूयं नोस्मदीयां नावं यज्ञियां नावं दिवानक्तं च उरुष्यत पालयत । ततोवयं पायुभिर्युष्मदीयैः पालनैः निसचेमहि नितरां समवेताभवेम ॥ ११ ॥

अथ द्वादशी-

अघ्नतेविष्णवेव्यमरिष्यन्तःसुदानवे ।

श्रुधिस्वयावन्तिसिन्धोपूर्वचित्तये ॥ १२ ॥

अघ्नते । विष्णवे । व्यम् । अरिष्यन्तः । सुदानवे । श्रुधि ।

स्वस्थावन् । सिन्धो इति । पूर्वचित्तये ॥ १२ ॥

पूर्वोर्ध्वः परोक्षरुतः अरिष्यन्तः पालनवत्वात् केनाप्यबाधितावयं अघ्नते स्तोतृणां यष्टृणां चार्हिसकाय सुदानवे शोभनदानाय विष्णवे स्वमहत्त्वेन सर्वव्यापकाय एतन्नामकाय देवाय स्तुतिं कुर्मः । अथ प्रत्यक्षः हे स्वयावन् स्वयमेवासहायः सन्नदिवि संग्रामेवा यातीति स्वयावन्

सिन्धो स्तोतृन् प्रति धनानां स्यन्दनशील विष्णो पूर्वचित्तये चित्तिः कर्म मन्त्रान्तरेपि तथाश्रव-
णात् । साचित्तिभिर्निहिचकारमर्त्यमिति । पूर्वं प्रारब्धकर्मणे यजमानाय तदर्थं श्रुधि अस्माभिः
क्रियमाणां स्तुतिं त्वं शृणु ॥ १२ ॥

अथ त्रयोदशी—

तद्वार्थ्यवृणीमहेवरिष्ठंगोपयत्यम् ।

मित्रोयत्पान्तिवरुणोयदर्यमा ॥ १३ ॥

तत् । वार्थ्यम् । वृणीमहे । वरिष्ठम् । गोपयत्यम् । मित्रः । यत् ।

पान्तिं । वरुणः । यत् । अर्यमा ॥ १३ ॥

वरिष्ठं उरुतरं गोपयत्यं सर्वेषां रक्षकं सर्वैः पालनीयं वा वार्थ्यं सर्वैर्वननीयं तद्धनं वृणी-
महे वयं संभजामहे । यद्धनं मित्रः सर्वेषां मित्रभूतः वरुणः शत्रूणां वारयिता अर्यमा सर्वदाग-
च्छन् एतन्नामकास्त्रयोदेवाः पांतिं पालयन्ति तद्धनं वृणीमहे अस्मदीयस्य धनस्य रक्षकाभवन्ती-
त्यर्थः ॥ १३ ॥

अथ चतुर्दशी—

उतनःसिन्धुरपांतन्मरुतस्तदश्विनां ।

इन्द्रोविष्णुर्मीढ्वांसःसजोषसः १४ ॥

उत । नः । सिन्धुः । अपाम् । तत् । मरुतः । तत् । अश्विनां ।

इन्द्रः । विष्णुः । मीढ्वांसः । सजोषसः ॥ १४ ॥

पुनरपि धनरक्षणमेवाशास्ते उतापिच अपामुदकानां सिन्धुः स्यन्दनशीलः पर्जन्यः नो-
स्मदीयं तद्धनं रक्षतु तदेव मरुतश्च पालयन्तु अश्विना अश्विनौ देवौ तद्धनं पालयताम् । तथा
इन्द्रोविष्णुश्च मीढ्वांसः कामानां सेकारणते सर्वदेवाः सजोषसः संगताः संतः अस्मदीयं धनं
रक्षन्तु एतेदेवा अस्मभ्यं धनं दत्वा पालयन्तिवत्यर्थः ॥ १४ ॥

अथ पञ्चदशी—

तेहिष्मावनुषोनरोभिमातिंकयस्यचित् ।

तिग्मंनक्षोदःप्रतिघ्नन्तिभूर्णयः ॥ १५ ॥ २३ ॥

ते । हि । स्म । वनुषः । नरः । अभिष्मातिम् । कयस्य ।

चित् । तिग्मम् । न । क्षोदः । प्रतिघ्नन्ति । भूर्णयः ॥ १५ ॥ २३ ॥

वनुषः वननीयाः संभजनीयाः नरो नेतारस्तेहिष्प तेखलु देवाः भूर्णयः क्षिप्रगमनाः स-
न्तः कयस्यचित्कस्यचिच्छत्रोरभिमातिमभिमानं प्रतिघ्नन्ति प्रतिकूलं यथाभवति तथा हिंसन्ति ।
तत्रदृष्टान्तः—तिग्मंन यथा तिग्मं तीक्ष्णं जवेन गच्छत् क्षोदः उदकं अग्रतः स्थितं वृक्षमुन्मूल-
यति तद्वत् तस्याभिमानं घ्नन्तीत्यर्थः ॥ १५ ॥

॥ इति षष्ठस्य द्वितीये त्रयोविंशोवर्गः ॥ २३ ॥

अथ षोडशी—

अयमेकइत्थापुरुुरुचष्टेविविशपतिः ।

तस्यव्रतान्यनुवश्चरामसि ॥ १६ ॥

अयम् । एकः । इत्था । पुरु । उरु । चष्टे । वि । विशपतिः ।

तस्य । व्रतानि । अनु । वः । चरामसि ॥ १६ ॥

मित्रस्य कर्माण्याह विशपतिः विशां पालयिता अनयोर्मित्रावरुणयोरेकः अयं मित्रः पु-
रु पुरुणि बहूनिच उरु उरुणिच द्रव्याणि इत्था इत्थं विचष्टे स्वतेजसा पश्यति तस्य मि-
त्रस्य व्रतानि कर्माणि वोयुष्मदर्थं अनुचरामसि अनुचरामः कुर्मइत्यर्थः ॥ १६ ॥

अथ सप्तदशी—

अनुपूर्वाण्योक्थांसाघ्राज्यस्यसश्विम ।

मित्रस्यव्रतावरुणस्यदीर्घश्रुत् ॥ १७ ॥

अनु । पूर्वाणि । ओक्या । साम्हराज्यस्य । सश्विम ।

मित्रस्य । व्रता । वरुणस्य । दीर्घश्रुत् ॥ १७ ॥

साम्राज्यस्य साम्राजोभावः साम्राज्यं साम्राज्यमस्यास्तीति साम्राज्यः अर्शादिभ्यइत्य-
च् प्रत्ययः साम्राज्यवतोवरुणस्य पूर्वाणि पुरातनानि ओक्या ओकोगृहं तस्मै हितानि
कर्माणि वयं सश्विम । सश्वतिर्गतिकर्मा लिरुपं द्विवचनस्य छन्दसिविकल्पितत्वाद्ब्रद्विवच-
नाभावः । तदेवाह मित्रस्य व्रता व्रतानि कर्माणि च दीर्घश्रुत् सुपांसुगुगिति षष्ठ्यालुक् दीर्घश्रु-
तः अतिशयेन प्रसिद्धस्य वर्षणस्य व्रतानिवा सश्वमेति ॥ १७ ॥

अथाष्टादशी—

परि॒यो॒र॒श्मिना॑दि॒वोन्ता॑न्म॒मे॒पृ॒थि॒व्याः ।

उ॒भे॒आप॑प्रौ॒रोद॑सीम॒हित्वा ॥ १८ ॥

परि । यः । रश्मिना । दिवः । अन्तान् । ममे । पृथिव्याः ।

उभे इति । आ । प्रौ । रोदसी इति । महित्वा ॥ १८ ॥

योमित्रः दिवः पृथिव्याः द्यावापृथिव्योरन्तान् अन्तरान् रश्मिना स्वतेजसा परिममे प-
रिमिनोति तयोः पर्यन्तान् स्वरश्मिना भासयतीत्यर्थः । सएव उभेरोदसी द्यावापृथिव्यौ महित्वा
स्वमहिम्ना आपप्रौ आसमन्तात्पूरयति ॥ १८ ॥

अथैकोनविंशी—

उदु॒ष्यश॑र्ग॒णेदि॒वो॒ज्योति॑रयंस्त॒सूर्यः॑ ।

अ॒ग्निर्न॑शु॒क्रःस॑मिधा॒नआ॑हु॒तः ॥ १९ ॥

उत् । ऊँ इति । स्यः । शर्गणे । दिवः । ज्योतिः । अयंस्त ।

सूर्यः । अग्निः । न । शुक्रः । समदधानः । आहुतः ॥ १९ ॥

सूर्यः सुवीर्यः सुष्ठु सर्वस्यपेरकः स्यः समित्रोवरुणश्च दिवोद्योतमानस्यादित्यस्य शरणे
स्थाने नभसि ज्योतिरात्मीयं तेजः उदयंस्त उद्यच्छति ऊर्ध्वं गमयति सर्वत्र विस्तारयतीत्यर्थः ।
यमेर्लुङ्गिरूपं । ततः सः अग्निर्न शुक्रः अग्निरिव दीप्यमानः समिधानः हविर्भिः समिध्यमानः
आहुतः सर्वैराहुतस्तिष्ठति ॥ १९ ॥

अथ विंशी-

वचोदीर्घप्रसन्ननीशेवाजस्यगोमतः ।

ईशेहिपित्वोविषस्यदावने ॥ २० ॥ २४ ॥

वचः । दीर्घप्रसन्नानि । ईशे । वाजस्य । गोऽमतः ।

ईशे । हि । पित्वः । अविषस्य । दावने ॥ २० ॥ २४ ॥

हे स्तोतः दीर्घप्रसन्नानि दीर्घं प्रततं विस्तृतं सन्न सदनं यस्मिन्यज्ञे वचः मि-
त्रं वरुणं च स्तुहि वक्तेर्लेट्यडागमः । सवरुणः गोमतः पशुमतः वाजस्यान्नस्य ईशे ईष्टे
स्वामीभवति । केवलं स्वामी न भवति किन्तु अविषस्य महतः प्रीतिकारिणः पित्वोन्नस्य
दावने दानायच ईशे समर्थोभवति ये स्तोत्रं कुर्वन्ति तेभ्योन्नंदातीत्यर्थः ॥ २० ॥

॥ इति षष्ठस्य द्वितीये चतुर्विंशोवर्गः ॥ २४ ॥

अथैकविंशी-

तत्सूर्यरोदसीउभेदोषावस्तीरुपब्रुवे ।

भोजेष्वस्माँअभ्युच्चरासदा ॥ २१ ॥

तत् । सूर्यम् । रोदसी इति । उभे इति । दोषा । वस्तीः ।

उप । ब्रुवे । भोजेषु । अस्मान् । अभि । उत् । चर । सदा ॥ २१ ॥

सूर्यं सुवीर्यं तत् वारुणं मैत्रञ्च तेजः उभे रोदसी द्यावापृथिव्यौ च । दोषा सुपां-
सुलुगिति द्वितीयायालुक् कालाध्वनोरितिद्वितीया । रात्रौ वस्तीः अहनि चाहमुपब्रुवे उ-
पस्तौमि त्वं स्तूयमानोवारुणः भोजेषु दातृष्वस्मान् सदाभ्युच्चर सर्वदाभिमुखंपरेय दा-
तृष्वेतेषां दानेष्वस्मान् पुरोभाविनः कुर्वित्यर्थः ॥ २१ ॥

अथ द्वाविंशी-

ऋज्रमुक्षण्यायनेरजतंहरयाणे ।

रथयुक्तमंसनामसुषामणि ॥ २२ ॥

ऋजम् । उ॒क्ष॒ण॒याय॑ने । र॒ज॒तम् । ह॒र॒याणे ।

रथ॑म् । यु॒क्तम् । अ॒स॒ना॒म । सु॒ऽसाम॑नि ॥ २२ ॥

सुषाम्णः पुत्रोवरुर्नामराजा सयद्दानं प्रादाद्विश्वमनसे तदसौ विश्वमनाऋषिरनया-
चष्टे उक्षण्यायने उक्षनामाकश्चिद्गुरोः पूर्वजः तस्य गोत्रापत्ये ॥ उक्षणशब्दात् ण्यः तदन्ता-
त् फक् प्रत्ययः एतौ छान्दसौ वृद्ध्यभावोपि संज्ञापूर्वकोविधिरनित्यइति न भवति । तस्य गो-
त्रापत्ये हरयाणे शत्रुजीवितैश्वर्यादि हरणशीले याने एतादृशे सुषामणि बहुवत्पितृशब्दे-
न पुत्रोभिधीयते सुषाम्णः पुत्रे वरौ राजनि ददति सति किमभूत् ऋजं ऋजुगामिनं रज-
तं रजतमयं रजतसदृशं वा युक्तं अश्वाभ्यां युक्तं रथमसनाम एतेषां मित्रादीनां प्रसादा-
द्वयं संभक्तवन्तो लब्धवन्तो भूम ॥ २२ ॥

अथ त्रयोविंशी—

तामे॒अश्व्या॑नां॒हरी॑णां॒नितो॑शना ।

उ॒तो नु॒ऽकृ॒त्वा॒नां नृ॒वाह॑सा ॥ २३ ॥

ता । मे । अ॒श्व्या॑नाम् । ह॒री॑णाम् । नि॒ऽतो॑शना ।

उ॒तो इति॑ । नु । कृ॒त्वा॑नाम् । नृ॒वाह॑सा ॥ २३ ॥

ऋषिः प्रतिगृहीतावश्वावाह हरीणां हरितवर्णानामश्व्यानामश्वसंघानां मध्ये नितो-
शना नितोशनौ तोशति हिंसाकर्मा शत्रूणामत्यन्तं बाधकृतौ उतो अपिच कृत्वा नां युद्ध-
कर्मणि कुशलानां च कुशलमिति बाधकौ नृवाहसा नृवाहसौ आयुधनेतृणां मनुष्याणां बोद्धारौ
ता तावश्वौ मे मयं नु क्षिप्रं सौषाम्णेन वरुणा दत्तौ भवेतम् ॥ २३ ॥

अथ चतुर्विंशी—

स्मद॑भीशू॒कशा॑वन्ता॒विप्रा॑न॒विष्ट॑याम॒ती ।

म॒होवा॑जिना॒वर्व॑न्ता॒सचा॑सनम् ॥ २४ ॥ २५ ॥

स्मद॑भीशू इति स्मत् अ॒भीशू । कशा॑वन्ता । विप्रा॑ । न॒विष्ट॑या ।

मती । म॒हः । वा॒जिनौ । अ॒र्वन्ता । सचा॑ । असनम् ॥ २४ ॥ २५ ॥

ऋषिरिदानीं तावश्वाग्रहीषमित्याह स्मदभीशू स्मत् सुमत् उकारलोपश्छान्दसः शोभ-
नरज्जुयुक्तौ यद्वा शोभनस्वशरीरकान्ती कशावन्ता कशावन्तौ कशायुक्तौ विषा विषौ मेधा-
विनामुचितौ मेधावी स्तोता यथा स्तुत्यं देवं स्तुतिभिः प्रीणयति तद्वत् सन्तोषकौ महोमहसः
सौषाम्णस्य वरोः संबन्धिनौ वाजिनौ शीघ्रगमनवन्तौ अर्वन्ता अर्वन्तौ द्वावश्वौ सचासह युग-
पदेव नविष्ठया नवतरया मती मत्या स्तुत्या मित्रादीन् स्तुवन् असनं विश्वमना अहं समभजं
प्रत्यग्रहीषमित्यर्थः ॥ २४ ॥

॥ इति षष्ठस्य द्वितीये पञ्चविंशोवर्गः ॥ २५ ॥

युवोरुष्विति पञ्चविंशत्यृचं पष्ठं सूक्तं । अत्रानुक्रमणिका—युवोःपञ्चाधिका व्यशोवांगि-
रसआश्विनं विंश्याद्यावायव्यास्तपूर्वाश्चतस्रो गायत्र्योन्त्येकविंशयौ च विंश्यनुष्टुबिति । आंगिरसौ
व्यश्व्यौ वैयश्वौ विश्वमनावाऋषिः षोडश्याद्याश्चतस्रो गायत्र्यः विंश्यनुष्टुप् एकविंशीपञ्चविंशी-
च गायत्र्यौ शिष्टाः पूर्ववदुष्णिहः अश्विनौ देवता विंश्याद्याः पञ्चर्चावायुदेवताकाः प्रातरनुवा-
केआश्विनेकतावुष्णिहेछन्दस्याश्विनशस्त्रेचादितः पञ्चदशर्चः सूत्रितञ्च—युवोरुषूरथंहवइति
पञ्चदशेत्यौष्णिहमिति ।

तत्र प्रथमा—

युवोरुषूरथंहवेसधस्तुत्यायसूरिषु ।

अतूर्तदक्षावृषणावृषण्वसू ॥ १ ॥

युवोः । ऊँ इति । सु । रथम् । हुवे । सधस्तुत्याय । सूरिषु ।

अतूर्तदक्षा । वृषणा । वृषण्वसू इति वृषण्वसू ॥ १ ॥

हे अतूर्तदक्षा तूष्टवनतरणयोरित्यस्य निष्ठायां न सचेति सूत्रेण निपातितः परैरहिंसितव-
लौ वृषणा वृषणौ कामानां सेत्कारौ अतएव वृषण्वसू वर्षणशीलधनवन्तौ अश्विनौ युवोर्यु-
वयोरथं सुहुवे सुष्टु स्तोत्रादिभिराह्वयामि । किमर्थं सूरिषु प्राज्ञेषु स्तोत्रेषु मध्ये सधस्तुत्याय
स्तौतेर्भाविक्यप सहभवन्तौ स्तोतुं तस्माद्युवयोः शीघ्रगत्यै युष्मद्वनसाधनरथमेवाह्वयामि ॥ १ ॥

अथ द्वितीया—

युवंवरोसुषाम्णेमहेतनेनासत्या ।

अवोभिर्याथोवृषणावृषण्वसू ॥ २ ॥

युवम् । वरो इति । सु॒ष्टसा॒म्ने । म॒हे । तने । ना॒स॒त्या ।

अवः॑ऽभिः । या॒थः । वृ॒षणा । वृ॒षण्व॒सू इति वृषण्व॒वसू ॥ २ ॥

ऋषिर्वरं राजानं संबोध्य आह हे नासत्या नासत्यौ न विद्यते असत्यमनयोरिति नासत्यौ वृषणा कामानां वर्षितारौ वृषण्वसू वर्षणशीलवसुमन्तौ अश्विनौ युवं युवां सुषाम्णे सुषामा-
ख्यराज्ञे मम पित्रे अस्मै महे महते तने तनोतीतितनं धनं धनाय । क्रियार्थोपपदस्येति चतुर्थी
तस्मै धनं दातुं पुरा यथा आगच्छतम् तद्वन्मत्तमपि धनं दातुं अवोभिः पालनैः सह याथः यु-
वामायातमिति । हे वरो वरुनामकराजन्नेवं ब्रूहीति ऋषिर्वदति ॥ २ ॥

अथ तृतीया—

तावा॑म॒द्यह॑वामहे॒ह्व्येभि॑र्वाजिनीवसू ।

पूर्वा॑ग्नि॒प॒इ॒पय॑न्ता॒वनि॑क्षपः ॥ ३ ॥

ता । वा॒म् । अ॒द्य । ह॒वा॒म॒हे । ह॒व्येभिः॑ । वा॒जिनी॒व॒सू इति

वाजिनीवसू । पूर्वाः । इ॒पः । इ॒पय॑न्तौ । अ॒ति । क्ष॒पः ॥ ३ ॥

हे वाजिनीवसू अन्नयुक्तधनवन्तावश्विनौ पूर्वीः बहूनि इषोन्नानि इषयन्तौ इष इच्छायां
इच्छन्तौ ता तौ प्रसिद्धौ वां युवां अद्यास्मिन्यागदिने अतिक्षपः क्षपायातिक्रमे उपःकाले
इत्यर्थः तस्मिन्नुपःकाले हव्येभिर्हविर्लक्षणैरजैः सह वयं हवामहे आह्वयामः आश्विनशस्त्रस्य
तत्र शस्यमानत्वादुपःकालणवाह यागइत्यर्थः ॥ ३ ॥

अथ चतुर्थी—

आवा॑वाहि॒ष्ठोअ॒श्विना॒रथो॑यातुश्रुतो॒नरा॑ ।

उ॒प॒स्तोमा॑न्तु॒रस्य॑दर्श॒थःश्रि॒ये ॥ ४ ॥

आ । वा॒म् । वाहि॑ष्ठः । अ॒श्विना॒ । रथः॑ । या॒तु । श्रु॒तः ।

नरा॑ । उ॒प । स्तोमा॑न् । तु॒रस्य॑ । दर्श॒थः । श्रि॒ये ॥ ४ ॥

हे नरा सर्वस्य नेतारौ अश्विना अश्विनौ वां युवयोः वाहिष्ठोवोद्धूतमः श्रुतोविश्रुतः सर्वप्रसिद्धोरथः आयातु अस्मदीयं यज्ञं प्रत्यागच्छतु तेन रथेन युवामागत्य तुरस्य क्षिप्रं स्तोत्रं कुर्वतस्तस्य स्तोमान् विवृतपञ्चदशादि स्तोमान् श्रियं तस्यैश्वर्यप्रदानाय उपदर्शयः पश्यतिज्ञानकर्मा जानीतं । दृशेर्लङि व्यत्ययेनानादेशः ॥ ४ ॥

अथ पञ्चमी—

जुहुराणाचिदश्विनामन्येथां वृषण्वसू ।

युवं हि रुद्रा पर्पथो अति द्विषः ॥ ५ ॥ २६ ॥

जुहुराणा । चित् । अश्विना । आ । मन्येथाम् । वृषण्वसू इति

वृषण्वसू । युवम् । हि । रुद्रा । पर्पथः । अति । द्विषः ॥ ५ ॥ २६ ।

हे वृषण्वसू वर्षणशीलधनवन्तौ अश्विना अश्विनौ जुहुराणा चित् हूर्छाकौटिल्ये हुर्छः सनोलुक् छलोपश्वेत्यानच्प्रत्ययः कुटिलात्कर्मविघ्नकारिणः मायाविनः शत्रूना आभिमुख्येन मन्येथाम् जानीतम् । ततः हे रुद्राः संग्रामे रोदनशीलौ रुदन्तौवा अश्विनौ युवं हिरवधारणे युवामेव द्विषोद्वेषकारिणः तान् शत्रून् अतिपर्पथः अतीत्य संक्लेशयतं हतमित्यर्थः । पृषु हिंसा-संक्लेशनयोरिति भौवादिकः ॥ ५ ॥

॥ इति षष्ठस्य द्वितीये षड्विंशोऽवर्गः ॥ २६ ॥

अथ षष्ठी—

दस्त्राहिविश्वमानुषङ्गभृभिः परिदीयथः ।

धियं जिन्वामधुवर्णाशुभस्पती ॥ ६ ॥

दस्त्रा । हि । विश्वम् । आनुषक् । मक्षुभृभिः । परिदीयथः ।

धियमजिन्वा । मधुवर्णा । शुभः । पती इति । ६ ॥

दस्त्रा दस्त्रौ सर्वैर्दर्शनीयौ यद्वा दसु उपक्षये शत्रूणामुपक्षयितारौ अश्विनौ कीदृशौ धियं जिन्वा धियं जिन्वौ जिविः प्रीणनार्थः कर्माणि प्रीणयन्तौ मधुवर्णा मधुवर्णौ सर्वेषां मादनशीलशरीरकान्ती ये युवयोः रूपं पश्यन्ति ते तत्रैव हृष्टा भवन्तीत्यर्थः तादृशौ शुभस्पती उदकस्य पालयिता-

रौ तादृशौ युवां मक्षुभिः शीघ्रगमनैरश्वैः आनुषक् अनुषक्तं यथाभवति तथा विश्वं ऋत्विग्भि-
र्हविर्भिश्च व्याप्तं हिरवधारणे अस्मदीयं यज्ञमेव प्रति परिदीयथः दीयतिर्गतिकर्मा परितआग-
च्छतम् ॥ ६ ॥

अथसप्तमी—

उपनोयातमश्विनारायाविश्वपुषासह ।

मघवानासुवीरावनपच्युता ॥ ७ ॥

उप । नः । यातम् । अश्विना । राया । विश्वपुषा ।

सह । मघवाना । सुवीरौ । अनपच्युता ॥ ७ ॥

हे अश्विना अश्विनौ विश्वपुषा विश्वस्य सर्वस्य पोषकेण राया धनेनसह नोस्मदीयं
यज्ञमुपयातं उपागच्छतम् यज्ञमागत्य धनमस्मभ्यंप्रयच्छतमितिभावः । किमनयोर्धनमस्तीत्य-
तआह—मघवाना मघवानौ मंहनीयधनवन्तौ सुवीरौ शोभनसामर्थ्योपेतौ । यद्वा वीराः समर्थाः
शत्रवः तद्वन्तौ । तथापि अनपच्युता तैरपच्यावनीयौ न भवतः । तौ यज्ञं प्रत्यागच्छतम् ॥७॥

अथाष्टमी—

आमेअस्यप्रतीव्यमिन्द्रनासत्यागतम् ।

देवादेवेभिर्यसचनस्तमा ॥ ८ ॥

आ । मे । अस्य । प्रतीव्यम् । इन्द्रनासत्या । गतम् ।

देवा । देवेभिः । अय । सचनःस्तमा ॥ ८ ॥

हे इन्द्रनासत्या इन्द्राश्विनौ देवा देवौ सचनस्तमा षचसमवाये कृत्यत्पुटइति कर्मणि
ल्युट् अतिशयेन सर्वैः समवेतव्यौ सेव्यमानौ युवां प्रतीव्यं वीगत्यादिषु अधिकरणे औणा-
दिकःक्लिप् प्रतिशब्दस्य वीप्सार्थोस्ति पुनःपुनर्वियन्ति भक्षयन्ति हवींषि देवाअत्रेति प्रतीव्यो-
यज्ञः तं अस्य पुरोवर्तिनं मे ममसंबन्धिनं यज्ञं अद्यास्मिन्दिने देवेभिर्देवैः सार्धमागतमागच्छत-
म् । यद्वा मे ममास्यक्रियमाणस्य स्तोत्रस्य प्रतीव्यं प्रतिगतं यथाभवति तथा आभिमुख्येना-
यातम् ॥ ८ ॥

अथ नवमी—

वयं हि वां हवामहे उक्षण्यन्तो व्यश्ववत् ।

सुमतिभिर्गुणविप्राविहागतम् ॥ ९ ॥

वयम् । हि । वाम् । हवामहे । उक्षण्यन्तः । व्यश्ववत् ।

सुमतिभिः । उप । विप्रौ । इह । आ । गतम् ॥ ९ ॥

उक्षण्यन्तः धनादिसेक्तारावात्मनश्छन्तो वयं वां हि धनादीनां प्रतारौ युवामेव हवामहे तल्लभार्थमाह्वयामः । तत्र दृष्टान्तः—व्यश्ववत् यथास्माकं पिता युवामेव स्तुत्वा धनमलभत तद्वत् । हे विप्रा मेधाविनौ अश्विनौ सुमतिभिः अस्माभिः क्रियमाणैः कल्याणैः स्तोत्रैः सह । यद्वा सुमतिभिः शोभनाभिरनुग्रहबुद्धिभिः सह इहास्मिन्यागदिने उपागतम् उपागच्छतम् ॥ ९ ॥

अथ दशमी—

अश्विना स्तृषेस्तु हि कुवित्ते श्रवतो हवम् ।

नेदीयसः कूळयातः पणीरुत ॥ १० ॥ २७ ॥

अश्विना । सु । ऋषे । स्तुहि । कुवित् । ते । श्रवतः । हवम् ।

नेदीयसः । कूळयातः । पणीन् । उत ॥ १० ॥ २७ ॥

हे ऋषे विश्वमनः अश्विना अश्विनौ देवौ सुष्टुहि शोभनं स्तुहि ततस्तावश्विनौ ते स्तो-
तुस्तव हवमाह्वानं कुवित् कुविदिति बहुनाम बहुवारं श्रवतः शृणुतम् श्रुश्रवणे लेट्यडागमः ।
एवं त्वया स्तुतावश्विनौ नेदीयसः अन्तिकतमान् शत्रून्कूलयातः हिंस्ताम् । उतापि च पणीनेतन्ना-
मकान् अंगिरोगवामपनेतृन्सुरानपि हिंस्ताम् । कुडिदाहे ण्यन्तस्य लेट्यडागमः ॥ १० ॥

॥ इति षष्ठस्य द्वितीये सप्तविंशोवर्गः ॥ २७ ॥

अथैकादशी—

वैयश्वस्य श्रुतं नरोतो मे अस्य वेदथः ।

सजोषसावरुणो मित्रो अर्यमा ॥ ११ ॥

वै॒य॒श्व॒स्य॑ । श्रु॒तम् । न॒रा । उ॒तो इति॑ । मे । अ॒स्य । वे॒दथः॑ ।
स॒ह॒जोष॑सा । वरु॑णः । मि॒त्रः । अ॒र्य॒मा ॥ ११ ॥

हे नरा नेतारावश्विनौ वैयश्वस्य व्यश्वपुत्रस्य विश्वमनसोममाह्वानंश्रुतं शृणुतम् । उतो अपिच मे मदीयमस्य तदाह्वानं वेदथः आत्मीयतया जानीथः । अथ वरुणो मित्रः मित्रावरुणौ च सजोषसा संगतौ सन्तौ अर्यमा एतन्नामक्रोदेवश्च मदीयमाह्वानं श्रुत्वा मह्यं धनादिकं प्रयच्छन्तु ॥ ११ ॥

अथ द्वादशी—

यु॒वा॒द॒त्त॒स्य॑ धि॒ष्ण्या॒यु॒वा॒नी॒त॒स्य॑ सूरि॒भिः ।
अ॒ह॒र॒हृ॒ष॒णा॒म॒स्य॑ शि॒क्ष॒तम् ॥ १२ ॥

यु॒वा॒हृ॒द॒त्त॒स्य॑ । धि॒ष्ण्या॒ । यु॒वा॒हृ॒नी॒त॒स्य॑ । सूरि॒भिः ।
अ॒ह॒र॒हृ॒ऽअ॒हः । हृ॒ष॒णा॒ । म॒स्य॑ । शि॒क्ष॒तम् ॥ १२ ॥

हे धिष्ण्या धिष्ण्यौ धिषणाहौ स्तुत्यौ वृषणा वृषणौ कामानां सेकारौ अश्विनौ सूरिभिः सुपांसुपोभवन्तीति चतुर्थ्यास्तृतीया सूरिभ्यः स्तोतृभ्यो युवादत्तस्य युवाभ्यां यत् स्तोतृभ्यो दीयते तत् । तथा युवानीतस्य युवाभ्यां यत् स्तोतृभ्योनीयते तच्च धनादिकं अहरहः अहन्यहनि मत्स्यं विश्वमनसे स्तोत्रं कुर्वाणाय युवां शिक्षतं प्रयच्छतम् ॥ १२ ॥

अथ त्रयोदशी—

यो॒वां॒य॒ज्ञे॒भिरा॒वृ॒तो॒धि॒व॒स्त्रा॒व॒धू॒रि॒व ।
स॒प॒र्य॒न्ता॑ शु॒भे॒च॒क्रा॒ते॒अ॒श्वि॒नां ॥ १३ ॥

यः । वा॒म् । य॒ज्ञे॒भिः । आ॒हृ॒तः । अ॒धि॒व॒स्त्रा॒ । व॒धू॒ऽइ॒व ।
स॒प॒र्य॒न्ता॑ । शु॒भे॒ । च॒क्रा॒ते॒ इति॑ । अ॒श्वि॒नां ॥ १३ ॥

अथ पूर्वोर्ध्वः परोक्षरुतः योमनुष्यः वां युवयोर्यज्ञेभिर्यजनैः पूजनैः यद्वा युष्माद्विषयैर्यागः आवृतः परिवृतोभवति । तत्रदृष्टान्तः—अधिवस्त्रा उपरिनिहितवस्त्रावधूः अन्येनवस्त्रेण यथा-

छादिता भवति तथा वृत्तोयदाभवति तदा सपर्यन्ता अभीष्टप्रदानेन तं परिचरन्तौ अश्विना अ-
श्विनौ भवन्तौ तं मनुष्यं शुभे चक्राते मंगले धने कृतवन्तौ तं धनादियुक्तमकार्षामित्यर्थः ।
योयुवाभ्यां हवींषि प्रयच्छति तं धनादियुक्तं कुरुतमित्यर्थः ॥ १३ ॥

अथ चतुर्दशी-

योवा॒मुरु॒व्यच॑स्तमं॒चिके॑तति॒नृपा॑य्यम् ।

व॒र्तिर॑श्विना॒परि॑यातमस्म॒यू ॥ १४ ॥

यः । वा॒म् । उ॒रु॒व्यच॑ःस्तमम् । चिके॑तति । नृ॒पा॑य्यम् ।

व॒र्तिः । अ॒श्विना॒ । परि॑ । या॒तम् । अ॒स्म॒यू इत्य॑स्म॒यू ॥ १४ ॥

हे अश्विनौ उरुव्यचस्तमं अतिशयेन ग्रहेषुभूतं व्याप्तं नृपाय्यं नेतृभ्यां युवाभ्यां पातव्यं
सोमं योमनुष्यः वां युवाभ्यां तं सोमं दातुं चिकेतति भृशं जानाति तस्य वर्तिः वर्ततेनेति वर्ति-
गृहं अस्मयू अस्मान् पूजार्थं बहुवचनं विश्वमनसं मां कामयमानौ युवां परियातं सोमपाना-
र्थं तस्य गृहं प्रत्यायातं । चिकेतति कितज्ञाने इत्यस्य यङ्लुगन्तस्य लेटचडागमः ॥ १४ ॥

अथ पञ्चदशी-

अ॒स्मभ्यं॑मु॒वृष॑ण्वसू॒यात॑व॒र्तिर्नृ॑पाय्यम् ।

वि॒षुद्रु॑हे॒वय॑ज्ञमू॒ह॒थार्गि॑रा ॥ १५ ॥ २८ ॥

अ॒स्मभ्यं॑म् । सु । वृ॒ष॑ण्वसू इति वृषण्वसू । या॒तम् । व॒र्तिः ।

नृ॒पा॑य्यम् । वि॒षुद्रु॑हाऽइव । य॒ज्ञम् । ऊ॒ह॒थुः । गि॒रा ॥ १५ ॥ २८ ॥

हे वृषण्वसू वर्षणशीलधनवन्तौ अश्विनौ अस्मभ्यमस्मदर्थं नृपाय्यं नेतृभ्यां पातव्यं
सोमंप्रति वर्तिरस्मदीयं गृहंप्रति सुयातं युवां सुष्ठु आयातम् । गिरा स्तुतिलक्षणया वाचा युवां
यज्ञमूहथुः मनुष्येषु यज्ञसमार्पिं प्रापयथः । तत्रदृष्टान्तः-विषुद्रुहेव दुहजिघांसायां विश्वतः हि-
नस्तिशत्रूनि विषुद्रुहः शरः तेन यथा व्याधोमृगमभिलषितं देशं प्रापयति तद्वत् स्तुत्या य-
ज्ञमवैकल्येन समार्पिं प्रापयथइत्यर्थः ॥ १५ ॥

॥ इति षष्ठस्य द्वितीयेष्टाविंशोवर्गः ॥ २८ ॥

प्रातरनुवाके आश्विनेऋतौ गायत्रेछन्दसि वाहिष्ठोवांहवानामिति चतस्रः । सूत्रितश्च—वा-
हिष्ठोवांहवानामिति चतस्रउदीराथामामेहवमिति गायत्रमिति ।

तत्र प्रथमा सूक्ते षोडशी—

वाहिष्ठोवांहवानांस्तोमोदूतोहुवन्नरा ।

युवाभ्यांभूत्वश्विना ॥ १६ ॥

वाहिष्ठः । वा॒म् । ह॒वाना॑म् । स्तो॒मः । दू॒तः । हु॒वत् । न॒रा ।

यु॒वाभ्या॑म् । भू॒तु । अ॒श्वि॒ना ॥ १६ ॥

हे नरा नरौ सर्वस्य नेतारौ अश्विनौ हवानां स्तोतृणां स्तोत्राणां मध्ये स्तोमोवाहिष्ठः
युवामतिशयेन व्यामुवन् मदीयः स्तोमः दूतः दूतभूतः सन् हुवत् आह्वयतु सोयं मदीयः स्तोमः
युवाभ्यां प्रियकरोभूतु भवतु ॥ १६ ॥

अथ सप्तदशी—

यददोदिवोअर्णवइषोवा॒मद॑थोगृहे । श्रुतमिन्मेअमर्त्या ॥ १७ ॥

यत् । अ॒दः । दि॒वः । अ॒र्ण॒वे । इ॒षः । वा॒ । म॒द॑थः ।

गृ॒हे । श्रु॒तम् । इ॒त् । मे॒ । अ॒म॒र्त्या ॥ १७ ॥

हे अश्विनौ दिवोद्युलोकस्य अदः सुपांसुलुगिति सप्तम्याः सुः अमुष्मिन्नर्णवे अपां
स्थाने यद्यदि मदथः माद्यथः । वा अपिच इषः अन्नमिच्छतो यजमानस्य गृहे यदि माद्यथः
एवं चेत् हे अमर्त्या मरणधर्मरहितौ अमनुष्यौ वा अश्विनौ मे मदीयं स्तोत्रं श्रुतमित् युवां
श्रुणुतमेव ममैव स्तोत्रं श्रुत्वा युवां माद्यतमित्यर्थः । यद्वा अदः स्तोत्रमिति संबध्यते ॥ १७ ॥

अथाष्टादशी—

उ॒त्स्या॒श्वे॒त॒याव॑री॒वाहि॑ष्ठावा॒न॒दीना॑म् ।

सि॒न्धु॒र्हि॒र॒ण्यव॑र्त॒निः ॥ १८ ॥

उ॒त । स्या । श्वे॒त॒याव॑री । वाहि॑ष्ठा । वा॒म् ।

न॒दीना॑म् । सि॒न्धुः । हि॒र॑ण्य॒वर्त॑निः ॥ १८ ॥

विश्वमनाऋषिः श्वेतयावरीनाम्नो नद्यास्तीरे अश्विनावस्तौ न अनया नद्यपि स्तुतवतीत्याह-
उतापि च श्वेतयावरी श्वेतजला यातीति श्वेतयावरी कीदृशी सिन्धुः स्यन्दमाना हिरण्यवर्तनिः
हिरण्यस्वीयमार्गा हिरण्यभयकूला स्या एषा श्वेतयावरी नामिका नदीनामन्यासां नदी-
नां मध्ये वां युवां वाहिष्ठा स्तुत्या अतिशयेनागन्त्रीभवति एषापि युवां स्तौतीत्यर्थः । यद्वा
एषानदी युवयोरथस्य वाहिष्ठा वोढूतमा सती प्रियकरीभवति यस्मादहमस्यास्तीरियुवामस्तु-
वमिति ॥ १८ ॥

अथैकोनविंशी-

स्म॒दे॒तया॑सु॒की॒र्त्या॑श्वि॒नाश्वे॒तया॑धि॒या ।

वहे॑थे॒शुभ्र॑यावा॒ना ॥ १९ ॥

स्मत् । ए॒तया॑ । सु॒की॒र्त्या॑ । अश्वि॒ना । श्वे॒तया॑ ।

धि॒या । वहे॑थे इति । शु॒भ्र॒यावा॒ना ॥ १९ ॥

हे शुभ्रयावाना शोभनशीलगमनवन्तौ हे अश्विना अश्विनौ सुकीर्त्या शोभनस्तुत्या
श्वेतया श्वेतजलया धिया धारयिष्या हिरण्यकूलवत्या उभयकूलस्थितानां प्राणिनां धन-
दानेन पोषयिष्या एतया नद्या स्मत् सुमत् शोभनं वहेथे युवां स्तुतिं प्रामुथः एषा युवामस्तौ-
दित्यर्थः ॥ १९ ॥

अथ विंशी-

यु॒क्ष्वाहि॑त्वं र॒थास॒हायु॒वस्व॒पोष्या॑वसो ।

आ॒न्नोवा॒योम॒धुपि॒व्वास्मा॑कं स॒वना॑ग॒हि ॥ २० ॥ २१ ॥

यु॒क्ष्व । हि । त्वम् । र॒थ॒स॒हा । यु॒वस्व॑ । पो॒ष्या ।

व॒सो इति । आत् । नः । वा॒यो इति । म॒धु ।

पि॒व । अ॒स्माक॑म् । स॒वना॑ । आ । ग॒हि ॥ २० ॥ २१ ॥

एतदाद्यावायव्यः हे वायो रथसहा रथसहौ रथवहनसमर्थवश्वौ हिरवधारणे त्वमे-
व युक्ष्व संयोजय । हे वसो वासयितः शत्रूणां षोष्या पोष्यौ कंठेषु करतलास्फालनैराश्वस्य
पोषणीयौ तावश्वौ युवस्व संग्रामेषु शत्रुवधार्थं मिश्रय । यद्वा अस्मद्यज्ञेषु संमिश्रय ताभ्यां युक्तः
सन् यज्ञं प्रत्यागच्छेत्यर्थः । हे वायो आदनन्तरं नोस्मदीयं मधु मदकरं सोमं त्वं पिव अतएव
अस्माकं यज्ञेषु सवना त्रिषु सवनेषु आगहि सोमपानार्थमागच्छ ॥ २० ॥

॥ इति षष्ठस्य द्वितीये एकोनविंशोवर्गः ॥ २९ ॥

वायव्येष्वौ वपायास्तववायोइत्येषावानुवाक्या सूत्रितश्च—प्रवायुमच्छाबृहतीमनीषा
तववायवृतस्पतइति ।

अथैकविंशी—

तववायवृतस्पते त्वष्टुर्जामातरद्भुत ।

अवांस्यावृणीमहे ॥ २१ ॥

तव । वायो इति । ऋतः पते । त्वष्टुः । जामातः ।

अद्भुत । अवांसि । आ । वृणीमहे ॥ २१ ॥

हे ऋतः पते ऋतपते यज्ञानां पते सर्वप्रातिपदिकेभ्यो लालसायां सुगिति सुगागमः त्वष्टुर्जा-
मातः ब्रह्मणो जामातः । एषा कथा इतिहासादिभिरवगन्तव्या । तादृश अद्भुत महन् विचित्रकर्मन्
हे वायो तव त्वदीयानि अवांसि पालनानि आवृणीमहे वयमस्मिन्पशुयागे संभजामहे ॥ २१ ॥

अथ द्वाविंशी—

त्वष्टुर्जामातरं वयमीशानं राय ईमहे ।

सुतावंतो वायुं द्युम्ना जनांसः ॥ २२ ॥

त्वष्टुः । जामातरम् । वयम् । ईशानम् । रायः । ईमहे ।

सुतः सवन्तः । वायुम् । द्युम्ना । जनांसः ॥ २२ ॥

इमे जनासोजनावयं त्वष्टुर्ब्रह्मणो जामातरं ईशानं सर्वस्येश्वरमेतादृशं वायुं सुतवंतो भि-
षुतसोमाः रायः धनं ईमहे याचामहे तेनदत्तेन वयं द्युम्ना धनवन्तः स्याम इतिशेषः ॥ २२ ॥

वायव्यतुचे वायोयाहिशिवादिवइत्यादिके द्वे ऋचौ द्वितीयातृतीये सूत्रितश्च—वायोया-
हिशिवादिवइतिद्वेइति ।

सैषा सूक्ते त्रयोविंशी—

वायो॒या॒हि॒शि॒वा॒दि॒वो॒वह॑स्व॒सु॒स्व॒श्व्य॑म् ।

वह॑स्व॒म॒हः॒पृ॒थु॒पक्ष॑सा॒रथे॑ ॥ २३ ॥

वायो॒ इति॑ । या॒हि । शि॒व । आ । दि॒वः । वह॑स्व ।

सु । सु॒ऽअ॒श्व्य॑म् । वह॑स्व । म॒हः । पृ॒थु॒पक्ष॑सा । रथे॑ ॥ २३ ॥

हे वायो दिवोद्युलोकस्य शिव सुपां सुलुगिति द्वितीयायालुक् शिवं कल्याणमायाहि
आप्रापय सर्वज्योतिषां त्वदाधारत्वात् तेषामाधारोभूत्वा द्युलोके तानि स्थापयेति प्रार्थयते । त-
तस्त्वं स्वश्व्यं अश्वानां संवोश्व्यः शोभनाश्वसंव रथं सु सुष्ठु वहस्व सर्वतोदिक्षु प्रापय । इदा-
नीं तेभ्योपि समर्थावश्वावावह महोमहान् त्वं पृथुपक्षसा पृथुपार्श्वद्वययुक्तावश्वौ रथे स्वकीये
वहस्व शत्रुहननार्थं संयोजय ॥ २३ ॥

वायव्ये पशौ पुरोडाशहविषोस्त्वांहिसुप्सरस्तमं इति द्वे अनुवाक्ये सूत्रितश्च—त्वांहिसु-
प्सरस्तममितिद्वे कुविदंगनमसायेवृधासइति ।

तयोः प्रथमा सूक्ते चतुर्विंशी—

त्वा॑ंहि॒सु॒प्सर॑स्तमं॒नृ॒षद॑ने॒पु॒हूम॑हे ।

ग्रा॒वा॒णं॒नाश्व॑पृ॒ष्ठम॑ह॒ना ॥ २४ ॥

त्वाम् । हि । सु॒प्सरः॑ऽतमम् । नृ॒ऽसद॑नेषु । हूम॑हे ।

ग्रा॒वा॒णम् । न । अश्व॑ऽपृष्ठम् । म॑ह॒ना ॥ २४ ॥

हे वायो सुप्सरस्तमं सुप्सइति रूपनाम रोमत्वर्थीयः अतिशयेन शोभनरूपवन्तं मंहना
स्वकीयेन महत्त्वेन अश्वपृष्ठं सर्वतोव्याप्तपृष्ठं पृष्ठशब्दः सर्वांगं लक्षयति व्याप्तकृत्स्नांगमित्य-
र्थः त्वां हिरवधारणे त्वामेव नृषदनेषु नृसदनेषु नरः अध्वरस्यनेतारः ऋत्विजोऽत्रसीदन्तीति
नृषदनायज्ञाः तेषु हूमहे वयमाह्वयामः । कथमिव ग्रावाणं न यथा सोमाभिषवार्थं ग्रावाणं स्तु-
तिभिराह्वयन्ति तद्वत्त्वां स्तुतिभिराह्वयामः ॥ २४ ॥

वस्य पालयितारमेतन्नामकं देवं देवानिन्द्रादींश्च एतान् सर्वान् देवान् वरेण्यं वरणीयं भजनी-
यं अवोरक्षणं कचासूकरूपया स्तुत्या यामि मनुरहं याचामि । याचतेर्लटिरूपम् वर्णलोपश्छा-
न्दसः ॥ १ ॥ ✓

अथ द्वितीया—

आप॒शुंगा॑सिपृ॒थिर्वा॑न॒स्पती॑नु॒पासा॑नक्त॒मोष॑धीः ।
वि॒श्वेच॑नोवसवोवि॒श्ववेद॑सो॒धीनां॑भूतप्रावि॒तारः॑ ॥ २ ॥

आ । प॒शुम् । गा॒सि । पृ॒थि॒वीम् । वन॒स्पती॑न् ।
उ॒षसा॑ । नक्त॑म् । ओष॑धीः । वि॒श्वे । च॒ । नः॒ । व॒सवः॑ ।
वि॒श्व॒वेद॑सः । धी॒नाम् । भू॒त । प्र॒व॒वि॒तारः॑ ॥ २ ॥

पूर्वार्धेर्चिः संबोध्यते पश्वादिशब्दसद्भावात् । हे अग्ने नोऽस्मदीये यज्ञे पशुमग्नीषोमीयं प-
शुं प्रति आगासि आगच्छसि । गाङ् गतौ व्यत्ययेन परस्मैपदम् । तथा पृथिवीमिदं देवसदनं प्रति ।
किञ्च वनस्पतीन् मथनसाधनानरणिरूपाञ्चनस्पतीन् प्रति । तथा उषसा होतव्यत्वेनोषःकालं त-
था नक्तं यष्टव्यतया रात्रिं च प्रति । किञ्च ओषधीः उपदाहे अत्र मादनकर्मा ओषन्ति माद्यन्ति
अनेनेति ओषः सोमः । सधीयते निधीयते येष्विति ओषधयोऽग्रावाणः तान् प्रति आगच्छसि ।
यद्वा ओषध्यः फलपाकान्तालताः ताः प्रति आयाहि । अथवा हे स्तोतः पश्वादीनागासि समंता-
त्स्तुहि । कैगै शब्देऽतिधातुः । ततः हे वसवः वासयितारोविश्ववेदसः सर्वधनाः सर्वज्ञानावा
हे विश्वे सर्वेऽपि देवानोऽस्मदीयानां कर्मणां प्रावितारोभूत अनेनाग्निनासह यूयं प्रकर्षेण
रक्षकाभवत ॥ २ ॥

अथ तृतीया—

प्र॒सून॑ए॒त्वध्व॑रो॒अ॒ग्रादे॑वेषु॒पूर्यः॑ ।
आ॒दि॒त्येषु॑प्रवरु॒णेधृ॑तव्र॒तेम॒रुत्सु॑वि॒श्वभा॑नु॒पु ॥ ३ ॥

प्र । सु । नः । ए॒तु । अ॒ध्व॒रः । अ॒ग्रा । दे॒वेषु॑ । पू॒र्यः । आ॒दि॒त्येषु॑ ।
प्र । वरु॒णे । धृ॒तव्र॑ते । म॒रुत्सु॑ । वि॒श्व॒भा॑नु॒पु ॥ ३ ॥

पूर्व्यः पुरातनः पूर्व्यान् पुरातनानिन्द्रादीन् देवान्प्रति क्रियमाणत्वाद्यज्ञोपि पूर्व्यइत्युच्यते तादृशोमुख्यो नोऽस्मदीयो ध्वरो यज्ञः अग्रा सुपांसुलुगिति सप्तम्याडादेशोऽग्नौ अग्निर्देवानां मुख्यत्वात् प्रथममभिहितः तस्मिन् अग्नौ सर्वेष्वन्येषु देवेषु च सु सुष्ठु प्रैतु प्रकर्षेण गच्छतु । देवान् विशिनष्टि आदित्येषु अदितेः पुत्रेषु इन्द्रादिषु धृतव्रते धृतकर्मणि वरुणे च विश्वभानुषु सर्वतो-
व्याप्ततेजस्केषु मरुत्सु च प्रैतु ॥ ३ ॥

अथ चतुर्थी—

विश्वेहिष्मामनवे विश्ववेदसो भुवन् वृधेरिशादसः ।

अरिष्टेभिः पायुभिर्विश्ववेदसो यन्तानो वृकं छर्दिः ॥ ४ ॥

विश्वे । हि । स्म । मनवे । विश्ववेदसः । भुवन् । वृधे । रिशादसः ।

अरिष्टेभिः । पायुभिः । विश्ववेदसः । यन्त । नः । अ वृकम् । छर्दिः ॥ ४ ॥

विश्ववेदसः सर्वतो व्याप्तधना बहुधना इत्यर्थः तादृशा रिशादसः रिशातां हिंसातां शत्रूणा-
मसितारः उपक्षपयितारो वा विश्वेहिष्म सर्वेष्वलु देवा मनवे षष्ठ्यर्थे चतुर्थी मनोः वृधे वर्धनाय
भुवन् भवन्तु स्तोत्रे मनुष्याय धनं दत्वा तं वर्धयन्ति वत्याशास्ते । ततः हे विश्ववेदसः सर्वधनाः
सर्वज्ञावा देवाः अरिष्टेभिः परैरिहंसितैः पायुभिः पालनैः सह अवृकं वृकः स्तेनस्तद्रहितं बाधार-
हितमित्यर्थः । तादृशं छर्दिर्गृहं नोऽस्मभ्यं यन्त प्रयच्छत शत्रून् हत्वा गृहेष्वस्माभिः कर्माणि
कारयतेत्यर्थः । यन्तेति यमेलेटि छान्दसो विकरणस्य लुक् तस्य तच्चादेशः तेनानुनासिकलोपा-
भावः ॥ ४ ॥

अथ पञ्चमी—

आनो अद्य समनसो गन्ता विश्वे सजोषसः ।

ऋचा गिरामरुतो देव्यदिते स दने पस्येमहि ॥ ५ ॥ ३१ ॥

आ । नः । अद्य । स समनसः । गन्त । विश्वे । सजोषसः ।

ऋचा । गिरा । मरुतः । देवि । अदिते । स दने । पस्ये । महि ॥ ५ ॥ ३१ ॥

समनसः सर्वेषु स्तोत्रेषु समानमनस्काः विश्वे सर्वदेवाः यूयं सजोषसः परस्परं संगताः
सन्तः गिरा शुश्रूषतया प्राप्तव्येत्यर्थः तथा ऋचा सह अद्यास्मिन्यागदिने नो यष्टूनस्मानागन्त

आगच्छत । अनन्तरं हे मरुतः देवि द्योतमाने महि महति देवानां मातृत्वात् महत्त्वयुक्ते हे अ-
दिते अदीने एतन्नामिके देवि सदने स्थाने पस्म्येस्मदीयेगृहे स्तोतव्यतया उपविशत । मरुतइ-
त्यादेर्वाक्यभेदादनिघातः उत्तरत्र पूर्वस्यामञ्चितस्याविद्यमानवत्त्वेन वाक्यादित्वादनघातः ॥५॥

॥ इति षष्ठस्य द्वितीये एकत्रिंशोवर्गः ॥ ३१ ॥

अथ षष्ठी—

अभिप्रियामरुतोयावोअश्व्याहव्यामित्रप्रयाथन ।

आबर्हिःरिन्द्रोवरुणस्तुरानरंआदित्यासःसदन्तुनः ॥ ६ ॥

अभि । प्रिया । मरुतः । या । वः । अश्व्या । हव्या । मित्र ।

प्रध्याथन । आ । बर्हिः । इन्द्रः । वरुणः । तुराः । नरः । आदित्यासः ।

सदन्तु । नः ॥ ६ ॥

हे मरुतः प्रिया प्रियाणि या यानि वोयुष्माकमश्व्या अश्व्यानि प्रियान् अ-
श्वसंधान् अभिप्रयाथन अस्मद्यज्ञं प्रति प्रापयत यूयमश्वैर्युक्ताः सन्त आगच्छतेत्यर्थः । अ-
थ हे मित्र मित्रशब्देनान्येवरुणादयोप्युच्यन्ते हे मित्रादयोदेवाः हव्या हव्यानि हव-
नयोग्यानि हवींषि स्वीकर्तुमागच्छतेत्यर्थः । स्तूयमाना आगच्छत । प्रपूर्वाद्यातेर्लोटि तप्तन-
प्तनथनाश्चेतिथनादेशः । आगत्यच इन्द्रोवरुणः इन्द्रावरुणौ तुराः संग्रामे शत्रुवधार्थं त्वरमा-
णाः नरोनेतारआदित्यासः अदितेः पुत्रामरुदादयोदेवाश्च नोस्मदीये यज्ञे बर्हिः बर्हिंषि
आसादिते आसदन्तु आसीदन्तु प्रविशन्तु । सदेः सीदादेशाभावश्छान्दसः ॥ ६ ॥

अथ सप्तमी—

वयंवोवृक्तबर्हिपोहितप्रयसआनुषक् ।

सुतसौमासोवरुणहवामहेमनुष्वदिद्वाग्रयः ॥ ७ ॥

वयम् । वः । वृक्तः बर्हिषः । हितः प्रयसः । आनुषक् ।

सुतः सौमासः । वरुण । हवामहे । मनुष्वत् । इन्द्रः अग्रयः ॥ ७ ॥

हे वरुण वरुणादयो देवाः वृक्बर्हिषकृत्विजो वयं आनुषक् सुगादिषु अनुषक्तं यथा भवति तथा हितप्रयसः प्रीणातीति प्रयोजनं तेषु निहितहविष्काः सन्तः वीयुष्मान् हवामहे एतानि हवींष्यादातुमाह्वयामः । कीदृशाः सुतसोमासः अभिषुतसोमाः इद्धाग्नयः आहुतिभिः समिद्धाग्नयो वयमाह्वयामः । तत्र दृष्टान्तः—मनुष्वत् मनुयथा यज्ञे युष्माना जुहाव तद्वत् ॥ ७ ॥

अथाष्टमी—

आप्रयातमरुतो विष्णो अश्विना पूषन् मार्कीनया धिया ।

इन्द्र आयातु प्रथमः सनिष्युभि र्वषा यो वृत्रहा गृणे ॥ ८ ॥

आ । प्र । यात । मरुतः । विष्णो इति । अश्विना । पूषन् ।

मार्कीनया । धिया । इन्द्रः । आ । यातु । प्रथमः ।

सनिष्युभिः । र्षा । यः । वृत्रहा । गृणे ॥ ८ ॥

हे विश्वे देवाः प्रयात प्रकर्षणास्मदीयकर्मण्यागच्छत । हे मरुतः हे विष्णो स्वबलेन सर्वतो व्याप्त एतन्नामकदेव हे अश्विना अश्विनौ पूषन् स्तोतृन् धनादिना पोषयतीति पूषा एतन्नामकदेव मरुदादयो हे देवाः । मार्कीनया अस्मच्छब्दात् युष्मदस्मदोरिति खञ्जशेषिकः एकवचने तवकर्मकाविति ममकादेशः वर्णलोपश्छान्दसः । मया क्रियमाणया धिया स्तुत्या सहास्मद्यज्ञं प्रत्यागच्छत । मरुदादेरामन्त्रितस्य वाक्यभेदादनिघातः । किञ्च प्रथमो देवानां मुख्यः स इन्द्रश्चायातु वृषा कामानां सक्ता य इन्द्रः सनिष्युभिः सनिः संभजनं तदात्मन इच्छद्भिः स्तोतृभिः वृत्रहा अपामावरकस्य वृत्रासुरस्य हन्तेति गृणे गृणते स्तुयते । गृशब्दे इत्यस्य कर्मणि लिटि छांदसो विकरणः ॥ ८ ॥

अथ नवमी—

विनो देवासो अद्रुहोच्छिद्रं शर्मयच्छत ।

नयद् दूरात् सवो नूचिदन्तितो वरूथमाद्धर्षति ॥ ९ ॥

वि । नः । देवासः । अद्रुहः । अच्छिद्रम् । शर्म । यच्छत । न । यत् ।

दूरात् । वसवः । नु । चित् । अन्तितः । वरूथम् । आद्धर्षति ॥ ९ ॥

हे अद्रुहः स्तोतृणामद्रोग्धारः यद्वा (द्रुहेरौणादिकः कर्मणिक्किप्) शत्रुभिरहिंस्याः हे दे-
वासो मरुदादयोदेवाः अच्छिद्रं बाधकरहितं साधीयोवा शर्म शृणाति दुःखादिकमिति शर्म-
गृहं तत्र नोस्मभ्यं वियच्छत । हे वसवः शत्रूणां वासयितारोमरुदादयः दूगदूरदेशात् अन्ति-
तः अन्तिकदेशाद्वा कश्चिदागत्य नूचिक्कदाचिदपि वरूथं वरणीयं संभजनीयं यद्गृहं ना-
दधर्षति आधर्षणं हिंसनं नकरोति तद्गृहं प्रयच्छतेति समन्वयः । धृषप्रसहनेइत्यस्य विभाषि-
तणिच्त्वात् यदा णिच्नास्ति तदा रूपम् ॥ ९॥

अथ दशमी—

अस्ति॒हि॒वः॒स॒जा॒त्यं॒रि॒शा॒द॒सो॒दे॒वांसो॒अ॒स्त्या॒प्य॒म् ।

प्र॒णः॒पूर्व॒स्मै॒सु॒वि॒ताय॒वो॒च॒त॒म॒क्षु॒सु॒म्नाय॒न॒व्य॒से॥ १०॥ ३२॥

अस्ति । हि । वः । स॒ऽजा॒त्य॒म् । रि॒शा॒द॒सः । दे॒वांसः । अस्ति ।

आप्य॒म् । प्र । नः । पूर्व॒स्मै । सु॒वि॒ताय॑ । वो॒च॒त॒ । म॒क्षु ।

सु॒म्नाय॑ । न॒व्य॒से ॥ १० ॥ ३२ ॥

हे रिशादसो रिशतां हिंसातामसितारो देवासोदेवा द्योतमानाः मरुदादयः वो युष्माकं
सजात्यमस्ति परस्परं समानजातिभावोस्तिखलु । किञ्च आप्यं आपिर्वन्धुः तस्यभावआप्यं
स्तोतृषु स्तुत्यलक्षणसंबन्धात् वैवस्वतेन मनुना मया स्तोत्रा सह युष्माकं बन्धुभावोस्ति खलु ।
ततः पूर्वस्मै प्रथमभाविने सुविताय सुष्ठु ईयते सर्वैरागम्यतइति सुवितोभ्युदयः तस्मै नव्यसे
नवीयसे नवतराय सुम्नायच उभयं मक्षु शीघ्रं नोस्माकं प्रवोचत प्रकर्षेण ब्रूत अभ्युदयधना-
नि प्रयच्छतेत्यर्थः ॥ १० ॥

॥ इति षष्ठस्य द्वितीये द्वाविंशोवर्गः ॥ ३२ ॥

अथैकादशी—

इ॒दा॒हि॒व॒मु॒प॒स्तु॒ति॒मि॒दा॒वा॒म॒स्य॒भ॒क्त॒ये ।

उ॒प॒वो॒वि॒श्व॒वे॒द॒सो॒न॒म॒स्यु॒राँ॒अ॒सृ॒क्ष्य॒न्या॒मि॒व ॥ ११ ॥

इ॒दा । हि । वः । उ॒प॒ऽस्तु॒ति॒म् । इ॒दा । वा॒म॒स्य॑ । भ॒क्त॒ये । उ॒प॒ । वः ।

वि॒श्व॒वे॒द॒सः । न॒म॒स्युः । आ । अ॒स्त॒क्षि । अ॒न्या॒म॒ऽइ॒व ॥ ११ ॥

हे विश्ववेदसः सर्वधनाः हे देवा नमस्युरन्नमिच्छन् मनुरहं वोयुष्मद्विषयामुपस्तुतिम-
न्यामिव अदृष्टपूर्वामिवस्थितां कैश्चिदप्यकृतमित्यर्थः तादृशीमुपस्तुतिमिदाहि हिरवधारणे इ-
दानीमेवोपासृक्षि उपासृजामि करोमीत्यर्थः । किमर्थं वोयुष्मत्संबन्धिनो वामस्य वननीयस्य
इदा इदानीमेव भक्तये संभजनाय लाभायेत्यर्थः । असृक्षीति सृजेर्लुङि रूपम् पादादित्वाद-
निघातः ॥ ११ ॥

अथ द्वादशी—

उदुष्यवःसवितासुप्रणीतयोस्थादूर्ध्वोवरेण्यः ।

निहिषादृश्चतुष्पादोअर्थिनोविश्रन्पतयिष्णवः ॥ १२ ॥

उत् । ऊँ इति । स्यः । वः । सविता । सुप्रणीतयः । अस्थात् ।

ऊर्ध्वः । वरेण्यः । नि । हिषादः । चतुष्पादः । अर्थिनः ।

अविश्रन् । पतयिष्णवः ॥ १२ ॥

हे सुप्रणीतयः शोभनप्रणीतिः स्तुतिः शोभनप्रणयनाः शोभनस्तुतयोरुतः वोयुष्माकं
मध्ये ऊर्ध्वः ऊर्ध्वगन्ता वरेण्यः सर्वैर्वरेणीयः संभजनीयः स्यः ससविता सर्वस्य स्वकर्मणि
प्रेरकः एतन्नामकः सदेवः यदा उदस्थात् स्वतेजसा उद्गतोभूत् तदा अर्थिनः द्विपादः पादद्वय-
युक्ताः पुरुषाः चतुष्पादः पादचतुष्टययुक्ताअश्वादयः पतयिष्णवः पतनशीलाः पक्षिणश्च न्य-
विश्रन् स्वस्वकार्येषु निविशन्ते । सूर्येऽदिते केचनपुरुषा अग्निहोत्रादिकं कुर्वन्ति केचन देवता
विषयं स्तोत्रं कुर्वन्ति पश्चादयस्तृणादिभक्षणार्थं सर्वत्रसञ्चरन्ति । न्यविश्रन् निपूर्वाद्विशतेर्ल-
ङि व्यत्ययेन परस्मैपदं बहुलं छन्दसीतिरुडागमः ॥ १२ ॥

पञ्चमेहनि प्रउगशस्त्रे देवं देवमिति वैश्वदेवस्तुतः सूत्रितश्च—देवदेवंवोवसे देवदेवं बृह-
दुगायिषेवचइति ।

तत्र प्रथमा सूक्ते त्रयोदशी—

देवदेवंवोवसेदेवदेवमभिष्टये ।

देवदेवंहुवेमवाजसातयेगुणन्तोदेव्याधिया ॥ १३ ॥

दे॒वम्दे॒वम् । वः । अ॒वसे । दे॒वम्दे॒वम् । अ॒भिष्ट॑ये । दे॒वम्दे॒वम् ।
हु॒वेम् । वा॒ज॑स॒ताये । गृ॒णन्तः । दे॒व्या । धि॒या ॥ १३ ॥

वयं देव्या द्योतमानया धिया स्तुत्या गृणन्तः स्तुवन्तः सन्तोवोयुष्माकंमध्ये देवंदेवं दी-
प्यमानं देवं अवसे कर्मरक्षणायाह्वयाम । अनुक्रमेणाह अभिष्टये अभिलषितप्राप्त्यर्थं च देवं-
देवं वयमाह्वयाम ततोवाजसातये अन्त्रलाभाय हुवेम आह्वयाम ॥ १३ ॥

अथ चतुर्दशी—

दे॒वासो॒हिष्म॒मन॑वे॒सम॑न्यवो॒विश्वे॑सा॒कंस॑रा॒तयः ।
तेनो॒अ॒द्यते॑अ॒पर॑न्तु॒चेतु॑नो॒भव॑न्तु॒वरि॑वो॒विदः॑ ॥ १४ ॥

दे॒वासः॑ । हि । स्म । मन॑वे । स॒म॑न्यवः । वि॒श्वे । सा॒कम् ।
स॒रा॑तयः । ते । नः । अ॒द्य । ते । अ॒परम् । तु॒चे ।
तु । नः । भ॑वन्तु । व॒रि॒वः॑वि॒दः॑ ॥ १४ ॥

समन्यवः समानमनसः यद्वा संग्रामेषु शत्रुह्ननार्थं समानक्रोधयुक्ताः विश्वे सर्वेएव दे-
वासोहिष्म मरुदादयोदेवाः खलु मनवे एतन्नामकाय ऋषये मर्त्यं साकं सह युगपदेव सरातयः
धनादिदानेन सहिताभवन्तु । पुनरपि प्रार्थयते तेदेवाः नोस्माकं अद्यास्मिन्दिने अपरञ्च किं-
हुना सर्वेषु दिवसेषु धनदातारोभवन्तु । नकेवलमस्माकमेव किंतु तुचे तुगित्यपत्यनाम तुजिपि-
जिहिंसादाननिकेतनेषु तोजयति हिनस्ति पितुर्दुःखादिकमिति तुक् पुत्रः तस्मै नोस्माकं पु-
त्राय तु क्षिप्रं वरिवोविदः वरणीयस्य धनस्य लंभयितारोभवन्तु ॥ १४ ॥

अथ पञ्चदशी—

प्र॒वःशं॑सा॒म्यद्रु॑हःसं॒स्थउ॑प॒स्तुती॑नाम् ।
नतं॑धूर्तिर्वरुणमि॒त्रम॒र्त्ययो॑वो॒धाम॒भ्योवि॑धत् ॥ १५ ॥

प्र । वः । शं॒सा॒मि । अ॒द्रु॒हः । स॒म॒स्थे । उ॒प॒स्तुती॑नाम् । न । तम् ।
धूर्तिः । वरुण । मि॒त्र । म॒र्त्यम् । यः । वः । धा॒म॑भ्यः । अ॒वि॑धत् ॥ १५ ॥

हे अद्रुहः अद्रोगधारः अहिंस्यावा मरुदादयः उपस्तुतीनामुपस्तोत्राणां संस्थे तासां यज्ञे क्रियमाणत्वादस्मत्संस्थानभूतेस्मिन्यज्ञे वो युष्मान्प्रशंसामि प्रकर्षेण स्तौमि । हे वरुण मित्र मित्रावरुणौ तं मर्त्यं मनुष्यं धूर्तिः धूर्वाहिंसार्थः शत्रुक्योहिंसा तज्जबाधते योमनुष्यः वोयुष्माकं धामज्यस्तेजोज्यः धीयतेस्मिन्निति धाम शरीरं वा तेज्योविधत् विधविधाने हवींषि विदधाति प्रयच्छति एतेन तेजसामपि हविर्भक्षणमस्तीति ज्ञायते ॥ १५ ॥

अथ षोडशी—

प्रसक्षयंतिरतेविमहीरिषोयोवोवरायदाशति ।

प्रप्रजाभिर्जायतेधर्मणस्पर्यरिष्टःसर्वएधते ॥ १६ ॥ ३३ ॥

प्र । सः । क्षयंम् । तिर॒ते । वि । म॒हीः । इषः । यः । वः ।

वरा॑य । दाश॑ति । प्र । प्र॒जाभिः । जा॒यते । धर्म॑णः ।

परि॑ । अरि॑ष्टः । सर्वः । ए॒धते ॥ १६ ॥ ३३ ॥

हे मरुदादयः समनुष्यः क्षयं क्षियन्ति निवसन्त्यत्रेतिक्षयोगृहं तत् समनुष्यः प्रतिरते प्रकर्षेण वर्धयति । तिरतिवृद्धिकर्मा स एव महीर्महान्तिइषोन्नानिच विवर्धयति । योमनुष्यः वराय वरणीयाय धनाय तदर्थं वोयुष्मज्यं दाशति हवींषि प्रयच्छति धनादिभिर्वर्धयतीत्यन्वयः । किञ्च धर्मणः ध्रियते ऋत्विग्भिरिति धर्मं कर्म युष्मद्विषयात्कर्मणः सकाशात् समनुष्यः प्रजाभिः पुत्रपौत्रादिभिः परि परितः सर्वतः प्रजायते प्रकर्षेणाविर्भवति । आत्मावैपुत्रनामासीतिश्रुतेः । ततः अरिष्ट अन्यैरहिंसितः सर्वोयुष्माकं हविःप्रदानात्सकलो जनः एधते धनादिभिर्वर्धते ॥ १६ ॥

॥ इति षष्ठस्य द्वितीये त्रयस्त्रिंशोवर्गः ॥ ३३ ॥

अथ सप्तदशी—

ऋतेसविन्दतेयुधःसुगेभिर्यात्यध्वनः ।

अर्यमामित्रोवरुणःसरातयोयंत्रायन्तेसजोषसः ॥ १७ ॥

ऋ॒ते । सः । वि॒न्दते । यु॒धः । सु॒गेभिः । या॒ति । अध्व॑नः ।

अ॒र्य॒मा । मि॒त्रः । वरु॑णः । स॒रा॒तयः । यम् ।

त्राय॑न्ते । स॒जोष॑सः ॥ १७ ॥

सःअर्थमादीनां हविर्दाता मनुष्यः युधः युधसंप्रहारे भावेक्रिप् युद्धादृते विनापि विन्दते धनानिलभते । किञ्च सुगेभिः शोभनगमनैः सुष्ठुगन्तृभिर्वा अश्वैः सह अध्वनोमार्गान् गन्तव्यान् देशानित्यर्थः तान् याति गच्छति यं जनम् अर्थमा सततं गच्छन् मित्रः स्तोतृणां यष्टूणां च धनप्रदानेन मित्रभूतोवरुणः निवारयिता शत्रूणां यद्वा वरणीयः संभजनीयः एतन्नामकाः सरातयः समानदानास्त्रयोदेवाः सजोषसः परस्परं संगताः सन्तः यं हव्यप्रदातारं त्रायन्ते स्वरक्षणैः पालयन्ति सधनादीनि विन्दतीत्यन्वयः ॥ १७ ॥

अथाष्टादशी-

अञ्जेचिदस्मैऋणुथान्यञ्चनंदुर्गेचिदासुसरणम् ।

एषाचिदस्मादशनिःपरोनुसास्त्रेधन्तीविनश्यतु ॥ १८ ॥

अञ्जे । चि॒त् । अ॒स्मै । ऋ॒णु॒थ । नि॒ऽअ॒ञ्च॒नम् ।

दुः॒ऽगे । चि॒त् । आ । सु॒ऽस॒र॒णम् । ए॒षा । चि॒त् । अ॒स्मा॒त् ।

अ॒श॒निः । प॒रः । नु । सा । अ॒स्त्रे॒ध॒न्ती । वि । न॒श्य॒तु ॥ १८ ॥

हे देवाः अञ्जेचिद् जिअभिभवे परैरनभिभवनीयेपि परपुरे न्यञ्चनं नितरां गमनमस्मै मनवे ऋणुथ यूयं कुरुत । यद्वा जे ऋजुगमने प्रस्थे गमनं कुरुत तथा दुर्गेचिद् अगन्तव्येपि स्थले सुसरणं सुगतौ शोभनगमनमासमन्तात्कुरुत एवंसति सैषाशनिः शत्रूणां तदेतदायुधं अस्मात्सर्वतो गन्तुर्मनोर्नुक्षिप्रं परः परस्ताद्भवेत् पश्चात्साशनिः अस्त्रेधन्ती कांश्चिदप्यर्हिसती विनश्यतु विनष्टाभवेत् ॥ १८ ॥

अथैकोनविंशी-

यद्यसूर्यउद्यतिप्रियक्षत्राऋतं दध ।

यन्निम्नुचिप्रबुधिविश्ववेदसोयद्वा मध्यन्दिने दिवः ॥ १९ ॥

यत् । अ॒द्य । सूर्ये । उ॒त्प॒द्य॒ति । प्रि॒य॒क्ष॒त्राः ।

ऋ॒तम् । द॒ध । यत् । नि॒ऽन्नु॒चि॒ । प्र॒बु॒धि॒ । वि॒श्व॒वे॒द॒सः ।

यत् । वा । म॒ध्य॒न्दि॒ने । दि॒वः ॥ १९ ॥

हे मियक्षत्राः प्रीणयितृबलाः देवाः सूर्ये सर्वस्य स्वस्वकर्मणि प्रेरके सवितरि उ
उद्गच्छतिसति अद्यास्मिन्दिने यद्यदा ऋतं कल्याणभूतं गृहं दध धारयत(दधाते)लिङि मध्य
हुवचनेरूपम् । यद्यदा हे विश्ववेदसः सर्वधनादेवाः निम्नुचि निम्नुचिर्गत्यर्थः सूर्यस्य निम्नो
नितरां गमने सायमित्यर्थः तस्मिन् धारयथ । यद्वा प्रबुधितस्य प्रबोधने प्रातःकाले ।
दिवः सूर्यतेजसा दीप्यमानस्याहो मध्यन्दिने मध्ये धनं मनवे धत्तेत्युत्तरत्रसंबन्धः ॥ १९

अथ विंशी-

यद्वाभिपित्वेअसुराऋतंयतेछर्दिर्येमविदाशुषे ।

वयंतद्वोवसवोविश्ववेदसउपस्थेयाममध्यआ ॥ २० ।

यत् । वा । अ॒भि॒पि॒त्वे । अ॒सुरा । ऋ॒तम् । य॒ते ।

छ॒र्दिः । ये॒म । वि । दा॒शु॒षे । व॒यम् । तत् । वः । व॒सवः ।

वि॒श्व॒वे॒दसः । उ॒प । स्ते॒याम् । म॒ध्ये । आ ॥ २० ॥

हे असुराः प्राज्ञाः संग्रामे आप्तानां क्षेमरोवा देवाः यद्वाभिपित्वे अस्मद्यज्ञं प्रति युष्म
कं अभिप्राप्तौ ऋतं सत्यभूतं यज्ञं यते इणः शतरि रूपम् । गच्छते दाशुषे हवींषिदत्तवते यज
नाय यच्छर्दिः उ छर्दिर्दीप्तिदेवनयोः दीप्यतेनेनेति छर्दिस्तेजः यद्वा छर्दति दीव्यन्तेवेति छा
गृहं तत् गृहं तेजोवा वियेम प्रयच्छथ यद्येवं यूयं कुरुथ तर्हि वयं हे वसवः स्तोतृणां धनं
दिभिराच्छादयितारः यद्वा शत्रूणां विवासयितारो विश्ववेदसः सर्वधनाः सर्वज्ञानावा
देवाः वोयुष्मत्संबन्धि तत्कल्याणं गृहं षष्ठ्यर्थे द्वितीया भवद्भिः प्रत्तस्य गृहस्य मध
उपस्थेयाम उपतिष्ठेम युष्मान् हविर्भिः पूजयेम तिष्ठतेराशीर्लिङि लिङ्याशिष्यङित्यङ्प्रत्य
यः ॥ २० ॥

अथैकविंशी-

यद्यसूरउदितेयन्मध्यान्दनआतांच ।

वामंधत्यमनवेविश्ववेदसोजुह्वानायप्रचेतसे ॥ २१ ॥

यत् । अ॒य । सूर॑ । उ॒त् । उ॒द॒ते । यत् । म॒ध्य॒न्दि॒ने ।

आ॒तु॒चि॑ । वा॒मम् । ध॒त्य । म॒न॒वे । वि॒श्व॒वे॒दसः ।

जु॒ह्वा॒नाय॑ । प्र॒चे॒त॒से ॥ २१ ॥

हे विश्ववेदसः सर्वतोव्यापधनाः हे देवाः यद्यदा अघेदानीं सूर्ये उदिते सति य-
द्यदा मध्यन्दिने दिवसस्य मध्ये यद्वा आतुचि आतुचिर्गमनार्थः सूर्यस्य आनिजोचने साय-
मित्यर्थः जुह्वानाय अग्नौ हवींषि जुह्वते अतएव प्रचेतसे प्रकृष्टज्ञानाय मनवे एतन्नामकाय ऋ-
षये मह्यं वामं वननीयं धनं धत्थ धत्त तद्वृणीमहइत्युत्तरत्रसंबन्धः ॥ २१ ॥

अथ द्वाविंशी-

व्यंतद्वःसम्राजआवृणीमहेपुत्रोनबहुपाय्यम् ।
अश्यामतदादित्याजुह्वतोहविर्येनवस्योनशामहै ॥ २२ ॥ ३४ ॥

वयम् । तत् । वः । सम्राजः । आ । वृणीमहे । पुत्रः ।
न । बहुपाय्यम् । अश्याम् । तत् । आदित्याः । जुह्वतः ।
हविः । येन । वस्यः । अनशामहै ॥ २२ ॥ ३४ ॥

हे सम्राजः सम्यग्दीप्यमानाः देवाः पुत्रोन एकवचनं छान्दसं युष्माकंपुत्रा इव स्थिताः पुत्रा
यथा पितृभिः पोष्याः तद्वत् युष्माभिः पोष्या वयं । बहुपाय्यं बहुभिर्भोज्यं वोयुष्मत्सम्बन्धि तद्धनं
आवृणीमहे संभजामः । तथा हविः जुह्वतः यागं कुर्वतो वयं हे आदित्याः तद्धनं अश्याम प्रा-
मुयाम । येन धनेन वस्यः वसीयः अतिशयेन वसुमत्त्वमनशामहै अश्वामहै प्राप्नुमः । अश्रोते-
र्लेटि व्यत्ययेन श्रम् प्रत्ययः ॥ २२ ॥

॥ इति षष्ठस्य द्वितीये चतुस्त्रिंशोवर्गः ॥ ३४ ॥

येत्रिंशतीति पञ्चर्चमष्टमं सूक्तम् अत्रानुक्रान्तम्—येत्रिंशतिपञ्चोपान्त्या पुरउष्णिगि-
ति । मनुर्कषिः प्राग्वत्सप्रीयपरिभाषया गायत्रीछन्दः उपान्त्यापुरउष्णिक् पूर्ववद्विश्वेदेवादेवता ।
तृतीयेछन्दोमे वैश्वदेवशस्त्रे येत्रिंशतीत्येतत्सूक्तं वैश्वदेवनिविद्धानम् सूत्रितंच—येत्रिंशतीतिवै-
श्वदेवमिति ।

तत्र प्रथमा—

येत्रिंशतित्रयस्परदेवासोवर्हिरासदन् ।
विदन्नहद्वितासन् ॥ १ ॥

ये । त्रिंशति । त्रयः । परः । देवासः । बर्हिः । आ ।

असदन् । विदन् । अहं । द्विता । असनन् ॥ १ ॥

मनुराह त्रिंशति त्रिंशत्संख्यायाः परः परस्तात्रयः त्रयस्त्रिंशद्देवताइत्यर्थः ये देवासो देवाः बर्हिः अस्मदीययज्ञसंबन्धिनि बर्हिषि हविःस्वीकरणार्थमासदन् आसीदन्तु । अहं अथानन्तरं विदन् ते देवा अस्मान् हविषां प्रदातृनिति जानन्तु । ततः द्विता द्विधा द्विप्रकारमसनन् अस्मभ्यं धनं पश्वादिकञ्च प्रयच्छन्तु । यद्वा द्विता द्वैधं अनेन पौनःपुन्यं लक्ष्यते पुनःपुनरस्मभ्यं धनादिकं ददत्वित्यर्थः ॥ १ ॥

अथ द्वितीया—

वरुणो मित्रो अर्यमा स्मद्रातिषाचो अग्नयः ।

पत्नीवन्तो वषट्कृताः ॥ २ ॥

वरुणः । मित्रः । अर्यमा । स्मद्रातिः साचः ।

अग्नयः । पत्नीवन्तः । वषट्कृताः ॥ २ ॥

वरुणो वरणीयः संभजनीयः मित्रः स्तोतृणां यष्टूणां च धनादिदानेन मित्रभूतः अर्यमा स्तोत्रकारिणो धनं प्रापयन् यद्वा सततं गच्छन् एतन्नामकास्त्रयो देवाः स्मद्रातिषाचः स्मत् सुमत् शोभना रातिर्हविःप्रदानं येषामस्तीति स्मद्रातयो यजमानाः तान् सचन्ते धनादिप्रदानेन सेवन्ते इति तथोक्ताः । यद्वा कल्याणं यथा भवति तथा हविषां दातृन् सचन्त इति । ते तादृशाः पत्नीवन्तो देवपत्नीसहिता अग्नयः अंगनशीलाः नानाविधा अग्नयः वषट्कृताः मया सोमस्याग्नेयी हीवौषडित्यादिना स्वाहाकृताः सुहुता इत्यर्थः ॥ २ ॥

अथ तृतीया—

ते नो गोपा अपा च्यास्त उदक्त्त इत्थान्यक् ।

पुरस्तात् सर्वया विशा ॥ ३ ॥

ते । नः । गोपाः । अपा च्याः । ते । उदक् । ते । इत्था ।

न्यक् । पुरस्तात् । सर्वया । विशा ॥ ३ ॥

ते वरुणादयोदेवाः सर्वया सर्वेण विशा अनुचरवर्गेण सह अपाच्याः अपाची प्र-
तीची ततो नोस्माकं गोपाः गोपायितारो भवन्तु तएव उदक् उदीच्याः अञ्चेलुगिति
पञ्चम्यर्थे विहितस्यास्तातेर्लुक् ततोप्यस्माकं रक्षका भवन्तु । इत्थेति शब्देन ऊर्ध्वा दिशं
दक्षिणां च निर्दिशति इत्थमनेन पूर्वोक्तेन प्रकारेण ऊर्ध्वाया दक्षिणस्याश्च दिशः ते-
देवाः अस्माकं पालयितारो भवन्तु तथा न्यक् नीच्यादिशः अत्रापि पूर्ववदस्तातेर्लुक्
अधःस्थादेवा अपि अस्माकं त्रातारो भवन्तु । किंच पुरस्तात्पाच्यादिशश्च तेदेवा अस्माकं गो-
पायितारो भवन्तु ॥ ३ ॥

अथ चतुर्थी—

यथा वशान्ति देवास्तथेदं सत्तदेवां न किरामिनत् । अरावा च न मर्त्यः ॥ ४ ॥

यथा । वशान्ति । देवाः तथा । इत् । असत् । तत् । एषाम् ।

न किं । आ । मिनत् । अरावा । चन । मर्त्यः ॥ ४ ॥

देवाद्योतमानाः सर्वदेवाः यथा वशान्ति यथा कामयन्ते वशकान्तौ सम्प्रसारणाच्चे-
ति पूर्वरूपस्य छन्दसिविकल्पितत्वाद्यणादेशः । तथेव यथा उशान्ति तथैव असत् तद्ग-
वत्येव । तदेवाह एषां देवानां तत्कामनं न किर्नकश्चिदपि मिनत् हिनस्ति मीङ् हिंसायां
लटिरूपम् । मीनातेर्निगम इति ह्रस्वत्वम् । कथं देवानामभिलषितं तथा भवतीति चेत् तदाह—अ-
रावा यदि देवाः कस्यचिदप्यदातारं मनुष्यं कामयेरन् तदा अरावा अदाता चनेत्यप्यर्थे
अदातापि मर्त्यो मनुष्यः उशद्भ्यो देवेभ्यो हवींषि प्रयच्छति तस्मात्तेषां यत्कामनं तत्तथा
भवत्येवेत्यर्थः ॥ ४ ॥

अथ पञ्चमी—

सप्तानां सप्त ऋष्टयः सप्त युम्नान्येषाम् ।

सप्तो अधि श्रियो धिरे ॥ ५ ॥ ३५ ॥

सप्तानाम् । सप्त । ऋष्टयः । सप्त । युम्नानि । एषाम् ।

सप्तो इति । अधि । श्रियः । धिरे ॥ ५ ॥ ३५ ॥

अत्र पुरातनीकथा इन्द्रसमानं पुत्रमिच्छन्त्याः दितेर्गर्भस्य केनचित्कारणेन इन्द्रेण सप्तधा-
भिन्नत्वात् सप्तगर्भः सप्तगणात्मकोभवत् ततोमरुतः संपन्नाः । सप्तगणावैमरुतइतिश्रुतेः । एषा कथा
इदं पित्रेमरुतामुच्यतेवचंइत्यस्मिन्वर्गे । सप्तपञ्चेनाश्रयधायि । तथाचास्याऋचोयमर्थः—सप्तानां म-
रुतां गणानां सप्त सप्तसंख्याका ऋष्टय आयुधविशेषाविभिन्नाः सन्ति तथा सप्तसंख्याकानि द्युम्ना-
नि द्योतमानानि कुंडलादीन्याभरणानि द्युम्नान्यन्नानिवा एषां गणानां विभिन्नानि सन्ति ततः
सप्तमरुतांगणाः सप्तो सप्तैव सप्तविधाःश्रियः सकलादीनीः अधिधिरे परस्परमधिकंदधिरे ॥ ५ ॥

॥ इति षष्ठस्य द्वितीये पञ्चविंशोवर्गः ॥ ३५ ॥

बभ्रुरेकइति दशर्चं नवमं सूक्तं मरीचिपुत्रः कश्यपो वैवस्वतोमनुर्वा ऋषिः । तथाचा-
नुक्रम्यते—बभ्रुर्दशकश्यपोवा मरीचो द्वैपदमिति । दशापिद्विपदा विंशत्यक्षराविराजः पूर्ववद्विश्वे-
देवादेवता । तृतीयेछन्दोमे वैश्वदेवशस्त्रे वैश्वदेवसूक्तापूर्वमेव द्वैपदंसूक्तं शंसनीयम् । सूच्य-
तेहि—बभ्रुरेकइतिद्विपदासूक्तानिपुरस्ताद्वैश्वदेवसूक्तानामिति ।

तत्र प्रथमा—

बभ्रुरेकोविषुणःसूनरोयुवाअजितेहिरण्ययम् ॥ १ ॥

बभ्रुः । एकः । विषुणः । सूनरः । युवा । अजि ।

अजि । हिरण्ययम् ॥ १ ॥

अत्र दशानामृचां किञ्चित्पदलिङ्गात् पृथक्देवताः अत्र प्रथमायां बभ्रुः इत्यनेन सोमो-
भिधीयते । सोम्यंबभ्रुमालभेतेत्यादिषुदृष्टत्वात् । बभ्रुर्वब्रुवर्णः सर्वलतादिषु परिपक्वः । यद्वा इभृञ्
धारणपोषणयोः कुभ्रंश्चेति कुप्रत्ययः सर्वस्य सुधामयैः किरणैः तावद्गते चन्द्रमसि दुःखोप-
शमनानि पुष्टानिखलु । तादृशः विषुणः विष्वगञ्चनः सूनरः सुष्ठु रात्रीणां नेता रात्रयश्चन्द्रनेतृकाः
खलु । एतादृशोयुवा प्रतिदिवसमाविर्भूतत्वात्तरुणः एकोदेवः सोमः हिरण्ययं हिरण्यमयं अजि
अभिव्यज्यते प्रकाशयतेनेनेति अजि आभरणं अभिव्यक्तिसाधनं कुंडलमुकुटादिकं स्वशरीर-
मङ्के अभिव्यज्यति ॥ १ ॥

अथ द्वितीया—

योनिमेकआससाद्योतनोन्तर्देवेषुमेधिरः ॥ २ ॥

योनिम् । एकः । आ । समाद् । द्योतनः ।

अन्तः । देवेषु । मेधिरः ॥ २ ॥

अत्र योनिमिति लिंगादग्निरुच्यते । अग्नयेगृहपतयेइत्यादिषु दृष्टत्वात् । देवेषु देवानामन्त-
र्मध्ये द्योतनः स्वतेजसा दीप्यमानो मेधिरोमेधावी अथवा मेधाकांक्षिणां स्तोतृणां मेधा दा-
तृत्वेन मेधायुक्तः एवंविधएकोग्निः एवं स्थानभूतमाहवनीयादिकं आससाद् हविःस्वीकरणा-
र्थमासीदति ॥ २ ॥

अथ तृतीया—

वाशीमेकोविभर्तिहस्तआयसीमन्तर्देवेषुनिधुविः ॥ ३ ॥

वाशीम् । एकः । विभर्ति । हस्ते । आयसीम् ।

अन्तः । देवेषु । निधुविः ॥ ३ ॥

देवेष्वन्तर्देवानांमध्ये द्योतमानः निधुविः निश्चले स्थाने वर्तमानः यद्वा नितरां गमन-
मस्यास्तीति निधुविः सर्वदागच्छन् अथवा संग्रामेषु शत्रूणां पुरतोतिशयेन स्थैर्यवान् एतादृ-
शः एकस्त्वष्ट्रनामकोदेवः आयसीं अयोमयधारां वाशीं वाश्वशब्दे शब्दयत्याक्रन्दयति शत्रू-
ननयेति वाशी तक्षणसाधनं कुठारः तं स्वकीयहस्ते विभर्ति धारयति ॥ ३ ॥

अथ चतुर्थी—

वज्रमेकोविभर्तिहस्तआहिततेनवृत्राणिजिघ्रते ॥ ४ ॥

वज्रम् । एकः । विभर्ति । हस्ते । आहितम् ।

तेन । वृत्राणि । जिघ्रते ॥ ४ ॥

अत्र वज्रलिंगादिन्द्रोदेवता एकइन्द्रः आहितं स्वकीयहस्ते निहितं वज्रमेतन्नामकमा-
युधं विभर्ति धत्ते सएवेन्द्रस्तेन निहितेन वज्रेण वृत्राणि अपामावरकाणि रक्षांसि पापानि
वा जिघ्रते भृशं हन्ति ॥ ४ ॥

अथ पञ्चमी-

तिग्ममेकोविभर्तिहस्तआयुधंशुचिरुग्रोजलाषभेपजः ।

तिग्मम् । एकः । विभर्ति । हस्ते । आयुधम् ।

शुचिः । उग्रः । जलाषभेपजः ॥ ५ ॥

अत्र जलाषभेपजइत्यनेन रुद्राभिधीयते शचिः शच दीप्तिं सर्वतः स्वनेजसा दीप्या
यद्वा शच शोकं शत्रूणां शोचयिता दुःस्वयिता अतएव उग्रः उदूणचन्द्रः जलाषभेपजः गो-
नयनेन सुखकरभेषज्यवनं यद्वा स्नेहातृणां दुःस्वरूपसंसारोच्छेदेन सुखकारिभेषज्यपः । पश्चां
व्योभिषगिन्यादिभ्युनिभिर्म्यभिषम्बंभ्रूयेत् । नादृग्गणकोरुद्रः तिग्मं वीर्यशालं आयुधं उ-
ध्यति सम्प्रहरति शत्रून्नेनेति आयुधं पिनाकः तं स्वकीयं हस्ते विभर्ति ॥ ५ ॥

अथ षष्ठी-

पथएकःपीपायनस्कर्गेयथौप्यवदनिर्धानाम् ॥ ६ ॥

पथः । एकः । पीपाय । तस्कर्गः । यथा ।

एवः । वेद । निःसर्धानाम् ॥ ६ ॥

पथइतिलिङ्गेन पूषा निगद्यते । संपूषन्नध्वनस्तिरेत्यादिपुष्टत्वात् । एकः पूषनामकोदेवः पथ
मार्गान् पीपाय प्यायतिर्वर्धनकर्मापि अत्र रक्षणार्थः ये अग्निहोत्रादिकर्मकुर्वन्ति तेषां स्वर्गमार्गं ।
ये दुष्कृतं कर्म कुर्वन्ति तेषां यातनामार्गं च रक्षति । उभयेषां मार्गविपर्ययायथा नभवति तथा
पालयतीत्यर्थः । एषसोयंपूषा निर्धनोपृथिव्यां निहितानि धनानि वेद वेत्ति । ज्ञात्वा स्तोतृणां
तानि ददातीत्यर्थः । तत्रदृष्टान्तः-तस्करो यथा चोरः पथिगच्छतां पुरुषाणां धनहरणार्थं मार्गं
रक्षति तथाच सचोरः गृहे निहितानि ज्ञात्वा तदाहत्य तस्य सहायेभ्योयथा तानि ददाति त-
द्वत् ॥ ६ ॥

अथ सप्तमी-

त्रीण्येकंउरुगायोविचक्रमेयत्रदेवासोमदन्ति ॥ ७ ॥

त्रीणि । एकैः । उरुङ्गायः । वि । चक्रमे । यत्र । देवासः । मदन्ति ॥ ७ ॥

उरुगायोविचक्रमइति पदलिङ्गाद्विष्णुरुच्यते उरुगायः उरुभिर्बहुभिर्गातव्यः यद्वा बहुषु देशेषु गन्ता बहुकीर्तिर्वा सर्वान् शत्रून् स्वसामर्थ्येन शब्दयत्याक्रन्दयतीतिवा उरुगायः एतादृश-
एकोसहायो विष्णुः त्रीणि पदानि भुवनानि विचक्रमे साधु पादेन विक्रान्तवान् वेःपादविहर-
णे इति क्रमतेः आत्मनेपदम् । यत्र येषु लोकेषु देवासः इन्द्रादयो देवाः मदन्ति यजमानदत्तैर्ह-
विभिर्माद्यन्ति तानि विचक्रमइत्यन्वयः ॥ ७ ॥

अथाष्टमी—

विभिर्द्वाचरतु एकया सह प्रवासे वसतः ॥ ८ ॥

विभिः । द्वा । चरतुः । एकया । सह । प्र । प्रवासाद्देव । वसतुः ॥ ८ ॥

एकयासहेति लिङ्गात् अश्विनावभिधीयेते द्वा द्वौ द्वित्वसंख्योपेतावश्विनौ विभिः वीग-
त्यादिषु किप् छान्दसोह्रस्वः गमनसाधनैः अश्वैः चरतः सञ्चरेते किञ्च इमावश्विनौ एकया
सूर्याख्यया ताभ्यां स्वयं वृतया स्त्रिया सह प्रवसतः प्रवासं सर्वत्रगमनं कुरुतः । प्रवासे दृष्टान्तः—
प्रवासेव यथा प्रवासिनौ द्वौ पुरुषौ एकया स्त्रिया सह प्रवसतः तद्वत् ॥ ८ ॥

अथ नवमी—

सदोद्वाचक्राते उपमादिवि स्रम्राजां सर्पिरासुती ॥ ९ ॥

सदः । द्वा । चक्राते इति । उपमा । दिवि । स्रम्राजां ।

सर्पिरासुती इति सर्पिः आसुती ॥ ९ ॥

सम्राजाविति लिङ्गेन मित्रावरुणावभिधीयेते उपमा उपमौ परस्परं स्वकांत्योपमानभूतौ
यद्वा उपमीयते आभ्यां सर्वमिति उपमौ सर्वस्य एतावैव सम्राजा सम्राजौ सम्यग्दीप्यमानौ स-
र्पिरासुती सर्पिर्घृतमाभ्यामासूयते इति सर्पिरासुती घृतहविष्कौ द्वा द्वौ मित्रावरुणौ दिवि ध्रुवो-
के सदः सीदन्त्यत्रेति सदः स्थानं तच्चक्राते अकार्षाम् ॥ ९ ॥

अथ दशमी—

अर्चन एके महि सामं मन्वत तेन सूर्यमरोचयन् ॥ १० ॥ ३६ ॥

अर्चन्तः । एकै । महि । साम । मन्व॒त ।

तेन । सूर्यम् । अ॒रोच॒यन् ॥ १० ॥ ३६ ॥

अर्चन्तः देवान्पूजयन्तः एके केचनात्रयः महि महत् साम मन्वत उच्चारयन्तीत्यर्थः ।
तादृशा अत्रयः तेनोक्तेन साम्ना सूर्यं अरोचयन्नदीपयन् तएवात्र देवता ॥ १० ॥

॥ इति षष्ठस्य द्वितीये षट्त्रिंशोवर्गः ॥ ३६ ॥

नहिवइति चतुर्ऋचं दशमं सूक्तं आद्यागायत्री द्वितीयापुरउष्णिक् तृतीयाबृहती चतु-
र्थ्यनुष्टुप् मनुर्वैवस्वतऋषिः पूर्ववद्विश्वेदेवादेवता । तथाचानुक्रान्तम्—नहिवश्चतुष्कंपुरउष्णिग्
बृहत्यनुष्टुबन्तमिति । विनियोगस्तु लिङ्गादवगन्तव्यः ।

तत्र प्रथमा

न॒हिवो॒अस्त्य॑र्भ॒कोदे॒वासो॒नकु॑मा॒रकः । विश्वे॑स॒तोम॑हान्त॒इत् ॥ १ ॥

न॒हि । वः । अस्ति॑ । अ॒र्भकः॑ । दे॒वासः । न । कु॒मा॒रकः ।

विश्वे॑ स॒तःम॑हान्तः । इत् ॥ १ ॥

हे देवासोदेवाः वोयुष्माकमध्ये अर्भकोनहस्ति शिशुर्नास्ति तथा न कुमारकः युष्माकं
मध्ये कुमारोपि नास्ति । किन्तु सर्वे यूयं सवयसो नित्यतरुणा भवथ । एतदेव प्रतिपादयति विश्वे
सर्वे देवाः यूयं सतोमहान्तइत् सर्वस्माद्विद्यमानात् पृथिव्यामपि ये महान्तः ते सतोमहान्तइत्युच्यन्ते
तस्माद्युष्माकमर्भको कुमारोपि नास्तीत्यर्थः ॥ १ ॥

अथ द्वितीया—

इति॑स्तुता॒सोअ॒सथा॑रिशाद॒सोये॑स्थत्रयश्च॒त्रिंशच्च॑ ।

मनोर्दे॒वाय॑ज्ञियासः ॥ २ ॥

इति॑ । स्तुता॑सः । अ॒स॒थ । रि॒शा॒इ॒सः । ये । स्थ । त्रयः॑ ।

च । त्रिं॒शत् । च । मनोः॑ । दे॒वाः । य॒ज्ञि॒या॒सः ॥ २ ॥

हे रिशादसः रिशातां हिंसतामसितारो हे मनोर्यज्ञियासः मनुनामकस्य मम यज्ञार्हा हे-
देवाः ये यूयं त्रयः त्रिसंख्याकाः त्रिंशच्च त्रिंशत्संख्याकाः त्रयस्त्रिंशदेवताः स्थ भवथ अभू-

त । ते यूयमिति इत्थमनेन प्रकारेण स्तुतासः असथ मया मनुना स्तुताभवथ अस्तेर्लेटि छान्द-
सोलुगभावः । यद्वा असथेतिकान्त्यर्थः इत्थं स्तुतायूयं हवींषि कामयध्वम् ॥ २ ॥

अथ तृतीया—

तेनस्त्राध्वन्तेवतुतउनोअधिवोचत ।

मानःपथःपित्र्यान्मानवादाधिदूरनैष्टपरावतः ॥ ३ ॥

ते । नः । त्राध्वम् । ते । अवतु । ते । ऊँ इति । नः । अधि । वोचत ।
मा । नः । पथः । पित्र्यात् । मानवात् । अधि । दूरम् । नैष्ट । परावतः ॥ ३ ॥

हे देवाः ते यूयं नोस्मान् त्राध्वं वाधकेभ्यो रक्षोभ्यस्त्रायध्वं ते यूयं अवत धनादि-
प्रदानैरस्मान्नक्षत तेऽवदेवा नोस्मानधिवोचत अधिकंभवन्तः कर्मकारिणो धनादिमन्तश्च भव-
न्त्विति यूयं ब्रूत । किंच हे देवाः मानवात् पित्र्यात् मनुः सर्वेषां पिता ततआगतात् परावतः
पिता मनुर्दूरमार्गं चक्रे तस्मात्पथोमार्गान्नोस्मान्मानैष्ट मा नयत अपनयनं माकुरुतेत्यर्थः सर्वदा
ब्रह्मचर्याग्निहोत्रादिकर्माणि येन मार्गेण भवन्ति तमेवास्मान्नयत । किन्तु दूरं यएतद्व्यतिरिक्तो-
विप्रकृष्टमार्गोस्ति तस्मादधि अधिकमित्यर्थः अस्मानपनयत ॥ ३ ॥

अथ चतुर्थी—

येदेवासइहस्थनविश्वेवैश्वानराउत ।

अस्मभ्यंशर्मसप्रथोगवेश्वाययच्छत ॥ ४ ॥ ३७ ॥

ये । देवाःसः । इह । स्थन । विश्वे । वैश्वानराः । उत । अस्मभ्यम् ।
शर्म । सप्रथः । गवे । अश्वाय । यच्छत ॥ ४ ॥ ३७ ॥

हे देवासोदेवाः उतापिच वैश्वानराः विश्वे सर्वे नरः कर्मनेतारोध्वर्वाद्योयस्य सवि-
श्वानरो यज्ञः तस्मिन्तोमादिहवींषि स्वीकर्तुंभवाः प्रादुर्भूताः भवार्थे अणुप्रत्ययः यद्वा वैश्वा-
नरोग्निः देवानां तन्मुखत्वात् तस्य संबन्धिनोविश्वेसर्वेयेदेवायूयं इहास्मिन्नस्मदीये यज्ञे स्थन हवीं-
ष्यादातुं भवथ । ततः सप्रथः प्रथमख्याने सर्वतः प्रसिद्धं सर्वत्रपृथुतमंवा शर्म शृणाति हिन-

स्ति दुःखमिति शर्मं सुखं तदस्मभ्यं प्रयच्छतं तथा गवे अस्मदीयेभ्यो यज्ञसाधनभूतेभ्यो गो-
भ्यः अश्वाय शर्मं सुखं प्रदत्त ॥ ४ ॥

॥ इति षष्ठस्य द्वितीये सप्तत्रिंशोवर्गः ॥ ३७ ॥

॥ इति अष्टमे मण्डले चतुर्थोऽनुवाकः ॥ ४ ॥

पञ्चमेऽनुवाके द्वादशसूक्तानि तत्र योयजातीत्यष्टादशार्चं प्रथमं सूक्तं वैवस्वतमनुर्ऋषिः
नवमीचतुर्दश्यावनुष्टुभौ पञ्चदश्याद्याश्चतस्रः पंकयः दशमीपादनिचृत् त्रयः सप्तकाः पा-
दनिचृदिति तल्लक्षणात् शिष्टाएकादशप्राग्वत्सप्तपरिभाषया गायत्र्यः आद्यासु चतसृषु यज्ञः
ततोयजमानप्रशंसाच स्तूयते अतस्तद्देवताकाः यादंपती इत्याद्यासु पञ्चम्यादिषु दंपतीप्रशस्येते
अतस्तद्देवताकाः अवशिष्टासु नवसु दंपत्योराशिषः प्रतिपाद्यन्ते अतस्ताएवदेवताः । तथाचानु-
क्रम्यते—योयजातिद्व्यूनात्रेज्यास्तवोयजमानप्रशंसाच येत्यादिपञ्चदम्पत्योः शिष्टास्तदाशिषोनु-
ष्टुप् चतुष्पङ्क्त्यन्तं नवम्यनुष्टुप् दशमीपादनिचृदिति ।

तत्र प्रथमा—

योयजाति॒यजा॑त॒इत्सु॑नव॒च्च॒पचा॑तिच ।

ब्र॒ह्मेदि॒न्द्रस्य॑चाकनत् ॥ १ ॥

यः । यजा॑ति । यजा॑ति । इत् । सु॒नव॑त् । च॒ । पचा॑ति ।

च॒ । ब्र॒ह्मा । इत् । इन्द्र॑स्य । चा॒क॒न॒त् ॥ १ ॥

योयजमानः सकृद्यजाति यागं करोति हविर्भिर्देवान्पूजयति सदेवेभ्योलब्धधनादिकः सन्
यजातइत् पुनरभीष्टप्राप्तये देवेभ्योहवींषिप्रयच्छत्येव । तथा सएव यजमानः सुनवच्च सोमाभि-
षवं करोतिच सएव पचातिच पशुपुरोडाशादिकं पचतिच सर्वत्र यजादिषु लेट्यडागमः सयजमानः
इन्द्रस्य ब्रह्मा ब्रह्माणि इदधारेण इन्द्रसम्बन्धीनिस्तोत्राण्येव चाकनत् पुनःपुनः कामयते क-
नतः कान्त्यर्थार्थद्वलुकि अभ्यासत्वं छान्दसम् ततोलेट्यडागमः । अत्रयागे यजमानोऽधनादिल-
भतइति यज्ञप्रशंसा सएवदृष्टफलः सन् सोमाभिषवादीन्करोतीति यजमानप्रशंसा ॥ १ ॥

अथ द्वितीया—

पु॒रो॒ळाशं॒योअ॑स्मै॒सोमं॒रर॑त॒आशि॑रम् ।

पादि॑त्तं॒श॒क्रोअ॑हंसः ॥ २ ॥

पुरोळाशम् । यः । अस्मै । सोमम् । ररते । आ॒शिरम् ।

पात् । इत् । तम् । शक्रः । अंहसः ॥ २ ॥

योजयमानः अस्मै इन्द्राय पशुपुरोळाशं तथा आशिरं तृतीयसवने गोक्षीरेणामिश्रितं सोममस्मै ररते प्रयच्छति रातेर्लटि शपः श्लुः अडागमः । शक्रः समर्थः सइन्द्रः तं यष्टारं अंहसः पापात् तद्रूपाद्रक्षसोवा पात् इद्वधारणे अपादेव रक्षत्येव पातेर्लुङिरूपम् ॥ २ ॥

अथ तृतीया—

तस्य॑द्युमाँअस॒द्रथो॑देवजृ॒तःसश॑शुवत् । विश्वा॑व॒न्वन्मि॒त्रिया॑॥३॥

तस्य॑ । यु॒ष्टमा॑न् । अ॒सत् । रथः॑ । दे॒वजृ॑तः ।

सः । शू॒शुव॑त् । विश्वा॑ । व॒न्वन् । अ॒मि॒त्रिया॑ ॥ ३ ॥

तस्य देवान्पूजयतोयजमानस्य देवजृतः देवैरिन्द्रादिभिः प्रेरितोद्यमान दीप्तिमान् रथः स्यन्दनः देवानां हविःप्रदानरूपेण यज्ञेन असत् भवत्यागच्छति । ततस्तेन रथेनामित्रिया अमित्रियान् शत्रुभिःकृतान्विश्वा सर्वान्वाधान् वन्वन् वनोतिहिंसाकर्मैतियास्कः हिंसन् स एव शूशुवत् पुत्रादिभिर्धनैश्चवर्धते अत्र येन मे रथः बाधाभावश्चाभूदिति यागप्रशंसा । येन सम्यगिष्टदेवाः रथं दत्तवन्तइति यजमानप्रशंसा ॥ ३ ॥

अथ चतुर्थी—

अस्य॑प्र॒जाव॑तीगृ॒हेस॑श्चन्तीदि॒वेदि॒वे । इळा॑धेनु॒मती॑दुहे ॥ ४ ॥

अस्य॑ । प्र॒जाव॑ती । गृ॒हे । अ॑सश्चन्ती । दि॒वेदि॒वे ।

इळा॑ । धेनु॒मती॑ । दुहे ॥ ४ ॥

प्रजावती पुत्रादियुक्तं असश्चन्ती सश्चतिर्गतिकर्मा अगमनशीलं तादृशं धेनुमती धेनुः पयसा सर्वान् धिनोति प्रोणयतीति धेनुर्गौः तत्सहितं इळान्नं अस्य यष्टुर्गृहे दिवेदिवे अहरहः दुहे देवैर्दुह्यते । यद्वा इळेति गवां देवता सा स्थिरा धेनुमती गवांपतित्वाद्धेनुभिर्धेनुमती इळा गोदेवता देवैः प्रेरितासती अस्य यजमानस्य गृहे दोग्धा पुत्रादिकमस्मै ददातीत्यर्थः दुहेर्लटिलोपस्तआत्मनेपदेष्वितितलोपः अत्रेज्यास्तवः ॥ ४ ॥

अथ पंचमी—

यादम्पतीसमनसामनुनआचधावतः ।

देवासो नित्ययाशिरा ॥ ५ ॥ ३८ ॥

या । दम्पती इति दम्पती । समनसा । अनुतः । आ ।

च । धावतः । देवासः । नित्यया । आशिरा ॥ ५ ॥ ३८ ॥

अत्र यजने दंपत्योः स्तुतिः हे देवासो देवाः समनसा समनसौ कर्मणि समानमनस्कौ या यौ दम्पती यज्ञकारिणौ जायापती अनुतः सोमाभिषवं कुरुतः यौ दम्पती ततस्तमभिषुतं सोमं आधावतश्च दशापवित्रेण शोधयतः धावुगतिशुद्धयोः तथा नित्यया यत्र तृतीयसवने सोमोस्ति तत्र आश्रयणद्रव्यं गोक्षीरमस्त्येव तस्मान्नित्यसंबन्धेन आशिरा आश्रयणेन गोक्षीरेण संयुतं सोमं यौ प्रयच्छतः तावन्नादीन् प्राप्नुतइति उत्तरत्रसम्बन्धः ॥ ५ ॥

॥ इति षष्ठस्य द्वितीयेष्टविंशोवर्गः ॥ ३८ ॥

अथ षष्ठी—

प्रतिप्राशव्याँइतःसम्यञ्चावर्हिंरांशाते । नतावाजेषुवायतः ॥ ६ ॥

प्रति । प्राशव्यान् । इतः । सम्यञ्चा । वर्हिः ।

आशाते इति । न । ता । वाजेषु । वायतः ॥ ६ ॥

ता तौ देवेभ्यो हविषां दातारौ दंपती प्राशव्यान् अशभोजने प्रपूर्वस्यास्य औणादिकोभावे उण्प्रत्ययः प्राशुर्भक्षणं तस्मै साधून् हितान्वा अन्नादीन्प्रतीतः प्रतिगच्छतः यद्वा प्राशितव्यान् अत्रवर्णलोपः तावेव सम्यंचा सम्यंचौ समीचीनौ संगतौ वर्हिर्यज्ञं आशाते आनशाते । तत्र द्रव्यैर्व्याप्नुतः तस्मात्तौ यष्टारौ भार्यापती वाजेषु देवैर्दत्तेषु अन्नेषु न वायतः वयतिर्गत्यर्थः न गच्छतः सर्वदा अन्नसहितौ तिष्ठातामित्यर्थः ॥ ६ ॥

अथ सप्तमी—

नदेवानामपिहृतःसुमतिनजुगुक्षतः । श्रवोर्बृहर्हिवासतः ॥ ७ ॥

न । दे॒वाना॑म् । अ॒र्पि । ह॒तः । सु॒ष्टम॒तिम् । न ।

जु॒घुक्ष॒तः । श्र॒वः । बृ॒हत् । वि॒वा॒स॒तः ॥ ७ ॥

एतौ दम्पती देवानां इन्द्रादीनां न अपि हतः अपलापं न कुरुतः अपह्नवोपलापः देवेभ्यो हविः प्रदास्यामइति प्रतिज्ञाय पुनरदानमपलापनं हृद् अपनये । कथं नापलपन्तीत्यवसीयते तदाह सुमतिं युष्मदीयां शोभनां मतिं न जुगुक्षतः जुघुक्षतः न संवरीतुमिच्छतः संवारणमाच्छादनं न छादयतइत्यर्थः किन्तु स्तुतिं कुरुतः । गृहसंवरणे सनिग्रहगुहोश्चेतीदृमतिषेधः हत्वषत्वभावौ संहिताकाले भूभावो नास्ति छान्दसत्वात् । किञ्च बृहत् देवेभ्यो दीयमानत्वात् महत् श्रवः श्रवइत्यन्नाम महदन्नं विवासतः युष्मभ्यं प्रयच्छतः विवासतिः परिचरणकर्मा दानमपि च परिचरणमेव । देवैर्दत्तमन्नं घृतादिभिर्मिश्रीकृत्य पुनः पुनर्यजतइत्यर्थः ॥ ७ ॥

अथाष्टमी—

पु॒त्रिणा॒ताकु॑मा॒रिणा॒विश्व॑मा॒युर्व्य॑श्रुतः । उ॒भाहि॑र॒ण्यपे॑शासा ॥ ८ ॥

पु॒त्रिणा॑ । ता । कु॒मा॒रिणा॑ । विश्व॑म् । आ॒युः । वि ।

अ॒श्रुतः । उ॒भा । हि॑र॒ण्यपे॑शासा ॥ ८ ॥

पुत्रिणा पुत्रवन्तौ तत्रापि कुमारिणा षोडशवर्षदेशीयपुत्रवन्तौ हिरण्यपेशसा हिरण्यैराभरणैरलंकृतरूपौ उभा उभौ ता तौ दंपती विश्वं सर्वमायुरायुष्यं व्यश्रुतः व्यामृतः यज्ञेन तयोः पुत्रादिकं धनमायुश्च संभवतीत्यर्थः ॥ ८ ॥

अथ नवमी—

वी॒तिहो॑त्रा॒कृत॑द्व॒सूद॑श॒स्यन्ता॑मृ॒ताय॑कम् ।

स॒मू॒र्धोरो॑म॒शंह॑तो॒दे॒वेषु॑ कृ॒णु॒तो॒दु॒वः ॥ ९ ॥

वी॒तिहो॑त्रा । कृत॑द्व॒सू इति॑ कृत॒त्स्व॑सू । द॒श॒स्यन्ता॑ । अ॒मृ॒ताय॑ ।

कम् । स॒म् । ऊ॒र्धः । रो॒मश॑म् । ह॒तः । दे॒वेषु॑ । कृ॒णु॒तः । दु॒वः ॥ ९ ॥

वीतिहोत्रा वीतिहोत्रौ वीतिः प्रियकरो होत्रा यज्ञोययोस्तौ अनेन यज्ञेन तयोः सुखादिकं संभवति तादृशौ । यद्वा वीतिः कान्त्यर्थः होत्रेतिवाङ्माम अस्मद्विषयां स्तुतिं कुरुतमिति पृथक्पृथक् देवैः काम्यमानस्तुती अतएव कं सुखप्रदं हवीरूपमन्नं दश-
स्यन्ता देवेभ्यः प्रयच्छन्तौ कृतद्वस् तकारोपजनश्छान्दसः याचमानकृतधनौ पात्रेषूपयु-
क्तधनावित्यर्थः । एवंविधौ दंपती अमृताय अमरणाय सन्तानाभिवृद्धये रोमशं रोमवन्तं
वृषणं ऊधः योनिं च संहतः संयोजयतइति मैथुनमनूद्यते ततः सपुत्रादिकौ तौ देवे-
षु दुवः स्तुत्यन्नदानरूपां परिचर्यां कृणुतः कुरुतः पञ्चभिर्दन्पती अस्तूयेताम् ॥ ९ ॥

अथ दशमी—

आशर्मपर्वतानां वृणीमहे नदीनाम् । आविष्णोः सचाभुवः ॥ १० ॥ ३९ ॥

आ । शर्म । पर्वतानाम् । वृणीमहे । नदीनाम् । आ । विष्णोः ।

सचाभुवः ॥ १० ॥ ३९ ॥

एतदादिषु दंपत्योराशिषः यष्टारोवयं पर्वतानां स्वर्गफलपुष्पसहितलतादिभिर्यत शर्म सु-
खं तत्तेषां स्थैर्यलक्षणं सुखं वा नदीनाञ्च उभयकूलवासिभिर्मुनिभिर्मनुष्यैर्वा जपाद्यनुष्ठानेकृते
यत्सुखं तासां भवति तत्सुखं एकत्रस्थित्वा सकलपदार्थभोक्तृत्वलक्षणं अनुष्ठानलक्षणं सु-
खमावृणीमहे । संभजामहे सचाभुवः देवैः सहभवतः देवसहितस्य विष्णोरपि शत्रुहननलक्षणं
यत्सुखं तदपि वयमावृणीमहे बाधाभावाद्धविःप्रदानेन देवैः सहवर्तामइत्यर्थः ॥ १० ॥

॥ इति षष्ठस्य द्वितीये एकोनचत्वारिंशोवर्गः ॥ ३९ ॥

अथैकादशी—

ऐतुपूषारयिर्भगः स्वस्ति सर्वधातमः । उरुर्ध्वास्वस्तये ॥ ११ ॥

आ । ऐतु । पूषा । रयिः । भगः । स्वस्ति । सर्वधातमः । उरुः ।

अध्वा । स्वस्तये ॥ ११ ॥

रयिर्धनानां दाता भगोभजनीयः सर्वैः सर्वधातमः सर्वेषां धारयितृतमः सर्वेषांधनादि-
भिः पोषयितृतमः पूषा एतन्नामकोदेवः स्वस्ति क्षेमेण ऐतु अस्मान्प्रतिगच्छतु ततः मार्गं रक्षकं
पूषण्यागतेसति उरुः विस्तीर्णः अध्वा मार्गः स्वस्तये अस्माकमविनाशाय भवतु ॥ ११ ॥

अथ द्वादशी—

अ॒रम॑तिरन॒र्वणो॑वि॒श्वो॑दे॒वस्य॑मन॒सा । आ॒दि॒त्याना॑मने॒हइत् ॥१२॥

अ॒रम॑तिः । अन॒र्वणः । वि॒श्वः । दे॒वस्य॑ । मन॒सा । आ॒दि॒त्याना॑म् ।

अ॒ने॒हः । इत् ॥ १२ ॥

देवानांमध्ये पूषणमाह अनर्वणः अर्वागन्तव्यः शत्रुभिरगन्तव्यस्य अप्रत्यूतस्य देवस्य द्योतमानस्य पूषणः विश्वः सर्वः स्तोतृजनः मनसा श्रद्धया भक्त्यैव अरमतिः अलंमतिः पर्याप्तस्तुतिर्भवति । तथाहि आदित्यानामदितेः पुत्राणां देवानां दानमनेहइत् अपापमेवखलु । तस्मादन्नादिप्राप्तये स्तोतृजनः पूषणं स्तौतीत्यर्थः ॥ १२ ॥

अथ त्रयोदशी—

य॒थानोमि॒त्रोअ॑र्य॒मावरु॑णःसन्ति॒गो॒पाः । सु॒गाऋ॒तस्य॑पन्थाः॥१३॥

य॒था । नः । मि॒त्रः । अ॒र्य॒मा । वरु॑णः । सन्ति॑ । गो॒पाः ।

सु॒गाः । ऋ॒तस्य॑ । पन्थाः॑ ॥ १३ ॥ ॥

मित्रः अर्यमा वरुणः एतेत्रयोदेवाः नोस्माकं गोपाः गोपायितारोयथासन्ति भवन्ति यैर्मार्गैःवयमेतैः पालयितव्याभवाम ते ऋतस्य सत्यभूतस्य पन्थाः पन्थानः सुगाः एषां सुगमनाभवन्तु तैरागत्यास्मान् यज्ञमार्गैस्थापयन्त्वित्यर्थः ॥ १३ ॥

अथ चतुर्दशी—

अ॒ग्नि॒वःपू॒र्व्यगि॒रादे॒वमी॒ळेव॑सू॒नाम् ।

स॒पर्य॑न्तःपु॒रुप्रि॒यमि॒त्रंन॑क्षे॒त्रसा॑ध॒सम् ॥ १४ ॥

अ॒ग्निम् । वः । पू॒र्व्यम् । गि॒रा । दे॒वम् । ई॒ळे । वसू॒नाम् ।

स॒पर्य॑न्तः । पु॒रु॒प्रि॒यम् । मि॒त्रम् । न । क्षे॒त्र॒सा॑ध॒सम् ॥ १४ ॥

हे देवाः वोयुष्माकं पूर्व्यं मुख्यं पुरतो गन्तारंवा देवं स्वभासा दीप्यमानमग्निं वसूनां प्राप्तये गिरा स्तुतिलक्षणमवाचा ईळे अहं स्तौमि । किञ्च सपर्यन्तः युष्मान्परिचरन्तोमनुष्याः पु-

रुप्रियं बहुविधप्रियं बहूनामभिमत्तदानेन प्रीणयितारंवा क्षेत्रसाधसं क्षियन्ति निवसन्ति कर्म-
करणार्थमत्रेति क्षेत्रोयज्ञः तस्य साधकं । साधने दृष्टान्तः—मित्रं यथा मित्रं सुहृत् अन्यस्य
क्षेत्रं केदारादिकं साधयति तद्वत् यज्ञसाधकमग्निं वसुप्राप्तये स्तुवन्ति ॥ १४ ॥

अथ पञ्चदशी—

मक्षूदेवर्वन्तोरथःशूरोवापृत्सुकासुचित् ।

देवानांयइन्मनोयजमानइयक्षत्यभीदयज्वनोभुवत् ॥ १५ ॥

मक्षु । देवर्वन्तः । रथः । शूरः । वा । पृत्सु । कासु । चित् ।

देवानाम् । यः । इत् । मनः । यजमानः । इयक्षति । अभि ।

इत् । अयज्वनः । भुवत् ॥ १५ ॥

देववतः देवायष्टव्यतया यस्यसन्ति सदेवान् तस्य रथोदेवैर्दत्तः मक्षु शीघ्रं दुर्गमपि प्र-
विशति सर्वत्राप्रतिहतगतिरित्यर्थः । तत्रदृष्टान्तः—वाशब्दोत्रोपमानवाची यथा शूरोयोद्धा कार-
चित् पृत्सु पृत्तनासु तद्वत् योदेवानां इदवधारणे मनएवइयक्षति स्तुतिभिः पूजयितुमिच्छति य-
द्वा देवानां मनइयक्षति हविर्भिर्यष्टुमिच्छति सयजमानः अयज्वनः यागं अकुर्वतोजनान् अभि-
भुवत् स्वसामर्थ्येनाभिभवत्येव । इयक्षन्ति यक्षपूजायाम् यजदेवपूजादिषु उभयोरभ्यासस्यस-
म्पसारणं छान्दसं । पूर्वस्य स्कोः संयोगाघोरिति ककारलोपः ॥ १५ ॥

अथ षोडशी—

नयजमानरिप्यसिन्मुन्वाननदेवयो ।

देवानांयइन्मनोयजमानइयक्षत्यभीदयज्वनोभुवत् ॥ १६ ॥

न । यजमान । रिप्यसि । न । मुन्वान । न । देवयो इति देवस्यो

देवानाम् । यः । इत् । मनः । यजमानः । इयक्षति । अभि ।

इत् । अयज्वनः । भुवत् ॥ १६ ॥

हे यजमान योभवान् देवानां न इयक्षति सत्त्वं नरिष्यसि विनष्टो न भवसि किन्तु पुत्र-
पौत्रादिभिर्वर्धसे । हे सुन्वान सोमाभिषवंकुर्वन् यः सुन्वन् तेषां मन इयक्षति सत्त्वमपि नरि-
ष्यसि । हे देवयो देवान् कामयमान यो देवानि यक्षति तादृशस्त्वमपि नरिष्यसि किन्तु धनादि-
भिर्वर्धसे देवानां मनो यो यजमानो यष्टुमिच्छति स यागमकुर्वतो जनानभिभवति ॥ १६ ॥

अथ सप्तदशी—

नकिष्टं कर्मणानशन्नप्रयोषन्नयोषति ।

देवानां य इन्मनो यजमान इयक्षत्यभीदयज्वनो भुवत् ॥ १७ ॥

नकिः । तम् । कर्मणा । नशत् । न । प्र । योषत् । न । योषति ।

देवानाम् । यः । इत् । मनः । यजमानः । इयक्षति । अजि । इत् ।

अयज्वनः । भुवत् ॥ १७ ॥

यो यजमानो देवानां मनो यष्टुमिच्छति तं न किर्न कश्चिदपि नशत् स्वकीयेन कर्मणा न-
व्याप्नोति नशतिर्व्याप्तिकर्मा । किञ्च स यष्टा न प्रयोषत् स्वस्मात्स्थानान्निविभक्तः पृथक्कृतो न-
भवति । किञ्च न योषति पुत्रादिभिर्धनादिभिश्च न विभक्तो भवति । युमिश्रणामिश्रणयोरित्यस्य
उभयत्र लेट्यडागमः । शिष्टं व्याख्यातम् ॥ १७ ॥

अथाष्टादशी—

असदन्नमुवीर्यमुतत्यदाश्वश्व्यम् ।

देवानां य इन्मनो यजमान इयक्षत्यभीदयज्वनो भुवत् ॥ १८ ॥ ४० ॥

असत् । अन्नं । सुहवीर्यम् । उत । त्यत् । आशुः । अश्वश्व्यम् ।

देवानाम् । यः । इत् । मनः । यजमानः । इयक्षति । अजि । इत् ।

अयज्वनः । भुवत् ॥ १८ ॥ ४० ॥

योजमानो देवानां मनोयष्टुमिच्छति अत्रास्मिन्यजमाने सुवीर्यं शोभनवीर्योपेतं पुत्रा-
दिकमसद भवत्येव उतापिच आश्वश्व्यं आशुगमनाश्वसंघयुक्तं त्यत् तद्धनादिकं तस्मिन्यज-
माने भवति देवानां मनोयोजनः हविर्भिर्यष्टुमिच्छति यद्वा पूजयितुमिच्छति सजनः अयज्वनः
सर्वान् अभिभवत्येव ॥ १८ ॥

॥ इति षष्ठस्य द्वितीये चत्वारिंशोवर्गः ॥ ४० ॥

वेदार्थस्यप्रकाशेन तमोहार्दनिवारयन् । पुमर्थाश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्य धुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके द्वितीयोऽध्यायः समाप्तः ॥२॥

॥ श्रीगणेशायनमः ॥



यस्यनिःश्वसितेवेदा योवेदेभ्योस्त्रिलंजगत् । निर्ममेतमहंवन्दे विद्यातीर्थमहेश्वरम् ॥ १ ॥

अथ षष्ठस्यतृतीयोध्यायआरभ्यते प्रकृतानीति त्रिंशदृचं द्वितीयं सूक्तम् तत्रेयमनुक्रमणि-
का—प्रकृतानिर्त्रिंशन्मेधातिथिरिति । काण्वोमेधातिथिर्कषिः परंगायत्रं प्राग्वत्समेरिति परिभा-
षया गायत्रीछन्दः अनादेशपरिभाषयेन्द्रोदेवता । महाव्रतेनिष्केवल्ये गायत्रतृचाशीतौ एतत्सू-
क्तम् तथैवपञ्चमारण्यके शौनकेनसूत्रितम्—प्रकृतान्यूजीषिण आघायेअग्निमिन्धतइति । अ-
तिरात्रे प्रथमेपर्याये मैत्रावरुणशस्त्रे प्रकृतानीतितृचोनुरूपः । सूत्रितञ्च—प्रवइन्द्रायमादनं प्रकृता-
न्यूजीषिणइति । तस्मिन्नेवशस्त्रे प्रतिश्रुतायेत्याद्याः पञ्चदशर्चः । सूत्र्यतेहि—प्रतिश्रुतायवोवृषदि-
ति पञ्चदशेति । दशमेहनि प्रातःसवनेअच्छावाकवादे पत्नीयजमानस्थाने प्रतिश्रुतायेतितृचः ।
सूत्रितञ्च—प्रतिश्रुतायवोवृषदितितृचाविति । अहीनान्तर्गतस्यातिरात्रस्य प्रथमेपर्याये होतुः
पन्यइदुपगायतेत्यनुरूपः ।

तत्र प्रथमा—

अम् प्रकृतान्यूजीषिणः कण्वा इन्द्रस्य गार्थया ।

मदे सोमस्य वोचत ॥ १ ॥

प्र । कृतानि । ऋजीषिणः । कण्वाः । इन्द्रस्य । गार्थया ।

मदे । सोमस्य । वोचत ॥ १ ॥

हे कण्वाः ऋजीषिणः ऋजीषवतः सोमस्य कृतानि कर्माणि इन्द्रस्य गार्थया इन्द्रस्य वा-
चा मदे अस्य मदे संजाते सति प्रवोचत प्रब्रूत ॥ १ ॥

अथ द्वितीया—

यः सविन्द्रमनर्शनिं पिप्रुं दासमहीशुवम् । वधीदुगोरिणन्नपः ॥ २ ॥

यः । सविन्द्रम् । अनर्शनिम् । पिप्रुम् । दासम् ।

अहीशुवम् । वधीत् । उपः । रिणन् । अपः ॥ २ ॥

यइन्द्र उग्रः उहूर्णस्तेजस्वीवा सोऽपउदकानि रिणन् प्रेरयन् सृविन्दनामकं शत्रुं अनर्श-
निमनर्शनामकं पिपुं पिपुनामकंच दासंच अहीशुवंच शत्रुं वधीत् अवधीजघान ॥ २ ॥

अथ तृतीया—

न्यर्बुदस्यविष्टपंवर्ष्माणं बृहतस्तिर । रुपेतादिद्रौस्यम् ॥ ३ ॥

नि । अर्बुदस्य । विष्टपम् । वर्ष्माणम् । बृहतः ।

तिर । रुपे । तत् । इन्द्र । पौंस्यम् ॥ ३ ॥

हे इन्द्र बृहतोमहतोर्बुदस्य मेघस्य वर्ष्माणमुदकस्य वारकं विष्टपं स्थानं नितिर वि-
ध्य तत्प्रसिद्धं पौंस्यं व्रतं चरुषे कुरु ॥ ३ ॥

अथ चतुर्थी—

प्रतिश्रुतायवोधृषत्तूर्णाशंगिरेरधि । हुवेसुशिप्रमृतये ॥ ४ ॥

प्रति । श्रुताय । वः । धृषत् । तूर्णाशम् । न । गिरेः ।

अधि । हुवे । सुशिश्रम् । ऊतये ॥ ४ ॥

हे स्तोतारोवोयुष्माकं श्रुताय स्तुतीनां श्रवणाय रक्षणायच धृषच्छत्रून् धृषन्तं सुशिप्रं
सुहनुमिन्द्रं प्रति हुवे ह्वयामि । तूर्णाशं न यथा घर्मेभिततः पुमान् तूर्णाशमुदकं । तथा चयास्कः-
तूर्णाशमुदकंभवति तूर्णमश्रुतेति । गिरेरधि मेघं प्रति ह्वयति । पर्वतः गिरिरिति मेघनामसुपाठात्
तद्वदित्यर्थः । किमर्थं ऊतये रक्षणाय ॥ ४ ॥

अथ पञ्चमी—

सगोरश्वस्यविब्रजमन्दानः सोम्येभ्यः । पुरंशूरदर्षसि ॥ ५ ॥ १ ॥

सः । गोः । अश्वस्य । वि । ब्रजम् । मन्दानः ।

सोम्येभ्यः । पुरम् । न । शूर । दर्षसि ॥ ५ ॥ १ ॥

हे शूरेन्द्र सः प्रसिद्धः त्वं मन्दानोमोदमानः गोरश्वस्यचव्रजं निवासस्थानं सोम्येभ्यः
सोमार्हेभ्यः पुरं न शत्रूणां नगरमिव विदर्षसि विवृतद्वारं करोषि ॥ ५ ॥

॥ इति षष्ठस्य तृतीये प्रथमोवर्गः ॥ १ ॥

अथ षष्ठी—

यदिमे॒रारणः॑ सु॒त उ॒क्थे॒वा द॒ध॒से॒चनः॑ । आ॒रा दु॒प॒स्त्र॒धा ग॒हि ॥ ६ ॥

यदि॑ । मे । र॒रणः । सु॒ते । उ॒क्थे । वा । द॒ध॒से ।

चनः॑ । आ॒रात् । उ॒प । स्त्र॒धा । आ । ग॒हि ॥ ६ ॥

हे इन्द्र मे मम सुते अभिषुते सोमे उक्थे स्तोत्रेवा यदि रारणः रमसे चनोन्नं यदिच द-
धसे मसं प्रयच्छसि तर्हि आरादूरात् स्वधानेनोपागहि उपागच्छ ॥ ६ ॥

अथ सप्तमी—

व॒यं घा॑ते॒ अपि॑ष्मसि॒स्तो॒तारं॑ इन्द्र॒गिर्व॑णः । त्व॒न्नो॒जि॒न्व सो॒मपाः॑ ॥ ७ ॥

व॒यम् । घ । ते । अपि॑ । स्मसि॒ । स्तो॒तारः । इन्द्र ।

गि॒र्व॒णः । त्वम् । नः । जि॒न्व । सो॒म॒ऽपाः ॥ ७ ॥

हे गिर्वणो गीर्भिर्वननीयेन्द्र ते तवापि वयं घ वयंखलु स्तोतारः स्मसि भवामः । हे सोम-
पाः सोमस्यपातरीन्द्र त्वं नोस्मान् जिन्व प्रीणयसि ॥ ७ ॥

अथाष्टमी—

उ॒त नः॑ पि॒तु॒मा भ॑र॒सं र॒रा॒णो अ॒वि॒क्षि॒तम् । म॒घं व॒न् भू॒रि॒ते॒ वसु॑ ॥ ८ ॥

उ॒त । नः । पि॒तुम् । आ । भ॑र । स॒म॒ऽर॒रा॒णः ।

अ॒वि॒क्षि॒तम् । म॒घं व॒न् । भू॒रि॒ । ते । वसु॑ ॥ ८ ॥

उत अपिच हे मघवन् संरराणः संरममाणस्त्वमविक्षितमविक्षिणं पितुमन्नं । पृक्षः पितु-
रिति अन्ननामसुपाठात् । नोस्मभ्यमाभराहर ते तव वसु धनं भूरि अधिकं हि ॥ ८ ॥

अथ नवमी—

उ॒त॒नो॒गोम॑तस्कृ॒धि॒हिर॑ण्यवतोअ॒श्विनः॑ । इ॒ळाभिः॑ सं॒रभे॑महि ॥ ९ ॥

उ॒त । नः॑ । गो॒ऽम॑तः । कृ॒धि । हिर॑ण्य॒ऽव॑तः ।

अ॒श्विनः॑ । इ॒ळाभिः॑ । स॒म् । र॒भे॑म॒हि ॥ ९ ॥

उतापिच हे इन्द्र नोस्मान् गोमतोगोमिनः कृधि कुरु अश्विनोश्वयुक्तान्कृधि हिरण्यवतो-
मेघवतश्च कृधि इळाभिरनैश्च संरभेमहि वयं संग्धाभवेम ॥ ९ ॥

अथ दशमी—

बृ॒बदु॑क्थं॒हवाम॑हे॒सृप्र॑करस्मू॒तये॑ । साधु॑ कृ॒ण्वन्त॒मव॑से ॥ १० ॥ २ ॥

बृ॒ब॒त्॒ऽउ॒क्थ॑म् । ह॒वाम॑हे । सृ॒प्र॒ऽक॑रस्म ।

ऊ॒तये॑ । साधु॑ । कृ॒ण्वन्त॑म् । अ॒व॒से ॥ १० ॥ २ ॥

ऊतये लोकस्य रक्षणाय सृप्रकरस्मं प्रसृतबाहुं । करस्त्रौ बाहू कर्मणां प्रस्नाताराविति
यास्कवचनात् । अवसे लोकस्यपालनाय साधु कृण्वन्तं साधुकुर्वन्तं बृबदुक्थं बृहदुक्थं इन्द्रं
हवामहे ह्वयामः । तथाचयास्कः—बृबदुक्थोमहदुक्थोवक्तव्यमस्माउक्थमिति ॥ १० ॥

॥ इति षष्ठस्य तृतीये द्वितीयोवर्गः ॥ २ ॥

अथैकादशी—

यः॒सं॒स्थेचि॑च्छ॒तक्र॑तुरादी॑कृ॒णोति॑वृ॒त्रहा॑ । ज॒रि॒तृभ्यः॑ पु॒रुव॑सुः ॥ ११ ॥

यः । स॒म्॒ऽस्थे॑ । चि॒त् । श॒त॒ऽक्र॑तुः । आ॒त् । ई॒म् ।

कृ॒णो॒ति॑ । वृ॒त्र॒हा॑ । ज॒रि॒तृ॒भ्यः॑ । पु॒रु॒व॒सुः॑ ॥ ११ ॥

यः प्रसिद्धइन्द्रः संस्थे संग्रामे शतक्रतुर्बहुकर्माभवति अपिच आदनन्तरमीमिदं शत्रु-
वधादिकं कृणोति करोति चिदेव अयं इन्द्रोवृत्रहा शत्रूणां हन्ताभवति । किञ्च जरितृभ्यः
स्तोतृणामर्थे पुरुवसुः बहुवनोभवति न स्वार्थमित्यर्थः ॥ ११ ॥

अथ द्वादशी—

सन्ःश॒क्रश्चि॒दाश॒क॒द्धान॑वाँअन्तराभरः । इन्द्रो॒विश्वा॑भिरू॒तिभिः॥१२॥

सः । नः । श॒क्रः । चि॒त् । आ । श॒क॒त् । दान॑ऽवान् ।

अन्तर॑ऽआभरः । इन्द्रः । विश्वा॑भिः । ऊ॒तिऽभिः ॥ १२ ॥

शक्रः शक्तः सइन्द्रः नश्चिदस्मानप्याशकच्छक्तान्करोतु अपिचेन्द्रोदानवान्विश्वाभिः
सर्वैरूतिभिः पालनैरन्तराभरः अन्तराहरः छिद्राणामापूरकश्छिद्रापिघायीत्यर्थः ॥ १२ ॥

अथ त्रयोदशी—

योरा॒यो॒ऽवनि॑र्म॒हान्सु॑पा॒रःसु॑न्वतःसखा । तमि॑न्द्रंम॒भिगा॑यत॥१३॥

यः । रा॒यः । अ॒वनिः । म॒हान् । सु॒ऽपा॒रः । सु॒न्वतः ।

सखा । तम् । इन्द्रंम् । अ॒भि । गा॒यत॑ ॥ १३ ॥

यइन्द्रो रायो धनस्यावनिः पालकोमहान् सर्वोत्तमः सुपारः शोभनपारणश्च भवति यश्च
सुन्वतः सोमाभिषवंकुर्वतो यजमानस्य सखा प्रियोभवति तमिन्द्रमभिगायताभिष्टुवत । हेस्तो-
तारइतिशेषः ॥ १३ ॥

अथ चतुर्दशी—

आ॒य॒न्तारं॑महि॒स्थिरं॑पृ॒तना॑सुश्रवो॒जितं॑म् । भूरे॑री॒शान्मो॑र्जसा॥१४॥

आ॒ऽय॒न्तारं॑म् । महि॑ । स्थि॒रम् । पृ॒तना॑सु ।

श्रवः॑ऽजितं॑म् । भूरेः । ई॒शानम् । ओर्ज॑सा ॥ १४ ॥

आयन्तारमागन्तारं महि महान्तं पृतनासु संग्रामेषु स्थिरमचलं श्रवोजितं श्रवसोजेतारं
ओजसा बलेन भूरेर्बहोर्धनस्य ईशानमीश्वरमभिगायत ॥ १४ ॥

अथ पञ्चदशी—

नकि॑रस्यश॒चीना॑नियन्तासू॒नृता॑नाम् । नकि॑र्व॒क्तान॑दा॒दिति॑ ॥१५॥ ३॥

नकिः । अ॒स्य । शची॑नाम् । नि॒द्यन्ता । सू॒त॒ता॒नाम् ।

नकिः । व॒क्ता । न । दा॒त् । इति ॥ १५ ॥ ३ ॥

अस्येन्द्रस्य सूतूतानां शोभनानां शचीनां कर्मणां धीः शचीति कर्मनामसुपाठात् न-
किर्नकश्चिज्यन्ता नियामकः अयमिन्द्रो नदादिति न प्रयच्छतीति नकिर्वक्ता नकश्चिद्वदति ।
किंतु सर्वोपि जनोयं प्रदातेत्येव ब्रवीतीत्यर्थः ॥ १५ ॥

॥ इति षष्ठस्य तृतीये तृतीयोवर्गः ॥ ३ ॥

अथ षोडशी—

न॒नून॑ब्र॒ह्मणा॑मृ॒णंप्रा॑शूनाम॒स्ति॒सु॒न्व॒ताम् । न॒सोमो॑अ॒प्र॒ताप॑पे ॥ १६ ॥

न । न॒नम् । । ब्र॒ह्मणा॑म् । ऋ॒णम् । प्रा॒शूनाम् । अ॒स्ति । सु॒न्व॒ताम् ।

न । सोमः । अ॒प्र॒ता । प॒पे ॥ १६ ॥

प्राशूनां ये सोमं प्राश्रुवन्ति ते प्राश्रवस्तेषां सोमं सुन्वतां ब्रह्मणां ब्राह्मणानां ऋणं देवऋणं
ननूनमस्ति नस्वतुविद्यते । तथाचश्रूयते—एषवा अनृणोयः पुत्री यज्वाब्रह्मचारीति । किञ्च अप-
ताऽविस्तीर्णधनेन सोमो नपपे न पीयते प्रभूतधनेनैव सोमः पीयतइत्यर्थः ॥ १६ ॥

अथ सप्तदशी—

प॒न्य॒इ॒दुप॑गाय॒तप॑न्य॒उ॒क्थानि॑शंस॒त । ब्र॒ह्मा॑रु॒णो॒तप॑न्य॒इत् ॥ १७ ॥

प॒न्ये । इत् । उप॑ । गा॒य॒त । प॒न्ये । उ॒क्थानि॑ । शंस॒त ।

ब्र॒ह्म । रु॒णो॒त । प॒न्ये । इत् ॥ १७ ॥

हे उपगातारः पन्येइत् स्तुत्यएवेन्द्रे उपगायत उपगानं कुरुत । किञ्च पन्ये स्तु-
त्यएवेन्द्रे उक्थानि स्तोत्राणि शंसत हे स्तोतारइतिशेषः । पन्येइत् स्तुत्यएवेन्द्रे ब्रह्म-
ब्रह्माण्यन्तानि स्तोत्राणि रुणोत कुरुत ॥ १७ ॥

अथाष्टादशी-

पन्य॒आद॑र्दिर॒च्छता॒सह॒स्रा॒वाज्य॑वृ॒तः । इन्द्रो॒योय॑ज्व॒नोवृ॒धः ॥ १८ ॥

पन्यः । आ । द॒र्दि॒रत् । श॒ता । स॒ह॒स्रा । वा॒जी । अ॒वृ॒तः । इन्द्रः ।

यः । यज्व॑नः । वृ॒धः ॥ १८ ॥

योवाजी बलवान् शता वीराणां शतानि सहस्रा सहस्राणि चाद॒र्दि॒रदा॒भिमुख्ये॑न दा॒रय॑ति सोयमिन्द्रः शत्रुभिरवृ॒तः पन्यः॑ स्तुत्यो॒भव॑ति यज्व॒नो वि॒धिने॑ष्टवतो यजमान॒स्य वृ॒धोव॑र्धयिताच भवति ॥ १८ ॥

अथैकोनविंशी-

वि॒षू॒चर॑स्व॒धाअनु॑कृ॒ष्टीना॑मन्वा॒हुवः॑ । इन्द्र॒पिब॑सु॒ताना॑म् ॥ १९ ॥

वि । सु । च॒र । स्व॒धाः । अनु॑ । कृ॒ष्टीना॑म् । अनु॑ । आ॒हु॒वः ।

इन्द्र॑ । पिब॑ । सु॒ताना॑म् ॥ १९ ॥

हे इन्द्र आहुवः आह्वातव्यस्त्वं कृष्टानां मनुष्याणां स्वधाः हवींष्यन् सु सु॒ष्टु वि॒चर॑ । द्वितीयोऽनुपूरणः । सु॒ताना॑मभिषु॒तान् सोमांश्च॑ पिब ॥ १९ ॥

अथ विंशी-

पिब॒स्वधै॑नवा॒नामु॒तय॑स्तु॒ग्न्ये॒सचा॑ । उ॒ताय॑मि॒न्द्रय॑स्तव ॥ २० ॥ ४ ॥

पिब॑ । स्व॒धै॒नवा॒नाम् । उ॒त । यः । तु॒ग्न्ये॑ । स॒चा । उ॒त । अ॒यम् ।

इन्द्र॑ । यः । तव॑ ॥ २० ॥ ४ ॥

हे इन्द्र स्वधै॒नवा॒नां स्वधै॑नवान् स्वभूतपयसोधेनोः संबन्धिनः सोमान् धेन्वा क्री॒तानि॑त्यर्थः । तथाचश्रूयते-धेन्वाक्री॒णाती॑ति । उ॒तापि॒च यः सोम॑स्तु॒ग्न्ये उ॒दके॑ बु॒सं तु॒ग्न्येत्यु॒दक॑नामसुपाठात् । स॒चा संसृ॑ष्टस्तमपि सोमं पिब । उ॒तापि॒च यः सोमः॑ तवत्व॒दीय॑स्वामुद्दिश्य गृहीतः सोयं त्वया पातव्यइतिशेषः ॥ २० ॥

॥ इति षष्ठस्य तृतीये चतुर्थोऽवर्गः ॥ ४ ॥

अथैकविंशी-

अतीहिमन्युषाविणंसुषुवांसमुपारणे । इमंरातंसुतंपिब ॥ २१ ॥

अति । इहि । मन्युऽसाविनम् । सुसुऽवांसम् । उपऽअरणे ।

इमम् । रातम् । सुतम् । पिब ॥ २१ ॥

हे इन्द्र मन्युषाविणं क्रोधेन सोमं सुन्वन्तमतीत्यतिगच्छ तथोपारणे ब्राह्मणा उपेत्य यस्मिन्देशे न रमन्ते सउपारणस्तस्मिन्देशे सुषुवांसं सुन्वन्तमतीहि इमं रातं ब्राह्मणोपद्रवरहितदेशेस्माभिर्दत्तमिमं सुतं सोमं पिब ॥ २१ ॥

अथद्वाविंशी-

इहितिस्रःपरावतइहिपञ्चजनाँअति । धेनाँइन्द्रावचाकशत् ॥ २२ ॥

इहि । तिस्रः । पराऽवतः । इहि । पञ्च । जनान् । अति । धेनाः ।

इन्द्र । अवऽचाकशत् ॥ २२ ॥

हे इन्द्र धेनाः अस्मदीयाः स्तुतीः अवचाकशत् यः अपश्यत् सत्वं परावतोदूरात् आरे परावतइति दूरनाममुपाठात् तिस्रः अग्रपृष्ठपार्श्वदिशः इहि गच्छ अनेनाग्रतः पृष्ठतः पार्श्वतश्चेन्द्रस्यागमनमाशास्ते । अपिच जनान्मनुष्यान् अतीहि अतिगच्छ । यद्वा गन्धर्वाः पितरोदेवा असुरारक्षांसिच पञ्चजनास्तानतीहीत्यर्थः । तथाचयास्कः—गन्धर्वाः पितरोदेवा असुरा रक्षांसीत्येके चत्वारोवर्णा निषादःपञ्चमइत्यौपमन्यवइति ॥ २२ ॥

अथ त्रयोविंशी-

सूर्योऽरिभियथांसृजात्वायच्छन्तुमेगिरः । निम्नमापोनसर्ध्यक् ॥ २३ ॥

सूर्यः । रिभियम् । यथा । सृज । आ । त्वा । यच्छन्तु ।

मे । गिरः । निम्नम् । आपः । न । सर्ध्यक् ॥ २३ ॥

हे इन्द्र सूर्योयथा रिभिरक्ष्मीन्किरणानश्वप्रग्रहान्वा विसृजति तथा मत्तं धनं विसृज । अपिच मे मदीयागिरः स्तुतयः सध्यक् सह त्वा त्वामायच्छन्तु निम्नमापोन यथा निम्नदेशमापः सह परिगृह्णन्ति तद्वदित्यर्थः ॥ २३ ॥

अथ चतुर्विंशी-

अध्वर्यवा॒तुहि॒षि॒ञ्चसोमं॑वी॒राय॑शि॒प्रिणे॑ । भ॒रा॑सु॒तस्य॑पी॒तये॑ ॥ २४ ॥

अध्व॒र्यो इति॑ । आ । तु । हि । सि॒ञ्च । सोमं॑ ।

वी॒राय॑ । शि॒प्रिणे॑ । भ॒रं । सु॒तस्य॑ । पी॒तये॑ ॥ २४ ॥

हे अध्वर्यो शिप्रिणे हनूमते वीराय शूरायेन्द्राय सोमं तु हि क्षिप्रमेवासिंच । सुतस्य सुतं सोमं पीतये पानायच भराहरच ॥ २४ ॥

अथ पञ्चविंशी-

यउ॒द्गः॑फ॒लि॒गंभि॒नन्य॒॑क्सि॒न्धू॒रवा॑सृ॒जत् । यो॒गोषु॑प॒क्कंधा॑रयत् ॥ २५ ॥ ५ ॥

यः । उ॒द्गः । फ॒लि॒गम् । भि॒नत् । न्यक् । सि॒न्धू॒न् ।

अ॒व॒ऽअसृ॑जत् । यः । गो॒षु । प॒क्कम् । धा॒रय॑त् ॥ २५ ॥ ५ ॥

यउद्गःउदकार्थं फलिगं मेघं रैवतः फलिगइति मेघनामसुपाठात् भिनत् अभिनत् सिन्धू-
नपश्चान्तरिक्षात्न्यगर्वागवासृजत् । यश्च गोषु पक्कं पयोधारयदधारयत् सइन्द्रइत्यर्थः ॥ २५ ॥

॥ इति षष्ठस्य तृतीये पंचमोवर्गः ॥ ५ ॥

अथ षड्विंशी-

अ॒ह॒न्वृ॒त्रमृ॒चीष॑म॒और्ण॑वा॒भम॑ही॒शुव॑म् । हि॒मेना॑वि॒ध्यद॑र्बु॒दम् ॥ २६ ॥

अ॒ह॒न् । वृ॒त्रम् । ऋ॒ची॒षमः॑ । औ॒र्ण॒वा॒भम् । अ॒ही॒शुव॑म् ।

हि॒मेन॑ । अ॒वि॒ध्यत् । अ॒र्बु॒दम् ॥ २६ ॥

ऋचीषमो ऋचा दीप्त्यासमइन्द्रो वृत्रं वृत्रनामकं शत्रुमहन् अहन्त् जघान तथा और्णवा-
भमौर्णवाभनामकमहीशुवमहीशुवनामकं च शत्रुमहन् तथा हिमेन तुषारेणोदकेन वार्वुदं मेघ-
मविध्यत् ॥ २६ ॥

अथ सप्तविंशी-

प्रव॑उ॒ग्राय॑नि॒ष्ट्रेषा॑ह्वायप्रस॒भिणे॑ । दे॒वत्तं॑ब्र॒ह्मगा॑यत् ॥ २७ ॥

प्र । वः । उ॒पाय॑ । निः॒ष्टुरे॑ । अ॒षा॒ह्नाय॑ । प्र॒ह॒स॒क्षिणे॑ ।

दे॒व॒त्तम् । ब्र॒ह्म । गा॒य॒त ॥ २७ ॥

हे उद्गातारोवो यूयं उग्रायोदूर्णाय निष्ठुरे शत्रूनिस्तरते अषाह्नाय शत्रूणामभिभवित्रे प्रसक्षिणे प्रसहनशीलायेन्द्राय देवत्तं देवप्रसादलब्धं ब्रह्म स्तोत्रं प्रगायत ॥ २७ ॥

अथाष्टाविंशी—

यो॒वि॒श्वान्य॒भि॒व्र॒ता॒सोम॑स्य॒मदे॒अ॒न्ध॑सः । इन्द्रो॑दे॒वेषु॑चे॒तति॑ ॥ २८ ॥

यः । वि॒श्वानि॑ । अ॒भि । व्र॒ता । सोम॑स्य । मदे॑ ।

अ॒न्ध॑सः । इन्द्रः॑ । दे॒वेषु॑ । चे॒तति॑ ॥ २८ ॥

अन्धसोद्यमानस्य सोमस्य मदे संजाते विश्वानि सर्वाणि व्रता व्रतानि कर्माणि यइन्द्रो-
देवेष्वभिचेतति ज्ञापयति तस्माइन्द्राय देवत्तं ब्रह्मगायतेत्यर्थः ॥ २८ ॥

अथैकोनविंशी—

इ॒ह॒त्यास॑ध॒माद्या॑ह॒री॒हिर॑ण्य॒केश्या॑ । वो॒ह्नाम॑भि॒प्रयो॑हितम् ॥ २९ ॥

इ॒ह । त्या । स॒ध॒माद्या॑ । ह॒री इति॑ । हिर॑ण्य॒केश्या॑ ।

वो॒ह्नाम॑ । अ॒भि । प्र॒यः । हि॒तम् ॥ २९ ॥

इहयज्ञे त्या तौ प्रसिद्धौ सधमाद्या सहमाद्यन्तौ हिरण्यकेश्या हिरण्यकेश्यौ हरी एतन्ना-
मकौ अश्वौ हितं हितकरं प्रयः सोमरूपमन्नं अभि अभिलक्ष्य वोह्नां इन्द्रं वहतां
प्रापयतामिति ॥ २९ ॥

अथ त्रिंशी—

अ॒र्वा॒ञ्च॑त्वापुरु॒ष्टुत॑प्रि॒यमे॑धस्तु॒ताह॑री । सोम॑पेया॒यव॑क्षतः ॥ ३० ॥ ६ ॥

अ॒र्वा॒ञ्च॑म् । त्वा । पुरु॑ष्टु॒त । प्रि॒यमे॑धस्तु॒ता ।

ह॒री इति॑ । सोम॑पेया॒य । व॒क्ष॒तः ॥ ३० ॥ ६ ॥

हे पुरुषुत इन्द्र त्वा त्वां प्रियमेधस्तुता हरी अश्वौ सोमपेयाय सोमपानायावांश्चमस्मद-
भिमुखं वक्षतोवहतः ॥ ३० ॥

॥ इति षष्ठस्य तृतीये षष्ठोवर्गः ॥ ६ ॥

वयंघत्वेत्येकोनविंशर्चं तृतीयं सूक्तं काण्वस्यमेधातिथेराषं बृहतीछंदस्कम् षोडश्याद्यास्ति-
स्रोगाद्यन्यः एकोनविंश्यनुष्टुप् इन्द्रेदेवता । तथा चानुक्रांतम्—वयंघैकोना मेध्यातिथिर्बार्हतं त्रि-
गायत्र्यनुष्टुबन्तमिति । महाव्रते निष्केवल्ये बार्हततृचाशीतावादितः पञ्चदशर्चः । तथैव पञ्चमारण्यके
शौनकेन सूत्र्यते—वयंघत्वासुतावन्तइति पञ्चदश मोषुत्वावाघतश्चनेत्येतस्य द्विपदांचोद्धरतीति । चा-
तुर्विंशिकेहनि माध्यन्दिने सवने ब्राह्मणाच्छंसिशस्त्रे वयंघत्वेतितृचोवैकल्पिकः स्तोत्रियः । तथा च-
सूत्रं—वयंघत्वासुतावन्तः कईवेदसुते सचेति । स्वरसाम्नि अयमेव तृचो नुरूपः । सूत्रितश्च—वयं-
घत्वासुतावन्तइति तिस्रो बृहत्यइति । तस्मिन्नेव शस्त्रे कईवेदेति वैकल्पिको नुरूपः । सूत्रमुक्तमेव ।

तत्र प्रथमा—

वयंघत्वासुतावन्त आपो न वृक्तवर्हिषः ।

पवित्रस्य प्रस्रवणेषु वृत्रहन्परिस्तोतारं आसते ॥ १ ॥

वयम् । घ । त्वा । सुतश्च वन्तः । आपः । न । वृक्तवर्हिषः । पवित्रस्य ।
प्रस्रवणेषु । वृत्रहन् । परि । स्तोतारः । आसते ॥ १ ॥

हे वृत्रहन् त्वा त्वां वयंघ वयंखलु सुतवन्तः सोममभिषुतवन्तः आपो न आपइव प्रवण-
मभिगच्छामः पवित्रस्य सोमानां प्रस्रवणेषु वृक्तवर्हिषस्तीर्णवर्हिषः स्तोतारश्च त्वां पर्यासते प-
र्युपासते ॥ १ ॥

अथ द्वितीया—

स्वरन्तित्वासुतेनरो वसो निरेक उक्थिनः ।

कदा सुतं तृषाण ओक आगम इन्द्रं स्वब्दीव वंसंगः ॥ २ ॥

स्वरन्ति । त्वा । सुते । नरः । वसो इति । निरेके । उक्थिनः ।

कदा । सुतम् । तृषाणः । ओकः । आ । गमः ।

इन्द्र । स्वब्दी इव । वंसंगः ॥ २ ॥

कः । ईम् । वेद । सुते । सचा । पिबन्तम् । कत् । वयः । दधे ।
 अयम् । यः । पुरः । विद्भिन्नन्ति । ओजसा । मन्दानः ।
 शिप्री । अन्धसः ॥ ७ ॥

सुतेभिषुतेसोमे सचा ऋत्विजासह सोमं पिबन्तमीमेनमिन्द्रं कोवेद वेत्ति नकोपिवेत्
 त्यर्थः कः क्वा वयोन्नं दधे धारयति योयमिन्द्रः शिप्री हनूमानन्धसः सोमेन मन्दानो
 न्दमानः ओजसा बलेन पुरोविभिन्नन्ति ॥ ७ ॥

अथाष्टमी—

दानामृगोनवारणः पुरुत्रा चरथं दधे ।
 नकिंष्ट्वानियमदा सुतेर्गमो महान्श्चरस्योजसा ॥ ८ ॥

दाना । मृगः । न । वारणः । पुरुत्रा । चरथम् । दधे ।
 नकिंः । त्वा । नि । यमत् । आ । सुते । गमः । महान् ।
 चरसि । ओजसा ॥ ८ ॥

मृगः शत्रूणामन्वेषको वारणोगजो दानामदजलानीव पुरुत्रा बहुषु यज्ञेषु चरथं चर
 शीलं मदं दधे इन्द्रोधारयति । अथप्रत्यक्षस्तुतिः हे इन्द्र त्वा त्वां नकिर्नियमत नकश्चिन्नि
 च्छति सुतेसोमे आगमः आगच्छ । महान् हि त्वमोजसा बलेन सर्वतश्चरसि ॥ ८ ॥

अथ नवमी—

यउग्रः सन्ननिःष्टुतः स्थिरो रणाय संस्कृतः ।
 यदिस्तोतुर्मघवा शृणवद्धवं नेन्द्रो योषत्यागमत् ॥ ९ ॥

यः । उग्रः । सन् । अनिःस्तुतः । स्थिरः । रणाय ।
 संस्कृतः । यदि । स्तोतुः । मघवा । शृणवत् । हवम् । न ।
 इन्द्रः । योषति । आ । गमत् ॥ ९ ॥

यउग्रः उद्गूर्णः ओजस्वीवा सन्भवन् अनिष्टुतः शत्रुभिरनिस्तीर्णः स्थिरोचलो
 युद्धाय संस्कृतः शस्त्रैरलंकृतः सोमैर्वासंस्कृतः सइन्द्रोमघवा धनवान् यदिस्तोतुर्हवम
 शृणवच्छृणोति तर्त्यन्यत्र नयोषति नगच्छति किंतु आगमत तत्रैवागच्छति ॥ ९ ॥

अथ दशमी—

सत्यमित्थावृषेदसिदृषजूतिर्नोदृतः ।

वृषाद्युग्रशृण्विषेपरावतिदृषोअर्वावतिश्रुतः ॥ १० ॥ ८॥

सत्यम् । इत्था । वृषा । इत् । असि । दृषजूतिः । नः ।

अदृतः । वृषा । हि । उग्र । शृण्विषे । परावति । दृषो इति ।

अर्वावति । श्रुतः ॥ १० ॥ ८ ॥

हे उग्र उदूर्णेन्द्र त्वं सत्यमित्था इत्थं वृषेत् कामानां वर्षकएवासि वृषजूतिः वृषभिश्चा-
कृष्टो नोस्माकमवृतः शत्रुभिरपरिवृतश्चासि वृषा हि सेचकएव शृण्विषे श्रूयसे । परावति दूरे-
पि वृषोवृषैव अर्वावति समीपेपि वृषा सेचकएव श्रुतोवृषैवाश्रूयथाः ॥ १० ॥

॥ इति षष्ठस्य तृतीयेष्टमोवर्गः ॥ ८ ॥

अथैकादशी—

वृषणस्तेअभीशंवोवृषाकशाहिरण्ययी ।

वृषारथोमघवन्वृषणाहरीवृषात्वशतक्रतो ॥ ११ ॥

वृषणः । ते । अभीशंवः । वृषा । कशा । हिरण्ययी ।

वृषा । रथः । मघवन् । वृषणा । हरी इति । वृषा । त्वम् ।

शतक्रतो इति शतःक्रतो ॥ ११ ॥

हे मघवन् ते तव अभीशवोरश्मयोऽश्वरशनाः वृषणः वर्षितारः हिरण्ययी हिरण्ययी
कशापि वृषा रथोपि वृषा वर्षिता हरी अश्वावपि वृषणा वृषणौ वर्षितारौ हे शतक्रतो बहुपञ्चे-
न्द्र त्वंच वृषा वर्षिता ॥ ११ ॥

अथ द्वादशी—

वृषासोतासुनोतुतेवृषंनृजीषिन्नाभर ।

वृषादधन्वेवृषणंनदीष्वातुभ्यंस्थानहरीणाम् ॥ १२ ॥

वृषां । सोतां । सुनोतु । ते । वृषन् । ऋजीषिन् । आ । भर ।

वृषां । दधन्वे । वृषणम् । नदीषु । आ । तुभ्यम् ।

स्थातः । हरीणाम् ॥ १२ ॥

हे वृषन् वर्षितरिन्द्र ते तव सोताभिषवकर्ता वृषा वर्षितासन् सुनोतु सोममभिषुणोतु हे ऋजीषिन् ऋजुगमनेन्द्र आभर धनमस्मभ्यमाहर हरीणामश्वानां आ आभिमुख्येन हेस्थात रिन्द्र तुभ्यं नदीषूदकेषु वृषणं वर्षितारं सोमं वृषा वर्षिता दधन्वे धारितवानभिषवार्थम् ॥ १२ ॥

अथ त्रयोदशी—

एन्द्रयाहिपीतयेमधुशविष्ठसोम्यम् ।

नायमच्छामघवांशृणवद्भिरोब्रह्मोक्थाचंसुक्रतुः ॥ १३ ॥

आ । इन्द्र । याहि । पीतये । मधु । शविष्ट । सोम्यम् ।

न । अयम् । अच्छ । मघवां । शृणवत् । गिरः । ब्रह्म ।

उक्था । च । सुःक्रतुः ॥ १३ ॥

हे शविष्ठ बलवत्तमेन्द्र सोम्यं सोमात्मकं मध्वमृतं पीतये पानायायाहि आच्छ । किमर्थमागमनमित्यतआह यतआगमनमन्तरेण मघवा धनवान्सुक्रतुः सुकर्मा शे भनमज्ञोवायमिन्द्रोगिरः स्तुतीः ब्रह्म स्तोत्राण्युक्थानिच नाच्छ शृणवत् नाभिःशृणोत अतआगमनमित्यर्थः ॥ १३ ॥

अथ चतुर्दशी—

वहन्तुत्वारथेष्ठामाहरयोरथयुजः ।

तिरश्चिर्दर्यंसर्वनानिदृत्रहन्त्येषांयाशतक्रतो ॥ १४ ॥

वहन्तु । त्वा । रथेऽस्थाम् । आ । हरयः । रथयुजः ।

तिरः । चित् । अर्यम् । सर्वनानि । दृत्रहन् । अन्येषाम् ।

या । शतक्रतो इति शतःक्रतो ॥ १४ ॥

हे वृत्रहन् शतक्रतो बहुपत्न रथेष्ठां रथस्थमर्यमीश्वरं त्वा त्वां रथयुजो रथे-
युक्ता हरयोश्वाः अन्येषां या यानि सवनानि सन्ति तानि तिरश्चित् तिरस्कुर्वन्तः
सवनान्यस्मदीयानि सवनान्यावहन्तु प्रापयन्तु ॥ १४ ॥

अथ पंचदशी

अस्माकंमद्यान्तमंस्तोमंधिष्वमहामह ।

अस्माकंतेसर्वनासन्तुशंतमा मदायद्युक्षसोमपाः ॥ १५ ॥ ९ ॥

अस्माकम् । अद्य । अन्तमम् । स्तोमम् । धिष्व । महाऽमह ।

अस्माकम् । ते । सर्वना । सन्तु । शमऽर्तमा ।

मदाय । युक्ष । सोमऽपाः ॥ १५ ॥ ९ ॥

हे महामह महतामपि महान् महापूज्यवा अद्यान्तममन्तिकतममस्माकं मेध्यातिथीनां स्तो-
मं धिष्व धारय । हे युक्ष दीप्त सोमपाः सोमस्य पातरिन्द्र ते तव मदाय मदार्थं सवना सव-
नान्यस्माकं शन्तमा शन्तमानि सुखतमानि सन्तु भवन्तु ॥ १५ ॥

॥ इति षष्ठस्य तृतीये नवमोवर्गः ॥ ९ ॥

अथ षोडशी-

नहिषस्तवनोममंशास्त्रेअन्यस्यरण्यति ।

योअस्मान्वीरआनयत् ॥ १६ ॥

नहि । सः । तवं । नो इति । मम । शास्त्रे । अन्यस्य ।

रण्यति । यः । अस्मान् । वीरः । आ । अनयत् ॥ १६ ॥

योवीरः शूरोनोस्माननयत् सइन्द्रस्तव शास्त्रे शासने नहि रण्यति न रमते ममापि शास्त्रे
नोरण्यति अन्यस्यापि शासने न रण्यति किंतु रक्षणएव रमतइत्यर्थः ॥ १६ ॥

अथ सप्तदशी-

इन्द्रश्चिह्नातदंब्रवीत्त्रियाअशास्यंमनः ।

उतोअहक्रतुरघुम् ॥ १७ ॥

इन्द्रः । चित् । घ । तत् । अब्रवीत् । स्त्रियाः । अशास्यम् ।
मनः । उतो इति । अहं । क्रतुम् । रघुम् ॥ १७ ॥

योमेध्यामिधेर्धनप्रदाता ग्वायोगिरासंगः सपुमान् भूत्वा रुघ्यभवत् तदा यइन्द्रउवाच तदिदमाह
तथाचाहुः—ग्वायोगिश्वासंगोयः स्त्रीभूत्वा पुमानभूत् समेध्यातिथये दानं दत्वेति । इन्द्रश्चित् घ
इन्द्रः खलु तदब्रवीत् स्त्रिया मनश्चित्तं अशास्यं पुरुषेणाशिष्यं शासितुमशक्यं प्रबलत्वादिति ।
उतो अपि स्त्रियाः क्रतुं प्रज्ञां रघुं लघुमह आह ॥ १७ ॥

अथाष्टादशी—

सतीचिह्नमदृच्युतामिथुनावहतोरथम् ।
एवेद्वृष्णउत्तरा ॥ १८ ॥

सती इति । चित् । घ । मदृच्युता । मिथुना । वहतः ।
रथम् । एव । इत् । धूः । वृष्णः । उत्तरा ॥ १८ ॥

सती चिद्वेन्द्रस्याश्ववपि खलु मदृच्युता सोमं प्रतिगन्तारौ इन्द्रस्यैव रथं मिथुनौ वहतः
एवेदेवमेव वृष्णइन्द्रस्य रथः धूरुत्तराश्वयोरुत्तराभवति ॥ १८ ॥

अथैकोनविंशी—

अधःपश्यस्वमोपरिसन्तरांपादकौहर ।
मातेकशश्लकौदृशन्स्त्रीहिब्रह्मावभूविथ ॥ १९ ॥ १०

अधः । पश्यस्व । मा । उपरि । समन्तराम् । पादकौ । हर । मा ।
ते । कशश्लकौ । दृशन् । स्त्री । हि । ब्रह्मा । वभूविथ ॥ १९ ॥ १०

एवमन्तरिक्षादागच्छन् रथस्थइन्द्रः स्त्रियं सन्तं स्वस्मात् पुंस्त्वमिच्छन्तं ग्वायोगिं यत् उवाच
तदाह—हे ग्वायोगे त्वं स्त्री सती अधः पश्यस्व एषस्त्रीणां धर्मः उपरि मापश्यस्व उपरिदर्शनं स्त्री
धर्मो न भवति हि । पादकौ पादावपि सन्तरां संश्लिष्टौ यथा भवतस्तथा हर । यथा पुरुषो वि
श्लिष्टपादनिधानो भवति तथा त्वया स्त्रिया न कर्तव्यमित्यर्थः । अपिच ते कशश्लकौ कशश्चष्टक

कशष्टकौ कशतिराहननकर्मा कशष्टकावुभेअंगे मादृशन् पुरुषानपश्यन्तु तयोरदर्शनं वाससः
सुष्ठु परिधानेन भवति । अतः सुष्ठु वाससा परिधानं कुरु । स्त्रियोद्वागुल्फादभिसंवीताभवन्ती-
त्यर्थः । हि यस्मात्कारणात् ब्रह्मासन स्त्री बभूविथ ॥ १९ ॥

॥ इति षष्ठस्य तृतीये दशमोवर्गः ॥ १० ॥

एन्द्रयाहीत्यष्टादशर्चं चतुर्थं सूक्तं काण्वस्य नीपातिथेरार्षं आनुष्टुभं षोडश्याद्यास्तिस्रो गायत्र्यः
वसुरोचिषो गिरोगोत्राः सहस्रसंख्याकाः आयदिन्द्रश्चेत्यादीनां तासां तिसृणामृषयः इन्द्रो देवता ।
तथा चानुक्रमणम्—एन्द्रयाहिद्यूना नीपातिथिरानुष्टुभं तृचो न्योगायत्रस्तंसहस्रं वसुरोचिषो गि-
रसोपश्यन्ति । विनियोगोलैंगिकः ।

तत्र प्रथमा—

एन्द्रयाहि॒ हरि॑भिरु॒प॒कण्व॑स्य सु॒ष्टुति॑म् ।

दि॒वो अ॒मुष्य॑ शा॒स॒तो दि॒व्य॑य॒ दि॒वाव॑सो ॥ १ ॥

आ । इन्द्र । याहि । हरिभिरुपकण्वस्य । सुष्टुतिम् ।

दिवः । अमुष्य । शासतः । दिवम् । यय । दिवावसो इति दिवावसो ॥ १ ॥

हे इन्द्र कण्वस्य सुष्टुतिं शोभनांस्तुतिं हरिभिरश्वैरुपायाहि आगच्छ दिवोद्युलोकं द्विती-
यार्थे षष्ठी अमुष्यामुष्मिन्निन्द्रे शासतः शासति विभक्तिव्यत्ययः तत्र वयं सुखमास्महे दिवावसो
दीप्तहविष्केन्द्र दिवं स्वर्गं यय यूयं गच्छत बहुवचनं पूजार्थम् । यद्वा हे दिवावसो दिवोद्युनामकं
अमुष्यामुं लोकं शासतः शासनं कुर्वन्तो यूयं दिवं स्वर्गं यय गच्छत अत्र बहुवचनं पूजार्थ-
मित्यर्थः ॥ १ ॥

अथ द्वितीया—

आ॒त्वा॒ग्रा॒वा॒वद॑न्नि॒हसो॒मी॒घोषे॑ण य॒च्छतु॑ ।

दि॒वो अ॒मुष्य॑ शा॒स॒तो दि॒व्य॑य॒ दि॒वाव॑सो ॥ २ ॥

आ । त्वा । ग्रावा । वदन् । इह । सोमी । घोषेण । यच्छतु । दिवः ।

अमुष्य । शासतः । दिवम् । यय । दिवावसो इति दिवावसो ॥ २ ॥

हे इन्द्र त्वा त्वामिहयज्ञे ग्रावा सोमाभिषवपाषाणः सोमी सोमवान् वदन् शब्दं कुर्वन्
घोषेण ध्वनिना सह आयच्छतु । सिद्धमन्यत् ॥ २ ॥

अथ तृतीया—

अत्राविनेमिरेषामुरानधूनुतेवृकः ।

दिवोअमुष्यशासतोदिव्ययदिवावसो ॥ ३ ॥

अत्र । वि । नेमिः । एषाम् । उराम् । न । धूनुते । वृकः । दिवः ।
अमुष्य । शासतः । दिवम् । यय । दिवावसो इति दिवावसो ॥ ३ ॥

अत्रास्मिन्यज्ञे एषामभिषवग्रावाणां नेमिः सोमलता विधूनुते विशेषेण कम्पयति उरामिणीं
वृकोन वृकश्च । सिद्धमन्यत् ॥ ३ ॥

अथ चतुर्थी—

आत्वाकण्वाइहावसेहवन्तेवाजसातये ।

दिवोअमुष्यशासतोदिव्ययदिवावसो ॥ ४ ॥

आ । त्वा । कण्वाः । इह । अवसे । हवन्ते । वाजसातये । दिवः ।
अमुष्य । शासतः । दिवम् । यय । दिवावसो इति दिवावसो ॥ ४ ॥

हे इन्द्र त्वा त्वामिहयज्ञे कण्वाः अवसे रक्षणाय वाजसातये अन्नस्य प्राप्त्यर्थं च आहव-
न्ते आभिमुख्येन ह्वयन्ति सिद्धमन्यत् ॥ ४ ॥

अथ पञ्चमी—

दधामितेसुतानांवृष्णेनपूर्वपाय्यम् ।

दिवोअमुष्यशासतोदिव्ययदिवावसो ॥ ५ ॥ ११ ॥

दधामि । ते । सुतानाम् । वृष्णे । न । पूर्वपाय्यम् । दिवः । अमुष्य ।
शासतः । दिवम् । यय । दिवावसो इति दिवावसो ॥ ५ ॥ ११ ॥

हे इन्द्र ते तुभ्यं सुतानां द्वितीयार्थेष्वि सुतान् सोमान् दधामि प्रयच्छामि । वृष्णे न य-
था वायवे पूर्वपाठ्यं यज्ञमुत्वे पेयं प्रयच्छन्ति तद्वदहं प्रयच्छामीत्यर्थः । सिद्धमन्यत् ॥ ५ ॥

॥ इति षष्ठस्य तृतीये एकादशोवर्गः ॥ ११ ॥

अथ षष्ठी-

स्मत्पुंरन्धिर्नआगहिविश्वतोधीर्नऊतये ।

दिवोअमुप्यशासतोदिव्ययदिवावसो ॥ ६ ॥

स्मत्पुंरन्धिः । नः । आ । गृहि । विश्वतः६धीः । नः । ऊतये ।

दिवः । अमुप्य । शासतः । दिवम् । यय । दिवावसो इति दिवावसो ॥ ६ ॥

हे इन्द्र स्मत्पुंरन्धिः स्वर्गकुटुंबी नः अस्मान् आगहि । तथा विश्वतः धीः सर्वतोऽजगतो-
धारकः त्वं नः अस्माकं ऊतये रक्षणाय आगहि आगच्छ ॥ ६ ॥

अथ सप्तमी-

आनोयाहिमहेमतेसहस्रोतेशतामघ ।

दिवोअमुप्यशासतोदिव्ययदिवावसो ॥ ७ ॥

आ । नः । याहि । महे६मते । सह६स्रोते । शत६मघ । दिवः ।

अमुप्य । शासतः । दिवम् । यय । दिवावसो इति दिवावसो ॥ ७ ॥

हे महेमते महानुद्धे सहस्रोते सहस्ररक्षण शतामघ बहुधनेन्द्र त्वं नोऽस्मान्नायात्याग-
च्छ । सिद्धमन्यत् ॥ ७ ॥

अथाष्टमी-

आत्वाहोतामनुर्हितोदेवत्रावक्षदीज्यः ।

दिवोअमुप्यशासतोदिव्ययदिवावसो ॥ ८ ॥

आ । त्वा । होता । मनुः६हितः । देव६त्रा । वक्ष६त् । ई६ड्यः । दिवः ।

अमुप्य । शासतः । दिवम् । यय । दिवावसो इति दिवावसो ॥ ८ ॥

हे इन्द्र त्वा त्वां देवत्रा देवानांमध्ये ईड्यः स्तुत्योहोता देवानामाह्वाताग्निर्मनुर्हितोमनुष्यैर्गृहे
निहितआवक्षत वहतु । सिद्धमन्यत् ॥ ८ ॥

अथ नवमी—

आत्वा॑मद॒च्युता॑हरी॒श्वेन॑प॒क्षेव॑वक्षतः ।

दिवो॑अ॒मुष्य॒शास॑तो॒दिवँ॑य॒यदि॑वावसो ॥ ९ ॥

आ । त्वा । म॒द॒च्युता॑ । हरी॒ इति॑ । श्वे॒नम् । प॒क्षाऽइ॑व । व॒क्षतः॑
दिवः । अ॒मुष्यं । शास॑तः । दिवँम् । य॒य । दि॒वाव॒सो इति॑ दिवाऽवसो ॥ ९

हे इन्द्र त्वा त्वां मदच्युता मदच्युतौ शत्रूणां मदस्य च्यावयितारौ हरी अश्वौ श्वेन
श्वेनाख्यं पक्षिणं पक्षेव आत्मीयपक्षाविव आवक्षतः आवहताम् । सिद्धमन्यत् ॥ ९ ॥

अथ दशमी—

आया॑ह्य॒र्यआ॑परि॒स्वाहा॑सोम॒स्यपी॑तये ।

दिवो॑अ॒मुष्य॒शास॑तो॒दिवँ॑य॒यदि॑वावसो ॥ १० ॥ १२ ॥

आ । या॒हि । अ॒र्यः । आ । परि॑ । स्वाहा॑ । सोम॒स्य ।
पी॒तये॑ । दिवः । अ॒मुष्यं । शास॑तः । दिवँम् ।
य॒य । दि॒वाव॒सो इति॑ दिवाऽवसो ॥ १० ॥ १२ ॥

हे अर्येश्वर त्वं आ परि सर्वतः आयाह्यागच्छ पीतये तवपानार्थं सोमस्य सोमं स्वा-
हा स्वाहाकरोमि । सिद्धमन्यत् ॥ १० ॥

॥ इति षष्ठस्य तृतीये द्वादशोवर्गः ॥ १२ ॥

अथैकादशी—

आनो॑या॒द्युप॑श्रुत्युक्थेपु॒रणया॑इह ।

दिवो॑अ॒मुष्य॒शास॑तो॒दिवँ॑य॒यदि॑वावसो ॥ ११ ॥

आ । नः । या॒हि । उ॒प॑ऽश्रुति । उ॒क्थे॑षु । र॒ण॒य॒ । इ॒ह । दि॒वः ।

अ॒मु॒ष्य॒ । शा॒स॒तः । दि॒वम् । य॒य॒ । दि॒वा॒व॒सो॒ इति॑ दि॒वा॒व॒सो ॥ ११ ॥

हे इन्द्र त्वं नोस्माकमिहयज्ञे उक्थेषु शस्त्रेषु पठ्यमानेषु उपश्रुति उपश्रुतौ समीपमावा-
त्यागच्छ अस्मान् रणयव । सिद्धमन्यत् ॥ ११ ॥

अथ द्वादशी-

स॒रूपै॑रा॒सुनो॑ग॒हिसंभृ॑तैः॒सम्भृ॑ताश्वः ।

दि॒वोअ॒मु॒ष्य॒शा॒स॒तो॒दि॒व्य॒य॒दि॒वा॒व॒सो ॥ १२ ॥

स॒रूपैः॑ । आ । सु । नः । ग॒हि । स॒म॒भृ॑तैः । संभृ॑तऽअश्वः ।

दि॒वः । अ॒मु॒ष्य॒ । शा॒स॒तः । दि॒वम् । य॒य॒ । दि॒वा॒व॒सो॒ इति॑

दि॒वा॒व॒सो ॥ १२ ॥

हे इन्द्र संभृताश्वः पुष्टाश्वस्त्वं सुसंभृतैः सरूपैः समानरूपैरश्वैः नोस्मानागत्यागच्छ । सि-
द्धमन्यत् ॥ १२ ॥

अथ त्रयोदशी-

आ॒या॒हि॒प॒र्व॒तेभ्यः॑ स॒मु॒द्र॒स्याधि॑वि॒ष्टि॒र्षः॑ ।

दि॒वोअ॒मु॒ष्य॒शा॒स॒तो॒दि॒व्य॒य॒दि॒वा॒व॒सो ॥ १३ ॥

आ । या॒हि । प॒र्व॒तेभ्यः॑ । स॒मु॒द्र॒स्य॑ । अ॒धि॒ । वि॒ष्टि॒र्षः॑ । दि॒वः ।

अ॒मु॒ष्य॑ । शा॒स॒तः । दि॒वम् । य॒य॒ । दि॒वा॒व॒सो॒ इति॑ दि॒वा॒व॒सो ॥ १३ ॥

हे इन्द्र त्वं पर्वतेभ्यः आयाग्यागच्छ समुद्रस्यान्तरिक्षस्य विष्टपोविष्टपाच्चाध्यायाहीत्य-
र्थः । सिद्धमन्यत् ॥ १३ ॥

अथ चतुर्दशी-

आ॒नो॒ग॒व्या॒न्य॒श्व्या॑स॒ह॒स्रा॑शूर॒द॒र्द॒हि ।

दि॒वोअ॒मु॒ष्य॒शा॒स॒तो॒दि॒व्य॒य॒दि॒वा॒व॒सो ॥ १४ ॥

अ॒ग्निना । इ॒न्द्रेण । वरु॒णेन । वि॒ष्णुना । आ॒दित्यैः । रु॒द्रैः ।
 वसु॑ऽभिः स॒चा॒ऽभुवा । स॒ऽजोष॑सौ । उ॒षसा । सूर्ये॑ण । च॒ । सोम॑म् ।
 पि॒ब॒तम् । अ॒श्विना ॥ १ ॥

हे अश्विना अश्विनौ अग्निना इन्द्रेण वरुणेन विष्णुना आदित्यैरुद्रैर्वसुभिश्च सचाभु-
 वा सहभूतौ उषसा सूर्येणच सजोषसा संगतौ युवां सोमं पिबतम् ॥ १ ॥

अथ द्वितीया—

वि॒श्वाभि॑र्धी॒भिर्भु॑वनेनवाजिनादिवापृ॒थिव्या॑द्रि॒भिःस॒चा॒भुवा॑ ।
 स॒जोष॑साउ॒षसा॒सूर्ये॑णच॒सोम॑मपिबतमश्विना ॥ २ ॥

वि॒श्वाभिः । धी॒भिः । भु॑वनेन । वा॒जिना॒ । दि॒वा ।
 पृ॒थि॒व्या । अ॒द्रि॒भिः । स॒चा॒ऽभुवा॑ । स॒ऽजोष॑सौ ।
 उ॒षसा । सूर्ये॑ण । च॒ । सोम॑म् । पि॒ब॒तम् । अ॒श्विना ॥ २ ॥

हे वाजिना बलिनावश्विनौ विश्वाभिः सर्वाभिर्धीभिः प्रज्ञाभिः भुवनेनास्त्रिणेन भूतजा-
 तेनच दिवा घुलोकेनच पृथिव्याचादिभिश्च सचाभुवा सहभूतौ उषसा सूर्येणच संगतौ यु-
 वां सोमं पिबतम् ॥ २ ॥

अथ तृतीया—

वि॒श्वैर्दे॒वैस्त्रि॑भिरेकादशैरिहाद्भिर्मरु॒द्भिर्भृ॑गुभिःस॒चा॒भुवा॑ ।
 स॒जोष॑साउ॒षसा॒सूर्ये॑णच॒सोम॑मपिबतमश्विना ॥ ३ ॥

वि॒श्वैः । दे॒वैः । त्रि॒भिः । ए॒काद॑शैः । इ॒ह । अ॒द्भिः ।
 म॒रुद्भिः । भृ॒गुभिः । स॒चा॒ऽभुवा॑ । स॒ऽजोष॑सौ ।
 उ॒षसा । सूर्ये॑ण । च॒ । सोम॑म् । पि॒ब॒तम् । अ॒श्विना ॥ ३ ॥

हे अश्विनौ विश्वैर्देवैः त्रिभिः एकादशैः त्रयास्त्रिंशैः इहयज्ञे अद्भिः मरुद्भिः भृगुभिश्च स-
 चाभुवा सहभूतौ उषसा सूर्येणच संगतौ युवां सोमं पिबतम् ॥ ३ ॥

अथ चतुर्थी—

जुषेथांयज्ञबोधतंहवस्यमेविश्वेहदेवौसवनावगच्छतम् ।
सजोषसाउषसासूर्येणचेपेनोवोह्ममश्विना ॥ ४ ॥

जुषेथाम् । यज्ञम् । बोधतम् । हवस्य । मे । विश्वा ।
इह । देवौ । सर्वना । अव । गच्छतम् । सजोषसौ । उषसा । सूर्येण ।
च । आ । इषम् । नः । वोह्मम् । अश्विना ॥ ४ ॥

हे अश्विनौ देवौ यज्ञं जुषेथां सेवेथां । मे मम हवस्य हवं बोधतं जानीतं । इहयज्ञे विश्वा
सवना सर्वाणि सवनानि अवगच्छतं प्राप्तम् । इषं अन्नं आवोह्मं प्रापयतम् ॥ ४ ॥

अथ पञ्चमी—

स्तोमंजुषेथांयुवशेवकन्यनांविश्वेहदेवौसवनावगच्छतम् ।
सजोषसाउषसासूर्येणचेपेनोवोह्ममश्विना ॥ ५ ॥

स्तोमम् । जुषेथाम् । युवशाइव । कन्यनाम् । विश्वा ।
इह । देवौ । सर्वना । अव । गच्छतम् । सजोषसौ ।
उषसा । सूर्येण । च । आ । इषम् । नः । वोह्मम् । अश्विना ॥ ५ ॥

हे अश्विनौ देवौ युवां इहास्मिन्यज्ञे स्तोमं जुषेथां सेवेथाम् । युवशेव यथा युवानौ
कन्यनां कन्यानामाह्वानं सेवेते तद्वदित्यर्थः । इहयज्ञे विश्वानि सवनान्यवगच्छतं प्राप्तम् ।
सिद्धयन्यत् ॥ ५ ॥

अथ षष्ठी—

गिरौजुषेथामध्वरंजुषेथांविश्वेहदेवौसवनावगच्छतम् ।
सजोषसाउषसासूर्येणचेपेनोवोह्ममश्विना ॥ ६ ॥ १४ ॥

गिरः । जुषेथाम् । अध्वरम् । जुषेथाम् । विश्वा ।
इह । देवौ । सर्वना । अव । गच्छतम् । सजोषसौ । उषसा ।
सूर्येण । च । आ । इषम् । नः । वोह्मम् । अश्विना ॥ ६ ॥ १४ ॥

हे देवौ अश्विनौ अस्माकं गिरः स्तुतीः जुषेथां सेवेथां । तथा अध्वरं यज्ञञ्च जुषेथां ।
इहयज्ञे विश्वा विश्वानि सवनानि अवगच्छतं प्राप्नुतम् ॥ ६ ॥

॥ इति षष्ठस्य तृतीये चतुर्दशोवर्गः ॥ १४ ॥

अथ सप्तमी—

हारिद्रुवेवपतथोवनेदुपसोमंसुतंमहिषेवावगच्छथः ।
सजोषसाउषसासूर्येणचत्रिर्वर्तिर्यातमश्विना ॥ ७ ॥

हारिद्रुवाऽइव । पतथः । वना । इत् । उप । सोमम् । सुतम् ।
महिषाऽइव । अव । गच्छथः । सजोषसौ । उषसा ।
सूर्येण । च । त्रिः । वर्तिः । यातम् । अश्विना ॥ ७ ॥

हे अश्विना अश्विनौ युवां सुतमभिषुतं सोममुपपतथः हारिद्रुवेव यथा हारिद्रुवौ पक्षि-
णौ वनान्युदकानिवा वनमित्युदकनामसुपाठात् उपपततः तद्वदित्यर्थः । महिषाविव यथा
पिपासितौ महिषाबुदकान्युपगच्छतः । तथा सुतं सोममवगच्छथः । उषसा सूर्येणच संगतौ
त्रिर्वर्तिस्त्रिमार्गं यातंच ॥ ७ ॥

अथाष्टमी—

हंसाविवपतथोअध्वगाविवसोमंसुतंमहिषेवावगच्छथः ।
सजोषसाउषसासूर्येणचत्रिर्वर्तिर्यातमश्विना ॥ ८ ॥

हंसौऽइव । पतथः । अध्वगौऽइव । सोमम् । सुतम् । महिषाऽइव ।
अव । गच्छथः । सजोषसौ । उषसा । सूर्येण । च । त्रिः ।
वर्तिः । यातम् । अश्विना ॥ ८ ॥

हे अश्विनौ युवां हंसाविव यथा हंसौ अध्वगाविव यथाच पथिकाउदकं गच्छतस्तथा
वेगेन सुतं सोमं पतथोगच्छथः । सिद्धमन्यत् ॥ ८ ॥

अथ नवमी—

श्येनाविषपतथोहव्यदातयेसोमंसुतंमहिषेवावंगच्छथः ।

सजोषसाउषसासूर्येणचत्रिर्वितिर्यातमश्विना ॥ ९ ॥

श्येनौऽइव । पतथः । हव्यऽदातये । सोमम् । सुतम् । महिषाऽइव ।

अव । गच्छथः । सजोषसौ । उषसा । सूर्येण ।

च । त्रिः । वितिः । यातम् । अश्विना ॥ ९ ॥

हे अश्विनौ युवां श्येनाविव यथाश्येनौ गगनंगच्छतस्तथा वेगेन सुतं सोमं हव्यदातये
यजमानार्थं पतथोगच्छथः । सिद्धमन्यत् ॥ ९ ॥

अथ दशमी—

पिबतंचतृष्णुतंचाचंगच्छतंप्रजांचधत्तंद्रविणंचधत्तम् ।

सजोषसाउषसासूर्येणचोर्जनोधत्तमश्विना ॥ १० ॥

पिबतम् । च । तृष्णुतम् । च । आ । च । गच्छतम् । प्रजाम् । च ।

धत्तम् । द्रविणम् । च । धत्तम् । सजोषसौ । उषसा ।

सूर्येण । च । ऊर्जम् । नः । धत्तम् । अश्विना ॥ १० ॥

हे अश्विनौ युवां सोमं पिबतश्च तृष्णुतश्च तृष्यतंच पानार्थं तृष्यर्थं चागच्छतं सोमं पीत्वा
तृप्तौसंतौ युवां अस्मभ्यं प्रजाश्च धत्तं धारयतं द्रविणं धनश्च धत्तम् उषसासूर्येणच
संगतौ नोस्मभ्यं ऊर्जं बलंच धत्तम् ॥ १० ॥

अथैकादशी—

जयतंचप्रस्तुतंचप्रचावतंप्रजांचधत्तंद्रविणंचधत्तम् ।

सजोषसाउषसासूर्येणचोर्जनोधत्तमश्विना ॥ ११ ॥

जयतम् । च । प्र । स्तुतम् । च । प्र । च । अवतम् । प्रजाम् ।

च । धत्तम् । द्रविणम् । च । धत्तम् । सजोषसौ । उषसा ।

सूर्येण । च । ऊर्जम् । नः । धत्तम् । अश्विना ॥ ११ ॥

हे अश्विनौ युवां जयतं शत्रूंश्च जयतम् पस्तुतं स्तोतुंश्च पचावतमस्मांश्च परक्षतम् । अ-
न्यस्तिद्यम् ॥ ११ ॥

अथ द्वादशी—

ह॒तं॒च॒श॒त्रू॒न्य॒त॒तं॒च॒मि॒त्रि॒णः॒प्र॒जां॒च॒ध॒त्तं॒द्र॒वि॒णं॒च॒ध॒त्तम् ।
स॒जोष॑सा॒उष॑सा॒सूर्ये॑ण॒चोर्ज॑नो॒धत्त॑मश्विना ॥ १२ ॥ १५।

ह॒तम् । च॒ । श॒त्रून् । य॒त॒तम् । च॒ । मि॒त्रि॒णः । प्र॒जाम् । च॒ ।
ध॒त्तम् । द्र॒वि॒णम् । च॒ । ध॒त्तम् । स॒जोष॑सौ । उ॒षसा॑ । सूर्ये॑ण ।
च॒ । ऊ॒र्जम् । नः॒ । ध॒त्तम् । अ॒श्वि॒ना ॥ १२ ॥ १५ ॥

हे अश्विनौ युवां शत्रूंश्च हतम् अपिच यततं मित्रिणोमैत्रीयुकांश्च गच्छतम् ।
सिद्धमन्यत् ॥ १२ ॥

॥ इति षष्ठस्य तृतीये पञ्चदशोवर्गः ॥ १५ ॥

अथ त्रयोदशी—

मि॒त्रा॒वरु॑ण॒वन्ता॒उ॒त॒ध॒र्म॒वन्ता॒म॒रु॒त्व॒न्ता॒ज॒रि॒तु॒र्गच्छ॑थो॒ह॒वम् ।
स॒जोष॑सा॒उष॑सा॒सूर्ये॑ण॒चा॒दि॒त्यै॒र्या॒त॒म॒श्वि॒ना ॥ १३ ॥

मि॒त्रा॒वरु॑ण॒वन्तौ । उ॒त । ध॒र्म॒वन्ता । म॒रु॒त्व॒न्ता । ज॒रि॒तुः ।
ग॒च्छ॒थः । ह॒वम् । स॒जोष॑सौ । उ॒षसा॑ । सूर्ये॑ण ।
च॒ । आ । आ॒दि॒त्यैः । या॒त॒म् । अ॒श्वि॒ना ॥ १३ ॥

उतापिच हे अश्विनौ युवां मित्रावरुणवन्तौ मित्रावरुणयुक्तौ धर्मवन्ता धर्मयुक्तौ उता-
पिच मरुत्वन्ता मरुद्भिर्युक्तौच जरितुः स्तोतुर्हवमाह्वानं गच्छथः आगच्छतम् । उषसासूर्येण चा
दित्यैश्च सजोषसा संगतौ यातं गच्छतम् ॥ १३ ॥

अथ चतुर्दशी—

अ॒ङ्गि॒र॒स्व॒न्ता॒उ॒त॒वि॒ष्णु॑वन्ता॒म॒रु॒त्व॒न्ता॒ज॒रि॒तु॒र्गच्छ॑थो॒ह॒वम् ।
स॒जोष॑सा॒उष॑सा॒सूर्ये॑ण॒चा॒दि॒त्यै॒र्या॒त॒म॒श्वि॒ना ॥ १४ ॥

अङ्गिरस्वन्तौ । उ॒त । विष्णु॑ऽवन्ता । म॒रुत्व॑न्ता । ज॒रितुः ।
ग॒च्छ॒थः । ह॒वम् । स॒ऽजोष॑सौ । उ॒पसा॑ । सूर्ये॑ण । च॒ ।
आ । आ॒दि॒त्यैः । या॒तम् । अ॒श्वि॒ना ॥ १४ ॥

उतापिच हे अश्विनौ युवां अङ्गिरस्वन्तो अङ्गिरोभिर्युक्तौ विष्णुवन्ता विष्णुनाच सहितौ मरुत्वन्ता मरुद्भिश्चसहितौ मे जरितुःस्तोतुराह्वानं गच्छतम् ॥ १४ ॥

अथ पंचदशी—

ऋ॒भुम॑न्ता॒वृष॑णा॒वाज॑वन्ता॒म॒रुत्व॑न्ता॒ज॒रितु॑र्गच्छ॒थो॒ह॒वम् ।
स॒जोष॑सा॒उ॒पसा॑सूर्ये॑ण॒चादि॒त्यैर्या॑तमश्विना ॥ १५ ॥
ऋ॒भुऽम॑न्ता । वृ॒षणा॑ । वाज॑वन्ता । म॒रुत्व॑न्ता । ज॒रितुः ।
ग॒च्छ॒थः । ह॒वम् । स॒ऽजोष॑सौ । उ॒पसा॑ । सूर्ये॑ण । च॒ ।
आ । आ॒दि॒त्यैः । या॒तम् । अ॒श्वि॒ना ॥ १५ ॥

हे अश्विनौ ऋभुमन्ता ऋभुसहितौ वृषणा कामानां वर्षितारौ वाजवन्ता वाजयुक्तौ मरुत्वन्तौ च स्तोतुराह्वानं गच्छतम् । ऋभुमन्ता वाजवन्तेति ज्येष्ठकनिष्ठाभ्यां व्यपदेशः । सिद्धमन्यत् ॥ १५ ॥

अथ षोडशी—

ब्र॒ह्म॑जिन्व॒तमु॒तजि॑न्व॒तंधि॒यो॒ह॒त॑रक्षांसि॒सेध॑त॒ममी॑वाः ।
स॒जोष॑सा॒उ॒पसा॑सूर्ये॑ण॒च॒सोम॑सु॒न्वतो॑अश्विना ॥ १६ ॥
ब्र॒ह्म । जि॒न्व॒तम् । उ॒त । जि॒न्व॒तम् । धि॒यः । ह॒तम् ।
रक्षा॑ंसि । से॒ध॒तम् । अमी॑वाः । स॒ऽजोष॑सौ । उ॒पसा॑ । सूर्ये॑ण ।
च॒ । सोम॑म् । सु॒न्व॒तः । अ॒श्वि॒ना ॥ १६ ॥

हे अश्विनौ युवां ब्रह्म ब्राह्मणं जिन्वतं प्रीणयतम् । उतापिच धियः कर्माणि जिन्वतं । हतंच रक्षांसि । अमीवाः राक्षसांश्च सेधतम् । उषसा सूर्येणच संगतौ सुन्वतोयजमानस्य सोमं पिबतमित्यर्थः ॥ १६ ॥

अ॒र्वाक् । रथ॑म् । नि । य॒च्छ॒त॒म् । पि॒ब॒त॒म् । सो॒म्य॒म् । म॒धु॑ ।
 आ । या॒त॒म् । अ॒श्वि॒ना । आ । ग॒त॒म् । अ॒व॒स्युः । वा॒म् ।
 अ॒ह॒म् । हु॒वे । ध॒त्त॒म् । रत्ना॑नि । दा॒शु॒षे ॥ २२ ॥

हे अश्विनौ वां स्वीयं रथमर्वागस्मदभिमुखं नियच्छतं सोम्यं सोममयं मध्वसृतञ्च
 पिबतम् यज्ञमायातञ्च । सोमं प्रत्यागतमागच्छतञ्च । अवस्युः रक्षणकामोहं श्यावाश्वो वां हुवे
 ह्वयामि । दाशुषे हविषि प्रयच्छते मह्यं रत्नानि धत्तं धारयतम् ॥ २२ ॥

अथ त्रयोविंशी—

न॒मो॒वा॒के॒प्र॒स्थि॒ते॒अ॒ध्व॒रे॒न॒रा॒वि॒व॒क्ष॒ण॒स्य॒पी॒तये॑ ।
 आ॒या॒त॒म॒श्वि॒ना॒ग॒त॒म॒व॒स्यु॒र्वाम॑हं हु॒वे॒ध॒त्त॒र॒त्ना॑नि दा॒शु॒षे ॥ २३ ॥
 न॒मः॑ऽवा॒के । प्र॒स्थि॒ते । अ॒ध्व॒रे । न॒रा । वि॒व॒क्ष॒ण॒स्य । पी॒तये॑ ।
 आ । या॒त॒म् । अ॒श्वि॒ना । आ । ग॒त॒म् । अ॒व॒स्युः । वा॒म् । अ॒ह॒म् ।
 हु॒वे । ध॒त्त॒म् । रत्ना॑नि । दा॒शु॒षे ॥ २३ ॥

हे अश्विना नरा नेतारौ युवां विवक्षणस्य हवनशीलस्य मम प्रस्थिते नमोवाके । नम-
 स्काराय प्रोच्यते सनमोवाकस्तस्मिन्ध्वरे यज्ञे । तथाच ब्राह्मणम्—उभयं सहवा एतद्यज्ञे सूक्त-
 वाकश्च नमोवाकश्चेति । पीतये सोमपानायायातम् । सिद्धमन्यत्र ॥ २३ ॥

अथ चतुर्विंशी—

स्वा॒हा॒ऽक॒त॒स्य॒तृ॒म्प॒तं॒सु॒तस्य॑दे॒वा॒व॒न्ध॑सः ।
 आ॒या॒त॒म॒श्वि॒ना॒ग॒त॒म॒व॒स्यु॒र्वाम॑हं हु॒वे॒ध॒त्त॒र॒त्ना॑नि दा॒शु॒षे ॥ २४ ॥ १७
 स्वा॒हा॒ऽक॒त॒स्य । तृ॒म्प॒त॒म् । सु॒तस्य॑ । दे॒वौ । अ॒न्ध॑सः । आ ।
 या॒त॒म् । अ॒श्वि॒ना । आ । ग॒त॒म् । अ॒व॒स्युः । वा॒म् । अ॒ह॒म् ।
 हु॒वे । ध॒त्त॒म् । रत्ना॑नि । दा॒शु॒षे ॥ २४ ॥ १७ ॥

हे अश्विनौ देवौ युवां सुतस्याभिषुतस्य स्वाहाकृतस्य हुतस्यान्धसः सोमस्य तृप्तं तृ-
प्यतं । सिद्धमन्यत् ॥ २४ ॥

॥ इति षष्ठस्य तृतीये सप्तदशोवर्गः ॥ १७ ॥

अवितासीति सप्तर्चं षष्ठं सूक्तं आत्रेयस्य श्यावाश्वस्यार्षम् । अत्रेयमनुक्रमणिका—अवि-
तासिसप्तशाकरं महापंक्यन्तमिति । षट्पञ्चाशदक्षरा शकरी छन्दः श्यावाश्वेति सप्तमी महापङ्क्तिः
षडष्टकावा महापङ्क्तिरिति लक्षणसद्भावात् दशरात्रे । पञ्चमेहनि मरुत्वतीये इदं सूक्तम् । सूत्रि-
तश्च—अवितासीत्थाहीति ।

तत्र प्रथमा—

अवितासिसुन्वतोवृक्तवर्हिषः पिबासोममदायकं शतक्रतो ।
यं ते भागमधारयन् विश्वाः सेहानः पृतना उरुज्यः समप्सुजिन्म
रुत्वाँ इन्द्रसत्पते ॥ १ ॥

अविता । असि । सुन्वतः । वृक्तवर्हिषः । पिब । सोमम् । मदाय ।
कम् । शतक्रतो इति शतक्रतो । यम् । ते । भागम् । आधारयन् ।
विश्वाः । सेहानः । पृतनाः । उरु । ज्यः । सम् ।

अप्सुजित् । मरुत्वान् । इन्द्र । सत्पते ॥ १ ॥

हे शतक्रतो बहुकर्मिन्द्र सुन्वतः सोमाभिषवं कुर्वतो वृक्तवर्हिषस्तीर्णवर्हिषो यजमान-
स्य अविता रक्षितासि भवसि मदाय मदार्थं सोमं पिब । हे सत्पते तवां पते मरुत्वान् मरुत्वन्
इन्द्र ते तुभ्यं यं सोमस्य भागमधारयन् सर्वं देवा अकल्पयन् । तथाच यजुर्ब्राह्मणं—स एतं मा-
हेन्द्रमुद्धारमुदहरत् । वृत्रंहत्वान्यदेवतास्वधीर्ति । तं भागं विश्वाः पृतनाः शत्रूणां सर्वाः सेनाः
उरु बहु ज्योवेगंच संसेहानः सम्यगभिभवन्प्सुजिदप्सुजेता च सन् पिब ॥ १ ॥

अथ द्वितीया—

प्रावःस्तोतारं मघवन्नवत्वां पिबासोममदायकं शतक्रतो ।
यं ते भागमधारयन् विश्वाः सेहानः पृतना उरुज्यः सम
प्सुजिन्मरुत्वाँ इन्द्रसत्पते ॥ २ ॥

प्र । अव । स्तोतारम् । मघध्वन् । अव । त्वाम् । पिब । सोमम् ।
 मदाय । कम् । शतक्रतो इति शतश्रुतो । यम् । ते । भागम् ।
 अधारयन् । विश्वाः । सेहानः । पृतनाः । उरु । ज्वयः । सम् ।
 अप्सुजित् । मरुत्वान् । इन्द्र । सत्सपते ॥ २ ॥

हे मघध्वन् स्तोतारं प्राव प्ररक्ष त्वांचाव सोमपानेन रक्ष । सिद्धमन्यत् ॥ २ ॥

अथ तृतीया—

ऊर्जादेवाँ अवस्योजसा त्वां पिबा सोमं मदाय कंशतक्रतो ।
 यंतं भागमधारयन् विश्वाः सेहानः पृतना उरुज्वयः सम् अप्सुजिन्म
 रुत्वाँ इन्द्रसत्पते ॥ ३ ॥

ऊर्जा । देवान् । अवसि । ओजसा । त्वाम् । पिब । सोमम् । मदाय
 कम् । शतक्रतो इति शतश्रुतो । यम् । ते । भागम् । अधारयन् ।
 विश्वाः । सेहानः । पृतनाः । उरु । ज्वयः । सम् ।
 अप्सुजित् । मरुत्वान् । इन्द्र । सत्सपते ॥ ३ ॥

हे इन्द्र त्वं देवानूर्जानेन हविषावसि रक्षसि त्वामप्योजसा बलेनावसि । सिद्धमन्यत् ॥ ३ ॥

अथ चतुर्थी—

जनिता दिवो जनिता पृथिव्याः पिबा सोमं मदाय कंशतक्रतो ।
 यंतं भागमधारयन् विश्वाः सेहानः पृतना उरुज्वयः सम् अप्सुजि
 न्मरुत्वाँ इन्द्रसत्पते ॥ ४ ॥

जनिता । दिवः । जनिता । पृथिव्याः । पिब । सोमम् । मदाय ।
 कम् । शतक्रतो इति शतश्रुतो । यम् । ते । भागम् । अधारयन् ।
 विश्वाः । सेहानः । पृतनाः । उरु । ज्वयः । सम् ।
 अप्सुजित् । मरुत्वान् । इन्द्र । सत्सपते ॥ ४ ॥

हे इन्द्र त्वं दिवोद्युलोकस्य जनिता जनकोसि पृथिव्याश्च जनितासि । सिद्धमन्यत् ॥४॥

अथ पञ्चमी-

ज॒नि॒ताश्वा॑नां ज॒नि॒ता ग॒वा॑म॒सि॒ पि॒बा॒ सोमं॑ म॒दा॒य॒ कं॑ श॒त॒क्र॒तो ।
य॑त॑न् भा॒ग॒म॒ धा॒र॒य॒न् वि॒श्वाः॑ से॒हा॒नः॑ पृ॒त॒ना॒ उ॒रु॒ज्यः॑ स॒म॒प्सु॒ जि॒
न्म॒रु॒त्वाँ॑ इन्द्र॒ स॒त्प॒ते ॥ ५ ॥

ज॒नि॒ता । अ॒श्वा॑नाम् । ज॒नि॒ता । ग॒वा॑म् । अ॒सि॒ । पि॒ब॑ । सोमं॑ ।
म॒दा॒य॒ । कम् । श॒त॒क्र॒तो॒ इति॑ शत॒श॒क्र॒तो । यम् । ते॒ । भा॒ग॒म् ।
अ॒धा॒र॒य॒न् । वि॒श्वाः॑ । से॒हा॒नः॑ । पृ॒त॒नाः॑ । उ॒रु॒ । ज्यः॑ । स॒म् ।
अ॒प्सु॒जि॒त् । म॒रु॒त्वा॑न् । इन्द्र॒ । स॒त्प॒ते ॥ ५ ॥

हे इन्द्र त्वं अश्वानां जनिता जनकोसि गवाश्च जनितासि । सिद्धमन्यत् ॥ ५ ॥

अथ षष्ठी--

अ॒त्री॒णां॑ स्तोमं॑ म॒द्रि॒वो॒म॒ह॒स्कृ॑धि॒ पि॒बा॒ सोमं॑ म॒दा॒य॒ कं॑ श॒त॒क्र॒तो ।
य॑त॑न् भा॒ग॒म॒ धा॒र॒य॒न् वि॒श्वाः॑ से॒हा॒नः॑ पृ॒त॒ना॒ उ॒रु॒ज्यः॑ स॒म॒प्सु॒ जि॒न्म॒
रु॒त्वाँ॑ इन्द्र॒ स॒त्प॒ते ॥ ६ ॥

अ॒त्री॒णा॒म् । स्तोमं॑ । अ॒द्रि॒वः॑ । म॒हः॑ । कृ॒धि॒ । पि॒ब॑ । सोमं॑ ।
म॒दा॒य॒ । कम् । श॒त॒क्र॒तो॒ इति॑ शत॒श॒क्र॒तो । यम् । ते॒ । भा॒ग॒म् ।
अ॒धा॒र॒य॒त् । वि॒श्वाः॑ । से॒हा॒नः॑ । पृ॒त॒नाः॑ । उ॒रु॒ । ज्यः॑ ।
स॒म् । अ॒प्सु॒जि॒न् । म॒रु॒त्वा॑न् । इन्द्र॒ । स॒त्प॒ते ॥ ६ ॥

हे अद्रिवः अद्रिमन् अत्रीणां स्तोमं महस्कृधि पूजितं कुरु । सिद्धमन्यत् ॥ ६ ॥

अथ सप्तमी--

श्या॒वा॒श्व॑स्य सु॒न्व॒तस्तथा॑ शृ॒णु॒यथा॑ शृ॒णो॒र॒त्रेः॑ क॒र्मा॑णि कृ॒ण्व॒तः ।
प्र॒त्न॒स॒द॑स्यु॒मा॒वि॒थ॒त्वमे॒क॒ इन्द्र॑ ब्र॒ह्मा॑णि॒वर्ध॑यन् ॥७॥१८॥

श्यावऽअश्वस्य । सुन्वतः । तथा । शृणु । यथा । अशृणोः । अत्रेः
कर्माणि । कृण्वतः । प्र । त्रसदस्युम् । आविथ । त्वम् । एकः ।
इत् । नृसस्त्रे । इन्द्र । ब्रह्माणि । वर्धयन् ॥ ७ ॥ १८ ॥

हे इन्द्र त्वं सुन्वतः सोमाभिषवं कुर्वतः श्यावाश्वस्य मम स्तुतिं कर्माणि कृण्वतः कुर्व-
तोत्रैर्यथा शृणोरश्रौषीस्तथा शृणु । अपिच त्वमेकइदेकएव नृषात्ये युद्धे ब्रह्माणि स्तोत्राणि
कामैर्वर्धयन् त्रसदस्युं प्राविथ ॥ ७ ॥

॥ इति षष्ठस्य तृतीयेष्टादशो वर्गः ॥ १८ ॥

प्रेदं ब्रह्मेति सप्तर्चं सप्तमं सूक्तं आत्रेयस्य श्यावाश्वस्यार्षं आद्या द्वापञ्चाशदक्षरा अतिजगती
शिष्टाः षड्गुचः षडष्टका महापङ्क्तयः । इन्द्रोदेवता । तथाचानुक्रान्तम्—प्रेदं महापाङ्कमाद्यातिजग-
तीति । महाव्रते निष्केवल्येण तत्सूक्तम् । तथाच सूत्रम्—प्रेदं ब्रह्मेन्द्रोमदायेति ।

तत्र प्रथमा—

प्रेदं ब्रह्म वृत्रतूर्येष्वविथ प्रसुन्वतः शचीपत इन्द्र विश्वाभिरूतिभिः ।
माध्यन्दिनस्य सवनस्य वृत्रहन्नेद्य पिबा सोमस्य वज्रिवः ॥ १ ॥

प्र । इदम् । ब्रह्म । वृत्रतूर्येषु । आविथ । प्र । सुन्वतः । शचीपते
इन्द्र । विश्वाभिः । ऊतिभिः । माध्यन्दिनस्य । सवनस्य ।

वृत्रहन् । अनेद्य । पिब । सोमस्य । वज्रिवः ॥ १ ॥

हे शचीपते इन्द्र त्वं वृत्रतूर्येषु संग्रामेषु इदं ब्रह्म इमान् ब्राह्मणान् विश्वाभिः सर्वाभिः ऊति-
भीरक्षाभिः प्राविथ प्ररक्ष । सुन्वतः सोमाभिषवं कुर्वता यजमानांश्च प्राविथ । अपिच हे अने-
द्यानिन्द्य वज्रिवो वज्रिन् वृत्रहन् इन्द्र माध्यन्दिनस्य सवनस्य संबन्धिनं सोमस्य सोमं पिब ॥

अथ द्वितीया—

सेहान उग्रपृतना अभिद्रुहः शचीपत इन्द्र विश्वाभिरूतिभिः ।

माध्यन्दिनस्य सवनस्य वृत्रहन्नेद्य पिबा सोमस्य वज्रिवः ॥ २ ॥

सेहानः । उग्र । पृतनाः । अ॒भि । द्रुहः । श॒ची॒ष्टप॒ते । इन्द्र ।
 विश्वा॒भिः । ऊ॒ति॒ष्टभिः । मा॒ध्यन्दि॒नस्य । स॒र्व॒नस्य । वृ॒त्र॒ह॒न् ।
 अ॒ने॒द्य । पिब । सोम॑स्य । व॒ज्रि॒ष्टवः ॥ २ ॥

हे शचीपते कर्मपते उग्र उदूर्णेन्द्र अभिद्रुहो द्रोग्धीः पृतनाः सेनाः सेहानोभिभवन् सर्वैः
 पाळनैः ब्राह्मणान्प्राविथेत्यर्थः । सिद्धमन्यत् ॥ २ ॥

अथ तृतीया—

ए॒क॒रा॒ळ॒स्य॒भुव॑नस्यराजसिशचीपत॒इन्द्र॒विश्वा॒भिरू॒तिभिः ।
 मा॒ध्यन्दि॒नस्य॒सर्व॑नस्यवृ॒त्रह॑न्नेद्य॒पिबा॒सोम॑स्यवज्रिवः ॥ ३ ॥

ए॒क॒रा॒ट् । अ॒स्य । भुव॑नस्य । रा॒ज॒सि । श॒ची॒ष्टप॒ते । इन्द्र ।
 विश्वा॒भिः । ऊ॒ति॒ष्टभिः । मा॒ध्यन्दि॒नस्य । स॒र्व॒नस्य । वृ॒त्र॒ह॒न् ।
 अ॒ने॒द्य । पिब । सोम॑स्य । व॒ज्रि॒ष्टवः ॥ ३ ॥

हे शचीपते इन्द्र अस्य भुवनस्य एकराट् एकएव राजा सम् राजसि भ्राजसे । सिद्धमन्यत् ॥ ३ ॥

अथ चतुर्थी—

स॒स्थावा॑नायवयसि॒त्वमे॒क॒इच्छ॑चीपत॒इन्द्र॒विश्वा॒भिरू॒तिभिः ।
 मा॒ध्यन्दि॒नस्य॒सर्व॑नस्यवृ॒त्रह॑न्नेद्य॒पिबा॒सोम॑स्यवज्रिवः ॥ ४ ॥

स॒ऽस्थावा॑ना । य॒व॒य॒सि । त्वम् । ए॒कः । इत् । श॒ची॒ष्टप॒ते । इन्द्र ।
 विश्वा॒भिः । ऊ॒ति॒ष्टभिः । मा॒ध्यन्दि॒नस्य । स॒र्व॒नस्य । वृ॒त्र॒ह॒न् ।
 अ॒ने॒द्य । पिब । सोम॑स्य । व॒ज्रि॒ष्टवः ॥ ४ ॥

हे शचीपते इन्द्र त्वमेकइत् एकएव सस्थावाना समानं तिष्ठताविमौ लोकौ यवयसि पृथ-
 क्रोषि । सिद्धमन्यत् ॥ ४ ॥

अथ पञ्चमी—

क्षेमस्यचप्रयुजंश्चत्वमीशिपेशचीपतइन्द्रविश्वाभिरूतिभिः ।
 माध्यन्दिनस्यसर्वनस्यवृत्रहन्नेद्यपिवासोमस्यवज्रिवः ॥ ५ ॥
 क्षेमस्य । च । प्रयुजः । च । त्वम् । ईशिपे । शचीपते । इन्द्र ।
 विश्वाभिः । ऊतिभिः । माध्यन्दिनस्य । सर्वनस्य । वृत्रहन् ।
 अनेद्य । पिब । सोमस्य । वज्रिवः ॥ ५ ॥

अपिच हे शचीपते इन्द्र त्वं सर्वस्य जगतः क्षेमस्य प्रयुजश्च प्रयोगस्य च योगक्षेम-
 योरित्यर्थः ईशिपे ईश्वरोभवसि । सिद्धमन्यत् ॥ ५ ॥

अथ षष्ठी—

क्षत्रायत्वमवसिनस्त्वमाविथशचीपतइन्द्रविश्वाभिरूतिभिः ।
 माध्यन्दिनस्यसर्वनस्यवृत्रहन्नेद्यपिवासोमस्यवज्रिवः ॥ ६ ॥
 क्षत्राय । त्वम् । अवसि । न । त्वम् । आविथ । शचीपते । इन्द्र ।
 विश्वाभिः । ऊतिभिः । माध्यन्दिनस्य । सर्वनस्य । वृत्रहन् ।
 अनेद्य । पिब । सोमस्य । वज्रिवः ॥ ६ ॥

हे शचीपते इन्द्र त्वं क्षत्राय जगतोबलाय भवसि अवस्याश्रितान्नक्षसि । त्वं नाविथ के-
 नापि नरक्षयसे । सिद्धमन्यत् ॥ ६ ॥

अथ सप्तमी—

श्यावाश्वस्यरेभंतस्तथाशृणुयथाशृणोरत्रेःकर्माणिरूण्वतः ।
 प्रत्नसदस्युमाविथत्वमेकइन्द्रपात्यइन्द्रक्षत्राणिवर्धयन् ॥ ७ ॥ १९ ॥
 श्यावइश्वस्य । रेभंतः । तथा । शृणु । यथा । अशृणोः । अत्रेः ।
 कर्माणि । रूण्वतः । प्र । त्रसदस्युम् । आविथ । त्वम् । एकः ।
 इत् । नृसक्षे । इन्द्र । क्षत्राणि । वर्धयन् ॥ ७ ॥ १९ ॥

हे इन्द्र रेभतः स्तुवतः श्यावाश्वस्य मम स्तुतिं कर्माणि लुण्वतोत्रेयथा अश्वृणोः तथा शृणु । अपिच क्षत्राणि बलानि कामैर्वर्धयन् युद्धे त्वमेकएव त्रसदस्युं प्राविथ ॥ ७ ॥

॥ इति षष्ठस्य तृतीये एकोनविंशोवर्गः ॥ १९ ॥

यज्ञस्यहीति दशचर्मष्टमं सूक्तम् श्यावाश्वस्यार्षम् प्राग्वत्सप्रेः परिभाषया गायत्रमिन्द्राग्नि-
देवताकम् । तथाचानुक्रान्तम्—यज्ञस्यदशैन्द्राग्निमिति । षष्ठ्याभिष्टवषडहयोः प्रातःसवनेच्छावा-
कशस्त्रे आवापार्थमेतत्सूक्तं । सूत्रितञ्च—यज्ञस्यहिस्थइत्यच्छावाकस्येति । चातुर्विंशिकेहनिप्रातः
सवने यज्ञस्यहिस्थइति षळहस्तोत्रियसंज्ञकस्तृचः सूत्रितञ्च—इन्द्राग्नीयुवामिमेषयज्ञस्यहिस्थ-
ऋत्विजेत्यच्छावाकस्येति । अग्निष्टोमे प्रातःसवनेच्छावाकस्य प्रातर्यावभिरिति प्रातःसवनीयस्य
प्रस्थितयाज्या । सूत्रितञ्च—प्रातर्यावभिरिति यजतीति । चातुर्विंशिकेप्रातःसवनेच्छावाकशस्त्रे
श्यावाश्वस्येत्ययं पर्यासस्तृचः । अन्यत्राप्यहर्गणेषु । द्वितीयादिष्वहःसु सूत्र्यतेहि—श्यावाश्व-
स्यसुन्वतइति तृचाः पर्यासाइति ।

तत्र प्रथमा—

यज्ञस्यहिस्थऋत्विजासस्त्रीवाजेषुकर्मसु ।

इन्द्राग्नीतस्यबोधतम् ॥ १ ॥

यज्ञस्यं । हि । स्थः । ऋत्विजा । सस्त्री इति । वाजेषु ।

कर्मसु । इन्द्राग्नी इति । तस्यं । बोधतम् ॥ १ ॥

हे इन्द्राग्नी सस्त्री शुद्धौ युवां यज्ञस्य ऋत्विजा ऋत्विजो स्थः भवथोहि । वाजेषु कर्मसु
युद्धेषु वोपतिष्ठन्ताविन्द्राग्नी तस्य यजमानस्य मम स्तुतिं वा बोधतं जानीतम् ॥ १ ॥

अथ द्वितीया—

तोशासारथ्यावानावृत्रहणापराजिता ।

इन्द्राग्नीतस्यबोधतम् ॥ २ ॥

तोशासां । रथ्यावानां । वृत्रहणां । अपराजिता ।

इन्द्राग्नी इति । तस्यं । बोधतम् ॥ २ ॥

हे इन्द्राग्नी तोशासा शत्रून् हिंसन्तौ रथयावाना रथेन गच्छन्तौ वृत्रहणा वृत्रस्य हन्तारौ
अपराजिता केनाप्यपराजितौ तस्य तं मां बोधतम् ॥ २ ॥

अथ तृतीया—

इदं वां मदिरं मध्वधुक्षन्नाद्रिभिर्नरः ।

इन्द्राग्नी तस्य बोधतम् ॥ ३ ॥

इदम् । वाम् । मदिरम् । मधु । अधुक्षन् । अद्रिभिः ।

नरः । इन्द्राग्नी इति । तस्य । बोधतम् ॥ ३ ॥

हे इन्द्राग्नी वां युवां उद्दिश्य नरो यज्ञस्य नेतारोद्दिभिर्ग्रावभिः इदं प्रसिद्धं मदिरं मद-
करं मधु सोमात्मकममृतं अधुक्षन् अपूरयन् । सिद्धमन्यत् ॥ ३ ॥

अथ चतुर्थी—

जुषेथां यज्ञमिष्टये सुतं सोमं सधस्तुती ।

इन्द्राग्नी आगतं नरा ॥ ४ ॥

जुषेथां । यज्ञम् । इष्टये । सुतम् । सोमम् ।

सधस्तुती इति सधस्तुती । इन्द्राग्नी इति । आ । गतम् । नरा ॥ ४ ॥

हे सधस्तुती सहभूतस्तुती नरानेतारो विद्राग्नी यज्ञं जुषेथां सेवेथां इष्टये यागाय सुतम-
भिषुतं सोमञ्च आगतमागच्छतम् ॥ ४ ॥

अथ पञ्चमी—

इमा जुषेथां सर्वना येभिर्हव्यान्यूहथुः ।

इन्द्राग्नी आगतं नरा ॥ ५ ॥

इमा । जुषेथां । सर्वना । येभिः । हव्यानि । ऊहथुः ।

इन्द्राग्नी इति । आ । गतम् । नरा ॥ ५ ॥

हे इन्द्राग्नी नरानेतारौ युवां येभिः यैः सवनैः हव्यान्यूहथुः वहथस्तानीमा इमानि सवनानि सवनानि जुषेथां सेवेथामागतश्च ॥ ५ ॥

अथ षष्ठी—

इमां॑गा॒य॒त्रव॑र्तनि॒जुषे॑थां॒सुष्टु॑तिमम ।
इन्द्रा॑ग्नी॒आग॑तंनरा ॥ ६ ॥ २० ॥

इमाम् । गा॒य॒त्रव॑र्तनिम् । जुषे॒थाम् । सु॒ष्टुति॑म् । मम ।
इन्द्रा॑ग्नी इति । आ । ग॒तम् । न॒रा ॥ ६ ॥ २० ॥

हे इन्द्राग्नी नरौ युवां मम गायत्रवर्तनि गायत्रमार्गामिमां सुष्टुतिं शोभनां स्तुतिं जुषे-
थां सेवेथामागतश्च ॥ ६ ॥

॥ इति षष्ठस्य तृतीये विशोवर्गः ॥ २० ॥

अथ सप्तमी—

प्रा॒त॒र्याव॑भि॒राग॑तं॒देवे॑भिर्जे॒न्याव॑सू ।
इन्द्रा॑ग्नी॒सोम॑पीतये ॥ ७ ॥

प्रा॒त॒र्याव॑भिः । आ । ग॒तम् । दे॒वेभिः । जे॒न्याव॑सू इति ।
इन्द्रा॑ग्नी इति । सोम॑पीतये ॥ ७ ॥

हे जेन्यावसू जेतव्यशत्रुधनाविन्द्राग्नी प्रातर्यावभिः देवेभिः देवैः सह सोमपीतये सो-
मस्य पानायागतमागच्छतम् ॥ ७ ॥

अथाष्टमी—

श्या॒वाश्व॑स्यसु॒न्वतो॑त्रीणां॒शृणु॑तंहवम् ।
इन्द्रा॑ग्नी॒सोम॑पीतये ॥ ८ ॥

श्वावऽअश्वस्य । सुन्वतः । अत्रीणाम् । शृणुतम् । हवम् ।
इन्द्राग्नी इति । सोमऽपीतये ॥ ८ ॥

हे इन्द्राग्नी युवां सुन्वतः सोमाभिषवं कुर्वतो यजमानस्य श्यावाश्वस्य ममात्रीणामृ-
त्विजां हवमाह्वानं सोमस्य पानाय शृणुतम् ॥ ८ ॥

अथ नवमी—

एवावांमह ऊतयेयथाहुवन्तमेधिराः ।
इन्द्राग्नीसोमपीतये ॥ ९ ॥

एव । वाम् । अह्ने । ऊतये । यथा । अहुवन्त ।
मेधिराः । इन्द्राग्नी इति । सोमऽपीतये ॥ ९ ॥

हे इन्द्राग्नी वां युवां यथा मेधिराः प्राज्ञा अहुवन्त आहूतवन्तः एव एवमहमूतये रक्ष-
णाय सोमस्य पीतये चाह्ने ह्वयामि ॥ ९ ॥

अथ दशमी—

आहंसरस्वतीवतोरिन्द्राग्न्योरवोवृणे ।
याभ्यां गायत्रमृच्यते ॥ १० ॥ २१ ॥

आ । अहम् । सरस्वतीवतोः । इन्द्राग्न्योः । अवः ।
वृणे । याभ्याम् । गायत्रम् । ऋच्यते ॥ १० ॥ २१ ॥

याभ्यां ययोरिन्द्राग्न्योरर्थं गायत्रं साम ऋच्यते स्तूयते तयोः सरस्वतीवतोः स्तुतिमतो-
रिन्द्राग्न्योः संबन्धवो रक्षणमहमावृणे ॥ १० ॥

॥ इति षष्ठस्य तृतीये एकविंशोवर्गः ॥ २१ ॥

अग्निमस्तोषीति दशर्चं नवमं सूक्तं काण्वस्य नाभाकस्यार्षं षडष्टका महापंक्तिश्छन्दः
अग्निर्देवता ; अनुक्रान्तश्च—अग्निमस्तोषिनाभाकआग्नेयं महापांक्तंहीति । विनियोगोलैङ्गिकः

तत्र प्रथमा—

अ॒ग्निम॑स्तो॒ष्यृग्मि॑र्यम॒ग्निमी॒ळा॒य॒ज॒ध्यै ।
 अ॒ग्निर्दे॒वाँअ॒न॒क्तुन॒उ॒भेहि॒विद॒थेक॒विर॒न्तश्च॒रति॒दूत्यं॑ ।
 नभ॑न्ताम॒न्यके॒समे ॥ १ ॥

अ॒ग्निम् । अ॒स्तो॒षि । ऋ॒ग्मि॑र्यम् । अ॒ग्निम् । ई॒ळा । य॒ज॒ध्यै ।
 अ॒ग्निः । दे॒वान् । अ॒न॒क्तु । नः । उ॒भे इति । हि । वि॒द॒थे इति ।
 क॒विः । अ॒न्तरि॑ति । च॒रति । दू॒त्यम् । नभ॑न्ताम् । अ॒न्य॒के । स॒मे ॥ १ ॥

ऋग्मियं ऋगर्हं अग्निमस्तौषि स्तौमि । अपिचाग्निं यजध्वै यष्टुमीळा स्तुत्या स्तौमीत्यर्थः
 अपिचाग्निर्नोस्माकं विदथे यज्ञे देवान् हविर्भिरनक्तु । कविः कान्तदर्शयग्निः उभे द्यावापृथि-
 व्यावन्तर्मध्ये दूत्यं हविर्वहनादिलक्षणं दूतकर्म चरति । अन्यके शत्रवोपि समे सर्वे नभन्तां
 नभतिर्हिंसाकर्मा अग्निना हिंस्यन्ताम् ॥ १ ॥

अथ द्वितीया—

न्य॒ग्नेन॒व्यसा॒वच॑स्त॒नूपु॑शंस॒मिषाम् ।
 न्यरा॑ती॒ररा॑व्णां॒विश्वा॑अ॒र्योअ॒राती॑रि॒तोयु॑च्छन्त्वा॒मुरो॑नभ॒
 न्ताम॒न्यके॒समे ॥ २ ॥

नि । अ॒ग्ने । न॒व्यसा॑ । वचः । त॒नूपु॑ । शंस॑म् । ए॒षाम् । नि ।
 अ॒रातीः । रा॑व्णाम् । वि॒श्वाः । अ॒र्यः । अ॒रातीः । इ॒तः ।
 यु॒च्छन्तु॑ । आ॒मुरः । नभ॑न्ताम् । अ॒न्य॒के । स॒मे ॥ २ ॥

हे अग्ने तनूष्वस्माकमंगेषु नव्यसा नवतरेण वचः वचसा स्तोत्रेण एषां शत्रूणां शंसं शं-
 सनं निदहेत्यर्थः । रराव्णां हविःप्रयच्छन्तामरातीः शत्रूंश्च निदह । अपिच विश्वाः सर्वे अ-
 र्योभिगच्छन्त । आमुरः आमूढा अरातीः शत्रवः इतोयुच्छन्तु गच्छन्तु । सिद्धमन्त्रव ॥ २ ॥

अथ तृतीया—

अग्ने॒मन्मा॑नि॒तुभ्य॑कं घृतं न जुह्व॒आस॑नि ।
सदे॒वेषु॑ प्रचि॒किद्धि॑ त्वं अ॒सि॒पूर्व्यः॑ शि॒वो॒दूतो॑ वि॒वस्व॑
तो॒नभ॑न्ताम॒न्यके॑समे ॥ ३ ॥

अग्ने । मन्मानि । तुभ्यम् । कम् । घृतम् । न । जुह्वे । आसनि ।
सः । देवेषु । प्र । चिकिद्धि । त्वम् । हि । असि । पूर्व्यः ।
शिवः । दूतः । विवस्वतः । नभन्ताम् । अन्यके । समे ॥ ३ ॥

हे अग्ने तुभ्यं त्वदर्थं आसनि आस्ये कं घृतं न यथा सुखकरं घृतं जुह्वत्यन्ये तद्वद्दह
तवास्ये मन्मानि मननीयानि स्तोत्राणि जुह्वे जुहोमि । सत्वं देवेषु देवानां मध्ये प्रचिकि
अस्मदीयाः स्तुतीर्जानीहि । हि अपिच त्वं पूर्व्यः प्रत्नोसि शिवः सुखकरश्चासि विवस्व
दूतश्चासि । सिद्धमन्यत् ॥ ३ ॥

अथ चतुर्थी—

तत्तद्गृ॒भिर्वयो॑दधे॒यथा॑यथा॒रुप॑ण्यति ।
ऊ॒र्जाहु॑तिर्वसू॒नां शं॑च॒योश्च॒मयो॑दधे॒विश्व॑स्यै॒देव॑हू॒
त्यै॒नभ॑न्ताम॒न्यके॑समे ॥ ४ ॥

तत्तत्तत् । अग्निः । वयः । दधे । यथाऽयथा । रूपण्यति ।
ऊर्जाऽआहुतिः । वसूनाम् । शम् । च । योः । च । मयः । दधे ।
विश्वस्यै । देवहूत्यै । नभन्ताम् । अन्यके । समे ॥ ४ ॥

यथा यथा यद्यदन्नं रूपण्यति स्तोतृभिर्याच्यते तत्तद्वयोग्निर्दधे स्तोतृभ्यः प्रयच्छ
अपिचोर्जाहुतिरन्नेनाहूयमानोग्निः वसूनां हविषां वासकानां यजमानानां शं शांतिनिमित्तं ।
विषययोगजनितं च मयः सुखं दधे करोति । विश्वस्यै देवहूत्यै सर्वस्मै देवानां ह्याभाय
भवति यः कश्चनापि देवो यदि हूयते अग्निरेव सर्वं करोतीत्यर्थः । सिद्धमन्यत् ॥ ४ ॥

अथ पञ्चमी—

सचिकेतसहीयसाग्निश्चित्रेणकर्मणा ।
 सहोताशश्वतीनांदक्षिणाभिरभीष्टंनइनोतिचप्रती
 व्यंनभन्तामन्यकेसमे ॥ ५ ॥ २२ ॥

सः । चिकेत । सहीयसा । अग्निः । चित्रेण । कर्मणा । सः ।
 होता । शश्वतीनाम् । दक्षिणाभिः । अभिष्टंतः । इनोति । च ।
 प्रतीव्यम् । नभन्ताम् । अन्यके । समे ॥ ५ ॥ २२ ॥

सोग्निः सहीयसा अभिभावकेन चित्रेण नानाविधेन कर्मणा व्यापारेण चिकेत
 ज्ञायते सोग्निः शश्वतीनां बह्वीनां देवतानां होता ह्वाता दक्षिणाभिः पशुभिश्चाभीवृतः
 परिवृतः प्रतीव्यं प्रत्येतव्यं शत्रुमिनोतिच गच्छतिच । सिद्धमन्यत ॥ ५ ॥

॥ इति षष्ठस्य तृतीये द्वाविंशोवर्गः ॥ २२ ॥

अथ षष्ठी—

अग्निर्जातादेवानामग्निर्वेदमतीनामपीच्यम् ।
 अग्निःसद्रविणोदाअग्निद्वाराव्यूण्तेस्वाहुतो नवी
 यसानभन्तामन्यकेसमे ॥ ६ ॥

अग्निः । जा॒ता । दे॒वाना॑म् । अ॒ग्निः । वे॒द । म॒तीना॑म् । अ॒पी॒च्य॑म् ।
 अ॒ग्निः । सः । द्र॒वि॒णो॒दा । अ॒ग्निः । द्वा॒रा । वि । ऊ॒ण्ते॒ । सु॒हो॒ताः ।
 न॒वी॒यसा॑ । नभन्ताम् । अन्यके । समे ॥ ६ ॥

देवानां जाता जातानि जन्मान्यग्निर्वेद वेत्ति मतीनां मनुष्याणां चापीच्यं गुह्यमग्निर्वेद
 वेत्ति सोग्निर्द्रविणोदाः धनस्य दाता नवीयसा नवतरेण हविषा स्वाहुतः सम्यक्हुतोऽग्निः द्वा-
 रा धनस्य द्वाराणि व्यूण्तेच । सिद्धमन्यत ॥ ६ ॥

अथ सप्तमी—

अ॒ग्निर्दे॒वेषु॑ सं॒वसुः॑ म॒वि॒क्षु॒य॒ज्ञिया॒स्वा ।
समु॒दाका॒व्या॑ पुरु॒विश्वं॑ भूमे॒वपु॑ष्यति दे॒वो दे॒वेषु॑ य॒ज्ञियो॑
न भ॑न्ताम॒न्यके॒समे ॥ ७ ॥

अ॒ग्निः । दे॒वेषु॑ । स॒म॒व॒सुः । सः । वि॒क्षु । य॒ज्ञिया॑सु । आ । सः ।
मु॒दा । का॒व्या । पुरु॒ । वि॒श्वम् । भूमे॒व । पु॑ष्यति । दे॒वः ।
दे॒वेषु॑ । य॒ज्ञियः॑ । न भ॑न्ताम् । अ॒न्य॒के । स॒मे ॥ ७ ॥

यो देवेषु मध्येग्निः संवसुः संवसति सोऽग्निर्यज्ञियासु यज्ञार्हासु विक्षु प्रजास्वप्यासंवसुः ।
किञ्च सोऽग्निः पुरु वह्नि काव्या कर्माणि भूमेव यथा भूमिः विश्वं तथा मुदा मोदेन पुष्यति
देवेषु मध्ये देवोऽग्निर्यज्ञियो यज्ञार्हश्च भवति । सिद्धमन्यत्र ॥ ७ ॥

अथाष्टमी—

यो अ॒ग्निः स॒प्तमा॑नु॒पः श्रि॒तो वि॒श्वेषु॑ सि॒न्धु॒पु ।
तमा॑ग॒न्म॒त्रिप॒स्त्यं म॑न्धातुर्द॒स्यु॒हन्त॑म॒ग्नि॒य॒ज्ञेषु॑ पूर्॒व्यं
न भ॑न्ताम॒न्यके॒समे ॥ ८ ॥

यः । अ॒ग्निः । स॒प्त॒मा॑नु॒पः । श्रि॒तः । वि॒श्वेषु॑ ।
सि॒न्धु॒पु । तम् । आ । अ॒ग॒न्म॒ । त्रि॒प॒स्त्यम् ।
म॒न्धा॒तुः । द॒स्यु॒हन्त॑मम् । अ॒ग्निम् । य॒ज्ञेषु॑ ।
पूर्॒व्यम् । न भ॑न्ताम् अ॒न्य॒के । स॒मे ॥ ८ ॥

योऽग्निः सप्तमानुषः विश्वेषु सर्वेषु सिन्धुषु नदीषु श्रितः त्रिपस्त्यं त्रिस्थानं मन्धातु
यौवनाश्वस्य मान्धातुर्दस्युहन्तं दस्यूनां हन्तारं यज्ञेषु पूर्वं मुख्यं तमग्निं वयमागन्म । सिद्ध
मन्यत्र ॥ ८ ॥

अथ नवमी—

अग्निस्त्रीणि त्रिधातून्याक्षेति विदथा कविः ।

सत्री रेकादशाँ इह यक्षं च पिप्रयच्च नो विप्रो दूतः परि

ष्कृतो न भन्ता मन्यके समे ॥ ९ ॥

अग्निः । स्त्रीणि । त्रिधातूनि । आ । क्षेति । विदथा ।

कविः । सः । स्त्रीन् । एकादशान् । इह । यक्षं च । पिप्रयत् ।

च । नः । विप्रः । दूतः । परिष्कृतः । न भन्ताम् । अन्यके । समे ॥ ९ ॥

कविः कान्तदर्शयिः स्त्रीणि त्रिधातूनि त्रिवंधनानि पृथिव्यादीनि विदथा वेदनीयानि स्थानान्याक्षेत्यावसति अपिच सोमिर्दूतो देवानां विप्रः प्राज्ञः परिष्कृतो लंकृतश्च सन्निह यज्ञे स्त्रीनेकादशान् त्रयस्त्रिंशदेवान् यक्षयजतु नोस्मान् पिप्रयच्च कामैः पूरयतु च । सिद्धमन्यत्र ॥ ९ ॥

अथ दशमी—

त्वं नो अग्र आयुपुत्वं देवेपु पृव्यवस्व एक इरज्यसि ।

त्वामार्षः परिस्रुतः परियंति स्वसेतवो न भन्ता मन्यके समे ॥ १० ॥ २३ ॥

त्वम् । नः । अग्ने । आयुषु । त्वम् । देवेषु । पृव्य । वस्वः । एकः ।

इरज्यसि । त्वाम् । आर्षः । परिस्रुतः । परि । यन्ति ।

स्वसेतवः । न भन्ताम् । अन्यके । समे ॥ १० ॥ २३ ॥

हे पूव्याग्ने त्वमेक एव आयुषु मनुष्येषु द्रुत्यव आयव इति मनुष्यनामसु पाठात् नोस्माकं वस्वो धनस्य इरज्यसि ईशिषे देवेष्वपि त्वमेक एव वस्व इरज्यसि । अपिच त्वां स्वसेतवः स्वभूतसेतवः परिस्रुतः परिस्रवन्त्यः आपः परियन्ति । पग्निच्छन्ति सिद्धमन्यत्र ॥ १० ॥

॥ इति षष्ठस्य तृतीये त्रयोविंशोवर्गः ॥ २३ ॥

इन्द्राग्नीयुवमिति द्वादशर्चं दशमं सूक्तं नाभाकस्यार्षं द्वितीया पट्पञ्चाशदक्षरा शकरी द्वादशीविष्टुषु शिष्टामहापंकयः इन्द्राग्नीदेवता । तथा चानुक्रान्तम्—इन्द्राग्नीद्वादशैन्द्राग्निविष्टुवन्तं द्वितीया शकरीति । महान्वते निष्केवल्ये ऊरुभाग एव सूक्तं । तथा दपञ्चमारण्यके सूत्रितम्—ऊ-

अथ पञ्चमी—

प्रब्रह्माणिनभाकवदिन्द्राग्निभ्यामिरज्यत ।
यासप्तबुधमर्णवंजिह्ववारमपोर्णुतइन्द्रईशानओजं
सानभन्तामन्यकेसमे ॥ ५ ॥

प्र । ब्रह्माणि । नभाकवत् । इन्द्राग्निभ्याम् । इरज्यत । या ।
सप्तबुधम् । अर्णवम् । जिह्ववारम् । अपहर्णुतः । इन्द्रः ।
ईशानः । ओजसा । नभन्ताम् । अन्यके । समे ॥ ५ ॥

ब्रह्माणि स्तोत्राणि इन्द्राग्निभ्यां नभाकवत् प्रेरज्यत नाभाकः प्रेरयते । या याविन्द्राग्नी सप्त-
बुधं सप्तमूलं जिह्ववारं पिहितद्वारमर्णवमपोर्णुतस्तेजोभिराच्छादयतः तयोर्मध्ये ओजसा बलेने-
न्द्रईशानईश्वरोभवति । सिद्धमन्यत् ॥ ५ ॥

अथ षष्ठी—

अपितृश्वपुराणवद्व्रततेरिवगुष्पितमोजोदासस्यदम्भय ।
वयंतदस्यसंभृतं वस्विन्द्रेण विभजेमहि नभन्तामन्यकेसमे ॥ ६ ॥ २४ ॥

अपि । तृश्व । पुराणवत् । व्रततेः इव । गुष्पितम् । ओजः । दासस्य
दम्भय । वयम् । तत् । अस्य । समभृतम् । वसु । इन्द्रेण । वि ।
भजेमहि । नभन्ताम् । अन्यके । समे ॥ ६ ॥ २४ ॥

अपिच हे इन्द्र पुराणवत्पन्नो यथा व्रततेरिव यथा लतायागुष्पितं निर्गतां शाखां वृश्चति
तथा शत्रूणां वृश्च छेदय । तदवाह दासस्य दासनामकस्य शत्रोः ओजोबलं दम्भय नाशय ।
अथ परोक्षस्तुतिः वयं नाभाकाः अस्य दासस्य तत्पसिद्धं संभृतं वसु इन्द्रेण हेतुना विभजेम-
हि । सिद्धमन्यत् ॥ ६ ॥

॥ इति षष्ठस्य तृतीये चतुर्विंशोवर्गः ॥ २४ ॥

अथ सप्तमी—

यदिन्द्राग्नीजनाइमेविह्वयन्तेतनागिरा ।
अस्माकेभिर्नृभिर्वयंसाससह्यामपृतन्यतोवनुयामव
नुष्यतो न भन्तामन्यकेसमे ॥ ७ ॥

यत् । इन्द्राग्नी इति । जनाः । इमे । विह्वयन्ते । तना । गिरा ।
अस्माकेभिः । नृभिः । वयम् । ससह्याम् । पृतन्यतः । वनुयाम् ।
वनुष्यतः । नभन्ताम् । अन्यके । समे ॥ ७ ॥

यत् ये इमे जनाः तना धनेन गिरा स्तुत्या च इन्द्राग्नी विह्वयन्ते विशेषेण ह्वयन्ति तेषु
मध्ये वयं नाभाकाः पृतन्यतः पृतनामिच्छन्तः अस्माकेभिरस्माकीनैर्नृभिर्मनुष्यैः ससह्याम्
शत्रूनभिभवेम । वनुष्यतः स्तुतिमिच्छन्तः शत्रून् वनुयामच । सिद्धमन्यत् ॥ ७ ॥

अथाष्टमी—

यानुश्वेताववोदिवउच्चरातउपद्युभिः ।
इन्द्राग्योरनुव्रतमुहानायन्ति सिन्धवोयान्सीवन्धा
दमुञ्चतानभन्तामन्यकेसमे ॥ ८ ॥

या । नु श्वेतौ । अवः । दिवः । उत्तुच्चरातः । उप । द्युभिः । इन्द्राग्योः ।
अनु । व्रतम् । उहानाः । यन्ति । सिन्धवः । यान् । सीम् ।
बन्धात् । अमुञ्चताम् । नभन्ताम् । अन्यके । समे ॥ ८ ॥

यानु यावेवेन्द्राग्नी श्वेतौ श्वेतवर्णौ सत्वगुणोपेतावित्यर्थः अवोघस्तात् द्युभिर्दीप्तिभिर्दि-
वउपोच्चरातः उच्चरतस्तयोरेवेन्द्राग्योः उहानाः हविर्वहन्तो यजमानाः व्रतं कर्मानुयन्ति । अपि
सीमिमाविन्द्राग्नी यान् प्रसिद्धान् सिन्धवः सिन्धून् बन्धात् बन्धनादमुञ्चताम् । सिद्धमन्यत् ॥ ८ ॥

अथ नवमी—

पूर्वीष्टइन्द्रोपमातयः पूर्वीरुतप्रशस्तयः सूनोहिन्वस्यहरिवः ।
वस्त्रोवीरस्यापृचोयानुसाधन्तनोधियो नभन्तामन्यकेसमे ॥ ९ ॥

पूर्वीः । ते । इन्द्र । उपमातयः । पूर्वीः । उत । प्रशस्तयः । सूतो इति
हिन्वस्य । हरिष्वः । वस्वः । वीरस्य । आऽपृचः । याः । नु ।
साधन्त । नः । धियः । नभन्ताम् । अन्यके । समे ॥ ९ ॥

हे हरिवो वज्रिन् सूतो प्रेरयितरिन्द्र हिन्वस्य प्रीणयितुः वस्वोदीपकस्य वीरस्यापृचो-
धनान्युपयच्छतस्ते तव ता उपमातयउपमानानि पूर्वीर्बहूनि उतापिच प्रशस्तयः पूर्वीः
याः नोस्माकं धियः प्रज्ञां नु क्षिप्रं साधन्तासाधयन् । सिद्धमन्यत् ॥ ९ ॥

अथ दशमी—

तंशिशीतासुवृक्तिभिस्त्वेषंसत्त्वानमृगमयम् ।
उतोनुचिद्यओजसाशुष्णस्याण्डानिभेदतिजेष
स्वर्वतीरपोनभन्तामन्यकेसमे ॥ १० ॥

तम् । शिशीत । सुवृक्तिभिः । त्वेषम् । सत्त्वानम् । ऋगमयम् ।
उतो इति । नु । चित् । यः । ओजसा । शुष्णस्य । आण्डानि ।
भेदति । जेषत् । स्वःऽवतीः । अपः । नभन्ताम् । अन्यके । समे ॥ १० ॥

हे स्तोतारः त्वेषं दीप्तं सत्त्वानं संभक्तारं धनानां ऋगमयं ऋगर्हं ऋग्भिः स्तोतव्यं तमिन्द्रं
सुवृक्तिभिः स्तुतिभिः शिशीत संस्क्रुत । उतोनुचिद्य अपिच यः इन्द्रः ओजसा बलेन शुष्ण
स्य शुष्णनामकस्यासुरस्याण्डान्यण्डजातान्यपत्यानि भेदत्यभिनत सः स्वर्वतीर्दिव्यान्प
सलिलानि जेषजयतु । सिद्धमन्यत् ॥ १० ॥

अथैकादशी—

तंशिशीतास्वध्वरंसत्यंसत्त्वानमृत्वियम् ।
उतोनुचिद्यओहंतआण्डाशुष्णस्यभेदत्यजैः
स्वर्वतीरपोनभन्तामन्यकेसमे ॥ ११ ॥

तम् । शिशीत । सुऽअध्वरम् । सत्यम् । सत्त्वानम् । ऋत्वियम् ।
उतो इति । नु । चित् । यः । ओहंते । आण्डा । शुष्णस्य । भेदति
अजैः । स्वःऽवतीः । अपः । नभन्ताम् । अन्यके । समे ॥ ११ ॥

हे स्तोतारः स्वध्वरं सुयज्ञं सत्यमविनाशं सत्त्वं संभकारष्टवियष्टतौयष्टव्यं तमिन्द्रं
शिशीत स्तुतिभिः संस्क्रुत । अथ प्रत्यक्षस्तुतिः उतोनुचिद् अपिच यइन्द्रः ओहते यज्ञं प्रति-
गच्छति शुष्णस्याण्डानि अण्डजातानिच भेदति भिनत्ति सत्त्वं स्वर्वतीर्दिव्यान्यपः सल्लिलान्य-
तः । सिद्धमन्यत् ॥ ११ ॥

अथ द्वादशी—

एवेन्द्राग्निभ्यांपितृवन्नवीयोमन्धातृवदङ्गिरस्वदवाचि ।
त्रिधातुनाशर्मणापातमस्मान्वयंस्यामपतयोरयीणाम् ॥ १२ ॥ २५ ॥
एव । इन्द्राग्निभ्याम् । पितृवत् । नवीयः । मन्धातृवत् ।
अङ्गिरस्वत् । अवाचि । त्रिधातुना । शर्मणा । पातम् ।
अस्मान् । वयम् । स्याम । पतयः । रयीणाम् ॥ १२ ॥ २५ ॥

एवैवं याज्यामिन्द्राग्निभ्यां पितृवन्नभाकवत् मन्धातृवत् यौवनाश्वमन्धातृवत् चांगिर-
स्वदंगिरोवच्च नवीयोनवतरमवाचि नाभाकेन मया पाठिताविन्द्राग्नी त्रिधातुना त्रि-
पर्वणा शर्मणा गृहेण नोस्मान्नाभाकान् पातं रक्षतं । दयं रयीणां धनानां पतयः स्वामिनः स्याम
भवेम ॥ १२ ॥

॥ इति षष्ठस्य तृतीये पञ्चविंशोवर्गः ॥ २५ ॥

अस्माऊष्विति दशर्चमेकादशं सूक्तं अत्रेयमनुक्रमणिका—अस्माऊषुदशवारुणंत्विति ।
नाभाकऋषिः अनुवृत्तत्वात् । महापाकंहीत्युक्त्वादितमपि महापाकं । इदमादिकेद्वे सूक्ते वरुण-
देवत्ये । विनियोगोलैंगिकः । चातुर्विंशिकेहनि माध्यन्दिनसवने मैत्रावरुणशस्त्रे आरंभणीयाया-
ऊर्ध्वं सक्षपइत्ययं नाभाकतृचः । सूत्रितश्च—सक्षपःपरिषस्वजइति मैत्रावरुणइति यःककुभइ-
त्येतत्पभृतिकोवा नाभाकतृचः सूत्रितश्च—यः ककुभोनिधारयइतिचेति ।

तत्र प्रथमा—

अस्माऊषुप्रभूतयेवरुणायमुरुद्रोर्चाविदुष्टरेभ्यः ।
योधीतामानुषाणां पश्वोगा ईवरक्षंति नभन्तामन्यकेसमे ॥ १ ॥

अ॒स्मै । ऊँ॑ इति । सु । प्र॒भू॒तये । वरु॑णाय । म॒रु॒त॒भ्यः ।
 अ॒र्च । वि॒दुः॒ह॒त॒रे॒भ्यः । यः । धी॒ता । मा॒नु॒षा॒णाम् ।
 प॒श्वः । गाः॒इ॒व । रक्ष॑ति । नभ॑न्ताम् । अ॒न्य॒के । स॒मे ॥ १ ॥

हे स्तोतः सुप्रभूतये प्रकृष्टधनायास्मै वरुणाय विदुष्टरेभ्यो विद्वत्तरेभ्यो मरुद्भ्यश्चार्च स्तु-
 हि । योवरुणो धीता कर्मणा मानुषाणां मनुष्याणां पश्वः पशून् गा इव रक्षति । सिद्धमन्यत् ॥ १ ॥

अथ द्वितीया—

तमृ॒पु॒सं॒म॒ना॒गि॒रा॒पि॒तृ॒णां॒च॒म॒न्म॒भिः ।
 ना॒भा॒क॒स्य॒प्र॒श॑स्ति॒भिः॒र्यः॒सि॒न्धू॒ना॒मु॒पो॒द॒ये॒स॒स॒स्व॒सा॒स॒म॒ध्य॒
 मो॒नभ॑न्ताम॒न्य॒के॒स॒मे ॥ २ ॥

तम् । ऊँ॑ इति । सु । स॒म॒ना । गि॒रा । पि॒तृ॒णाम् । च॒ । म॒न्म॒भिः ।
 ना॒भा॒क॒स्य॑ । प्र॒श॑स्ति॒भिः । यः । सि॒न्धू॒नाम् । उ॒प॑ । उ॒त्त॒अ॒ये ।
 स॒प्त॒स्व॒सा॒ । सः । म॒ध्य॒मः । नभ॑न्ताम् । अ॒न्य॒के । स॒मे ॥ २ ॥

तमु तमेव वरुणं समना समानया गिरा स्तुत्या स्वभिष्टौमि पितृणां मन्यभिः स्तोमै-
 श्वाभिष्टौमि नाभाकस्य ऋषेः प्रशस्तिभिः स्तोत्रैश्वाभिष्टौमि सिन्धूनां स्यन्दमानानां नदीनां उ-
 प समीपे उदये गद्गच्छति यश्च सप्तस्वसा समध्यमइति वाग्भिर्निरुच्यते अन्यके दुर्धियः शत्र-
 वः समे सर्वे नभन्तां माभूवन् । तथा च यास्कः—तंस्वभिष्टौमि समानया गिरा गीत्या स्तुत्या
 पितृणाञ्च मननीयैः स्तोमैर्नाभाकस्य प्रशस्तिभिः ऋषिर्नाभाकोबभूव यः स्यन्दमानानामासाम-
 पामुपोदयेसप्तस्वसारमेनमाह वाग्भिः समध्यमइति निरुच्यतेथैष एव भवति नभन्तामन्यकेसमे
 माभूवन्नन्यकेसर्वे येनोद्विषन्तिदुर्धियः पापधियः पापसंकल्पाइति ॥ २ ॥

अथ तृतीया—

सक्ष॒पः॒परि॑प॒स्वजे॒न्यु॑ । सो॒मा॒यया॑द॒धे॒सवि॑श्वं॒परि॑दर्श॒तः ।
 तस्य॒वे॒नीर॑नु॒व्र॒तमु॑प॒स्ति॒स्रो॒अ॒व॒र्धय॑न्नभ॑न्ताम॒न्य॒के॒स॒मे ॥ ३ ॥

सः । क्षर्पः । परि । सस्वजे । नि । उस्त्रः । मायया । दधे ।
 सः । विश्वम् । परि । दर्शतः । तस्य । वेनीः । अनु । व्रतम् ।
 उषः । तिस्रः । अवर्धयन् । नभन्ताम् । अन्यके । समे ॥ ३ ॥

सवरुणः क्षपोरात्रीः परिष्वजे परिष्वजते अपिच दर्शतो दर्शनीयः सवरुणः उस्त्रः उत्स-
 रणशीलः सन् विश्वं मायया कमर्णा परि परितः निदधे निदधानि । किञ्च तस्य वरुणस्य व्रतं
 कर्म वेनीः कामयमानाः प्रजास्तिस्रउषस्त्रिषु प्रातर्माध्यन्दिनं सायञ्च अववर्धयन् अनुवर्धय-
 न्ति । सिद्धमन्यत् ॥ ३ ॥

अथ चतुर्थी—

यः ककुभो निधारयः पृथिव्यामधिदर्शतः ।
 समाता पूर्व्य पदं तद्वरुणस्य सस्यं सहि गोपाइवे
 यो नभन्तामन्यके समे ॥ ४ ॥

यः । ककुभः । निधारयः । पृथिव्याम् । अधि । दर्शतः ।
 सः । माता । पूर्व्यम् । पदम् । तत् । वरुणस्य । सस्यम् । सः ।
 हि । गोपाः इव । इर्यः । नभन्ताम् । अन्यके । समे ॥ ४ ॥

योवरुणः पृथिव्यामधि पृथिव्या उपरि दर्शतो दर्शनीयः सन् ककुभो दिशो निधारयः
 निधारयति सवरुणो माता निर्माता पूर्व्यं प्रतं पदं स्वर्गाख्यं स्थानं सस्यं अस्माभिश्चर्मर्पणीयं
 तद्वरुणस्य स्वकृतम् । अपिच सहि स एव इर्य ईश्वरः सन् गोपा इव गोपाल इव पशूनामस्माकं
 रक्षिता । सिद्धमन्यत् ॥ ४ ॥

अथ पञ्चमी—

यो धर्ता भुवनानां य उस्त्राणामपीच्या इवेदनामानि गुह्या ।
 सकविः काव्या पुरुषं द्यौरिव पुष्यति नभन्तामन्यके समे ॥ ५ ॥ २६ ॥

यः । धर्ता । भुवनानाम् । यः । उस्त्राणाम् । अपीच्या । वेद ।
 नामानि । गुह्या । सः । कविः । काव्या । पुरु । रूपम् ।
 द्यौः इव । पुष्यति । नभन्ताम् । अन्यके । समे ॥ ५ ॥ २६ ॥

योवरुणोभुवनानां धर्ता धारयिता यश्चोस्त्राणां देवाधिष्ठानभूतानां रश्मीनामपीच्यापी-
च्यान्यन्तर्हितानि गुह्या गुह्यानि गुहायां निहितानि नामानि वेद जानाति सवरुणः कविः प्रा-
ज्ञः सन् काव्या काव्यानि कविकर्माणि पुरु बहूनि रूपं द्यौरिव पुष्यति । सिद्धमन्यत् ॥ ५ ॥

॥ इति षष्ठस्य तृतीये षड्विंशोवर्गः ॥ २६ ॥

अथ षष्ठी—

यस्मिन्विश्वानिकाव्याचक्रेनाभिरिवश्रिता ।
त्रितंजूतीसंपर्यतव्रजेगावोनसंयुजेषुजेअश्वैर्युजे
क्षतनभन्तामन्यकेसमे ॥ ६ ॥

यस्मिन् । विश्वानि । काव्या । चक्रे । नाभिरिव । श्रिता ।
त्रितम् । जूती । संपर्यत । व्रजे । गावः । न । संयुजेषु ।
युजे । अश्वान् । अयुक्षत । नभन्ताम् । अन्यके । समे ॥ ६ ॥

यस्मिन्वरुणे विश्वानि सर्वाणि काव्या काव्यानि कविकर्माणि चक्रे नाभिरिव यथा
रथस्य चक्रेनाभिस्तथा श्रिता श्रितानि तं त्रितं विस्थानं वरुणं जूती जूत्या क्षिपं संपर्यत हे
मदीयाजनाः परिचरत । किमर्थमित्यत आह व्रजे गोष्ठे गावोन यथा गाः संयुजे संयोगार्थं स-
हस्थापयितुं युजे युञ्जन्ति तथास्माकमभियोगायाश्वानयुक्षत सपत्न्यायुञ्जन्ति अतस्तदुपद्रवप-
रिहाराय वरुणं परिचरेतेत्यर्थः ॥ ६ ॥

अथ सप्तमी—

यआस्वत्कआशयेविश्वजातान्येषाम् ।
परिधामानिमर्मृशद्वरुणस्यपुरोगयेविश्वेदेवाअनुं
व्रतनभन्तामन्यकेसमे ॥ ७ ॥

यः । आसु । अत्कः । आशये । विश्वा । जातानि । एषाम् ।
परि । धामानि । मर्मृशत् । वरुणस्य । पुरः । गये । विश्वे ।
देवाः । अनुं । व्रतम् । नभन्ताम् । अन्यके । समे ॥ ७ ॥

यः वरुणः आसुदिक्षु अत्कः व्याप्तः सन् आशये जागृतो वर्तते यः वरुणः एषां शत्रूणां
विश्वा सर्वाणि परिजातानि परितोभूतानि धामानि पुराणि मर्षशब्दं परिमृशतो वरुणस्य पुरोग-
ये रथस्य पुरस्ताद्भवति तस्य वरुणस्य पुरस्ताद्विश्वे सर्वदेवा व्रतं कर्मानुगच्छन्तीत्यर्थः । सिद्ध-
मन्यत् ॥ ७ ॥

अथाष्टमी-

ससमुद्रोऽपीच्यस्तुरोद्यामिवरोहति नियदासुयजुर्बुधे ।
समाया अर्चिना पदा स्तृणा न्नाकमारुहन् नभं
न्तामन्यके समे ॥ ८ ॥

सः । समुद्रः । अपीच्यः । तुरः । द्याम् ईव । रोहति । नि ।
यत् । आसु । यजुः । बुधे । सः । मायाः । अर्चिना । पदा ।
अस्तृणात् । नाकम् । आ । अरुहत् । नभन्ताम् । अन्यके । समे ॥ ८ ॥

यस्मादापः समुद्रवन्ति सवरुणः समुद्रोऽपीच्योन्तर्हितः तुरः क्षिपः द्यामिव यथा आदि-
त्योद्यां रोहति तथा नाकं रोहति । अपिच यत् यो वरुणः आसु दिक्षु यजुः प्रजाभ्योदानं निदधे
निदधाति सवरुणः मायाः असुराणां माया अर्चिना अर्चिष्मता पदा स्थानेन तेजसेत्यर्थः अ-
स्तृणात् समन्ताद्धिनस्ति नाकं स्वर्गमारुहदारोहति । सिद्धमन्यत् ॥ ८ ॥

अथ नवमो-

यस्य श्वेता विचक्षणा तिस्रो भूमीरधिक्षितः ।
त्रिरुत्तराणि पप्रतुर्वरुणस्य ध्रुवं सद्ः सप्ताना
मिरज्यति नभन्तामन्यके समे ॥ ९ ॥

यस्य । श्वेता । विचक्षणा । तिस्रः । भूमीः । अधिक्षितः ।
त्रिः । उत्तराणि । पप्रतुः । वरुणस्य । ध्रुवम् । सद्ः । सः ।
सप्तानाम् । इरज्यति । नभन्ताम् । अन्यके । समे ॥ ९ ॥

यस्य वरुणस्याधिक्षितोत्तरिक्षेधिवसतः श्वेता श्वेतानि विचक्षणा तेजांसि तिस्रोभूमीः त्रिरुत्तराणि तिसृणां अधिस्थितानि भुवनानि पप्रतुः प्रथयन्ति । तथाचमन्त्रवर्णः—तिस्रोभूमीर्धारयन्त्री रूतघूनिर्ति । तस्य वरुणस्य सदः स्थानं ध्रुवमचलमिति । किञ्च सवरुणः सप्तानां सिनामिरज्यतीश्वरोभवति । सिद्धमन्यत् ॥ ९ ॥

अथ दशमी—

यः श्वेताँ अधिनिर्णिजश्चक्रे कृष्णाँ अनुव्रता ।
सधामपूर्यममेयः स्कभेन विरोदसी अजोनद्याम्
धारयन्नभन्तामन्यकेसमे ॥ १० ॥ २७ ॥

यः । श्वेतान् । अधिऽनिर्णिजः । चक्रे । कृष्णान् । अनु । व्रता ।
सः । धाम । पूर्यम् । ममे । यः । स्कभेन । वि । रोदसी इति ।
अजः । न । द्याम् । अधारयत् । नभन्ताम् । अन्यके । समे ॥ १० ॥ २७ ॥

योवरुणः निर्णिजः आत्मीयावशमीन् दिवा श्वेतानधिचक्रेधिकरोति तथा रात्रौ कृष्णान् चक्रे सवरुणोनुव्रता कर्माणि लक्षीकृत्योभयविधकर्मानुगुणं पूर्यं धामान्तरिक्षं दिवं वा ममे निर्ममे । अपिच यः स्कभेनान्तरिक्षेण अजोन यथा आदित्योद्यां धारयति तथा रोदसी द्यावापृथिव्यौ व्यधारयत् विधारयति सवरुणइत्यर्थः । सिद्धमन्यत् ॥ १० ॥

॥ इति षष्ठस्य तृतीये सप्तविंशोवर्गः ॥ २७ ॥

अस्तभ्रादिति षल्लचं द्वादशं सूक्तं अर्चनानाऋषिः काण्वोनाभाकोवाऋषिः उत्तरेत्वर्चनानाः आद्यस्तृचस्त्रैष्टुभोवरुणदेवत्यः द्वितीयस्तृचआनुष्टुभोशिवदेवताकः । तथाचानुक्रान्तम्—अस्तभ्रादृषल्लर्चनानावा त्रैष्टुभमन्त्यं वा तृचमाश्विनमानुष्टुभमपश्यदिति । सूक्तविनियोगोलैंगिकः । वारुणेपशौ हविषोयाज्या अस्तभ्रादिति । सूत्रितञ्च—अस्तभ्राद्यामसुरोविश्ववेदाइत्येकादशिन-इति । अग्नीषोमप्रणयनेप्येषोत्तरा परिधानीया । तथासूत्रितं—अस्तभ्राद्यामसुरोविश्ववेदाइति परिदध्यादुत्तरयावेति । एवावन्दस्वेत्षेया वारुणेपशौ हविषोनुवाक्या । सूत्रितञ्च—एवावन्दस्वरुणं बृहन्तं तत्त्वायामिब्रह्मणावन्दमानइति द्वे । सोमप्रवहणेइमांधियमित्येषा परिधानीया । सूत्रितञ्च—इमांधियं शिक्षमाणस्यदेवेति निहितेपरिदध्यादिति ।

तत्र प्रथमा—

अस्तंभ्राद्यामसुरोविश्ववेदाअभिमीतवरिमाणंपृथिव्याः ।

आसीदद्विश्वाभुवनानिसम्राड्विश्वेत्तानिवरुणस्यव्रतानि ॥ १ ॥

अस्तंभ्रात् । द्याम् । असुरः । विश्ववेदाः । अभिमीत ।

वरिमाणम् । पृथिव्याः । आ । असीदत् । विश्वा । भुवनानि ।

सम्राट् । विश्वा । इत् । तानि । वरुणस्य । व्रतानि ॥ १ ॥

विश्ववेदा विश्वधनोसुरोबलवान् वरुणोद्यामस्तभ्रात् तथा पृथिव्याः च वरिमाणं परिमाणमभिमीत चक्रे । एवं निर्मितानि विश्वा सर्वाणि भुवनानि सम्राड्भूत्वा सीदच्चाध्यतिष्ठच्च । वरुणस्य तान्येतानि व्रतानि कर्माणि विश्वेत् विश्वान्येव अतोवर्णयितुमशक्यानीत्यर्थः ॥ १ ॥

अथ द्वितीया—

एवावन्दस्वरुणंवृहन्तंनमस्याधीरममृतस्यगोपाम् ।

सनःशर्मत्रिवरुथंविद्यंसत्पातंनोद्यावापृथिवीउपस्थे ॥ २ ॥

एव । वन्दस्व । वरुणम् । वृहन्तम् । नमस्य । धीरम् । अमृतस्य ।

गोपाम् । सः । नः । शर्म । त्रिवरुथम् । वि । यंसत् ।

पातम् । नः । द्यावापृथिवी इति । उपस्थे ॥ २ ॥

हे स्तोतः वृहन्तं महान्तं वरुणमेवैवं वन्दस्व स्तुहि अमृतस्य गोपां गोपायितारं धीरं प्राज्ञं वरुणं नमस्य नमस्कुरुच । सवरुणो नोस्मक्यं त्रिवरुथं त्रिस्थानं शर्म गृहं विद्यंसत् प्रयच्छतु उपस्थे उपस्थाने वर्तमानान् नोस्मान् द्यावापृथिवी द्यावापृथिव्यौ पातं रक्षतम् ॥ २ ॥

अथ तृतीया—

इमांधियंशिक्षमाणस्यदेवक्रतुंदक्षवरुणंसंशिशोधि ।

ययातिविश्वादुरितानरेमसुतमार्णमधिनावरुहेम ॥ ३ ॥

इमाम् । धियम् । शिक्षमाणस्य । देव । ऋतुम् । दक्षम् ।
वरुण । सम् । शिशाधि । यया । अति । विश्वा । दुःइता ।
तरेम । सुहृतमर्णम् । अधि । नावम् । रुहेम् ॥ ३ ॥

हे देव द्योतमान वरुण इमां धियमिदं कर्म शिक्षमाणस्यानुतिष्ठतोम ऋतुं प्रज्ञानं दक्ष
बलं च संशिक्षाधि तीक्ष्णीकुरु यया नावा यज्ञरूपया विश्वा सर्वाणि दुरिता दुरितान्यतितरे
तां सुतर्माणं सुहृतारयित्रीं यज्ञरूपां नावमधिरुहेम वयमारुहेम दुःखसागरतरणे हेतुत्वाद्यज्ञो
नौरिति अत्रव्यपदिश्यते ॥ ३ ॥

अथ चतुर्थी—

आवां ग्रावाणो अश्विना धीभिर्विप्रो अचुच्यवुः ।
नासत्या सोमपीतये न भन्तामन्यके समे ॥ ४ ॥

आ । वाम् । ग्रावाणः । अश्विना । धीभिः । विप्रः । अचुच्यवुः
नासत्या । सोमं पीतये । न भन्ताम् । अन्यके । समे ॥ ४ ॥

हे नासत्या सत्यौ सत्यप्रणेतारौ वा । तथा च यास्कः—सत्यावेव नासत्यावित्यौर्वाभः स
स्य प्रणेतारविति । अश्विनाश्विनौ वां युवां सोमपीतये सोमस्य पानाय विप्रः प्राज्ञा कर्मा
जोग्रावाणः सोमाभिषवपाषाणाश्च धीभिः कर्मभिः स्वस्वव्यापारैराचुच्यवुरभिगच्छन्ति । ।
द्धमन्यत् ॥ ४ ॥

अथ पञ्चमी—

यथावा मत्रिरश्विना गीभिर्विप्रो अजो हवीत् ।
नासत्या सोमपीतये न भन्तामन्यके समे ॥ ५ ॥

यथा । वाम् । अत्रिः । अश्विना । गीभिः । विप्रः । अजो हवी
नासत्या । सोमं पीतये । न भन्ताम् । अन्यके । समे ॥ ५ ॥

हे नासत्यावश्विनौ वां युवां विप्रः प्राज्ञोत्रियथा गीभिः स्तुतिभिः सोमपीतये अजो
तथाहमपि जोहवीमि ॥ ५ ॥

अथ षष्ठी-

ए॒वावा॑म॒ह ऊ॒तये॒यथा॑हु॒वन्त॒मेधि॑राः ।

नास॑त्या॒सोम॑पीतये॒नभ॑न्ताम॒न्यके॒समे ॥ ६ ॥ २८ ॥

ए॒व । वा॒म् । अ॒हे । ऊ॒तये॑ । यथा॑ । अ॒हुव॑न्त । मे॒धि॒राः ।

नास॑त्या । सोम॑पीतये । नभ॑न्ताम् । अ॒न्य॒के ॥ स॒मे ॥ ६ ॥ २८ ॥

इयं व्याख्यातचरा ॥ ६ ॥

॥ इतिषष्ठ्यतृतीयेऽष्टाविंशोवर्गः ॥ २८ ॥

॥ इत्यष्टमे मंडले पञ्चमोनुवाकः ॥ ५ ॥

पष्ठेनुवाके षट् सूक्तानि तत्रेमेविप्रस्येति त्रयस्त्रिंशदृचं प्रथमं सूक्तम् आंगिरसस्य विरूप-
 स्यार्षं गायत्रमग्निदेवताकम् । तथाचानुक्रान्तम्-इमे त्रयस्त्रिंशद्विरूपआंगिरसआग्नेयंत्विति ।
 प्रातरनुवाकेआग्नेयेकतौ गायत्रेछन्दसि आश्विनशस्त्रे चैतदादिके द्वे सूक्ते । सूत्रितञ्च-इमेविप्रस्ये-
 ति सूक्तेइति । कारीर्यावभृथेष्टयाः प्रथमाज्यभागस्याप्स्वग्नइति अनुवाक्या । तथाचसूत्रितम्-
 अप्सुमन्तावाज्यभागावप्स्वग्नेसधिष्टेवेति । आग्नीध्रस्य प्रातःसवने प्रस्थितयाज्या । श्रूयतेच-उक्षा-
 न्नायवशान्नायेत्याग्नीध्रयजतीति । अग्निवतीष्टौ त्वं हग्नइत्येषा याज्या सूत्रितञ्च-त्वंहग्नेअग्निना
 अग्नेत्वमस्मद्युधोध्यमीवाइति । अग्निमन्थनेप्येषा । सूत्रितञ्च-त्वंहग्नेअग्निना तंमर्जयन्तमुक्रतुमि-
 ति । अग्नेयेकामायाष्टाकपालेष्टौ तुभ्यंताअंगिरस्तमेत्येषानुवाक्या । सूत्रितञ्च-तुभ्यंताअंगिरस्त-
 माश्यामतंकाममग्नेतवोतीति कामयेति । अन्वाहिताग्नेः प्रयाणे समारोपणपक्षे अनयैकाहुतिः
 कर्तव्या । तथाचसूत्रितम्-तुभ्यंताअंगिरस्तमेति वाज्याहुतिंहुत्वा समारोपयेदिति । वैद्युताग्निना-
 ग्नीनां संसर्गे अग्नेप्लुमतीष्टिः तत्र यदग्नेदिविजाइतियाज्या । सूत्रितञ्च-यदग्नेदिविजाअस्य-
 ग्निर्होतान्यसीदद्यजीयानिति ।

तत्र प्रथमा

इ॒मेवि॒प्रस्य॒वेध॒सो॒ग्नेर॑स्तृ॒तय॑ज्वनः । गिरः॒स्तोमा॑स॒ईर॑ते ॥ १ ॥

इ॒मे । वि॒प्रस्य॑ । वे॒धसः॑ । अ॒ग्नेः । अस्तृ॒तय॑ज्वनः ।

गिरः॑ । स्तोमा॑सः । ईर॑ते ॥ १ ॥

इमेस्मदीयाः स्तोमासः स्तोतारोविप्रस्य मेधाविनः वेधसोविधातुरस्तृतयज्वनोहिं-
सितयजमानस्याग्नेर्गिरः स्तुतीरीरते प्रेरयन्ति ॥ १ ॥

अथ द्वितीया—

अस्मैतेप्रतिहर्ष्यतेजातवेदोविचर्षणे । अग्नेजनामिसुष्टुतिम् ॥ २ ॥

अस्मै । ते । प्रतिहर्ष्यते । जातवेदः । विचर्षणे ।

अग्ने । जनामि । सुष्टुतिम् ॥ २ ॥

हे जातवेदः जातधन विचर्षणे विद्वष्टरग्ने अस्मै प्रतिहर्ष्यते प्रयच्छते ते तुभ्यं सुष्टुतिं
शोभनां स्तुतिं जनामि अंगिरसोहं जनयामि ॥ २ ॥

अथ तृतीया—

आरोकाइवघेदहन्तिग्माअग्नेतवत्विषः । दद्भिर्वनानिबप्सति ॥ ३ ॥

आरोकाःइव । घ । इत् । अहं । तिग्माः । अग्ने ।

तव । त्विषः । दत्तुभिः । वनानि । बप्सति ॥ ३ ॥

हे अग्ने तव तिग्मास्तीक्ष्णास्त्विषोदीप्तयः आरोकाइव आरोचमानाः पशवइव दद्भिर्द-
न्तैर्वनान्यरण्यानि बप्सति भक्षयन्ति घेदहेति त्रयं पूरकम् ॥ ३ ॥

अथ चतुर्थी—

हरयोधूमकेतवोवातजूताउपद्यवि । यतन्तेवृथगग्रयः ॥ ४ ॥

हरयः । धूमकेतवः । वातजूताः । उप । द्यवि ।

यतन्ते । वृथक् । अग्रयः ॥ ४ ॥

हरयोहरणशीला वातजूता वातप्रेरिता धूमकेतवो धूमध्वजा अग्रयः उपद्यव्यन्तरिक्षे
वृथक् पृथग्यतन्ते गच्छन्ति । पृथगित्यनेन सममव्ययं वृथगिति । पृथगित्येव वाजसनेयिनः
पठन्ति ॥ ४ ॥

अथ पञ्चमी—

ए॒तेत्ये॒वृथ॑ग॒ग्रय॑इ॒द्भासः॑स॒मदृ॑क्षत । उ॒षसा॑मि॒वके॒तवः॑ ॥ ५॥ २९ ॥

ए॒ते । त्ये । वृथ॑क् । अ॒ग्रयः॑ । इ॒द्भासः॑ । स॒म । अ॒दृक्ष॑त ।

उ॒षसा॑म॒इव॑ । के॒तवः॑ ॥ ५ ॥ २९ ॥

एते त्ये एते अग्रयः वृथक्पृथगिद्भासोऽग्निहोत्रिभिः समिद्धाः सन्तः उषसामिव केतवः
उषसां प्रज्ञापका इव समदक्षत सम्यक्दृश्यन्ते ॥ ५ ॥

॥ इति षष्ठस्य तृतीये एकोनविंशोऽवर्गः ॥ २९ ॥

अथ षष्ठी—

कृ॒ष्णार॒जांसि॑प॒त्सुतः॑प्र॒याणे॑जा॒नवे॑दसः । अ॒ग्निर्य॑द्रो॒धंनि॒क्षमि॑ ॥ ६॥

कृ॒ष्णा । र॒जांसि॑ । प॒त्सुतः॑ । प्र॒या॒ने । जा॒न॒वे॒दसः॑ ।

अ॒ग्निः । यत् । रो॒धंति॑ । क्ष॒मि ॥ ६ ॥

जातवेदसोऽग्नेः प्रयाणे पत्सुतः पत्तोरजांसि पांसवः कृष्णा कृष्णानि भवन्ति । कदेत्यत आह
क्षमि क्षमाया यद्यदाग्निः रोधति शुष्कान्वनस्पतीन्निरुणद्धि ॥ ६ ॥

अथ सप्तमी—

धा॒सिर्कृ॑ष्वा॒नओष॑धी॒र्वप्सं॑द॒ग्निर्न॑वायति । पु॒नर्य॑न्त॒रुणी॑रपि ॥ ७ ॥

धा॒सिम् । कृ॒ष्वा॒नः । ओष॑धीः । व॒प्सत् । अ॒ग्निः । न ।

वा॒य॒ति । पु॒नः । यन् । त॒रु॒णीः । अ॒पि ॥ ७ ॥

अग्निरौषधीर्धासिमन्त्रं । क्षु धासिरित्यन्ननाममुपाठात् । कृष्वानः कुर्वन् वप्सत् भक्षयन्
वायति नशाम्यति । पुनश्च तरुणीरौषधीरपि यन् गच्छन् भवति । भक्षयितुमिति शेषः ॥ ७ ॥

अथाष्टमी—

जि॒ह्वाभि॑र॒ह्ननं॑म॒र्दचि॑षांज॒अणा॑म॒वन् । अ॒ग्निर॑वने॒पुरो॑चते ॥ ८ ॥

जिह्वाभिः । अहं । ननंमत् । अर्चिषा । जञ्जणाभवन् ।

अग्निः । वनेषु । रोचते ॥ ८ ॥

अग्निर्जिह्वाभिरहं ज्वालाभिरेव । ननंमत् अन्नवद्वनस्पतीनत्यन्तं भक्षयन् । अर्चिषा तेजसा जञ्जणाभवन् ज्वलन् जञ्जणाभवन् मल्मलाभन्निति ज्वलतिकर्मसुपाठात् वनेष्वरण्येषु रोचते प्रकाशते ॥ ८ ॥

अथ नवमी—

अप्स्वग्नेसधिष्टवसौषधीरनुरुध्यसे । गर्भेसजायसेपुनः ॥ ९ ॥

अप्स्व । अग्ने । सधिः । तव । सः । ओषधीः । अनु ।

रुध्यसे । गर्भे । सन् । जायसे । पुनरिति ॥ ९ ॥

हे अग्ने यस्य तवाप्सु सधिः प्रवेशस्थानं सत्वमोषधीरनुरुध्यसे अनुरुणस्ति पुनश्च तासां भूमिष्ठानां गर्भेसन् भवन् जायसे प्रादुर्भवति ॥ ९ ॥

अथ दशमी—

उदग्नेतवतदृतादूर्चीरोचतआहुतम् । निसानंजुहोमुखे ॥ १० ॥ ३० ॥

उत् । अग्ने । तव । तत् । घृतात् । अर्चिः । रोचते ।

आहुतम् । निसानम् । जुहोः । मुखे ॥ १० ॥ ३० ॥

हे अग्ने तव घृतादाहुतं घृतेनाहुतं जुहोहोमसाधनभूतायाः सुचोमुखे निसानं लिहानं तदर्चिः उद्रोचते प्रकाशते ॥ १० ॥

॥ इति षष्ठस्य तृतीये विशोवर्गः ॥ ३० ॥

अथैकादशी—

उक्षान्नायवशान्नायसोमपृष्ठायवेधसे । स्तोमैर्विधेमाग्रये ॥ ११ ॥

उक्षऽअन्नाय । वशाऽअन्नाय । सोमऽपृष्ठाय । वेधसे ।

स्तोमैः । विधेम । अग्रये ॥ ११ ॥

ननंमत्—वनस्पतीन् अत्यन्तं नमयन् इति पुस्तकान्तरे.

उक्षान्नाय उक्षा अन्नं अदनीयं हविर्यस्यासावुक्षान्नस्तस्मै वशान्नाय वशा अन्नं यस्या-
सौ वशान्नस्तस्मै सोमपृष्ठाय सोमघृतपृष्ठाय वेधसे विधात्रे कामानामग्नये स्तोमैर्विधेम परिच-
रेम ॥ ११ ॥

अथ द्वादशी—

उ॒त॒त्वा॒न॒म॒सा॒व॒यं॒होत॒व॒रे॒ण्य॒क॒तो । अ॒ग्रे॒स॒मि॒द्भि॒री॒म॒हे ॥ १२ ॥

उ॒त । त्वा॒ । न॒म॒सा । व॒यम् । हो॒तः । व॒रे॒ण्य॒क॒तो इति॒ व॒रे॒ण्य॒क॒तो ।
अ॒ग्रे । स॒मि॒त्स्मि॒ः । ई॒म॒हे ॥ १२ ॥

उतापिच हे होत॑र्देवानां ह्वातव॑रेण्यक॒तो वर॑णीयप्रज्ञाग्रे त्वा त्वां वयमाङ्गिरसाः नमसा-
नेन हविषा समिद्भिश्चमहे याचामहे ॥ १२ ॥

अथ त्रयोदशी—

उ॒त॒त्वा॒भृ॒गु॒व॒च्छु॒चे॒म॒नु॒ष्व॒द॒ग्र॒आ॒हु॒त । अ॒ङ्गि॒र॒स्व॒द्व॒वाम॒हे ॥ १३ ॥

उ॒त । त्वा॒ । भृ॒गु॒व॒त् । शु॒चे॒ । म॒नु॒ष्व॒त् । अ॒ग्रे । आ॒हु॒त ।
अ॒ङ्गि॒र॒स्व॒त् । ह॒वाम॒हे ॥ १३ ॥

हे शुचे स्वभावतः शुद्धाहुताग्रे त्वा त्वां भृगुवत् यथा भृगुस्तथा । मनुष्वत् यथा च
मनुस्तथा अङ्गिरस्वदङ्गिरोवच्च हवामहे ॥ १३ ॥

अथ चतुर्दशी—

त्वं॒ह्य॒ग्ने॒अ॒ग्नि॒ना॒वि॒प्रो॒वि॒प्रे॒ण॒स॒न्त॒स॒ता । स॒खा॒स॒ख्या॒स॒मि॒ध्य॒से ॥ १४ ॥

त्वंम् । हि । अ॒ग्रे । अ॒ग्नि॒ना । वि॒प्रः । वि॒प्रे॒ण । सन् । स॒ता ।
स॒खा । स॒ख्या । स॒मि॒ध्य॒से ॥ १४ ॥

हे अग्ने विप्रोमेधावी सन् विद्यमानः सखा च त्वं विप्रेण सता सख्या अग्निना समिध्य-
से । तथाच ब्राह्मणम्—त्वंत्यग्नेअग्निना विप्रोविप्रेणसन्तसतेति विप्रइतरोविप्रइतरः सन्नितरः स-
न्नितरः सखासख्यासमिध्यसइत्येषहवा अस्यस्वः सखेति ॥ १४ ॥

अथ पञ्चदशी—

सत्वंविप्रायदाशुषे रयिं देहि सहस्रिणम् । अग्ने वीरवतीमिषम् ॥ १५ ॥ ३१ ॥

सः । त्वम् । विप्राय । दाशुषे । रयिम् । देहि । सहस्रिणम् ।

अग्ने । वीरवतीम् । इषम् ॥ १५ ॥ ३१

हे अग्ने सः प्रसिद्धस्त्वं विप्राय मेधाविने दाशुषे हविषां प्रदात्रे यजमानाय सहस्रिणं सहस्रसंख्याकमपरिमितं रयिं धनं वीरवतीं पुत्रपौत्रादिसहितमिषमन्नं च देहि ॥ १५ ॥

॥ इति षष्ठस्य तृतीये एकत्रिंशोवर्गः ॥ ३१ ॥

अथ षोडशी—

अग्ने भ्रातः सहस्कृतरोहिदश्वशुचिव्रत । इमं स्तोमं जुषस्व मे ॥ १६ ॥

अग्ने । भ्रातरिति । सहःस्कृत । रोहितश्च । शुचिव्रत ।

इमम् । स्तोमम् । जुषस्व । मे ॥ १६ ॥

हे अग्ने भ्रातः भ्रातृवयजमानानां मित्रभूत सहस्कृत सहसा बलेनकृत रोहिदश्व लोहितवर्णाश्व शुचिव्रत शुद्धकर्मन्त्रे आङ्गिरसस्य मे मम इमं स्तोमं जुषस्व सेवस्व ॥ १६ ॥

अथ सप्तदशी—

उत त्वाग्ने मम स्तुतो वाश्राय प्रतिहर्यते । गोष्ठं गाव इवाशत ॥ १७ ॥

उत । त्वा । अग्ने । मम । स्तुतः । वाश्राय । प्रतिहर्यते ।

गोस्थम् । गावः इव । आशत ॥ १७ ॥

उत्तापिच हे अग्ने त्वा त्वां ममाङ्गिरसस्य स्तुतः स्तुतयः वाश्राय वाशनशीलाय वत्साय प्रतिहर्यते पयःकामयमानाय दोग्धं गोष्ठं गाव इव यथा गावः प्रविशन्ति तथा आशत प्राप्नुवन्ति ॥ १७ ॥

अथाष्टादशी—

तुभ्यंता अङ्गिरस्तमविश्वाः सुक्षितयः पृथक् । अग्ने कामाय ये मिरे ॥ १८ ॥

तुभ्यम् । ताः । अङ्गिरःस्तम । विश्वाः । सुक्षितयः ।
पृथक् । अग्ने । कामाय । येमिरे ॥ १८ ॥

हे अङ्गिरस्तम अङ्गिरसां श्रेष्ठाग्ने तुभ्यं विश्वाः सर्वास्ताः प्रसिद्धाः सुक्षितयः प्रजाः कामात्मनः कामसिद्धयर्थं पृथग्येमिरे नियच्छन्ति ॥ १८ ॥

अथैकोनविंशी—

अग्निं धीभिर्मनीषिणो मे धिरासो विपश्चितः ।
अद्भ्यसद्याय हिन्विरे ॥ १९ ॥

अग्निम् । धीभिः । मनीषिणः । मे धिरासः । विपःश्चितः ।
अद्भ्यसद्याय । हिन्विरे ॥ १९ ॥

मनीषिणो मनसईश्वराः मे धिरासो मे धाविनो विपश्चिनः प्राज्ञाः यजमाना धीभिः कर्म-
भिरद्भ्यसद्यायान्नस्य भजनायाग्निं हिन्विरे प्रीणयन्ति ॥ १९ ॥

अथ विंशी—

तं त्वामज्मेषु वाजिनं तन्वाना अग्ने अध्वरम् ।
वह्निं होतारमीळते ॥ २० ॥ ३२ ॥

तम् । त्वाम् । अज्मेषु । वाजिनम् । तन्वानाः । अग्ने ।
अध्वरम् । वह्निम् । होतारम् । ईळते ॥ २० ॥ ३२ ॥

हे अग्ने वाजिनं बलिनं वह्निं हविषां बोद्धारं होतारं देवानां ह्वातारं तं प्रसिद्धं त्वाम-
ज्मेषु गृहेषु अध्वरं यज्ञं तन्वाना विस्तरयन्तो यजमाना ईळते स्तुवन्ति ॥ २० ॥

॥ इति षष्ठस्य तृतीये द्वाविंशो वर्गः ॥ ३२ ॥

अथैकविंशी—

पुरुत्रा हि सद्दुःसि विशो विश्वा अनुप्रभुः ।
समत्सु त्वाहवामहे ॥ २१ ॥

पुरु॒ष्ट॒त्रा । हि । सु॒ष्ट॒ट् । अ॒सि । वि॒शः । वि॒श्वाः । अ॒नु ।

प्र॒भुः । स॒मत्सु॑ । त्वा । ह॒वा॒म॒हे ॥ २१ ॥

हे अग्ने त्वं हि यतः प्रभुं प्रभुः सुलोपश्छान्दसः पुरुत्रा बहुषु प्रदेशेषु विश्वाः सर्वावि-
शः प्रजाः अनु सट्ठ् समानदर्शस्यतस्त्वा त्वां समत्सु संग्रामेषु हवामहे ह्वयामः ॥ २१ ॥

अथ द्वाविंशी—

तमी॒ळि॒ष्व॒य॒आहु॑तो॒ग्निर्वि॒भ्राज॑ते॒घृतैः ।

इ॒मंनः॑शृ॒णव॑द्ध॒वम् ॥ २२ ॥

तम् । इ॒ळि॒ष्व । यः । आ॒हु॒तः । अ॒ग्निः । वि॒भ्राज॑ते ।

घृ॒तैः । इ॒मम् । नः । शृ॒ण॒वत् । ह॒वम् ॥ २२ ॥

योग्निः घृतैः सहआहुतो विभ्राजते यश्च नोस्माकं इमं हवमाह्वानं शृणवच्छृणोति तम-
ग्निमीळिष्व स्तुहि ॥ २२ ॥

अथ त्रयोविंशी—

त॒त्वा॒व॒यं॒ह॒वाम॑हे॒शृण॑वन्त॒जा॒तवे॑दसम् ।

अ॒ग्रे॒घ्नन्त॑म॒प॒द्विषः॑ ॥ २३ ॥

तम् । त्वा । व॒यम् । ह॒वा॒म॒हे । शृ॒ण॒वन्त॑म् । जा॒त॒वे॒द॒सम् ।

अ॒ग्रे । घ्नन्त॑म् । अ॒प । द्वि॒षः ॥ २३ ॥

हे अग्ने जातवेदसं जातधनं जातप्रज्ञं वा द्विषः शत्रुपघ्नन्तं हिंसन्तं शृणवन्तमस्मदीयमा-
ह्वानं शृणवन्तंच त्वा त्वां वयमाङ्गिरसा हवामहे ॥ २३ ॥

अथ चतुर्विंशी—

वि॒शां॒रा॒जा॒न॒म॒द्भु॑त॒म॒ध्य॑क्ष॒धर्म॑णा॒मि॒मम् ।

अ॒ग्नि॒मी॒ळे॒स॒उ॑श्रवत् ॥ २४ ॥

१ संहितायां पदकालं च प्रभुशब्दं सर्वस्वर्गं पठन्ति वैदिकाः । भाष्यकारेण तु सुलोपश्छान्दसइत्युक्तं इदं विचारणीयम् ।

विशाम् । राजानम् । अद्भुतम् । अधिऽअक्षम् । धर्मणाम् ।
इमम् । अग्निम् । ईळे । सः । ऊँ उति । श्रवत् ॥ २४ ॥

विशां प्रजानां राजानमीश्वरं अद्भुतं महान्तं धर्मेणां कर्मणामध्यक्षमनुसंधातारं इममग्निं
ईळे स्तौमि । सउ सएवाग्निः श्रवदस्मदीयां स्तुतिं शृणोतु ॥ २४ ॥

अथ पञ्चविंशी—

अग्निं विश्वायुवेपमं मर्यं न वाजिनं हितम् ।
समिं न वाजयामसि ॥ २५ ॥ ३३ ॥

अग्निम् । विश्वायुवेपसम् । मर्यम् । न । वाजिनम् । हितम् ।
समिम् । न । वाजयामसि ॥ २५ ॥ ३३ ॥

विश्वायुवेपसं सर्वगतबलमग्निं वाजिनं बलिनं मर्यं न मनुष्यमिव । हितं समिं न अश्व-
मिव वाजयामसि स्तुतिभिर्हविर्भिश्च बलिनं कुर्मः ॥ २५ ॥

॥ इति पष्ठस्य तृतीयं त्रयस्त्रिंशोऽवर्गः ॥ ३३ ॥

अथ षड्विंशी—

घ्नन् सृध्राण्यपद्विपोदहन् रक्षांसि विश्वहा ।
अग्ने तिग्मेन दीदिहि ॥ २६ ॥

घ्नन् । सृध्राणि । अप । द्विपः । दहन् । रक्षांसि । विश्वहा ।
अग्ने । तिग्मेन । दीदिहि ॥ २६ ॥

हे अग्ने त्वं सृध्राणि हिंसकान् द्विपोद्वेष्टूनपघ्नन् हिंसन् विश्वहा सर्वदा रक्षांसि च दहन्
तिग्मेन तीक्ष्णेन तेजसा दीदिहि दीप्यस्व ॥ २६ ॥

अथ सप्तविंशी—

यन्वाजनाम इन्धने मनुष्वदङ्गिरस्नम ।
अग्ने सवोधिमेव च ॥ २७ ॥

यम् । त्वा । जनांसः । इन्धते । मनुष्वत् । अङ्गिरःऽतम् ।

अग्ने । सः । बोधि । मे । वचः ॥ २७ ॥

हे अङ्गिरस्तमाग्ने यं त्वा त्वां जनांसो जनाः मनुष्वग यथामनुस्तथा इन्धते दीपयन्ति
सत्वं मे मदीयं वचः स्तुतिं बोधि बुध्यस्व ॥ २७ ॥

अथाष्टाविंशी-

यदग्नेदिविजाअस्यप्सुजावासहस्कृत ।

तंत्वागीर्भिर्हवामहे ॥ २८ ॥

यत् । अग्ने । दिविऽजाः । असि । अप्सुऽजाः । वा ।

सहःऽकृत । तम् । त्वा । गीःऽभिः । हवामहे ॥ २८ ॥

हे अग्ने यद्यस्त्वं दिविजा दिविभवोसि भवसि अप्सुजा वान्तरिक्षजातश्च भवसि सहस्कृत
सहसा बलेन कृतश्चासि तं त्वा त्वामग्निं गीर्भिः स्तुतिभिर्हवामहे हवामः ॥ २८ ॥

अथैकोनविंशी-

तुभ्यंघेत्तेजनाइमेविश्वाःसुक्षितयःपृथक् ।

धासिंहिन्वन्त्यत्तवे ॥ २९ ॥

तुभ्यम् । घ । इत् । ते । जनाः । इमे । विश्वाः । सुक्षितयः ।

पृथक् । धासिम् । हिन्वन्ति । अत्तवे ॥ २९ ॥

हे अग्ने तुभ्यं घ इत् त्वदर्थमेव ते इमे मया दृश्यमाना जना विश्वाः सर्वाः सुक्षितयः
प्रजाश्च धासिमन्नं हविरत्तवे अदनाय पृथक्हिन्वन्ति प्रेरयन्ति ॥ २९ ॥

अथ त्रिंशी-

तेघेदग्नेस्त्राध्योहाविश्वानृचक्षंसः ।

तरन्तःस्यामदुर्गहा ॥ ३० ॥ ३४ ॥

ते । घ । इत् । अग्ने । सु॒आ॒ध्यः । अहा । विश्वा ।
नृ॒क्ष॒क्षसः । तर॒न्तः । स्या॒म । दुः॒ऽग॒हा ॥ ३० ॥ ३४ ॥

हे अग्ने तेघेत् त्वदर्थमेव खलु वयं स्वाध्यः सुकर्माणः सन्तः विश्वा विश्वान्यहा अहानि
नृक्षक्षसोद्गृह्यारश्च दुर्गहा दुःखेन गाहयितव्यानि तरन्तः स्याम भवेम ॥ ३० ॥

॥ इति षष्ठस्य तृतीये चतुर्विंशोवर्गः ॥ ३४ ॥

अथैकविंशी-

अ॒ग्नि॒म॒न्द्रं॒पु॒रु॒प्रि॒यं॒शी॒रं॒पा॒व॒क॒शो॒चि॒पम् ।
त॒द्भि॒र्म॒न्द्रे॒भि॒री॒महे ॥ ३१ ॥

अ॒ग्निम् । म॒न्द्रम् । पु॒रु॒प्रि॒यम् । शी॒रम् । पा॒व॒क॒शो॒चि॒पम् ।
त॒द्भि॒ः । म॒न्द्रे॒भिः । ई॒महे ॥ ३१ ॥

मन्द्रं मादनं पुरुप्रियं बहुप्रियं शीरं यज्ञेषु शयनशीलं पावकशोचिषं पावकदीप्तिं अग्निं
तद्भिर्मनोहरैर्मन्द्रेभिर्मादनैः स्तोत्रैः ईमहे याचामहे ॥ ३१ ॥

अथ द्वाविंशी-

स॒त्त्व॒म॒ग्ने॒वि॒भा॒व॒सुः॒सृ॒ज॒न्त॒सूर्यो॒न॒र॒श्मि॒भिः ।
श॒र्ध॒न्त॒मा॒सि॒जि॒घ्र॒से ॥ ३२ ॥

सः । त्वम् । अग्ने । वि॒भा॒व॒सुः । सृ॒ज॒न् । सूर्यः । न ।
र॒श्मि॒भिः । श॒र्ध॒न् । त॒मा॒सि । जि॒घ्र॒से ॥ ३२ ॥

हे अग्ने विभावसुर्दीप्तिरोचनः सः प्रसिद्धस्त्वं सृजन्नुद्यन् सूर्यो न यथा सूर्यस्तथा रश्मि-
भिः शर्धन् बलं कुर्वन् तमांसि जिघ्रसे नाशयसि ॥ ३२ ॥

अथ त्रयाविंशी-

त॒त्तै॒स॒ह॒स्व॒ई॒महे॒दा॒त्रं॒य॒ज्ञो॒प॒द॒स्य॒ति ।
त्व॒द॒ग्ने॒वा॒य॒व॒सु ॥ ३३ ॥ ३५ ॥

तत् । ते । सहस्रः । ईमहे । दात्रम् । यत् । न । उप॒दस्य॑ति ।

त्वत् । अ॒ग्ने । वार्य॑म् । वसु॑ ॥ ३३ ॥ ३५ ॥

हे सहस्वोबलवन्त्रे ते तव यद्वसु नोपदस्यति नोपक्षीयते तदात्रं दातव्यं वार्यं वरणीयंच वसु धनं त्वत् त्वत्तईमहे याचामहे ॥ ३३ ॥

॥ इति षष्ठस्य तृतीये पञ्चविंशोवर्गः ॥ ३५ ॥

समिधाग्निमिति त्रिंशदृचं द्वितीयं सूक्तं आङ्गिरसस्य विरूपस्यार्षे प्राग्वत्सप्तपरिभाषया गायत्रमाग्नेयम् । तथाचानुक्रम्यते—समिधाग्निं त्रिंशदिति । प्रातरनुवाके गायत्रेच्छन्दस्याश्विनशस्त्रे चेदं विनियुक्तम् । महाव्रते समिधाग्निमित्याद्याश्चतस्रः सामिधेन्यः । तथाच पञ्चमारण्यके सूत्रितम्—समिधाग्निमिति चतस्रो वैश्वकर्मणः कृषभइति । आतिथ्यायां समिधाग्निमित्येषा प्रथमाज्यभागस्यानुवाक्या । सूत्रितञ्च—समिधाग्निं दुवस्यताप्यायस्व समेतुतइति । अमावास्यायां प्रथमाज्यभागस्यानुवाक्या । सूत्रितञ्च—वृधन्वन्तावमावास्यायामग्निः प्रत्नेन मन्मनेति । दर्शपूर्णमासयोराग्नेयस्यानुवाक्या अग्निर्मूर्धेन्येषा सूत्रितञ्च—अग्निर्मूर्धा भुवो यजस्येति । मूर्धन्वद्गुणस्याग्नेरप्येषैवानुवाक्या सूत्रितञ्च—नित्यमूर्धन्वइति । पवमानेष्टिषु द्वितीयस्यामिष्टौ अग्नेः शुचेः गुणस्यानुवाक्या अग्निः शुचि व्रततम उद्ग्रेः शुचयस्तवेति ।

तव प्रथमा—

समिधाग्निं दुवस्यत घृतैर्वाधयनातिथिम् ।

आस्मिन्हव्या जुहोतन ॥ १ ॥

सम॑द॒धा । अ॒ग्निम् । दुव॑स्य॒त । घृ॒तैः । वो॒धय॑त ।

अ॒ति॒थि॒म् । आ । अ॒स्मिन् । ह॒व्या । जु॒हो॒त॒न ॥ १ ॥

हे ऋक्विजोतिथिमतिथिवन्प्रियमग्निं समिधा दुवस्यत परिचरत । घृतैर्दीप्तिसाधनैराज्यैर्वो-
धयत च । अस्मिन्सामिदं ग्नौ हव्या हवींष्या जुहोतना जुहुत च ॥ ३ ॥

अथ द्वितीया—

अग्नेस्तोमं जुपस्व मे वर्धस्त्वानेन मनमना ।

प्रतिसूक्तानि हर्षनः ॥ २ ॥

अग्ने । स्तोमम् । जुषस्व । मे । वर्धस्व । अनेन ।

मन्मना । प्रति । स॒ऽउ॒क्तानि॑ । हर्य । नः ॥ २ ॥

हे अग्ने मे आङ्घ्रिरसस्य मम स्तोमं स्तोत्रं जुषस्व सेवस्व अनेन मन्मना मननीयेन स्तोत्रेण वर्धस्व च । नोस्माकं सूक्तानि प्रतिहर्य कामय च ॥ २ ॥

अथ तृतीया—

अ॒ग्निं द॒तं पुरो॒दधे॒ हव्य॒वाह॒मुप॑ब्रुवे ।

दे॒वाँ आ॒सा॒दया॒दिह॑ ॥ ३ ॥

अ॒ग्निम् । द॒तम् । पुरः । द॒धे । ह॒व्य॒वाह॑म् ।

उप॑ । ब्रु॒वे । दे॒वान् । आ । सा॒दया॒त् । इह॑ ॥ ३ ॥

दूतं देवानां हव्यवाहं हविषां वोढारं चाग्निं पुरोदधे पुरस्करोमि उपब्रुवे उपस्तौमि च सोग्निरिहयज्ञे देवानासादयादासादयतु ॥ ३ ॥

अथ चतुर्थी—

उत्ते॒ बृ॒हन्तो॑ अ॒र्चयः॑ स॒मिधा॒नस्य॑ दी॒दिवः॑ ।

अग्ने॑ शु॒क्रासं॑ ईरते ॥ ४ ॥

उत् । ते । बृ॒हन्तः । अ॒र्चयः । स॒म॒ऽइ॒धा॒नस्य॑ ।

दी॒दि॒वः । अग्ने॑ । शु॒क्रासः॑ । ई॒रते॑ ॥ ४ ॥

हे दीदिवो दीप्ताग्ने समिधानस्य समिध्यमानस्य ते तव बृहन्तोमहान्तः शुक्रासोऽज्वलन्तो-
र्चयः दीप्तयः उदीरयते उदृच्छन्ति ॥ ४ ॥

अथ पञ्चमी—

उप॑त्वा जु॒हो॒ऽमम॑ घृ॒ता र्चा॒र्यन्तु॑ हर्य॒त ।

अग्ने॑ ह॒व्या जु॒षस्व॑ नः ॥ ५ ॥ ३६ ॥

उप॑ । त्वा॒ । जुह्वः॑ । म॒म॑ । घृ॒ताचीः॑ । य॒न्तु॑ । ह॒र्य॒त॒ ।

अ॒ग्ने॑ । ह॒व्या॒ । जुष॒स्व॒ । नः॑ ॥ ५ ॥ ३६

हे हर्यत कामयमानाग्ने मम मदीया घृताचीर्घृतमश्नत्योजुह्वः सुचस्त्वा त्वामुपयन्तु नो-
स्माकं हव्या हव्यानि जुषस्व सेवस्व च ॥ ५ ॥

॥ इति षष्ठस्य तृतीये षट्त्रिंशोवर्गः ॥ ३६ ॥

अथ षष्ठी—

म॒न्द्रं॑ हो॒तार॑मृ॒त्विजं॑ चि॒त्रभा॑नं वि॒भाव॑सुम् ।

अ॒ग्निमी॒ळे स॑ उ॒श्रव॑त् ॥ ६ ॥

म॒न्द्रम् । हो॒तार॑म् । ऋ॒त्विज॑म् । चि॒त्र॒भानु॑म् । वि॒भा॒व॒सुम् ।

अ॒ग्निम् । ई॒ळे । सः । ऊँ इति॑ । श्र॒व॒त् ॥ ६ ॥

मन्द्रं मादनं होतारं देवानामाह्वतारमृत्विजमृतौ यष्टव्यं चित्रभानुं चित्रदीर्घं विभावसुं
दीर्घिधनमग्निमीळे स्तौमि । सोऽग्निः श्रवदस्मदीयां स्तुतिं शृणोत्वैव ॥ ६ ॥

अथ सप्तमी—

प्र॒त्नं॑ हो॒तार॑म॒मीड्यं॑ जुष्टं म॒ग्निं क॒विक्र॑तुम् ।

अ॒ध्व॒राणां॑ म॒भिः श्रिय॑म् ॥ ७ ॥

प्र॒त्नम् । हो॒तार॑म् । ई॒ड्यम् । जुष्टं । अ॒ग्निम् ।

क॒वि॒क्र॒तुम् । अ॒ध्व॒राणां॑ । म॒भिः श्रिय॑म् ॥ ७ ॥

प्रत्नं पुराणं होतारं देवानामाह्वतारं ईड्यं स्तुत्यं जुष्टं प्रीतं सेवितं वा कविक्रतुं क्रांतक-
र्माणं अध्वराणां यज्ञानामभिः श्रियमभिः श्रियतारं अग्निमीळे स्तौमि ॥ ७ ॥

अथाष्टमी—

जुषा॒णो अ॒ङ्गि॒रस्त॑मे॒माह॑व्या॒न्यानु॑पक् । अ॒ग्नेय॑ज्ञं न॒य॒क॒तु॒था ॥ ८ ॥

जुषाणः । अङ्गिरःस्तम । इमा । हव्यानि । आनुपक् ।

अग्ने । यज्ञम् । नय । ऋतुऽथा ॥ ८ ॥

हे अङ्गिरस्तमांगिरसांश्रेष्ठाग्ने इमा इमान्यस्मदीयानि हव्यानि हवींष्यानुपगनुपक्कं यथाभवति तथा जुषाणः सेवमानोभव । ऋतुथा कालेकाले यज्ञं च नय ॥ ८ ॥

अथ नवमी—

समिधानउसन्त्यशुक्रशोचद्वावह । चिकित्वान्दैव्यंजनम् ॥ ९ ॥

समऽङ्गधानः । ऊँ इति । सन्त्य । शुक्रऽशोचे । इह ।

आ । वह । चिकित्वान् । दैव्यम् । जनम् ॥ ९ ॥

हे सन्त्य भजनशील शुक्रशोचे ज्वलद्दीप्ते त्वं समिधानउ समिध्यमानएव दैव्यं देवसम्बन्धिनं जनं चिकित्वान् जानन्निह यज्ञे आवह ॥ ९ ॥

अथ दशमी—

विप्रं होतारम् द्रुहं धूमकेतुं विभावसुम् । यज्ञानां केतुमीमहे ॥ १० ॥ ३७ ॥

विप्रम् । होतारम् । अद्रुहम् । धूमऽकेतुम् ।

विभाऽवसुम् । यज्ञानाम् । केतुम् । ईमहे ॥ १० ॥ ३७ ॥

विप्रं मेधाविनं होतारं ह्वातारं अद्रुहमद्रोगधारं धूमकेतुं धूमध्वजं विभावसुं दीपिधनं यज्ञानां केतुं पताकस्थानीयमग्निमीमहे अभीष्टं याचामहे ॥ १० ॥

॥ इति षष्ठस्य तृतीये सप्तविंशोवर्गः ॥ ३७ ॥

अथैकादशी—

अग्ने निपाहि नस्त्वं प्रतिष्म देवरीषतः । भिन्धि द्वेषः सहस्कृत ॥ ११ ॥

अग्ने । नि । पाहि । नः । त्वम् । प्रति । स्म । देव ।

रिषतः । भिन्धि । द्वेषः । सहऽस्कृत ॥ ११ ॥

हे सहस्कृत बलेनकृत देव दीप्ताग्ने रिषतोर्हिंसकान् नोस्मान्पति निपाहि प्रतिरक्ष । स्मेति पूरणः द्वेषोद्विषः शत्रूंश्च भिन्धि विदारय ॥ ११ ॥

अथ द्वादशी—

अ॒ग्निः प्र॒त्नेन॑ म॒न्म॒ना शु॒भानः॑ स्त॒न्वं॑ स्वा॒म् । क॒विर्वि॒प्रेण॑ वा॒वृधे ॥ १२ ॥

अ॒ग्निः । प्र॒त्नेन॑ । म॒न्म॒ना । शु॒भ॒ज्ञानः॑ । त॒न्वं॑म् ।
स्वा॒म् । क॒विः । वि॒प्रेण॑ । व॒वृ॒धे ॥ १२ ॥

कविः क्रान्तकर्माग्निः प्रत्नेन पुराणेन मन्मना मननीयेन स्तोत्रेण स्वां स्वकीयां तन्वं त-
नुमंगं शुभानः शोभयन् विप्रेण मेधाविना स्तोत्रा ववृधे प्रवृद्धोभवति ॥ १२ ॥

अथ त्रयोदशी—

ऊ॒र्जन॑पा॒तमा॒हुवे॒ग्निपा॒वक॑शो॒चिप॑म् । अ॒स्मि॒न्य॒ज्ञेस्व॑ध्व॒रे ॥ १३ ॥

ऊ॒र्जः । न॒पा॒तम् । आ । हु॒वे । अ॒ग्निम् । पा॒व॒क॒शो॒चिप॑म् ।
अ॒स्मिन् । य॒ज्ञे । सु॒ह॒ अ॒ध्व॒रे ॥ १३ ॥

ऊर्जोन्नस्य नपातं पुत्रं पावकशोचिषं शोधकदीप्तिमग्निं स्वध्वरे असुरैरत्यन्तमहिंस्येस्मि-
न्यज्ञे आहुवे आह्वयामि ॥ १३ ॥

अथ चतुर्दशी—

स॒नोमि॒त्रम॒हस्त्व॑म॒ग्रे शु॒क्रेण॑ शो॒चिषा॑ । दे॒वैरा॑स॒त्सि ब॒र्हिषि॑ ॥ १४ ॥

सः । नः । मि॒त्र॒म॒हः । त्वम् । अ॒ग्रे । शु॒क्रेण॑ ।
शो॒चिषा॑ । दे॒वैः । आ । स॒त्सि । ब॒र्हिषि॑ ॥ १४ ॥

हे मित्रमहो मित्राणां पूजनीयाग्रे सत्त्वं शुक्रेण ज्वलता शोचिषा तेजसा देवैः सह बर्हिषि
यज्ञे आसत्स्यामीद ॥ १४ ॥

अथ पंचदशी—

यो अ॒ग्निं त॒न्वो र॑द॒मे दे॒वम॑र्तः स॒पर्य॑ति । तस्मा॑ इ॒दीद॒यद्द॑सु ॥ १५ ॥ ३८ ॥

यः । अ॒ग्निम् । त॒न्वः । द॒मे । दे॒वम् । म॒र्तः । स॒पर्य॑ति ।
तस्मै॑ । इ॒त् । दी॒द॒यत् । व॒सु ॥ १५ ॥ ३८ ॥

योमर्तोमनुष्यो दमे गृहे अग्निं देवं तन्वाधनस्यप्राप्त्यर्थमिति शेषः । भोजनं तनाइति धन-
नामसुपाठात् । सपर्यति परिचरति तस्मादत्र तस्माएव वसु धनं दीदयन् सोमिः प्रयच्छति ॥ १५ ॥

॥ इति षष्ठस्य तृतीयोऽष्टविंशोवर्गः ॥ ३८ ॥

अथ षोडशी-

अग्निर्मूर्धादिवः ककुत्पतिः पृथिव्या अयम् । अपरिंतांमिजिन्वति ॥ १६ ॥

अग्निः । मूर्धा । दिवः । ककुत् । पतिः । पृथिव्याः ।

अयम् । अपाम् । ग्नांमि । जिन्वति ॥ १६ ॥

मूर्धा देवानां श्रेष्ठो दिवोद्युलोकस्य ककुदुच्छ्रितः पृथिव्याश्च पतिग्यमग्निः अपरिंतांमि
स्थावरजंगमात्मकानि भूतानि जिन्वति प्रीणयति ॥ १६ ॥

अथ सप्तदशी-

उदग्नेशुचयस्नवशुक्राभ्राजन्तइरते । तवज्योतींष्यचयः ॥ १७ ॥

उत् । अग्ने । शुचयः । तव । शुक्राः । भ्राजन्तः । इरत ।

तव । ज्योतींषि । अचयः ॥ १७ ॥

हे अग्ने तव शुचयो निर्मलाः शुक्राः शुक्लवर्णा भ्राजन्तो दीप्यमानाः अचयः प्रभास्तव
ज्योतींषि तेजांस्युदीरते प्रेक्षन्ति ॥ १७ ॥

अथाष्टदशी-

ईशिषे वार्यस्य हि दात्रस्याग्निस्वपतिः । स्तोतास्यांनवशर्मणि ॥ १८ ॥

ईशिषे । वार्यस्य । हि । दात्रस्य । अग्ने । स्वःऽपतिः । स्तोता ।

स्याम् । तव । शर्मणि ॥ १८ ॥

हे अग्ने स्वःपतिः स्वर्गस्य स्वामी त्वं वार्यस्य वरणीयस्य दात्रस्य दातव्यस्य धनस्य ई-
शिषे ईश्वरोऽसि । शर्मणि सुखे निर्मिते तव स्तोता स्यां भवेयम् ॥ १८ ॥

अथैकोनविंशी—

त्वामग्नेमनीपिणस्त्वांहिन्वन्निचित्तिभिः । त्वावर्धन्तुनोगिरः ॥ १९ ॥

त्वाम् । अग्ने । मनीपिणः । त्वाम् । हिन्वन्ति । चित्तिभिः ।

त्वाम् । वर्धन्तु । नः । गिरः ॥ १९ ॥

हे अग्ने त्वां मनीपिणो मनसईश्वराः स्तोतारः स्तुतिभिः स्तुवन्तीतिशेषः । किञ्च त्वामेव चित्तिभिः कर्मभिर्हिन्वन्ति प्रीणयन्ति नोस्माकं गिरः स्तुतयः त्वामेव वर्धन्तु वर्धयन्तु ॥ १९ ॥

अथ विंशी—

अदब्धस्यस्वधावतोदृतस्यरेभंतःसदा । अग्नेःसख्यंवृणीमहे ॥ २० ॥ ३९ ॥

अदब्धस्य । स्वधावतः । दृतस्य । रेभंतः । सदा । अग्नेः ।

सख्यम् । वृणीमहे ॥ २० ॥ ३९ ॥

हे अग्ने अदब्धस्य केनाप्यहिंसितस्य स्वधावतोवल्लवतो दृतस्य देवानां रेभतोदेवान् स्तुवतः अग्नेः तव सख्यं सदा वयं वृणीमहे ॥ २० ॥

॥ इति पष्ठस्य तृतीये एकोनचत्वारिंशोवर्गः ॥ ३९ ॥

अथैकविंशी—

अग्निःशुचिव्रततमःशुचिर्विप्रःशुचिःकविः । शुचीरोचतआहुतः ॥ २१ ॥

अग्निः । शुचिव्रततमः । शुचिः । विप्रः । शुचिः । कविः ।

शुचिः । रोचते । आहुतः ॥ २१ ॥

शुचिव्रततमःअतिशयेनशुद्धकर्मा शुचिः शुद्धस्य विप्रोमधावी शुचिः शुद्धःसन्नेव कविः कान्तकर्मा शुचिरवाहताग्निः रोचते प्रकाशते ॥ २१ ॥

अथ द्वाविंशी—

उतत्वाधीतयोममगिरोवर्धन्तुविश्वहा । अग्नेसख्यस्यबोधिनः ॥ २२ ॥

उ॒त । त्वा॒ । धी॒तयः॑ । म॒म । गि॒रः । व॒र्ध॒न्तु॑ । वि॒श्व॒हो॑
अ॒ग्रे । स॒ख्य॒स्य॑ । वो॒धि । नः ॥ २२ ॥

उतातिच हे अग्रे त्वा त्वां मम धीतयः कर्माणि गिरः स्तुतयश्च विश्वहो सर्वदा वर्धन्तु
वर्धयन्तु । नोस्माकं सख्यस्य सख्यं सखिकर्म मृत्यादिकं बोधि बध्यस्व ॥ २२ ॥

अथ त्रयोविंशी—

य॒द॒ग्रे॒स्याम॑म॒हं॒त्वं॒त्वं॒वा॒घ्रा॒म्याअ॒हम् । स्यु॒ष्टे॒म॒न्या॒इ॒हाशि॑पः ॥ २३ ॥

यत् । अ॒ग्रे । स्या॒म । अ॒हम् । त्व॒म । त्व॒म । वा॒ । घ्रा॒ म्याः ।
अ॒हम् । स्युः । ते॒ । स॒न्याः । इ॒ह । आ॒ह॒शि॒पः ॥ २३ ॥

हे अग्रे यद्यदि अहं त्वं बहुधनः म्यां भवेयं । त्वं वा घ त्वं वाखलु अहं दग्धिः स्तोता म्याः
भवेः ततः ते तव आशिपः आशासनानि इहाम्मद्विषये सत्याः सत्यानि स्युर्भवेयुः ॥ २३ ॥

अथ चतुर्विंशी—

वसु॑र्व॒सु॒पति॑र्हि॒क॒म॒स्य॒ग्रेवि॒भाव॑सुः । स्या॒म॒ते॒मु॒म॒ना॒वपि॑ ॥ २४ ॥

व॒सुः । वसु॑ऽपतिः । हि॒ । क॒म । अ॒मि॒ । अ॒ग्रे । वि॒भा॒व॒सुः ।
स्या॒म॒ । ते॒ । मु॒म॒नो॒ । अ॒पि॒ ॥ २४ ॥

हे अग्रे त्वं विभावसुर्दीपिधनो वसुपतिर्धनपतिः वसुर्वामयिताक्षमि भवनि । हि यस्मा-
दतोऽयमपि ते तव सुमनावनुग्रहबुद्धौ सुष्टुतो स्याम भवेम ॥ २४ ॥

अथ पञ्चविंशी—

अ॒ग्रे॒धृ॒त॒व्र॒ता॒य॒ते॒स॒मु॒द्रा॒ये॒व॒सि॒न्ध॒वः । गि॒रो॒वा॒श्रा॒सं॒ई॒र॒ते ॥ २५ ॥ ४० ॥

अ॒ग्रे । धृ॒त॒व्र॒ता॒य॒ । ते॒ । स॒मु॒द्रा॒य॒इ॒व । सि॒न्ध॒वः । गि॒रः
वा॒श्रा॒सः । ई॒र॒ते ॥ २५ ॥ ४० ॥

हे अग्ने धृतव्रताय धृतकर्मणे ते तुभ्यं वाश्रासो वाशनशीलागिरो मम स्तुतयः सिन्धवो-
नद्यः समुद्रायेव यथा समुद्राय तथा ईरते प्रवर्तन्ते ॥ २५ ॥

॥ इति षष्ठस्य तृतीये चत्वारिंशोवर्गः ॥ ४० ॥

अथ षड्विंशी-

युवानंविश्वपतिं कविं विश्वादं पुरुवेपसम् । अग्निं शुभ्रामि मन्मभिः ॥ २६ ॥

युवानम् । विश्वपतिम् । कविम् । विश्वदं । पुरुवेपसम् ।

अग्निम् । शुभ्रामि । मन्मभिः ॥ २६ ॥

युवानं नित्यतरुणं विश्वपतिं विशांपतिं कविं क्रान्तकर्मणं विश्वादं सर्वस्य हविषोत्तारं
पुरुवेपसं बहुकर्माणं वेपः वेपइति कर्मनामरुपात्तात् अग्निं मन्मभिः मननीयैः स्तोत्रैः शुभ्रामि
शोभयामि ॥ २६ ॥

अथ सप्तविंशी-

यज्ञानां रथ्ये वयं तिग्मजं भाय वीळ्वे । स्तोमैरिपेमाग्नये ॥ २७ ॥

यज्ञानाम् । रथ्ये । वयम् । तिग्मजं भाय । वीळ्वे ।

स्तोमैः । इपेम । अग्नये ॥ २७ ॥

यज्ञानां रथ्ये नेत्रे तिग्मजं भाय तीक्ष्णज्वालाय वीळ्वे बलवते अग्नये स्तोमैः स्तोत्रैः
वयमाङ्गिरसा इपेम स्तुतिं कर्तुमिच्छेम ॥ २७ ॥

अथाष्टाविंशी-

अयमग्ने त्वे अपि जग्निता भूतुमन्त्य । तस्मै पावकमृळय ॥ २८ ॥

अयम् । अग्ने । त्वे इति । अपि । जग्निता । भूतु । सन्त्य ।

तस्मै । पावक । मृळय ॥ २८ ॥

हे पावक शोधक सन्त्य संभजनीयाग्ने त्वे अपि त्वय्यपि अस्मदीयोजनो जरिता स्तोता
भूतु भवतु । तस्मै जरित्रे मृळय सुखमुत्पादय तं सुखय वा ॥ २८ ॥

अथैकोनविंशी—

धीरोद्यस्यद्यसद्विप्रोनजागृविःसदा । अग्नेर्दीद्व्यसिद्यवि ॥ २९ ॥

धीरः । हि । असि । अद्यसत् । विप्रः । न । जागृविः ।

सदा । अग्ने । दीद्व्यसि । द्यवि ॥ २९ ॥

हे अग्ने त्वं धीगेमिहि भवमि खलु । अद्यमद्दविषिमीदन् विप्रो न मेधावीव जागृविः प्र-
जानां हितकरणे जागरणशीलोमि सदा द्यव्यन्तरिक्षे दीद्व्यसि दीद्व्यमि च ॥ २९ ॥

अथ त्रिंशी—

पुगग्नेदुग्निभ्यःपुरामृधेभ्यःकवे । प्रणआयुर्वमोतिर ॥ ३० ॥ ४१ ॥

पुग । अग्ने । दुःइतेभ्यः । पुरा । मृधेभ्यः । कवे ।

प्र । नः । आयुः । वसो इति । तिर ॥ ३० ॥ ४१ ॥

हे वसो वामक कवे क्रान्तकर्मन्त्रे दुरितेभ्यः पापेभ्यः पुग मृधेभ्योहिंसकेभ्यश्च पुग यदा
दुरितानि शत्रवश्चास्मानहिंसितुमद्युजते ततः प्रागेवेत्यर्थः नोस्माकमायुः प्रतिर वर्धय ॥ ३० ॥

॥ इति षष्ठस्य तृतीये एकचत्वारिंशोवर्गः ॥ ४१ ॥

आघायइति द्विचत्वारिंशत्तृतीयं सूक्तम् । अत्रेयमनुक्रमणिका—आवद्विचत्वारिंशच्चि-
शोक आघाग्नेन्दी । अनुक्तगोत्रत्वात्काण्वोत्रिशोकऋषिः परं गायत्रं प्राग्वत्सप्रेरिति परिभाषया
गायत्रीछन्दः । अनुक्तत्वादिन्द्रो देवता । आघाया अग्निश्चन्द्रश्च । महाव्रते निष्केवन्ये गायत्रतृचाशी-
तावेतत्सूक्तम् । तथैव पञ्चमार्गण्यके सूत्रितम्—आघाये अग्निमिन्धत आतून इन्द्रक्षुमन्तमिति सूक्ते-
इति । तृतीये पर्यायच्छावाकशब्दे आदितः सप्तदशर्चः । तथैवातिरात्रइति स्वदेसूच्यते—आघाये अ-
ग्निमिन्धतइति सप्तदशेति । आग्रयणे अग्नेन्द्रस्य हविष आघायइत्येषानुवाक्या । सूत्रितश्च—
आघाये अग्निमिन्धते सुकर्माणः सुरुचो देवयन्तइति स्तोत्रमिति । मैत्रावरुणातिरिक्तोऽक्षये स्तोत्र-
मिन्द्रायेत्याद्याः षल्लचो विकल्पेन स्तोत्रियानुरूपाः । सूत्रितश्च—तद्गो गायसुते सचा स्तोत्र-
मिन्द्राय गायतेति । द्वितीये पर्याये ब्राह्मणाच्छंसिनः अभित्वा वृषभेति स्तोत्रियः स्तुचः । सूत्रितश्च—
अभित्वा वृषभासुतेभिः प्रगोपतिगिरेति । चातुर्विंशिके हनि प्रातः सवेने भिन्धि विश्वाइति ब्राह्मणा-
च्छंसिनः षल्लहस्तोत्रियः । तथा च सूत्रितम्—भिन्धि विश्वा अपद्विषइति ब्राह्मणाच्छंसिनइति ।

तत्र प्रथमा—

आघायेअग्निमिन्धतेस्तृणन्तिबर्हिःरानुषक् । येषामिन्द्रोयुवासखा ॥१॥

आ । घ । ये । अग्निम् । इन्धते । स्तृणन्ति । बर्हिः ।
आनुषक् । येषाम् । इन्द्रः । युवा । सखा ॥ १ ॥

ये ऋषयः आघ आभिमुख्येन खल्वग्निमिन्धते दीपयन्ति येषां च युवा नित्यतरु-
णइन्द्रः सखा भवति तेषां आनुषगानुपूर्व्येण बर्हिः स्तृणन्ति ॥ १ ॥

अथ द्वितीया—

बृहन्निदिध्मएषांभृरिशस्तंपृथुःस्वरुः । येषामिन्द्रोयुवासखा ॥२॥

बृहन् । इत् । इध्मः । एषाम् । भृरि । शस्तम् । पृथुः ।
स्वरुः । येषाम् । इन्द्रः । युवा । सखा ॥ २ ॥

एषामृषीणां इध्मोबृहन्निद महान् खलु । भृरि बहुच शस्तं स्तोत्रं स्वरुश्च पृथुर्महान् ।
सिद्धमन्यत् ॥ २ ॥

अथ तृतीया—

अयुद्धइद्युधावृतंशूरआजन्तिसत्वभिः । येषामिन्द्रोयुवासखा ॥३॥

अयुद्धः । इत् । युधा । वृतम् । शूरः । आ । अजन्ति ।
सत्वभिः । येषाम् । इन्द्रः । युवा । सखा ॥ ३ ॥

तेष्वन्तर्भूतः कश्चिदयुद्धइत्यागयोद्धैवसन् युधावृतं योद्धभिर्भेदेरावृतं शत्रुं सत्वभिः-
त्वीयैर्बलैः शूरः सन् आजति नमयति ॥ ३ ॥

अथ चतुर्थी—

आबुदंष्ट्रंहाददेजातःपृच्छद्विमातरंम । कउयाःकेहंशृण्वरे ॥४॥

आ । बु॒न्दम् । वृ॒त्र॒ह॒हा । द॒दे । जा॒तः । पृ॒च्छ॒त् । वि ।

मा॒तर॑म् । के । उ॒ग्राः । के । ह । शृ॒ण्वि॒रे ॥ ४ ॥

जातउत्पन्नोवृत्रहेन्द्रोबुन्दमिषु तथाचयास्कः—बुन्दइषुर्भवतीति । आददे आदाय चेपुं
उग्राः उदूर्णबलाः के केच शृण्वरे वीर्येण विश्रुताइति स्वमातरं विपृच्छन् अप्राक्षीत् ॥ ४ ॥

अथ पञ्चमी—

प्र॒ति॒त्वा॒श॒व॒मी॒व॒द॒द्वि॒रा॒व॒प्सो॒न॒यो॒धि॒प॒त् । य॒स्त॑श्श॒त्रु॒त्व॒मा॒च॒के ॥५॥४२॥

प्र॒ति॒ । त्वा॒ । श॒व॒सी॒ । व॒द॒त् । गि॒रौ॒ । अ॒प्सः॒ । न । यो॒धि॒प॒त् ।

यः । ते॒ । श॒त्रु॒त्व॒म॒ । आ॒च॒के ॥ ५ ॥ ४२ ॥

हे इन्द्र त्वा त्वां शवमी बलवती माता प्रतिवदत्यवोचत् । यः ते शत्रुत्वमाचके कामयते
सगिरौ पर्वते अप्सोन दर्शनीयोगजइव योधिपत् योधयति ॥ ५ ॥

॥ इति षष्ठस्य तृतीये द्विचत्वारिंशोवर्गः ॥ ४२ ॥

अथ षष्ठी—

उ॒त॒त्वं॒म॒घ॒व॒ञ्छृ॒णु॒य॒स्ते॒व॒ष्टि॒व॒क्षि॒त॒त् । य॒द्वी॒ळ॒या॒सि॒वी॒ळु॒न॒त् ॥६॥

उ॒त॒ । त्व॒म॒ । म॒घ॒व॒न् । शृ॒णु॒ । यः । ते॒ । व॒ष्टि॒ । व॒क्षि॒ ।

न॒त् । य॒त् । वी॒ळ॒या॒सि॒ । वी॒ळु॒ । त॒त् ॥ ६ ॥

उतापिच हे मघवन त्वं शृणु अम्मदीयां स्तुतिं । ते त्वत्तोयद्वष्टि कामयते स्तोता तद्वक्षि
तस्मै तद्वहसि । किञ्च त्वं यद्वीळयामि दृढीकराणि तद्वीळु तत् दृढमेव सर्वत्र भवति ॥ ६ ॥

अथ सप्तमी—

य॒दा॒जि॒या॒त्या॒जि॒रु॒दि॒न्द्रः॒स्व॒श्व॒यु॒रु॒प॑ । र॒थि॒त॑मो॒र॒थि॒ना॑म् ॥ ७ ॥

य॒त् । आ॒जि॒म॒ । या॒ति॒ । आ॒जि॒रु॒त् । इ॒न्द्रः॒ । स्व॒श्व॒युः॒ ।

उ॒प॑ । र॒थि॒त॑मः । र॒थि॒ना॑म् ॥ ७ ॥

यद्यदा आजिह्वत् युद्धरुदिन्द्रः स्वश्वयुः कल्याणमश्वमिच्छन् आर्जि युद्धमुपयाति
तदा रथीतमोतिशयेनरथी भवति । रथीनां सर्वात्रथिनश्च जयतीतिशेषः ॥ ७ ॥

अथाष्टमी—

विषुविश्वाअभियुजोवज्रिन्विष्वग्यथावृह । भवानःसुश्रवंस्तमः ॥ ८ ॥

वि । सु । विश्वाः । अभियुजः । वज्रिन् । विष्वक् । यथा । वृह ।
भव । नः । सुश्रवःस्तमः ॥ ८ ॥

हे वज्रिन् त्वं विश्वाः सर्वाः अभियुजोभियोक्त्रीः प्रजाः यथा विष्वग्भवति तथा सु
सुष्ठु विवृह नोस्माकं सुश्रवस्तमः शोभनान्नवत्तमश्च भव ॥ ८ ॥

अथ नवमी—

अस्माकंसुरथंपुरइन्द्रःकृणोतुसातये । नयंधूर्वन्तिधूर्तयः ॥ ९ ॥

अस्माकम् । सु । रथम् । पुरः । इन्द्रः । कृणोतु । सातये ।
न । यम् । धूर्वन्ति । धूर्तयः ॥ ९ ॥

यमिन्द्रं धूर्तयोहिंसकाः न धूर्वन्ति न हिंसन्ति सइन्द्रोस्माकं सातयेभीष्टलाभाय सुरथं
कल्याणं रथं पुरः कृणातु पुरस्करातु ॥ ९ ॥

अथ दशमी—

वृज्यामतेपरिद्विपोरन्तेशक्रदावने । गमेमेदिन्द्रगोमनः ॥ १० ॥ ४३ ॥

वृज्याम् । ते । परि । द्विपः । अरम् । ते । शक्र । दावने ।
गमेम् । इत् । इन्द्र । गोमनः ॥ १० ॥ ४३ ॥

हे शकेन्द्र याचमानावयं ते तव द्विषोद्विषून् परिवृज्याम नोपगच्छेम । किन्तु ते तव गो-
मतः पशुमतोदावनेभीष्टदानाय अरं पर्याप्तं गमेमेत गच्छेमैव ॥ १० ॥

॥ इति षष्ठस्य तृतीये विचत्वारिंशोवर्गः ॥ ४३ ॥

अथैकादशी-

शनैश्चिद्यन्तोअद्रिवोश्वावन्तःशतग्विनः । विवक्षणाअनेहसः ॥ ११ ॥

शनैः । चित् । यन्तः । अद्रिः । अश्वः । शतग्विनः ।
विवक्षणाः । अनेहसः ॥ ११ ॥हे अद्रिवोवज्रिन् वयं शनैर्मन्दमन्दं यन्तो गच्छन्तोश्वावन्तोश्ववन्तः शतग्विनो बहुधना
विवक्षणाः बोद्धव्यं वहन्तोनेहसः उपद्रवरहिताश्च सन्तो गममेदिति संबन्धः ॥ ११ ॥

अथ द्वादशी-

ऊर्ध्वाहितेदिवेदिवेसहस्रासूनुताशता । जग्निर्भ्योविमंहते ॥ १२ ॥

ऊर्ध्वा । हि । ते । दिवेदिवे । सहस्रा । सूनुता । शता ।
जग्निर्भ्यः । विमंहते ॥ १२ ॥हे इन्द्र ते तव जग्निर्भ्यः स्तोत्रभ्यः सहस्रा सहस्राणि शता शतानि चोर्ध्वा ऊर्ध्वानि
मुख्यानि सूनुता सूनुतानि साधनानि दिवेदिवेन्वहं विमंहते यजमानः प्रयच्छति । मंहतिर्दान-
कर्मा ॥ १२ ॥

अथ त्रयोदशी-

विद्वाहित्वाधनंजयमिन्द्रदृक्काचिदारुजम् । आदारिणंयथागयम् ॥ १३ ॥

विद्म । हि । त्वा । धनम् । जयम् । इन्द्र । दृक्का । चित् ।
आदारुजम् । आदारिणम् । यथा । गयम् ॥ १३ ॥हे इन्द्र त्वा त्वां धनञ्जयं धनानां जेतारं दृक्काचिन् दृक्कानामपि शत्रूणामारुजं आभिमु-
ख्येन भंक्तारं आदारिणमादतारश्च यथा गयं गृहमिवोपद्रवेभ्योरक्षकश्च विद्म जानीम ॥ १३ ॥

अथ चतुर्दशी-

ककुहं चित्वाकवेमंदन्तुधृष्णविन्दवः । आत्वापणिंयदीमहे ॥ १४ ॥

क॒कुहम् । चि॒त् । त्वा॒ । क॒वे । म॒न्दन्तु॒ । धृ॒णो॒ इति॑ । इ॒न्द॒वः ।

आ । त्वा॒ । प॒णिम् । यत् । ई॒महे ॥ १४ ॥

हे कवे क्रान्तकर्मन् धृणो धर्षकेन्द्र यद्यदा पणिं पणमानं त्वा त्वां आ आभिमुख्येने-
महेभीष्टं याचामहे । तदा ककुहं उच्छ्रितं त्वा त्वामिन्दवश्चित् सोमा अपि मन्दन्तु मादयन्तु ॥ १४ ॥

अथ पञ्चदशी—

य॒स्तेरे॒वाँ अ॒दा॒शु॒रिः प्र॒म॒म॒र्ष॒म॒घ॒त्त॒ये । त॒स्य॒नो॒वे॒द॒आभ॑र ॥ १५ ॥ ४४ ॥

यः । ते । रे॒वान् । अ॒दा॒शु॒रिः । प्र॒म॒म॒र्ष॒ । म॒घ॒त्त॒ये ।

त॒स्य॒ । नः॒ । वे॒दः । आ । भ॒र ॥ १५ ॥ ४४ ॥

हे इन्द्र मघत्तये धनदानाय ते नुभ्यं यः पुमान् रेवान् धनवान् सन् अदाशुरिरदान-
शीलः प्रममर्षीभ्यस्तूयति तस्य पुंसो वेदो धनं नोऽस्मभ्यमाभराहर ॥ १५ ॥

॥ इति षष्ठस्य तृतीये चतुश्चत्वारिंशोऽवर्गः ॥ ४४ ॥

अथ षोडशी—

इ॒म॒उ॒त्वा॒वि॒च॒क्ष॒ते॒स॒ग्वा॒य॒इ॒न्द्र॒सो॒मि॒नः॒ पु॒ष्टा॒व॒न्तो॒य॒था॒प॒शु॒म् ॥ १६ ॥

इ॒मे । ऊँ॒ इति॑ । त्वा॒ । वि॒ । च॒क्ष॒ते॒ । स॒ग्वा॒यः । इ॒न्द्र॒ ।

सो॒मि॒नः॒ । पु॒ष्टा॒व॒न्तः॒ । य॒था॒ । प॒शु॒म् ॥ १६ ॥

हे इन्द्र त्वा त्वां सोमिनोऽभिपुतमोऽमग्वायः इमउ इमेऽप्येव खन्वस्मदीयाजनाः पुष्टावन्तः
संभृतवासाः यथा पशुं पशुमिव विचक्षते विपश्यन्ति ॥ १६ ॥

अथ सप्तदशी—

उ॒त॒त्वा॒व॒धि॒र॒व्यं॒श्रु॒त्कर्ण॑स॒न्त॒मृ॒तये॑ । दृ॒गदि॒ह॒ह॒वाम॑हे ॥ १७ ॥

उ॒त॒ । त्वा॒ । अ॒व॒धि॒र॒म् । व॒य॒म् । श्रु॒त्कर्ण॑म् । स॒न्त॒म् ।

ऊ॒तये॑ । दू॒रात् । इ॒ह । ह॒वाम॑हे ॥ १७ ॥

उतापिच हे इन्द्र अवधिरं अनुपहतश्रोत्रेन्द्रियं अतएव श्रुत्कर्णं श्रवणपरकर्णं सन्तं त्वा
त्वां वयं त्रिशोकाइह यज्ञ ऊतये रक्षणाय दृगद्धवामहे हवामः ॥१७॥

अथाष्टादशी—

यच्छुश्रूयाद्महवदुर्मर्षश्चक्रियाउत । भवेगपिर्नोअन्नमः ॥१८॥

यत् । शुश्रूयाः । दुर्मर्षम् । हवम् । दुःसहम् । चक्रिया ।

उत । भवेः । आपिः । नः । अन्नमः ॥ १८ ॥

हे इन्द्र यद्यदीममस्मदीयं हवमाह्वानं शुश्रूयाः शृणुयाः तर्हि दुर्मर्षं शत्रूणां दुःसहं बलं
चक्रियाः कुर्याः । उतापिच नोस्माकमन्तमः अन्तिकतम आपिर्वन्धुः भवेः ॥ १८ ॥

अथैकोनविंशी—

यच्चिद्धिनेअपित्यथिजगन्वांसोअमन्महि । गोदाइदिन्द्रबोधिः ॥१९॥

यत् । चिन् । हि । ते । अपि । व्यथिः । जगन्वांसः । अमन्महि ।

गोदाः । इत् । इन्द्र । बोधिः । नः ॥ १९ ॥

अपिचिदपिच हे इन्द्र ते तुभ्यं यद्यदाहि व्यथिर्दाग्निरेण व्यथिताः जगन्वांसोगन्तारो-
वयममन्महि विष्टुमः तदा नोस्माकं गोदाइत् गवांदावैव भवामीति बोधि बुध्यस्व ॥ १९ ॥

अथ विंशी—

आत्वारम्भनांजिब्रयोरग्भ्माशंवमस्पते । उश्मसित्वासुधस्थआ ॥२०॥४५

आ । त्वा । रम्भम् । न । जिब्रयः । रग्भम् । शवसः । पते ।

उश्मसि । त्वा । सुधस्थे । आ ॥ २० ॥ ४५ ॥

हे शवसस्पते बलस्यपते त्वा त्वां वयं जिब्रयः क्षीणावृद्धारम्भनं दंडमिव रग्भम् आरभा-
महे । तथाचयास्कः—आरभामहे त्वाजीर्णाइव दण्डमिति । अपिच त्वा त्वां सुधस्थे यज्ञे उश्म-
सि कामयामहे ॥ २० ॥

॥ इति षष्ठस्य तृतीये पञ्चचत्वारिंशोवर्गः ॥ ४५ ॥

अथैकविंशी-

स्तोत्रमिन्द्राय गायत पुरुनृम्णाय सत्त्वेने । नकिर्यैष्टवृत्ते युधि ॥ २१ ॥

स्तोत्रम् । इन्द्राय । गायत । पुरुनृम्णाय । सत्त्वेने ।

नकिः । यम् । वृत्ते । युधि ॥ २१ ॥

यमिन्द्रं युधि युद्धे नकिर्वृत्ते केपिनवारयन्ति तस्मै सत्त्वेने दानशीलाय पुरुनृम्णाय बहुधनायेन्द्राय स्तोत्रं गायत पठत ॥ २१ ॥

अथ द्वाविंशी-

अभित्वा वृषभासुते सुतं सृजामि पीतये । तृपाव्यं श्रुही मदम् ॥ २२ ॥

अभि । त्वा । वृषभ । सुते । सुतम् । सृजामि । पीतये ।

तृम्प । वि । अश्रुहि । मदम् ॥ २२ ॥

हे वृषभेन्द्र त्वा त्वां सुते सोमेभिषुते सति सुतमभिषुतं सोमं पीतये पानायाभिः सृजामि तृपं तृप्य मदं मदकरं सोमं व्यश्नुहि च ॥ २२ ॥

अथ त्रयोविंशी-

मात्वा मूरा अविष्य वो मोपहृत्स्वान आदभन् । मार्की ब्रह्म द्विषो वनः ॥ २३ ॥

मा । त्वा । मूराः । अविष्यवः । मा । उपहृत्स्वानः । आ ।

दभन् । मार्कीम् । ब्रह्म द्विषः । वनः ॥ २३ ॥

हे इन्द्र त्वा त्वां मूराः मूरका मूढा मनुष्या अविष्यवः पालनकामा मादभन् मार्हि संतु । उपहृत्स्वानः उपहसनपराश्च माभवन्तु । ब्रह्म द्विषो ब्राह्मणानां द्वेष्टन् मार्की वनः मा भजेथाः ॥ २३ ॥

अथ चतुर्विंशी-

इह त्वा गोपरीणसा महे मन्दन्तु राधसे । सरो गोरो यथा पिव ॥ २४ ॥

इह । त्वा । गोपरीणसा । महे । मन्दन्तु । राधसे ।

सरः । गौरः । यथा । पिव ॥ २४ ॥

हे इन्द्र त्वा त्वामिहयज्ञे गोपरीणसा गव्येनपयसा संमिश्रितेन सोमेन महे महते राधमे
धनाय मन्दन्तु मनुष्यामादयन्तु । त्वञ्च तं गोमं यथा गौरेष्टगः सरः पिवति तथा पिव ॥ २४ ॥

अथ पञ्चविंशी-

यादृत्रहापंगवति सना नवांच चुच्युवे । तामंसम्प्रवोचन ॥ २५ ॥ ४६ ॥

या । दृत्रहा । पंगवति । सना । नवा । च । चुच्युवे ।

ता । संसतुम् । प्र । वोचत ॥ २५ ॥ ४६ ॥

वृत्रहेन्द्रः पंगवति दृग् या यानि सना सनातनानि नवा नवानि नूतनानि च धनानि चुच्यु-
वे प्रेरितवान् तानि धनानि संसत्सु यज्ञेषु सभासुवा प्रवोचत प्रब्रूते विद्वज्जनः ॥ २५ ॥

॥ इति पष्ठस्य तृतीये पट्चत्वारिंशोऽवर्गः ॥ ४६ ॥

अथ षड्विंशी-

अपिबत्कद्रुवः सुतमिन्द्रः सहस्रवाहे । अत्रादेदिष्टपौम्यम् ॥ २६ ॥

अपिबत् । कद्रुवः । सुतम् । इन्द्रः । सहस्रवाहे ।

अत्र । अदेदिष्ट । पौम्यम् ॥ २६ ॥

इन्द्रः कद्रुवः कद्रुनामकम्यक्रपेः संवन्धिनं सुतमभिषुतं सोममपिबत् पीतवान् । सहस्रवाहे
सहस्रबाहोः शत्रुंश्चाहन्निनिशेषः । अत्रास्मिन्नवसरे पौम्यं इन्द्रस्य वीर्यमदेदिष्टादीप्यत ॥ २६ ॥

अथ सप्तविंशी-

सत्यंतत्तुर्वशेयदौ विदानो अह्मवाय्यम् । व्यानट् तुर्वणेशमि ॥ २७ ॥

सत्यम् । तत् । तुर्वशे । यदौ । विदानः । अह्मवाय्यम् ।

वि । आनट् । तुर्वणे । शमि ॥ २७ ॥

तुर्वशेराज्ञि यदौच यदुनामके च राज्ञि तत्प्रसिद्धं यागादित्क्षणं शमि कर्म । शची शमी-
ति कर्मनामसुपाठान् । सत्यं परमार्थं विदानोजानन् तयोः प्रीत्यर्थमह्मवाय्यं अह्मवाय्यनामकं
तयोः शत्रुं तुर्वणे संग्रामे व्यानट् व्याप्तवान् ॥ २७ ॥

अथाष्टाविंशी-

त॒रणि॑वो॒जनानां॑ त्र॒दंवाज॑स्य गो॒म॒तः । स॒मा॒नमु॒प्रशंसि॑षम् ॥ २८॥

त॒र॒ण॒णम् । वः । ज॒ना॒ना॒म् । त्र॒द॒म् । वा॒ज॒स्य । गो॒म॒तः ।

स॒मा॒न॒म् । ॐ इति॑ । प्र । शंसि॑षम् ॥ २८ ॥

हे अस्मदीयाः पुरुषा वोयुष्माकं जनानां पुत्रपौत्रादीनां तरणिं तारकं त्रदं शत्रूणां तर्द-
यितारं गोमतः पशुमतोवाजस्यान्नस्य दातारं चेन्द्रं समानमु साधारणमेव प्रशंसिषं स्तोमि ॥२८॥

अथैकोनविंशी-

ऋ॒भु॒क्ष॒णं॑ न॒वर्त॑व॒उ॒क्थे॑षु॒तु॒ग्या॒वृ॒धम् । इ॒न्द्रं॑ सो॒मे॒मचा॑मु॒ते ॥ २९ ॥

ऋ॒भु॒क्ष॒ण॒म् । न । व॒र्त॑वे । उ॒क्थे॑षु । तु॒ग्य॒ऽवृ॒ध॒म् ।

इ॒न्द्र॒म् । सो॒मे॒ । स॒चा॒ । सु॒ते ॥ २९ ॥

ऋभुक्षणं महान्तं तुग्यावृधं उदकस्यवर्धयितारं तुग्या बर्धुगमित्युदकनामसुपाठान् इन्द्रं
सोमे सचा स्तोत्रेणमह स्नेभिषुते सत्युक्थेषु शस्त्रेषु वर्तवे धनं वर्गितं प्रशंसामीतिशेषः ने-
तिसम्प्रत्यर्थे ॥ २९ ॥

अथ त्रिंशी-

यः॒कृ॒न्त॒दि॒द्वि॒यो॒न्यं॑ त्रि॒शो॒का॒य॒गि॒र्मि॒पृ॒थुम् । गो॒भ्यो॑ गा॒तुं॑ नि॒रे॒त॒वे ॥ ३० ॥ ४७ ॥

यः । कृ॒न्त॒त् । इ॒त् । वि । यो॒न्य॒म् । त्रि॒शो॒का॒य॒ ।

गि॒र्मि॒ । पृ॒थुम् । गो॒भ्यः॑ । गा॒तुम् । निः॒ऽए॒त॒वे ॥ ३० ॥ ४७ ॥

यद्यप्येन्द्रोयोन्यमुदकनिर्गमनद्वारं पृथुं विस्तीर्णं गिरिमेधं गिरिः व्रजति मेघनामसु
पाठान् त्रिशोकाय त्रिशोकनामऋष्यर्थं विरुन्तद्वच्छिनत् सगोभ्योगमनवद्वाउदकेभ्यो निरेतवे
निर्गमनाय गातुं भूमिं भूमिः गातुरिति तन्नामसुपाठान् मार्गमित्यर्थः करोतीतिशेषः ॥ ३० ॥

॥ इति षष्ठस्य तृतीये सप्तचत्वारिंशोवर्गः ॥४७॥

अथैकविंशी-

यद्विधेमेनस्यसिमन्दानःप्रेदियक्षसि । मातत्करिन्द्रमृळय ॥ ३१ ॥

यत् । विधे । मन्स्यसि । मन्दानः । प्र । इत् ।

इयक्षसि । मा । तत् । कः । इन्द्र । मृळय ॥ ३१ ॥

हे इन्द्र मन्दानोमोदमानस्त्वं यच्छुभं वस्तु विधे धारयसि यच्च मनस्यसि पृजयसि यदपि प्रेदियक्षसि प्रयच्छस्येव तत्सर्वं माकः किं नाकारिस्माकं कृतवानेव । किञ्चात्मा-
मृळय सुखय ॥ ३१ ॥

अथ द्वाविंशी-

दभ्रंचिद्विद्वावतःकृतंशृण्वेअधिक्षमि । जिगात्विन्द्रतेमनः ॥ ३२ ॥

दभ्रम् । चित् । हि । त्वावतः । कृतम् । शृण्वे । अधि ।

क्षमि । जिगात् । इन्द्र । ते । मनः ॥ ३२ ॥

हे इन्द्र त्वावतः त्वत्सदृशस्य दभ्रंचिदल्पमपि कृतं कर्माधिक्षमि क्षमायां अर्धाति सप्त-
म्यर्थानुवादः शृण्वे विश्रुतं भवति हि । तथासति ते तव मनोजिगातु मयिगच्छतु ॥ ३२ ॥

अथ त्रयस्त्रिंशी-

तवेदुनाःसुकीर्तयोसंस्तुतप्रशस्तयः । यदिन्द्रमृळयांसनः ॥ ३३ ॥

तवं । इत् । ऊँ इति । ताः । सुकीर्तयः । असन् । उन् ।

प्रशस्तयः । यत् । इन्द्र । मृळयांसि । नः ॥ ३३ ॥

हे इन्द्र त्वं नोस्मात् यथाभिष्टुळ्यासि सुखयसि ताः सुकीर्तयः शोभनाख्यातयः तवे-
त्तैवासान् भवेयुः । उतापिच ताः प्रशस्तयः स्तुतयश्च तवैव भवेयुः ॥ ३३ ॥

अथ चतुस्त्रिंशी-

मानएकस्मिन्नागसिमादयोरुतत्रिप् । वधीर्माशूरभूरिपु ॥ ३४ ॥

मा । नः । एकस्मिन् । आगंसि । मा । द्वयोः । उत ।

त्रिषु । वधीः । मा । शूर । भूरिषु ॥ ३४ ॥

हे शूरेन्द्र नोस्मानेकस्मिन्नागस्यपराधे मावधीर्माहिंसीः द्वयोरागसोरपि मावधीरुतापिच
विष्वागः स्वपि माहिंसीर्भूरिष्वप्यसंख्यातेष्वप्यागः मु माच वधीः ॥ ३४ ॥

अथ पञ्चविंशी-

विभयाहित्वावतुग्रादभिप्रभङ्गिणः । दस्मादहमृतेपहः ॥ ३५ ॥ ४८ ॥

विभयं । हि । त्वावतः । उग्रात् । अङ्गिप्रभङ्गिनः ।

दस्मात् । अहम् । ऋतिः सहः ॥ ३५ ॥ ४८ ॥

हे इन्द्र त्वावतः त्वत्सदृशादुग्रादुदूर्णादभिप्रभङ्गिणः शत्रूणामभिप्रहन्तुर्दस्मात्पापानामुपक्ष-
पयितुः कृतीपहः शत्रुकृतां हिंसां सहतः अहं विशोकः विभयहि विभेमि खन्दु ॥ ३५ ॥

॥ इति पष्ठस्य तृतीयेष्टचत्वारिंशोवर्गः ॥ ४८ ॥

अथ षट्त्रिंशी-

मासख्युः भृन्माविदेमापुत्रस्यप्रभृवसा । आवृत्वंद्धृनुतमनः ॥ ३६ ॥

मा । सख्युः । भृन्म । आ । विदे । मा । पुत्रस्य ।

प्रभृवसो इति प्रभृवसो । आवृत्वंतु । भृन् । नु । मनः ॥ ३६ ॥

हे प्रभृवसो प्रभृत्येनेन्द्र ते तव सख्युः भृन् वृद्धं माविदे मावदयामि पुत्रन्यापि भृन्
माविदे तव मनः अस्मासु आवृत्तदावर्तनवद्धृनु भवतु पुनःपुनः सुखं कर्गेन्वित्यर्थः ॥ ३६ ॥

अथ सप्तविंशी-

कोनुमर्यामिथितः सग्वासग्वायमब्रवीत् । जहाकोअस्मदीपने ॥ ३७ ॥

कः । नु । मर्या । मिथितः । सग्वा । सग्वायम् । अब्रवीत् ।

जहा । कः । अस्मत् । ईपने ॥ ३७ ॥

कोनु कःखतु हे मर्याः मनुष्या अमिथितो मेथतिराक्रोशकर्मा अनाकुष्टः इन्द्रादन्यः सखा सखायं प्रति जहा अहं कं जवान कः कोवास्मदस्मत्तोभीतः ईषते पलायतइत्यब्रवीद्वदति इन्द्रैवेतादृशस्य वचनस्य वक्तव्यभिप्रायः । तथाचयास्कः—मेथतिराक्रोशकर्मा पापकं जवानकमहं जानु कोस्मद्भीतः पलायतइति । मानएकस्मिन्नागसीत्यादिकयाश्रुत्या नूनमृषिमिन्द्राजहारेत्यत्रकृषिर्विस्मयतइति ॥ ३७ ॥

अथाष्टविंशी—

एवारंष्टपभासुनेसिन्वन्भूर्यावयः । श्वघ्नीवनिवताचरन् ॥ ३८ ॥

एवारं । वृषभ । सुते । असिन्वन् । भूरि । आवयः ।

श्वघ्नीइव । निवता । चरन् ॥ ३८ ॥

हे वृषभ कामानांवर्षकेन्द्र एवारं एवारोनामकश्चिन्तस्मिन् सुतेभिषुतेसोमेसति भूरि बहूनि धनान्यसिन्वन् नवधनं श्वघ्नीव श्वघ्नी कितवः । तथाचयास्कः—श्वघ्नीकितवोभवतिस्वहन्ति स्वंपुनर्गश्रितंभवतीति । मइवससोमः त्वामेवप्राप्तः आवयः दृश्यमानाः सर्वेदेवाः निवताअधोमुखाः सन्तः आचरन् निर्गताः ॥ ३८ ॥

अथैकानचत्वारिंशी—

आतंएतावंचोयुजाहरीगृभ्णेमुमद्रथा । यदीब्रह्मभ्यदददः ॥ ३९ ॥

आ । ते । एता । वचःऽयुजा । हरी इति । गृभ्णे ।

सुमतइरथा । यत् । ईम । ब्रह्मभ्यः । इत् । ददः ॥ ३९ ॥

हे इन्द्र ते तव सुमद्रथा कल्याणरथौ वचोयुजा मन्त्रेणयुज्यमानौ एता एतौ हरी अश्वौ आगृभ्णे अम्मद्रभिमुखं यानुं हस्ताभ्यां आकर्षामीत्यर्थः । यद्यस्मात्त्वं ब्रह्मभ्यदद्व्राह्मणेभ्यएव ईमिदं धनं ददः ददासि ॥ ३९ ॥

अथ चत्वारिंशी—

भिन्धिविश्वाअपद्विपःपग्निवाधोजहीमृधः । वसुस्पाहंतदाभर ॥ ४० ॥

भिन्धि । विश्वाः । अप । द्विषः । परि । बार्धः । जहि ।

मृधः । वसु । स्पार्हम् । तत् । आ । भर ॥ ४० ॥

हे इन्द्र त्वं विश्वाः सर्वाद्विषोद्वेष्टीः शत्रुसेनाः अपभिन्धि विदारय । बाधोहिंसित्रीः मृधः संग्रामान् स्पृधः मृधः इति संग्रामनामसुपाठात् परिजहि हिंसच । तासां स्पार्हं स्पृहणीयं तत्प-
सिद्धं वस्वाभरास्मभ्यमाहर ॥ ४० ॥

अथैकचत्वारिंशी-

यद्वीळाविन्द्रयस्त्थिरेयत्पर्शानेपराभृतम् । वसुंस्पार्हतदाभर ॥ ४१ ॥

यत् । वीळौ । इन्द्र । यत् । स्थिरे । यत् । पर्शाने ।

पराभृतम् । वसु । स्पार्हम् । तत् । आ । भर ॥ ४१ ॥

हे इन्द्र त्वयाच वीळौ दृढे परैः कम्पयितुमशक्ये यद्धनं पराभृतं विन्यस्तं यच्च स्थिरं
स्वयमचले पराभृतं यच्चापि पर्शाने विमर्शनक्षमे पराभृतं तत्स्पार्हं वस्वाभर ॥ ४१ ॥

अथ द्विचत्वारिंशी-

यस्यतेविश्वमानुषोभूरदत्तस्यवेदति । वसुंस्पार्हतदाभर ॥ ४२ ॥ ४९ ॥

यस्य । ते । विश्वमानुषः । भूरैः । दत्तस्य ।

वेदति । वसु । स्पार्हम् । तत् । आ । भर ॥ ४२ ॥ ४९ ॥

हे इन्द्र ते त्वया विभक्तिव्यत्ययः दत्तस्य दत्तं भूरेर्बहु यस्य यद्धनं कर्मणिषष्ठी वि-
श्वमानुषः सर्वोमनुष्योवेदति जानाति तत्स्पार्हं स्पृहणीयं वस्वाभर ॥ ४२ ॥

॥ इति षष्ठस्य तृतीये एकोनपञ्चाशोवर्गः ॥ ४९ ॥

वेदार्थस्यप्रकाशेन तमोहार्दनिवारयन् । पुमर्थाश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरैवेदिकमार्गप्रवर्तकश्रीवीरबुक्कभूपाळसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके तृतीयोऽध्यायः ॥ ३ ॥

॥ श्रीगणेशायनमः ॥



यस्यनिःश्वसितवेदायोवेदेभ्योखिलजगत् । निर्ममेतमहंवन्देविद्यातीर्थमहेश्वरम् ॥ १ ॥

षष्ठे तृतीयमध्यायं व्याख्याय श्रीमती सुतः । श्रीसायणार्यः संगृह्य चतुर्थं व्याकरोत्यथ ॥ २ ॥

तत्र त्वावत इति त्रयस्त्रिंशदृचं चतुर्थं सूक्तम् अश्वपुत्रस्य वशाख्यस्यार्षं प्राग्वत्सपपरिभाषया आ-
द्याश्च तस्मै गायत्र्यः तत्राद्या पादनिचृत्तत्रयः सप्तकाः पादनिचृत्त इत्युक्तलक्षणोपेतत्वात् । दधानोगोम-
दश्ववदित्येषा पञ्चमीककुप् अष्टकद्वादशाष्टकैः पादैरुपेतत्वात् मध्यमश्चेत्ककुविति हि तल्लक्षणं ।
तस्मिन्द्रमिति षष्ठी गायत्री । तस्मिन् न हि सन्तीति सप्तमी बृहती यस्तेमद इत्यष्टम्यनुष्टुप् योऽनुष्टुप इति न-
वमी सतो बृहती अयुजौ जागतौ सतो बृहती तिसृक्तम् गव्योषुण इति दशमी गायत्री न हितेशूरेत्ये-
कादशी बृहती यऋष्व इति द्वादशी विपरीता सतो बृहती प्रथमतृतीययोरष्टाक्षरवती द्वितीयचतु-
र्थयोर्द्वादशाक्षराच्च युजौ चेद्विपरीतेत्युक्तत्वात् । सनो वा जेष्विति त्रयोदशी चतुर्विंशत्यक्षरा द्विपदा ।
अभिवो वीरमिति चतुर्दशी पिपीलिकमध्या बृहती त्रयोदशिनोर्मध्येष्टकः पिपीलिकमध्येत्युक्तत्वात् ।
ददीरेकण इति पञ्चदशी ककुम्भ्यंकुशिरा त्रैष्टुभजागतचतुष्काः ककुम्भ्यंकुशिरेत्युक्तत्वात् । विश्वे-
षामिति षोडशी विराट् महः सुव इति सप्तदशी जगती येपातयन्त इत्यष्टादशी उपरिष्टाद्बृहती चतु-
र्थपादस्य द्वादशाक्षरत्वात् प्रभङ्गमित्येकोनविंशी बृहती सनितः सुसनितरिति विंशी विषमपदा बृह-
ती नवकाष्ट्येकादश्यष्टिनो विषमपदेत्युक्तत्वात् आस एतु षष्टिसहस्रेत्येकविंशी द्वाविंशौ पंक्ती
दशश्यावा इति त्रयोविंशी गायत्री दानास इति चतुर्विंशी पंक्तिः पञ्चविंशी सप्तविंशौ बृहत्तयौ
षड्विंशष्टाविंशौ सतो बृहत्तयौ । एकांनविंशी गायत्री गावोनयूथमिति त्रिंशी विंशत्यक्षरा द्विपदा
विराट् एकात्रिंशपुष्णिक् द्वात्रिंशी पंक्तिः त्रयस्त्रिंशी गायत्री । आस एवित्यादिभिश्च तत्सृभिः
कनीतपुत्रस्य पृथुश्रवसोदानंस्तूयते अतस्तदेवताकाः । आनो वायवित्यादीनां चतसृणां
द्वात्रिंश्याश्च वायुर्देवता । शिष्टा अनादेशपरिभाषयेन्द्रदेवताकाः । एतत्सर्वमनुक्रमण्यमुक्तम्—
त्वावतस्त्रयस्त्रिंशद्वशोऽश्व आस आदि कानीतस्य पृथुश्रवसोदानस्तु तिराद्या पादनिचृत्त पञ्चम्यादि
ककुप् गायत्री बृहत्यनुष्टुप् सतो बृहती गायत्री विपरीतोत्तरः प्रगाथो द्विपदा चतुर्विंशिका
बृहती पिपीलिकमध्या ककुम्भ्यंकुशिरा विराट् जगत्युपरिष्टाद्बृहती बृहत्तयौ . विषमपदोत्तरे
पङ्की गायत्री पङ्क्तिप्रगाथौ च वायव्यौ गायत्री द्विपदोष्णिक् पंक्तिर्वायव्यगायत्रीति । महाव्रते

निष्केवल्ये सनितःसुसनितरित्यन्तमेवसूक्तं । तथाच पञ्चमारण्यकेशोनकेनसूत्रितम्—त्वावतः
पुरुवसवितिवशः सनितःसुसनितरित्येतदन्तइति ।

तत्र प्रथमा—

ॐ त्वावतःपुरुवसोव्यमिन्द्रप्रणेतः । स्ममिस्थानर्हरीणाम् ॥ १ ॥

त्वावतः । पुरुवसो इति पुरुवसो । व्यम् । इन्द्र ।

प्रनेतरिति प्रश्नेतः । स्मसि । स्थानः । हरीणाम् ॥ १ ॥

हे पुरुवसो बहुधनेन्द्र प्रणेतः कर्मणांपारं प्रकर्षेण प्रापयितरिन्द्र त्वावतः त्वत्सदृशस्य
इन्द्रसमानस्यान्यस्याभावात्तवेत्यर्थः तव स्वभूतावयं स्मसि स्मः हे हरीणां एतत्संज्ञकानामश्वानां
नां स्थातरधिष्ठानः ॥ १ ॥

अथ द्वितीया—

त्वांहिसत्यमद्रिवोविद्मदातारमिषाम् । विद्मदातरर्यीणाम् ॥ २ ॥

त्वाम् । हि । सत्यम् । अद्रिवः । विद्म । दातारम् ।

इषाम् । विद्म । दातारम् । र्यीणाम् ॥ २ ॥

हे अद्रिवः अति शत्रुमित्यद्रिः वज्रः तद्वन्निन्द्र त्वां सत्यं निश्चयं इषामन्तानां दातारं
विद्म जानीमः । तथा र्यीणां धनानां दातारं विद्म ॥ २ ॥

अथ तृतीया—

आयस्यतेमहिमानंशतमूनेशतक्रतो । गीर्भिर्गुणान्निकारवः ॥ ३ ॥

आ । यस्य । ते । महिमानम् । शतमृते ।

शतक्रतो इति शतक्रतो । गीःशक्तिः । गुणानि । कारवः ॥ ३ ॥

हे शतमूने अपरिमितरक्षण हे शतक्रतो बहुकर्मयुकेन्द्र यस्य ते महिमानं माहात्म्यं कारवः
स्तोतारोगीर्भिः स्तुतिभिर्गुणन्ति स्तुवन्ति स्वाभीष्टाय । ३ ॥

अथ चतुर्थी—

सुनीथोवासमत्योयंरुतोयमर्यमा । मित्रःपांत्यद्रुहः ॥ ४ ॥

सु॒हृन्नी॒थः । घृ॒ । सः । म॒र्त्यः । य॒म । म॒रुतः॑ । य॒म ।

अ॒र्य॒मा । मि॒त्रः । पा॒न्ति । अ॒द्रुहः॑ ॥ ४ ॥

समर्थोऽमनुष्यो यजमानः सुनीथः सुयज्ञः सुनयनोवा भवति । घेति प्रसिद्धौ । सइत्युक्तं कर्मित्याह यं यजमानं मरुतोदेवाः पान्ति रक्षन्ति । अद्रुहः अद्रोहकर्तारः तथा यमर्थमा पाति यंचमित्रः पाति सएवं भवतीति ॥ ४ ॥

अथ पञ्चमी—

द॒धानो॒गोम॒द॒ध्व॒न्मृ॒वीर्य॑मादित्यजृ॒तए॒धने॑ । सदा॑रा॒यापु॑रु॒स्पृ॒हा ॥ ५ ॥ १ ॥

द॒धानः । गो॒म॒न् । अ॒ध्व॒न् । मृ॒वीर्य॑म् । आ॒दित्य॑जृ॒तः ।

ए॒ध॒ने॒ । सदा॑ । रा॒या । पु॒रु॒स्पृ॒हा ॥ ५ ॥ १ ॥

आदित्यजृतः आदित्यप्रेरितः आदित्यानुगृहीतो यजमानो गोमद्रोभिरुपेतं अश्ववदध्वैरुपेतं सुवीर्यं शोभनवीर्योपेतं पुत्रं दधानो धारयन्नेधने वर्धते सदा सर्वदा । किञ्च पुरुस्पृहा बहुभिः स्पृष्टणीयेन राया धनेन मदैधने ॥ ५ ॥

॥ इति षष्ठस्य चतुर्थे प्रथमोवर्गः ॥ १ ॥

अथ षष्ठी—

त॒मिन्द्रं॑ दानं॒मीम॑हे॒शव॑सान॒मभी॑र्विम् । ई॒शानं॑ रा॒यई॑महे ॥ ६ ॥

तम् । इन्द्रं॑ । दानं॑ । मी॒म॒हे । श॒व॒सा॒नम् । अ॒भी॒र्वि॒म् ।

ई॒शा॒नम् । रा॒यः । ई॒म॒हे ॥ ६ ॥

तं प्रसिद्धमिन्द्रं दानं देयं रायोधनं ईमहे याचामहे । कीदृशमिन्द्रं शवसानं बलमाचरन्तं अभीर्वि अभीरुं ईशानं सर्वस्य स्वामिनं ॥ ६ ॥

अथ सप्तमी—

त॒स्मि॒न्नि॒ह्स॒न्त्यु॒तयो॒वि॒श्वा॒अभी॑रवः॒सचा॑ ।

त॒माव॑हन्तु॒सस॑यः॒पुरु॑व॒सुंम॑दा॒य॒हर॑यः॒सुत॑म् ॥ ७ ॥

तस्मिन् । हि । सन्ति । ऊतयः । विश्वाः । अभीरवः । सचा ।
 तम् । आ । वहन्तु । सप्तयः । पुरुषसुम् । मदाय ।
 हरयः । सुतम् ॥ ७ ॥

तस्मिन्निन्द्रे ऊतयोगंग्यो विश्वाः सर्वा अभीरवोकातराः सचा सहायभूता मरुद्रूपाः
 सेनाः सन्ति भवन्ति अथवा तस्मिन्सर्वारक्षणाः सह संभवन्ति तस्मिन्द्रं सप्तयः सर्पणशीला-
 हरयोश्वाः पुरुषसुं बहुधनं बहुधनप्रदमित्यर्थः तं मदाय सुतमभिषुतसोमं प्रत्यावहन्तु आग-
 मयन्तु ॥ ७ ॥

अथाष्टमी—

यस्तेमदोवरण्योयइन्द्रवृत्रहन्तमः ।
 यआददिःस्वर्नृभिर्यःपृतनासुदुष्टरः ॥ ८ ॥

यः । त । मदः । वरण्यः । यः । इन्द्र । वृत्रहन्तमः । यः ।
 आददिः । स्वः । नृभिः । यः । पृतनासु । दुष्टरः ॥ ८ ॥

पूर्वमन्त्रे मदाय हरय इत्युक्तम् समदः स्तूयते । हे इन्द्र ते तव योमदो वरण्यो वरणीयः
 यश्च मदः संग्रामे वृत्रहन्तमः शत्रूणामतिशयेन हन्ता यश्चाददिगदाता स्वः सु अरणं धनं नृ-
 भिनृक्ष्यः शत्रुक्ष्यः यश्च पृतनासु संग्रामेषु दुष्टरोनभिभाव्यस्तस्मै मदाय हरयो वहन्ति-
 ति ॥ ८ ॥

अथ नवमी—

योदुष्टरोविश्ववारश्चवाय्योवाजेष्वस्तितरुना ।
 सनःशविष्ठसवनावसोगहिगमेमगोमतिव्रजे ॥ ९ ॥

यः । दुष्टरः । विश्ववार । वाय्यः । वाजेषु । अस्ति ।
 तरुता । सः । नः । शविष्ठ । सवना । आ । वसो इति ।
 गहि । गमेम । गोमति । व्रजे ॥ ९ ॥

हे विश्ववार विशैर्वरणीयेन्द्र वाजेषु युद्धेषु यस्तवदुष्टरो दुःखेनतरीतुंशक्यः तरुता श-
त्रूणां तारकोस्ति भवति । हे वसो वासक हे शविष्ठातिशयेनबलवन्निन्द्र सत्त्वं नः अस्माकं स-
वना सवनानि आगहि आगच्छ । वयंच गोमति व्रजे गोमन्तं व्रजं गमेम गच्छेम ॥ ९ ॥

अथ दशमी—

गव्योपुणोयथापुराश्वयोतरथया ।

वरिवस्यमहामह ॥ १० ॥ २ ॥

गव्यो इति । सु । नः । यथा । पुरा । अश्वया । उन ।

रथया । वरिवस्य । महामह ॥ १० ॥ २ ॥

हे महामह महाधनेन्द्र गव्या । गव्या उ इति निपाताऽनिपातद्वयसमुदायस्य आदि-
वद्भावेन निपातवद्भावात् प्रकृतिभावः । अस्माकं गवामिच्छया अस्माकं गादातुं यथा पुरा
पूर्वं यथास्माकं गवादिदानाय वरिवस्यसि तद्वदद्यापि सु सुष्ठु वरिवस्य परिचर आगच्छेत्यर्थः ।
न केवलं गवेच्छया किंतु अश्वया अश्वप्रदानेच्छया उतापिच रथया रथेच्छयाच
वरिवस्येति ॥ १० ॥

॥ इति षष्ठस्य चतुर्थे द्वितीयोवर्गः ॥ २ ॥

अथैकादशी—

नहिनैशूरराधसोन्तंविन्दामिसत्रा ।

दशस्यानोमघवन्नूचिदद्रिवोधियोवाजेभिराविथ ॥ ११ ॥

नहि । ते । शूर । राधसः । अन्तम् । विन्दामि । सत्रा ।

दशस्य । नः । मघवन् । नु । चित् । अद्रिवः ।

धियः । वाजेभिः । आविथ ॥ ११ ॥

हे शूर विक्रान्तेन्द्र ते तव राधसो धनस्यान्तं इयत्तां सत्रा सत्यं नहि विन्दामि न लभे । य-
स्मादेवं तस्मात् हे मघवन् धनवन् हे अद्रिवो वज्रवन्निन्द्र नोस्माकं नूचिदक्षिपमेव दशस्य
देहि तद्धनं । किञ्च वाजेभिर्वाजैर्नैर्धियोस्मदीयानि कर्माण्याविथ रक्ष ॥ ११ ॥

अथ द्वादशी—

य॒ऋ॒ष्वः॒श्रा॒व॒य॒त्स॒खा॒वि॒श्वे॒त्स॒वे॒द॒ज॒नि॒मा॒पु॒रु॒ष्टु॒तः ।

तं॒वि॒श्वे॒मा॒नु॒पा॒यु॒गेन्द्रं॒ह॒व॒न्ते॒त॒वि॒प॒य॒त॒मृ॒चः ॥ १२ ॥

यः । ऋष्वः । श्रावयत्सखा । विश्वा । इत् । सः । वेद । जनिम ।

पुरुष्टुतः । तम् । विश्वे । मानुषा । युगा । इन्द्रम् ।

हवन्ते । तविषम् । यतःमृचः ॥ १२ ॥

यइन्द्रः ऋष्वोदर्शनीयः श्रावयत्सखा श्रावयन्तः सखायऋष्विजो यस्य सनादृशः श्रावयत्सखा पुरुष्टुतो बहुभिर्यजमानैःस्तुतो यइन्द्रः सविश्वेत् सर्वाण्यपि जनिम जन्मानि प्राणिनां वेद जानाति तं तविषं बलवन्तमिन्द्रं विश्वे सर्वेपि अध्वर्यादयो यतमृचः स्वीकृतहविष्काः सन्तो मानुषा मनुष्यसंबन्धिनो युगा युगानि कालान् संदंपुक्रान्तेषु हवन्ते आह्वयन्ति स्तुवन्ति ॥ १२ ॥

अथ त्रयोदशी—

स॒नो॒वा॒जं॒ष्व॒वि॒ता॒पु॒रु॒व॒सुः॒पु॒रः॒स्था॒ता॒म॒घ॒वा॒वृ॒त्र॒हा॒भु॒वन् ॥ १३ ॥

सः । नः । वाजेषु । अविता । पुरुवसुः । पुरःस्थाता ।

मघश्वा । वृत्रहा । भुवन् ॥ १३ ॥

एषा द्विपदा जगती । सपुरुवसुर्वहुधनो मघवा धनवान् वृत्रहा शत्रूणां हन्तृन्द्रो नोम्माकं वाजेषु सङ्ग्रामेषु अविता रक्षिता पुरःस्थाता तदर्थं पुरतोवर्तमानो भुवद्भवन् ॥ १३ ॥

अथ चतुर्दशी—

अ॒भि॒वो॒वी॒र॒म॒न्ध॒सो॒म॒दे॒पु॒गा॒य॒गि॒रा॒म॒हा॒वि॒चे॒न॒मम् ।

इन्द्रं॒नाम॒श्रु॒त्यं॒शा॒कि॒नं॒व॒चो॒य॒था ॥ १४ ॥

अभि । वः । वीरम् । अन्धसः । मदेपु । गाय । गिरा । महा ।

विश्चेतसम् । इन्द्रम् । नाम । श्रुत्यम् । शाकिनम् ।

वचः । यथा ॥ १४ ॥

हे उद्गात्रादयो वोयूयमित्यर्थः । अथवा हे यजमानाः वोयुष्माकं हिताय अन्धसः सोम-
स्य मर्देषु उत्पाद्यमानेषु सत्सु वीरं शत्रूणामीरयितारं नाम शत्रूणां नामकं विचेतसं विशिष्ट-
प्रज्ञं श्रुत्यं सर्वत्रश्रोतव्यं शाकिनं शक्तं ईदृशमिन्द्रं महा महत्या गिरा स्तुत्या वचो वाग्युष्मदी-
या यथा येनप्रकारेण प्रवर्तते गायत्र्याविष्टभावा तथा अभिगाय गायत स्तुतिं कुरुत ॥१४॥

अथ पंचदशी-

द॒दीरे॒कण॑स्त्न॒न्वे॒द॒दिर्व॑सु॒द॒दिर्वा॑जे॒पुपुरु॑हूतवा॒जिन॑म् । नून॒मथ॑ ॥१५॥३॥

द॒दिः । रे॒कणः॑ । त॒न्वे । द॒दिः । वसु॑ । द॒दिः । वा॒जे॒पु । पु॒रु॒हूत॒ ।
वा॒जिन॑म् । नून॒म् । अथ॑ ॥ १५ ॥ ३ ॥

हे पुरुहूतबहुभिराहूतेन्द्र त्वं तन्वे मत्स्यं शरीरगय रेकणोधनं ददिर्दाताभव । कदेत्युच्यते नूनं
क्षिप्रमथेदानीमेव एवं प्रतिवाक्यं योज्यम् । तथा वसु धनं पुत्रादिभ्यो ददिर्दाताभव तथा वाजे-
पु संग्रामेषु वाजिनमन्वन्तं रयिं ददिर्दाताभवेति । अत्रसर्वेष्वपि वाक्येषु ददिरित्यस्य लिङ्भा-
वानल्लोकाव्ययेति षष्ठीप्रतिषेधः ॥ १५ ॥

॥ इति षष्ठस्य चतुर्थे तृतीयोवर्गः ॥३॥

अथ षोडशी-

वि॒श्वे॒षामि॒रज्य॑न्त॒वसू॑नां॒साम॒ह्नांसं॑चिद॒स्यव॑र्षसः ।
रूप॑य॒तो॒नून॑मत्यथ ॥ १६ ॥

वि॒श्वे॒षाम् । इ॒रज्य॑न्त॒म् । वसू॑नाम् । स॒स॒ह्नांसं॑म् । चि॒त् ।

अ॒स्य । व॑र्षसः । रू॒प॒य॒तः । नून॑म् । अ॒ति । अथ॑ ॥ १६ ॥

हे इन्द्र त्वां विश्वेषां सर्वेषां वसूनां धनानामिरज्यन्त ईशानं अस्य वर्षसः वारकस्य
रूपयतो युद्धं कल्पयतः शत्रोः सासह्नांसं अभिभवितारं स्तुवन्तइतिशेषः । सत्त्वं नूनं क्षिप्रं
अथातिचित् इदानीमपि धनं प्रयच्छेत्यर्थः ॥ १६ ॥

अथ सप्तदशी—

महःसुवोअरमिषेस्तवामहेमीह्रुषेअरङ्गमायजग्मये ।
यज्ञेभिर्गीर्भिर्विश्वमनुषामरुतामियक्षसिगायेत्वानमसागिरा ॥ १७ ॥
महः । सु । वः । अरम् । इषे । स्तवामहे । मीह्रुषे ।
अरम्ङमाय । जग्मये । यज्ञेभिः । गीःक्षिभिः । विश्वमनुषाम् ।
मरुताम् । इयक्षसि । गाये । त्वा । नमसा । गिरा ॥ १७ ॥

हे इन्द्र महो महतो वः तवेत्यर्थः व्यत्ययेन बहुवचनं अरंगमनमस्मद्विषयं इषे इच्छामि
अर्तेररमितिरूपम् । तदर्थं मीह्रुषे सेक्रे अरंगमाय अरंगमनाय संपूर्णगमनाय जग्मये गमन-
शीलाय यज्ञं प्रति एवंभूताय देवाय सुष्ठु स्तवामहे त्वां स्तुमइत्यर्थः । केन साधनेनेति तदुच्यते—
यज्ञेभिर्यजमानसाधनैर्हविर्भिर्यज्ञैरेववा गीर्भिः स्तुतिभिः हे देव विश्वमनुषां विश्वेषां मनुष्याणां
यष्टूणां इयक्षसि एतैरिज्यसे मरुतां संबन्धी त्वं । किञ्च त्वा त्वां नमसा नमस्कारेण गिरा
स्तुत्याच गाये स्तुवे ॥ १७ ॥

अथाष्टादशी—

येपातयन्तेअज्मभिर्गिरीणांस्तुभिरेषाम् ।
यज्ञमहिष्वणीनांसुम्रंतुविष्वणीनांप्राध्वरे ॥ १८ ॥
ये । पातयन्ते । अज्मक्षिभिः । गिरीणाम् । स्तुक्षिभिः । एषाम् ।
यज्ञम् । महिष्वनीनाम् । सुम्रम् । तुविष्वनीनाम् । प्र । अध्वरे ॥ १८ ॥
ये मरुतो गिरीणां मेघानां स्तुभिः प्रत्नवद्भिः अज्मभिः वलैर्वलकैरुदकैः सह पातयन्ते
पतन्ति गच्छन्ति । एषां मरुतां महिष्वणीनां प्रभूतध्वनीनां यज्ञं कुर्मइतिशेषः । कृत्वाच तुविष्वणी-
नां बहुध्वनीनां सुम्रं सुखं तैः कृतं अध्वरे यज्ञे प्र प्राप्नुयाम । अथवा चतुर्थ्यर्थेपठ्यते प्रभूतस्वने
भ्यः सुम्रं उक्तलक्षणं हविः प्र प्राप्नुयामाध्वरे यज्ञे ॥ १८ ॥

अथैकोनविंशी—

प्रमङ्गदुर्मतीनामिन्द्रशविष्ठाभर ।
रयिमस्मभ्यंयुज्यं चोदयन्मतेज्येष्वं चोदयन्मते ॥ १९ ॥

प्र॒ष्टभ॒ङ्गम् । दुः॒ष्टम॒तीनाम् । इन्द्र॑ । श॒विष्ठ॑ । आ । भ॒र । र॒यिम् ।
अ॒स्मभ्य॑म् । यु॒ज्यम् । चो॒दय॑त्त॒ष्टम॒ते । ज्येष्ठ॑म् । चो॒दय॑त्त॒ष्टम॒ते ॥ १९ ॥

दुर्मतीनां दुष्टमनस्कानां वृत्रादीनां प्रभङ्गं प्रकर्षेण भञ्जकं त्वां याचामह इति शेषः । हे इन्द्र शविष्ठातिशयेन बलवान् स्तुतस्त्वमस्मभ्यं रयिं धनं युज्यं योग्यमस्माकमुचितं धनमाभराहर । हे चोदयन्मते चोदयन्ती धनं प्रेरयन्ती मतिर्यस्य सतथोक्तः हे तादृशदेव किञ्च हे चोदयन्मते उक्तार्थं ज्येष्ठं धनमाभर ॥ १९ ॥

अथ विंशी-

स॒नि॒तः सु॒स॒नि॒त॒रु॒ग्र॒चि॒त्र॒चे॒ति॒ष्ठ॒सू॒नृ॒त ।
प्रा॒स॒हा॒स॒म्रा॒ट्स॒हृ॒रि॒स॒ह॑न्त॒भु॒ज्यु॑वा॒जेषु॑ पूर्॒व्यम् ॥ २० ॥ ४ ॥

स॒नि॒त॒रि॒ति॑ । सु॒ष्टस॒नि॒तः । उ॒ग्र॑ । चि॒त्र॑ । चे॒ति॒ष्ठ॑ । सू॒नृ॒त । प्र॒ष्टस॒हा॑ ।
स॒म्रा॒ट् । स॒हृ॒रि॒म् । स॒ह॑न्तम् । भु॒ज्यु॒म् ।
वा॒जेषु॑ । पूर्॒व्यम् ॥ २० ॥ ४ ॥

हे सनितः संभक्तः सुसनितः दातॄणां उग्र उद्गूर्णबल चित्र चायनीय चेतिष्ठात्यन्तं चेतयितः सनृत सुसत्य प्रासहा प्रसह्य हे सम्राट् सर्वस्य स्वामिन् सम्यग्वाजमान वा त्वं सहुरिं सहनशीलं सहन्तं भुज्युं भोजयितारं पूर्वं प्रवृद्धं मुख्यमित्यर्थः । ईदृशं धनं वाजेषु संग्रामेषु आभरेति शेषः ॥ २० ॥

॥ इति षष्ठस्य चतुर्थे चतुर्थोवर्गः ॥ ४ ॥

अथैकविंशी-

आ॒स॒रु॑न्तु॒य॒ई॒व॒दाँ॑ अ॒दे॒वः पू॒र्त॒मा॑द॒दे ।
य॒था॒चि॒द्व॒शो॒अ॒श्व्यः॑ पृ॒थु॒श्रव॑सि॒कानी॑ते॒ऽस्या॒व्यु॒ष्या॑द॒दे ॥ २१ ॥

आ । सः । ए॒तु॒ । यः । ई॒व॒त् । आ । अ॒दे॒वः । पू॒र्त॒म् ।
आ॒द॒दे॒ । य॒था॒ । चि॒त् । व॒शः । अ॒श्व्यः॑ । पृ॒थु॒श्रव॑सि ।
का॒नी॒ते । अ॒स्याः॑ । वि॒ड॒धि॑ । आ॒द॒दे॒ ॥ २१ ॥

अत्रशौनकः—वशायाश्व्याययत्पादात्कानीतस्तुपृथुश्रवाः । तदत्रस्तूयतेदानमासएत्ववमा-
दिभिः ॥ १ ॥ ऐतु आगच्छतु सः यः अदेवः देवादभ्यो मनुष्यो वशईवत् गमनवत् गवादिल-
क्षणं पूर्तं पूर्णं आददे आदत्ते स्वीकृतवानित्यर्थः । देवश्चेन्माययाप्यागन्तुमर्हति अतः प्रकाशे-
नैवागच्छत्वित्यर्थः । कथमस्याधनावासिप्रसङ्ग आगमनप्रसङ्गश्चेति । तदुच्यते—यथाचिद् चि-
दितिपूरणः येन कारणेन यस्माद्वा वश एतत्संज्ञकः अश्व्यः अश्वपुत्रः पृथुश्रवसि एतन्नामकेरा-
ज्ञि कानीति कानीतपुत्रे कन्यायाः पुत्रे अस्या उपसो व्युषि व्युष्टौ आददे आदत्ते तेन प्रकारेण-
न तस्माद्वा कारणादायात्विति एवमश्वो बन्धुवर्गोवाब्रूते ॥ २१ ॥

अथ द्वाविंशी—

षष्टिसहस्राश्व्यस्यायुतासनमुष्ट्रानांविंशतिशता ।
दशश्यावीनांशतादशत्र्यरुषीणां दशगवांसहस्रा ॥ २२ ॥

षष्टिम् । सहस्रां । अश्व्यस्य । अयुतां । असनम् ।
उष्ट्रानाम् । विंशतिम् । शता । दश । श्यावीनाम् । शता । दश ।
त्रिंश्रुषीणाम् । दश । गवाम् । सहस्रां ॥ २२ ॥

सवश आगत्यब्रूते अश्व्यस्याश्वसम्बन्धिनः षष्टिं सहस्रा सहस्राणि अयुता अयुतानि
वासनमभर्ज उष्ट्राणां विंशतिं शता शतानि चासनं श्यावीनां श्याववर्णानां वडवानां दशशता
शतानि चासनम् त्र्यरुषीणां त्रीण्यारोचमानानि शुभ्राणि कुक्कुपपृष्ठपाश्वर्वादिस्थानानि यासां
तादृशीनां गवां दशसहस्रा दशसहस्राण्यभजम् ॥ २२ ॥

अथ त्रयोविंशी—

दशश्यावाऋधत्तयोदीतवारासआशवः ।
मथ्रानेमिनिवाहृतुः ॥ २३ ॥

दशः । श्यावाः । ऋधत्तः । योदीतवारासः ।
आशवः । मथ्राः । नेमिम् । नि । वृहृतुः ॥ २३ ॥

दश दशसंख्याकाः श्यावाः श्याववर्णाः आशवोश्वाः नेमिं रथनेमिं निवावृतुः निवर्तय-
न्ति रथंवहन्तीत्यर्थः । कीदृशास्ते ऋधद्रयः प्रवृद्धेवगाः वीतवारासः क्रान्तबलाः प्राप्तबलावा आ-
शवः मध्राः मथनशीलाः ॥ २३ ॥

अथ चतुर्विंशी-

दानासः पृथुश्रवसः कानीतस्य मुगधसः ।

रथं हि रण्ययं ददन्मंहिष्ठः सूरिर्भूद्वर्षिष्ठमकृतश्रवः ॥ २४ ॥

दानासः । पृथुश्रवसः । कानीतस्य । सुधराधसः । रथंम ।

हिरण्ययं । ददत् । मंहिष्ठः । सूरिः । अभूत् । वर्षिष्ठम ।

अकृत । श्रवः । २४ ॥

पूर्वमद्यैः प्रतिपादनानि धनानि बंधूनां पितृणां पुरस्तान्निर्दिशन्नाशास्ते । पृथुश्रवसः कानीत-
स्य मुगधसः शोभनधनस्य यतस्मस्य धनं दानाय कल्पितं अतः समुदाधाः तस्य दानासो दानाः
दत्तानि धनानीमानि सच पृथुश्रवाः पूर्वमुक्तानि हिरण्ययं हिरण्यमयं रथञ्च ददत् प्रयच्छन्
मंहिष्ठेति शयेन दाता सूरिः सर्वस्य प्रेम्णः प्राज्ञो वा भूत् भवति भवतु वा । वर्षिष्ठं अतिशयेन
प्रवृद्धां श्रवः कीर्तिमकृत करोति करोतु वा ॥ २४ ॥

आनोवायवित्येषा पञ्चमहनि प्रउगशस्त्रे वायव्येतृचे तृतीया । आनोवायोमहेतनइत्येका
रथेन पृथुपाजसेति हि सूत्रितम् । तत्पाठस्तु-

अथ पञ्चविंशी-

आनोवायोमहेतनेयाहिमखायपार्जसे ।

व्यंहितेचक्रमाभूरिदावनेसद्यश्चिन्महिदावने ॥ २५ ॥ ५ ॥

आ । नः । वायो इति । महे । तने । याहि । मखाय ।

पार्जसे । व्यम् । हि । ते । चक्रम् । भूरि । दावने ।

सद्यः । चित् । महि । दावने ॥ २५ ॥ ५ ॥

हे वायो त्वं नोस्मान्प्रत्यायाद्यागच्छ । किमर्थं महे महते तने धनाय मखाय महनीया-
य पाजसे चलाय च उभयं प्रदातुमित्यर्थः । किमत्रास्तीति चेदुच्यते वयं हि वयं खलु ते भूरि-
दावने प्रभूतधनदात्रे चक्रम स्तुतिं हविर्वा सद्यश्चित्तदानीमेव तवागमनानन्तरमेव चक्रम । महि-
महतो धनस्य दावने दात्रे ॥ २५ ॥

॥ इति षष्ठस्य चतुर्थे पञ्चमोवर्गः ॥ ५ ॥

अथ षड्विंशी-

योअश्वेभिर्वहतेवस्तेउस्त्रास्त्रिःसप्तसप्ततीनाम् ।

एभिःसोमेभिःसोमसुद्विःसोमपादानायशुक्रपूतपाः ॥ २६ ॥

यः । अश्वेभिः । वहते । वस्ते । उस्त्राः । त्रिः । सप्त । सप्ततीनाम् ।

एभिः । सोमेभिः । सोमसुद्विः । सोमप्राः ।

दानाय । शुक्रपूतपाः ॥ २६ ॥

यः पृथुश्रवा अश्वेभिरश्वैर्वहते गृहं वस्ते वसति चोस्त्रागाः ताभिश्च गच्छतीत्यर्थः । त्रिः
सप्तेति तासां गवां संख्योक्ताच । सा संख्या विशेष्यते सप्ततीनां त्रिःसप्त उक्तसंख्याकाभिर्गोभि-
रश्वैश्च योगच्छति सपृथुश्रवाः एभिः सोमेभिः सोमैः सोमसुद्विः सोममभिषुष्वद्विश्च हेसोम-
पाः सोमस्यपातरिति वायोः संबोधनं हे शक्रपूतपाः दीप्तपूतस्यच सोमस्य पातर्वायो दानाय
तुभ्यं सोमं दातुं सोमैर्युक्तो भवतीतिशेषः ॥ २६ ॥

अथ सप्तविंशी-

योममृमंचिदुत्मनामन्दच्चित्रंदावने ।

अरद्वेअक्षेनद्वेषेसुकृत्विनिमुक्ततरायसुकृतुः ॥ २७ ॥

यः । मे । इमम् । चित्रम् । ऊँ इति त्मना । अमन्दत् ।

चित्रम् । दावने । अरद्वे । अक्षे । नद्वेषे । सुकृत्विनि ।

सुकृत्तराय । सुकृतुः ॥ २७ ॥

यः पृथुश्रवाः मे मह्यं इमं पुरतोवर्तमानं चित्रं चायनीयं गवाश्वादिकं दावने दानाय त्म-
ना आत्मना स्वबुद्धैव अमदत् अमंदत् अमाद्यत् । सच सुक्रतुः शोभनकर्मा राजा सुक्रत्तरा-
य सुक्रतकर्तृत्वाय अरुद्रे अक्षे नहुषे सुक्रत्वनिच एते तस्य राजोध्यक्षाः तेष्वन्वशात् अस्मै
गवादिकान्संयोजयतेति । यद्वा अरुद्रादन्येराजानः तेषु मध्ये सुक्रत्तरायामन्ददिति ॥ २७ ॥

अथाष्टाविंशी-

उच॒ध्ये॑ उ॒वपु॑पि॒यः स्व॒रा॒ळुत॑वा॒योघृ॒त॒स्त्राः ।

अश्वे॑षि॒तं र॒जैषि॑तं शु॒नेषि॑तं प्रा॒ज्म॒तदि॑दं नु॒तत् ॥ २८ ॥

उच॒ध्ये॑ । वपु॑षि । यः । स्व॒रा॒ट् । उ॒त । वा॒यो इति॑ । घृ॒त॒ऽस्त्राः ।
अश्वे॑ऽइषितम् । रजः॑ऽइषितम् । शु॒ना॑ऽइषितम् । प्र ।
अज्म॑ । तत् । इ॒दम् । नु॒ । तत् ॥ २८ ॥

उचध्ये वक्तव्ये स्तुत्ये वपुषि शरीरे यः स्वराट् स्वयं राजते यद्वा उचध्यो वपुश्चोभो-
राजानौ तयोरपि यः स्वराट् स्वराज्यं करोति अतिशयेन वर्तते । उनापिच हे वायो यश्च
घृतस्त्राः घृतवच्छुद्धः सराजा अश्वेषितं अश्वैःप्रापितं । रजेषितं रजःशब्देनोष्ठो गर्दभोवोच्यते ।
तेनाप्यानीतं शुनेषितं चाज्मानं प्रादात् तदन्नमश्वाद्यानीतं इदं पुरतो दृश्येत तत् तवैवानु-
ग्रहादित्यर्थः । अथैकस्तच्छब्दः पूरणः अश्वाद्यानीतं यदस्ति तदिदं खल्विति ॥ २८ ॥

अथैकोनत्रिंशी-

अध॑प्रि॒यमि॑पि॒राय॑प॒ष्टि॒सह॑स्त्रा॒सनम् । अश्वाना॑मि॒न्नवृ॑ष्णाम् ॥ २९ ॥

अध॑ । प्रि॒यम् । इ॒षि॒राय॑ । प॒ष्टिम् । सह॑स्त्रा । अ॒स॒नम् ।
अश्वाना॑म् । इत् । न । वृ॒ष्णाम् ॥ २९ ॥

अधाधुना इषिराय धनादिप्रेरयित्वा राज्ञे प्रियं श्रद्धेयं अश्वानामिन्न अश्वानामिव वृष्णां
सेकृणां गवां सहस्रा सहस्राणां षष्टिं षष्टिसहस्रसंख्याकं प्रियभूतं असनं अभजम् ॥ २९ ॥

अथ त्रिंशी-

गा॒वो॒नयू॒थमु॑प॒यंति॑वध्र॒यउ॒पमा॑य॒न्ति॑वध्र॒यः ॥ ३० ॥

गावः । न । युथम् । उप । यन्ति । वध्रयः । उप ।

मा । आ । यन्ति । वध्रयः ॥ ३० ॥

गावोन गावइव ता यथा संगवेयूथमुपयन्ति उपगच्छन्तितद्वध्रयः छिन्नमुष्काः वृष-
भाः पृथुश्रवसा दत्ताः मा मामुपयन्ति समीपं प्राप्नुवन्ति । मा मां वध्रय उपायन्तीति पुनरु-
किरादरार्था ॥ ३० ॥

अथैकविंशी-

अधयचारथेगणेशतमुष्टाँअचिक्रदत् ।

अधश्विन्नेपुर्विशतिंशता ॥ ३१ ॥

अध । यत् । चारथे । गणे । शतम् । उष्टान् । अचिक्रदत् ।

अध । श्विन्नेषु । विंशतिम् । शता ॥ ३१ ॥

अथाथ यद्यदा चारथे चरथं चरणं गमनं तन्संबन्धिनि चार्यमाणे वनाय चार्यमाणइत्यर्थः
तादृशे गणे उष्टसंवे उष्टान् शतं उष्टाणां शतं अचिक्रदत् अस्मभ्यं प्रदानाय जुहाव । अधापि-
चास्मदर्थमेव श्विन्नेषु श्वेतवर्णेषु गोयूथेषु विंशतिं शता च शतानि च अथवा शतानां विंशतिं
अचिक्रदत् ॥ ३१ ॥

अथ द्वाविंशी-

शतंदासवल्बृथेविप्रस्तरुक्षआददे ।

तेतेवायविमेजनामदन्तीन्द्रगोपामदन्तिदेवगोपाः ॥ ३२ ॥

शतम् । दासे । वल्बृथे । विप्रः । तरुक्षे । आ । ददे ।

ते । ते । वायो इति । इमे । जनाः । मदन्ति ।

इन्द्रगोपाः । मदन्ति । देवगोपाः ॥ ३२ ॥

अयं विप्रमधावी वशो जनोहं बल्बृथे एतन्नामके दासे तरुक्षे गवाश्वादीनां तारुक्षे
गवाद्यधिकृते राज्ञास्माकं प्रदिष्टधनदातरि आददे । किं दानं गवाश्वादीनां शतं शतशब्दोप-
रिमितवचनः हे वायो ते तव स्वभूताः ते स्तोतारः इमे जनावयमित्यर्थः आत्मनएव परेक्षत्वेन
वादः त्वयानुगृहीतत्वादिन्द्रगोपा इन्द्रो गोपायिता येषां ते तथोक्ताः इन्द्रेण रक्षिता मदन्ति
तथा देवगोपा मदन्ति इन्द्रं देवांश्च राज्ञोलब्धेन धनेन यजन्तो मदन्तीत्यर्थः ॥ ३२ ॥

अथ त्रयस्त्रिंशी-

अध॒स्यायोप॑णाम॒हीप्र॑ती॒चीव॑शं॒म॒श्व्यम् ।

अधि॑रुक्मा॒विनी॑यते ॥ ३३ ॥ ६ ॥

अध॑ । स्या । योप॑णा । म॒ही । प्र॒ती॒ची । व॑शं॒म । अ॒श्व्यम् ।

अधि॑रुक्मा । वि । नी॒य॒ते ॥ ३३ ॥ ६ ॥

अधाधुना स्या सा योषणा योषा राजा प्रदत्ता मही महती पूज्या प्रतीची अस्मदभि-
मुखी अश्व्यमश्वपुत्रं वशं मां प्रति सा अधिरुक्माभरणा सती विनोयते तां कन्यां मां प्रत्या-
नयन्तीत्यर्थः । अत्र वायव्यास्त्वृक्षु यत्र वायुर्नस्तूयते परं दानप्रशंसैव तासु सर्वासु हे वायो-
त्वदनुग्रहादेवमितियोज्य वायुपरत्वमवगन्तव्यम् ॥ ३३ ॥

॥ इति षष्ठस्य चतुर्थे षष्ठोवर्गः ॥ ६ ॥

महिवइत्यष्टादशर्चं पञ्चमं सूक्तं आध्यस्य त्रितस्यार्धं षडष्टकमहापङ्क्तिश्छन्दः आद्या-
स्त्रयोदशर्चः आदित्यदेवताकाः यच्चगोष्वित्याद्याः पञ्चर्चं उपोदेवताकाः आदित्यदेवताकाश्च ।
तथाचानुक्रमणिका-महिवोद्भूना त्रितआस्यआदित्येभ्योन्त्याः पञ्चोपसेपि महापाङ्कमिति ।
सूक्तविनियोगोलैङ्गिकः ।

तत्र प्रथमा-

महि॑वोमह॒तामवो॑वरु॒णमि॒त्रंदा॒शुषे॑ ।

यमा॑दित्याअ॒भिद्रु॑हो॒रक्ष॑थाने॒मघं॑न॒शद॑ने॒हसो॑

व॒ऊत॑यःसु॒ऊत॑योव॒ऊत॑यः ॥ १ ॥

महि॑ । वः । म॒ह॒ताम् । अवः॑ । वरु॒ण । मि॒त्रं । दा॒शुषे॑ । यम् ।

आ॒दि॒त्याः । अ॒भि । द्रु॒हः । रक्ष॑थ । न । ई॒म् । अ॒घम् । न॒श॒त् ।

अ॒ने॒ह॒सः । वः । ऊ॒त॑यः । सु॒ऊ॒त॑यः । वः । ऊ॒त॑यः ॥ १ ॥

हे वरुण हे मित्र एतद्वयमयम्णोप्युपलक्षणं हे वरुणादयो महतां वो युष्माकं अवः र-
क्षणं महि महत् कस्मै दाशुषे हविर्दात्रे यजमानाय क्रियमाणं । किञ्च हे आदित्याः यं यज-
मानं ब्रुहो द्रोण्युः सकाशादभिरक्षथ ईमेनं यजमानं अघं पापं ननशत् नप्राप्नोति । कुतएवमिति
तत्रोच्यते—वो युष्माकमृतयो रक्षणानि अनेहसः अपापानि अनुपद्रवाणिच ऊतयो वो युष्मा-
कं रक्षणानि सऊतयः शोभनलक्षणानि । पुनरुक्तिरादरार्था ॥ १ ॥

अथ द्वितीया—

वि॒दादे॒वाअ॒घाना॒मादि॒त्यासोअ॒पाकृ॒तिम् ।
प॒क्षावयो॒यथो॒परि॒व्य॑स्मे॒शर्म॑यच्छतानेहसोवऊतयः
सुऊतयोवऊतयः ॥ २ ॥

वि॒द । दे॒वाः । अ॒घाना॑म् । आदि॒त्यासः । अ॒प॒ऽआकृ॑तिम् । प॒क्षा ।
वयः॑ । यथा॑ । उ॒परि॑ । वि । अ॒स्मे इति॑ । शर्म॑ । य॒च्छत॑ ।
अ॒ने॒हसः॑ । वः । ऊ॒तयः॑ । सु॒ऊ॒तयः॑ । वः । ऊ॒तयः॑ ॥ २ ॥

हे देवा आदित्यास आदित्याः यूयं अवानां दुःस्वानामपाकृतिमपाकरणं परिहारप्रकारं
विद जानीथ । यस्मादेवं तस्माद्वयः पक्षिणः यथा पक्षा स्वपक्षौ उपरि स्वशिशुकानामुपरि
कुर्वन्ति सुखाय तद्वदस्मे अधि अस्मासु शर्म सुखं यच्छत कुरुत । अधीति सप्तम्यर्थानुवादी ।
अस्मे अस्माकमुपरीतिवा ॥ २ ॥

अथ तृतीया—

व्य॑स्मेअधि॒शर्म॑तत्प॒क्षावयो॒नय॑न्तन ।
वि॒श्वानि॒विश्व॑वेदसोवरू॒थ्यामनामहे॒नेहसो॑वऊतयःसुऊतयोवऊतयः ॥ ३ ॥

वि । अ॒स्मे इति॑ । अधि॑ । शर्म॑ । तत् । प॒क्षा । वयः॑ । न । य॒न्त॒न ।
वि॒श्वानि॑ । वि॒श्व॒ऽवेद॑सः । व॒रू॒थ्या । म॒ना॒म॒हे । अ॒ने॒हसः॑ । वः ।
ऊ॒तयः॑ । सु॒ऊ॒तयः॑ । वः । ऊ॒तयः॑ ॥ ३ ॥

हे आदित्या यूयं अस्मे अग्नि अस्मासु तत् युष्मास्वेवासाधारणं यच्छर्मास्ति तदित्यर्थः ।
तत् वयोऽन पक्षा पक्षिणः शिशुकानां पक्षोपरि यथा तथा वियन्तन् विशेषेण प्रापयत हे वि-
श्वेदेतः सर्वधना युष्मान्विश्वानि सर्वाणि वरूथ्या वरूथं गृहं तदुचितानि धनानि मनामहे
याचामहे ॥ ३ ॥

अथ चतुर्थी—

यस्मा॒अरा॑सत॒क्षयं॑ जी॒वातुं॑ च॒प्रचे॑तसः ।

मनो॑र्वि॒श्वस्य॑ घेदि॒मआ॑दित्या॒राय॑ ई॒शते॑ ने॒हसो॑ व॒ऊतयः॑

सु॒ऊतयो॑ व॒ऊतयः॑ ॥ ४ ॥

यस्मै । अरासत । क्षयम् । जीवातुम् । च । प्रचेतसः । मनोः ।

विश्वस्य । घ । इत् । इमे । आदित्याः । रायः । ईशते ।

अनेहसः । वः । ऊतयः । सु॒ऊतयः । वः । ऊतयः ॥ ४ ॥

यस्मै मनुष्याय क्षयं निवासं जीवातुं जीवनसाधनमन्नञ्च प्रचेतसः प्रकृष्टमतयः अरासत
प्रयच्छन्ति तस्मै यजमानाय तदर्थं इमे आदित्याः विश्वस्य घेत् सर्वस्याप्ययष्टुर्मनोर्मनुष्यस्य
धनिकस्य रायो धनस्य ईशते स्वामिनो भवन्त्यपहत्य यजमानाय प्रदातुम् ॥ ४ ॥

अथ पञ्चमी—

परि॑णो॒वृण॑जन् न॒घादु॑र्गाणि॒रथ्यो॑यथा ।

स्यामेदि॒न्द्रस्य॑ शर्म॒ण्यादि॑त्याना॒मुता॑व

स्यने॒हसो॑ व॒ऊतयः॑ सु॒ऊतयो॑ व॒ऊतयः॑ ॥ ५ ॥ ७ ॥

परि । नः । वृणजन् । अ॒घा । दुः॒ऽगानि॑ । र॒थ्यः । य॒था । स्याम॑ ।

इत् । इन्द्रस्य । शर्मणि । आ॒दि॒त्याना॑म् । उ॒त । अ॒व॒सि ।

अनेहसः । वः । ऊतयः । सु॒ऊतयः । वः । ऊतयः ॥ ५ ॥ ७ ॥

परिवृणजन् परिवर्जयन्तु नोस्माकं अघा अघानि पापानि । तत्र दृष्टान्तः—दुर्गाणि दुर्ग-
मनान् प्रदेशान् अवटधिषण्यादिकान् यथा रथ्यः रथस्य वोढारोश्वाः परिवर्जयन्ति तद्वत् इन्द्र-
स्य शर्मणि स्याम भवेम वयं उतापिच आदित्यानामवसि रक्षणेच स्याम ॥ ५ ॥

॥ इति षष्ठस्य चतुर्थे सप्तमोवर्गः ॥ ७ ॥

अथ षष्ठी—

परिहृतेदनाजनोयुष्मादत्तस्यवायति ।
देवाअदभ्रमाशवोयमादित्याअहेतना
नेहसोवऊतयःसुऊतयोवऊतयः ॥ ६ ॥

परिहृता । इत् । अना । जनः । युष्मादत्तस्य । वायति । देवाः ।
अदभ्रम् । आशवः । यम् । आदित्याः । अहेतन । अनेहसः ।
वः । ऊतयः । सुऊतयः । वः । ऊतयः ॥ ६ ॥

परिहृतेत् परिपीडितेनैव तपोनियमादिना अना शकटेनयुक्तो जनो युष्मादत्तस्य यु-
ष्माभिर्दत्तधनं कर्मणिषष्ठी वायति गच्छति । हे देवाः हे आदित्याः हे आशवः शीघ्रगमना-
यूयं यं यजमानं अहेतन प्रामुथः सजनो दभ्रमनल्पं धनं वायति प्रामोतीति सवन्धः ॥ ६ ॥

अथ सप्तमी—

नतंतिग्मंचनत्यजोनद्रांसदभितंगुरु ।
यस्माउशर्मसप्रथआदित्यासोअराध्व
मनेहसोवऊतयःसुऊतयोवऊतयः ॥ ७ ॥

न । तम् । तिग्मम् । चन । त्यजः । न । द्रासत् । अजि । तम् । गुरु ।
यस्मै । ऊँ इति । शर्म । सप्रथः । आदित्यासः । अराध्वम् ।
अनेहसः । वः । ऊतयः । सुऊतयः । वः । ऊतयः ॥ ७ ॥

तं मनुष्यं तिग्मं चन तीक्ष्णमेव सन्तं त्यजः क्रोधनामैतत् अत्र क्रोधात्प्रयुज्यमानमा-
युधमुच्यते न द्रासत् द्रा कुत्सायां गतौ कुत्सितं नागच्छति नहिनस्तीत्यर्थः । तथा तं जनं गुरु
प्रवृद्धं अपरिहारार्हं दुःखं न द्रासत् न गच्छति । हे आदित्यासः आदित्याः सप्रथः समानप्रथ-
नाः सर्वतः पृथुभूतावा यूयं यस्माउ यस्मै यजमानाय उशब्दः पूरणः शर्म सुखं अराध्वं अदत्त
तं न द्रासदिति ॥ ७ ॥

अथाष्टमी—

युष्मेदेवाअपिष्मसियुध्यन्तइववर्मसु ।
 यूयमहोनएनमोयूयमर्भादुरुष्यतानेह
 मोवऊतयःसुऊतयोवऊतयः ॥ ८ ॥

युष्मे इति । देवाः । अपि । स्मसि । युध्यन्तः इव । वर्मसु ।
 यूयम । सहः । नः । एनमः । यूयम । अर्भात् । उरुष्यत् ।
 अनेहसः । वः । ऊतयः । सुः ऊतयः । वः । ऊतयः ॥ ८ ॥

हे देवाः आदिन्या युष्मे युष्मासु वयं अपिष्ममि अपि भवेम युष्माभिरपिहिताः स्मेत्यर्थः । तत्र दृष्टान्तः—युध्यन्तः इव शृग वर्मसु कवचेषु यथा भवन्ति तद्वत् यूयं नोस्मान्महोमह-
 तः एनसः पापात् उरुष्यन् रक्षन् । तथा यूयं अस्मान्भादल्पादप्येनस उरुष्यन् ॥ ८ ॥

अथ नवमी—

अदितिर्नउरुष्यत्वादितिःशर्मयच्छतु ।
 मातामित्रस्यरेवतोऽर्यम्णोवरुणस्यचाने
 हसोवऊतयःसुऊतयोवऊतयः ॥ ९ ॥

अदितिः । नः । उरुष्यत् । अदितिः । शर्म । यच्छतु ।
 माता । मित्रस्य । रेवतः । अर्यम्णः । वरुणस्य ।
 च । अनेहसः । वः । ऊतयः । सुः ऊतयः । वः । ऊतयः ॥ ९ ॥

नोस्मानदितिरखण्डनीया देवमाता उरुष्यत् रक्षत् तथा अदितिः शर्म सुखं यच्छतु । अ-
 दितिर्विशेष्यते या माता निर्मात्री कस्य मित्रस्य रेवतो धनवतोऽर्यम्णो वरुणस्य च । सा न उरु-
 ष्यत्विति ॥ ९ ॥

अथ दशमी—

यदेवाःशर्मभरणंयद्भद्रंयदेनातुरम् ।
 त्रिधातुयद्दृष्ट्व्यं१तदस्मासुविर्यन्तनानेहसो
 वऊतयःसुऊतयोवऊतयः ॥ १० ॥ ८ ॥

यत् । दे॒वाः । श॒र्म । श॒रणम् । यत् । भ॒द्रम् । यत् । अ॒ना॒तु॒रम् ।

त्रि॒धा॒तु । यत् । व॒रू॒थ्यम् । तत् । अ॒स्मा॒सु । वि । य॒न्त॒न ।

अ॒ने॒ह॒सः । वः । ऊ॒त॒यः । सु॒ऊ॒त॒यः । वः । ऊ॒त॒यः ॥ १० ॥ ८ ॥

हे देवा आदित्याः यच्छर्मं सुखं शरणं शरणीयं यद्भद्रं सर्वैर्भजनीयं यदनातुरं रोगरहितं यन्निधातु त्रिगुणं यद्वरूथ्यं वरूथं गृहं तदर्हं यदुक्तगुणकं शर्मास्मासु वियन्तन वियच्छत ॥ १० ॥

॥ इति षष्ठस्य चतुर्थेष्टमोवर्गः ॥ ८ ॥

अथैकादशी—

आ॒दि॒त्या॒अ॒व॒हि॒र॒ख्य॒ता॒धि॒कू॒ला॒दि॒व॒स्प॒शः ।

सु॒ती॒र्थ॒म॒र्व॒तो॒य॒धा॒नु॒नो॒ने॒ष॒था॒सु॒ग॒म॒ने॒ह

सो॒व॒ऊ॒त॒यः॒सु॒ऊ॒त॒यो॒व॒ऊ॒त॒यः ॥ ११ ॥

आदित्याः । अव । हि । ख्यत । अधि । कूलात् इव । स्पशः ।

सु॒ती॒र्थ॒म् । अ॒र्व॒तः । य॒था । अ॒नु॒ । नः । ने॒ष॒थ । सु॒ग॒म् ।

अ॒ने॒ह॒सः । वः । ऊ॒त॒यः । सु॒ऊ॒त॒यः । वः । ऊ॒त॒यः ॥ ११ ॥

हे आदित्या यूयं अवहिरख्यत अवहि पश्यताधस्तात्स्थितानस्मान् । तत्र दृष्टान्तः—कूलादि-
वाधि कूले स्पशः स्पष्टाः स्थिता इत्यर्थः यथा कूलस्थः पुरुषो धोगतमुदकं जिज्ञासुः तत्रस्थं मनु-
ष्यं वा विलोकयितुमवाक्पश्यति तद्वत् । तथा कृत्वा सुतीर्थं शोभनावतरप्रदेशं अर्वतोऽश्वान्यथा
प्रापयन्त्यश्वरक्षकास्तद्वन्नोस्मान् सुगं सुपन्थानमनुनेषथानुनयथ ॥ ११ ॥

अथ द्वादशी—

ने॒ह॒भ॒द्रं॒र॒क्ष॒स्वि॒ने॒ना॒व॒यै॒नो॒प॒या॒त॒न ।

ग॒वै॒च॒भ॒द्रं॒धे॒न॒वै॒वी॒रा॒य॒च॒श्र॒व॒स्य॒ते॒ने॒ह॒सो

व॒ऊ॒त॒यः॒सु॒ऊ॒त॒यो॒व॒ऊ॒त॒यः ॥ १२ ॥

न । इह । भद्रम् । रक्षस्विने । न । अवश्यै । न । उपश्यै । उत ।
 गवे । च । भद्रम् । धेनवे । वीराय । च । श्रवस्यते ।
 अनेहसः । वः । ऊतयः । सुःऊतयः । वः । ऊतयः ॥ १२ ॥

हे आदित्याः इह भूमौ भद्रं कल्याणं सुखं रक्षस्विने रक्षोबलं बलवतेस्मद्वेष्टे न भवत्विति शेषः । अवश्यै अस्मान् हिंसितुमवगच्छते न भवतु भद्रं तथोपयै उपगच्छते न भवतु । तर्हि कस्य भवत्विति उच्यते गवे च भद्रं युष्मदीयं भवतु चशब्दो वक्ष्यमाणधेन्वाद्यपेक्षः । किञ्च धेनवे नवप्रसूतिकायै भद्रं भवतु । वीरायास्मत्पुत्रादिकाय भद्रं भवतु । कीदृशाय वीराय श्रवस्यते चमिच्छते अथवा उत्तरार्धेऽपि नेत्यनुवर्तते अस्मद्विरोधिना गवादिकाय भद्रं न भवत्विति तस्यार्थः ॥ १२ ॥

अथ त्रयोदशी—

यदाविर्व्यदपीच्यं देवासो अस्ति दुःकृतम् ।
 त्रिते तद्विश्वमास्ये अरे अस्मदधातनाने
 हसो व ऊतयः सु ऊतयो व ऊतयः ॥ १३ ॥

यत् । आविः । यत् । अपीच्यम् । देवासः । अस्ति । दुःकृतम् ।
 त्रिते । तत् । विश्वम् । आस्ये । अरे । अस्मत् ।
 दधातन । अनेहसः । वः । ऊतयः । सुःऊतयः । वः । ऊतयः ॥ १३ ॥

हे देवासो देवाः आदित्याः यदाविः यत्पापमाविर्भूतमस्ति दुष्कृतं यच्चापीच्यं अन्तर्हितमस्ति अपीच्यमित्यन्तर्हितनाम तत् विश्वं तदुभयं आस्ये त्रिते मयि माभूत् किंतु अस्मदारे दूरे दधातनं स्थापयत ॥ १३ ॥

यच्च गोष्वित्यादि सूक्तशेषेण दुःस्वप्नं दृष्ट्वादित्यमुपतिष्ठेत् तथाच स्वप्नमनोऽज्ञं दृष्ट्वेत्युपक्रम्य यच्च गोषु दुःष्वप्स्यमिति पञ्चभिरादित्यमुपतिष्ठेत् इति सूत्रितम् ।

तत्र प्रथमा सूक्ते चतुर्दशी—

यच्च गोषु दुःष्वभ्यं यच्चास्मे दुहितर्दिवः ।

त्रिताय तर्दिभावर्था स्याय परावहाने हसो

व ऊतयः सु ऊतयो व ऊतयः ॥ १४ ॥

यत् । च । गोषु । दुःस्वभ्यम् । यत् । च । अस्मे इति ।

दुहितः । दिवः । त्रिताय । तत् । विभाऽवरि । आप्स्याय । परा ।

वह । अनेहसः । वः । ऊतयः । सुऽऊतयः । वः । ऊतयः ॥ १४ ॥

हे दिवो दुहितरुपः उपो देवते यच्च गोषु अस्मदीयासु दुःष्वभ्यं अन्तर्धसूचकं दृष्टं स्वार्थिको यत् किञ्च यच्च दुःष्वभ्यं अस्मेस्मासु दृष्टं गोपीडानिमित्कमस्माकं पीडानिमित्कं च यत् दुःष्वभ्यं पश्यामइत्यर्थः । तत्सर्वं हे विभावरि उपोनामैतत् हे व्युच्छन्नवति देवि आभ्याय त्रिताय परावह दूरे परिहर ॥ १४ ॥

अथ पंचदशी—

निष्कंवाघारुणवने स्रजं वा दुहितर्दिवः ।

त्रिते दुःष्वभ्यं सर्वमास्ये परिदद्मस्यनेहसो

व ऊतयः सु ऊतयो व ऊतयः ॥ १५ ॥ १ ॥

निष्कम् । वा । घ । रुणवने । स्रजम् । वा । दुहितः । दिवः । त्रिते ।

दुःस्वभ्यम् । सर्वम् । आस्ये । परि । दद्मसि । अनेहसः ।

वः । ऊतयः । सुऽऊतयः । वः । ऊतयः ॥ १५ ॥ १ ॥

हे दिवो दुहितरुषो निष्कंवा घ आभरणविशेषं वा रुणवते कुर्वते स्वर्णकाराय यत् दुःष्वभ्यं दृष्टं स्वर्णकारेण निर्माणसमये दृष्टमित्यर्थः । वेनिपृग्णः वाशब्दश्चार्थे वा अथवा स्रजं माल्यं रुणवते कुर्वणे इत्यर्थः तस्मिन्नपि मालाकारे मालानिर्माणसमये यत् दुःष्वभ्यं दृष्टं तदुभयविषयं स्वर्गं आस्ये अपां पुत्रे त्रिते वर्तमानं परिदद्मसि परिदद्मोवयं त्रिताः परित्यजामेत्यर्थः । अथवा त्रिते मयि यद्दुःष्वभ्यं दृष्टं तत्स्वर्णकाराय मालाकाराय वा परिदद्मसि अस्मत्तोपि निष्कृष्य तयोरुपरि स्थापयामः ॥ १५ ॥

॥ इति षष्ठस्य चतुर्थे नवमोवर्गः ॥ ९ ॥

अथ षोडशी—

तदन्नायतदपसेतंभागमुपसेदुषे ।
 त्रितायचद्वितायचोपोदुष्वभ्यंवहानेहसौ
 वऊतयःसुऊतयोवऊतयः ॥ १६ ॥

तत्तदन्नाय । तत्तदपसे । तम् । भागम् । उपसेदुषे । त्रिताय ।
 च । द्विताय । च । उपः । दुःस्वभ्यम् । वह । अनेहसः ।
 वः । ऊतयः । सुऊतयः । वः । ऊतयः ॥ १६ ॥

तदन्नाय यदेव जागरावस्थायां भोज्यत्वेन प्रसिद्धं मधुपायसादि स्वमेपि तदेवान्नं य-
 स्य सः तादृशाय प्रत्यक्षभोजनवत् स्वमेपि भोक्त्रे इत्यर्थः । तथा तदपसे यदेवापः कर्मनिन्दितं
 जाग्रदवस्थायां क्रियते तदेव कर्म स्वमे यस्य सत्कर्मा तादृशाय देवाय तं भागं दुःस्वप्नस्यां-
 शमुपसेदुषे प्राप्नुवते त्रिताय द्विताय च हे उपोदेवि दुःष्वभ्यं अन्नकर्मविषयं वह अन्यत्र प्रापय
 स्वमेदृष्टं मधुभोजनादिकं जाग्रदवस्थानुरूपवत्सुखकरं भवत्वित्यर्थः ॥ १६ ॥

अथ सप्तदशी—

यथाकलांयथाशफयथऋणंसंनयामसि ।
 एवादुष्वभ्यंसर्वमाप्त्येसंनयामस्यनेहसौ
 वऊतयःसुऊतयोवऊतयः ॥ १७ ॥

यथा । कलाम् । यथा । शफम् । यथा । ऋणम् । सम्संनयामसि ।
 एव । दुःस्वभ्यम् । सर्वम् । आप्त्ये । सम् । नयामसि । अनेहसः ।
 वः । ऊतयः । सुऊतयः । वः । ऊतयः ॥ १७ ॥

संज्ञापितं पशुं दानार्थं संस्कृवन्तो यथा येनप्रकारेण कलां शफमिति सन्दायान्यत्र सन्न-
 यन्ति अथापरो यथा शब्दः पूरणः अथवा यथा कलां हृदयाद्यवयवमवदानार्हं सन्नयन्ति य-
 थाच शफं शफोपलक्षितमवदानार्हं शफास्थ्यादिकं सन्नयन्ति यथा वा ऋणं शनैः सन्नयन्ति
 एव एवं दुःष्वभ्यं सर्वं आप्त्ये वर्तमानं सन्नयामसि सन्नयामः अपसारयामः ॥ १७ ॥

अथाष्टादशी—

अजैष्मद्यासनामचाभूमानांगसोवयम् ।
उपोयस्मादुःष्वभ्यादभैष्मापतदुच्छत्वनेहसो
वउतयःसुउतयोवउतयः ॥ १८ ॥ १० ॥

अजैष्म । अद्य । असनाम । च । अभूम् । अनांगसः । वयम् । उपः ।
यस्मात् । दुःस्वभ्यात् । अभैष्म । अप । तत् । उच्छत् ।
अनेहसः । वः । उतयः । सुउतयः । वः । उतयः ॥ १८ ॥ १० ॥

वयं त्रिताः अद्यजैष्म जयेम असनामच संभजेमच सुष्वप्यं सुखंवा अनांगसोपापा-
अभूम् भवेम । हे उपः यस्मादुष्वप्यादभैष्म भीताः स्म तत्पापं अपोच्छतु अपगच्छतु ॥ १८ ॥

॥ इति षष्ठस्य चतुर्थे दशमोवर्गः ॥ १० ॥

स्वादोरभक्षीति पञ्चदशर्चं षष्ठसूक्तं काण्वस्य प्रगाथस्यार्चं सोमदेवताकं त्रैष्टुभं पञ्चमी-
जगती । तथाचानुक्रान्तम्—स्वादाःपञ्चोना प्रगाथः सौम्यं त्रैष्टुभं पञ्चमीजगतीति ।
सूक्तविनियोगालैङ्गिकः ।

तत्र प्रथमा—

स्वादोरभक्षिवयसःसुमेधाःस्वाध्व्योवरिवोवित्तरस्य ।
विश्वेयं देवाउतमन्यासोमधुब्रुवन्तोअभिसंचरन्ति ॥ १ ॥

स्वादाः । अभिक्षि । वयसः । सुमेधाः । सुआध्व्यः । वरिवोवित्तरस्य ।
विश्वे । यम् । देवाः । उत । मन्यासः । मधु । ब्रुवन्तः ।
अभि । समुचरन्ति ॥ १ ॥

अहं प्रगाथः सुमेधाः शोभनप्रज्ञः स्वाध्यः स्वाध्ययनः सुकर्मा वरिवोवित्तरस्य अति-
शयेन पूजां लभमानस्य स्वादाः सुष्ठु अदनीयस्य स्वादुभूतस्य वयसोन्नस्य एताः कर्मणिषष्ठ्यः
उक्तलक्षणं वयोन्नं सोमाख्यं आभक्षि भक्षयेय । यं यदन्नं विश्वेदेवाः सर्वेपीन्द्रादयः उतापिच

मर्त्यासोमर्त्या मनुष्या मधुब्रुवन्तः मनोहरमेतदिति शब्दायन्तोभिसञ्चरन्ति अभिसंगच्छन्ते प्रा-
मुवन्ति तदन्तमभक्षीति ॥ १ ॥

अग्नीषोमप्रणयनेन्तश्चेत्येषा । तथाचसूत्रितम्—अन्तश्चप्रागाअदितिर्भवासि श्येनोनयो-
निसदनं धियारुतमिति ।

सैषा द्वितीया—

अन्तश्चप्रागाअदितिर्भवास्यवयाताहरंसोदैव्यस्य ।

इन्द्रविन्द्रस्यसख्यं जुषाणः श्रौष्टीवधुग्मनुगयक्रध्याः ॥ २ ॥

अन्तरिति । च । प्र । अगाः । अदितिः । भवासि । अवयता ।

हरंसः । दैव्यस्य । इन्द्रो इति । इन्द्रस्य । सख्यम् । जुषाणः ।

श्रौष्टीइव । धुग्म । अनु । राये । क्रध्याः ॥ २ ॥

हे सोम त्वं अन्तश्च प्रागाः हृदयस्य यागागारस्य वान्तर्गच्छसि गत्वाचादितिः अदीनस्त्वं
दैव्यस्य हरसः क्रोधस्यावयाता पृथक्कर्ता भवासि भवसि । हरइति क्रोधनाम हे इन्द्रो सोम त्वं
इन्द्रस्य सख्यं जुषाणः सेवमानः श्रौष्टीश्रुष्टीति क्षिप्रनाम तन्मन्वन्धी श्रौष्टी क्षिप्रगाम्यश्वो
धुरमिव रायेस्माकं धनलाभाय अनुक्रध्याः अनुगच्छसि । अथवाश्वोयथा धुग्मं वृत्वाभिमतदेशं
प्रापयति तद्वदस्मान्प्रापय अनुपूर्वोरुधिर्गत्यर्थः ॥ २ ॥

अपामसोममित्यादिके द्वे सोमपानोत्तरकालीनास्याभिमर्शने हृदयाभिमर्शनेच क्रमेणवि-
नियुक्ते । तथाचसूत्रितम्—अपामसोमममृताअभूम शनोभवहृदआपीतइन्दविति मुखहृदये अ-
भिमृशेरन्निति ।

अनयोर्मध्ये प्रथमा सूक्ते तृतीया—

अपामसोमममृताअभूमागन्मज्योतिरविदामदेवान्

किंनूनमस्मान्कृणवदरातिः किमुधूर्तिरमृतमर्त्यस्य ॥ ३ ॥

अपाम । सोमम् । अमृताः । अभूम । अगन्म । ज्योतिः । अविदाम ।

देवान् । किम् । नूनम् । अस्मान् । कृणवत् । अरातिः । किम् ।

ऊँ इति । धूर्तिः । अमृतम् । मर्त्यस्य ॥ ३ ॥

हे अमृत अमरण सोम त्वामपाम पानं करवाम कुर्मः । ततः अमृताअभूम भवेम । यस्मा-
त्त्वममृतः अतस्तवपानाद्वयमप्यमृताः स्याम । पश्चात् ज्योतिः द्योतमानं स्वर्गमगन्म अविदाम
ज्ञातवन्तो देवान्वयं । तथाभूतानस्मान्नूनमिदानीं अरातिः शत्रुः किं कृणवत् कुर्यात् किमु किं-
वा मर्त्यस्येदानीं मनुष्यभूतस्य मम धूर्तिर्हिंसकः किं कृणवत् कुर्यात् ॥ ३ ॥

अथ चतुर्थी-

शंनोभवहृदआपीतइन्दोपितेवसोमसूनवेसुशेवः ।
सखेवसख्येउरुशंसधीरःप्रणआयुर्जीवसेसोमतारीः ॥ ४ ॥

शम् । नः । भव । हृदे । आ । पीतः । इन्दो इति । पिताइव ।
सोम । सूनवे । सुशेवः । सखाइव । सख्ये । उरुशंस । धीरः ।
प्र । नः । आयुः । जीवसे । सोम । तारीः ॥ ४ ॥

हे इन्दो सोम अस्माभिः पीतस्त्वं नोस्माकं हृदे हृदयाय शं सुखं आभव । सुखभवने दृ-
ष्टान्तद्वयम्-पितेव सूनवे स्वात्मजाय यथा सुखाय भवति । यथा वा सखाऽहितान्वित्यर्थं
हिते स्थापयिता सखायं स्वसख्ये यथा सुशेवः सु सुखोभवति शेवमिति सुखनाम तद्वत्त्वमपि
भव । किञ्च हे उरुशंस बहुभिर्बहुधावा शंसनीय बहुकीर्ति सोम धीरो धीमांस्त्वं नोस्माकं
जीवसे जीवनाय आयुरायुष्यं प्रतारीः प्रवर्धय ॥ ४ ॥

अथ पञ्चमी-

इमेमापीतायशसंउरुप्यवोरथंनगावःसमनाहपर्वसु ।
तेमारक्षन्तुविस्त्रसंश्चरित्रादुतमास्त्रामाद्यवयन्त्विन्दवः ॥ ५ ॥ ११ ॥

इमे । मा । पीताः । यशसः । उरुप्यवः । रथम् । न । गावः । सम् ।
अनाह । पर्वसु । ते । मा । रक्षन्तु । विस्त्रसः । चरित्रात् । उत ।
मा । स्त्रामात् । यवयन्तु । इन्दवः ॥ ५ ॥ ११ ॥

इमे पीताः यशसो यशस्कराः उरुष्यवोस्माकं रक्षाकामाः सोमाः गावो गोविकारभूता
वध्वः रथंन रथमिव ताः यथा रथं विस्त्रस्तं पर्वसु समनाह सन्दधते तद्वन्मां पीताः सोमाः
पर्वसु संनहन्तु । किञ्च ते सोमाः मा मां विस्त्रसो विस्त्रस्ताच्चरित्राच्चरणादनुष्ठानादक्षन्तु सोमः
पीतश्चैकर्मस्यविस्त्रस्तं भवति । उतापिच मा मां सामाध्याधेः सकाशादिन्दवः पीता यवयन्तु पृ-
थक्कुर्वन्तु ॥ ५ ॥

॥ इति पष्ठस्य चतुर्थे एकादशोवर्गः ॥ ११ ॥

अथ पष्ठी—

अ॒ग्नि॒न॒मा॒म॒थि॒तं॒सं॒दि॒दी॒पः॒प्र॒चक्ष॑य॒कृ॒णु॒हि॒व॒स्य॑सो॒नः ।

अ॒था॒हि॒ते॒म॒द॒आ॒सो॒म॒न्ये॒रे॒वा॒इ॒व॒प्र॒च॒रा॒पु॒ष्टि॒म॒च्छ॑ ॥ ६ ॥

अ॒ग्नि॒म । न । मा । म॒थि॒तम् । स॒म् । दि॒दी॒पः । प्र । च॒क्ष॒य । कृ॒णु॒हि ।

व॒स्य॑सः । नः । अ॒थ । हि । ते । म॒दे । आ । सो॒म । म॒न्ये ।

रे॒वा॒न्इ॒व । प्र । च॒रा॒ । पु॒ष्टि॒म् । अ॒च्छ॑ ॥ ६ ॥

हे सोम पीतस्त्वं मा मां मथितमग्निं अग्नमिव सन्दिदीपः सन्दीपय प्रचक्षय चक्षुषः
सन्धुक्षणेन नोस्मान् वस्यसोतिशयेन वसुमतः कृणुहि कुरु । अथाधुनाहि खलु ते त्वां हे सो-
म मदे मदाय मन्ये स्तौमि । तथासति रेवानिव धनवान् । इहइवेति संप्रत्यर्थे । पुष्टिमस्मत्पो-
षमच्छ प्रचराभिगच्छ ॥ ६ ॥

अथ सप्तमी—

इ॒पि॒रे॒ण॒ते॒म॒न॒सा॒मु॒त॒स्य॑भ॒क्षी॒म॒हि॒पि॒त्र्य॑स्ये॒वरा॒यः ।

सो॒म॒रा॒ज॒न्प्र॒ण॒आ॒यू॑षि॒ता॒री॒र॒हा॒नी॒व॒सू॒र्यो॒वा॒स॒रा॒णि ॥ ७ ॥

इ॒पि॒रे॒ण॑ । ते । म॒न॒सा । सु॒त॒स्य॑ । भ॒क्षी॒म॒हि॑ । पि॒त्र्य॑स्यइ॒व ।

रा॒यः । सो॒म । रा॒ज॒न् । प्र । नः । आ॒यू॑षि । ता॒रीः ।

अ॒हा॒नि॒इ॒व । सू॒र्यः । वा॒स॒रा॒णि ॥ ७ ॥

इषिरेण इच्छावता मनसा सुतस्य सुतमभिषुतं ते त्वां भक्षीमहि पित्र्यस्य पितृसंबन्धिनो
रायो धनस्येव धनमिव पित्र्यं धनं यथैषणेन मनसोपभुञ्जते तद्वत् भक्षीमहि । हे सोमराजन्
स्वामिन् नोस्माकमार्यूषि प्रतारीः प्रवर्धय वासराणि जगद्वासकानि अहानि सूर्यइव । अत्रै
षणेन वैषणेन वार्षणेन वेत्यादिनिर्ऋक्तं ज्ञातव्यं ॥ ७ ॥

अथाष्टमी—

सोमराजन्मृळ्याः नः स्वस्तितवस्मसि व्रत्या उस्तस्य विद्धि ।
अलर्तिदक्ष उत मन्यु रिन्दो मानो अर्यो अनुकामं परादाः ॥ ८ ॥
सोम । राजन् । मृळ्य । नः । स्वस्ति । तव । स्मसि । व्रत्याः ।
तस्य । विद्धि । अलर्ति । दक्षः । उत । मन्युः । इन्दो इति । मा ।
नः । अर्यः । अनुकामम् । परा । दाः ॥ ८ ॥

हे सोमराजन्नोस्मान् स्वस्त्यविनाशाय मृळ्य सुखयच व्रत्याः व्रतिनो वयं तवस्मसि
स्वभूताः स्म तस्य तं स्वकीयं तव विद्धि जानीहि । अथवा तव त्वमित्यर्थः त्वं जानीहि । किञ्च
हे इन्दो दक्षः प्रवृद्धोऽस्मच्छत्रुरलर्ति गच्छति । उतापि च मन्युः क्रोधः क्रुद्धोऽलर्ति तादृशस्यो-
भयविधस्यार्यः अरेः अनुकामं यथाकामं नोस्मान्मापरादाः परादेहि ॥ ८ ॥

अथ नवमी—

त्वं हि नस्तन्वः सोम गोपा गात्रे गात्रे निषसत्थानृचक्षाः ।
यत्ते वयं प्रमिनाम ब्रतानि स नो मृळसुष्र्वा देवस्यः ॥ ९ ॥

त्वम् । हि । नः । तन्वः । सोम । गोपाः । गात्रेऽगात्रे । निऽसत्स्थ ।
नृचक्षाः । यत् । ते । वयम् । प्रमिनाम् । ब्रतानि । सः ।
नः । मृळ । सुष्र्वा । देव । वस्यः ॥ ९ ॥

हे सोम देव त्वं नोस्माकं तन्वस्तनोरंगस्य गोपाहि रक्षिताखलु अतो गात्रेगात्रे सर्वेष्वङ्गे-
षु नृचक्षाः नृणां कर्मनेतृणां द्रष्टा त्वं निषसत्थ निषीदसि । यद्यपि ते तव ब्रतानि कर्माणि वयं
प्रमिनाम हिंस्रः तथापि हे देव सत्वं वस्यः श्रेष्ठान्नोस्मान्सुष्र्वा शोभनसखासन् मृळ सुखय ॥ ९ ॥

अथ दशमी—

ऋदूदरेण सख्या सचेय योमानरिष्येद्वयं श्वपीतः ।

अयं यः सोमो न्यधाय्यस्मे तस्मा इन्द्रं प्रतिरमेम्यायुः ॥ १० ॥ १२ ॥

ऋदूदरेण । सख्या । सचेय । यः । मा । न । रिष्येत् । हरिः अश्व ।

पीतः । अयम् । यः । सोमः । नि । अधायि । अस्मे इति । तस्मै ।

इन्द्रम् । प्रतिरम् । एमि । आयुः ॥ १० ॥ १२ ॥

अहंप्रगाथो ऋदूदरेण उदराबाधकेन सोमेन सख्या सचेय संगच्छेय संगतो भवामि ।
 ऋदूदरः सोमोऽदूदर इति यास्कः । यः सोमः पीतः सन् मा मां न रिष्येत् न हिंस्येत् । हे हर्यश्वेन्द्र ।
 सौम्ये सूक्ते इन्द्रस्य कीर्तनं सोमस्येन्द्रस्वामिकत्वान्न विरुद्धम् । योयं सोमोऽस्मेस्मासु न्यधायि
 निहितो भूतस्मै सोमाय प्रतिरमायुर्जठरे चिरकालावस्थानं इन्द्रमेमि याचे ॥ १० ॥

॥ इति षष्ठस्य चतुर्थे द्वादशोऽवर्गः ॥ १२ ॥

अथैकादशी—

अपत्या अस्थुर निरा अमीवा निरत्र सन्तमिषीचीरभैषुः ।

आसोमो अस्मा अरुह द्विहाया अगन्म यत्र प्रतिरन्त आयुः ॥ ११ ॥

अप । त्याः । अस्थुः । अनिराः । अमीवाः । निः । अत्र सन् ।

तमिषीचीः । अभैषुः । आ । सोमः । अस्मान् । अरुहत् । विद्विहायाः ।

अगन्म । यत्र । प्रतिरन्ते । आयुः ॥ ११ ॥

त्यास्ता अनिराः प्रेरयितुमशक्याः अमीवाः बलवत्यः पीडाः अपास्थुः अपगच्छन्तु
 यास्तमिषीचीर्वलवत्योऽस्मान् निः नितरामत्र सन् प्राप्नुवन् कंपयन्ति तथा अभैषुः । अपगमे कार-
 णमाह—यस्मात्सोमो विहायामहान् सन् अस्मान् अरुहत् आगमत् प्राप्तवान् अतोपास्थुरिति भा-
 वः । यत्र यस्मिन् सोम पीते आयुरायुष्यं प्रतिरन्ते वर्धयन्ति मनुष्यास्तं सोममगन्तेति ॥ ११ ॥

अथ द्वादशी—

यो॒न॒इ॒न्दुः॒ पि॒त॒रो॒ह॒त्सु॒पी॒तो॒म॒र्त्यो॒म॒र्त्या॒आ॒वि॒शे॒ ।
तस्मै॒ सो॒मा॒य॒ ह॒वि॒षा॒ वि॒धे॒म॒ मृ॒ळी॒के॒ अ॒स्य॒ सु॒म॒तौ॒ स्या॒म ॥ १२ ॥

यः । नः । इ॒न्दुः । पि॒त॒रः । ह॒त्सु॒ । पी॒तः । अ॒म॒र्त्यः । म॒र्त्यान् ।
आ॒वि॒शे॒ । तस्मै॒ । सो॒मा॒य॒ । ह॒वि॒षा॒ । वि॒धे॒म॒ । मृ॒ळी॒के॒ ।
अ॒स्य॒ । सु॒म॒तौ॒ । स्या॒म ॥ १२ ॥

हे पितरो यइन्दुः हत्सुपीतः सन् अमर्त्योऽमृतिरहितः सन्नाविवेश मर्त्यान्नास्मान् तस्मै सोमाय हविषाविधेम परिचरेम । अस्य सोमस्य मृळीके सुखे सुमतौ चानुग्रहबुद्धौ च स्याम भवेम ॥ १२ ॥

महापितृयज्ञे सोमायपितृमतेपुरोडाशमित्यत्र त्वंसोममितियाज्या सूत्रितश्च—त्वंसोमपितृभिः संविदानो बर्हिषदः पितरऊत्यर्वागिति । तृतीयसवने सोम्यस्यचरोरपीयमेवयाज्या । त्वंसोमपितृभिः संविदानइतिसौम्यस्येतिहिंसूत्रितम् ।

सैषा त्रयोदशी—

त्वं॒ सो॒म॒ पि॒तृ॒भिः॒ सं॒वि॒दा॒नो॒नु॒द्या॒वा॒पृ॒थि॒वी॒ आ॒त॑त॒न्थ॒ ।
तस्मै॒ त॒ इ॒न्दो॒ ह॒वि॒षा॒ वि॒धे॒म॒ व॒यं॒ स्या॒म॒ प॒त॑योर॒र्या॒णाम् ॥ १३ ॥

त्वम् । सो॒म॒ । पि॒तृ॒भिः॒ । सु॒म॒ इ॒न्दि॒नः॒ । अ॒नु॒ ।
द्या॒वा॒पृ॒थि॒वी॒ इति॑ । आ । त॒त॒न्थ॒ । तस्मै॒ । ते॒ । इ॒न्दो॒ इति॑ ।
ह॒वि॒षा॒ । वि॒धे॒म॒ । व॒यम् । स्या॒म॒ । प॒त॑यः । र॒र्या॒णाम् ॥ १३ ॥

हे सोम त्वं पितृभिः सह संविदानः संगच्छमानो द्यावापृथिवी द्यावापृथिव्यौ अन्वाततन्थ क्रमेण विस्तारयसि । हे इन्दो सोम तस्मै ते तुभ्यं हविषा विधेम परिचरेम वयं रर्याणां धनानां पतयः स्याम भवेम ॥ १३ ॥

अथ चतुर्दशी—

त्रा॒ता॒रो॒ दे॒वा॒ अ॒धि॒वो॒च॒ता॒नो॒मा॒नो॒ नि॒द्रा॒ई॒श॒न॒ मो॒त॒ ज॒ल्पिः॒ ।
व॒यं॒ सो॒म॒स्य॒ वि॒श्व॒ह॒ प्रि॒या॒सः॒ सु॒वी॒रा॒ सो॒ वि॒द॒थ॒ मा॒व॒दे॒म ॥ १४ ॥

त्रातारः । देवाः । अधि । वोचत । नः । मा । नः । निःद्रा ।
ईशत । मा । उत । जल्पिः । वयम् । सोमस्य । विश्वह ।
प्रियासः । सुवीरासः । विदथम् । आ । वदेम ॥ १४ ॥

हे त्रातारो रक्षितारो हे देवाः नोस्मानधिवोचत अधिवचनं कुरुत । किञ्च नोस्मान्निद्रा
स्वप्नाः मेशत ईश्वरामाभूवन् बाधितुम् । उतापिच जल्पिः निन्दकोस्मान्मानिन्दतु । वयं सोम-
स्य प्रियासः प्रियाः स्याम । विश्वह सर्वेष्वहःसु सर्वदेत्यर्थः सुवीरासः शोभनपुत्राः सन्तो-
विदथं स्तोत्रमावदेम आभिमुख्येन वदेम । अथवा सुपुत्राविदथं गृहमावदेम । आवदनं पुत्रपौ-
त्राणां धनेनोपच्छन्दनम् ॥ १४ ॥

त्वंनःसोमविश्वतइति सौम्येपशौ हविषोनुवाक्या । सृजितश्च—त्वंनःसोमविश्वतोवयोधा-
यातेधामानिदिवियापृथिव्यामिति ।

सैषा पञ्चदशी—

त्वंनःसोमविश्वतोवयोधास्त्वंस्वर्विदाविशानृचक्षाः ।
त्वंनइन्दऊतिभिःसजोपाःपाहिपश्चातादुतवापुरस्तात् ॥ १५ ॥ १३ ॥

त्वम् । नः । सोम । विश्वतः । वयःऽधाः । त्वम् । स्वःऽवित् ।
आ । विश । नृचक्षाः । त्वम् । नः । इन्दो इति । ऊतिभिः ।
सजोपाः । पाहि । पश्चातात् । उत । वा । पुरस्तात् ॥ १५ ॥ १३ ॥

हे सोम त्वं नोस्माकं विश्वतः सर्वाङ्ग्योदिगङ्ग्यो वयोधा अन्नदाता तथा त्वं स्वर्वित्
स्वर्गलभकः नृचक्षाः सर्वमनुष्यद्रष्टा त्वं आविश । हे इन्दो त्वं सजोपाः सहमीयमाणः सन् ऊ-
तिभिः सह अथवातयोगन्तारोमरुतः तेः सहितः सन्पश्चातात् पश्चात् उतवा पुरस्ताच्च पा-
हि ॥ १५ ॥

॥ इति षष्ठस्य चतुर्थे त्रयोदशोवर्गः ॥ १३ ॥

॥ इत्यष्टमे मंडले षष्ठोऽनुवाकः ॥ ६ ॥

सप्तमेनुवाके दशसूक्तानि तत्राग्नआयाहीति विंशत्यृचं प्रथमं सूक्तं प्रगाथपुत्रस्य भर्गस्यार्षं आग्नेयं प्रथमातृतीयाद्ययुजोबृहत्यः द्वितीयाचतुर्थ्यादि युजः सतोबृहत्यः । तथाचानुक्रान्तम्— अग्नआ विंशतिर्भर्गः प्रागाथआग्नेयं प्रागाथंत्विति । प्रातरनुवाके आग्नेयेकतौ बार्हतेछन्दसि आश्विनशस्त्रेचदं सूक्तम् । तथाचसूत्रितम्—अयमग्निरग्नआयाहीति ।

तत्र प्रथमा—

अग्न॒आया॑द्य॒ग्निभि॑र्हो॒तारं॑त्वावृ॒णीम॑हे ।

आ॒त्वा॒म॒न॒क्तु॒प्रय॑ता॒ह॒विष्म॑न्ती॒यजि॑ष्ठं॒ब॒र्हि॒रा॒सदे॑ ॥ १ ॥

अग्ने॑ । आ । या॒हि । अ॒ग्नि॒भ्यः । हो॒तारं॑ । त्वा॒ ।

वृ॒णीम॑हे । आ । त्वा॒म् । अ॒न॒क्तु॒ । प्र॒य॑ता । ह॒विष्म॑न्ती ।

यजि॑ष्ठम् । ब॒र्हिः । आ॒सदे॑ ॥ १ ॥

हे अग्ने अग्निभिर्यष्ट्यैः सहायाहागच्छ । तदर्थं होतारं देवानामाह्वतारं त्वा त्वां वृणीमहे त्वां आगतं प्रयताध्वयुर्हस्ताभ्यां नियता हविष्मन्ती वृन्वती यजिष्ठं त्वां बर्हिः बर्हिष्यासदे आसद्य आसर्वतोनुक्तु ॥ १ ॥

अथ द्वितीया—

अ॒च्छा॒हि॒त्वा॒म॒ह॒मः॒सू॒नो॒अ॒ङ्गि॒रः॒स्रु॒च॒श्च॒र॑न्त्य॒ध्व॒रे ।

ऊ॒र्जो॒न॒पा॒तं॒घृ॒त॒केश॑मीमहे॒ग्निं॒य॒ज्ञे॒पु॒पृ॒र्व्यम् ॥ २ ॥

अ॒च्छ॑ । हि । त्वा॒ । स॒ह॒मः । सू॒नो॒ इति॑ । अ॒ङ्गि॒रः । स्रु॒चः ।

च॒र॑न्ति । अ॒ध्व॒रे । ऊ॒र्जः । न॒पा॒तम् । घृ॒त॒केश॑म् ।

ई॒म॒हे । अ॒ग्नि॒म् । य॒ज्ञे॒पु॒ । पृ॒र्व्यम् ॥ २ ॥

हे सहस्रसूना बलस्यपुत्र बलेन मध्यमानत्वात् हे अंगिरः अंगिरसामध्ये एक अथवांग-
तिर्गतिकर्मा सर्वत्र मंगनस्त्वा त्वां अध्वरे यागे अच्छाभिप्राप्तुं स्रुचश्चरन्ति गच्छन्ति अत ऊ॒-
र्जोन्नस्य नपातं न पातयितारं रक्षकं बलस्य नत्तारं वा घृतकेशं प्रदीपकेशस्थानीयज्वालं पूर्व्यं
पुरातनं पूरकं वाग्निं यज्ञेषु ऋग्दीयेषु ईमहे स्तौमि ॥ २ ॥

अथ तृतीया-

अग्ने॒क॒वि॒र्वे॒धा॒अ॒सि॒होता॑पाव॒क॒यक्ष्यः॑ ।

म॒न्द्रो॒यजि॑ष्ठो॒अ॒ध्व॒रे॒ष्वी॒ड्यो॒वि॒प्रे॒भिः॒शु॒क्र॒म॒न्म॒भिः॑ ॥ ३ ॥

अग्ने॑ । क॒विः । वे॒धाः । अ॒सि॒ । हो॒ता । पा॒व॒क॒ । यक्ष्यः॑ । म॒न्द्रः ।

यजि॑ष्ठः । अ॒ध्व॒रे॒षु । ई॒ड्यः । वि॒प्रे॒भिः । शु॒क्र॒ । म॒न्म॒भिः॑ ॥ ३ ॥

हे अग्ने कविर्मधावी त्वं वेधाः विधातासि फलानां । हे पावक होता देवानामाह्वाता होमनिष्पादकोवा यक्षयोयष्ट्योसि । हे शुक्र दीप मन्द्रो मोदनीयो यजिष्ठो यष्टृतमस्त्वं अध्वरेषु यज्ञेषु विप्रेभिर्मधाविभिर्कृत्विग्भिर्मन्मभिर्मननीयैः स्तोत्रैरीड्यः स्तुत्योसि ॥ ३ ॥

अथ चतुर्था-

अ॒द्रो॒घ॒मा॒व॒हो॒श॒नो॒य॒वि॒ष्ट॒य॒दे॒वाँ॑अ॒ज॒स्र॒वी॒तये॑ ।

अ॒भि॒प्र॒याँ॑सि॒मु॒धि॒ता॒व॒सो॒ग॒हि॒म॒न्द॒स्व॒धी॒ति॒भिर्हि॑तः ॥ ४ ॥

अ॒द्रो॒घ॒म् । आ । व॒ह॒ । उ॒श॒तः । य॒वि॒ष्ट॒य॒ । दे॒वान् ।

अ॒ज॒स्र॒ । वी॒तये॑ । अ॒भि॒ । प्र॒याँ॑सि । मु॒ध॒धि॒ता॒ । आ ।

व॒सो॒ इति॑ । ग॒हि॒ । म॒न्द॒स्व॒ । धी॒ति॒भिः॑ । हि॒तः ॥ ४ ॥

अद्रोघमद्रोग्भारं मां प्रति हे यविष्टय युवतम अजस्र नित्य आवहानय । कान् उशतोऽस्मदर्थं कामयमानान् देवान् । किमर्थं वीतये हविर्मक्षणाय । हे वसो वासकाग्ने सुधिता सुनिहितानि प्रयांस्यन्नानि अभिगहि अभिगच्छ । आगत्य च धीतिभिः स्तुतिभिर्निहितो निहितः सन् मन्दस्व । यद्वा धीतिभिः मन्दस्वेति संबन्धः ॥ ४ ॥

अथ पञ्चमी-

त्व॒मित्स॒प्र॒था॑अ॒स्य॒ग्रे॒त्रा॒त॒र्क॒त॒स्क॒विः॑ ।

त्वाँ॒वि॒प्राँ॑सः॒स॒मि॒धान॒दी॒दिव॒आ॒वि॒वास॒न्ति॒वे॒धसः॑ ॥ ५ ॥ १४ ॥

त्वम् । इत् । स॒प्र॒थाः । अ॒सि॒ । अ॒ग्ने॑ । त्रा॒तः ।

क॒तः । क॒विः । त्वा॒म् । वि॒प्राँ॑सः । स॒म॒ध॒धान॒ । दी॒दि॒वः ।

आ । वि॒वा॒स॒न्ति॒ । वे॒धसः॑ ॥ ५ ॥ १४ ॥

हे अग्ने ज्ञातः रक्षक ऋतः सत्यभूतः कविः क्रान्तपज्ञस्त्वमित् त्वमेव सप्रथाः सर्वतः पृथु-
रसि भवसि । हे समिधान समिध्यमान हे दीदिवः दीप्तत्वां विमासो विप्राः मेधाविनो वेधसो
विधातारः स्तोतारो विवासन्ति परिचरन्ति ॥ ५ ॥

॥ इति षष्ठस्य चतुर्थे चतुर्दशोवर्गः ॥ १४ ॥

अथ षष्ठी—

शोचाशोचिष्ठदीदिहिविशेमयोरास्वस्तोत्रेमहँअसि ।

देवानांशर्मन्ममसन्तुसूरयःशत्रूषाहःस्वग्रयः ॥ ६ ॥

शोच । शोचिष्ठ । दीदिहि । विशे । मयः । रास्व ।

स्तोत्रे । महान् । असि । देवानाम् । शर्मन् । मम । सन्तु ।

सूरयः । शत्रुसहः । सुअग्रयः ॥ ६ ॥

हे शोचिष्ठ अतिशयेन शोचयितरग्ने शोच दीप्यस्व । दीदिहि दीपयास्मान् । विशे प्रजायै
स्तोत्रे मयः सुखं रास्व देहि । त्वं महानसि त्वं देवानां संबन्धिनि शर्मन् शर्मणि सुखे मम सूरयः
स्तोतारो मेधाविनोस्माकं पुत्रादयोवा सन्तु भवन्तु । शत्रूषाहः शत्रूणामभिभवितारः स्वग्रयः
शोभनाग्रयश्च सन्तु ॥ ६ ॥

अथ सप्तमी—

यथाचिद्वृद्धमतसमग्नेसंजूर्वसिक्षमि ।

एवादहमित्रमहोयोअस्मधुर्दुर्मन्माकश्चवेनति ॥ ७ ॥

यथा । चित् । वृद्धम् । अतसम् । अग्ने । समजूर्वसि ।

क्षमि । एव । दह । मित्रमहः । यः । अस्मधुक् ।

दुःमन्मा । कः । च । वेनति ॥ ७ ॥

हे अग्ने क्षमि क्षमायां वर्तमानं वृद्धमतसम् शुष्कं काष्ठं यथाचित् येन प्रकारेणैव संजू-
र्वसि जूर्वतिर्हि साकर्मा सम्यग्दहसीत्यर्थः एव एवं दह । हे मित्रमहः मित्राणामस्माकं पूजक तेजो-
वा । कं योअस्मधुक् अस्माकं द्रोघा कश्च कश्चिदुर्मन्मा दुर्मतिर्वेनति कामयतेस्मान् द्रोघं
तं दहेति ॥ ७ ॥

अथाष्टमी—

मानोमर्ताय रिपवैरक्षस्विनेमाघशंसायरीरधः ।

अस्त्रेधद्भिस्तरणिभिर्यविष्ठयशिवेभिः पाहिपायुभिः ॥ ८ ॥

मा । नः । मर्ताय । रिपवै । रक्षस्विने । मा । अघशंसाय ।

रीरधः । अस्त्रेधद्भिः । तरणिभिः । यविष्ठय ।

शिवेभिः । पाहि । पायुभिः ॥ ८ ॥

नोस्मान् मर्ताय मनुष्याय रिपवे शत्रवे हिंसित्रे रक्षस्विने बलवते मारीरधो वशमानय
तथाघशंसाय पापशंसाय मारीरधः । हे यविष्ठय युवतम अस्त्रेधद्भिः अहिंसकैस्तरणिभिस्तार-
कैः शिवेभिः सुखकरैः पायुभिः पालनैः नोस्मान्पाहि रक्ष ॥ ८ ॥

अथ नवमी—

पाहि नो अग्रे एकया पाह्युत द्वितीयया ।

पाहि गीर्भिस्तिष्ठभिर्ऋजाम् पते पाहि चतसृभिर्वसो ॥ ९ ॥

पाहि । नः । अग्रे । एकया । पाहि । उत । द्वितीयया ।

पाहि । गीर्भिः । तिष्ठभिः । ऋजाम् । पते । पाहि ।

चतसृभिः । वसो इति ॥ ९ ॥

हे अग्रे नोस्मानेकया ऋचा गिरा पाहि रक्ष । उतापिच द्वितीयया ऋचा पाहि पालय
पाहि तिसृभिर्गीर्भिर्ऋजामन्त्रानां बलानां वा पते स्वामिन् । तथा पाहि चतसृभिः गीर्भिः हे वसो-
वासकाग्रे ॥ ९ ॥

अथ दशमी—

पाहिविश्वस्माद्रक्षसो अरावणः प्रस्मवाजे पुनोव ।

त्वामिद्धिनेदिष्ठं देवतां तय आपि न क्षामहे वृधे ॥ १० ॥ १५ ॥

पाहि । विश्वस्मात् । रक्षसः । अराव्णः । प्र । स्म ।

वाजेषु । नः । अव । त्वाम् । इत् । हि । नेदिष्ठम् ।

देवतातये । आपिम् । नक्षामहे । वृधे ॥ १० ॥ १५ ॥

हे अग्ने विश्वस्मात्सर्वस्माद्रक्षसः अराव्णोदातुः सकाशात्पाहि रक्षास्मान् वाजेषु संग्रामेषु नोस्मान्पाव प्रकर्षेण रक्ष । स्मेति पूरणः । हियस्मान्नेदिष्ठमासन्नं आपिं बन्धुभूतं त्वामित् त्वामेव देवतातये यज्ञाय यज्ञसिध्यर्थं वृधे वर्धनाय नक्षामहे व्यामूमः । नक्षतिव्याप्तिकर्मा ॥१०॥

॥ इति षष्ठस्य चतुर्थे पञ्चदशोवर्गः ॥ १५ ॥

अथैकादशी—

आनोअग्नेवयोवृधंरयिपावकशंस्यम् ।

रास्वाचनउपमातेपुरुस्पृहंसुनीतीस्वयशस्तरम् ॥ ११ ॥

आ । नः । अग्ने । वयःवृधम् । रयिम् । पावक । शंस्यम् । रास्व ।

च । नः । उपमाते । पुरुस्पृहम् । सुनीती । स्वयशःस्तरम् ॥११॥

हे अग्ने पावक शोधक वयोवृधमन्नस्य वर्धकं शंस्यं शंसनीयं रयिं धनं नोस्मभ्यमाहरे-
तिशेषः । आह्वय च हे उपमाते उपास्मत्समीपे माति नो धनमित्युपमातिः । हे तादृशाग्ने नोस्मभ्यं
सुनीती सुनीत्या शोभननयनेन पुरुस्पृहं बहुभिः स्पृहणीयं स्वयशस्तरं अत्यन्तं स्वभूतकी-
र्तिधनं रास्व च देहि ॥ ११ ॥

अथ द्वादशी—

येनवंसामपृतनासुशर्धतस्तरन्तोअर्यआदिशः ।

सत्वंनोवर्धप्रयसाशचीवसोजिन्वाधियोवसुविदः ॥ १२ ॥

येन । वंसाम । पृतनासु । शर्धतः । तरन्तः । अर्यः ।

आदिशः । सः । त्वम् । नः । वर्ध । प्रयसा । शचीवसो

इति शचीवसो । जिन्व । धियः । वसुविदः ॥ १२ ॥

येन धनेन पृतनासु संग्रामेषु शर्धतः वेगं कुर्वतः अर्योरीन् शत्रून् आदिशः आदेष्टुन्
शस्त्रप्रक्षेप्तुन् तरन्तो वंसाम हिंसाम तद्धनं देहि । हे शचीवसो प्रज्ञया वासयितः कर्मधनवा स
प्रसिद्धस्त्वंनोस्मान्वर्धं वर्धय प्रीणय प्रयसान्नेन । त्वं वा वर्धास्मदीयेन प्रयसा । हविषावसु-
विदो वसूनां लंभकानि धियः कर्माण्यस्मदीयानि जिव्य प्रीणय ॥ १२ ॥

अथ त्रयोदशी-

शिशानोवृषभोयथाग्निःशृङ्गेदविध्वत् ।

तिग्माअस्यहनवोनप्रतिधृषेसुजम्भःसहसोयद्हुः ॥ १३ ॥

शिशानः । वृषभः । यथा । अग्निः । शृङ्गे इति । दविध्वत् । तिग्माः ।

अस्य । हनवः । न । प्रतिधृषे । सुजम्भः । सहसः । यद्हुः ॥ १३ ॥

अयमग्निः शृङ्गे शिशानः तीक्ष्णीकुर्वन् वृषभोयथा दविध्वत् कंपयति शिरः एवं शृङ्ग-
स्थानीया ज्वालाः शिशानस्तीक्ष्णीकुर्वन् दविध्वत् कंपयति शिरः । अस्याग्नेहनवोन हनव-
इव हनुस्थानीयाज्वालाः तिग्माः तीक्ष्णा नप्रतिधृषे प्रतिधर्षितुमशक्याः । योग्निः सुजम्भः
सुदर्द्वः सहसोयद्हुः सहसस्पुत्रः अस्य हनवइत्यर्थः ॥ १३ ॥

अथ चतुर्दशी-

नहितेअग्नेवृषभप्रतिधृषेजम्भासोयद्वितिष्ठसे ।

सत्वंनोहोतःसुहुतंहविष्कृधिवंस्वानोवार्यापुरु ॥ १४ ॥

नहि । ते । अग्ने । वृषभ । प्रतिधृषे । जम्भासः । यत् ।

विद्वितिष्ठसे । सः । त्वम् । नः । होतरिति । सुहुतम् ।

हविः । कृधि । वंस्व । नः । वार्या । पुरु ॥ १४ ॥

हे वृषभ वर्षक हे अग्ने ते तव जंभासो जंभा दन्तस्थानीयाज्वालाः नहि प्रतिधृषे
प्रतिधर्षितुं न शक्याः यद्यस्माद्वितिष्ठसे विविधं गच्छसि प्रवर्धसइत्यर्थः । हे होतर्होमनिष्पादक
सत्वं हविरस्मदत्तं सुहुतं कृधि कुरु नोस्मभ्यं वार्या वरणीयानि पुरु बहूनि वंस्व देहि ॥ १४ ॥

अथ पञ्चदशी—

शेषेवनेषुमात्रोःसंत्वामर्तासिइन्धते ।

अतन्द्रोहव्यावहसिहविष्कृतआदिदेवेषुराजसि ॥ १५ ॥ १६ ॥

शेषे । वनेषु । मात्रोः । सम् । त्वा । मर्तासिः । इन्धते । अतन्द्रः ।

हव्या । वहसि । हविःस्कृतः । आत् । इत् । देवेषु । राजसि १५ ॥ १६ ॥

हे अग्ने वनेषु वर्तमानयोर्मात्रोररण्योः शेषे स्वपिषि वर्तसे । त्वा त्वां तथाभूतं मर्तासोम-
नुष्याः अध्वर्यादयोमथनेनोत्पाद्य समिन्धते पश्चात्प्रवृद्धः त्वमतन्द्रोऽनलसः सन् हविष्कृतो-
यजमानस्य हव्या हवींषि वहसि देवान् प्रति । आदिदनन्तरमेव देवेषु मध्ये राजसि दी-
प्यसे ॥ १५ ॥

॥ इति षष्ठस्य चतुर्थे षोडशोवर्गः ॥ १६ ॥

अथ षोडशी—

सप्तहोतारस्तमिदीळ्नेत्वाग्नेसुत्यजमह्वयम् ।

भिनत्स्यद्रितपसाविशोचिषाप्राग्नेतिष्ठजनान् अति ॥ १६ ॥

सप्त । होतारः । तम् । इत् । ईळ्नेते । त्वा । अग्ने । सुत्यजम् ।

अह्वयम् । भिनत्सि । अद्रिम् । तपसा । वि । शोचिषा ।

प्र । अग्ने । तिष्ठ । जनान् । अति ॥ १६ ॥

हे अग्ने तमित् तमेव त्वा त्वां सप्तहोतारो सप्तहोत्रकाः ईळ्नेतुवन्ति । कीदृशं त्वां सुत्यजं
सुत्यागं अभिमतप्रदमित्यर्थः अह्वयमक्षीणं प्रवृद्धम् । किञ्च अद्रिं मेघं तपसा तापकेन शो-
चिषा तेजसा तपसा शोचिषा चेति वा योज्यं विभिनत्सि । हे अग्ने जनानस्मानति अतीत्य
प्रतिष्ठ प्रगच्छ हविरादाय देवान्प्रति अथवा अस्मद्विरोधिजनानतिक्रम्य प्रतिष्ठ ॥ १६ ॥

अथ सप्तदशी—

अग्निमग्निवोअग्निगुह्वेममृक्तवार्हिपः ।

अग्निहितप्रयसःशश्वतीष्वाहोतारंचर्पणीनाम् ॥ १७ ॥

अग्निम् अग्निम् । वः । अग्निं गुम् । हुवेम । वृक्तश्चर्हिषः ।
अग्निम् । हितप्रयसः । शश्वतीपुं । आ । होतारम् ।
चर्षणीनाम् ॥ १७ ॥

अग्निमग्निं वीप्ता आदरार्था अग्निमेव हे यजमानाः वोयुष्मदर्थं हुवेम आह्वयाम । अथवा हे देवा वो युष्मदर्थमिति वा व्याख्येयं । कीदृशावयं वृक्तवर्हिषः छिन्नदर्भाः कीदृशमग्निं अग्निगु-
मधृतकर्माणं सर्वदा गृहवर्तमानं अग्निं हितप्रयसः निहितहविष्कावयं आहुवेमेति शेषः । कीदृ-
शमग्निं शश्वतीषु बह्वीषु भूमिषु वर्तमानं होतारं होमनिष्पादकं । किमर्थं चर्षणीनां मनुष्याणा-
मर्थाय । अग्नौ तृप्ते सति वृष्टिभात्प्राण्युपकारसिद्धं प्राण्यर्थत्वं । अथवा मनुष्याणां यजमाना-
नां होतारं होमसाधकम् ॥ १७ ॥

अथाष्टादशी—

केतेन शर्मन्त्सचने सुषामण्यग्रे तुभ्यं चिकित्वनां ।
इषण्यया नः पुरुषरूपमाभग्वाजं नेदिष्ठमुतये ॥ १८ ॥

केतेन । शर्मन् । सचने । सुषामणि । अग्रे । तुभ्यम् ।
चिकित्वनां । इषण्यया । नः । पुरुषरूपम् । आ ।
भग् । वाजम् । नेदिष्ठम् । ऊतये ॥ १८ ॥

हे अग्रे तुभ्यं चिकित्वना चिकितुषा जनेन होत्रादिना सह यजमानः केतेन प्रज्ञापकेन
स्तोत्रेण यजत इति शेषः । कुत्रेति तदुच्यते—सुषामणि शोभनरथन्तरादिसामोपेते शर्मन् शर्मणि
सुखसाधने यज्ञे । अतः हे अग्रे इषण्यया इच्छया स्वीयया नोऽस्मभ्यं पुरुषरूपं नानारूपं नेदिष्ठं
अन्तिके सर्वदा वर्तमानं वाजमन्नं ऊतये रक्षणायाभराहर ॥ १८ ॥

अथैकोनविंशी—

अग्ने जरितर्विश्वपतिस्तेपानो देवरक्षसः ।
अप्रोपिवान् गृहपतिर्मह्यं असिद्विस्पायुर्दुरोणयुः ॥ १९ ॥

अग्ने । जरितः । विश्पतिः । तेषानः । देव । रक्षसः ।

अप्रोषिष्वान् । गृहस्पतिः । महान् । असि ।

दिवः । पायुः । दुरोणस्युः ॥ १९ ॥

हे अग्ने देव जरितः स्तोतः स्तुत्येत्यर्थः विश्पतिः प्रजानां पालकः रक्षसो रक्षसानां तेषानः सन्तापकोसि अप्रोषिवान्यजमानगृहमत्यजन् । तदेवाह—गृहपतिर्यजमानगृहस्यपालकश्च त्वं महानतिशयेन पूज्योसि दिवो द्युलोकस्य पायुः पाता दुरोणयुर्यजमानगृहस्य मिश्रयिता सर्व-
दा वर्तमानइत्यर्थः तादृशस्त्वं महानसीत्यन्वयः ॥ १९ ॥

अथ विंशी—

मानोरक्ष आवेशी दाघृणी वसो मायातु र्यातु मावताम् ।

परोगव्यूत्यनिरामपक्षुधमग्ने सेधं रक्षस्विनः ॥ २० ॥ १७ ॥

मा । नः । रक्षः । आ । वेशीत् । आघृणि वसो इत्याघृणिष्वसो ।

मा । यातुः । यातुः मावताम् । परोगव्यूति । अनिराम । अप ।

क्षुधम् । अग्ने । सेधं । रक्षस्विनः ॥ २० ॥ १७ ॥

हे आघृणीवसो दीप्तधनाग्ने नोस्मान्नक्षो रक्षसादिः । रक्षोरक्षितव्यमस्मादितियास्कः ।
मा आवेशीत् सर्वतो न प्रविशतु । तथा यातुमावतां यातुर्यातना पीडा तद्वतां यातुधानानां या-
तुः पीडामावेशीत् । हे अग्ने अनिरां इरान्नं अन्नाभावं दारिद्र्यं क्षुधं क्षपयितारं रक्षस्विनो बल-
वन्ति रक्षांसिच परोगव्यूति क्रोशद्वयोद्देशात्परस्तात एतदुपलक्षणं अत्यन्तं दूरदेशे अपसेध प-
रिहर अनिराक्षुत् बाह्यानि रक्षांसिच नपीडयन्त्विति ॥ २० ॥

॥ इति षष्ठस्य चतुर्थे सप्तदशोवर्गः ॥ १७ ॥

उभयं शृणवदित्यष्टादशर्चं द्वितीयं सूक्तं प्रागाथस्य भग्नस्यार्पणं । अत्रानुक्रमणिका—उभ-
यं द्यूनेति । पूर्वसूक्ते प्रागाथं त्वित्युक्त्वादिदमपि प्रागाथं । अत्रायुजोबृहत्यः युजःसतोबृहत्यः
अनुक्तत्वादिन्द्रो देवता । महाव्रते निष्केवल्ये बार्हतृचाशीतोवतसूक्तं सम्यष्टमीवर्जं तथैवप-
ञ्चमारण्यके सूत्रितं शौनकेन—उभयं शृणवच्चनइति सप्तर्षीचाष्टमीं चोद्धरतीति । चातुर्वैशिकेह-
नि निष्केवल्ये उभयमिति बृहत्सामप्रागाथः । तथाचसूत्रितम्—उभयं शृणवच्चनइति । चातु-

विंशिकेहनि माध्यन्दिनेसवनेच्छावाकस्यायमेव स्तोत्रियःप्रगाथः । तथाचसृजितं—उभयंशृणव-
च्चनआवृषस्वपुरुषसोइति । एवमन्यत्रापि यस्मिन्नहनि पृष्ठस्तोत्रे बृहत्सामक्रियते तस्मिन्नहनि
निष्केवल्येयंप्रगाथः ।

तत्र प्रथमा—

उभयंशृणवच्चनइन्द्रोअर्वागिदंवचः ।

सत्राच्यामववासोमपीतयेधियाशविष्ठआगमत् ॥ १ ॥

उभयम् । शृणवत् । च । नः । इन्द्रः । अर्वाक् । इदम् । वचः ।

सत्राच्या । मघवा । सोमंपीतये । धिया ।

शविष्ठः । आ । गमत् ॥ १ ॥

उभयं स्तोत्रात्मकं शस्त्रात्मकं चोभयविधं नोस्माकमिदं वचोर्वागस्मदभिमुखं इन्द्रः शृ-
णवत् शृणोतु श्रुत्वाच सत्राच्या अस्माकं सहांचत्या धिया युक्तः सन् मघवा शविष्ठोतिशयेन
बलवानागमदागच्छतु सोमपीतये सोमपानाय ॥ १ ॥

अथ द्वितीया—

तंहिस्वराजंवृषभंतमोजसेधिपणेनिष्ठतक्षतुः ।

उतोपमानांप्रथमोनिपीदसिसोमकामंहितेमनः ॥ २ ॥

तम् । हि । स्वः । राजम् । वृषभम् । तम् । ओजसे । धिपणे इति ।

निः । षतः । तक्षतुः । उत । उपः । मानाम् । प्रथमः । नि । सीदसि ।

सोमं । कामम् । हि । ते । मनः ॥ २ ॥

तं हि तं खल्विन्द्रं स्वराजं स्वयमेवराजमानं धिपणे द्यावापृथिव्यौ वृषभं जगदुपकार-
कस्य वृष्णेर्वर्षकं निष्ठतक्षतुः संचस्करतुः । तं तमेवेन्द्रं ओजसे बलाय निष्ठतक्षतुः उत यस्मादेवं
तस्माद्धे इन्द्रोपमानां उपमानभूतानां अन्येषां देवानां मध्ये प्रथमो मुख्यः सन् निपीदसि वे-
द्यां सोमकामं हिखलु ते मनः ॥ २ ॥

पूर्वोक्ते अच्छावाकशस्त्रे आवृषस्वेति प्रगाथोवैकल्पिकोनुरूपः सूत्रमुक्तम् ।

सैषा तृतीया—

आवृषस्वपुरुवसोसुतस्येन्द्रान्धसः ।

विद्महि त्वा हरिवः पृतसुसांसहिमधृष्टं चिदधृष्वणिम् ॥ ३ ॥

आ । वृषस्व । पुरुवसो इति पुरुवसो । सुतस्य । इन्द्र । अन्धसः ।

विद्म । हि । त्वा । हरिवः । पृतसु । ससहिम् ।

अधृष्टम् । चित् । दधृष्वणिम् ॥ ३ ॥

हे पुरुवसो बहुधनेन्द्र त्वमावृषस्व आसिञ्चस्व । किं सुतस्यान्धसः सुतमन्धः सोमं जठरे । हे हरिवो हरिभ्यां तद्वन्निन्द्र त्वा त्वां विद्महि जानीमः खलु । कीदृशं पृत्य संग्रामेषु सासर्हि अभिभवितारं शत्रूणां अधृष्टं चित् कैरप्यधर्षणीयं दधृष्वणिमन्येषां धर्षकं ॥ ३ ॥

अथ चतुर्थी—

अप्रामिसत्यमघवन्तथेदंसदिन्द्रक्त्वा यथा वशः ।

सनेमवाजंतवशिप्रिन्नवसामक्षुचिद्यन्तो अद्रिवः ॥ ४ ॥

अप्रामिसत्य । मघवन् । तथा । इत् । असत् । इन्द्र । क्त्वा ।

यथा । वशः । सनेम । वाजम् । तव । शिप्रिन् । अवसा ।

मक्षु । चित् । यन्तः । अद्रिवः ॥ ४ ॥

हे अप्रामिसत्य अर्हिसितसत्य हे मघवन्निन्द्र तथेदमत्तथैव भवति । हे इन्द्र क्त्वा कर्मणा प्रज्ञानेन यथा येन प्रकारेण वशः कामये । हे शिप्रिन् अवसा रक्षणेन निमित्तेन वाजमन्त्रं सनेम संभजेम वयं तव त्वदनुग्रहात् । कीदृशावयं मक्षु चित् शीघ्रमेव यन्तः शत्रून् गच्छन्तो भि-
भवन्तः हे अद्रिवः अद्रिर्वजस्तद्वन्निन्देति ॥ ४ ॥

अथ पञ्चमी—

शग्ध्युर्षुशचीपतइन्द्रविश्वाभिरुतिभिः ।

मगंनहित्वा यशसं वसुविद्मनुशरचरामसि ॥ ५ ॥ १८ ॥

शग्धि । ऊँ इति । सु । शचीपते । इन्द्र । विश्वाभिः ।
ऊतिभिः । भगम् । न । हि । त्वा । यशसम् । वसुविदम् ।
अनु । शूर । चरामसि ॥ ५ ॥ १८ ॥

हे शचीपते इन्द्र शग्धि देहि सु सुष्ठु अभिमतं विश्वाभिः सर्वाभिः ऊतिभिः रक्षकैः
मरुद्भिः सह । हे शूर भगनं भाग्यमिव यशसं यशस्विनं वसुविदं धनस्यलंभकं त्वा त्वां अनु-
चरामसि अनुचरामः परिचरामेत्यर्थः ॥ ५ ॥

॥ इति षष्ठस्य चतुर्थेष्टादशोवर्गः ॥ १८ ॥

अथ षष्ठी-

पौरोअश्वस्यपुरुकृद्गवामस्युत्सोदेवहिरण्ययः ।
नकिर्हिदानं परिमर्धिषत्त्वेयद्यामितदाभर ॥ ६ ॥
पौरः । अश्वस्य । पुरुकृत् । गवाम् । अस्ति । उत्सः । देव ।
हिरण्ययः । नकिः । हि । दानम् । परिमर्धिषत् । त्वे इति ।
यत्स्यत् । यामि । तत् । आ । भर ॥ ६ ॥

हे इन्द्र त्वं अश्वस्य पौरः पूरयिता भवसि । तथा गवां पुरुकृत् बहुकर्तासि । हे देव हिर-
ण्ययः हिरण्यशरीरस्त्वं उत्सः उत्ससदृशोसि । हे इन्द्र त्वे त्वयि वर्तमानं दानमस्मद्विषयं देयं
धनं वा नकिर्हि परिमर्धिषत् नकश्चिदपि हिनस्ति अतो यद्यद्यामि याचे तदाभराहर मयम् ॥६॥

यद्यग्निष्टोमे बृहत्साम तदानीं निष्केवल्ये प्रगाथोनुरूपः । सूत्रितञ्च—त्वंसेहिचेरवइति प्र-
गाथापते भवन्तीति । महाव्रते निष्केवल्ये उत्तरपक्षेयंप्रगाथः तथैव पंचमारण्यकेसूत्रितम्—त्वा-
मिद्धिहवामहे त्वंसेहिचेरवइति बृहत्स्तोत्रियानुरूपौ प्रगाथाविति ।

प्रगाथे प्रथमा सूक्ते सप्तमी-

त्वंसेहिचेरंवेविदाभगंवसुत्तये ।
उद्दाष्टपस्वमघवन्नविष्टयउदिन्द्राश्वमिष्टये ॥ ७ ॥

त्वम् । हि । आ । इहि । चेरवे । विदाः । भगम् । वसुत्तये ।
 उत । ववृषस्व । मघश्वन् । गोइष्टये । उत ।
 इन्द्र । अश्वम्इष्टये ॥ ७ ॥

हे इन्द्र त्वं हि त्वंस्वतु चेरवे सामर्थ्यादातेति गम्यते अतएवागच्छ आगत्यचास्मभ्यं
 भगं भजनीयं धनं विदाः लभस्व दत्स्व । किमर्थं वसुत्तये अस्माकं वसुदानाय हे मघवन् ग-
 विष्टये गाइच्छते मह्यं उद्वृषस्वोत्तिश्वस्व गामितिशेषः । तथा हे इन्द्राश्वमिष्टये श्वैषणवते मह्यं
 अश्वानुद्वृषस्वोत्तिश्वस्व देहि ॥ ७ ॥

अथ प्रगाथे द्वितीया सूक्तेष्टमी-

त्वं पुरु सहस्राणि शतानि च यूथा दानाय मंहसे ।
 आपुरन्दरं चक्रम विप्रवचस इन्द्रं गायन्तो वसे ॥ ८ ॥

त्वम् । पुरु । सहस्राणि । शतानि । च । यूथा । दानाय । मंहसे ।
 आ । पुरम्इदरम् । चक्रम । विप्रवचसः ।
 इन्द्रम् । गायन्तः । अवसे ॥ ८ ॥

हे इन्द्र त्वं पुरु पुरुणि बहूनि सहस्राणि शतानि च यूथा गवादियूथानि दानाय यज-
 मानविषयाय मंहसे अनुमन्यसे । यद्वा दानाय दात्रे यजमानाय मंहसे प्रयच्छसि मंहतिर्दानक-
 र्मा । अथपरोक्षेण ब्रवीति-पुरन्दरं शत्रुपुराणां दारयितारमिन्द्रं अवसे रक्षणाय प्रीतयेवा गाय-
 न्तः स्तुवन्तो विप्रवचसः विविधप्रकृष्टवचनावयं आ आगन्तारमभिमुखंवा चक्रम कुर्मः ॥ ८ ॥

अथ नवमी-

अविप्रो वायदविधद्विप्रो विन्द्रतेवचः ।
 सप्रभमन्दत्वायाशतक्रतो प्राचामन्यो अहंसन ॥ ९ ॥

अविप्रः । वा । यत् । अविधत् । विप्रः । वा । इन्द्र । ते । वचः ।

सः । प्र । ममन्दत् । त्वाद्या । शतक्रतो इति शतश्रुतो ।

प्राचामन्यो इति प्राचाश्मन्यो । अहंमसन ॥ ९ ॥

हे इन्द्र ते तव वचः स्तोत्रं यद्यः अविप्रोवा अमेधावी अस्तुतिकुशलोवा अविधत् कुर्यात् त्वां स्तोतीत्यर्थः सस्तोता त्वाया त्वयीच्छया साधनेन प्रमन्दत् प्रकर्षेण मोदते । हे शतक्रतो बहुकर्मन् हे प्राचामन्यो प्राचीनक्रोध अप्रतिहतक्रोधेत्यर्थः नहीन्द्रक्रोधं प्रतिहन्ति कश्चिद् हे अहंसन संग्रामे अहमित्यात्मनोमहत्त्वं प्रकाशयन् यः शत्रुं संभजते सतथोक्तस्तद्देशेन्द्र-

॥ ९ ॥

अथ दशमी-

उग्रबाहुर्भ्रक्षकृत्वापुरंदरोयदिमेशृणवद्धवम् ।

वसूयवोवसुपतिशतक्रतुंस्तोमैरिन्द्रंहवामहे ॥ १० ॥ १९ ॥

उग्रबाहुः । भ्रक्षकृत्वा । पुरमंदरः । यदि । मे । शृणवत् ।

हवम् । वसुध्यवः । वसुपतिम् । शतश्रुतम् ।

स्तोमैः । इन्द्रम् । हवामहे ॥ १० ॥ १९ ॥

उग्रबाहुः उदूर्णभुजो भ्रक्षकृत्वा वधकर्ता शत्रूणां पुरन्दरः पुराणां दारयितेन्द्रः यदि मे हवं शृणवत् शृणुयात् तर्हि वसूयवो वसुकामावयं वसुपतिं बहुधनस्वामिनं शतक्रतुं अपरिमितपत्तमिन्द्रं स्तोमैः स्तोत्रैः हवामहे आह्वयामः ॥ १० ॥

॥ इति षष्ठस्य चतुर्थे एकोनविंशोवर्गः ॥ १९ ॥

अथैकादशी-

नपापासोमनामहेनारायासोनजल्हवः ।

यदिच्चिन्द्रं वृषणं सचासुतेसखायं कृणवामहे ॥ ११ ॥

न । पापासः । मनामहे । न । अरायासः । न । जल्हवः ।

यत् । इत् । नु । इन्द्रम् । वृषणम् । सचा । सुते ।

सखायम् । कृणवामहे ॥ ११ ॥

वयमिन्द्रं पापासः पापाः अरुतपुण्याः ब्रह्मचर्यव्रतादिरहिताः न मनामहे न मन्यामहे
तथा अरायासोऽराया अधनावा अहविष्कावा न मनामहे न जल्हवः अज्वलनाः अनग्नयो-
न मनामहे रुतव्रतनियमादिपुण्याः दानवन्तोऽग्निसहितास्तेस्तुमइति ऋषिरात्मानमाह । यदिव
यस्मादेव कारणात् नु इदानीं वृषणं वर्षकमिन्द्रं सुते सोमेभिषुते सचा सहिताः सखायं रुणवा-
महै कुर्मः तस्मात्पापादिरहिताः मनामहे पापादिविशिष्टानामिन्द्रसाहाय्यकरणासंभवात् । अत्र
नपापामन्यामहइत्यादिनिरुक्तम् ॥ ११ ॥

अथ द्वादशी-

उग्रंयुयुज्मपृतनासुसासहिमृणकातिमदाभ्यम् ।

वेदाभ्रमंचित्सनितारथीतमोवाजिनंयमिदूनशत् ॥ १२ ॥

उग्रम् । युयुज्म । पृतनासु । ससहिम् । ऋणःकातिम् ।

अदाभ्यम् । वेद । भ्रमम् । चित् । सनिता । रथीतमः ।

वाजिनम् । यम् । इत् । ॐ इति । नशत् ॥ १२ ॥

उग्रमुदूर्णबलमिन्द्रं युयुज्म योजयामः । कीदृशमिन्द्रं पृतनासु संग्रामेषु सासर्हिं शत्रू-
णामभिभवितारं ऋणकातिं ऋणभूतस्तुतिं यस्मै स्तुतिर्ऋणवदवश्यंक्रियते तं तादृशं अथवा
ऋणवदवश्यफलप्रदस्तुतिकं अदाभ्यं केनाप्यर्हिंस्यं । यइन्द्रो भ्रमंचित् बहुष्वश्वेषु भ्रमणशी-
लमेव वाजिनं बलवन्तमश्वं रथीतमः रथस्वामी देवः वेद वेत्ति गृह्णाति तद्वत् सनितेन्द्रो वा-
जिनं हविष्मन्तं यमिव यमेव जनं बहूनां यजमानानां मध्ये नशत् व्याप्नोति तमिन्द्रमिति ते
वयमितिवा योज्यं । वयं युयुज्मेति पक्षे व्यत्ययेन बहुवचनम् ॥ १२ ॥

चातुर्विंशिकेहनि माध्यन्दिनसवनेच्छावाकस्य यतइन्द्रेति वैकल्पिकः स्तोत्रियस्तृचः । सू-
त्रितश्च । यतइन्द्रभयामहे यथागौरोअपारुतमिति । दुःस्वमदर्शनेऽप्येतदादिसूक्तशेषोजप्यः सू-
त्रितं च-यतइन्द्रभयामहइतिच सूक्तशेषम् ।

तृचे प्रथमा सूक्ते त्रयोदशी-

यतइन्द्रभयामहेततो नोअभयंरुधि ।

मधवञ्छग्धितवतञ्जुतिभिर्विहिपोविमृधोजहि ॥ १३ ॥

यतः । इन्द्र । भयामहे । ततः । नः । अभयम् । कृधि ।
 मघवन् । शग्धि । तव । तत् । नः । ऊतिः । वि ।
 द्विषः । वि । मृधः । जहि ॥ १३ ॥

हे इन्द्र यतोहिंसकात् भयामहे वयं ततो नोऽस्मभ्यमभयं कृधि कुरु । हे मघवन् शग्धि शक्तो भवसि नोऽस्मभ्यमभयं कर्तुं तव तत्तैरूतिभीरक्षणैरक्षकैः पुरुषैः । किञ्च विजहि द्विषो-
 स्मद्वेष्टन् विजहि मृधोऽस्मद्विंसकान् ॥ १३ ॥

अथ तृचे द्वितीया सूक्ते चतुर्दशी-

त्वं हिराधस्पते राधसो महः क्षयस्यासि विधतः ।
 तं त्वावयमंधवन्निन्द्रगिर्वणः सुतावन्तो हवामहे ॥ १४ ॥

त्वम् । हि । राधः पते । राधसः । महः । क्षयस्य ।
 असि । विधतः । तम् । त्वा । वयम् । मघवन् । इन्द्र ।
 गिर्वणः । सुतः । वन्तः । हवामहे ॥ १४ ॥

हे राधस्पते धनस्वामिन् त्वं खलु महो महतो राधसो धनस्य क्षयस्य च गृहस्य च
 वर्धयितासि खलु सामर्थ्यादेवं लक्ष्यते । कस्य राधसो गृहस्य च वर्धक इति । उच्यते-विधतः
 परिचरतो यजमानस्य । तं तादृशं त्वा त्वां वयं हे मघवन्निन्द्र गिर्वणो गोभिर्वननीय सुताव-
 न्तोऽभिपुतसो मा हवामहे आह्वयाम ॥ १४ ॥

अथ तृचे तृतीया सूक्ते पञ्चदशी-

इन्द्रस्पलुनष्ट्रहापरुस्पानो वरेण्यः ।
 स नोरक्षिपच्चरमंसमध्यमंसपश्वात्पातुनः पुरः ॥ १५ ॥ २० ॥

इन्द्रः । स्पट् । उत । वृत्रह्वा । परः । षपाः । नः । वरेण्यः ।
 सः । नः । रक्षिषत् । चरमम् । सः । मध्यमम् । सः ।
 पश्वात् । पातु । नः । पुरः ॥ १५ ॥ २० ॥

अयमिन्द्रः स्पद् सर्वस्य ज्ञाता स्पशतिज्ञानकर्मा उतायं वृत्रहा वृत्रहन्ता परस्पाः परस्य पालयिता नोस्माकं वरेण्यः वरणीयः सइन्द्रो नोस्माकं पुत्रमितिशेषः रक्षिषत् रक्षतु चरमं पुत्रं तथा सरक्षिषत् । समध्यमं पुत्रं रक्षिषत् स नोस्मान्पश्चात्पातु रक्षतु नः पुरः पुरस्ता द्रक्षतु ॥ १५ ॥

॥ इति षष्ठस्य चतुर्थे विंशोवर्गः ॥ २० ॥

अथ षोडशी-

त्वं नः पश्चादधरादुत्तरात्पुरइन्द्रनिपाहिविश्वतः ।

आरे अस्मत्कृणुहि दैव्यं भयमारे हेती रदेवीः ॥ १६ ॥

त्वम् । नः । पश्चात् । अधरात् । उत्तरात् । पुरः । इन्द्र ।

नि । पाहि । विश्वतः । आरे । अस्मत् । कृणुहि ।

दैव्यम् । भयम् । आरे । हेतीः । अदेवीः ॥ १६ ॥

हे इन्द्र त्वं नोस्मान्पश्चात् पश्चाद्भागात् पुरः पूर्वभागादधरादधोभागादेतदुपरिभागस्यो-
पलक्षणं उत्तरादुत्तरभागात् एतदक्षिणस्याप्युपलक्षणं किंबहुना विश्वतः सर्वस्मात्प्रदेशान्निपाहि ।
हे इन्द्र दैव्यं भयं अस्मदस्मत्त आरे दूरे कृणुहि कुरु । तथा अदेवीरासुराणि हेतीः आयुधा-
नि आरे कृणुहि ॥ १६ ॥

अथ सप्तदशी-

अद्याद्याश्वश्वइन्द्रत्रास्वपरेचनः ।

विश्वाचनो जरितृन्तस्यते अहा दिवानक्तं चरक्षिषः ॥ १७ ॥

अद्यऽअद्य । श्वऽश्वः । इन्द्र । त्रास्व । परे । च । नः ।

विश्वा । च । नः । जरितृन् । सत्तस्यते । अहा ।

दिवा । नक्तम् । च । रक्षिषः ॥ १७ ॥

हे इन्द्र नोस्मान् अद्याद्य यद्यशब्दवाच्यमहरस्ति तत्र । सर्वत्र एवं । श्वश्वः त्रास्व रक्ष ।
तथा परेच परस्मिन्स्तृतीयेहनि च त्रास्व । हे सत्यते सतांपाल विश्वा सर्वाण्यप्यहाहानि सर्वेष्व-
ष्वहःसु नोस्मान् जरितृन् रक्षिषो रक्षसि । तथा दिवानक्तं च रक्षिषः रक्षसि रक्षवा ॥ १७ ॥

अथाष्टादशी—

प्रभङ्गीशूरोमघवातुवीमघःसंमिश्लोवीर्यायकम् ।
उभातेबाहूवृषणाशतक्रतोतिथावज्रमिमिक्षतुः ॥ १८ ॥ २१ ॥

प्रभङ्गी । शूरः । मघः । तुविमघः । सम्मिश्लः ।
वीर्याय । कम् । उभा । ते । बाहू इति । वृषणा । शतक्रतो
इति शतक्रतो । नि । या । वज्रम् । मिमिक्षतुः ॥ १८ ॥ २१ ॥

अयं मघवेन्द्रः प्रभङ्गी प्रभञ्जनशीलः शूरः तुवीमघः प्रभूतधनः संमिश्लः सम्यग्मिश्र-
यिता किमर्थं वीर्याय शत्रूणां वीर्यकरणाय कमितिपूरणः एवं महानुभावोभवति । अथ प्रत्य-
क्षवादः—हे इन्द्र ते उभा उभावपि बाहू वृषणा वर्षकौ कामानां हे शतक्रतो बहुपन्न या यौ
वज्रमायुधं निमिमिक्षतुः परिगृहीतः ॥ १८ ॥

॥ इति षष्ठस्य चतुर्थे एकविंशोवर्गः ॥ २१ ॥

प्रोअस्माइति द्वादशर्चं तृतीयं सूक्तं काण्वस्य प्रगाथस्यार्थं पञ्चपदापंक्तिः सप्तम्याद्या-
स्तिस्रोबृहत्यः इन्द्रोदेवता । अत्रानुक्रमणिका—प्रोअस्मैद्वादश प्रगाथः पाङ्क्तं सप्तम्याद्याश्च ति-
स्रोबृहत्यइति । विनियोगोलैंगिकः ।

तत्र प्रथमा—

प्रोअस्माउपस्तुतिभरतायज्जुजोषति ।
उक्थैरिन्द्रस्यमाहिंनवयोवर्धन्ति सोमिनोभद्राइन्द्रस्यरातयः ॥ १ ॥
प्रो इति । अस्मै । उपस्तुतिम् । भरत । यत् । जुजोषति । उक्थैः ।
इन्द्रस्य । माहिंनम् । वयः । वर्धन्ति । सोमिनः । भद्राः ।
इन्द्रस्य । रातयः ॥ १ ॥

अस्माइन्द्राद्योपस्तुतिउपेत्यक्रियमाणांस्तुतिं प्रोभरत प्रकर्षेण संपादयत हे ऋत्विजः । य-
द्यदि अयमिन्द्रो जुजोषति सेवते तर्हि भरतेति । सोमिनः सोमप्रियस्येन्द्रस्य स्वभूतं माहिंनं म-
हत् वयोर्जं सोमलक्षणं उक्थैः शस्त्रैः वर्धन्ति वर्धयन्ति भद्राः स्तुत्यानि खल्विन्द्रस्य रातयो
दानानि ॥ १ ॥

अथ द्वितीया—

अ॒यु॒जोअस॑मो॒नृभि॑रेकः॒ऋ॒ष्टी॒र॒यास्यः॑ ।

पूर्वी॑रति॒प्रवा॑वृ॒धेवि॒श्वो॑जा॒तान्यो॑जसा॒भ॒द्रा॒इन्द्र॑स्य॒रा॒तयः॑ ॥ २ ॥

अ॒यु॒जः । अस॑मः । नृ॒भिः । एकः॑ । ऋ॒ष्टीः । अ॒यास्यः॑ ।

पूर्वीः॑ । अ॒ति । प्र । वृ॒धे । वि॒श्वो । जा॒तानि॑ ।

ओ॒जसा॑ । भ॒द्राः । इन्द्र॑स्य । रा॒तयः॑ ॥ २ ॥

अयुजः असहायः असमः असदृशो न्यैर्नृभिर्देवैः एकोमुख्यः अयास्यः उपक्षपयितुमशक्यः पूर्वीः ऋष्टीः पूर्वतन्यः प्रजाः अतिप्रववृधे अति प्रवर्धते । किञ्च विश्वा सर्वाणि जातानि इदानी-
मुत्पन्नानि ओजसा बलेनातिप्रवावृधे भद्रा इन्द्रस्य रातयः । अथवा यमृषिरयुजोसहायोन्यै-
रसदृशएकएव सन् पूर्वीः प्रजाः जातानि सर्वाण्यप्यतिक्रम्य वर्धते । शिष्टं समानम् ॥ २ ॥

अथ तृतीया—

अहि॑तेनचि॒दर्व॑ताजी॒रदा॑नुःसि॒पास॑ति ।

प्र॒वाच्य॑मिन्द्र॒तत्तव॑वी॒र्या॑णिकरि॒ष्यतो॑भ॒द्रा॒इन्द्र॑स्य॒रा॒तयः॑ ॥ ३ ॥

अहि॑तेन । चि॒त् । अर्व॑ता । जी॒रदा॑नुः । सि॒पास॑ति ।

प्र॒वाच्य॑म् । इन्द्र॒ । तत् । तव॑ । वी॒र्या॑णि ।

क॒रि॒ष्यतः॑ । भ॒द्राः । इन्द्र॑स्य । रा॒तयः॑ ॥ ३ ॥

अयं जीरदानुः क्षिप्रप्रदानइन्द्रः अहितेनायोजितेनाप्रेरितेनचिदर्वतारणवताश्वेन सिपा-
सति संभक्तुमिच्छति तत् तस्माद्धे इन्द्र वीर्याणि सामर्थ्यानि करिष्यतस्तव महत्त्वं प्रवाच्यं
स्तुत्यमित्यर्थः ॥ ३ ॥

अथ चतुर्थी—

आया॑हि॒ऋ॒णवा॑म॒तुइन्द्र॑ब्र॒ह्मा॑णि॒वर्ध॑ना ।

येभिः॑शविष्ठचा॒कनो॑भ॒द्रमि॒हश्र॑वस्य॒तेभ॒द्रा॒इन्द्र॑स्य॒रा॒तयः॑ ॥ ४ ॥

आ । या॒हि । कृ॒णवा॑म । ते । इन्द्र॑ । ब्र॒ह्मा॑णि । वर्ध॑ना ।
येभिः । श॒वि॒ष्ठ । चा॒कनः॑ । भ॒द्रम् । इ॒ह । श्र॒व॒स्य॒ते ।
भ॒द्राः । इन्द्र॑स्य । रा॒तयः॑ ॥ ४ ॥

हे इन्द्र आयात्यागच्छ ते कृणवाम किं ब्रह्माणि परिवृद्धानि स्तुतिरक्षणानि कर्माणि ।
कीदृशानि वर्धना उत्साहवर्धकानि । येभिर्भ्यः कर्मभिः हे शविष्ठातिशयेन बलवन्निन्द्र चाकनः
कामयसे । किं भद्रं कर्तुं । कस्मै श्रवस्यतेनमिच्छते स्तोत्रे ॥ ४ ॥

अथ पञ्चमी—

धृ॒ष॒तश्चि॒ह्न॒धृ॒ष॒न्मनः॑ कृ॒णो॒षिन्द्र॑य॒स्त्वम् ।
ती॒त्रैः सो॒मैः स॒प॒र्य॒तो न॒मोभिः॑ प्र॒तिभू॑ष॒तो भ॒द्रा इन्द्र॑स्वरा॒तयः॑ ॥ ५ ॥
धृ॒ष॒तः । चि॒त् । धृ॒ष॒त् । मनः॑ । कृ॒णो॒षि । इन्द्र॑ । यत् । त्वम् ।
ती॒त्रैः । सो॒मैः । स॒प॒र्य॒तः । न॒मः॑ । प्र॒ति॒भू॑ष॒तः ।
भ॒द्राः । इन्द्र॑स्य । रा॒तयः॑ ॥ ५ ॥

हे इन्द्र धृषतश्चित् धृषादपि धृषत् धृष्टं मनः कृणोषि अत्यन्तं धृष्टं करोषि । यद्यस्मात्त्वं तीत्रैः
मदजनकैः सोमैः सपर्यतः पूजयतो नमोभिर्नमस्कारैश्च प्रतिभूषतोऽर्चुर्वतो यजमानस्य अभिमनं
दित्ससीतिशेषः ॥ ५ ॥

अथ षष्ठा—

अ॒व॒च॒ष्ट॒क् ऋ॒ची॒षमो॒व॒ताँ इ॒व॒मा॒नु॒षः ।
जु॒ष्टी॒दक्ष॑स्य सो॒मि॒नः स॒खायं॑ कृ॒णु॒ते यु॒जं भ॒द्रा इन्द्र॑स्वरा॒तयः॑ ॥ ६ ॥ २२ ॥
अ॒व॒ । च॒ष्टे । ऋ॒ची॒षमः । अ॒व॒ता॒न॒इ॒व॒ । मा॒नु॒षः । जु॒ष्टी ।
दक्ष॑स्य । सो॒मि॒नः । स॒खाय॑म् । कृ॒णु॒ते । यु॒जम् ।
भ॒द्राः । इन्द्र॑स्य । रा॒तयः॑ ॥ ६ ॥ २२ ॥

अयमिन्द्रः ऋचीषमो ऋचा स्तुत्या समः तथापरिच्छिन्नः सन्नवचष्टे पश्यति अनुग्रहेणा-
स्मान् । तत्र दृष्टान्तः—मानुषो मनुष्यः अवतानवतान्कूपादिप्रदेशानिव दृष्ट्वाच जुष्टी प्रीतोयं दक्ष

प्रवृद्धस्य सोमिनो यजमानस्य युजं युज्यमात्मानं सखायं ऋणुते करोति तस्याभिमतं साधय-
तीत्यर्थः । अथवा वृषितोमनुष्यो जलपूर्णानवटानिव स्तुतः सन्पश्यति सोमं पातुं । पश्चादवेक्षितं
तं युज्यमानं सोमं जुष्टी सेवित्वा दक्षस्य सोमिनः सखायं ऋणुते कुरुते ॥ ६ ॥

॥ इति षष्ठस्य चतुर्थे द्वाविंशोवर्गः ॥ २२ ॥

अथ सप्तमी—

विश्वे॑त॒इन्द्र॒वीर्य॑दे॒वाअनु॑क्रतुं॒ददुः ।

भुवो॑विश्व॒स्यगो॑पतिः॒पुरु॑ष्टुत॒भद्रा॑इन्द्र॒स्यरा॑तयः ॥ ७ ॥

विश्वे॑ । ते । इन्द्र॒ । वीर्य॑म् । दे॒वाः । अनु॑ । क्रतुं॒ । ददुः ।

भुवः॑ । विश्व॒स्य । गो॑पतिः । पुरु॑ष्टुत ।

भद्राः॑ । इन्द्र॒स्य । रा॑तयः ॥ ७ ॥

हे इन्द्र ते तव वीर्यं सामर्थ्यं क्रतुं प्रज्ञाञ्च अनु अनुसृत्य विश्वे सर्वे देवाः दधुः धार-
यन्ति वीर्यं प्रज्ञाञ्च तव बलेन प्रज्ञायाच तेपि बलिनः प्रज्ञावन्तश्च भवन्तीत्यर्थः । तादृशस्त्वं
गोपतिः प्रसिद्धानां गवामुदकानां स्तुतिवचसोवा पतिर्भुवोभवसि विश्वस्येत्येतत्पदांतर्गतस्यापि
गोशब्दस्य विशेषः । हे पुरुष्टुत बहुभिः स्तुतेन्द्र भवसीति समन्वयः ॥ ७ ॥

अथाष्टमी—

गृणे॑तदिन्द्र॒तेशव॑उ॒पमं॑दे॒वता॑तये ।

यद्धं॑सि॒वृत्र॑मो॒जसा॑श॒चीप॑ते॒भद्रा॑इन्द्र॒स्यरा॑तयः ॥ ८ ॥

गृ॒णे । तत् । इन्द्र॒ । ते । शवः॑ । उ॒प॒मम् । दे॒व॒ता॑तये ।

यत् । हंसि॑ । वृ॒त्रम् । ओ॒जसा॑ । श॒ची॒प॒ते ।

भद्राः॑ । इन्द्र॒स्य । रा॑तयः ॥ ८ ॥

हे इन्द्र ते तव तच्छवोबलं उपमं अन्तिकं देवतातये यजमानाय यज्ञार्थिवा गृणे स्तुवे ।
यद्यस्माद्धेशचीपते वृत्रं ओजसा बलेन हंसि तस्मात्ते शवोगृणे ॥ ८ ॥

अथ नवमी-

समनेववपुष्यतः कृणवन्मानुषायुगा ।

विदेतदिन्द्रश्चेतनमधश्श्रुतोभद्राइन्द्रस्यरातयः ॥ ९ ॥

समनाइव । वपुष्यतः । कृणवत् । मानुषा । युगा ।

विदे । तत् । इन्द्रः । चेतनम् । अधः । श्रुतः । भद्राः ।

इन्द्रस्य । रातयः ॥ ९ ॥

समनेव समानमनस्का योषिदिव सायथा वपुष्यतो वपुरिच्छतः पुरुषान् कृणवत्करोति स्ववशान् एवमयमिन्द्रो मानुषा मनुष्यान् युगा युगानि कालान्संवत्सरायनर्तुमासादीन्विदे लभयति तद्युगनिर्माणात्मकं कर्म इन्द्रश्चेतनं सर्वस्य प्रज्ञापकं कृतवानिति शेषः । अध अथैवं कृत्वा श्रुतः सर्वत्र ख्यातोभूत् ॥ ९ ॥

अथ दशमी-

उज्जातमिन्द्रतेशवउत्त्वामुत्तवक्तुम् ।

भूरिगोभूरिवावृधुर्मघवन्तवशर्मणिभद्राइन्द्रस्यरातयः ॥ १० ॥

उत् । जातम् । इन्द्र । ते । शवः । उत् । त्वाम् । उत् । तवम् । कर्तुम् ।

भूरिगो इति भूरिःगो । भूरि । वृधुः । मघवन् । तवम् ।

शर्मणि । भद्राः । इन्द्रस्य । रातयः ॥ १० ॥

हे इन्द्र उत । अयं व्यवहितेनापि वृधुरित्यनेन संबध्यते । उद्वर्धयन्ति सोमेन । किं ते तवजातमुत्पन्नं शवोबलं । नकेवलं बलं किन्तु त्वा मुद्वर्धयन्ति स्तुत्यादिना पश्चात्तव कर्तुं प्रज्ञां स्वानुकूलं उद्वर्धयन्ति भूरित्येतत्प्रत्याख्यातं संबध्यते अति प्रभूतमुद्वर्धयन्तीत्यर्थः । कएवंकुर्वन्तीति उच्यते-हे भूरिगो बहुपशो हे मघवन्धनवन्निन्द्र तव शर्मणि त्वदीये सुखे ये वर्तन्ते तेच कुर्वन्तीति ॥ १० ॥

अथैकादशी-

अहंचत्वंचवृत्रहन्त्संयुज्यावसनिभ्यआ ।

अरातीवाचिदद्विवोनुनौशूरमंसतेभद्राइन्द्रस्यरातयः ॥ ११ ॥

अहम् । च । त्वम् । च । वृत्रहन् । सम् । युज्याव । सनिष्भ्यः ।
 आ । अरातिष्वा । चित् । अद्रिष्वः । अनु । नौ । शूर ।
 मंसते । भद्राः । इन्द्रस्य । रातयः ॥ ११ ॥

हे वृत्रहन्निन्द्र त्वश्वाहश्च संयुज्याव संगतौ भवाव । कियदवधीति उच्यते—सनिष्भ्य आ
 यावता कालेन धनानि लभ्यन्ते तावत्कालम् । नौ संगतयोश्चावयोः हे अद्रिवो वज्रवन्निन्द्र
 हे शूर अरातीवा चित् अदानोपि जनस्त्वदत्तधनस्य अनुमंसते अनुमतिं करोति ॥ ११ ॥

अथ द्वादशी—

सत्यमिहाउतंवयमिन्द्रंस्तवामनानृतम् ।

महौअसुन्वतोवधोभूरिज्योतींषिसुन्वतोभद्राइन्द्रस्यरातयः॥१२॥२३॥

सत्यम् । इत् । वै । ऊँ इति । तम् । वयम् । इन्द्रम् । स्तवाम् । न ।
 अनृतम् । महान् । असुन्वतः । वधः । भूरि । ज्योतींषि । सुन्वतः ।
 भद्राः । इन्द्रस्य । रातयः ॥ १२ ॥ २३ ॥

वयं प्रगाथास्तमिन्द्रं सत्यमिव सत्यमेव स्तवाम नानृतं । वैइति निश्चयेन । असत्यं न स्त-
 वाम । अस्माभिरुक्तागुणाः सत्याएव सन्तु नानृताइत्यर्थः । स्तुत्यस्येन्द्रस्य सम्बन्धीअसुन्वतोय-
 ष्टुर्वधोमहान् प्रभूतोभवति । भूरिज्योतींषि बहून् सोमान् सुन्वतोभिपवंकुर्वतो यजमानस्येन्द्रकृतो-
 नुग्रहो महान्भवतीत्यर्थः ॥ १२ ॥

॥ इति षष्ठस्य चतुर्थे त्रयोविंशोवर्गः ॥ २३ ॥

सपूर्व्येति द्वादशर्चं चतुर्थं सूक्तं । अत्रानुक्रमणिका—सपूर्व्योगायत्रमाद्याचतुर्थ्यादिद्वे स-
 तमीचानुष्टुभो गायत्रेन्त्यादैवी त्रिष्टुविति । प्रथमा चतुर्थी पञ्चमी सप्तम्यश्चतस्रोऽनुष्टुभः अस्मेरु-
 द्राइत्यन्त्यात्रिष्टुप् अवशिष्टागायत्र्यः अन्त्यायादेवादेवता शिष्टाण्ड्यः षष्ठहनिमरुत्वतीयस्याद्य-
 स्तुचःप्रतिपद । सूत्रितंच—सपूर्व्योमहानांत्रयइन्द्रस्यसोमाइतिमरुत्वतीयस्यप्रतिपदनुचराविति ।

तत्र प्रथमा—

सपूर्व्योमहानांत्रेनःकनुभिरानजे ।

यस्यद्वारामनुष्पितादेवेपुधियंआनजे ॥ १ ॥

सः । पू॒र्व्यः । म॒हाना॑म् । वे॒नः । क॒र्तु॑ऽभिः । आ॒न॒जे । य॒स्य॑ । द्वा॒रा ।
म॒नुः । पि॒ता । दे॒वेषु॑ । धि॒यः । आ॒न॒जे ॥ १ ॥

सइन्द्रः पूर्वोमुख्योमहानां पूज्यानां यजमानानां कर्तुभिः कर्मभिर्निमित्तभूतैः
वेनः कान्तस्तेषां हविः कामयमानः आनजे आगच्छति । यस्येन्द्रस्य द्वारा द्वाराणि प्रा-
प्त्युपायानि धियः कर्माणि देवेष्वेतेषुमध्ये पिता सर्वेषां पालको मनुरानजे प्राप । आनजिःप्रा-
प्तिकर्मा ॥ १ ॥

अथ द्वितीया—

दि॒वोमा॑नं॒नोत्स॑द॒न्त्सोम॑पृ॒ष्ठासो॑अ॒द्र्यः ।
उ॒क्थाब्र॑ह्म॒च॒शंस्या॑ ॥ २ ॥

दि॒वः । मा॑नम् । न । उ॒त् । स॒द॒न् । सोम॑ऽपृ॒ष्ठासः॑ ।
अ॒द्र्यः । उ॒क्था । ब्र॑ह्म । च॒ । शं॒स्या ॥ २ ॥

दिवो द्युलोकस्य मानं निर्मातारमिन्द्रं नोत्सदन् नोत्सृजन्तु । के सोमपृष्ठासः सोमस्पष्टारः
सोमाभिषवकर्तारः अद्र्योग्रावाणः । किञ्चोक्था उक्थानि शस्त्राणि ब्रह्मच ब्रह्माणि स्तोत्राणि
शंस्या शंसनीयानि भवन्तीतिशेषः । यद्वा यानि स्तोत्राणि शस्त्राणि च सन्ति तानीन्द्रं नो-
त्सृजन्त्विति समन्वयः ॥ २ ॥

अथ तृतीया—

स॒वि॒द्वाँअ॑ङ्गि॒रोभ्य॑इन्द्रो॒गाअ॑वृ॒णोद॑पं ।
स्तु॒पे॒तद॑स्य॒पौ॒स्यम् ॥ ३ ॥

सः । वि॒द्वान् । अ॒ङ्गि॒रः॑भ्यः । इन्द्रः । गाः । अ॒वृ॒णो॒त् ।
अ॒पं । स्तु॒पे । तत् । अ॒स्य॒ । पौ॒स्यम् ॥ ३ ॥

सविद्वानुपायज्ञः इन्द्रोङ्गिरोभ्यः तेषामर्थाय गाः पणिभिरपहताःपिहिता अपावृणोत्
अपवारितवान् तत्तादृशमस्य पौंस्यं पुंस्त्वं सामर्थ्यं स्तुपे स्तौमि ॥ ३ ॥

अथ चतुर्थी—

सप्रत्नथाकविवृधइन्द्रोवाकस्यवक्षणिः ।

शिवोअर्कस्यहोमन्यस्मन्नागन्त्ववसे ॥ ४ ॥

सः । प्रत्नथा । कविवृधः । इन्द्रः । वाकस्य । वक्षणिः । शिवः ।

अर्कस्य । होमनि । अस्मन्ना । गन्तु । अवसे ॥ ४ ॥

सइन्द्रः प्रत्नथा प्रत्नवत् पूर्वस्मिन्काले यथा तद्वदिदानीमपि कविवृधः मेधाविनां स्तो-
तृणां वर्धयिता वाकस्य स्तोतुः वक्षणिः वोढा शिवः सुखकरः अर्कस्य अर्कमन्त्रं अर्चनीय-
त्वादर्चनसाधनत्वाद्वा तादृशस्य सोमस्य होमनि होमे सअस्मन्ना अस्मासु निमित्तभूतेषु अ-
वसे रक्षणाय गन्तु गच्छतु ॥ ४ ॥

अथ पंचमी—

आदूनुतेअनुक्रतुंस्वाहावरस्ययज्यवः ।

श्वात्रमर्काअनूषतेन्द्रगोत्रस्यदावने ॥ ५ ॥

आत् । ऊँ इति । नु । ते । अनु । क्रतुम् । स्वाहा । वरस्य । यज्यवः ।

श्वात्रम् । अर्काः । अनूषत । इन्द्र । गोत्रस्य । दावने ॥ ५ ॥

आदु अनन्तरमेव नु अद्य हे इन्द्र ते तव क्रतुं कर्म अनुक्रमेण अनूषतेति संबंधः । अनु-
क्रमेण स्तुवन्ति के स्वाहावरस्य स्वाहादेव्याः पतेरग्नेः यज्यवोयष्टारः तदर्थमग्नौ यागं कुर्वन्तइ-
त्यर्थः । तादृशाअर्काः अर्चयितारः स्तोतातारः श्वात्रमिति क्षिप्रनाम अन्यदेवतास्तुतिरूपं विलं-
बमकृत्वातिशीघ्रमतिदीर्घं स्तुवन्तीत्यभिप्रायः । किमर्थं स्तुवन्तीत्युच्यते—गोत्रस्य दावने धन-
स्य दानाय ॥ ५ ॥

अथ षष्ठी—

इन्द्रेविश्वानिवीर्याकृतानिक्त्वानिच ।

यमर्काअध्वरंविदुः ॥ ६ ॥ २४ ॥

इन्द्रैः । विश्वानि । वीर्या । कृतानि । कर्त्तानि । च ।

यम् । अर्काः । अध्वरम् । विदुः ॥ ६ ॥ २४ ॥

अस्मिन्निन्द्रे विश्वानि सर्वाणि वीर्या वीर्याणि सामर्थ्यानि कृतानि कर्त्तानि कर्त्तव्यानि च वर्तन्तइतिशेषः । यमिन्द्रं अर्काः स्तोतारः अध्वरमर्हिसकं विदुर्जानन्ति तस्मिन्निन्द्रइति ॥६॥

॥ इति षष्ठस्य चतुर्थे चतुर्विंशोवर्गः ॥ २४ ॥

पञ्चमेहनि मरुत्वतीये यत्पाञ्चजन्ययेतितुचः प्रतिपत् । सूत्रितंच—यत्पाञ्चजन्ययाविशे-
न्द्रइत्सोमपाणकइति मरुत्वतीयस्यप्रतिपदनुचराविति ।

सैषा सप्तमी—

यत्पाञ्चजन्ययाविशेन्द्रेघोषाअसृक्षत ।

अस्तृणाद्बर्हणाविपोइर्योमानस्यसक्षयः ॥ ७ ॥

यत् । पाञ्चजन्यया । विशा । इन्द्रैः । घोषाः । असृक्षत ।

अस्तृणात् । बर्हणा । विपः । अर्यः । मानस्य । सः । क्षयः ॥ ७ ॥

यद्यदा पाञ्चजन्यया निषादपञ्चमाश्रितारोवर्णाः पञ्चजनास्तत्र भवयाविशा प्रजया इ-
न्द्रे घोषाः स्तुतयोसृक्षत सृज्यन्ते तदानीमयमिन्द्रोऽस्तृणाव हिनस्ति शत्रून् बर्हणा स्वमह-
त्वे नानन्यसहायेनेत्यर्थः । तादृशः सअर्यः स्वामी इन्द्रोविपो मेधाविनः स्तोतुर्मम मानस्य पू-
जायाः सत्कारस्य क्षयोनिवासो भवति ॥ ७ ॥

अथाष्टमी—

इयमुतेअनुष्टुतिश्चरुषेतानिपौंस्या । प्रावंश्चक्रस्यवर्तनिम् ॥ ८ ॥

इयम् । ऊँ इति । ते । अनुष्टुतिः । चरुषे । तानि । पौंस्या ।

प्र । आवः । चक्रस्य । वर्तनिम् ॥ ८ ॥

इयमिदानीं क्रियमाणा अनुष्टुतिः अनुकूलास्तुतिः ते तव स्वभूता । कुतस्तवेति तानि
प्रसिद्धानि वृत्रवधादीनि पौंस्या पुंस्त्वानि यतश्चरुषे अतस्तइत्यर्थः । हे इन्द्र ऋक्स्य रथा-

धारस्य वर्तानि मार्गं प्रावः प्रारक्षः । अथास्मद्यज्ञगमनाय रक्षःकृता चक्रमार्गबाधा यथानभवति
तथारक्षसीत्यर्थः ॥ ८ ॥

अथनवमी—

अस्यवृष्णोव्योदनेन उरुऋमिष्टजीवसे । यवंपश्वः पश्वः आददे ॥ ९ ॥

अस्य । वृष्णः । वि० ओदने । उरु । ऋमिष्ट । जीवसे ।

यवम् । न । पश्वः । आ । ददे ॥ ९ ॥

अस्यवृष्णो वर्षितुरिन्द्रस्य व्योदने विविधेनै लब्धे सति जीवसे जीवनाय उरुविस्ती-
र्णं ऋमिष्ट पदनिधानं करोति सर्वोलोकः । अथवा इन्द्रस्य स्वभूतेनैलब्धव्येवा सति पदंन्यासं
करोति तथाकृत्वा यवंपश्वः यवं पशवइव सर्वोजनः आददे आदत्ते स्तुतादस्मान् ॥ ९ ॥

अथ दशमी—

तदधाना अवस्यवो युष्माभिर्दक्षपितरः । स्यामं मरुत्वतो वृधे ॥ १० ॥

तत् । दधानाः । अवस्यवः । युष्माभिः । दक्षपितरः ।

स्यामं । मरुत्वतः । वृधे ॥ १० ॥

तत्त्वोत्रं दधानाः धारयन्तः अवस्यवो रक्षाकामावयं हे ऋत्विजो युष्माभिः सहिता
इतिवायो ज्यम् तादृशा दक्षपितरः दक्षोऽन्नं तस्यपितरः पालकाः स्वामिनः स्याम । किमर्थं मरु-
त्वतो मरुद्भिः तद्वत इन्द्रस्य वृधे वर्धनाय यागाय ॥ १० ॥

अथैकादशी—

बह्वृत्विषां यधा ऋक्कभिः शूरनोनुमः । जेषामेन्द्र त्वया युजा ॥ ११ ॥

बह् । ऋत्विषां । यधा । ऋक्कभिः । शूर । नोनुमः ।

जेषाम् । इन्द्र । त्वया । युजा ॥ ११ ॥

बह् सत्यं ऋत्विषां ऋतौ भवाय ऋतुशब्दो यागकालोपलक्षकः यागकाले प्रादुर्भूताय धात्रे
कल्याणतेजसे तुभ्यं हे सूरेंद्र ऋक्भिर्मन्त्रैर्नोनुमः अतिशयेन स्तुमः हे इन्द्र स्तुतेन त्वया युजा
सहायभूतेन जेषाम् जयेम शत्रून् ॥ ११ ॥

अथ द्वादशी—

अस्मेरुद्रामेहनापर्वतासोवृत्रहत्येभरहूतौसजोषाः ।

यःशंसतेस्तुवतेधायिपञ्चइन्द्रज्येष्ठाअस्माँअवन्तुदेवाः ॥ १२ ॥ २५॥

अस्मे इति । रुद्राः । मेहना । पर्वतासः । वृत्रहत्ये । भरहूतौ ।

सजोषाः । यः । शंसते । तुवते । धायि । पञ्चः । इन्द्रज्येष्ठाः ।

अस्मान् । अवन्तु । देवाः ॥ १२ ॥ २५ ॥

अस्मे अस्मान् रुद्राः मेहना उदकसेचनयुक्ताः पर्वतासो मेघाश्च वृत्रहत्ये वृत्रहननसाधने भरहूतौ संग्रामाह्वाने सजोषाः अस्मत्समानप्रीतिश्च यइन्द्रः शंसते शस्त्रपठते तुवते स्तोत्रं कुर्वतेच यजमानाय पञ्चोबलवान्वेगवान् वा धायि गच्छति सइन्द्रश्च इमेइन्द्रज्येष्ठा देवाअस्मानवन्तु रक्षन्तु । अस्मानिति पूरणः । अथैवैव्यं रुद्रा रुद्रपुत्रा मेहना सेचनेनयुक्ताः पर्वता पर्वतसदृशाः पूरणवन्तः प्रीणनवन्तोवा । पर्वपुनःपृणातेः प्रीणातेर्वेतिनिरुक्तम् । वृत्रहत्येभरहूतौ सजोषाः सजोपसः सहायभूता मरुतोदेवा इन्द्रज्येष्ठाः उक्तलक्षणइन्द्रश्चास्मानवन्त्विति ॥ १२॥

॥ इति षष्ठस्य चतुर्थे पञ्चविंशोवर्गः ॥ २५ ॥

उत्त्वामन्दन्त्विति द्वादशर्चं पञ्चमं सूक्तं प्रगाथस्यार्षं प्राग्वत्सप्रपरिभाषया गायत्रमैन्द्रं । उत्वेत्यनुक्रमणिका । विनियोगोलैंगिकः ।

तत्र प्रथमा—

उत्त्वामन्दन्तुस्तोमाःरुणुष्वराधोअद्रिषः ।

अवब्रह्मद्विषो जहि ॥ १ ॥

उत् । त्वा । मन्दन्तु । स्तोमाः । रुणुष्व । राधः । अद्रिषः ।

अव । ब्रह्मद्विषः । जहि ॥ १ ॥

हे इन्द्र त्वा त्वां स्तोमाः स्तुतय उव उत्कृष्टं मन्दन्तु मादयन्तु । रुणुष्व कुरु राधोज्ञं हे अद्रिषो वज्रवज्जिन्द्रास्मभ्यं । किञ्च ब्रह्मद्विषो ब्राह्मणद्वेष्टुनव जहि ॥ १ ॥

अथ द्वितीया—

प॒दाप॒णीर॑रा॒धसो॒निबा॑धस्वम॒हाँअ॒सि ।

न॒हि॒त्वा॒कश्च॒नप्र॑ति ॥ २ ॥

प॒दा । प॒णीन् । अ॒रा॒धसः॑ । नि । बा॒धस्व॒ । म॒हान् ।

अ॒सि । न॒हि । त्वा॒ । कः । च॒न । प्र॑ति ॥ २ ॥

पणीन् लुब्धानराधसो यष्टव्यधनरहितान् केवलधनान् पदा पादेनातिक्रम्य नि नितरां बाधस्व । कुतः यतस्त्वं महान् असि भवसि त्वा त्वां तव कश्चन कश्चिदपि देवः असुरो मनुष्योवा प्रति प्रतिनिधिः सदृशः नहस्ति खलु ॥ २ ॥

अथ तृतीया—

त्व॒मी॒शिषे॑सु॒ताना॒मिन्द्र॑त्वमसु॒ताना॑म् ।

त्वंराजा॒जनाना॑म् ॥ ३ ॥

त्वम् । ई॒शिषे॒ । सु॒ताना॑म् । इन्द्र॑ । त्वम् । अ॒सु॒ताना॑म् ।

त्वम् । राजा॑ । ज॒नाना॑म् ॥ ३ ॥

हे इन्द्र त्वं सुतानामभिषुतानां सोमानीमीशिषे ईश्वरोभवसि तथा त्वमसुतानां बलघाकारे वर्तमानानां चेशिषे त्वं जनानां सर्वेषां राजाभवसि ॥ ३ ॥

अथ चतुर्थी—

ए॒हि॒प्रेहि॑क्षयो॒दिव्या॑ऽघोष॑श्च॒र्षणी॑नाम् ।

ओ॒भेपृ॑णासि॒रोद॑सी ॥ ४ ॥

आ । इ॒हि । प्र । इ॒हि । क्षयः॑ । दि॒वि । आ॒ऽघोष॑न् । च॒र्षणी॑नाम् ।

आ । उ॒भे इति॑ । पृ॒णा॒सि । रोद॑सी इति॑ ॥ ४ ॥

हे इन्द्र एहि आगच्छ । तथा प्रेहि प्रगच्छ । दिवि द्युलोकात् किं क्षयोनिवासं । किंकुर्वन् आघोषं शब्दं कुर्वन् । किमर्थं चर्षणीनां मनुष्याणां अर्थाय । अथवा हविः स्वीकृत्य प्रेहि सुखे-

न गच्छ दिवमाघोषन् यजमानं स्तुवन् उभे रोदसी द्यावापृथिव्यौ आपृणासि आपूरयसि ते-
जसा वृष्ट्या वा ॥ ४ ॥

अथ पञ्चमी—

त्यंचित्पर्वतंगिरिशतवन्तंसहस्रिणम् ।

विस्तोतृभ्योरुरोजिथ ॥ ५ ॥

त्यम् । चित् । पर्वतम् । गिरिम् । शतवन्तम् । सहस्रिणम् ।

वि । स्तोतृभ्यः । रुरोजिथ ॥ ५ ॥

हे इन्द्र त्वं त्यं चित् तं चिदिति पूरणः पर्वतं पर्ववन्तं गिरिं मेघं उभयोर्मेघनामत्वादेको
योगरूढोद्गष्टव्यः शतवन्तं शतोदकवन्तं तथा सहस्रिणं अपरिमितवृष्टिं मेघं स्तोतृभ्योर्थाय
विरुरोजिथ विरुज वज्रेण ॥ ५ ॥

अथ षष्ठी—

वयमुत्वादिवांसुतेवयन्नक्तंहवामहे ।

अस्माकंकाममापृण ॥ ६ ॥ २६ ॥

वयम् । ऊँ इति । त्वा । दिवा । सुते । वयम् । नक्तम् । हवामहे ।

अस्माकम् । कामम् । आ । पृण ॥ ६ ॥ २६ ॥

हे इन्द्र वयं त्वा त्वां दिवा अहनि सुते सोमेभिषुते हवामहे आह्वयामः तथा वयं नक्तं
हवामहे । आहूतः आगत्यास्माकं काममापृणापूरय ॥ ६ ॥

॥ इति षष्ठस्य चतुर्थे षड्विंशोऽवर्गः ॥ २६ ॥

अथ सप्तमी—

क्वस्यवृषभोयुवातुविग्रीवोअनानतः ।

ब्रह्माकस्तंसपर्यति ॥ ७ ॥

क्व । स्यः । वृषभः । युवा । तुविग्रीवः । अनानतः ।

ब्रह्मा । कः । तम् । सपर्यति ॥ ७ ॥

स्यः सवृषभोवर्षिता युवा नित्यतरुणः तुविघ्नीवः विस्तीर्णकन्धरः अनानतः कदाचि-
दप्यनवनतः इन्द्रः क कुत्र वर्तते इति कोजानातीत्यर्थः । को ब्रह्मा स्तोता तमिन्द्रं सपर्यति
पूजयति ॥ ७ ॥

अथाष्टमी—

कस्यस्वित्सवनं वृषा जुजुष्वँ अवगच्छति ।

इन्द्रं क उस्विदाचके ॥ ८ ॥

कस्य । स्वित् । सवनम् । वृषा । जुजुष्वान् । अव । गच्छति ।

इन्द्रम् । कः । ऊँ इति । स्वित् । आ । चके ॥ ८ ॥

कस्य स्वित्सवनं स्वदिति विचिकित्सायां वृषा वर्षितेन्द्रो जुजुष्वान् प्रीयमाणोवगच्छति
कउ कोवा यजमानइन्द्रं आचके जानाति स्तोतुं स्वदितिपूरणः ॥ ८ ॥

अथ नवमी—

कंते दाना असक्षत वृत्रहन्कं सुवीर्या ।

उक्थे क उस्विदन्तमः ॥ ९ ॥

कम् । ते । दानाः । असक्षत । वृत्रहन् । कम् । सुवीर्या ।

उक्थे । कः । ऊँ इति । स्वित् । अन्तमः ॥ ९ ॥

ते त्वां दानाः यजमानैर्दत्ताः असक्षत सेवन्ते । हे वृत्रहन् वृत्रस्य हन्तरिन्द्र कं कीदृशं
त्वां उक्थे शस्त्रे सुवीर्या शोभनवीर्याणि स्तोत्राणि असक्षत कउस्विदन्तमो कोवान्तिकतमो
भवति युद्धे ॥ ९ ॥

द्वितीयेपर्याये होतुः शस्त्रे अयंतेमानुषइति तृचोनुरूपः । सूत्रितश्च । अयंतेमानुषेजन-
उद्धेदभीति ।

सैषा तृचे प्रथमा सूक्तं दशमी—

अयंतेमानुषे जने सोमः पूरुषु सूयते ।

तस्येहिप्रद्रवापिब ॥ १० ॥

अयम् । ते । मानुषे । जने । सोमः । पूरुषु । सूयते ।
तस्य । आ । इहि । प्र । द्रव । पिब ॥ १० ॥

अयं सोमस्ते त्वदर्थं तव स्वभूतो वा पूरुषु मनुष्येषु मध्ये मानुषे जनमयि सूयते ।
अथवा पूरुणामसु राजसु सूयते तस्य तमित्यर्थः तमेहि आगच्छ, आगत्यच प्रद्रव ग्रहसमीपं
तथा कृत्वा पिब तं सोमम् ॥ १० ॥

अथ तृचे द्वितीया सूक्ते एकादशी—

अयं तेशर्यणावन्ति सुषोमाया मधिप्रियः ।
आर्जीकीये मदिन्तमः ११ ॥

अयम् । ते । शर्यणावन्ति । सुषोमायाम् । अधि ।
प्रियः । आर्जीकीये । मदिन्तमः ॥ ११ ॥

अयमस्माभिरभिषुतः सोमः ते त्वां मदिन्तमोमादयितुमेयं अधिश्रितः आश्रितः । कु-
त्रेति तदुच्यते शर्यणावन्ति कुरुक्षेत्रस्य जघनार्धभवे शरत्तृणोपेत सरसि । तत्सरः कुत्रवर्ततइति
उच्यते—सुषोमायां एतन्नामिकायां नद्यां । साच कुत्र वर्ततइति तदुच्यते—आर्जीकीये एतन्ना-
मके देशे । एवमुक्तप्रकारेणात्यन्तदूरदेशे वर्तते यः सोमः स एवायमभिषुतं पिबेति उत्तरत्रान्वयः
॥ ११ ॥

अथ तृचे तृतीया सूक्ते द्वादशी—

तमद्य राधसे महे चारु मदाय घृष्वये ।
एहीमिन्द्र द्रवा पिब ॥ १२ ॥ २७ ॥

तम् । अद्य । राधसे । महे । चारुम् । मदाय । घृष्वये ।
आ । इहि । ईम् । इन्द्र । द्रव । पिब ॥ १२ ॥ २७ ॥

तं पूर्वमन्त्रे उपवर्णितं चारुं चणरशीलं सोमं महे महते राधसेस्माकं धनाय तव घृष्व-
ये शत्रूणां धर्षणशीलाय मदाय पिब । हे इन्द्र तदर्थं अद्य द्रव गच्छ शीघ्रं सोमपात्रं प्रति
तदर्थमी मिदानीमेत्यागच्छ ॥ १२ ॥

॥ इति षष्ठस्य चतुर्थे सप्तविंशोवर्गः ॥ २७ ॥

यदिन्द्रप्रागिति द्वादशर्चषष्ठं सूक्तं प्रगाथस्यार्षं गायत्रमैन्द्रं । यदिन्द्रेत्यनुक्रान्तम् । वि-
नियोगोलैङ्गिकः ।

तत्र प्रथमा—

यदिन्द्रप्रागपागुदङ् न्यग्वाहूयसे नृभिः ।

आयाहितूर्यमाशुभिः ॥ १ ॥

यत् । इन्द्र । प्राक् । अपाक् । उदक् । न्यक् । वा ।

हूयसे । नृभिः । आ । याहि । तूर्यम् । आशुभिः ॥ १ ॥

हे इन्द्र त्वं नृभिः कर्मनेनृभिः अस्मदीयैः अध्वर्वादिभिः प्राग्वा अपाग्वा उदग्वान्य-
ग्वा यतः कुतश्चिद्धूयसे अतस्तूर्यं तूर्णमाशुभिराशुगामिभिरश्वैरायाज्ञागच्छ ॥ १ ॥

अथ द्वितीया—

यद्वाप्रस्रवणेदिवोमादयासेस्वर्णरे ।

यद्वासमुद्रेअन्धसः ॥ २ ॥

यत् । वा । प्रस्रवणे । दिवः । मादयासे । स्वःऽनरे ।

यत् । वा । समुद्रे । अन्धसः ॥ २ ॥

यद्वा अथवा दिवो द्युलोकस्य प्रस्रवणे अमृतनिस्पन्दने स्थाने मादयासे माद्यसि यद्वा
स्वर्णरे स्वर्गनयनेवा भूलोके अन्यस्य यागदेशे माद्यसि । यद्वा अन्धसः अन्धोऽन्नं तेन तत्का-
रणमुदकं लक्ष्यते तस्य समुद्रे समुन्दनापादनभूतेन्तरिक्षे माद्यसि तत्रतत्र वर्तमानमपि हुवङ्-
त्युत्तरत्र सम्बन्धः ॥ २ ॥

अथ तृतीया—

आत्वागीर्भिर्महामुरुहुवेगामिवभोजसे ।

इन्द्रसोमस्यपीतये ॥ ३ ॥

आ । त्वा । गीःऽभिः । महाम् । उरुम् । हुवे ।

गाम्ऽईव । भोजसे । इन्द्र । सोमस्य । पीतये ॥ ३ ॥

हे इन्द्र त्वा त्वां गीर्भिः स्तुतिभिः आहुवे आह्वयामि कीदृशं त्वां मह्यं महान्तं उरुं प्र-
भूतं किमर्थं सोमस्यपीतये पानाय । आह्वाने दृष्टान्तः—भोजसे भोगाय गामिव ॥ ३ ॥

अथ चतुर्थी—

आत॑इन्द्रमहि॒मानं॑हर॒योदे॒वते॒महः॑ ।

रथे॑वहन्तुविभ्र॑तः ॥ ४ ॥

आ । ते । इन्द्र । महिमानम् । हरयः । देव । ते ।

महः । रथे । वहन्तु । विभ्रतः ॥ ४ ॥

हे इन्द्र ते तव महिमानं माहात्म्यं रथे विभ्रतो धारयन्तो हरयोश्वा आवहन्तु । तथा हे
देव ते महस्तेजोरथे विभ्रतः अश्वा आवहन्तु । अत्र महिम्नो महसश्च पृथगावहनासंभवात् ता-
भ्यां विशिष्टं बहन्त्वित्यर्थः । अथवा महिमानं विभ्रतस्ते त्वां रथेवहन्तु महोविभ्रतश्च त्वां वह-
न्विति योज्यम् ॥ ४ ॥

अथ पञ्चमी—

इन्द्र॑गृणी॒पउ॑स्तुपे॒महौ॑उग्र॒ईशान॑कृत् ।

एहि॑नःसुतं॒पिब॑ ॥ ५ ॥

इन्द्र । गृणीषे । ऊँ इति । स्तुषे । महान् । उग्रः ।

ईशानःकृत् । आ । इहि । नः । सुतम् । पिब ॥ ५ ॥

हे इन्द्र त्वं गृणीषे उच्यसे इदं देहीदं कुर्विति । तथा स्तुषेऽस्तुयसे च । उइति चार्थे ।
कीदृशस्त्वं महान् गुणैः प्रवृद्धः उग्रउदूर्णबलः ईशानकृत् ऐश्वर्यकर्ता तादृशस्त्वं एत्यागच्छ
आगत्यच नः सुतं सोमं पिब ॥ ५ ॥

अथ षष्ठी—

सु॒ताव॑न्तस्त्वाव॒यंप्र॑य॒स्वन्तो॒हवाम॑हे ।

इ॒दंनो॑ब॒र्हि॒रास॑दे ॥ ६ ॥ २८ ॥

सुतश्चन्तः । त्वा । वयम् । प्रयस्वन्तः । हवामहे ।

इदम् । नः । बर्हिः । आसदे ॥ ६ ॥ २८ ॥

सुतावन्तोभिषुतसोमवन्तः प्रयस्वन्तश्चरुपुरोडाशाद्यन्नवन्तश्च वयं त्वा त्वां हवामहे
आह्वयामः किमर्थं इदं नोस्मदीयं बर्हिर्बर्हिषि यज्ञे बर्हिषिवा आसदे आसादनाय ॥ ६ ॥

॥ इति षष्ठस्य चतुर्थेष्टाविंशोवर्गः ॥ २८ ॥

अथ सप्तमी—

यच्चिद्विशश्वतामसीन्द्रसाधारणस्त्वम् ।

तत्त्वावयंहवामहे ॥ ७ ॥

यत् । चित् । हि । शश्वताम् । असि । इन्द्र । साधारणः ।

त्वम् । तम् । त्वा । वयम् । हवामहे ॥ ७ ॥

हे इन्द्र त्वं यच्चिद्वि यस्मात्त्वत्तु शश्वतां बहूनां यजमानानां साधारणोसि । चिदितिपू-
रणः । हीतिप्रसिद्धौ । तं तादृशं साधारणं त्वा त्वां वयं हवामहे आह्वयामः । इतरेभ्यः पूर्वमिति
भावः ॥ ७ ॥

प्रातःसवने इदंतेसोम्यमिति होतुः प्रस्थितयाज्या । सूत्रितश्च—इदंतेसोम्यमधु मित्रं वयं-
हवामहइति ।

सैषा सक्तेष्टमी—

इदंतेसोम्यमध्वधुक्षन्नद्रिभिर्नरः ।

जुषाणइन्द्रतत्पिब ॥ ८ ॥

इदम् । ते । सोम्यम् । मधु । अधुक्षन् । अद्रिभिः । नरः ।

जुषाणः । इन्द्र । तत् । पिब ॥ ८ ॥

हे इन्द्र ते त्वदर्थमिदं सोम्यं सोमसम्बन्धि मधु अधुक्षन् अद्रिभिः ग्रावभिरभिषवसाधनै-
र्नोस्मदीयाअध्वर्यादयः । हे इन्द्र तन्मधु जुषाणः प्रीयमाणः पिब ॥ ८ ॥

अथ नवमी-

विश्वोँअर्योँविपश्चितोँतिर्य्यस्तूयमागहि ।
अस्मेधेहिश्रवोबृहत् ॥ ९ ॥

विश्वान् । अर्यः । विपःश्चितः । अति । र्य्यः । तूयम् ।
आ । गहि । अस्मे इति । धेहि । श्रवः । बृहत् ॥ ९ ॥

हे इन्द्र अर्यः स्वामी त्वं विश्वान्विपश्चितः स्तोतृन् अतिर्य्यः अतिक्रम्य पश्य । तदर्थं
तृयं क्षिप्रमागहि आगत्य चास्मेस्मासु बृहच्छ्रवोऽं यशोवा धेहि ॥ ९ ॥

अथ दशमी-

दातामेपृषतीनां राजा हिरण्यवीनाम् ।
मा देवामघवारिषत् ॥ १० ॥

दाता । मे । पृषतीनाम् । राजा । हिरण्यवीनाम् ।
मा । देवाः । मघश्वा । रिषत् ॥ १० ॥

हिरण्यवीनां हिरण्यवीतानां पृषतीनां राजा इन्द्रो मे दाता भवतु । हे देवाः मघवा इन्द्रो-
मारिषत् रिष्टो मा भवतु ॥ १० ॥

अथैकादशी-

सहस्रेपृषतीनामधिचन्द्रं बृहत्पृथु ।
शुक्रं हिरण्यमाददे ॥ ११ ॥

सहस्रे । पृषतीनाम् । अधि । चन्द्रम् । बृहत् ।
पृथु । शुक्रम् । हिरण्यम् । आ । ददे ॥ ११ ॥

अहं पृषतीनां गवां सहस्रे अधि उपरि धारितं बृहत् महत् पृथु विस्तृतं चन्द्रं आह्ला-
दकं शुक्रं निर्मलं हिरण्यं आददे स्वीकरोमि इन्द्रेणानीतम् ॥ ११ ॥

अथ द्वादशी—

नपातोदुर्गहस्यमेसहस्रेणसुरार्धसः ।

श्रवोदेवेष्वकृत ॥ १२ ॥ २९ ॥

नपातः । दुःऽगहस्य । मे । सहस्रेण । सुऽरार्धसः ।

श्रवः । देवेषु । अकृत ॥ १२ ॥ २९ ॥

नपातः अरक्षितस्य दुर्गहस्य दुःखं गाहमानस्य मे मम सम्बन्धिनोजनाः सहस्रेण अप-
रिमितेनेन्द्रदत्तेन गवादिधनेन सुरार्धसः सुधनाः सन्तोदेवेषु प्रीतेषु इन्द्रः प्रीतइत्यर्थः श्रवोऽनं
यशोवा अकृत अलभन्तेत्यर्थः ॥ १२ ॥

॥ इति षष्ठस्य चतुर्थे एकोनविंशोवर्गः ॥ २९ ॥

तरोभिर्वेदइति पञ्चदशर्चं सप्तमं सूक्तं प्रगाथपुत्रस्य कलेरार्षं प्रथमातृतीयाद्ययुजोबृहत्यः
द्वितीयाचतुर्थ्यादियुजः सतोबृहत्यः पञ्चदशीत्वनुष्टुप् । तथाचानुक्रमणिका—तरोभिःपञ्चोना
कलिः प्रागाथः प्रागाथमन्यानुष्टुबिति । महाव्रतेनिष्केवल्ये बार्हततृचाशीतावेतसूक्तम् । तथाच
पञ्चमारण्यकेसूत्रितम्—तरोभिर्वोविदद्वसुमित्युत्तमामुद्धरेदिति । अग्निष्टोमेच्छावाकशस्त्रे प्रगाथः
स्तोत्रियः । तथाचसूत्रितम्—तरोभिर्वोविदद्वसुं तरणिरित्तिषासतीति प्रगाथौ स्तोत्रियानुरूपावि-
ति । चातुर्विंशिकेहन्ययमेवप्रगाथःस्तोत्रियः । सूत्रितंच—तरोभिर्वोविदद्वसुं तरणिरित्तिषासतीति ।

तत्र प्रथमा—

तरोभिर्वोविदद्वसुमिन्द्रंस्वार्धःऊतये ।

बृहद्गायन्तःसुतसोमेअध्वरेहुवेभरंनकारिणम् ॥ १ ॥

तरःऽभिः । वः । विदत्स्वसुम् । इन्द्रम् । स्वार्धः । ऊतये । बृहत् ।

गायन्तः । सुतऽसोमे । अध्वरे । हुवे । भरम् । न । कारिणम् ॥ १ ॥

हे ऋत्विजो वीर्ययुं तरोभिर्वे गैरश्वैरुपेतं वेगैरेववा विदद्वसुं वेदयद्वसुं धनावेदकमिन्द्रं
सबाधो बाधासहिता ऊतये रक्षणाय बृहत्सामैतत्संज्ञं गायन्तः सन्तः परिचरतेति शेषः । कु-
त्रेति तदुच्यते—सुतसोमे सुतसोमकेध्वरे यज्ञे सोमयागे अहंच तमिन्द्रं हुवे आह्वयामि । कपि-

व भरंन भर्तारं कुटुंबपोषकं कारिणं हितकरणशीलं यथा स्वहितकरणायाह्वयन्ति पुत्रादयस्तद्व-
त्तथाभूतमिन्द्रं हुवइति ॥ १ ॥

अथ द्वितीया--

नयंदुधावरन्तेनस्थिरामुरोमदैमुशिप्रमन्धसः ।

यआदृत्याशशमानायसुन्वतेदाताजरित्रउक्थ्यम् ॥ २ ॥

न । यम् । दुधाः । वरन्ते । न । स्थिराः । मुरः । मदै ।

सुऽशिप्रम् । अन्धसः । यः । आदृत्य । शशमानाय ।

सुन्वते । दाता । जरित्रे । उक्थ्यम् ॥ २ ॥

यं सुशिप्रमिन्द्रं दुधाः दुर्धरा असुरादयो नवरन्तेनवारयन्ति संग्रामे तथा स्थिराः देवा-
नवरन्ते किंच मुरो मरणस्वभावा मनुष्याः नवरन्ते अंधसः अन्नस्य मदे मदाय सोमपानज-
निताय आदृत्य यः शशमानाय शंसमानाय सुन्वते अभिषवं कुर्वते जरित्रे स्तोत्रेच दाता भ-
वति किं उक्थ्यं स्तुत्यं धनं सरेजयतीत्युत्तरत्र संबन्धः ॥ २ ॥

अथ तृतीया--

यःशक्रोमृक्षोअश्व्योयोवाकीजोहिरण्ययः ।

सऊर्वस्यरेजयत्यपावृतिमिन्द्रोगव्यस्यवृत्रहा ॥ ३ ॥

यः । शक्रः । मृक्षः । अश्व्यः । यः । वा । कीजः । हिरण्ययः ।

सः । ऊर्वस्य । रेजयति । अपवृतिम् । इन्द्रः । गव्यस्य । वृत्रहा ॥ ३ ॥

यः शक्रइन्द्रः स्तोतृणां मृक्षः शोधकः परिवरणीयोवा यश्च अश्व्यः अश्वकुशलः अश्व्यः ।
अथवाश्व्यइति स्वार्थिकोयत् मृक्षोश्वः प्रक्षालितोश्वइव वर्तते । योवा कीजः कीजइत्यद्भुतमाह
किमस्य कथं जातं इतिच यश्च हिरण्ययः हिरण्यमयशरीरः सएवमाश्चर्यभूतइन्द्रोवृत्रहा गव्य-
स्य गोसमूहस्य कीदृशस्य ऊर्वस्य बहुलस्य अपावृतिं अपवरणीयं रेजयति कम्पयतीत्यर्थः॥३॥

अथ चतुर्थी--

निखातंचिद्यःपुरुसंभृनंवसूदिद्वपतिदाशुषे ।

वज्रीसुशिप्रोह्यश्वइत्करदिन्द्रःक्रत्वायथावशात् ॥ ४ ॥

निश्वातम् । चित् । यः । पुरु॑ऽस॒म्भृतम् । वसु॑ । उत् ।
 इत् । वप॑ति । दा॒शुषे॑ । व॒ज्री । सु॒शि॒प्रः । हरि॑ऽअश्वः ।
 इत् । क॒रत् । इन्द्रः॑ । क॒त्वा । यथा॑ । वश॑त् ॥ ४ ॥

निखातंचित् भूमौखात्वा स्थापितमतिसंभृतं संगृहीतं यागदानादिकं कृत्वा ईदृशं पुरु
 बहु वसु धनं उदिद्वपति उद्वपत्येव दाशुषे यजमानाय एवं । योदेवःकरत् करोति सवज्जी सुशि-
 प्रः सुहनुः हर्यश्वइव हरितवर्णाश्वयुक्त इन्द्रएव करोति केनोपाधिना कृत्वा कर्मणा यागेनोपा-
 धिना यथावशत् येनप्रकारेण कामयते तथासएव करोति ॥ ४ ॥

अथ पञ्चमी—

यद्वा॒वन्थ॑पुरु॒ष्टुत॑पुराचि॒च्छूर॑नृ॒णाम् ।

व॒यंत॑त्त॒इन्द्र॑संभ॒राम॑सि॒यज्ञ॑मु॒क्थं॑तु॒रंव॑चः ॥ ५ ॥ ३० ॥

यत् । व॒वन्थ॑ । पुरु॒ष्टुत॑ । पुरा । चि॒त् । शूर॑ । नृ॒णाम् ।
 व॒यम् । तत् । ते॒ । इन्द्र॑ । सम् । भ॒राम॑सि॒ । य॒ज्ञम् ।
 उ॒क्थम् । तु॒रम् । वचः॑ ॥ ५ ॥ ३० ॥

हे पुरुष्टुत बहुभिः स्तुतेन्द्र शूर विक्रान्त नृणां नेतृणां स्तोतृणां सकाशात् पुराचिदि-
 त्युपमार्थे । तथेदानीमपि यद्ववन्थ अचीकमथ तदेव वयं तुरं तूर्णं ते तुभ्यं हे इन्द्र संभरामसि
 संभरामः । किन्तदित्युच्यते—यज्ञं यागयोग्यं हविः उक्थं शस्त्रं वचः वाच्यं तव प्रियतमं हविः
 स्तोत्रं च संभरामेत्यर्थः ॥ ५ ॥

॥ इति षष्ठस्य चतुर्थे त्रिंशोवर्गः ॥ ३० ॥

अथ षष्ठी—

सचा॒सोमे॑षुपुरु॒हूत॑व॒ज्जि॒वो॒मदा॑यद्यु॒क्षसो॑मपाः ।

त्वमि॒द्विब्र॑ह्म॒रुते॑का॒म्यं॒वमु॑देष्टः॒सुन्व॑तेभुव॑ ॥ ६ ॥

सचा । सोमेषु । पुरुहूत । वज्रिवः । मदाय । द्युक्ष । सोमक्षाः ।
 त्वम् । इत् । हि । ब्रह्मकृते । काम्यम् । वसु ।
 देष्टः । सुन्वते । भुवः ॥ ६ ॥

हे पुरुहूत बहुभिराहूत हे वज्रिवः वज्रवन् द्युक्ष द्युमन् सोमपाः सोमस्यपातस्त्वं सोमे-
 ष्वभिषुतेषु मदाय सचा सह भवेतिशेषः त्वमिच्चमेव ब्रह्मकृते स्तोत्रकर्त्रे सुन्वतेच काम्यं क-
 मनीयं वसु धनं देष्टोदातृतमो भुवोभवसि । हिंरणः ॥ ६ ॥

चातुर्विंशिकेहनि माध्यन्दिनसवनेच्छावाकशस्त्रे वयमेनमिति वैकल्पिकोनुरूपः तथाच-
 सूत्रितम्—वयमेनमिदात्योयोराजाचर्षणीनामिति ।

सैषा प्रगाथे प्रथमा सूक्ते सप्तमी—

वयमेनमिदाद्योपीपेमेहवज्रिणम् ।

तस्माउअद्यसमनासुतंभरानूनंभूषतश्रुते ॥ ७ ॥

वयम् । एनम् । इदा । स्यः । अपीपेम । इह । वज्रिणम् ।

तस्मै । ऊँ इति । अद्य । समना । सुतम् । भर ।

आ । नूनम् । भूषत । श्रुते ॥ ७ ॥

वयं यजमाना एनमिन्द्रं वज्रिणं इदा इदानीं त्यश्च इह अत्र अपीपेम आप्याययाम सो-
 मेन । तस्माउ तस्माएवाद्यात्र समना समनाय संग्रामार्थं सुतमभिषुतं सोमं भर हरत हे अध्व-
 र्वादयः । नूनमिदानीं श्रुते स्तोत्रे श्रुतेसति आभूषत आभवत्वागच्छतु ॥ ७ ॥

अथ प्रगाथे द्वितीया सूक्तेष्टमी—

वृकंश्चिदस्यवारणउरामथिरावयुनेषुभूषति ।

सेमनस्तोमंजुजुषाणआगहीन्द्रप्रचित्रयाधिया ॥ ८ ॥

वृकः । चित् । अस्य । वारणः । उराऽमार्थः । आ । वयुनेषु ।

भूषति । सः । इमम् । नः । स्तोमम् । जुजुषाणः । आ । गहि ।

इन्द्र । प्र । चित्रया । धिया ॥ ८ ॥

वृकश्चिद स्तेनोपि वारणो वारयिता सर्वस्य सन्नपि उरामथिः शत्रूणां मार्गे गच्छतां
मथिता सन्नपि अस्येन्द्रस्य वयुनेषु मार्गेषु प्रज्ञानेषु वा आभूषति आनुकूल्यमेव भजते अतीव
हिंस्रोपीन्द्रस्यानुकूलोभवतीत्यर्थः । यद्वा अस्येति कर्मणि षष्ठी अमुमिन्द्रं उक्तरूपः वृकोपि
वयुनेषु स्तोत्रेषु आभूषति सत्वमिमं नः स्तोमं जुजुषाणः प्रीयमाणः आगहि आगच्छ । हे इन्द्र
चित्रया धिया कर्मणा स्तुतिलक्षणेन निमित्तेन प्र प्रकर्षेणागहि शीघ्रमागच्छ ॥ ८ ॥

चातुर्विंशिकेहनि माध्यन्दिने सवनेच्छावाकशस्त्रे एव कदून्वितिकद्वत्प्रगाथः कदून्वस्या-
कृतमिति कद्वन्तः प्रगाथाइतिहि सूत्रितं ।

सैषा प्रगाथे प्रथमा सूक्ते नवमी—

कदून्व॑स्याकृत॑मिन्द्र॑स्यास्ति॒पौंस्य॑म् ।

केनो॑नु॒कं॒श्रोम॑तेन॒नशु॑श्रुवे॒जनु॑पः॒परि॑ष्ट॒त्रहा ॥ ९ ॥

कत् । ऊँ इति । नु । अस्य । अकृतम् । इन्द्रस्य । अस्ति ।

पौंस्यम् । केनो इति । नु । कम् । श्रोमतेन । न । शुश्रुवे ।

जनुपः । परि । ष्टत्रहा ॥ ९ ॥

अस्येन्द्रस्य कदून् किन्तु खलु पौंस्यं पौरुषं अकृतमनाचारितमस्ति सर्वमपि वृत्रवधादि-
कमनेन कृतमेव इतः परं नकिञ्च पौंस्यं कृत्यमस्तीत्यर्थः लोके स्वल्पमपि यः पुंस्त्वं कुर्यात् सतेन
स्तूयते अयं न स्तुत एतदुच्यते केनोनुकं केनखलु श्रोमतेन श्रवणीयेन पुंस्त्वेन नशुश्रुवे न-
श्रूयते किं कतिपयैरवाहोभिः कृतेन नेत्याह—अयं वृत्रहा वृत्रस्यातिप्रबलस्यहन्ता अयं जनुपः
परि जन्मप्रभृति क्रियमाणैः सामर्थ्यैः श्रूयते वृत्रहत्यं तत्पुंस्त्वप्रदर्शनाद्योतनाय यथा वृत्रह-
ननं सर्वैः श्रूयते तद्वदन्यान्यपीति भावः ॥ ९ ॥

अथ प्रगाथे द्वितीया सूक्ते दशमी—

कदू॑म॒हीर॑ष्टा॒अस्य॑त॒विषीः॑कदु॒ष्ट॒त्रघ्नो॑अस्तृ॒तम् ।

इन्द्रो॑वि॒श्वान्वे॑क॒नाटा॑अ॒हर्द॑शा॒उत॑क॒त्वाप॑णी॒रभि॑ ॥ १० ॥ ३१ ॥

कत् । ऊँ इति । महीः । अधृष्टाः । अस्य । तविषीः । कत् । ऊँ इति ।
 वृत्रघ्नः । अस्तृतम् । इन्द्रः । विश्वान् । वेकनाटान् । अहःदृशः ।
 उत । कत्वा । पणीन् । अभि ॥ १० ॥ ३१ ॥

कदु कदाखल्वस्येन्द्रस्य तविषीर्वलानि महीः महान्ति अधृष्टाः अधृष्टान्यधर्षकान्यासन्
 कदु कदानु खलु वृत्रघ्नो वृत्रहन्तुरिन्द्रस्य हन्तव्यमस्तृतं अहिंसितं अभवत् न कदाचिदित्य-
 र्थः । अथवास्य महान्ति बलानि सेनालक्षणानि कदाप्यधृष्टानि अन्यबलैरहिंसितानि
 तथा वृत्रघ्नः शारीरं बलं अस्तृतमन्यैरहिंस्य ईदृशेन द्विविधेन बलेनेन्द्रोविश्वान् सर्वान् वेकना-
 टान् अनेन कुसीदिनोवृद्धिजीविनो वार्षुषिकाउच्यन्ते कथं तद्भुत्पत्तिः वेदिति अपभ्रंशोद्विश-
 व्दार्थे एकं कार्षापणमृणिकायप्रयच्छन् द्रामसंदातव्यो नयेन दर्शयति ततोद्विशब्देनैकशब्देन च
 नाटयन्तीति वेकनाटाः तानहृदशः अहःशब्देन तदुत्पादक आदित्योभिधेयोभवति तं पश्यन्ती-
 त्यहृदशः । ननु सर्वे सूर्यं पश्यन्ति कोत्रातिशयइति उच्यते इहैव जन्मनि सूर्यं पश्यन्ति न जन्मा-
 न्तरे लुब्धका अयष्टारोन्धे तमसि मज्जन्ति । अथवा लौकिकान्येवाहानि पश्यन्ति पारलौकि-
 कान्यदृष्टानि दृष्टप्रधानाहिनास्तिकाः अतः ईदृशान् पणीन् पणिसदृशान् शूद्रकल्पान् उतशब्द-
 एवार्थे कत्वात् कर्मणैव ताडनादिव्यापारेणैवाभिभवतीति शेषः । यद्वा पणीनुत पणीनेवाभिभव-
 ति न यष्टारं । पणीनां निन्दास्मर्यते-गोरक्षकानापणिकांस्तथाचकारुशीलकान् । प्रेष्यान्वार्षु-
 षिकांश्चैव विप्रान् शूद्रवदाचरेत् इति ॥ १० ॥

॥ इति षष्ठस्य चतुर्थे एकत्रिंशोवर्गः ॥ ३१ ॥

अथैकादशी-

वयं घाते अपूर्व्येन्द्रब्रह्माणि वृत्रहन् ।

पुरुतमांसः पुरुहूतवज्रिवोभृतिनप्रभंरामसि ॥ ११ ॥

वयम् । घ । ते । अपूर्व्य । इन्द्र । ब्रह्माणि । वृत्रहन् ।

पुरुतमांसः । पुरुहूत । वज्रिवः । भृतिम् ।

न । प्र । भ्रामसि ॥ ११ ॥

हे इन्द्र वयंघ खलु ते तव अपूर्व्या नूतनानि ब्रह्माणि परिवृढानि स्तोत्राणि प्रभरामसि
संभरामः पुरुतमासो बहुतमा वयं ऋत्विग्यजमानरूपेण वृत्रहन् वृत्रस्यहन्तः पुरुहूत बहुभिरा-
हूत हे वज्रिवः वज्रयुक्तेन्द्र किमिव भूतिं भूतिमिव तां यथा नियमेन प्रयच्छन्ति तद्वत् नि-
यमेन प्रदानतात्पर्याद्भृतिदृष्टान्तत्वमविरुद्धम् ॥ ११ ॥

अथ द्वादशी—

पूर्वीश्चिद्वित्वेतुविकूर्मिन्नाशमोहवन्तइन्द्रोतयः ।

तिरश्चिदर्यःसवनावसोगहिशाविष्ठश्रुधिमेहवम् ॥ १२ ॥

पूर्वीः । चित् । हि । त्वे इति । तुविद्विकूर्मिन् । आशसः । हवन्ते ।

इन्द्र । ऊतयः । तिरः । चित् । अर्यः । सवना । आ । वसो इति ।

गहि । शविष्ठ । श्रुधि । मे । हवम् ॥ १२ ॥

हे तुविकूर्मिन् बहुकर्मन्निन्द्र त्वे त्वयि पूर्वीः चिद्धीतिपूरणौ बहूनि आशसः आशंसनानि
स्थितानि तथा ऊतयो रक्षाश्च त्वयि अवस्थिता लब्धुं हवन्ते आह्वयन्ति स्तोतारोऽन्ये अतो-
र्यैरेः सवना सवनानि तिरश्चित् तिरस्कृत्य अरीन्वा तिरस्कृत्यास्मत्सवनान्यभिलक्ष्य हे वसो
वासकेन्द्र आगह्यागच्छ अतो हे शविष्ठातिशयेन बलवान् मे हवं श्रुधि श्रुणु ॥ १२ ॥

अथ त्रयोदशी—

वयंघातेत्वेइहिन्द्रविप्राअपिप्मसि ।

नहित्वदन्यःपुरुहूतकश्चनमघवन्नस्तिमर्दिता ॥ १३ ॥

वयम् । घ । ते । त्वे इति । इत् । ऊँ इति । इन्द्र । विप्राः । अपि ।

स्मसि । नहि । त्वत् । अन्यः । पुरुहूत । कः । चन ।

मघवन् । अस्ति । मर्दिता ॥ १३ ॥

हे इन्द्र वयंघ वयंखलु तेतव स्वभूता अतस्त्वेइत् त्वय्येव विप्रा मेधाविनः स्तो-
तारोऽपि स्मसि अपिः संभावनायां त्वदधीनाः स्मेत्यर्थः । अन्यान्विहायेन्द्रएव वर्तते तस्मिन्को-
तिशयइत्याह—हे पुरुहूत त्वदन्यः कश्चन हे मघवन्मर्दिता सुखयिता नह्यस्ति ॥ १३ ॥

अथ चतुर्दशी—

त्वंनोअस्याअमतेरुतक्षुधोअभिशस्तेरवस्पृधि ।

त्वंनऊतीतवचित्रयाधियाशिक्षाशचिष्ठगातुवित् ॥ १४ ॥

त्वम् । नः । अस्याः । अमतेः । उत । क्षुधः । अभिशस्तेः । अव ।

स्पृधि । त्वम् । नः । ऊती । तव । चित्रया । धिया ।

शिक्ष । शचिष्ठ । गातुवित् ॥ १४ ॥

हे इन्द्र त्वं नोस्मानस्या अमतेर्दारिद्र्यात्मिकायाः उतापिच क्षुधोभिशस्तेर्निदायाश्च स-
काशादवस्पृधि अवमोचय । किञ्च त्वं नोस्मभ्यं तवोती ऊत्या चित्रया धिया विचित्रेण कर्म-
णा शिक्ष देहभित्तं । हे शविष्ठ बलवन् गातुविन्मार्गज्ञ उपायज्ञस्त्वम् ॥ १४ ॥

अथ पञ्चदशी—

सोमइद्वःसुतोअस्तुकलयोमाविभीतन ।

अपेदेपध्वस्मार्यतिस्वयंघेपोअपायति ॥ १५ ॥ ३२ ॥

सोमः । इत् । वः । सुतः । अस्तु । कलयः । मा । विभीतन ।

अप । इत् । एपः । ध्वस्मा । अयति । स्वयम् ।

घ । एपः । अप । अयति ॥ १५ ॥ ३२ ॥

सोमः सुतोभिपुतः वो युष्माकं सम्बन्धी अस्त्वित् भवत्वेवेन्द्राय हे कलयः कलिमहर्षे-
र्ज्ञातयः पुत्राश्चात्र संबोध्यन्ते यूयं माविभीतन भीता माभवत । भीत्यभावे कारणमाह—एषध्व-
स्मा ध्वंसको राक्षसादिरपेदयति अपगच्छत्येवेन्द्रसामर्थ्यात्स्वयंघ स्वयमेवैषः अपअयति इ-
दिति पूरणः पुनरुक्तिर्दाढ्यार्था ॥ १५ ॥

॥ इति षष्ठस्य चतुर्थे द्वाविंशोवर्गः ॥ ३२ ॥

त्यान्वित्येकविंशर्चमष्टमं सूक्तम् । अत्रानुक्रमणिका—त्यान्सैका मत्स्यः सांमदो मैत्रावरु-
णिर्मान्योवा बहवोवा मत्स्याजालनद्धा आदित्यानस्तुवन् समदाख्यस्य महामीनस्यपुत्रो मत्स्यः
यद्वा मित्रावरुणयोः पुत्रोमान्यः अथवा बहवोवा मत्स्याजालनद्धाः सन्तो बध्नमोक्षायादि-

त्यमस्तुवन् अतस्तएव ऋषयः । परंगायत्रं प्राग्वत्सप्रेरिति परिभाषया गायत्रीछन्दः आदित्या देवता सूक्तविनियोगोलैङ्गिकः ।

तत्र प्रथमा—

त्यान्नुक्षत्रियाँ अवँ आदित्यान्याचिषामहे । सुमृळीकाँ अभिष्टये ॥ १ ॥

त्यान् । नु । क्षत्रियान् । अवँ । आदित्यान् ।

याचिषामहे । सुमृळीकान् । अभिष्टये ॥ १ ॥

त्यान् तानादित्यान् क्षत्रियान् जात्या क्षत्रियान् अवोरक्षणं याचिषामहे याचामहे । की-
दृशान्सुमृळीकान् सुष्ठु सुखयितृन् किमर्थं अभिष्टये अभिगमनाय अभिमतायवा । मत्स्यपक्षे
जालनिर्गमनं प्रार्थितम् । इतरपक्षे अभिमतमिति विवेकः ॥ १ ॥

अथ द्वितीया—

मित्रो नो अत्यंहतिं वरुणः पर्षदर्यमा । आदित्यासो यथा विदुः ॥ २ ॥

मित्रः । नः । अति । अंहतिम् । वरुणः । पर्षत् ।

अर्यमा । आदित्यासः । यथा । विदुः ॥ २ ॥

मित्रवरुणार्यमादित्यानोऽस्मानंहतिं अतिपर्षत् अतिनयन्तु ते यथा विदुः येन प्रकारेण
दुःसहं जानन्ति तथातिपर्षदिति । इतरपक्षे अंहतिं पापमतिपर्षदिति ॥ २ ॥

अथ तृतीया—

तेषां हि चित्रमुक्थ्यं वरुथमस्ति दाशुषे । आदित्यानां मरुक्ते ॥ ३ ॥

तेषाम् । हि । चित्रम् । उक्थ्यम् । वरुथम् । अस्ति ।

दाशुषे । आदित्यानाम् । अरमरुक्ते ॥ ३ ॥

तेषामादित्यानां हिखलु चित्रं चायनीयमुक्थ्यं स्तुत्यं वरुथं धनमस्ति दाशुषे हविर्दा-
त्रे अरुक्ते अलं कर्त्रे पर्याप्तकारिणे यजमानाय दातव्यं धनमस्तीति ॥ ३ ॥

अथ चतुर्थी—

महि॒वोम॒ह॒ताम॒वो॒वरु॑ण॒मित्रा॑र्य॒मन् । अवा॑स्यावृ॒णीम॒हे ॥ ४ ॥

महि । वः । म॒ह॒ताम् । अ॒वः । वरु॑ण । मि॒त्र । अ॒र्य॒मन् ।

अवा॑सि । आ । वृ॒णी॒म॒हे ॥ ४ ॥

हे वरुणादयो महतां वः अवोरक्षणं महि महत् हविर्दाने करणीयमस्ति अतोवांसि र-
क्षणान्यावृणीमहे ॥ ४ ॥

अथ पञ्चमी—

जी॒वा॒न्नो॒अ॒भि॒धे॒त॒नादि॒त्यासः॑पु॒राह॑थात् । क॒द्ध॒स्थ॒ह॒वन॑श्रुतः॥५॥३३॥

जी॒वान् । नः । अ॒भि । धे॒त॒न । आदि॒त्यासः । पु॒रा ।

ह॒थात् । क॒त् । ह । स्थ । ह॒व॒न॒श्रु॒तः ॥ ५ ॥ ३३ ॥

हे आदित्यासः आदित्याः नोस्मान् जीवान् इदानीं जीवतः सतो अभिधेतन अभिधावत
अभिधावनं कुरुत पुरा हथात् हननात् मृतेः पूर्वं । कद्ध क्रतु स्थ भवथ । हे हवनश्रुतः
आह्वानश्रोतारः आह्वानं श्रुत्वा शीघ्रमागच्छतेति ॥ ५ ॥

॥ इति षष्ठस्य चतुर्थे त्रयस्त्रिंशोवर्गः ॥ ३३ ॥

अथ षष्ठी—

यद्दः॑श्रा॒न्ताय॑सु॒न्वते॒वरु॑थ॒मस्ति॒यच्छ॑र्दिः । तेना॑नो॒अधि॑वोचत॥६॥

यत् । वः । श्रा॒न्ताय॑ । सु॒न्व॒ते । वरु॑थम् । अ॒स्ति । यत् ।

छ॒र्दिः । तेन॑ । नः । अ॒धि । वो॒च॒त ॥ ६ ॥

श्रान्ताय कर्मणः सुन्वतेभिषुण्वतेयजमानाय दातव्यं यद्वरुथं वरणीयं धनं वोयुष्माकं
अस्ति यच्च छर्दिः सुखवासयोग्यं गृहमस्ति तेन द्रव्येनास्मान्प्रीणयित्वा नोस्मानधिबोचत अ-
धिबचनं कुरुत ॥ ६ ॥

अथ सप्तमी—

अस्तिदेवाअंहोरुर्वस्तिरत्नमनागसः । आदित्याअद्भुतैनसः ॥ ७ ॥

अस्ति । देवाः । अंहोः । उरु । अस्ति । रत्नम् । अनागसः ।

आदित्याः । अद्भुतएनसः ॥ ७ ॥

हे देवाः अंहोः हन्तुः पापशीलस्य उर्वस्ति महत्पापमस्ति अनागसः अपापस्य रत्नं रमणीयं सुकृतं श्रेयोस्ति ततो हे आदित्या अद्भुतैनसः अभूतपापाः अतोस्मदभिमतं कुरुतेति भावः ॥ ७ ॥

अथाष्टमी—

मानसेतुःसिपेदयमहेवृणक्तुनस्परि । इन्द्रइद्विश्रुतोवशी ॥ ८ ॥

मा । नः । सेतुः । सिसेत् । अयम् । महे । वृणक्तु ।

नः । परि । इन्द्रः । इत् । हि । श्रुतः । वशी ॥ ८ ॥

अयमिन्द्रः नोस्मान् सेतुः बन्धको जालो मासिपेत् मावध्नात् । नोस्मान् महे महते कर्मणे परिवृणक्तु परिवर्जयतु जालात् । कः इन्द्रइत् इन्द्रएव श्रुतो विश्रुतः वशी सर्वस्य वशीकर्ता सपरिवृणक्तु ॥ ८ ॥

अथ नवमी—

मानामृचारिपूणांवृजिनानामविष्यवः । देवाअभिप्रमृक्षत ॥ ९ ॥

मा । नः । मृचा । रिपूणाम् । वृजिनानाम् । अविष्यवः ।

देवाः । अभि । प्र । मृक्षत ॥ ९ ॥

हे अविष्यवो रक्षितुमिच्छन्तो देवाः नोस्मान् वृजिनानां हिंसकानां रिपूणां मृचा मृचिर्हिंसाकर्मा । यत्क्षुरेण मर्चयता सुपेशसेत्यादिषु तथा दृष्टत्वात् । हिंसकेन जालेन माभि प्रमृक्षत अभिमर्शनमुपरिजालस्य प्रेरणं माकुरुत । यद्वा मृचाजालेन प्राप्तावाधा नोस्माकं माभवतु । हे देवाः यूयं चै परैरमार्जयत परिहरत ॥ ९ ॥

आधाने पवमानेष्टिषु उतत्वामदित इत्यनुवाक्या सूत्रितञ्च—उतत्वामदितेमहिमहीमूषुमातर-
मिति । आदित्येपशौ वपाया अनुवाक्येयमेव । सूत्रितञ्च—उतत्वामदितेमहानेहोन उरुव्रजे इति ।

सैषा दशमी—

उतत्वामदितेमह्यहंदेव्युपब्रुवे । मुमृळीकामभिष्टये ॥ १० ॥ ३४ ॥

उत । त्वाम् । अदिने । महि । अहम् । देवि । उप ।

ब्रुवे । सुमृळीकाम् । अभिष्टये ॥ १० ॥ ३४ ॥

उतअपिच हे महि महति अदिते देवमातः देवि त्वा त्वां अहं मत्स्यपक्षे मत्स्यप्रमुखोह-
मुपब्रुवे उपेत्यस्तौमि । कीदृशीं सुमृळीकां सुष्ठु सुखयित्रीं किमर्थमभिष्टयेभिप्रताय ॥ १० ॥

॥ इति षष्ठस्य चतुर्थे चतुस्त्रिंशोवर्गः ॥ ३४ ॥

अथैकादशी—

पार्षिदीनेगंभीरआँउग्रपुत्रेजिघांसतः । मार्किस्तोकस्यनोरिषत् ॥ ११ ॥

पार्षि । दीने । गंभीरे । आ । उग्रपुत्रे । जिघांसतः ।

मार्किः । तोकस्य । नः । रिषत् ॥ ११ ॥

हे अदिते आपार्षि सर्वतः पालयसि दीने क्षीणे गंभीरे उदके उदकनामैतत् गंभीरं
गहनमिति तन्नाममुपाठात् उग्रपुत्रे उदूर्णाः पुत्राः यस्मिन् तत्तस्मिन् उदके जिघांसतो हिंसतः
जालं तोकस्य नोस्माकं तनयस्य तनयं माकीरिषत् मैवहिंसां करोतु ॥ ११ ॥

आदित्यस्य पशावनेहोनइति पुरोडाशस्यानुवाक्या । सूत्रितञ्च—अनेहोन उरुव्रजेदितिहं-
जनिष्ठेति ।

सैषा द्वादशी—

अनेहोन उरुव्रज उरुचिविप्रसर्तवे । कृधितोकाय जीवसे ॥ १२ ॥

अनेहः । नः । उरुव्रजे । उरुचि । वि । प्रसर्तवे ।

कृधि । तोकाय । जीवसे ॥ १२ ॥

अनेहोऽपापाचोऽस्मान् उरुव्रजे विस्तीर्णगमने दूरं इयमदितिर्भूरिरूपा गताभवति अतिविस्तृतत्वात् । अथवा उरुगमने धीरे हे उरुचि उरुत्वं विपसर्तवे अभिसरणाय रुधि कुरु । कस्मै तोकाय पुत्राय मत्स्याय जीवसे तस्य जीवनाय यथा जीवनेनापत्यान्नक्षितुं तथा उरु त्वंकुर्विति ॥ १२ ॥

अथ त्रयोदशी—

येमूर्धानःक्षितीनामदब्धासःस्वयंशसः । व्रतारक्षन्तेअद्रुहः ॥ १३ ॥

ये । मूर्धानः । क्षितीनाम् । अदब्धासः । स्वयंशसः ।

व्रता । रक्षन्ते । अद्रुहः ॥ १३ ॥

ये मूर्धानः सर्वेषां मूर्धस्थानीया उच्छ्रिताः क्षितीनां मनुष्याणां अदब्धासः अहिंसकाः स्वयंशसः स्वायत्तकीर्तयः व्रता व्रतान्यस्मदीयानि कर्माणि रक्षन्ते पालयन्ते अद्रुहः अद्रोग्धारः सन्तः ॥ १३ ॥

अथ चतुर्दशी—

तेनआस्रोवृकाणामादित्यासोमुमोचत । स्तेनबद्धमिवादिते ॥ १४ ॥

ते । नः । आस्रः । वृकाणाम् । आदित्यासः । मुमोचत ।

स्तेनम् । बद्धम् । इव । अदिते ॥ १४ ॥

हे आदित्यासः आदित्यास्ते यूयं नोऽस्मान् वृकाणां हिंसकानां अदातृणां वा आस्रः आस्यात्सकाशान्मुमोचत विमोचनं कुरुत स्तेनं बद्धमिव हे अदिते त्वंच मोचयास्मानिति ॥ १४ ॥

अथ पंचदशी—

अपोपुण्ड्रंशरुादित्याअपदुर्मतिः । अस्मद्वज्रघ्नुषी ॥ १५ ॥ ३५ ॥

अपो इति । सु । नः । इयम् । शरुः । आदित्याः । अपं ।

दुःमतिः । अस्मत् । एतु । अजघ्नुषी ॥ १५ ॥ ३५ ॥

हे आदित्या इयं शरारुहिंसिका प्रसितिः जालिकप्रेरिता अजघ्नुषी अहिंसन्ती सती अस्मदस्मत्तः सु सुष्ठु अपोऽतु अपगच्छत्वेव । तथा नोऽस्माकं दुर्मतिर्दुष्टमतिरप्यजघ्नुषी अस्मत्तोपगच्छतु ॥ १५ ॥

॥ इति षष्ठस्य चतुर्थे पञ्चविंशोवर्गः ॥ ३५ ॥

अथ षोडशी-

शश्वद्विवः सुदानव आदित्या ऊतिभिर्वयम् । पुरानूनं बुभुज्महे ॥ १६ ॥

शश्वत् । हि । वः । सुदानवः । आदित्याः । ऊतिभिः ।

वयम् । पुरा । नूनम् । बुभुज्महे ॥ १६ ॥

हे सुदानवः सुदानाः हे आदित्या वीर्युष्माकं ऊतिभीरक्षाभिः वयं पुरा नूनमिदानी-
मपि शश्वत् सर्वदा बुभुज्महे यद्वा शश्वद्वहून् भोगान् बुभुज्महे ॥ १६ ॥

अथ सप्तदशी-

शश्वन्तं हि प्रचेतसः प्रतियन्तं चिदेनसः । देवाः कृणुथ जीवसे ॥ १७ ॥

शश्वन्तम् । हि । प्रचेतसः । प्रतियन्तम् । चित् ।

एनसः । देवाः । कृणुथ । जीवसे ॥ १७ ॥

हे प्रचेतसः प्रकृष्टमाया हे देवाः शश्वन्तं बहुमपि प्रतियन्तं चित् प्रतिगच्छन्तमपि शत्रुं
एनसः पापस्य कर्तारं अथवा एनसः पापकृतः व्यत्ययेन बहुवचनं पापकर्तारं जीवसे-
जीवनायास्माकं कृणुत कुरुत अस्मत्तो वियुक्तमिति शेषः ॥ १७ ॥

अथाष्टादशी-

तत्सुनो नव्यं सन्यसे आदित्या यन्मुमोचति । बन्धाद्बद्धमिवादिने ॥ १८ ॥

तत् । सु । नः । नव्यम् । सन्यसे । आदित्याः । यत् ।

मुमोचति । बन्धात् । बद्धम् इव । अदिने ॥ १८ ॥

तद्वन्धकं नोस्माकं सु सुष्ठु नव्यं स्तुत्यं सन्यसे संभजनाय भवतु अस्माकं मोचनेन
स्तुत्यं भवत्वित्यर्थः । हे आदित्या अदिनेः पुत्राः हे अदिने त्वदनुग्रहाद्यन्मुमोचति मुंचत्यस्मान्
बन्धाद्बद्धमिव बन्धनसाधनं पूर्वं यत्पतिबन्धकत्वादासीत् तदेव युष्मदनुग्रहादस्मान्मुञ्चतु यद्वा
युष्माकं यदक्षणमस्मान्मुंचति तत् सु सुष्ठु स्तुत्यं संभजनाय भवत्विति योज्यम् ॥ १८ ॥

अथैकोनविंशी-

नास्माकं मस्ति तत्तर आदित्या सो अतिष्कदे । यूयमस्मभ्यं मृळत ॥ १९ ॥

न । अस्माकम् । अस्ति । तत् । तरः । आदित्यासः ।

अतिःस्कदे । यूयम् । अस्मभ्यम् । मृळत ॥ १९ ॥

हे आदित्यासः आदित्याः युष्मत्कर्तृकस्तत्तरोवेगोस्माकं नास्ति योवेगो बन्धकाज्जालादतिष्कदे अस्माकमतिस्कन्दनाय प्रभवति । अतो यूयमस्मभ्यं मृळत तत्तादृशंतरः कुरुते-
त्यर्थः ॥ १९ ॥

अथ विंशी-

मानोहेतिर्विवस्वतआदित्याः कृत्रिमाशरुः । पुरानुजरसोवधीत् ॥ २० ॥

मा । नः । हेतिः । विवस्वतः । आदित्याः । कृत्रिमा ।

शरुः । पुरा । नु । जरसः । वधीत् ॥ २० ॥

हे आदित्या नोस्मान्विवस्वतो विवस्वत्पुत्रस्य यमस्य । पुत्रे पितृशब्दः । तस्य हेतिरायुध-
भूता कृत्रिमा क्रियया निष्पन्ना शरुर्हिसिका प्रसितिः पुरा पूर्वं नु इदानीं सर्वदेत्यर्थः जरसः इ-
दानीं जीर्णान् मावधीत् माहिंस्यात् ॥ २० ॥

अथैकविंशी-

विषुद्वेषोऽन्यंहतिमादित्यासोविसंहितम् । विष्वग्विवृहतरपः ॥ २१ ॥ ३६ ॥

वि । सु । द्वेषः । वि । अंहतिम् । आदित्यासः । वि ।

समऽहितम् । विष्वक् । वि । वृहते । रपः ॥ २१ ॥ ३६ ॥

हे आदित्यासः आदित्या द्वेषोद्वेष्टनं सु सुष्ठु विवृहत् उन्मूलयत नाशयतेत्यर्थः । तथा
अंहतिं पातकं पापं विवृहत् (हन्तेरंहचेत्यतिप्रत्ययः) । तथा संहितं जालं विवृहत् तथा रपः पापं
सर्वं विष्वक् विषूचीनं विवृहत् । रपो रिपं इतिपापनामनी भवतइतियास्कः ॥ २१ ॥

॥ इति षष्ठस्य चतुर्थे षट्त्रिंशोवर्गः ॥ ३६ ॥

वेदार्थस्यप्रकाशेन तमोहार्दनिवारयन् । पुमर्थोऽश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके चतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निर्ममेतमहंवन्दे विद्यातीर्थमहेश्वरं ॥ १ ॥

षष्ठे चतुर्थमध्यायं श्रीमायणसुतः सुधीः । व्याख्याय सायणाचार्यः पञ्चमं व्याकरोत्यथ ॥ २ ॥

तत्रात्वारथमित्येकोनविंशच्च नवमं सूक्तं । अत्रेयमनुक्रमणिका—आत्वैकोना प्रियमेध आदा-
वनुष्टुम्मुखास्तृचाश्चत्वारोऽन्याः षड्भ्योऽक्षश्वमेधयोर्दानस्तुतिरिति । आंगिरसः प्रियमेध ऋषिः । प्र-
थमा चतुर्थी सप्तमी दशम्योऽनुष्टुभः शिष्टाः परं गायत्रमिति परिभाषया गायत्र्यः अन्ततः षट्स्वक्षु ऋ-
क्षाश्वमेधयोर्दानं स्तूयते अतस्तास्ते देवताकाः । शिष्टा अनुक्तपरिभाषयैन्द्रः । सूक्तविनियो-
गोलैङ्गिकः । आद्यस्तृचो मरुत्वतीयस्य प्रतिपत् । तथा च सूत्रितम्—आत्वारथं यथोत्तय इदं वसो सु-
तमन्ध इति मरुत्वतीयस्य प्रतिपदनुचराविति । महाव्रतादिष्वपि यत्र तृचान्तरं न विधीयते तत्र सर्व-
त्रायमेव प्रतिपद्भवति ।

तत्र प्रथमा—

ॐ आत्वा॒रथं॒ यथो॒त्तये॑ सु॒म्नाय॑ वर्तयामसि ।

तुवि॒ऽकूर्मि॑मृ॒तीष॑ह॒मिन्द्र॑ शवि॒ष्ठस॑त्पते ॥ १ ॥

आ । त्वा । रथम् । यथा । ऊ॒त्तये॑ । सु॒म्नाय॑ । वर्त॒याम॑सि ।

तुवि॒ऽकूर्मि॑म् । ऋ॒ति॒ऽस॑हम् । इन्द्र॑ । शवि॒ष्ठ । सत्प॑ते ॥ १ ॥

हे इन्द्र त्वा त्वां आवर्तयामसि आवर्तयामः । किमर्थं ऊतयेस्माकं रक्षणाय सुम्नाय
सुखाय च । किमिव रथं यथा ऊतये सुखाय चावर्तयन्ति तद्वत् । कीदृशं त्वां तुविकूर्मिं बहु-
कर्माणं ऋतीषहं हिंसकानामभिभवितारं हे इन्द्र शविष्ठातिशयेन बलवान् हे सत्पते सत्तां पाल-
क त्वामिति समन्वयः ॥ १ ॥

अथ द्वितीया—

तुवि॒शुष्म॑तुवि॒क्रतो॑ शची॒वोवि॑श्वयामते ।

आप॑प्राथम॒ह्नि॒त्वा ॥ २ ॥

तुविंशुष्म । तुविंक्रतो इति तुविंशक्रतो । शचीवः । विश्वव्या ।
मते । आ । पप्राथ । महिह्वना ॥ २ ॥

हे तुविंशुष्म प्रभूतबल हे तुविंक्रतो बहुकर्मन् अथवा बहुपुत्र कर्मणः पृथग्भिधानात्
हे शचीवः बहुकर्मोपेत हे मते पूजनीयेन्द्र विश्वया विश्वव्याप्तेन महित्वना महत्त्वेन आपप्राथ
आपूरितवानसि । अविशेषाद्विश्वमित्यर्थः ॥ २ ॥

अथ तृतीया—

यस्यंतेमहिनामहःपरिज्मायन्तमियतुः ।
हस्तावज्रं हिरण्ययम् ॥ ३ ॥

यस्यं । ते । महिना । महः । परि । ज्मायन्तम् । इयतुः ।
हस्ता । वज्रम् । हिरण्ययम् ॥ ३ ॥

महोमहतो यस्य ते तव यच्छब्दः प्रकृतपरामर्शकः प्रकृतं तूक्तमृगद्वयं तत्रत्यतुविकूर्मि-
मृतीषहमित्याद्युक्तलक्षणस्य तवेत्यर्थः । महिना महत्त्वेन तव हस्ता हस्तौ ज्मायन्तं पृथिव्यां
सर्वतोव्यापुवन्तं हिरण्ययं हिरण्यमयं वज्रं परि इयतुः परिगृह्णीतः । सर्वदास्माकं भयनि-
वारणायेतिभावः ॥ ३ ॥

पृष्ठ्याभिप्लवषडहयोः द्वितीयेहनि विश्वानरस्येति प्रतिपत्तुचः सूत्रितञ्च—विश्वानरस्य-
वस्पतिमिन्द्रइत्सोमपाणकइति मरुत्वतीयस्य प्रतिपदनुचराविति ।

तृचे प्रथमा सूक्ते चतुर्थी—

विश्वानरस्यवस्पतिमनानतस्यशवंसः ।
एवैश्चर्षणीनामूतीहुवेरथानाम् ॥ ४ ॥

विश्वानरस्य । वः । पतिम् । अनानतस्य । शवंसः । एवैः ।
च । चर्षणीनाम् । ऊती । हुवे । रथानाम् ॥ ४ ॥

विश्वानरस्य विश्वान् शत्रून् प्रत्यृतस्य अनानतस्य शत्रूणामप्रहस्य शवसो बलस्य पतिं
स्वामिनमिन्द्रं वा अत्रेन्द्रसंबन्धिनो मरुतोपि संकीर्त्यन्ते हे मरुतो वो युष्माकमित्यर्थः । यद्यपि
मरुत् संशब्दनंनास्ति तथापि वदति सामर्थ्याल्लभ्यते । युष्माकं चर्षणीनां सैनिकानां एवैर्गमनैः
सह । यद्वा चर्षणीनां इन्द्रस्य सेनारूपाणां वोयुष्माकं गमनैरिति सामानाधिकरण्यं युष्माकं
रथानां च ऊती ऊतिभिर्गमनैश्चसह हुवे आह्वयामि । गन्तुभी रथैर्गन्तुभिर्मरुद्भिश्च सहेन्द्रं हुव-
इत्यर्थः । यद्वा हे यजमाना युष्मदीयाः सैनिकाः सरथा यदा प्रविशन्ति युद्धाय संग्रामं तदानीं
तेषां साहाय्यायेन्द्रं हुवे इत्यर्थः ॥ ४ ॥

अथ तृचे द्वितीया सूक्ते पञ्चमी-

अभिष्टयेसदावृधंस्वर्मीह्वेषुयंनरः ।

नानाहवन्तऊतये ॥ ५ ॥ १ ॥

अभिष्टये । सदावृधम् । स्वःस्वर्मीह्वेषु । यम् । नरः ।

नाना । हवन्ते । ऊतये ॥ ५ ॥ १ ॥

हे यजमाना युष्माकं अभिष्टये साहाय्यार्थं अभिगमनाय अभिष्टये वा सदावृधं सर्वदा
वर्धयन्तं सेवकान् स्वयं सर्वदा वर्धमानं वा हुवइतिशेषः । यं स्वर्मीह्वेषु संग्रामेषु नरोनेतारो
मनुष्याः नाना बहुप्रकारं हवन्ते आह्वयन्ति ऊतये रक्षार्थं तं हुवइतिशेषः ॥ ५ ॥

॥ इति षष्ठस्य पञ्चमे प्रथमोवर्गः ॥ १ ॥

अथ तृचेतृतीया सूक्ते षष्ठ्येषा-

परोमात्रमृचीषममिन्द्रमुग्रंसुरार्धसम् ।

ईशानंचिद्वसूनाम् ॥ ६ ॥

परःस्वर्मात्रम् । ऋचीषमम् । इन्द्रम् । उग्रम् । सुःसुरार्धसम् ।

ईशानम् । चित् । वसूनाम् ॥ ६ ॥

परोमात्रं परामात्रा यस्य तादृशं अथवा मीयतइति मात्रं दूरदेशः ततः परस्ताद्वर्तमानं
अपरिमितस्वरूपं तथापि ऋचीषमं ऋचा स्तुत्या समं यद्यप्यपरिच्छिन्नस्तथापि स्तुतिर्यावन्मात्रं

विषयीकरोति तत्समइत्यर्थः । तदेवाह इन्द्रं परमैश्वर्ययोगत्वादिच्छानुकूलस्वरूपं उग्रमुदूर्णबलं
सुराधसं राधइति धननाम शोभनधनं शोभनान्नं वा ईशानं चित् ईश्वरं च । केषां वसूनां
अस्मभ्यं प्रदेयानां गवादिधनानां एवं महानुभावमिन्द्रं हुवइतिशेषः ॥ ६ ॥

तृतीयेहनि मरुत्वतीये तन्तमिदितिप्रतिपत्तुचः । सूत्रितञ्च—तन्तमिद्राधसेमहेत्रयइन्द्रस्य-
सोमाइति ।

तस्मिंस्तृचे प्रथमा सूक्ते सप्तमी—

तंतमिद्राधसेमहइन्द्रं चोदामिपीतये ।

यः पूर्व्यामनुष्टुतिमीशैऋष्टीनानृतुः ॥ ७ ॥

तम॑इत॑म् । इत् । राध॑से । म॒हे । इन्द्र॑म् । चो॒दामि॑ । पी॒तये॑ ।

यः । पू॒र्व्याम् । अनु॑इस्तुतिम् । ई॒शैः । ऋ॒ष्टी॒नाम् । नृ॒तुः ॥ ७ ॥

तन्तमित्तमेवेन्द्रं सर्वेष्वपि यागकालेषु तमेवेन्द्रमित्यर्थः । तं प्रतिचोदामि प्रेरयामि स्तुतिं
पीतये सोमपानाय । ततः कोलाभइति उच्यते—महे महते राधसे धनाय प्रभूतधनलाभार्थं यो-
नृतुः फलस्यनेता देवः पूर्व्यां पूर्वभावां यज्ञमुखस्थां अनुष्टुतिं अनुक्रमेण क्रियमाणां स्तुतिं ऋ-
ष्टीनां मनुष्याणां ऋत्विजां संबधिनीं ईशे ईष्टे श्रोतुं । तं चोदामीति संबन्धः ॥ ७ ॥

अथ तृचे द्वितीया सूक्तेष्टमी—

नयस्यतेशवसानसख्यमानंशमर्त्यः ।

नकिःशवांसितेनशत् ॥ ८ ॥

न । यस्य॑ । ते॒ । श॒व॒सान् । स॒ख्य॒म् । आ॒न॒शं । म॒र्त्यः ।

न॒किः । श॒वांसि॑ । ते॒ । न॒शत् ॥ ८ ॥

हेशवसान बलवम् इन्द्र यस्य ते तव सख्यं मर्त्यो मरणधर्मा मनुष्योनानंश नव्यामोति
ते शवांसि बलान्यपि नकिर्नैव नशत् न व्यामोति ॥ ८ ॥

अथ तृचे तृतीया सूक्ते नवमी-

त्वोतासस्त्वायुजाप्सुसूर्यमहद्धनम् ।

जयेमपृत्सुवज्जिवः ॥ ९ ॥

त्वाऽऊतासः । त्वा । युजा । अ॒प्सु । सूर्ये । म॒हत् । धनम् ।

जयेम । पृ॒त्सु । व॒ज्जि॒वः ॥ ९ ॥

हे इन्द्र त्वोतासस्त्वया रक्षिताः त्वा त्वया युजा सहायेनाप्सु स्नातुं सूर्यं द्रष्टुं च स्नाना-
दिव्यवहारं कर्तुं सूर्ये उदिते सति गमनादि व्यवहारं कर्तुमित्यर्थः तदर्थं पृत्सु संग्रामेषु हे व-
ज्जिवोवज्जिवज्जिन्द्र महद्धनं जयेम । शत्रून् संग्रामेजित्वा तेषां धनं लभेमेत्यर्थः ॥ ९ ॥

चतुर्थेहनि मरुत्वतीये तंत्वायज्ञेभिरितितृचः प्रतिपत् । सूत्रितश्च-तंत्वायज्ञेभिरीमहद्धनं-
सोसुतमन्धइति मरुत्वतीयप्रतिपदनुचराविति ।

तृचे प्रथमा सूक्ते दशमी-

तंत्वायज्ञेभिरीमहेतंगीभिर्गिर्विणस्तम ।

इन्द्रयथाचिदाविथवाजेषुपुरुमाध्यम् ॥ १० ॥ २ ॥

तम् । त्वा । य॒ज्ञेभिः । ई॒महे । तम् । गीः॒भिः । गि॒र्वि॒णः॒स्तम॒ । इन्द्र॑ ।

यथा । चि॒त् । आ॒वि॒थ । वा॒जेषु॑ । पु॒रु॒मा॒ध्यम् ॥ १० ॥ २ ॥

तं स्तुत्यत्वेन प्रसिद्धं त्वा त्वां यज्ञेभिर्यागसाधनैः सोमादिभिरीमहे याचामहे तमेवेन्द्रं गीर्भिः
स्तुतिभिरीमहे । हे गिर्विणस्तम गीर्भिः स्तुतिभिर्वननीयतमेन्द्रं तंत्वामिति समन्वयः । हे इन्द्र त्वं
यथाचिदाविथ येनप्रकारेण ररक्षिथ मां चिदितिपूरणः । कुत्रेति उच्यते-वाजेषु संग्रामेषु
कीदृशं मां पुरुमाध्यं बहुपुत्रं बहुस्तुतिमित्यर्थः ॥ १० ॥

॥ इति षष्ठस्य पञ्चमे द्वितीयोवर्गः ॥ २ ॥

अथैकादशी-

यस्यतेस्वादुसख्यंस्वाद्दीप्रणीतिरद्रिवः ।

यज्ञोर्वितंतसाध्यः ॥ ११ ॥

यस्य । ते । स्वादु । सख्यम् । स्वाद्वी । प्रदनीतिः ।

अद्विष्वः । यज्ञः । वितन्तसाय्यः ॥ ११ ॥

हे अद्विवो वज्रन्निन्द्र यस्य स्तुत्यत्वेन प्रसिद्धस्य ते तव सख्यं स्वाद्वीवानुभवार्हं । किञ्च ते प्रणीतिः प्रणयनं धनादीनां स्वाद्वी स्वादु सुहृषकं तथोभे त्वद्विषयोयज्ञश्च वितन्तसाय्यो विशेषेण तननीयः ॥ ११ ॥

अथ तृचे तृतीया सूक्ते द्वादशी—

उरुणस्तन्वेतनउरुक्षयायनरुधि ।

उरुणोयन्धिजीवसे ॥ १२ ॥

उरु । नः । तन्वे । तने । उरु । क्षयाय । नः । रुधि ।

उरु । नः । यन्धि । जीवसे ॥ १२ ॥

हे इन्द्र त्वं नोस्माकं तन्वे आत्मजाय उरु प्रभूतं रुधि कुरु । सामर्थ्यात् धनं सुखं वेति गम्यते । तथा तने तत्पुत्राय उरु रुधि । तथा क्षयाय निवासाय उरुरुधि नोस्माकं जीवसे जीवनाय यन्धि प्रयच्छाभिमतम् ॥ १२ ॥

अथ त्रयोदशी—

उरुनृभ्यउरुगवेउरुस्थायपन्थाम् । देववीतिमनामहे ॥ १३ ॥

उरुम् । नृभ्यः । उरुम् । गवे । उरुम् । रथाय । पन्थाम् ।

देववीतिम् । मनामहे ॥ १३ ॥

हे इन्द्र नृभ्योस्मदीयेभ्यो भृत्येभ्यः उरुं हितं मनामहे याचामहे । तथा गवे एतदुपलक्षणं गवाश्वादिकाय तथा रथाय पन्थां पन्थानं मार्गं अथवा नृप्रभृतीनां संचाराय शोभनं मार्गं मनामहे तथा देववीतिं यज्ञं मनामहे ॥ १३ ॥

अथ चतुर्दशी—

उपमाषद्द्वाद्वादनरः सोमस्यहर्ष्या । तिष्ठन्तिस्वादुरातयः ॥ १४ ॥

उपं । मा । षट् । द्वाद्वा । नरः । सोमस्य । हर्ष्या ।
तिष्ठन्ति । स्वादुरातयः ॥ १४ ॥

एतदाद्याः षल्लवः कक्षाश्वमेधयोर्दानस्तुतिरूपाः यद्यपि बृहदेवतानुक्रमण्यां—कक्षाश्व-
मेधयोरेव पञ्चदानप्रशंसका इत्युक्तम् । तथाप्युपमाषल्लित्यस्याः राजदानस्तुतिशेषत्वादविरो-
धः । अनयैवाशया अनुक्रमण्यां अन्त्याः षल्लवः कक्षाश्वमेधयोर्दानस्तुतिरित्युक्तम् । मामां प्रियमेधं
यज्ञे प्रसर्पन्तः षट् एतत्संख्याका नरोनेतारो राजानः सोमस्य पीतस्य हर्ष्या हर्षेण स्वादुरातयः
सुष्ठूपभोगार्हदानाः सन्तो द्वाद्वा द्वौद्वौ पितृपुत्ररूपेण युग्मौ भूत्वा मामुपतिष्ठन्ति तेषां युग्मानां
नाम तूत्तरत्र स्पष्टीक्रियते ॥ १४ ॥

अथ पञ्चदशी—

ऋज्रारविन्द्रोतआददेहरीऋक्षस्यसूनवि । आश्वमेधस्यरोहिता ॥ १५ ॥ ३ ॥

ऋज्रौ । इन्द्रोते । आ । ददे । हरी इति । ऋक्षस्य । सूनवि ।
आश्वमेधस्य । रोहिता ॥ १५ ॥ ३ ॥

इन्द्रोते एतन्नामके आतिथिगवे अतिथिगवानाघो राज्ञःपुत्रे । अतिथिगवायशंवरमिति ।
अतिथिगवार्यशंस्यमित्यादिष्वतिथिगवः प्रसिद्धः । तत्पुत्रइन्द्रोतः ऋज्रौ ऋजुगामिनावश्वौ आददे
स्वीकृतवानस्मि । तथा ऋक्षस्य सूनवि ऋक्षनाम्नः पुत्रेन्यस्मिन्नाजनि हरी हरितवर्णावश्वावा-
ददे । तथा आश्वमेधस्य अश्वमेधपुत्रे राजनि रोहिता रोहितवर्णावश्वावौ आददे । नन्वनुक्रम-
ण्यामुभयोरेवदानप्रशंसारूपत्वमुक्तम् । अत्र कथं त्रयाणां दानकीर्तनमिति । नैषदोषः । ऋ-
क्षाश्वमेधपुत्रयोरेव यागेअस्यऋषेः प्रवृत्तेस्तयोरेवदानं प्रस्तुत्य इन्द्रोतस्तु स्वपित्रासह तयो-
र्यज्ञदिदृक्षयागत्य तयोर्दानं दृष्ट्वा स्वपित्रापेरितो दत्तवानश्वौ अतस्तद्दानं प्रासंगिकमिति । ए-
वमृक्षाश्वमेधयोर्दानस्तुतिवं नव्याहन्यते पितृपुत्रयोरभेदात् तयोः पक्षकर्तृत्वाच्च । इन्द्रोतदान-
स्य प्रासंगिकत्वं षल्लवानित्यत्र विस्पष्टयिष्यते ॥ १५ ॥

॥ इति षष्ठस्य पञ्चमे तृतीयोवर्गः ॥ ३ ॥

अथ षोडशी-

सुरथाँआतिथिग्वेस्वभीशूँरार्क्षे । आश्वमेधेमुपेशसः ॥ १६ ॥

सु॒र॒थान् । आ॒ति॒थि॒ऽग्वे । सु॒ऽअ॒भी॒शून् । आ॒र्क्षे ।
आ॒श्व॒मे॒धे । सु॒ऽउपेशसः ॥ १६ ॥

आतिथिग्वे इन्द्रोते सुरथान् शोभनरथोपेतानश्वान् आददे । आर्क्षे ऋक्षपुत्रे स्वभीशून-
श्वानाददे आश्वमेधेश्वमेधपुत्रे उपेशसः सुरुपान् तान् शोभनालंकारान् आददे ॥ १६ ॥

अथ सप्तदशी-

षळश्वौँआतिथिग्वइन्द्रोतेवधूमंतः । सचापूतक्रतौसनम् ॥ १७ ॥

षट् । अ॒श्वान् । आ॒ति॒थि॒ऽग्वे । इन्द्रो॒ते । व॒धू॒म॒न्तः ।
स॒चा । पू॒त॒ऽक्र॒तौ । स॒न॒म् ॥ १७ ॥

आतिथिग्वे इन्द्रोते पूतक्रतौ शुद्धप्रज्ञे शुद्धकर्मेपितेवा तस्मिन् वधूमतोवधूभिर्वडवाभि-
स्तद्वतः षळश्वान् ऋक्षाश्वमेधयोः पुत्राभ्यां दत्तेनाश्वादिधनेन सचा सह सनं लब्धवानस्मि
एतत्साहित्यवचनं इन्द्रोतदानस्य प्रासंगिकत्वे लिङ्गम् ॥ १७ ॥

अथाष्टादशी-

ऐषुचेतवृषण्वत्यन्तर्ऋज्वेरुषी । स्वभीशुःकशावती ॥ १८ ॥

आ । ए॒षु । चे॒त॒त् । वृ॒ष॒ण्व॒त्य॒न्त॒र्ऋ॒ज्वे॒रु॒षी ।
सु॒ऽअ॒भी॒शुः । क॒शा॒व॒ती ॥ १८ ॥

एष्वृज्वेषु ऋजुगामिष्वश्वेषु अन्तर्मध्ये आचेतत् आज्ञायते । का वृषण्वतीवर्षकैः पुमश्वै
स्तद्वती । अरुषी आरोचमाना स्वभीशुः शोभनप्रग्रहा कशावती दृष्टा वडवा ज्ञायते ॥ १८ ॥

अथैकोनविंशी-

नयुष्मेवाजबन्धवोनिनित्मुश्चनमर्त्यः । अवद्यमधिदीधरत् ॥ १९ ॥ १॥ ४ ॥

न । युष्मे इति । वाजबन्धवः । निनित्सुः । चन । मर्त्यः ।
अवद्यम् । अधि । दीधरत् ॥ १९ ॥ ४ ॥

हे वाजबन्धवः अन्नबन्धवः अन्नपदाः एवं पुत्राणां पितृपुत्ररूपाणां षण्णां वा संबोधनं
हे राजानः युष्मे युष्मासु निनित्सुश्चन निन्दकोपि मर्त्योमनुष्यः अवद्यं निंदा नाधिदीधरत्
नान्वधारयत् नारोपयति युष्मासु । अतःअनिन्द्या यूयमिति दातृणां स्तुतिः ॥ १९ ॥

॥ इति षष्ठस्य पञ्चमे चतुर्थोवर्गः ॥ ४ ॥

प्रपवइत्यष्टादशर्चं दशमं सूक्तं प्रियमेधस्याङ्गिरसस्यार्घं द्वितीया नदंवइत्येषा चतुःस-
प्तकोष्णिक् चतुर्थ्याद्यास्तिस्रोऽष्टादश्याः एकादशीषोडश्यौ पंक्ती शिष्टादशानुष्टुभः । अपादिन्द्र-
इत्यर्धर्चःवैश्वदेवः वरुणइदिहेत्याद्यास्त्रयोर्धर्चा वरुणदेवताकाः । शिष्टाष्टेन्द्र्यः । तथाचानुक्रान्त-
म्—प्रपङ्गुनानुष्टुभं द्विवृहत्यन्तं द्वितीयोष्णिक् चतुर्थ्याद्यास्तिस्रोऽष्टादश्याः षोडश्येकादश्यौपङ्की
अपाद्वैश्वदेवोर्धर्चस्त्रयोवारुणाइति । आद्यस्तृचः षोडशिशस्त्रे आनुष्टुभः सूत्रितञ्च—प्रपवस्त्रि-
ष्टुभमिषमर्चतप्रार्चतेति ।

तत्र प्रथमा—

प्रपवस्त्रिष्टुभमिषमन्दद्वीरायेन्दवे ।

धियावोमेधसातयेपुरन्ध्याविवासति ॥ १ ॥

प्रष्टप्र । वः । त्रिस्तुभम् । इषम् । मन्दत्स्वीराय । इन्दवे ।

धिया । वः । मेधसातये । पुरम्ध्या । आ । विवासति ॥ १ ॥

हे अध्वर्यादयो वो यूयं प्रथमार्थेद्वितीया त्रिष्टुभं स्तोभत्रयोपेतमिषमन्नं प्रप अपरः
प्रशब्दः पूरणः प्रभरतेतिशेषः उपसर्गश्रुतेर्योग्यक्रियाध्याहारः । कस्मै मन्दद्वीराय योवीरान् हर्ष-
यति समन्दद्वीरः तस्मै इन्दवे इन्द्राय इन्धतेरैश्वर्यकर्मण इदंरूपं । अथवा फलैर्वृष्टिभिर्वा उनत्ती-
तीन्दुरिन्द्रस्तस्मै सचेन्द्रो वो युष्मान्मेधसातये यज्ञसंभजनाय पुरन्ध्या बहुपज्ञया धिया
कर्मणा आविवासति अभिमतफलयोजनेन सत्करोतीत्यर्थः ॥ १ ॥

महाव्रते निष्केवल्ये नदंवइत्येषा विहरणीया तथैवपञ्चमारण्यके सूत्रितञ्च—नदंवओद-
तीनामित्येतथैतानि व्यतिषजतीति ।

सैषा द्वितीया—

न॒दं॒व॒ओद॑तीनां॒न॒दं॒यो॒यु॒वती॑नाम् । प॒ति॒वो॒अ॒घ्या॑नां॒धे॒नूना॑मि॒षु॒ध्य॒सि॑ ॥ २ ॥

न॒दम् । वः । ओद॑तीनाम् । न॒दम् । यो॒यु॒वती॑नाम् ।

प॒तिम् । वः । अ॒घ्या॑नाम् । धे॒नूनाम् । इ॒षु॒ध्य॒सि॑ ॥ २ ॥

ओदतीनां ओदत्युषसः । ओदती भास्वतीति तन्नामसुपाठात् । उषसां नदं उत्पादकमित्यर्थः । इन्द्रेण ह्युषसउत्पद्यन्ते इन्द्रस्यैव सूर्यत्वात् विवस्वदिन्द्र युग्यइतिहि द्वादशादित्यमध्ये इन्द्रः पठितः तादृशमिन्द्रं हे यजमाना वो युष्मदर्थं । आह्वयत इत्यर्थः । तथा योयुवतीनां सर्वत्र मिश्रयन्तीनां नदीनां नदं शब्दयितारं वो युष्मदर्थं आह्वयामि । अघ्यानां अहन्तव्यानां गवां पतिं आह्वये । अथप्रत्यक्षकृता हे यजमान त्वं धेनूनां क्षीरादिना प्रीणयित्रीणां गवामिषुध्यस्यन्नमिच्छसि ॥ २ ॥

अग्निहोत्रे पूर्वाहुतौ हुतायां ताअस्येत्यनयोत्तरामाहुतिं कांक्षमाणस्तिष्ठेत् । तथाचसूत्रितम्—ताअस्यसूददोहसइति पूर्वामाहुतिमुपोत्थायोत्तरां कांक्षेतेति । महाव्रते निष्केवल्येप्येषा तथैव पञ्चमारण्यके सूत्रितं—ताअस्यसूददोहइत्येतदादिः सूददोहाः सूददोहाइति ।

सैषा तृतीया—

ताअ॑स्य॒सूद॑दोह॒सः॒सोमं॑श्रीणन्ति॒पृ॒श्रय॑यः ।

जन्म॑न्दे॒वानां॒विशं॑स्त्रि॒ष्वारो॑च॒ने॒दिवः॑ ॥ ३ ॥

ताः । अ॒स्य । सूद॑दोह॒सः । सोमं॑म् । श्रि॒णन्ति॑ । पृ॒श्रयः॑ ।

जन्म॑न् । दे॒वाना॑म् । वि॒शः । त्रि॒षु । आ । रो॒च॒ने । दि॒वः ॥ ३ ॥

ताः प्रसिद्धाः सूददोहसः सूदइति कूपनाम तत्सदृशदोहनाः पृश्रयः पृश्रिवर्णाः गावोऽस्येन्द्र-य सोमं श्रीणन्ति मिश्रयन्त्याशिरेण । कदा त्रिषु त्रिष्वपि सवनेषु । गावो विशेष्यन्ते देवानां जन्म जन्मस्थाने दिवीति शेषः दिवआदित्यस्य आरोचने आरोचमाने अनेन द्यौर्विशेष्यते स्मिन् स्थाने विशोनिविशन्त्यः । यज्ञार्थोपयुक्तानां गवां द्युप्राप्तिः प्रसिद्धा ॥ ३ ॥

द्वितीयेपर्याये मैत्रावरुणशस्त्रे अभिप्रगोपतिमिति तृचोनुरूपः सूत्रितंच—अभित्वावृषभा-तेभिप्रगोपतिगिरिति ।

अथ चतुर्थी—

अभिप्रगोपतिंगिरेन्द्रमर्चयथाविदे । सूनुंसत्यस्यसत्पतिम् ॥ ४ ॥

अभि । प्र । गोऽपतिम् । गिरा । इन्द्रम् । अर्च । यथा ।

विदे । सूनुम् । सत्यस्य । सत्पतिम् ॥ ४ ॥

गोपतिं गवांस्वामिनमिन्द्रं अभिपार्चं प्रकर्षेण पूजय गिरा स्तुत्या यथा विदे सयथा स्वात्मानं स्तुतप्रकारं जानाति यथावा यागं प्रतिगन्तव्यमिति जानाति तथार्चेति । कीदृशमिन्द्रं सत्यस्य यज्ञस्य सत्यस्यवा सूनुं पुत्रं तत्रानुरक्तत्वात् सूनुरित्युपचर्यते सत्पतिं सतां यजमानानां पालकम् ॥ ४ ॥

अथ तृचे द्वितीया सूक्ते पञ्चमी—

आहरयःससृज्जिरेरुषीरधिबर्हिषि । यत्राभिसंनवामहे ॥ ५ ॥ ५॥

आ । हरयः । ससृज्जिरे । अरुषीः । अधि । बर्हिषि ।

यत्र । अभि । सम्संनवामहे ॥ ५ ॥ ५ ॥

हरयो हरितवर्णाश्वाः अरुषीरारोचमानाः अधिबर्हिषि अधीति सप्तम्यर्थानुवादी बर्हिष्यास्तृते आससृजिरे आसृजन्तु यत्र यस्मिन्बर्हिषि स्थितमिन्द्रमभिसन्नवामहे अभि संस्तुमः ॥ ५ ॥

॥ इतिषष्ठस्य पञ्चमे पञ्चमोवर्गः ॥ ५ ॥

अथ तृचे तृतीया सूक्ते षष्ठी—

इन्द्रायगावआशिरंदुदुह्वेवज्जिणेमधु । यत्सीमुपह्वरेविदत् ॥ ६ ॥

इन्द्राय । गावः । आशिरम् । दुदुह्वे । वज्जिणे ।

मधु । यत् । सीम् । उपह्वरे । विदत् ॥ ६ ॥

इन्द्राय गावआशिरं आश्रयणसाधनं पयआदिकं मधु मदकरं दुदुह्वे दुह्वे । कीदृशाय वज्जिणे वज्रयुक्तायेन्द्राय यद्यदा उपह्वरे समोपेवर्तमानं मधु सोमरसं सीं सर्वतोविदत् लभते तदा ॥ ६ ॥

षोडशिशस्त्रस्योद्यद्ब्रध्नस्येत्येषान्या सूत्रितञ्च—उद्यद्ब्रध्नस्यविष्टपमित्येषा परिधानीयेति ।

सैषा सप्तमी—

उद्यद्ब्रध्नस्यविष्टपंगृहमिन्द्रश्चगन्वहि ।

मध्वःपीत्वासचेवहित्रिःसप्तसख्युःपदे ॥ ७ ॥

उत् । यत् । ब्रध्नस्य । विष्टपम् । गृहम् । इन्द्रः । च । गन्वहि ।

मध्वः । पीत्वा । सचेवहि । त्रिः । सप्त । सख्युः । पदे ॥ ७ ॥

यद्यदा ब्रध्नस्य महन्नाम ब्रध्नइति महत् आदित्यस्य विष्टपं स्थानं गृहं इन्द्रश्चाहं चो-
भौ उद्वन्वहि उद्वच्छावः । तदानीं मध्वो मधुरं सोमरसं पीत्वा सचेवहि संसृष्टौ भवेव । कुत्र
सख्युःपदे सर्वेषां सखिभूतस्यादित्यस्य त्रिःसप्तत्यनेन देवलोकानामुत्तममेकविंशस्थानमुच्यते
आदित्यस्यैकविंशत्वात् । तथाचब्राह्मणम्—द्वादशमासाःपञ्चर्तवस्त्रयइमेलोका असावादित्यए-
कविंशईति । तादृशे एकविंशस्थाने सचेवहीति ॥ ७ ॥

पूर्वोक्तएवशस्त्रे अर्चतेतिद्वितीयआनुष्टुभस्तृचः । सूत्रितञ्च—प्रप्रवस्त्रिष्टुभमिषमर्चतप्राचतेति ।

अस्मिस्तृचे प्रथमा सूक्तेष्टम्येषा—

अर्चतप्रार्चतप्रियमेधासोअर्चत ।

अर्चन्तुपुत्रकाउतपुरंनधृष्णवर्चत ॥ ८ ॥

अर्चत । प्र । अर्चत । प्रियंमेधासः । अर्चत । अर्चन्तु ।

पुत्रकाः । उत । पुरम् । न । धृष्णु । अर्चत ॥ ८ ॥

हे अभ्वर्वाद्यो यूयं इन्द्रं अर्चत पूजयत स्तुत्याप्राचत प्रकर्षेणार्चतेन्द्रमेव । हे प्रियमे-
धासः प्रियमेधसम्बन्धिनः तद्गोत्रा यूयमर्चतेन्द्रं पुत्रका पुत्राप्यर्चन्तिवन्द्रं । उतापिच पुरं न धृ-
गु यथा पुरं धर्षणशीलं अर्चन्ति तादृशमिन्द्रमर्चत ॥ ८ ॥

अथ तृचे द्वितीया सूक्ते नवमी—

अवस्वरातिगर्गरोगोधापरिसनिष्वणत् ।

पिङ्गापरिचनिष्कददिन्द्रायब्रह्मोद्यतम् ॥ ९ ॥

अवं । स्वरति । गर्गरः । गोधा । परि । सनिस्वनत् ।

पिङ्गा । परि । चनिस्कदत् । इन्द्राय । ब्रह्म । उत्थयन्तम् ॥ ९ ॥

गर्गरो गर्गरध्वनियुक्तोवा वाद्यविशेषो युद्धे अवस्वराति भयंशब्दयति । गोधा हस्तघ्नः
परि परितः सनिष्पणत् स्वनति भृशं पिङ्गा पिङ्गवर्णाज्यापि परिचनिष्कदत् परिस्कन्दते यस्मा-
देवं युद्धः संनद्धः अतइन्द्राय ब्रह्मपरिवृढं कर्म स्तुतिलक्षणं उद्यतं भवत्विति शेषः ॥ ९ ॥

अथ तृचे तृतीया सूक्ते दशमी—

आयत्पतन्त्येन्यः सुदुघा अनपस्फुरः ।

अपस्फुरं गृभायत सोममिन्द्राय पातवे ॥ १० ॥ ६ ॥

आ । यत् । पतन्ति । एन्यः । सुदुघाः । अनपस्फुरः ।

अपस्फुरम् । गृभायत । सोमम् । इन्द्राय । पातवे ॥ १० ॥ ६ ॥

यद्यदा एन्यः एतवर्णाः शुभ्रवर्णानद्यः आपतन्ति आगच्छन्ति सर्वतः प्रवहन्ति । कीदृश्यः
सुदुघाः सुदोहा अनपस्फुरः अपस्फुरो अपस्फुरा अपवृद्धाः अतादृश्यः अनपस्फुरः अत्य-
न्तप्रवृद्धा इत्यर्थः । यद्वा सुदुघाः प्रवृद्धा एतवर्णागावो यदा पयआद्यर्थायापतन्ति तदा अप-
स्फुरं अत्रापशब्दो धात्वर्थानुवादी अत्यन्तं प्रवृद्धं सोममिन्द्राय पातवे पातुं गृभायत ग्रहणं कु-
रुत । अथवा अनपस्फुर इत्यत्रापशब्दोनुवादी धात्वर्थस्य । तथासत्ययमर्थः—यदा एन्योन्यः
अनपस्फुरः अप्रवृद्धोदका आपतन्ति वृष्टिरल्पा यदा भवति तदा सोममिन्द्रार्थं संपादयतेति ॥ १० ॥

॥ इति षष्ठस्य पञ्चमे षष्ठोऽष्टकः ॥ ६ ॥

अथैकादशी—

अपादिन्द्रो अपादग्निर्विश्वे देवा अमत्सत ।

वरुण इदिह क्षयत्तमापो अभ्यनूपत वत्सं संशिश्वरीरिव ॥ ११ ॥

अपात् । इन्द्रः । अपात् । अग्निः । विश्वे । देवाः । अमत्सत ।

वरुणः । इत् । इह । क्षयत् । तम् । आपः । अग्निः ।

अनपत । वत्सम् । संशिश्वरीः इव ॥ ११ ॥

इन्द्रोपादपिबत् सोममग्निरप्यपिबत् विश्वेदेवा अप्यमत्सत तृषा अभवन् सोमपानेन व-
रुणइत् वरुणोपीहास्मिन् यागगृहे क्षयत् निवसतु सोमपानार्थं निवसन्तं तं आपोप्यक्ष्यनूषत्
उदकान्यापनशोलाः स्तुतयोवा अभ्यस्तुवन् । किमिव वत्सं स्वीयं संशिश्वरीः संशिश्वर्यः
संगच्छमाना गावइव । तायथा धावत्यो हंभारवं कुर्वन्ति तद्वत् ॥ ११ ॥

अथ द्वादशी—

सुदेवोअसिवरुणयस्यतेसप्तसिन्धवः ।

अनुक्षरन्तिकाकुदंसूर्म्यसुषिरामिव ॥ १२ ॥

सुदेवः । असि । वरुण । यस्य । ते । सप्त । सिन्धवः ।

अनुक्षरन्ति । काकुदम् । सूर्म्यम् । सुषिरामइव ॥ १२ ॥

हे वरुण जलाभिमानिन् देव त्वं सुदेवोअसि यस्यसुदेवस्य ते तव काकुदं तालु सप्तद्राव्यं
सप्तसिन्धवो गंगाद्याः सप्तनद्योऽनुक्षरन्ति जिह्वायां सर्वदा स्रवन्ति । दृष्टान्तः—सूर्म्यं सुषिरा-
मिव यथा सूर्यं प्रतिरश्मिजालं तद्वत् ॥ १२ ॥

षोडशिशस्त्रे योव्यतीनिति तृतीयआनुष्टुभस्तृचः स्रजितश्च—योव्यतीरफाणयदितितृ-
च आनुष्टुभइति ।

तृचे प्रथमा सूक्ते त्रयोदशी—

याव्यतीरफाणयत्सुयुक्तौउपदाशुप ।

तकोनेतातदिद्रुपुरुपमायोअमुच्यत ॥ १३ ॥

यः । व्यतीन् । अफाणयत् । सुयुक्तान् । उप । दाशुपे । तक्कः ।

नेता । तत् । इत् । वपुः । उपमा । यः । अमुच्यत ॥ १३ ॥

यइन्द्रोव्यतीन् विविधगमनान् सुयुक्तान् सप्रुरथे संबद्धान् अश्वान् दाशुषे हविर्दानेयज-
मानाय गन्तुं प्राप्तुं उप अफाणयत् उपगमयति फणतिर्गतिकर्मा । यदैवंकरोति तदिव तदानीमेव
तक्कः तत्कतिर्गतिकर्मा यज्ञगमनशीलो नेताउदकस्य फलस्य वा नायक इन्द्रोवपुरुदकं उत्पा-
त्यतीतिशेषः यइन्द्र उपमा उपमानभूतः अमुच्यतअन्यैर्वृष्टिनिवारकै रसुरादिभिर्मुक्तोभवति ॥ १३ ॥

अथ तृचे द्वितीया सूक्ते चतुर्दशी—

अतीदुःशक्रओहतइन्द्रोविश्वाअतिद्विषः ।

भिनत्कनीनओदनपच्यमानंपरोगिरा ॥ १४ ॥

अति । इत् । । ऊँ इति । शक्रः । ओहते । इन्द्रः । विश्वाः ।

अति । द्विषः । भिनत् । कनीनः । ओदनम् ।

पच्यमानम् । परः । गिरा ॥ १४ ॥

अयमिन्द्रः शक्रः शक्तः सन् अतीद्वोहते अतिक्रम्य गच्छत्येव संग्रामे निरोधकान् शत्रून् । तदेवाह—अयमिन्द्रो विश्वाः द्विषो द्वेष्टन् शत्रून्ति अतिक्रम्य गच्छति । कनीनः कमनीयः परोमेघानां परस्ताद्वर्तमान इन्द्रोदनं मेघनाभैतत् मेघं भिनत् अभिनत् भिनत्ति वृष्ट्यर्थं । कीदृशं गिरा माध्यमिकयावाचा स्तनितलक्षणया पच्यमानं वज्रनिर्घोषेण ताड्यमानमित्यर्थः ॥ १४ ॥

अथ तृचे तृतीया सूक्ते पञ्चदशी—

अर्भकोनकुमारकोधितिष्ठनव्रथम् ।

सपक्षन्महिषंमृगंपित्रेमात्रेविभुक्तुम् ॥ १५ ॥

अर्भकः । न । कुमारकः । आर्धं । तिष्ठत् । नवम् । रथम् ।

सः । पक्षत् । महिषम् । मृगम् । पित्रे । मात्रे । विभुक्तुम् ॥ १५ ॥

अयमिन्द्रः अर्भकोन अल्पशरीरः कुमारकः कुमारक इव पित्रे मात्रे सयथाधितिष्ठति तद्वत् नवं स्तुत्यं रथमधितिष्ठदधितिष्ठति सइन्द्रो महिषं महान्तं मृगं मृगवदितस्ततो धावन्तं सर्वैर्मृग्यं वा विभुक्तुं बहुकर्माणं मेघं पक्षत् पचति वृष्ट्यभिमुखं करोतीत्यर्थः ॥ १५ ॥

सैषा षोडशी—

आतूसुंशिप्रदंपतेरथंतिष्ठाहिरण्ययम् ।

अधंघुक्षंसंचेवहिसहस्रपादमरुपंस्वस्तिगामनेहसम् ॥ १६ ॥

आ । तु । सु॒ऽशि॒प्र । द॒म॒ऽप॒ते । रथ॑म् । ति॒ष्ठ । हि॒र॒ण्य॒यम् । अ॒ध ।
 द्यु॒क्षम् । स॒चे॒व॒हि । स॒ह॒स्र॑ऽपा॒दम् । अ॒रु॒षम् ।
 स्व॒स्ति॒ऽगाम् । अ॒ने॒ह॒स॑म् ॥ १६ ॥

हे सुशिप्र सुहनो हे दंपते गृहस्वामिन् अत्र गृहोरथः तस्यस्वामिन् तु त्वं तावद्रथमा-
 तिष्ठ हविः स्वीकरणानन्तरं पश्चादहमारोहामीति भावः । कीदृशं हिरण्ययं हिरण्ययं अध तवा-
 रोहणानन्तरं अहमथारुह्य उभौ सचेवहि संगच्छेवहि संगतौ भवेव । किंतु द्युक्षं दीप्तं रथं
 कीदृशं सहस्रपादं बहुपादं अरुषमारोचनं स्वस्तिगां कुशलगमनं अनेहसमपापम् ॥ १६ ॥

पूर्वाह्णे प्रवर्ग्ये तंधेमिथेत्येषा । सूत्रितञ्च—तंधेमिथानमस्विनइति प्रागार्थीपूर्वाह्णइति ।

सैषा सप्तदशी—

त॑ंधे॒मि॒त्थान॑म॒स्वि॒न॒उ॒प॒स्व॒राज॑मा॒स॒ते ।

अ॒र्थ॒चि॒द॒स्य॒मु॒धितं॒य॒दे॒त॒व॒आ॒व॒र्त॒य॒न्ति॒दा॒वने॑ ॥ १७ ॥

तम् । घ॒ । ई॒म् । इ॒त्था । न॒म॒स्वि॒नः । उ॒प॒ । स्व॒ऽरा॒ज॑म् ।

आ॒स॒ते । अ॒र्थ॒म् । चि॒त् । अ॒स्य॒ । सु॒धित॑म् । यत् ।

ए॒त॒वे । आ॒व॒र्त॒य॒न्ति । दा॒वने॑ ॥ १७ ॥

तं घ तं खल्वीमेनमिन्द्रं इत्था इत्थमनेन प्रकारेण नमस्विनोन्नवन्तः स्तुतिमन्तोवाध्वर्ध्वा-
 दयः स्वराजं स्वयं राजमानं वा उपासते सेवन्ते । तथा कृत्वा अर्थचिद् अरणीयं धनं सुधितं
 सुष्ठु स्थापितं अस्येन्द्रस्य संबन्धिनं प्राप्नुवन्तीति शेषः । कदेत्याह—यद्यदा एतवे अस्येन्द्रस्य गम-
 नाय स्वयं प्राप्तुं वा दावने हविर्दानायावर्तयन्ति स्तुतयः तदेत्यर्थः । अथवा अश्वावा आवर्त-
 यन्ति तदेत्यर्थः ॥ १७ ॥

अथाष्टादशी—

अ॒नु॒प्र॒त्न॒स्यै॒क॒सः॒प्रि॒यमे॑धा॒स॒ए॒षाम् ।

पूर्वा॑म॒नु॒प्र॒य॒तिं॒वृ॒क्त॒र्वा॒हि॒षो॒हित॑प्र॒य॒स॒आ॒श॒न ॥ १८ ॥ ७ ॥

अ॒नु॒ । प्र॒त्न॒स्य॑ । ओ॒क॒सः । प्रि॒य॒ऽमे॑धा॒सः । ए॒षाम् ।

पूर्वाम् । अनु । प्रयतिम् । वृक्तवर्हिषः ।

हितप्रयसः । आशत ॥ १८ ॥ ७ ॥

अनया स्तुतिमुपसंहरति एषां देवानामिन्द्रादीनां प्रत्नस्य पुराणस्यौकसः स्थानस्य पुरा-
णं स्थानं प्रियमेधासः प्रियमेधा अन्वाशत अनुप्राप्ताः । कीदृशाः प्रियमेधाः पूर्वां मुख्यां प्रयतिं
प्रदानमनुलक्षीकृत्य वृक्तवर्हिषः स्तीर्णदर्भाः हितप्रयसः आसादितसोमादिहविष्काः ॥ १८ ॥

॥ इति षष्ठस्य पञ्चमे सप्तमोवर्गः ॥ ७ ॥

॥ इत्यष्टमे मण्डले सप्तमोनुवाकः ॥ ७ ॥

अष्टमेनुवाके एकादशसूक्तानि तत्र योराजेति पञ्चदशर्चं प्रथमं सूक्तं । अत्रानुक्रमणिका—यो-
राजापञ्चोना पुरुहन्मा बार्हतं त्रिप्रगाथाद्युष्णिगनुष्टुप्पुरउष्णिगन्तमिति । पुरुहन्माऋषिः सच
क्वचित्कथंचिद्विशेषितमिति परिभाषयांगिरसः आद्यातृतीयापञ्चम्योबृहत्यः द्वितीयाचतुर्थीष-
ष्ठ्यः सतोबृहत्यः सप्तम्याद्याः षट्बृहत्यः त्रयोदशीपुरउष्णिक् आद्यद्वादशकाद्यष्टका आद्यश्चे-
त्पुरउष्णिगितिहि तल्लक्षणं । इन्द्रोदेवता । महाव्रते निष्केवल्ये बार्हततृचाशीतावादित एकादशर्चः
तथाचपञ्चमारण्यकेसूत्रितं—योराजाचर्षणीनामित्येकादशेति ।

तत्र प्रथमा—

योराजाचर्षणीनांयातारथेभिरधिगुः ।

विश्वासांतरुतापृतनानांज्येष्ठोयोवृत्रहागुणे ॥ १ ॥

यः । राजा । चर्षणीनाम् । याता । रथेभिः । अधिगुः । विश्वा साम् ।

तरुता । पृतनानाम् । ज्येष्ठः । यः । वृत्रहा । गुणे ॥ १ ॥

यइन्द्रश्चर्षणीनां मनुष्याणां राजा स्वामीरथेभिः रथैः याता गन्ताच अधिगुरधृतगमनो-
न्यैः विश्वासां पृतनानां सेनानां तरुता तारकः यश्च ज्येष्ठः गुणैर्ज्यायान् यश्च वृत्रहा वृत्रं हत-
वान् तं महाभागमिन्द्रं गुणे स्तौमि ॥ १ ॥

अथ द्वितीया—

इन्द्रं तं शुभपुरुहन्मन्त्रवसेयस्यद्विताविधर्तारि ।

हस्तायवज्रः प्रतिधापिदर्शतोमहोदिवेनसूर्यः ॥ २ ॥

इन्द्रम् । तम् । शुम्भ । पुरुहन्मन् । अवसे । यस्य । द्विता ।
 विधर्तरि । हस्ताय । वज्रः । प्रति । धायि । दर्शतः ।
 महः । दिवे । न । सूर्यः ॥ २ ॥

हे पुरुहन्मन् ऋषे त्वं तमिन्द्रं शुंभ हविःप्रदानादिनालंकुरु । किमर्थं अवसे रक्षणाय
 एवमात्मना स्वात्मानं संबोध्य ब्रवीति— यस्य तव विधर्तरि विधारके इन्द्रे द्विता द्वित्वमस्ति
 औद्यमनौद्यं तव शत्रून् हन्तुमुग्रत्वं त्वदनुग्रहायानौद्यं चेति द्वैतमस्ति । तत्रौद्यं चिह्नं दर्श-
 यति हस्ताय कराय हननाय शत्रूणां दर्शतो दर्शनीयः महोमहान्वज्रः प्रतिधायि प्रति-
 निहितो भवति । दिवे प्रकाशाय दिवसायवा अथवा दिवि दृश्यमानः सूर्यो न सूर्य इव ॥ २ ॥

तस्मिन्नेवशस्त्रे नकिष्टमिति प्रगाथो वैकल्पिकःस्तोत्रियः सूत्रितश्च—नकिष्टं कर्मणान-
 शञ्जत्वा बृहन्तो अद्रय इति ।

तृचे प्रथमा सूक्ते तृतीयो—

नकिष्टं कर्मणानशश्चकार सदा वृधम् ।
 इन्द्रं न यज्ञैर्विश्वगूर्तमृभ्वंसमधृष्टं धृष्णवो जसम् ॥ ३ ॥

नकिः । तम् । कर्मणा । नशत् । यः । चकार । सदा वृधम् ।
 इन्द्रम् । न । यज्ञैः । विश्वगूर्तम् । ऋभ्वंसम् ।
 अधृष्टम् । धृष्णवो जसम् ॥ ३ ॥

तं जनं अन्योर्मर्षको जनः कर्मणा हननादिव्यापारेण नकिर्नशत् नैव व्याप्नोति य इन्द्रं
 चकार इन्द्रमेवानुकूलं यज्ञैः साधनैः । कीदृशमिन्द्रं सदा वृधं सदा वर्धकं विश्वगूर्तं सर्वैः स्तुत्यं
 ऋचसं महान्तं अधृष्टमन्यैः धृष्णवो जसं धर्षकबलम् ॥ ३ ॥

अथ तृचे द्वितीया सूक्ते चतुर्थी—

अषाह्णमुग्रं पृतनासु सासहिं यस्मिन्महीरुरुज्रयः ।
 संधेनवोजायमाने अनोनवुर्द्यावः क्षामो अनोनवुः ॥ ४ ॥

अषाढम् । उपम् । पृतनासु । ससुहिम् । यस्मिन् । महीः ।
 उरुऽज्ययः । सम् । धेनवः । जायमाने । अनोनवुः ।
 द्यावः । क्षामः । अनोनवुः ॥ ४ ॥

अषाढं असोढं उग्रमुदूर्णबलं पृतनासु शत्रुसेनासु सासीहिं अभिभवितारं स्तौमीत्यर्थः । यस्मिन्निन्दे जायमाने महीर्महत्यः उरुज्ययो बहुवेगाः धेनवोहविरादिनापीणयिष्यः प्रजागावएववा समनोनवुः समस्तुवन् । नकेवलं धेनवएव अपितु द्यावोद्युलोकाः क्षामः पृथिव्यश्च समनोनवुः । तत्रत्याः सर्वेप्राणिनो नमन्तेइत्यर्थः । त्रिवृतो लोका इति श्रुतेर्बहुवचनम् ॥ ४ ॥

तृतीयेहनि निष्केवल्ये वैरूपसामपक्षे यद्वावइति प्रगाथःस्तोत्रियः । सूत्रितञ्च—यद्वावइन्द्रतेशतं यदिन्द्रयावतस्त्वमिति प्रगाथौ स्तोत्रियानुरूपमिति ।

तत्र प्रथमा सूक्ते पञ्चमी—

यद्वावइन्द्रतेशतंशतंभूर्मीरुतस्युः ।

नत्वावज्जिन्सहस्रसूर्यानुनजातमष्टरोदसी ॥ ५ ॥ ८ ॥

यत् । द्यावः । इन्द्र । ते । शतम् । शतम् । भूर्मीः । उत ।
 स्युरिति स्युः । न । त्वा । वज्जिन् । सहस्रम् । सूर्याः । अनु ।
 न । जातम् । अष्ट । रोदसी इति ॥ ५ ॥ ८ ॥

हे इन्द्र ते तव प्रतिमानार्थं यद्यदि द्यावोद्युलोकाः शतंस्युः तथापि नाश्रुवन्ति । उतापि भूर्मीभूम्यः ते तवमूर्तिप्रतिबिंबाय शतंस्युः तथापि नाश्रुवन्ति । हे वज्जिन् त्वा त्वां सहस्रं सूर्या अगणिताः अपि सूर्याः नानुभवन्ति नप्रकाशयन्तीत्यर्थः । न तत्र सूर्यो भातीतिश्रुतेः । किंबहुना जातं पूर्वमुत्पन्नं किञ्च अनुनाष्ट नाश्रुते । तथा रोदसी द्यावापृथिव्यौ नाश्रुवाते सर्वेभ्योतिरिच्यसइत्यर्थः । ज्यायान् पृथिव्या ज्यायानन्तरिक्षात् ज्यायान् दिवो ज्यायानेभ्योलोकेभ्यइतिश्रुतेः ॥ ५ ॥

॥ इति षष्ठस्य पञ्चमेष्टमोवर्गः ॥ ८ ॥

अथ प्रगाथे द्वितीया सूक्ते षष्ठी—

आप॑प्राथम॒हिना॑वृ॒ण्य्या॑वृ॒षन्वि॒श्वा॑शवि॒ष्टश॑र्वसा ।
अ॒स्माँअ॑वमघव॒न्गोम॑न्तिव्रजेवज्रिन्चि॒त्राभि॑रू॒तिभिः॥६॥

आ । प॒प्रा॒थ॒ । म॒हि॒ना । वृ॒ण्य्या । वृ॒षन् । वि॒श्वा । श॒वि॒ष्ट॒ । श॑र्वसा ।
अ॒स्मान् । अ॒व॒ । म॒घ॒व॒न् । गो॒म॒न्ति॒ । व्र॒जे॒ । व॒ज्रिन् ।
चि॒त्राभिः॑ । उ॒ति॒भिः॑ ॥ ६ ॥

हे शविष्ठ मघवन् बलवन् धनवन् हे वृषन् अभिमतवर्षकेन्द्र त्वं आपप्राथ आपूरयसि व्यामोषि । कानि विश्वा विश्वानि सर्वाणि वृण्य्या वर्षकाणि बलानि शत्रुसंबन्धीनि । केनसाधनेन महिना महता शवसा बलेन स्वीयेन । अथवा वृण्येत्येतच्छवोविशेषणं तथा सति अभिमतवर्षकेण महता बलेनास्मदीयानि बलानि पूरयसीत्यर्थः । अथ तथाकृत्वा अस्मान्गोमति बहुभिर्गोभिर्युक्ते व्रजे शत्रुसंबन्धिनि निमित्ते सत्यस्मानव । हे वज्रिन् वज्रयुक्तेन्द्र कैः साधनैः चित्राभिर्नानाविधैरूतिभीरक्षणैरिति ॥ ६ ॥

अथ सप्तमी—

नसी॒मदे॑वआप॒दिषं॑दी॒र्घायो॑म॒र्त्यः ।
एत॑ग्वाचि॒द्यएत॑शा॒युयो॑ज॒तेहरी॑इन्द्रो॒युयो॑ज॒ते ॥७॥

न । सी॒म् । अ॒दे॒वः । आ॒प॒त् । इ॒ष॒म् । दी॒र्घा॒यो॒ इति॑ दी॒र्घ॒आ॒यो॒ ।
म॒र्त्यः । एत॑ग्वा । चि॒त् । यः । एत॑शा । यु॒यो॑ज॒ते ।
हरी॑ इति॑ । इन्द्रः॑ । यु॒यो॑ज॒ते ॥ ७ ॥

हे दीर्घायो नित्येन्द्र सः अदेवः इन्द्राख्यदेवरहितो मर्त्योमरणधर्मा मनुष्यो सीं सर्वमिषमन्नं नापव नप्राप्नोति । योमर्त्योस्येन्द्रस्य एतग्वाचि एतवर्णावेवाश्वौ भवतोभिमतदेशगमनाय एतशा एतशौ अश्वौ युयोजते योजयति रथे यज्ञगन्तुम् यश्चेन्द्रोहरी युयोजते तं नयः स्तौति सनप्राप्नोतीति समन्वयः ॥ ७ ॥

अथाष्टमी—

तंवोमहोमहाय्यमिन्द्रं दानाय सक्षणिम् ।

योगाधेषुयारणेषु हव्यो वाजेष्वस्ति हव्यः ॥ ८ ॥

तम् । वुः । महः । महाय्यम् । इन्द्रम् । दानाय । सक्षणिम् ।

यः । गाधेषु । यः । आरुणेषु । हव्यः । वाजेषु ।

अस्ति । हव्यः ॥ ८ ॥

हे ऋत्विजो महो महान्तो वो यूयं तं महाय्यं पूज्यं इन्द्रं दानाय सक्षणिं सचमानं परि-
चरतेति शेषः । यइन्द्रो गाधेषूदकेषु हव्योस्ति आह्वातव्यो भवति यश्चारणेषु गन्तव्येषु निम्नेषूदकेषु
स्थलेषु वा हव्योस्ति तथा वाजेषु संग्रामेषु जयाय हव्यो ह्वातव्योस्ति भवति ॥ ८ ॥

अथ नवमी—

उदूपुणोवसोमहेमृशस्वशूरराधसे ।

उदूपुमस्यैमघवन्मघत्तये उदिन्द्रश्रवसेमहे ॥ ९ ॥

उत् । ऊँ इति । सु । नः । वसो इति । महे । मृशस्व । शूर । राधसे ।

उत् । ऊँ इति । सु । मस्यै । मघवन् । मघत्तये । उत् ।

इन्द्र । श्रवसे । महे ॥ ९ ॥

हे वसो वासयितः शूरेन्द्र त्वं नोस्मान् सु सुष्ठु उदुमृशस्व उन्मृशस्वैव उत्थापय किम-
र्थं महे महते राधसेनाय । तथा हे शूर मघवन् इन्द्र उन्मृशस्व मस्यै महते मघत्तये धनदाना-
य तथोन्मृशस्वेन्द्र महे महत्यै श्रवसे कीर्त्यै ॥ ९ ॥

अथ दशमी—

त्वं न इन्द्र ऋतुयुस्त्वा निदो नितृपसि ।

मध्येवसिष्वतु विनृम्णोर्वोर्निदासं शिश्रथो हथैः ॥ १० ॥ १॥

त्वम् । नः । इन्द्र । ऋत॒ऽयुः । त्वा॒ऽनिदः । नि । तृ॒म्प॒सि ।
 मध्ये । व॒सि॒ष्व । तुवि॒ऽनृ॒म्ण । ऊ॒र्वीः । नि ।
 दा॒सम् । शि॒श्र॒थः । ह॒थैः ॥ १० ॥ ९ ॥

हे इन्द्र ऋतयुर्यज्ञकामस्त्वं नोस्मान् त्वानिदः त्वां योनिन्दति सः अयजनमेव निन्दा तव तस्मादयष्टुः सकाशात् नि नितरां तृम्पसि प्रीणयसि तस्य धनमपत्त्येति भावः । एवं सन्तर्प्य हे तुविनृम्ण प्रभूतधन सत्वं तवोर्वीर्मध्येस्मान्वसिष्व ऊरुभ्यामाच्छादय रक्षार्थं । दासं उपक्षपयितारं अस्मद्वेषिणं पापं वा हथैर्हननैर्निशिश्नथः मारयसि । अथवा त्वद्विरोधिनां दासमसुरं निशिश्नथोहनैः ॥ १० ॥

॥ इति षष्ठस्य पञ्चमे नवमोवर्गः ॥ ९ ॥

अथैकादशी—

अ॒न्य॒व्र॒त॒म॒मा॒नु॒ष॒म॒य॒ज्वा॒न॒म॒दे॒व॒यु॒म् ।
 अ॒व॒स्वः॒स॒खा॒दु॒धु॒वी॒त॒प॒र्व॒तः॒सु॒घ्रा॒य॒द॒स्यु॒प॒र्व॒तः ॥ ११ ॥

अ॒न्य॒ऽव्र॒त॒म् । अ॒मा॒नु॒ष॒म् । अ॒य॒ज्वा॒न॒म् । अ॒दे॒व॒ऽयु॒म् ।
 अ॒व॒ । स्वः । स॒खा॒ । दु॒धु॒वी॒त॒ । प॒र्व॒तः । सु॒घ्रा॒य॒ ।
 द॒स्यु॒म् । प॒र्व॒तः ॥ ११ ॥

हे इन्द्र अन्यव्रतं व्यतिरिक्तकर्माणं अतएव अमानुषं मानुषाणां इन्द्रयाजिनामप्रियं अयज्वानं अयष्टारं अदेवयुं अदेवकर्मिणं पापिनं स्वः स्वर्गादवदुधुवीत अवचालयेदित्यर्थः । कः सखा पर्वतः तव सखिभूतः पर्वतऋषिः यद्यप्यन्यं देवमिष्ट्वा स्वर्गं प्राप्नोति सः तथापि पातयति ऋषिः । न केवलं धूननमात्रं अपितु सुघ्राय सुष्ठु हन्ते मृत्यवे दस्युमुक्लक्षणं पर्वतः प्रेरयतीति शेषः । अत इन्द्रमेवावश्यं यजध्वमिति शेषः ॥ ११ ॥

अथ द्वादशी—

त्वं॒न॒इन्द्रा॒सां॒ह॒स्ते॒श॒वि॒ष्ट॒दा॒वने॒ ।
 धा॒ना॒ना॒न॒सं॒गृ॒भा॒या॒स्म॒यु॒र्हिः॒सं॒गृ॒भा॒या॒स्म॒युः ॥ १२ ॥

त्वम् । नः । इन्द्र । आ॒सा॒म् । ह॒स्ते । श॒वि॒ष्ठ । दा॒वने॑ ।
 धा॒नाना॑म् । न । स॒म् । गृ॒भा॒य । अ॒स्म॒द्युः । द्विः ।
 स॒म् । गृ॒भा॒य । अ॒स्म॒द्युः ॥ १२ ॥

हे शविष्ठ बलवन्निन्द्र त्वं नोस्मभ्यं दावने प्रदानाय आसां गवां कर्मणिषष्ठी एतागाः हस्ते गृभाय गृहाण । ग्रहणे दृष्टान्तः—धानानां न धाना भृष्टयवाः अत्रापि कर्मणिषष्ठी धाना-यथा संगृह्णाति तद्वद्गृहाण । कीदृशस्त्वं अस्मयुरस्मान् कामयमानः गृहीत्वा चास्मयुः सन् द्विः संगृभाय पुनर्द्विवारं संगृहाण ॥ १२ ॥

अथ त्रयोदशी—

स॒खा॒यः॒ क्र॒तुमि॒च्छ॒त॒क॒था॒रा॒धाम॑श॒रस्य॑ ।
 उ॒प॒स्तु॒तिभो॒जः॒ सूरि॒र्यो॒ अह्न॑यः ॥ १३ ॥

स॒खा॒यः । क्र॒तुम् । इ॒च्छ॒त् । क॒था । रा॒धाम् । श॒रस्य॑ ।
 उ॒प॒स्तु॒तिम् । भो॒जः । सू॒रिः । यः । अ॒ह्न॑यः ॥ १३ ॥

हे सखायः क्रत्विजोध्वर्यादयः क्रतुं कर्मेन्द्रसंबन्धिनमिच्छत कर्तुं । हे सखायः शरस्य शृङ्गसायां हिंसकस्येन्द्रस्य कथा कथं राधाम साधयाम । किं उपस्तुतिं स्तोत्रं यइन्द्रोभोजः शत्रूणां भोजयिता सूरिः प्रेरकः अह्नयोऽनवनवतः शत्रूणामिति ॥ १३ ॥

अथ चतुर्दशी—

भूरि॑भिः॒ सम॒ह॒क्रा॒पि॒भिर्ब॑र्हिष्म॒द्भिः॒ स्तवि॑ष्यसे ।
 यद्वि॒त्थमे॑कमे॒कमि॒च्छ॒र॒वत्सान्प॑रा॒ददः॑ ॥ १४ ॥

भूरि॑ऽभिः । स॒म॒ह॒ । क्र॒पि॑ऽभिः । ब॒र्हिष्म॑न्त्ऽभिः । स्तवि॑ष्यसे । यत् ।
 इ॒त्थम् । ए॒कमे॑कम् । इत् । श॒र॑ । व॒त्सान् । प॒रा॒ददः॑ ॥ १४ ॥

हे इन्द्र समह समानपूज सर्वैः पूज्येत्यर्थः भूरिभिर्बहुभिर्ऋषिभिः अतीन्द्रियज्ञैर्ऋषि-भिः बर्हिष्मद्भिः यागवद्भिः स्तविष्यसे स्तूयसे यतः यइन्द्र इत्थं एकमेकमिदं एकमेकमेव बहु-

नवत्सान्तोत्तृभ्यः पराददः प्रयच्छसि हे शर हिंसक शत्रोः । अत्र वत्सशब्दो वत्समातृणां गवां
उपलक्षकः गाः प्रयच्छसीति ॥ १४ ॥

अथ पञ्चदशी—

कर्णगृह्यामघवाशौरदेव्योवत्संनस्त्रिभ्यआनयत् ।

अजांसूरिर्नधातवे ॥ १५ ॥ १० ॥

कर्ण॒गृ॒ह्य॑ । म॒घ॒वा॑ । शौ॒र॒दे॒व्यः॑ । व॒त्स॒म् । नः॑ । त्रि॒भ्यः॑ ।

आ । अ॒न॒य॒त् । अ॒जाम् । सू॒रिः । न । धा॒त॒वे । १५ ॥ १० ॥

अयं मघवेन्द्रस्त्रिभ्यो हिंसकेभ्यः सकाशात् शौरदेव्यः दीव्यन्ति क्रीडन्त इति देवा
योद्धारः शूराश्च ते देवाश्च शूरदेवाः तेषां हितः शौरदेवं युद्धं तत्संबन्धिन्योगाः युद्धे शत्रून् हत्वा
तत्संबन्धिन्यइत्यर्थः । ताः वत्संन । नेति चार्थे वत्ससहिता अस्मभ्यं कर्णगृह्य कर्णे गृहीत्वा
आनयदानयतु । सूरिर्न पेरकः स्वामीव धातवे पानायाजां यथा स आनयति कर्णे गृहीत्वा
तद्वदिति ॥ १५ ॥

॥ इति षष्ठस्य पंचमे दशमोवर्गः ॥ १० ॥

त्वंनोअग्नेइति पञ्चदशर्चं द्वितीयं सूक्तं सुदीति पुरुमीह्मावृषी तयोरन्यतरोवा आदौ
नवगायन्त्यः दशमीद्वादशीचतुर्दश्योबृहत्यः एकादशीत्रयोदशीपञ्चदश्यः सतोबृहत्यः अग्निर्देव-
ता । तथाचानुक्रान्तम्—त्वंनः सुदीति पुरुमीह्मौ तयोर्वान्यतर आग्नेयंतु त्रिप्रगाथान्तमिति ।
प्रातरनुवाके आग्नेयेकतौ गायत्रे छन्दसि आश्विनशस्त्रे आदितोनवर्चः । तथाचसूत्रितम्—त्वंनो
अग्नेमहोभिरिति नवेति ।

तत्र प्रथमा—

त्वंनोअग्नेमहोभिःपाहिविश्वस्याअरंतेः ।

उतद्विषोमर्त्यस्य ॥ १ ॥

त्वम् । नः॑ । अ॒ग्ने॒ । म॒हः॑ । वि॒श्वः॑ । पा॒हि॒ । वि॒श्व॑स्याः । अ॒रं॑तेः ।

उ॒त । द्वि॒षः॑ । म॒र्त्य॑स्य ॥ १ ॥

हे अग्ने त्वं नोस्मान् महोभिः पूजाभिः महद्भिर्धनैर्वा पाहि रक्ष । कस्य महोभिर्विश्व-
स्याः बहुविधस्य अरातेरदातुः सकाशात् अदानाद्वा पाहि त्वमेव महद्धनं दत्वा अदातु-
रदानाद्वा सकाशाद्रक्षेत्यर्थः । यद्वा महोभिर्युक्तस्त्वमिति योज्यम् । उत अपिच द्विषोद्वेषुर्मर्त्य-
स्य मर्त्यात्सकाशात्पाहि अस्मभ्यं बलं दत्वेति भावः । अथवा मर्त्यस्यद्विषो द्वेषाद्रक्षेति संब-
न्धः । अरातेरित्यस्य अदानादिति पक्षे तत्रापि मर्त्यस्यादानादिति संबन्धनीयम् ॥ १ ॥

अथ द्वितीया—

नहिमन्युः पौरुषेय ईशो हि वः प्रियजात ।

त्वमिदं सिक्षपां वान् ॥ २ ॥

नहि । मन्युः । पौरुषेयः । ईशे । हि । वः । प्रियजात ।

त्वम् । इत् । अस्ति । क्षपां वान् ॥ २ ॥

हे प्रियजात प्रियो यजमानस्तदर्थमुत्पन्न अग्ने वस्तव पौरुषेयः पुरुषसंबन्धी मन्युः क्रो-
धो नहीशे नेष्टे बाधितुं अस्मदादिभीरक्षितत्वादिति भावः । दिवाचराः खलु पुरुषाः । अतो दि-
वा तवहानिर्नास्तीति भावः । अथ रात्रिञ्चरा रक्षःप्रभृतयः तेभ्योपि पीडा नास्तीत्युच्यते त्व-
मित् त्वमेव खलु क्षपावान् रात्रिमानसि रात्रौ त्यग्निर्विशेषेण तेजस्वीभवति ॥ २ ॥

अथ तृतीया—

सनो विश्वेभिर्देवेभिर्ऊर्जो नपाद्भद्रं शोचे ।

रयिर्देहि विश्ववारम् ॥ ३ ॥

सः । नः । विश्वेभिः । देवेभिः । ऊर्जः । नपात् । भद्रं शोचे ।

रयिम् । देहि । विश्ववारम् ॥ ३ ॥

हे अग्ने सः स्तुत्यस्त्वं नोस्मभ्यं विश्वेभिः देवेभिः धनं प्रयच्छसि । हे ऊर्जो नपात् बलस्य
नप्तः नपातयित्वा हे भद्रशोचे स्तुत्य प्रकाशनदेव आदराय पुनराह रयिं धनं विश्ववारं सर्वैर्व-
रणीयं धनं देहि । अथवा यद्वस्त्रमास्यस्मभ्यं दातुं तद्धनं गृहादिलक्षणं तच्च रयिं दानार्हं गो-
हिरण्यादिकंच देहीत्यपुनरुक्तिः ॥ ३ ॥

अथ चतुर्थी—

नतमग्ने॒अरा॑तयो॒मर्त॑युवन्त॒रा॒यः ।

यं॒त्राय॑से॒दा॒श्वांस॑म् ॥ ४ ॥

न । तम् । अग्ने । अरा॑तयः । मर्त॑म् । यु॒वन्त॒ । रा॒यः ।

यम् । त्राय॑से । दा॒श्वांस॑म् ॥ ४ ॥

हे अग्ने तं मर्तं मनुष्यं स्तोतारं अरातयः अदानशीला द्वेषिणो रायो रयिमन्तो न युवन्त न पृथक्कुर्वन्ति रायो धनाद्वा नयुवन्त यं दाश्वांसं हविर्दातारं त्रायसे पात्यसे ॥ ४ ॥

अथ पञ्चमी—

यं॒त्वंवि॒प्रमे॒धसा॑ता॒वग्ने॑हि॒नोषि॒धना॑य ।

सत॑वो॒तीगो॑षु॒गन्ता॑ ॥ ५ ॥ ११ ॥

यम् । त्वम् । वि॒प्र । मे॒धसा॑तौ । अग्ने॑ । हि॒नोषि॑ ।

धना॑य । सः । त्वं । ऊ॒ती । गो॑षु । गन्ता॑ ॥ ५ ॥ ११ ॥

हे अग्ने विप्र त्वं यं मर्त्यं मेधसातौ यज्ञस्य संभजने हिनोषि प्रेरयसि धनाय गवादिधनलाभाय सयजमानस्तवोती ऊत्या रक्षणेन यागेषु गन्ता भवति गोमान् भवतीत्यर्थः ॥ ५ ॥

॥ इति षष्ठस्य पंचमे एकादशोवर्गः ॥ ११ ॥

अथ षष्ठी—

त्वं॒रयि॑पु॒रु॒वीर॑म॒ग्नेदा॒शुषे॑मर्ता॒य ।

प्र॒णो॑नय॒वस्यो॒अच्छ॑ ॥ ६ ॥

त्वम् । र॒यिम् । पु॒रु॒वीर॑म् । अग्ने॑ । दा॒शुषे॑ । मर्ता॒य ।

प्र । नः । न॒य । वस्यः॑ । अ॒च्छ ॥ ६ ॥

हे अग्ने त्वं दाशुषे हविर्दत्तवते मर्ताय मर्त्याय यजमानाय रयिं धनं पुरुवीरं बहुभिर्वीरैर्युक्तं प्रयच्छसि अतो नोस्मानपिवस्यः वसीयोधनं अच्छाभिप्राप्तुं प्रणय प्रापय ॥ ६ ॥

अथ सप्तमी—

उरु॒ष्या॒णो॒मा॒परा॑दा॒अघा॒य॒तेजा॑तवेदः ।

दुरा॒ध्ये॒मर्ता॑य ॥ ७ ॥

उरु॒ष्य । नः । मा । परा॑ । दाः । अ॒घ॒य॒ते । जा॒त॒वे॒दः ।

दुः॒आ॒ध्ये । मर्ता॑य ॥ ७ ॥

हे जातवेदः जातविद्य जातधन वा अग्ने नोऽस्मानुरुष्य रक्ष । उरुष्यती रक्षाकर्मेति यास्कः । मापरादाः मापरादेहस्मान् । कस्मादिति स उच्यते अघायते अघं पापमिच्छते दुराध्ये दुराध्यानाय दुर्विचिन्तकाय हिंसाबुद्धये मर्ताय मनुष्याय ॥ ७ ॥

अथाष्टमी—

अग्ने॒मा॒किं॒ष्टे॒दे॒वस्य॑रा॒तिम॑दे॒वोयु॑योत ।

त्वमी॒शिषे॒वसू॑नाम् ॥ ८ ॥

अग्ने॑ । मा॒किः । ते॒ । दे॒वस्य॑ । रा॒तिम् । अ॒दे॒वः । यु॒यो॒त ।

त्वम् । ई॒शि॒षे । वसू॑नाम् ॥ ८ ॥

हे अग्ने देवस्य द्योतमानस्य ते तव रातिं दानं दत्तं धनं वा कश्चित् अदेवो मर्त्यादिर्माकिर्युयोत भवैव पृथक्करोतु त्वमेव ईशिषे । कस्य वसूनां धनानां ईश्वरो भवसि दातुं अनेनामि-
श्रणीयायारातेः सद्भावउक्तो भवति ॥ ८ ॥

अथ नवमी—

सनो॒वस्व॑उप॒मा॒स्यूर्जो॑नपा॒न्माहि॑नस्य ।

सखे॒वसो॑ज॒रितृ॑भ्यः ॥ ९ ॥

सः । नः । वस्वः॑ । उप॑ । मा॒सि॒ । ऊ॒र्जः । न॒पा॒त् ।

माहि॑नस्य । सखे॑ । व॒सो॒ इति॑ । ज॒रि॒तृ॒भ्यः ॥ ९ ॥

हे ऊर्जोनपाद बलस्य अन्नस्य पुत्र बलेन मध्यमानत्वादाज्यलक्षणेनाच्नेन प्रवर्धनात् ऊर्जोनपात्वं हे सखे सखिवद्धितकारिन् वसो वासकाग्ने सः स्तुत्यत्वेन वा प्रसिद्धस्त्वं जरितृ-
भ्यः गरितृभ्यः स्तोतृभ्यो नोस्मभ्यं माहिनस्य वस्वः माहिनइति महन्नाम महद्धनं उपमासि
समीपे मासि निर्मासि प्रयच्छसीत्यर्थः ॥ ९ ॥

प्रातरनुवाके बार्हतेलन्दस्यच्छानइत्याद्याः षल्लूचः तथाच सूत्रितं—अच्छानःशीरशो-
चिषमिति षल्लिति । दशमेहनि प्रातःसवनेअच्छावोअग्निमिति तृचस्यस्थाने अच्छानइति
तृचोच्छावाकवादः सूत्रितञ्च—अच्छानःशीरशोचिषं प्रतिश्रुतायवोवृषदिति तृचाविति ।

अथ सूक्ते दशमी—

अच्छानःशीरशोचिषंगिरोयन्तुदर्शतम् ।

अच्छायज्ञासोनमसापुरुवसुंपुरुप्रशस्तमूतये ॥ १० ॥ १२ ॥

अच्छ । नः । शीरःशोचिषम् । गिरः । यन्तु । दर्शतम् ।

अच्छ । यज्ञासः । नमसा । पुरुवसुम् । पुरुप्रशस्तम् ।

ऊतये ॥ १० ॥ १२ ॥

अच्छाभिमुखं यन्तु गच्छन्तु नोस्माकं गिरः स्तुतयः कं शीरशोचिषं अशनशीलज्वालं
दर्शतं सर्वैर्दर्शनीयं अग्निं । तथा यज्ञासो यज्ञाश्वास्मदीया नमसा हविषाज्यादिलक्षणेनाच्छा
भिमुखं यन्तु गच्छतु । कीदृशं पुरुवसुं प्रभूतधनं पुरुप्रशस्तं बहुस्तुतं किमर्थं ऊतयेस्माकं रक्ष-
णाय ॥ १० ॥

॥ इति षष्ठस्य पञ्चमे द्वादशोवर्गः ॥ १२ ॥

अथैकादशी—

अग्निं सूनुंसहसोजातवैदसं दानाय वार्याणाम् ।

द्वितायो भूदमृतो मर्त्येष्वाम् होता मन्द्रतमो विशि ॥ ११ ॥

अग्निम् । सूनुम् । सहसः । जातवैदसम् । दानाय । वार्याणाम् ।

द्विता । यः । भूत् । अमृतः । मर्त्येषु । आ । होता ।

मन्द्रतमः । विशि ॥ ११ ॥

अग्निं सहसःस्रुं बलस्यपुत्रं जातवेदसं जातधनं वार्याणां वरणीयानां गवादिधनानां दानाय गिरोच्छयन्वित्यनुवर्तते । योऽग्निरमृतः अमरणधर्मा देवेषु भवति समर्त्येष्व आकार-
श्चार्थे मनुष्येषु च भूदभवदिति । एवं द्विता द्वैधं भवति देवेष्वमृतत्वमस्य प्रसिद्धम् । मनुष्येषु
कीदृशो भूदिति उच्यते—विशि विश्वु यजमानरूपासु प्रजासु होता होमनिष्पादकः मन्दतमो
मादयितृतमश्न भवति । अच्छयन्वितिसमन्वयः । अथवा यः अमृतो द्विता द्वित्वं द्वैधं द्विप्रका-
रो भूत् कथमर्त्येषु सामान्येन दाहपाकादिसाधनो भवदित्येतत्प्रसिद्धं । विशि यजमानरूपा-
यांतु होता मन्दतमो भवदित्येवं द्वित्वम् ॥ ११ ॥

अथ द्वादशी—

अग्निं वो देवयज्ययाग्निं प्रयत्यध्वरे ।

अग्निं धीषु प्रथममग्निमर्वत्यग्निं क्षैत्राय साधसे ॥ १२ ॥

अग्निम् । वः । देवयज्यया । अग्निम् । प्रयति ।

अध्वरे । अग्निम् । धीषु । प्रथमम् । अग्निम् । अर्वति ।

अग्निम् । क्षैत्राय । साधसे ॥ १२ ॥

हे यजमाना वो युष्माकं देवयज्यया देवयागेन निमित्तेन देवयागार्थमग्निं स्तौमीति शेषः ।
तथाग्निं अध्वरे यागे प्रयति प्रकर्षेण गच्छति प्रवृत्ते सति स्तौमि । प्रथमं इतरदेवेभ्यः । तथा-
ग्निमर्वति आगतं भ्रातृभ्ये स्तौमि । यज्ञे विघ्नपरिहारार्थं । तथा क्षैत्राय क्षेत्राय क्षेत्रसंबन्धिने साध-
से साधनाय क्षेत्रलाभाय स्तौमि । यज्ञान्ते क्षेत्रलाभरूपाय फलाय च स्तौमि । एवं आदौ म-
ध्येन्ते च सर्वदा स्तौमीत्यर्थः ॥ १२ ॥

अथ त्रयोदशी—

अग्निं रिषांसु ख्ये ददातु न ईशो वार्याणाम् ।

अग्निं तो केतनये शश्वदीमहे वसुसन्तं तनूपाम् ॥ १३ ॥

अग्निः । रिषाम् । सुख्ये । ददातु । नः । ईशे । यः । वार्याणाम् ।

अग्निम् । तोके । तनये । शश्वत् । ईमहे । वसुम् ।

सन्तम् । तनूपाम् ॥ १३ ॥

अग्निर्देवः सख्ये समानख्यानाय नो मत्तं सख्युः कर्म सख्यं तस्मिन् अथवा नोस्मभ्यं
इषां इषोन्नानि ददातु । योग्निर्वार्याणां धनानामीशे ईष्टे सददात्विति । तमेवाग्निं तोके पुत्रार्थं त-
नये तत्पुत्रार्थं च शश्वद्बहुधनं अजंवा ईमहे याचामहे । वार्याणामीश इत्युक्तत्वादेवंलभ्यते कीदृ-
शमग्निं बलुं वासकं सन्तं सर्वदा वर्तमानं तनूपां अंगानां पालयितारं ॥ १३ ॥

अथ चतुर्दशी-

अग्निमीळिष्ववसेगाथाभिःशीरशोचिषम् ।

अग्निरायेपुरुमीह्मश्रुतंनरोग्निंसुदीतयेछर्दिः ॥ १४ ॥

अग्निम् । ईळिष्व । अवसे । गाथाभिः । शीरशोचिषम् ।

अग्निम् । राये । पुरुमीह्म । श्रुतम् । नरः ।

अग्निम् । सुदीतये । छर्दिः ॥ १४ ॥

• हे पुरुमीह्म त्वमग्निं अवसे आवयोः रक्षणाय ईळिष्व स्तुहि गाथाभिः गाथेति वाङ्माम
मन्त्ररूपाभिर्वाग्भिः । कीदृशं शीरशोचिषं शयनस्वभावरोचिष्कं तथा राये धनाय अग्निं ईळि-
ष्व श्रुतमेनं नरोन्येपि यजमानाः स्तुवन्ति स्वार्थं तस्मात्सुदीतये मत्तं अग्निं छर्दिर्गृहं याचस्व
इत्येवं सुदीतिः पुरुमीह्मं ब्रूते ॥ १४ ॥

अथ पञ्चदशी-

अग्निद्वेषोयोतवैनोगृणीमस्यग्निशंयोश्चदातवे ।

विश्वांसुविक्ष्ववितेवहव्योभुवद्वस्तुर्कृषूणाम् ॥ १५ ॥ १३ ॥

अग्निम् । द्वेषः । योतवै । नः । गृणीमसि । अग्निम् ।

शम् । योः । च । दातवे । विश्वांसु । विक्षु । अविनाद्व ।

हव्यः । भुवत् । वस्तुः । ऋषूणाम् ॥ १५ ॥ १३ ॥

अग्निं नः अस्माकं द्वेषः द्वेष्टन् योतवै पृथक्कर्तुं गृणीमसि गृणीमः स्तुमः । तथाग्निं शं
सुखं योश्च भयानामभिभ्रणं च दातवे दातुं अथवा शं सुखस्य योर्मिश्रणाय च । गृणीमसि ।
अस्मिन्पक्षे द्वेषो योतवा इत्यनेन सह समुच्चयार्थश्चशब्दः । सोमिर्विश्वांसु सर्वासु विक्षु
मजासु अवितेव रक्षिता राजेव ऋषूणाभ्युषाणामस्माकं वस्तुः वासको देवो हव्यो भुवत्

भवतु । अथवा सर्वासु विक्षु यजमानरूपासु प्रजासु मध्ये ऋषूणामृषीणां सूक्तदृष्टृणामस्मा-
कमेव हव्यो भवतु वस्तुः सर्वस्य वासकोदेवः ॥ १५ ॥

॥ इति षष्ठस्य पञ्चमे त्रयोदशोवर्गः ॥ १३ ॥

हविष्कृणुध्वमित्यष्टादशर्चं तृतीयसूक्तं अत्रानुक्रमणिका—हविष्मूना हर्यतः प्रागाथो ह-
विषांस्तुतिर्वेति । प्रागाथपुत्रोहर्यतऋषिः परंगायत्रं प्राग्वत्सप्रेरिति परिभाषया गायत्रीछन्दः आ-
ग्नेयंत्वित्युक्तत्वादग्निर्देवता । यद्वा हविषांस्तूयमानत्वात्तद्देवताकं वा । सूक्तविनियोगोलैङ्गिकः ।

तत्र प्रथमा—

हविष्कृणुध्वमागमदध्वर्युर्वनतेपुनः ।
विद्वाँअस्यप्रशासनम् ॥ १ ॥

हविः । कृणुध्वम् । आ । गमत् । अध्वर्युः । वनते ।
पुनरिति । विद्वान् । अस्य । प्रशशासनम् ॥ १ ॥

हे अध्वर्युसंबन्धिनो हविष्कर्तारोयूयं हविः कृणुध्वं कुरुध्वं शीघ्रं यत आगमदाजगा-
मायमग्निः अतः कृणुध्वं अध्वर्युः पुनर्वनते संभजते किं सामर्थ्यादध्वरमितिगम्यते । कीदृशो-
ध्वर्युः अस्य हविषः प्रशासनं प्रदानं विद्वान् ॥ १ ॥

अथ द्वितीया—

नितिग्ममभ्यंशुंसीदद्वेतामनावधि ।
जुषाणोअस्यसख्यम् ॥ २ ॥

नि । तिग्मम् । अग्नि । अंशुम् । सीदत् । होता । मनौ ।
अधि । जुषाणः । अस्य । सख्यम् ॥ २ ॥

होता ऋत्विक् तिग्मं तीक्ष्णमंशुं तमग्निं निषीदत् निषीदति । कीदृशोहोता अस्याग्नेः
सख्यं मनौअधि यजमाने जुषाणः । अधीति सप्तम्यर्थानुवादी ॥ २ ॥

अथ तृतीया—

अ॒न्तरि॑च्छन्ति॒तं जने॑रु॒द्रं प॒रो म॑नी॒षया॑ ।

गृ॒भ्णन्ति॑ जि॒ह्वाया॑स॒सम् ॥ ३ ॥

अ॒न्तः । इ॒च्छन्ति॒ । तम् । जने॑ । रु॒द्रम् । प॒रः । म॑नी॒षया॑ ।

गृ॒भ्णन्ति॑ । जि॒ह्वाया॑ । स॒सम् ॥ ३ ॥

तं रुद्रं रुद्रुःखं तस्यद्रावयितारं अथवा रुद्रस्तुतिः तथा गन्तव्यं स्तुत्यमित्यर्थः तादृशमग्निं जने यजमानार्थं मनीषया स्वप्रज्ञानेन परः परस्तात्पुरोदेशे इच्छन्ति स्थापयितुं तएव पश्चात् अन्तः ससं स्वपन्तमग्निं जिह्वया जन्ये जनकशब्दः जिह्वा प्रभवया स्तुत्या गृभ्णन्ति गृह्णन्ति अंगुलीभिः । अत्रयास्कः—स्वपन्तमेतन्मध्यमं ज्योनिरनित्यदर्शनमिति ॥ ३ ॥

अथ चतुर्थी—

जा॒म्यती॑तपे॒धनु॑र्वयो॒धा अ॒रुह॑द्द॒नम् ।

दृ॒षदं॑ जि॒ह्वाया॑व॒धीत् ॥ ४ ॥

जा॒मि । अ॒ती॒तपे॒ । धनुः॑ । व॒यः॑ऽधाः । अ॒रुह॑त् । व॒नम् ।

दृ॒षदं॑ । जि॒ह्वाया॑ । आ । अ॒व॒धीत् ॥ ४ ॥

वयोधा अन्नस्यदाताग्निः मध्यमस्थानो जामि प्रवृद्धं सर्वमतिरिच्य वर्तमानं । जाम्यतिरेकनामेतियास्कः । धनुर्धन्वान्तरिक्षं अतीतपे अतितपति । अथवा अग्नेर्जामि गमनशीलं धनुरतीतपते स्वविरोधिनं । सच वयोधा अन्नस्यदाताग्निः वनमुदकं अरुहत् आरोहति विमोकाय । तदर्थं जिह्वया ज्वालया दृषदं मेघमवधीत् हन्ति । दावाग्निपक्षे वनं तरुसमूहं हन्ति जिह्वया दृषदं कठिनमपि पाषाणं भिनत्तीति ॥ ४ ॥

अथ पञ्चमी—

च॒रन्व॒त्सो रु॑शा॒न्निह॑नि॒दा॒तार॑न्वि॒न्दते॑ ।

वे॒ति॒स्तो॒तव॑अ॒ब्ज्यम् ॥ ५ ॥ ३४ ॥

चरन् । वत्सः । रुशन् । इह । निदतारम् । न । विन्दते ।

वेति । स्तोतवे । अंब्यम् ॥ ५ ॥ १४ ॥

वत्सो वत्सवच्चापल्येन धावनाद्वत्स इत्युपचर्यते । अथवा वत्सइव सश्वरन् इवशब्दो लुप्यते रुशन् श्वेतोभवन इह अस्मिन् लोके निदातारं निरोधकं नविन्दते नलभते किन्तु स्तोतवेस्तोतुमंब्यं अन्यं स्तोतारं स्वयं वेति कामयते । अथवात्र वैद्युतोऽग्निरुच्यते वैद्युतोयं रुशन् चरंश्चेहान्तरिक्षे वत्सः सर्वदा वसन् वत्सस्थानीयोवा सन् निदातारं निरोधकं नविन्दते । किन्तु स्तोतुं अंब्यं माध्यमिकां वाचं वेति ॥ ५ ॥

॥ इति षष्ठस्य पञ्चमे चतुर्दशोवर्गः ॥ १४ ॥

अथ षष्ठी—

उतोन्वस्ययन्महदश्वावद्योजनंबृहत् ।

दामारथस्यददृशे ॥ ६ ॥

उतो इति । नु । अस्य । यत् । महत् । अश्वंश्चत् । योजनम् ।

बृहत् । दामा । रथस्य । ददृशे ॥ ६ ॥

उतो अपिच नु क्षिप्रं अद्य अस्यादित्यस्य यन्महत् माहात्म्ययुक्तं अश्वावत् संबृद्धाश्ववत् बृहत् महत् स्थूलं योजनं दृश्यते । तदेवाह—रथस्य दामाददृशे दृश्यते अन्तरिक्षे रथेश्वान्नियोजयतीत्यर्थः । तदा दुहन्तीत्युत्तरत्रसंबन्धः ॥ ६ ॥

अभिष्टवे घर्मदाहे दुहन्तिसमेत्येषा । सूत्रितश्च—दुहन्तिसमैकां समिद्धोअग्निरश्विनेति । ग्रावस्तोत्रेप्येषा । सूत्रितश्च—दुहन्तिसमैकामधुक्षत्पिप्युषीमिषमिति ।

सैषा सप्तमी—

दुहन्तिसमैकामुपद्वापञ्चसृजतः ।

तीर्थेसिन्धोरधिस्वरे ॥ ७ ॥

दुहन्ति । सप्त । एकाम् । उप । द्वा । पञ्च । सृजतः ।

तीर्थे । सिन्धोः । अधि । स्वरे ॥ ७ ॥

सप्तविज एकां घर्मं दुहन्ति तेषां मध्ये द्वौ द्वौ प्रतिपस्थातारौ अध्वर्यू पञ्चान्यानुपसृ-
जतः । प्रयोजयतः । केते पञ्च तउच्यन्ते—यजमानं ब्रह्माणं होतारमाग्नीध्रं प्रस्तोतारमि-
ति । कुवेति उच्यते—सिन्धोः कस्याश्चित्सरस्वत्यादि प्रख्याताया नद्यास्तीर्थे यत्रायमृषिर्ज-
यति तत्र स्वरे अधि । स्वरतिः शब्दकर्मा । अधीति सप्तम्यर्थानुवादो स्वरोपेतेशब्दवति । य-
त्तीर्थमृषिजां ओश्रावयेत्यादिशब्दैः शब्दवद्भवति तस्मिन्नित्यर्थः ॥ ७ ॥

प्रवर्येभिष्टवे ग्राव्णोभिष्टवे वा आदशभिरित्येषा । सूत्रितश्च—आदशभिर्विवस्वतो दु-
हन्ति अथैतानामिति ।

आदशभिर्विवस्वत इन्द्रः कोशं मचुच्यवीत् ।

खेदया त्रिवृता दिवः ॥ ८ ॥

आ । दशभिः । विवस्वतः । इन्द्रः । कोशं । अचुच्यवीत् ।

खेदया । त्रिवृता । दिवः ॥ ८ ॥

विवस्वतः परिचरतो यजमानस्य दशभिरंगुलीभिर्याचितः सन्निन्द्रः कोशं मेघनामेत-
उदकसेचकं मेघं दिवोन्तरिक्षसम्बन्धिनं तत्सकाशाद्वा अचुच्यवीद्वादरायदित्यर्थः । केनसाध-
नेनेति तदुच्यते त्रिवृता त्रिप्रकारवर्तनवता खेदया रश्मिना यद्वा अवेन्द्रशब्देनाग्निरादित्योव-
गृह्यते खेदया त्रिवृतेति लिङ्गात् ॥ ८ ॥

अथ नवमी—

परित्रिधातुरध्वरं जूर्णिरैति नवीयसी ।

मध्वा होतारो अञ्जते ॥ ९ ॥

परि । त्रिधातुः । अध्वरम् । जूर्णिः । एति । नवीयसी ।

मध्वा । होतारः । अञ्जते ॥ ९ ॥

अयमग्निः त्रिधातुः लोहितशुक्लरूपभेदेन त्रिवर्णः जूर्णिर्जवो वेगवान् नवीयसी नवी-
स्या ज्वालया अध्वरं प्रवर्य एति गच्छति होतारो होमनिष्पादका अध्वर्यादयो मध्वा आ-

ज्यादिना पर्यञ्जते । अथवा अग्नेः त्रिपकारा क्षिप्ता नवतरा ज्वालापर्येति महावीरं तं मध्वांज-
तइति ॥ ९ ॥

अथ दशमी—

सिञ्चन्ति नमसावतमुच्चाचक्रं परिज्मानम् ।

नीचीनवारमाक्षितम् ॥ १० ॥ १५ ॥

सिञ्चन्ति । नमसा । अवतम् । उच्चाचक्रम् । परिज्मानम् ।

नीचीनवारम् । अक्षितम् ॥ १० ॥ १५ ॥

नमसा नमनेन अवतं महावीरं उच्चाचक्रं उपरिस्थितचक्रं परिज्मानं परिणत्याभं नीची-
नवारं नीचीनद्वारं अक्षितमक्षीणं ईदृशं क्षीराद्यवशेषयुक्तं आहवनीयस्योपरि नमनेन सिञ्च-
न्ति जुह्वति महावीरेणत्याहवनीये हूयते ॥ १० ॥

॥ इति षष्ठस्य पञ्चमे पञ्चदशोवर्गः ॥ १५ ॥

अथैकादशी—

अभ्यारमिदद्रयोनिषिक्तं पुष्करे मधु ।

अवतस्य विसर्जने ॥ ११ ॥

अभिः आरम् । इत् । अद्रयः । निषिक्तम् । पुष्करे ।

मधु । अवतस्य । विसर्जने ॥ ११ ॥

अद्रयः आद्रियमाणा अध्वर्वादयः अभ्यारमिद् अभिगम्यैव निषिक्तम् अतिरिक्तं मधु
पुष्करेव पुष्करे प्रवृद्धउपयमनीपात्रे सिञ्चन्ति अग्निहोत्रार्थमवतस्य महावीरस्य विसर्जने
विसर्जनसमये होमानन्तरं खलु महावीरमासन्ध्यमासादयन्ति ॥ ११ ॥

अथ द्वादशी—

गावउपावतावतं महीयज्ञस्य रप्सुदा ।

उभाकर्णाहिरण्यया ॥ १२ ॥

गावः । उप । अवत् । अवतम् । मही इति । यज्ञस्य । रप्सुदा ।
उभा । कर्णा । हिरण्यया ॥ १२ ॥

हे गावो घर्मदुषा यूयमवतं महावीरं प्रत्युपावतोपागच्छत । यस्माद्यज्ञस्य घर्मयागस्य साधनभूते रप्सुदा रप्सुदे आरिप्सोः फलप्रदे लिप्स्वोरश्विनोर्दातव्येवा । यद्वा रपणं शब्दनं रप मंत्रः तेन सुष्ठु दातव्ये । अथवा षूदक्षरणे रपा मन्त्रेण क्षारणीये दोहनीये ईदृशे गवाजयोः पयसी मही महती बहुले अपेक्षिते अतउपावतं । गौरजाया अप्युपलक्षकः अजापयसोपि महावीरे सेचनीयत्वात् अपिचास्य महावीरस्य उभा उभौ कर्णाकर्णस्थानीयौ द्वौ रुक्मौ हिरण्यया हिरण्ययौ सुवर्णरजतमयावित्यर्थः ॥ १२ ॥

प्रवर्ग्ये अजापयसि महावीरे आनीयमाने आसुतइत्येषा सूत्रितश्च—आसुतेसिश्चतश्रियमित्याजइति ।

सैषा त्रयोदशी—

आसुतेसिश्चतश्रियंरोदस्योरभिश्चियम् ।

रसादधीतवृषभम् ॥ १३ ॥

आ । सुते । सिश्चत । श्रियम् । रोदस्योः । अजिश्चियम् ।

रसा । दधीत । वृषभम् ॥ १३ ॥

सुते दुग्धे गोपयसि श्रियं श्रयणं आजं पयआसिश्चत । सिश्चतवा । हे अध्वर्यवः । कीदृशमाजं रोदस्योः कर्मणिषष्ठ्येषा द्यावापृथिव्यावभिश्चियं अभिश्रयन्तं अग्निसंयोगात्तावत्पर्यन्तं प्रवृद्धमित्यर्थः । अथवा तत्कावश्विनौ द्यावापृथिव्यावित्येकइतिनिरुक्त्वादश्विनोरभिश्चियमित्यर्थः । सेचनानन्तरं रसा रसे आजे पयसि वृषभं वर्षकमग्निं दधीत स्थापयत अजायाआग्नेयीत्वात् क्षीरस्याप्यग्निं संयोजनमुचितं । आग्नेयीवाएषायदजेतिब्राह्मणम् ॥ १३ ॥

अथ चतुर्दशी—

तेजानतस्वमोक्थं संवत्सासोनमातृभिः ।

मिथोनसन्तजामिभिः ॥ १४ ॥

ते । जान॒त । स्व॒म् । ओ॒क्य॑म् । स॒म् । व॒त्सासः॑ । न । मा॒नु॒ऽभिः ।

मि॒थः । न॒सन्त॑ । जा॒मि॒ऽभिः ॥ १४ ॥

ते ता गावौ जानत ज्ञातवत्यः । अथवा सामान्याकारेण तदिति पुनिर्देशः । किं स्वं स्वकीयमोक्यं निवासं महावीरं तत्रदोग्धुमगमन्नित्यर्थः । तदेवाह—वत्सासो वत्सामातृभिर्न जननीभिः सह यथा संगच्छन्ति तद्वजामिभिर्बन्धुभिः सहितागावोमिथः प्रत्येकं संनसन्त संगच्छन्ते महावीरम् ॥ १४ ॥

अथ पञ्चदशी—

उप॒स्र॒क्केषु॑ ब॒प्स॒तः कृ॒ण्व॒ते ध॒रुणं॑ दि॒वि ।

इ॒न्द्रे अ॒ग्रा नमः॑ स्वः ॥ १५ ॥ १६ ॥

उप॑ । स्र॒क्केषु॑ । ब॒प्स॒तः । कृ॒ण्व॒ते । ध॒रुणं॑ । दि॒वि । इ॒न्द्रे ।

अ॒ग्रा । नमः॑ । स्व॑रि॒रिति॑ स्वः ॥ १५ ॥ १६ ॥

महावीरस्य स्रक्केषु बप्सतो ज्वालया भक्षयतोऽग्रेरन्नं धरुणं इन्द्रे अग्रेति वक्ष्यमाणत्वादिन्द्राग्नेयोर्धारकमाजं दिवि अन्तरिक्षे उपकृण्वते उपकुर्वते । यदाग्निर्महावीरं दहति तदा तस्योपर्युभयविधं क्षीरमासेचयन्तीत्यर्थः । एवं महावीरं आसिच्य इन्द्रे अग्रा अग्नौ च स्वः सर्वं गव्यमाजं च नमोन्नं । अथवा स्वः अन्तरिक्षे योजयन्तीति शेषः ॥ १५ ॥

॥ इति षष्ठस्य पञ्चमे षोडशोवर्गः ॥ १६ ॥

प्रवर्गे घर्मदुहि दुग्धायामधुक्षदित्येषा । सूत्रितञ्च—दुग्धायामधुक्षत्पिप्युषीमिति । ग्रावस्तोत्रेऽप्येषा अधुक्षत्पिप्युषीमिषमाकलशेषुधावतीतिसूत्रितत्वात् ।

सैषा षोडशी—

अधु॑क्षत्पि॒प्युषी॑मिष॒मूर्ज॑स॒सप॑दीम॒रिः ।

सूर्य॑स्यस॒स्रश्मि॑भिः ॥ १६ ॥

अधु॑क्षत् । पि॒प्युषी॑म् । इष॑म् । ऊ॒र्जम् । स॒स्र॑दी॒पम् ।

अ॒रिः । सूर्य॑स्य । स॒स्र । रश्मि॑भिः ॥ १६ ॥

अरिरुणशीलोवायुः सूर्यस्य सप्तरश्मिभिः साधनैः पिप्युषीं आप्याययदिषमन्नं ऊर्जं रसं च । सप्तपदीं सर्पणस्वभावपादां माध्यमिकां वाचं धर्मधुग्रूपेणावस्थितां अधुक्षत् दुग्धवान् । यद्यप्यध्वर्युः पात्रेण गां दुग्धे तथाप्येवं भावनया सांगं भवति । माध्यमिकायावाचो मधुधुक्त्वं । हिंरुण्वती गौरमीमेत्यादिषु प्रसिद्धम् ॥ १६ ॥

अथ सप्तदशी—

सोमस्यमित्रावरुणोदितासूरआददे ।

तदातुरस्यभेषजम् ॥ १७ ॥

सोमस्य । मित्रावरुणा । उत्इता । सूरै । आ । ददे ।

तत् । आतुरस्य । भेषजम् ॥ १७ ॥

हे मित्रावरुणा मित्रावरुणौ सूर्ये उदिता उदिते सोमस्य सोममाददे स्वीकरोति । तत्र हेतुं आह—तत्स्वीकाररूपं कर्म आतुरस्यास्मदादेर्भेषजं औषधं हितकरमित्यर्थः ॥ १७ ॥

अथाष्टादशी—

उतोन्वस्ययत्पदंहर्यतस्यनिधान्यम् ।

परिद्यांजिह्वयातनत् ॥ १८ ॥ १७ ॥

उतो इति । नु । अस्य । यत् । पदम् । हर्यतस्य । निधान्यम् ।

परि । द्याम् । जिह्वया । अतनत् ॥ १८ ॥ १७ ॥

पवमाने सोमे उतो अपिच अस्य सोमदातुर्हर्यतस्य प्रदानं कामयमानस्य मम यत्पदं निधान्यं हविषां निधानार्हं उत्तरवेदिलक्षणं तत्र स्थित्वाग्निद्यां परि परितो जिह्वया ज्वालया अतनत् व्यामोत् ॥ १८ ॥

॥ इति षष्ठस्य पञ्चमे सप्तदशोवर्गः ॥ १७ ॥

उदीराथामित्यष्टादशर्चं चतुर्थं सूक्तं आत्रेयस्य गोपवनस्य सप्तवध्रेर्वाषं गायत्रमाश्विनं तथाचानुक्रमणिका—उदीराथांगोपवनआत्रेयः सप्तवध्रिर्वाश्विनमिति । प्रातरनुवाकेआश्विने क्रतौगायत्रेछन्दस्याश्विनशस्त्रे चेदंसूक्तम् उदीराथामामेहवमितिगायत्रमितिस्मृत्रितत्वात् ।

तत्र प्रथमा—

उदीराथामृतायतेयुञ्जाथामश्विनारथम् ।

अन्तिषद्भूतुवामवः ॥ १ ॥

उत् । ईराथाम् । ऋतयते । युञ्जाथाम् । अश्विना । रथम् ।

अन्ति । सत् । भूतु । वाम् । अवः ॥ १ ॥

हे अश्विना अश्विनौ ऋतायते यज्ञमिच्छते महं मदर्थं उदीराथां उद्गच्छतं तदर्थमाह्वानं यज्ञंवा प्राप्तुं युञ्जाथां योजयतमश्वैः रथं । वां युवयोरवो रक्षणं अन्ति अस्मदन्तिके सद्वर्तमानं भूतु भवतु ॥ १ ॥

अथ द्वितीया—

निमिषश्चिज्जवीयसारथेनायातमश्विना ।

अन्तिषद्भूतुवामवः ॥ २ ॥

निमिषः । चित् । जवीयसा । रथेन । आ । यातम् ।

अश्विना । अन्ति । सत् । भूतु । वाम् । अवः ॥ २ ॥

निमिषश्चित् निमेषादपि जवीयसा अतिशयवेगेन रथेनायातमागच्छतम् अस्मद्यज्ञं हे-
अश्विना । शिष्टमुक्तम् ॥ २ ॥

अथ तृतीया—

उपस्तृणीतमत्रयेहिमेनघर्ममश्विना ।

अन्तिषद्भूतुवामवः ॥ ३ ॥

उप । स्तृणीतम् । अत्रये । हिमेन । घर्मम् । अश्विना ।

अन्ति । सत् । भूतु । वाम् । अवः ॥ ३ ॥

अत्रये महर्षये असुरैरशौप्रक्षिप्ताय तस्य हितार्थं घर्ममग्निदाहकं हिमेनोदकेन उपस्तृणीतं उपस्तीर्णवन्तौ । हिमेनाग्निघ्नं समवारयेथामिति निगमः ॥ ३ ॥

अथ चतुर्थी-

कुहस्थः कुहजग्मथुः कुहश्येनेवपेतथुः ।

अन्तिषद्भूतुवामवः ॥ ४ ॥

कुह । स्थः । कुह । जग्मथुः । कुह । श्येनाइव । पेतथुः ।

अन्ति । सत् । भूतु । वाम् । अवः ॥ ४ ॥

हे अश्विनौ युवां कुह कस्थः भवथः इदानीं कुह क कुत्र जग्मथुः गच्छथः स्वेच्छया कुह क्वा श्येनेव श्येनाविव शीघ्रपतनौ सन्तौ पेतथुः पतथः । एवमचिन्त्यस्वभावौ रूपया-
संनिहितौ भवतमितिशेषः । तादृशयोरवोन्तिके भवतु ॥ ४ ॥

अथ पञ्चमी-

यद्यकर्हिर्कर्हिचिच्छुश्रूयातमिमंहवम् ।

अन्तिषद्भूतुवामवः ॥ ५ ॥ १८ ॥

यत् । अद्य । कर्हि । कर्हि । चित् । शुश्रूयातम् । इमम् ।

हवम् । अन्ति । सत् । भूतु । वाम् । अवः ॥ ५ ॥ १८ ॥

यद्यस्मान्निर्धार्यते अतोद्यास्मिन्काले कर्हि कस्मिन्नपि देशे कर्हि कस्मिन्नपि काले
इमं हवं अस्मदीयमाह्वानं शुश्रूयातं शृणुयातम् ॥ ५ ॥

॥ इति षष्ठस्य पञ्चमे अष्टादशोवर्गः ॥ १८ ॥

अथ षष्ठी-

अश्विनायामहूतमानेदिष्ठयाम्याप्यम् ।

अन्तिषद्भूतुवामवः ॥ ६ ॥

अश्विना । यामहूतमा । नेदिष्ठम् । यामि । आप्यम् ।

अन्ति । सत् । भूतु । वाम् । अवः ॥ ६ ॥

यामहूतमा अतिशयेन काले ह्यातव्यावश्विनाश्विनौ यामि नेदिष्ठमन्तिकतममाप्यं बांध-
व यामि तयोः ॥ ६ ॥

अथ सप्तमी—

अवन्तमत्रयेगृहं कृणुतं युवमश्विना ।

अन्तिपद्भूतुवामवः ॥ ७ ॥

अवन्तम् । अत्रये । गृहम् । कृणुतम् । युवम् । अश्विना ।

अन्ति । सत् । भूतु । वाम् । अवः ॥ ७ ॥

हे अश्विना युवं युवां अत्रये अश्विनागरे दक्षमानाय अवन्तं रक्षन्तं गृहं कृणुतं कृतव-
न्तौ तादृशयोर्वामवोभवतु । अवन्तमिति व्यत्ययेन पुँल्लिंगता ॥ ७ ॥

अथाष्टमी—

वरंथेअग्निमातपोवदंतेवल्ग्वत्रये ।

अन्तिपद्भूतुवामवः ॥ ८ ॥

वरंथे इति । अग्निम् । आतपः । वदंते । वल्गु । अत्रये ।

अन्ति । सत् । भूतु । वाम् । अवः ॥ ८ ॥

हे अश्विनौ वल्गु मनोहरं वदते स्तुवते अत्रये आतपः आतपादौष्ण्यादग्निं वरंथे आवा-
रयतम् ॥ ८ ॥

अथ नवमी—

प्रसप्तवधिराशसाधारांमग्नेरशायत ।

अन्तिपद्भूतुवामवः ॥ ९ ॥

प्र । सप्तवधिः । आशसा । धाराम् । अग्नेः । अशायत ।

अन्ति । सत् । भूतु । वाम् । अवः ॥ ९ ॥

सप्तवधिर्महर्षिः हे अश्विनौ युवयोराशसा आशंसनेन स्तुत्या मंजूषाया निर्गत्य अग्नेधारां
तस्यां मञ्जूषाया प्राशायत आशाययत् स्वस्वनिरोधिकां तां दग्धवानित्यर्थः । सप्तवधेः पेटिका-
न्तः प्रवेशोश्विनोरनुग्रहान्निर्गमश्च विजिहीष्वनस्पत इत्यत्र स्पष्टमुक्तः ॥ ९ ॥

अथ दशमी—

इहागतंवृषण्वसूशृणुतमं इमं हवम् ।

अन्तिषद्भूतुवामवः ॥ १० ॥ १९ ॥

इह । आ । गतम् । वृषण्वसू इति वृषण्वसू । शृणुतम् ।

मे । इमम् । हवम् । अन्ति । सत् । भूतु । वाम् । अवः ॥ १० ॥ १९ ॥

हे वृषण्वसू वर्षणधनौ अश्विनाविहास्मिन्यज्ञमागतमागच्छतं तदर्थं म इमं हवं शृणु-
तम् ॥ १० ॥

॥ इति षष्ठस्य पंचमे एकोनविंशोवर्गः ॥ १९ ॥

अथैकादशी—

किमिदं वां पुराणवज्जरंतोरिव शस्यते ।

अन्तिषद्भूतुवामवः ॥ ११ ॥

किम् । इदम् । वाम् । पुराणवत् । जरंतोः इव । शस्यते ।

अन्ति । सत् । भूतु । वाम् । अवः ॥ ११ ॥

हे अश्विनौ वां युवयोरर्थं गमनाय पुराणवत् पुराणयोरतिवृद्धयोरिव । तदेवाह जर-
तोरिव शस्यते पुनः पुनरागच्छतमिति शस्यते किमिदं यथा लोके वृद्धो जीर्णो बहुवारमाहू-
तोऽपि नागच्छति तद्वद्युवामपीत्यर्थः एवमनागमाद्ब्रवीति ॥ ११ ॥

अथ द्वादशी—

समानं वांसजात्यं समानो बन्धुरश्विना ।

अन्तिषद्भूतुवामवः ॥ १२ ॥

समानम् । त्राम् । सजात्यम् । समानः । बन्धुः ।

अश्विना । अन्ति । सत् । भूतु । वाम् । अवः ॥ १२ ॥

हे अश्विना अश्विनौ वां युवयोः परस्परं सजात्यं समानजातित्वं समानमेकमेव उभ-
योरपि अश्वरूपायासूर्यपत्न्याउत्पत्तेः सजात्यं तथा युवयोः बन्धुर्वन्धकः स्नुवः समानएकए-
व । अथर्वारिहं समान एकएव बन्धुः ॥ १२ ॥

अथ त्रयोदशी-

योवां॒रजाँ॑स्यश्विना॒रथो॑वि॒याति॒रोद॑सी ।

अन्ति॒षड्भू॑तुवा॒मवः॑ ॥ १३ ॥

यः । वा॒म् । रजाँ॑सि । अ॒श्विना॒ । रथः॑ । वि॒द्याति॑ ।

रोद॑सी इति । अन्ति॑ । सत् । भू॒तु । वा॒म् । अवः॑ ॥ १३ ॥

हे अश्विना अश्विनौ वां युवयोर्योरथोस्ति सरथो रजांसि लोकान् रोदसी द्यावापृ-
थिव्यौच वियाति विशेषण गच्छति अतस्तेन रथेन शीघ्रमागच्छतमिति शेषः ॥ १३ ॥

अथ चतुर्दशी-

आनो॒गव्ये॑भि॒रश्व्यैः॑ स॒हस्रै॑रुप॒गच्छ॑तम् ।

अन्ति॒षड्भू॑तुवा॒मवः॑ ॥ १४ ॥

आ । नः॒ । गव्ये॑भिः । अश्व्यैः॑ । स॒हस्रैः॑ । उप॑ । ग॒च्छ॒तम् ।

अन्ति॑ । सत् । भू॒तु । वा॒म् । अवः॑ ॥ १४ ॥

हे अश्विनौ नोस्मान् सहस्रैरपरिमितैर्गव्येभिर्गोसमूहैः अश्व्यैरश्वसमूहैश्चोपागच्छ-
तम् ॥ १४ ॥

अथ पञ्चदशी-

मानो॒गव्ये॑भि॒रश्व्यैः॑ स॒हस्रै॑भि॒रति॑ख्यतम् ।

अन्ति॒षड्भू॑तुवा॒मवः॑ ॥ १५ ॥

मा । नः॒ । गव्ये॑भिः । अश्व्यैः॑ । स॒हस्रै॑भिः । अति॑ ।

ख्यतम् । अन्ति॑ । सत् । भू॒तु । वा॒म् । अवः॑ ॥ १५ ॥

हे अश्विनौ नोस्मान् गव्येभिर्गोसमूहैरश्व्यैश्च सहस्रेभिः सहस्रसंख्याकैर्मास्मानतिख्य-
तम् । अतीति प्रतीत्यस्मिन्नर्थे । मानिवारयतमित्यर्थः ॥ १५ ॥

अथ षोडशी—

अरुणप्सु रूषा अभूदकज्योतिर्ऋतावरी ।

अन्तिषद्भूतुवामवः ॥ १६ ॥

अरुणऽप्सुः । उषाः । अभूत् । अकः । ज्योतिः । ऋतऽवरी ।

अन्ति । सत् । भूतु । वाम् । अवः ॥ १६ ॥

हे अश्विनौ उषा अरुणप्सुः शुभ्रवर्णा भूद्भवति । न केवलं स्वयं ज्योतिस्तेजः अकः
करोति सर्वतः ऋतावरी ऋतवत्युषाः ॥ १६ ॥

अथ सप्तदशी—

अश्विना सुविचाकं शदृक्षं परशुमाँदैव ।

अन्तिषद्भूतुवामवः ॥ १७ ॥

अश्विना । सु । वि॒चाकं॑ शत् । दृ॒क्षम् । पर॒शुमा॑न्ऽदैव ।

अन्ति । सत् । भूतु । वाम् । अवः ॥ १७ ॥

सुविचाकशत अत्यन्तं दीप्यमानः सूर्योन्निर्वा वृक्षं परशुमानिव सयथा शकलयति तद्व-
त्तमो निशारयतीति शेषः । दृष्टान्तसामर्थ्यादेव लक्ष्यते यस्मादेवं तस्मादश्विनौ आह्वयइति शेषः

॥ १७ ॥

अथाष्टादशी—

पुरं धृष्णवारुजं कृष्णया बाधितो विशा ।

अन्तिषद्भूतुवामवः ॥ १८ ॥ २० ॥

पुरम् । न । धृ॒ष्णो॒ इति॑ । आ । रु॒ज् । कृ॒ष्णया॑ । बा॒धितः॑ ।

वि॒शा । अन्ति॑ । सत् । भूतु । वाम् । अवः ॥ १८ ॥ २० ॥

हे धृष्णो धर्षक सप्तवधे त्वं कृष्णया कर्षया विशा प्रवेशयन्त्या पेटिकया बाधितस्त्वं
ततो निर्गत्य तामेवारुज पीडय अश्विनोरनुग्रहात् । कमिव पुरं यथा शत्रुः पुरं पीडयति एवं

स्वयं स्वात्मानं प्रेष्यति । अथवा गोपवनः सप्तवघ्नमेवं ब्रवीति वां युवयोरवोरक्षणं गमनंवा समीपे तत्र त्रिषु वर्गेषु अन्तिषदित्युत्तरोर्ध्वचोन्वितपदाध्याहारेण योज्यः ॥ १८ ॥

॥ इति षष्ठस्य पञ्चमे विंशोवर्गः ॥ २० ॥

विशोविशोवइति पंचदशर्चं चतुर्थं सूक्तं । अत्रेयमनुक्रमणिका—विशोविशोवः पञ्चोनाग्नेयं त्वनुष्टुम्पुस्वास्तृचाश्चत्वारोन्त्यास्तिस्रोनुष्टुभ आर्क्षस्य श्रुतर्वणोदानस्तुतिरिति । अनुवृत्तेर्गोपवन-
ऋषिः आदितस्तृषु तृचेषु सर्वाः प्रथमा अनुष्टुभः द्वितीया तृतीये प्राग्वत्सप्रपरिभाषया गायत्र्यौ त्रयोदश्याद्यास्तिस्रोनुष्टुभः अस्योत्तरस्य चाग्निर्देवता अन्त्यास्तिस्रः श्रुतर्वनाम्नोराज्ञोदानस्तुतिः ।
व्योमविश्वदेवस्तुतपश्चशारदीयेष्विदं सूक्तमाज्यशस्त्रं । सूत्रितञ्च—विशोविशोवो अतिथिमित्या-
ज्यमिति ।

तत्र प्रथमा—

वि॒शोवि॒शोवो॒ अति॒थि॒वाज॒यन्तः॒ पुरु॒प्रियम् ।

अ॒ग्नि॒वो दु॒र्य॒वच॑स्तु॒षे शू॒षस्य॒ मन्म॑भिः ॥ १ ॥

वि॒शः॑ वि॒शः । वः । अति॒थिम् । वा॒ज॒यन्तः॑ । पुरु॒प्रियम् ।

अ॒ग्निम् । वः । दु॒र्य॒म् । वचः॑ । तु॒षे । शू॒षस्य॑ । मन्म॑भिः ॥ १ ॥

हे अन्ये ऋत्विजो यजमानाश्च वो यूयं वाजयन्तो नमिच्छन्तो विशोविशः सर्वस्याः प्रजायाः अतिथिं पूज्यं पुरुप्रियं बहुप्रियमग्निं स्तुत्या परिचरतेति शेषः । अहंच वोयुष्मदर्थं दुर्यं गुहाहितं वचः स्तुषे शूषस्य सुखस्य लाभाय । कैः साधनैः मन्मभिर्मननीयैः स्तोत्रैः ॥ १ ॥

अथ द्वितीया—

यं॒जना॑सो॒ह॒विष्म॑न्तो॒ मि॒त्रं न॑स॒र्पि॒रा॑ सु॒तिम् ।

प्र॒शंस॑न्ति॒ प्रश॑स्तिभिः ॥ २ ॥

यम् । जना॑सः । ह॒विष्म॑न्तः । मि॒त्रम् । न । सर्पिः॑ आ॒सु॒तिम् ।

प्र॒शंस॑न्ति । प्रश॑स्तिभिः ॥ २ ॥

यमग्निं जनासो जनायजमाना हविष्मन्तः सन्तो मित्रं मित्रमिव आदित्यमिव सखा-
यमिव वा सर्पिरासुतिं सर्पिरासूयते हूयते यस्मिन् तादृशं प्रशंसन्ति स्तुवन्ति । प्रशस्तिभिः स्तु-
तिभिः स्तुवइतिशेषः ॥ २ ॥

अथ तृतीया—

पन्यांसं जातवेदसं यो देवता त्वुद्यता ।

हव्यान्यैरयद्विवि ॥ ३ ॥

पन्यांसम् । जातवेदसम् । यः । देवताति । उत्त्यता ।

हव्यानि । ऐरयत् । दिवि ॥ ३ ॥

पन्यांसं अतिशयेनस्तोतारं साधुकृतमिति यजमानं स्तुवन्तं जातवेदसं जातधनं जात-
विधं वा स्तुवइतिशेषः । योऽग्निर्देवताति देवतातौ यज्ञे उद्यता उद्यतानि हव्यानि हवींषि दिव्यै-
रयत् प्रेरयति दिवि देवेभ्यः ॥ ३ ॥

अथ चतुर्थी—

आगन्मवृत्रहन्तं मज्येष्ठं मग्निमानवम् ।

यस्य श्रुतर्वा बृहन् आर्क्षो अनीक एधते ॥ ४ ॥

आ । अगन्म । वृत्रहन्तं मज्येष्ठं । अग्निम् । आनवम् ।

यस्य । श्रुतर्वा । बृहन् । आर्क्षः । अनीके । एधते ॥ ४ ॥

वृत्रहन्तं पापानामतिशयेन हन्तारं ज्येष्ठं प्रशस्यं मानवं मनुष्यसंबन्धिनं तेषां हितका-
रिणमग्निमागन्म आगतावयं । पूजार्थं बहुवचनं । यस्याग्नेरनीके ज्वालासंघे बृहन्महान् आर्क्ष-
ऋक्षपुत्रः श्रुतर्वानामराजा एधते वर्धते कर्मकरोतीत्यर्थः । तमग्निमागन्म इतिसमन्वयः । एवं
श्रुतर्वाणं भिक्षयागतो गोपवनोऽग्निं स्तौति ॥ ४ ॥

अथ पञ्चमी—

अमृतं जातवेदसं तिरस्तमांसि दर्शतम् ।

धृताह्वनमीड्यम् ॥ ५ ॥ २१ ॥

अमृतम् । जातवेदसम् । तिरः । तमांसि । दर्शितम् ।
घृताहवनम् । ईड्यम् ॥ ५ ॥ २१ ॥

सएवागत्य स्तौति—अमृतं अमरणं जातवेदसं जाततेजआद्युपलक्षणधनं तमांसि ति-
रोदर्शितं दर्शयन्तमित्यर्थः घृताहवनं घृतमाहूयते यत्र तं ईड्यं स्तुत्यं ईदृशमागन्नेतिसंब-
न्धः ॥ ५ ॥

॥ इति षष्ठस्य पञ्चमे एकविंशोवर्गः ॥ २१ ॥

अथ षष्ठी—

सबाधोयंजनाइमेअग्निहव्येभिरीळते ।
जुह्वानासोयतस्रुचः ॥ ६ ॥

सृबाधः । यम् । जनाः । इमे । अग्निम् । हव्येभिः । ईळते ।
जुह्वानासः । यतस्रुचः ॥ ६ ॥

इमे जनाः सबाधो बाधसहिता अध्वर्यादयो यमग्निं हव्येभिर्हविर्भिरीळते स्तुवन्ति ।
कीदृशाजना जुह्वानासो यागं कुर्वाणाः यतस्रुचः तदर्थं धृतस्रुग्दंडाः तमागन्नेति सम-
न्वयः ॥ ६ ॥

अथ सप्तमी—

इयंतेनव्यसीमतिरग्नेअधाय्यस्मदा ।
मन्द्रसुजातसुकृतोमूर्दस्मातिथे ॥ ७ ॥

इयम् । ते । नव्यसी । मतिः । अग्ने । अधायि । अस्मत् । आ ।
मन्द्र । सुजात । सुकृतो इति सुकृतो । अमूर् । दस्म । अतिथे ॥ ७ ॥

हे अग्ने इयं इदानीं क्रियमाणा नव्यसी नवतरा मतिः स्तुतिस्ते तव स्वभूताअस्म-
दस्मासु अधायि धृताभूत् वयं तव स्तुतिं कुर्मइत्यर्थः । हे मन्द्र मोदमान सुजात शोभनजनन
सुकृतो शोभनकर्मन् अमूरामूढ दस्म दर्शनीयातिथे अतिथिवत्पूज्येत्यग्नेर्विशेषणानि ॥ ७ ॥

अथाष्टमी—

सातेअग्रेशतमाचनिष्ठाभवतुप्रिया । तयावर्धस्वसुष्टुतः ॥ ८ ॥

सा । ते । अग्रे । शमस्तमा । चनिष्ठा । भवतु । प्रिया ।

तया । वर्धस्व । सुस्तुतः ॥ ८ ॥

हे अग्रे सास्माभिः क्रियमाणास्तुतिः शन्तमा अत्यन्तं सुखकरा चनिष्ठा अतिशयेना-
न्नवती ते तव प्रिया भवतु । तया स्तुत्या सुष्टुतः सुष्टु स्तुतः सन्वर्धस्व प्रवृद्धोभव ॥ ८ ॥

अथ नवमी—

साद्युमैद्युम्निनीबृहदुपोपश्रवसिश्रवः । दधीतवृत्रतूर्ये ॥ ९ ॥

सा । द्युमैः । द्युम्निनी । बृहत् । उपऽउप । श्रवसि ।

श्रवः । दधीत । वृत्रतूर्ये ॥ ९ ॥

सास्माभिः क्रियमाणा स्तुतिः द्युमैः द्योतमानैरनैरस्मभ्यं प्रदेयैर्द्युम्निनी अन्नवती श्रव-
सि पूर्वस्मिन् विद्यमानेने पुनरपिबृहन्महत् श्रवोन्नं उपोपदधीत पुनरुपरि धारयतु । कुत्रेति उ-
च्यते—वृत्रतूर्ये संग्रामे शत्रोःसंबन्धिनमिति यावत् ॥ ९ ॥

अथ दशमी—

अश्वमिद्गारंरथप्रांत्वेषमिन्द्रंनसत्पतिम् ।

यस्यश्रवांसितूर्वथपन्यंपन्यंचकृष्टयः ॥ १० ॥ २२ ॥

अश्वम् । इत् । गाम् । रथऽप्राम् । त्वेषम् । इन्द्रम् । न ।

सत्पतिम् । यस्य । श्रवांसि । तूर्वथ । पन्यम्पन्यम् ।

च । कृष्टयः ॥ १० ॥ २२ ॥

गां गन्तारमश्वमिद् इच्छब्दइवार्थे अश्वमिव तं यथा स्तुवन्ते तथेत्यर्थः रथप्रां रथाना-
मस्मदीयानां पूरयितारं धनैः तथा त्वेषं दीप्तं अग्निं सत्पतिं सतां पालकं इन्द्रं इन्द्रमिव इमं
कृष्टयो मनुष्याः परिचरतेतिशेषः । यस्याग्नेर्वलेन श्रवांसि अन्नानि शत्रुसंबन्धीनि तूर्वथ । तथा
पन्यंपन्यंच यद्यत्स्तुत्यं धनमस्ति तदपि तूर्वथ हिंस्थ ॥ १० ॥

॥ इति षष्ठस्य षष्ठमे द्वाविंशोवर्गः ॥ २२ ॥

अथैकादशी—

यंत्वागोपर्वनोगिराचनिष्ठदग्नेअद्भिरः । सपावकश्रुधीहवम् ॥ ११ ॥

यम् । त्वा । गोपर्वनः । गिरा । चनिष्ठत् । अग्ने । अद्भिरः ।

. सः । पावक । श्रुधि । हवम् ॥ ११ ॥

हे अग्ने यं त्वा त्वां गोपवनऋषिर्गिरा स्तुत्या चनिष्ठदतिशयेनान्नप्रदातारमकरोत् सतादृशाग्ने
अद्भिरः सर्वत्रगन्तः अद्भिरसामध्ये एकवा पावक शोधक हवं गोपवनस्य श्रुधि शृणु ॥ ११ ॥

अथ द्वादशी—

यंत्वाजनासईळतेसबाधोवाजसातये । सवोधिदृत्रतूर्ये ॥ १२ ॥

यम् । त्वा । जनासः । ईळते । सबाधः । वाजसातये ।

सः । बोधि । दृत्रतूर्ये ॥ १२ ॥

हे अग्ने यं त्वा त्वां जनासो जनाः स्तोतारो वः वाजसातये अन्नस्यलाभाय सबाधः
निर्वन्धरूपबाधोपेताः सन्त ईळते स्तुवन्ति सत्वं दृत्रतूर्ये वैरिनाशनाय पापक्षयायवा बोधि
बुध्यस्व । अथवा दृत्रस्य तूर्ये संग्रामे बोधि ॥ १२ ॥

अथ त्रयोदशी—

अहंहुवानअर्क्षेश्रुतर्वणिमदच्युति ।

शार्धीसीवस्तुकाविनामृक्षाशीर्षाचतुर्णाम् ॥ १३ ॥

अहम् । हुवानः । आर्क्षे । श्रुतर्वणि । मदच्युति ।

शार्धीसिइव । स्तुकाविनाम् । मृक्षा । शीर्षा । चतुर्णाम् ॥ १३ ॥

अहमृषिर्हुवानो हूयमानो यज्ञदिदृक्षार्थं श्रुतर्वणि एतन्नान्नि राजनि मदच्युति शत्रूणां
मदस्यच्यावयितरि स्तुकाविनां स्तुकाविनऊर्णायवः स्तुकः केशसंघातः तद्वतां शार्धीसीव उ-
च्छ्रितानि लोमानीव तानि यथा स्पृशन्ति तद्वत् वृक्षा वृक्षाणि वृक्ष्यन्तइति वृक्षाः केशाः तद्व-
न्ति वृक्षाणि शीर्षाणि शिरांसि । केषां चतुर्णां श्रुतर्वणा प्रदत्तानामश्वानां शिरांसि उन्मृजामीति
शेषः । अथवा वृक्षा वृक्षेण व्रश्चनसाधनत्वाद्दृक्षोहस्तस्तेनोन्मृजामि ॥ १३ ॥

अथाष्टमी—

सातेअग्नेशतमाचनिष्ठाभवतुप्रिया । तयावर्धस्वसुष्टुतः ॥ ८ ॥

सा । ते । अग्ने । शमूतमा । चनिष्ठा । भवतु । प्रिया ।

तया । वर्धस्व । सुष्टुतः ॥ ८ ॥

हे अग्ने सास्माभिः क्रियमाणास्तुतिः शन्तमा अत्यन्तं सुखकरा चनिष्ठा अतिशयेना-
ञ्जवती ते तव प्रिया भवतु । तया स्तुत्या सुष्टुतः सुष्टु स्तुतः सन्वर्धस्व प्रवृद्धोभव ॥ ८ ॥

अथ नवमी—

साद्युमैद्युमिनीबृहदुपोपश्रवसिश्रवः । दधीतवृत्रतूर्ये ॥ ९ ॥

सा । द्युमैः । द्युमिनी । बृहत् । उपऽउप । श्रवसि ।

श्रवः । दधीत । वृत्रतूर्ये ॥ ९ ॥

सास्माभिः क्रियमाणा स्तुतिः द्युमैः द्योतमानैरनैरस्मभ्यं प्रदेयैर्द्युमिनी अञ्जवती श्रव-
सि पूर्वस्मिन् विद्यमानेने पुनरपिबृहन्महत् श्रवोन्नं उपोपदधीत पुनरुपरि धारयतु । कुत्रेति उ-
च्यते—वृत्रतूर्ये संग्रामे शत्रोःसंबन्धिनमिति यावत् ॥ ९ ॥

अथ दशमी—

अश्वमिद्गारंरथप्रांत्वेषमिन्द्रंनसत्पतिम् ।

यस्यश्रवांसितूर्वथपन्यंपन्यंचकृष्टयः ॥ १० ॥ २२ ॥

अश्वम् । इत् । गाम् । रथऽप्राम् । त्वेषम् । इन्द्रम् । न ।

सत्पतिम् । यस्य । श्रवांसि । तूर्वथ । पन्यमऽपन्यम् ।

च । कृष्टयः ॥ १० ॥ २२ ॥

गां गन्तारमश्वमिद् इच्छब्दइवार्थे अश्वमिव तं यथा स्तुवन्ते तथेत्यर्थः रथप्रां रथाना-
मस्मदीयानां पूरयितारं धनैः तथा त्वेषं दीप्तं अग्निं सत्पतिं सतां पालकं इन्द्रं इन्द्रमिव इमं
कृष्टयो मनुष्याः परिवरतेतिशेषः । यस्याग्नेर्वलेन श्रवांसि अज्ञानि शत्रुसंबन्धीनि तूर्वथ । तथा
पन्यंपन्यंच यद्यत्स्तुत्यं धनमस्ति तदपि तूर्वथ हिंस्थ ॥ १० ॥

॥ इति षष्ठस्य षष्ठमे द्वाविंशोवर्गः ॥ २२ ॥

अथैकादशी—

यंत्वांगोपर्वनोगिराचनिष्ठदग्नेअङ्गिरः । सपावकश्रुधीहवम् ॥ ११ ॥

यम् । त्वा । गोपर्वनः । गिरा । चनिष्ठत् । अग्ने । अङ्गिरः ।

सः । पावक । श्रुधि । हवम् ॥ ११ ॥

हे अग्ने यं त्वा त्वां गोपवनऋषिर्गिरा स्तुत्या चनिष्ठदतिशयेनान्नप्रदाताग्मकरोव सतादृशाग्ने
अङ्गिरः सर्वत्रगन्तः अङ्गिरसामध्ये एकवा पावक शोधक हवं गोपवनस्य श्रुधि शृणु ॥ ११ ॥

अथ द्वादशी—

यंत्वाजनासईळतेसबाधोवाजसातये । सबोधिवृत्रतूर्ये ॥ १२ ॥

यम् । त्वा । जनासः । ईळते । सबाधः । वाजसातये ।

सः । बोधि । वृत्रतूर्ये ॥ १२ ॥

हे अग्ने यं त्वा त्वां जनासो जनाः स्तोतारो वः वाजसातये अन्नस्यलाभाय सबाधः
निर्वन्धरूपबाधोपेताः सन्त ईळते स्तुवन्ति सत्वं वृत्रतूर्ये वैरिनाशनाय पापक्षयायवा बोधि
बुध्यस्व । अथवा वृत्रस्य तूर्ये संग्रामे बोधि ॥ १२ ॥

अथ त्रयोदशी—

अहंहुवानआर्क्षेश्रुतर्वणिमदच्युति ।

शर्धासीवस्तुकाविनामृक्षाशीर्षाचतुर्णाम् ॥ १३ ॥

अहम् । हुवानः । आर्क्षे । श्रुतर्वणि । मदच्युति ।

शर्धासिइव । स्तुकाविनाम् । मृक्षा । शीर्षा । चतुर्णाम् ॥ १३ ॥

अहमृषिर्हुवानो हूयमानो यज्ञदिदृक्षार्थं श्रुतर्वणि एतन्नाम्नि राजनि मदच्युति शत्रूणां
मदस्यच्यावयितरि स्तुकाविनां स्तुकाविनऊर्णायवः स्तुकः केशसंघातः तद्वतां शर्धासीव उ-
च्छ्रितानि लोमानीव तानि यथा स्पृशन्ति तद्वत् वृक्षा वृक्षाणि वृक्ष्यन्तइति वृक्षाः केशाः तद्व-
न्ति वृक्षाणि शीर्षाणि शिरांसि । केषां चतुर्णां श्रुतर्वणा प्रदत्तानामश्वानां शिरांसि उन्मृजामीति
शेषः । अथवा वृक्षा वृक्षेण व्रश्चनसाधनत्वाद्वृक्षोहस्तस्तेनोन्मृजामि ॥ १३ ॥

अथ चतुर्दशी—

मां चत्वारः आशवः शर्विष्ठस्य द्रवित्वः ।

सुरथासो अभिप्रयो वक्षन् वयोन तुग्यम् ॥ १४ ॥

माम् । चत्वारः । आशवः । शर्विष्ठस्य । द्रवित्वः । सुरथासः ।

अभि । प्रयः । वक्षन् । वयः । न । तुग्यम् ॥ १४ ॥

मां शर्विष्ठस्यातिशयेनानवतः श्रुतर्वणोराज्ञः संबन्धिनश्चत्वार आशवोश्वा द्रवित्वो गमनशीलाः सुरथासः शोभनरथा अश्वाः प्रयोनं शत्रूणां संबन्धिनं प्रति अभिवक्षत् अभि-
वहन्ति वयोन तुग्यं भुज्यं यथाश्विभ्यां प्रेरिताश्चतस्रो नावः स्वगृहं प्रापयन् तद्वदिति ॥ १४ ॥

अथ पंचदशी—

सत्यमित्त्वामहेनदि परुण्यवदेदिशम् ।

नेमापो अश्वदातरः शर्विष्ठादस्ति मर्त्यः ॥ १५ ॥ ॥ २३ ॥

सत्यम् । इत् । त्वा । महेनदि । परुणि । अव । देदिशम् । न ।

ईम् । आपः । अश्वदातरः । शर्विष्ठात् । अस्ति । मर्त्यः ॥ १५ ॥ २३ ॥

हे महेनदि परुणि एतन्नामिके त्वा त्वां सत्यमित् सत्यमेव अवदेदिशं आदिशामि
वदामि । नद्याकारेण संबोध्यापः संबोधयति—हे आपः ईमस्माच्छर्विष्ठाद्वत्त्वत्माच्छ्रुतर्वणोधिकः
कश्चिदश्वदातरः अश्वानां दातृत्वमो मर्त्योनास्ति परुण्यास्तीरे राज्ञोऽश्वमेधप्रतिग्रहात्तां सं-
बोध्य ब्रूते ॥ १५ ॥

॥ इति षष्ठस्य पञ्चमे त्रयोविंशोवर्गः ॥ २३ ॥

युक्ष्वाहीति षोडशर्चं पचमं सूक्तं आंगिरसस्य विरूपस्यार्षं गायत्रमाग्नेयं तथाचानुक्रम-
णिका—युक्ष्वाहि षोडश विरूपइति । दशरात्रे तृतीयेहनीदंसूक्तं आज्यशस्त्रं सूत्रितंच—तृतीये
युक्ष्वाहीत्याज्यमिति । प्रातरनुवाकेप्याग्नेयेकतौ गायत्रेछन्दसि आश्विनशस्त्रेचदंसूक्तम् । सूत्रि-
तंच—युक्ष्वाहिप्रेष्ठवइति ।

तत्र प्रथमा—

युक्ष्वाहिदेवहूतमाँअश्व्वाँअग्नेरथीरिव ।
निहोतापूर्य्यःसदः ॥ १ ॥

. युक्ष्व । हि । देवहूतमान् । अश्वान् । अग्ने । रथीःइव ।
नि । होता । पूर्य्यः । सदः ॥ १ ॥

हे अग्ने देवहूतमान् देवानामाह्वातमानश्वान् युक्ष्व योजय । रथे रथीरिव यथा रथी
स्वाश्वानिष्टदेशगमनाय योजयति तद्वत् । तथा कृत्वा होता त्वं पूर्य्यो मुख्यः सन् निषदः उप-
विशच । हिपूरणः ॥ १ ॥

अथ द्वितीया—

उतनोदेवदेवाँअच्छावोचोविदुष्टरः ।
श्रदिश्वावार्याकृधि ॥ २ ॥

उत । नः । दव । दवान् । अच्छ । वाचः । विदुःष्टरः ।
श्रत् । विश्वा । वार्या । कृधि ॥ २ ॥

हे देवाग्ने उतापिच नोस्मान् देवानच्छावोचोभिब्रूयाः सम्यगनुष्ठितवन्तइति । तथा वि-
दुष्टरो विद्वत्तमान्वोचः । तथा कृत्वा विश्वा सर्वाणि वार्या वरणीयानि धनानि देवसम्बन्धीनि
श्रत् सत्यानि कृधि कुरु अस्माकं । अथवास्मदीयानि सर्वाणि वरणीयानि हवींषि श्रत् सत्या-
नि कुरु देवान् प्रापयेत्यर्थः ॥ २ ॥

अथ तृतीया—

त्वंहयद्यविष्ठयसहसःसूनवाहुत । ऋतावायज्ञियोभुवः ॥ ३ ॥
त्वम् । ह । यत् । यविष्ठय । सहसः । सूनो इति । आहुत ।
ऋतश्वा । यज्ञियः । भुवः ॥ ३ ॥

हे अग्ने यविष्ठय युवतम् सहसः सूनो बलस्यपुत्र आहुत सर्वतोहुत आहुतोवा त्वं यद्यदा
ह खलु ऋतावा सत्यवान् यज्ञियो यज्ञार्हश्च भुवो भवसि तदा वार्याणि श्रत्कुर्विति संबंधः॥३॥

दर्शपूर्णमासयोरग्रेयस्यायमग्निरिति वैकल्पिकीयाज्या । सूत्रितंच—अयमग्निः सह-
स्निणइति वेदंविष्णुर्विचक्रमइति ।

सैषा चतुर्थी—

अयमग्निःसहस्निणोवाजस्यशतिनस्पतिः । मूर्धाकवीर्यीणाम् ॥ ४ ॥

अयम् । अग्निः । सहस्निणः । वाजस्य । शतिनः । पतिः ।
मूर्धा । कविः । र्यीणाम् ॥ ४ ॥

अयमग्निः शतिनः सहस्निणश्च उक्तसंख्योपेतस्य वाजस्यान्नस्य पतिः स्वामी मूर्धा शि-
रोवदुन्नतः श्रेष्ठः कविर्मेधावी रयीणां धनानामपि पतिरितिशेषः तदुभयंप्रयच्छत्वित्यर्थः ॥४॥

अथ पञ्चमी—

तंनेमिभ्रवोयथानमस्वसहूतिभिः । नेदीयोयज्ञमङ्गिरः ॥५॥२४॥

तम् । नेमिम् । ऋभ्रवः । यथा । आ । नमस्व । सहूतिभिः ।
नेदीयः । यज्ञम् । अङ्गिरः ॥ ५ ॥ २४ ॥

हे अंगिरः त्वं सहूतिभिः समानाह्वनैरन्यैर्देवैः सह नेदीयान्तिकतमं तं यज्ञं आनम-
स्व आनमय ऋभ्रवोनेमिं रथमिव ॥ ५ ॥

॥ इति षष्ठस्य पंचमे चतुर्विंशोवर्गः ॥ २४ ॥

अथ षष्ठी—

तस्मै नूनमभिद्यवेवाचाविरूपनित्यया । वृष्णे चोदस्व सुष्टुतिम् ॥ ६ ॥

तस्मै । नूनम् । अभिद्यवे । वाचा । विरूप । नित्यया ।
वृष्णे । चोदस्व । सुष्टुतिम् ॥ ६ ॥

हे विरूप नानारूपैतन्नामक महर्षे त्वं तस्मै प्रसिद्धायाभिद्यवेभिगतवृष्टये वृष्णे वर्ष-
कायाग्नये नित्यया उत्पत्तिरहितया वाचा मंत्ररूपया सुष्टुतिं नूनमिदानीं चोदस्व स्तुहि इत्ये-
वष्टुभिः स्वात्मानं ब्रवीति । यजमानोवा होतारं विरूपं ॥ ६ ॥

अथ सप्तमी—

कमुष्विदस्यसेनयाग्रेरपाकचक्षसः । पणिगोषुस्तरामहे ॥ ७ ॥

कम् । ऊँ इति । स्वित् । अस्य । सेनया । अग्रेः । अपाकः चक्षसः ।
• पणिम् । गोषु । स्तरामहे ॥ ७ ॥

अस्याग्रेरपाकचक्षसः अनल्पचक्षसोग्रेः सेनया ज्वालारूपया गोषु निमित्तेषु कमुष्वि-
त् कंखलु पणिं स्तरामहे । स्तरणं हिंसनमिदानीं बलिनमभिभवामेत्यर्थः ॥ ७ ॥

अथाष्टमी—

मानोदेवानांविशःप्रस्नातीरिवोस्त्राः । कृशंनहामुरघ्याः ॥ ८ ॥

मा । नः । देवानाम् । विशः । प्रस्नातीः इव । उस्त्राः ।
कृशम् । न । हासुः । अघ्याः ॥ ८ ॥

देवानां सर्वेषां विशः प्रजाभूतान् परिचारकान् नोस्मान्माहासीदग्निः मापरित्यजतु । प्र-
स्नातीरुस्त्रा इव पयः क्षरन्तीर्गाव इव ता यथा नमुंचन्ति उभयमपि नपरित्यजत्वित्यर्थः । किमि-
व कृशं अल्पं स्ववत्सं अघ्यागावो यथा नहासुर्नपरित्यजन्ति तद्वत् ॥ ८ ॥

अथ नवमी—

मानःसमस्यदृढ्य'१ःपरिद्वेषसोअंहतिः । ऊर्मिर्ननावमावधीत् ॥ ९ ॥

मा । नः । समस्य । दुः इध्यः । परिद्वेषसः । अंहतिः । ऊर्मिः ।
न । नावम् । आ । वधीत् ॥ ९ ॥

समस्य सर्वस्य परिद्वेषसः परितोद्विषतोदुर्ध्यः पापबुद्धेरंहतिर्हननं नः अस्मान्माआव-
धीत् माहिंस्यात् । नावमूर्मिर्न समुद्रतरंग इव स यथा तां पीडयति तद्वन्मावधीदित्यर्थः । अ-
त्र मानः सर्वस्य दुर्धियः इत्यादिनिरुक्तं द्रष्टव्यं ॥ ९ ॥

अथ दशमी—

नमस्तेअग्रओजसेगृणन्तिदेवकृष्टयः । अमैरमित्रमर्दय ॥ १० ॥ २५ ॥

नमः । ते । अग्रे । ओजसे । गृणन्ति । देव । कृष्टयः ।

अमैः । अमित्रम् । अर्दय ॥ १० ॥ २५ ॥

हे अग्रे देव ते तुभ्यं नमो गृणन्ति नमस्कारशब्दमुच्चारयन्ति । किमर्थमोजसे बलाय । के कृष्ट-
योमनुष्यायजमानाः अतोहमपि गृणामीत्यर्थः । तथा अमैर्बलैः अमित्रं शत्रुं अर्दय नाशय ॥ १० ॥

॥ इति षष्ठस्य पंचमे पंचविंशोवर्गः ॥ २५ ॥

ग्राम्येणाग्निना वैतानिकस्य संसर्गे अग्रये संवर्गायेष्टिः कार्या । तत्र कुवित्सुनइत्यनुवाक्या
मानोअस्मिन्निति याज्या । सूत्रितं च—कुवित्सुनोगविष्टये मानोअस्मिन्महाधनइति ।

सैषैकादशी—

कुवित्सुनोगविष्टयेग्रैसंवेषिषोरयिम् । उरुरुदुरुणंस्कृधि ॥ ११ ॥

कुवित् । सु । नः । गोइष्टये । अग्रै । समुवेषिषः ।

रयिम् । उरुरुदुरुत् । उरु । नः । कृधि ॥ ११ ॥

हे अग्रे त्वं नोस्माकं गविष्टये गवामेषणाय कुविद्वद्दु रायिं धनं संवेषिषः संप्रापय उरुरु-
त् त्वं नोस्मान् उरु कृधि कुरु ॥ ११ ॥

अथ द्वादशी—

मानोअस्मिन्महाधनेपरावर्गभृद्यथा । संवर्गसंरयिंजय ॥ १२ ॥

मा । नः । अस्मिन् । महाधने । परा । वर्क् । भारभृत् ।

यथा । समुवर्गम् । सम् । रयिम् । जय ॥ १२ ॥

नोस्मानस्मिन्महाधने संग्रामे मापरावर्क् मापरित्याक्षीः भारभृद्यथा भारवाही यथा
भारमन्ते परित्यजति तद्वत् संवर्गं शत्रुभ्यः सहाच्छिद्यमानं रायिं धनं संजयास्मदर्थम् ॥ १२ ॥

अथ त्रयोदशी-

अन्यमस्मद्भियाइयमग्नेसिषक्तुदुच्छुनां । वर्धनोअमवच्छवः ॥१३॥

अन्यम् । अस्मत् । भियै । इयम् । अग्ने । सिषक्तु ।

दुच्छुनां । वर्ध । नः । अमवत् । शवः ॥ १३ ॥

हे अग्ने त्वदीयेयं दुच्छुना बाधकसंहतिरस्मदन्यं अस्तोतारं भियै भयाय सिषक्तु से-
वतां । त्वंच नोस्माकं अमवद्वलोपेतं शवोवेगं वर्ध वर्धय संग्रामे ॥ १३ ॥

अथ चतुर्दशी-

यस्याजुषन्नमस्विनःशमीमदुर्मखस्यवा । तंधेदग्निर्वृधावति ॥१४॥

यस्य । अजुषत् । नमस्विनः । शमीम् । अदुःखस्य ।

वा । तम् । घ । इत् । अग्निः । वृधा । अवति ॥ १४ ॥

यस्य नमस्विनो नमस्कारवतो अदुर्मखस्य वा अदुष्टयागस्य वा शमीं कर्म अजुषदसे-
वत । तं घेत् तमेव यजमानं संग्रामे अग्निर्वृधावति विशेषेण गच्छति अतो नमोयुक्ता अदुर्म-
खाश्च भवामेति भावः ॥ १४ ॥

अथ पंचदशी-

परस्याअधिसंवतोवराँअभ्यातर । यत्राहमस्मितौअव ॥१५॥

परस्याः । अधि । सम्भवतः । अवरां । अग्नि ।

आ । त्र । यत्र । अहम् । अस्मि । तान् । अव ॥ १५ ॥

हे अग्ने परस्याअन्यायाः संवतः सेनायाः अवरांनन्यानस्मदीयान् अग्नि अग्निमुखं
आसर्वतस्तर तारय वैरिसेना अस्मद्भटैः पराभावयेत्यर्थः । यत्र येषु अस्मदीयपरिजनमध्ये अ-
हमस्मि स्वामी तानव रक्ष ॥ १५ ॥

अथ षोडशी-

विद्वाहितेपुरावयमग्नेपितुर्यथावसः । अधातेसुस्रमीमहे ॥१६॥२६॥

वि॒द्य । हि । ते । पु॒रा । व॒धम् । अ॒ग्रे । पि॒तुः । यथा ।

अ॒व॒सः । अ॒धे । ते । सु॒म्नम् । ई॒महे ॥ १६ ॥ २६ ॥

हे अग्रे पितुः पालकस्य ते तवावसो वोरक्षणं पुरा यथा तथेदानीमपीति विद्य वयं जानीमः । अथाथ ते तव सुम्नं सुखमीमहे याचामहे । अथवा पितुर्यथेतिदृष्टान्तः—पितुः पालनं पुत्रो यथा वेति तथेत्यर्थः ॥ १६ ॥

॥ इति षष्ठस्य पंचमे षड्विंशोवर्गः ॥ २६ ॥

इमंनुमायिनमिति द्वादशर्चं षष्ठं सूक्तं कुरुसुतिर्नाम काण्वऋषिः गायत्रीछन्दः इन्द्रोदेवता । तथाचानुक्रान्तं—इमंनुद्वादशकुरुसुतिः काण्वइति । व्यूढे दशरात्रे चतुर्थेहनि मरुत्वतीयेआद्य-
स्त्वृचः सूत्रितंच—इमंनुमायिनंहुवे त्यमुवःसत्रासाहमिति ।

तत्र प्रथमा—

इ॒मंनु॒मा॒यि॒नं॒हु॒व॒इ॒न्द्र॒मी॒शा॒न॒मो॒ज॒सा । म॒रु॒त्वं॒न्त॒न॒वृ॒ज॒से ॥ १ ॥

इ॒मम् । नु । मा॒यि॒नम् । हु॒वे । इ॒न्द्रम् । ई॒शा॒नम् ।

ओ॒ज॒सा । म॒रु॒त्वं॒न्तम् । न । वृ॒ज॒से ॥ १ ॥

इमं मायिनं प्रज्ञावन्तं ओजसा स्वबलेन ईशानं सर्वस्य स्वामिनं मरुत्वन्तं । नेति संप्रत्यर्थे । मरुद्भिस्तद्वन्तमिदानीमिन्द्रं वृजसे शत्रूणां छेदनाय हुवे आह्वयामि ॥ १ ॥

अथ द्वितीया—

अ॒यमि॒न्द्रो॒म॒रु॒त्स॒त्वा॒वि॒वृ॒त्र॒स्या॒भि॒न॒च्छि॒रः । व॒ज्रेण॒श॒त॒प॒र्व॒णा ॥ २ ॥

अ॒यम् । इ॒न्द्रः । म॒रु॒त्स॒त्वा । वि । वृ॒त्र॒स्य । अ॒भि॒न॒त् ।

शि॒रः । व॒ज्रेण । श॒त॒प॒र्व॒णा ॥ २ ॥

अयमिन्द्रो मरुत्सत्वा मरुद्युकोवृत्रस्य व्यभिनत् व्यच्छिनच्छिरः वज्रेण शतपर्वणा शतसंधिना ॥ २ ॥

अथ तृतीया—

वा॒वृ॒धा॒नो॒म॒रु॒त्स॒खे॒न्द्रो॒वि॒वृ॒त्र॒भै॒रय॒त् । सृ॒ज॒न्त॒सं॒मु॒द्रि॒या॒अ॒पः ॥ ३ ॥

वृ॒ध॒ध॒नः । म॒रुत्स॒खा । इन्द्रः । वि । वृ॒त्रम् ।

ऐ॒र॒य॒त् । सृ॒जन् । स॒मु॒द्रि॒याः । अ॒पः ॥ ३ ॥

अयमिन्द्रो वा वृधानो वर्धमानो मरुत्सखा मरुत्सहायो वृत्रं मेघं व्यैरयन् विदारितवान् । किंकुर्वन् समुद्रियाः समुद्रमन्तरिक्षं तत्संबन्धिन्यपः सृजन् असृजन् ॥ ३ ॥

षष्ठेहनि मरुत्वतीये अयं हयेनेति मरुत्वन्निविद्वानीयः । सन्वितंच—अयंहयेनवाइदमुपनोहरिभिःसुतमिति ।

तत्र प्रथमा सूक्ते चतुर्थी—

अ॒यंह॒येन॒वाइ॒दंस्व॑र्म॒रुत्व॑ताजि॒तम् । इन्द्रे॑ण॒सोम॑पीतये ॥ ४ ॥

अ॒यम् । ह॒ । येन॑ । वै । इ॒दम् । स्वः । म॒रुत्व॑ता ।

जि॒तम् । इन्द्रे॑ण । सोम॑पीतये ॥ ४ ॥

अयंह खन्विन्द्रः येन वै येनखलु मरुत्वता मरुद्भिर्युक्तेनेन्द्रेणेदं स्वः स्वर्गाख्यं स्थानं इदं स्वः सर्वं कर्म वा यद्वेदं सर्वं जगत् जितं । किमर्थं सोमपीतये सोमपानाय ॥ ४ ॥

अथ तृचे द्वितीया सूक्ते पंचमी—

म॒रुत्व॑न्तमृ॒जी॒षिण॒मोज॑स्वन्तंवि॒र॒प्शि॒नम् । इन्द्रं॑गी॒भिर्ह॑वामहे ॥ ५ ॥

म॒रुत्व॑न्तम् । ऋ॒जी॒षिण॑म् । ओज॑स्वन्तम् । वि॒र॒प्शि॒नम् ।

इन्द्रं॑म् । गीः॑भिः । ह॒वाम॑हे ॥ ५ ॥

मरुत्वन्तं मरुद्भिस्तद्वन्तं ऋजीषिणं । अभिषुतशेषऋजीषः सच तृतीयसवने पुनः स्रयते । तद्वन्तं ओजस्वन्तं ओजोनामाष्टमीदशा शरीरवृद्ध्युपेतमित्यर्थः । विरप्शिनं महन्नामैतत् महान्तं एवं महानुभावमिन्द्रं गीर्भिः स्तुतिभिर्हवामहे आह्वयामः ॥ ५ ॥

अथ तृचे तृतीया सूक्ते षष्ठी—

इन्द्रं॑प्र॒त्नेन॒मन्म॑नाम॒रुत्व॑न्तंहवामहे । अ॒स्य॑सोम॑स्यपी॒तये॑ ॥ ६ ॥ २ ७ ॥

इन्द्रं॑म् । प्र॒त्नेन॑ । मन्म॑ना । म॒रुत्व॑न्तम् । ह॒वाम॑हे ।

अ॒स्य । सोम॑स्य । पी॒तये॑ ॥ ६ ॥ २ ७ ॥

मरुत्वन्तमिन्द्रं प्रत्नेन पुराणेन मन्मना मननीयेन स्तोत्रेण हवामहे अस्य सोमस्य पी-
तये पानाय ॥ ६ ॥

॥ इति षष्ठस्य पंचमे सप्तविंशोवर्गः ॥ २७ ॥

पंचमेहनि मरुत्वतीये मरुत्वाँइन्द्रमीदृइति तृचोनिविद्धानीयः । सूत्रितंच—मरुत्वाँइन्द्रमीदृ-
स्तमिन्द्रंवाजयामसीति ।

सैषा तृचे प्रथमा सूक्ते सप्तमी—

मरुत्वाँइन्द्रमीदृः पिबा सोमं शतक्रतो । अस्मिन्यज्ञे पुरुष्टुत ॥ ७ ॥

मरुत्वान् । इन्द्र । मीदृः । पिब । सोमम् । शतक्रतो इति
शतःक्रतो । अस्मिन् । यज्ञे । पुरुष्टुत ॥ ७ ॥

हे मीदृः फलस्य वृष्टेर्वा सेकः शतक्रतो बहुकर्मेन्द्र त्वं मरुत्वान् सोमं पिबास्मिन्यज्ञे ।
हे पुरुष्टुत बहुभिराहूत ॥ ७ ॥

अथ तृचे द्वितीया सूक्तेष्टमी—

तुभ्येदिन्द्रमरुत्वन्ते सुताः सोमांसो अद्रिवः । हृदा हूयन्ते उक्थिनः ॥ ८ ॥

तुभ्य । इत् । इन्द्र । मरुत्वन्ते । सुताः । सोमांसः ।

अद्रिष्वः । हृदा । हूयन्ते । उक्थिनः ॥ ८ ॥

हे अद्रिवो वज्रवज्जिन्द्र मरुत्वन्ते तुभ्येव तुभ्यमेव सोमांसः सुता अभिषुताः ते चोक्थिनः
शस्त्रवन्तो हृदा मनसा भक्षया हूयन्ते त्वदर्थम् ॥ ८ ॥

अथ तृचे तृतीया सूक्ते नवमी—

पिबेदिन्द्रमरुत्संखा सुतंसोमं दिविष्टिषु । वज्रं शिशान् ओजसा ॥ ९ ॥

पिब । इत् । इन्द्र । मरुत्संखा । सुतम् । सोमम् ।

दिविष्टिषु । वज्रम् । शिशानः । ओजसा ॥ ९ ॥

हे इन्द्र मरुत्सखा त्वं सुतमभिषुतं सोमं पिब किमर्थं दिविष्टिषु अस्माकमह्नामभिगम-
नेषु दिवः स्वर्गस्य वा एषणेषु निमित्तेषु पीत्वा चौजसा बलेन सोमपानजनितेन वज्रं शिशानः
वीक्षणीकुर्वन् शत्रून् जहीतिभावः ॥ ९ ॥

चतुर्विंशेहनि प्रातःसवने ब्राह्मणाच्छंसिशस्त्रे उत्तिष्ठन्निति तृचः षळहस्तोत्रियः । सूत्रि-
तंच-उत्तिष्ठन्नोजसासहभिंधिविश्वाअपद्विषइति ब्राह्मणाच्छंसिनइति ।

अस्मिस्तृचे प्रथमा सूक्ते दशमी-

उत्तिष्ठन्नोजसासहपीत्वीशिप्रेअवेपयः । सोममिन्द्रचमूसुतम् ॥ १० ॥

उत्तिष्ठन् । ओजसा । सह । पीत्वी । शिप्रे इति । अवेपयः ।

सोमम् । इन्द्र । चमू इति । सुतम् ॥ १० ॥

हे इन्द्र त्वं पीत्वी पीत्वोजसा बलेन सहोत्तिष्ठन् शिप्रे हनू अवेपयः अकंपयः मदावेशा-
दितिभावः । किं पीत्वा चमू चम्बोरधिषवणफलकयोः सुतं सोमम् ॥ १० ॥

अथ तृचे द्वितीया सूक्ते एकादशी-

अनुत्वारोदसीउभेऋक्षमाणमरुपेताम् । इन्द्रयदस्युहाभवं ॥ ११ ॥

अनु । त्वा । रोदसी इति । उभे इति । ऋक्षमाणम् ।

अरुपेताम् । इन्द्र । यत् । दस्युहा । अभवं ॥ ११ ॥

हे इन्द्र ऋक्षमाणं शत्रून्विलिखन्तं त्वा त्वां उभे रोदसी उभे अपि द्यावापृथिव्यौ
अन्वरुपेतां अनुकल्पयेतां । यद्यदा दस्युहा भवोभवसि तदा ॥ ११ ॥

अथ तृचे तृतीया सूक्ते द्वादशी-

वाचमष्टापदीमहंनवस्त्रक्तिमृतस्पृशाम् । इंद्रात्परितन्वममे ॥ १२ ॥ २८ ॥

वाचम् । अष्टापदीम् । अहम् । नवस्त्रक्तिम् । ऋतस्पृशाम् ।

इन्द्रात् । परि । तन्वम् । ममे ॥ १२ ॥ २८ ॥

अष्टापदीं अष्टाभिर्दिग्भिर्विदिग्भिः साष्टापदीं नवस्रक्किं उपरिस्थितेनादित्येन नवस्रक्किं आसु दिक्षु व्याप्तामित्यर्थः । ऋतस्पृशं यज्ञस्पृशं वाचं स्तुतिं मया परिपूर्णादिन्द्रात्तन्वं तनुं न्यूनां सतीं परिममे अन्यूनेयत्तां करोमीत्यर्थः । कात्स्न्येन स्वरूपं स्तुत्या विषयीकर्तमशक्यत्वादिति भावः ॥ १२ ॥

॥ इति षष्ठस्य पंचमेष्टाविंशोवर्गः ॥ २८ ॥

जज्ञानइत्येकादशर्चं सप्तमं सूक्तं काण्वस्य पुरुसुतेरार्षं आद्यानव गायत्र्यः दशमी बृहती एकादशी सतोबृहती इन्द्रोदेवता । तथाचानुक्रान्तं—जज्ञानएकादशप्रगाथान्तमिति । महाव्रते निष्केवल्ये जज्ञानोनुशतक्रतुरित्येषा । तथैव पंचमारण्यके सूत्रितं—जज्ञानोनुशतक्रतुरित्येकेति ।

सैषा प्रथमा—

जज्ञानोनुशतक्रतुर्विपृच्छदितिमातरम् । कउग्राःकेहशृण्विरे ॥ १ ॥

जज्ञानः । नु । शतक्रतुः । वि । पृच्छत् । इति । मातरम् ।

के । उग्राः । के । ह । शृण्विरे ॥ १ ॥

अयमिन्द्रो जज्ञानोनु जायमानएव शतक्रतुर्वेहुकर्मा इतीत्थं मातरं स्वजननीं विपृच्छत् विपृच्छति । किमिति के उग्रा उदूर्णबला लोके केह शृण्विरे श्रूयन्ते गुणैः केविश्रुताइत्यर्थः ॥ १ ॥

अथ द्वितीया—

आदीशवस्यब्रवीदौर्णवाभमहीशुवम् । तेषुत्रसन्तुनिष्टुरः ॥ २ ॥

आत् । ईम् । शवसी । अब्रवीत् । और्णवाभम् ।

अहीशुवम् । ते । पुत्र । सन्तु । निःष्टुरः ॥ २ ॥

इन्द्रेण षष्ठा शवसी माता आदनंतरमेव ईं एनमिन्द्रमब्रवीत् । किमिति उच्यते—और्णवाभमहीशुवमेतन्नामानावसुरौ तिष्ठतः तौ उक्तौ । अन्ये च तादृशाः हे पुत्र तव निष्टुरो निस्तारणीयाः सन्तिवति ॥ २ ॥

अथ तृतीया—

समित्तान्द्वित्रहाखिदत्त्वेअरौंइवखेदया । प्रष्टद्धोदस्युहाभंवत् ॥ ३ ॥

सम् । इत् । तान् । वृत्रह । अखिदत् । खे । अरान्इव ।

खेदया । प्रष्टद्धः । दस्युहा । अभवत् ॥ ३ ॥

तान् जनन्योक्तान्वृत्रहा इन्द्रः समित् सहैवाखिदत् खेदनं नामाकर्षणं । खे रथचक्रस्य नाभौ अरान् चक्रांगभूतान् शंकून् खेदयाइव रज्ज्वेव तथा तान्यथा संखिदन्ति तद्वत् तथा कृत्वादस्युहा शत्रुघातीन्द्रः प्रवृद्धोभवत् ॥ ३ ॥

अथ चतुर्थी—

एकयाप्रतिधापिबत्साकंसरांसित्रिशतम् । इन्द्रःसोमस्यकाणुका ॥ ४ ॥

एकया । प्रतिधा । अपिबत् । साकम् । सरांसि ।

त्रिशतम् । इन्द्रः । सोमस्य । काणुका ॥ ४ ॥

अयमिन्द्रः एकया एकेन प्रतिधा प्रतिधानेन साकं सह एकधैव त्रिशतं सरांसि उक्थपात्राणीत्यर्थः । कीदृशानि सरांसि सोमस्यपूर्णानि सोमरसेन पूर्णानि । काणुका कान्तानि क्रान्तानिवा सोमेन कृतानिवा सोमपूर्णानि अपिबत् पीतवान् माध्यंदिनसवने । याज्ञिकप्रसिद्ध्यैवं । नैरुक्तप्रसिद्ध्यात् कालाभिमानीन्द्रः त्रिंशदपरपक्षस्याहोरात्रास्त्रिंशत्पूर्वपक्षस्य च सन्ति तानेकरूपमनुभवतीति एतत्सर्वमेकेन प्रतिधानेनापिबदित्यादि । निरुक्ते तद्वाख्यानेच स्पष्टमुक्तं तदत्र द्रष्टव्यम् ॥ ४ ॥

अथ पञ्चमी—

अभिगन्धर्वमतृणदबुधेपुरजःस्वा । इन्द्रोब्रह्मभ्यइदृधे ॥ ५ ॥ २९ ॥

अभि । गन्धर्वम् । अतृणत् । अबुधेषु । रजःसु ।

आ । इन्द्रः । ब्रह्मभ्यः । इत् । वृधे ॥ ५ ॥ २९ ॥

अयमिन्द्रो गन्धर्वं गामुदकं धारयतीति गन्धर्वो मेघस्तं अभ्यातृणत् सर्वतोर्हिसितवान् । कुत्र अबुधेषु पदनिधानयोग्यस्थानरहितेषु रजःसु लोकेषु अन्तरिक्षप्रदेशेष्वित्यर्थः । किमर्थं ब्रह्मभ्यइत् ब्राह्मणभ्यएव वृधे वर्धनाय ॥ ५ ॥

॥ इति षष्ठस्य पंचमे एकोनविंशोवर्गः ॥ २९ ॥

अथ षष्ठी—

निराविध्यद्विरिभ्यआधारयत्पक्रमोदनम् ।

इन्द्रोबुन्दंस्वाततम् ॥ ६ ॥

निः । अविध्यत् । गिरिभ्यः । आ । धारयत् । पक्रम ।

ओदनम् । इन्द्रः । बुन्दम् । सुऽआततम् ॥ ६ ॥

अयमिन्द्रो गिरिभ्यो मेघेभ्यः सकाशादुदकं निर्गमयितुं निराविध्यत् संपाहरत् तानेव मेघान् आधारयत् । किं कुर्वन् पकं परिपक्रमोदनं कुर्वन् मनुष्याणामर्थाय । केन साधनेनेति तदुच्यते—बुन्दं इषुं स्वाततं सुष्ठु सर्वतोविस्तृतं आदायेतिशेषः ॥ ६ ॥

अथ सप्तमी—

शतब्रध्नइषुस्तवसहस्रपणैकइत् । यमिन्द्रचरुषेयुजम् ॥ ७ ॥

शतब्रध्नः । इषुः । तव । सहस्रपणः । एकः ।

इत् । यम् । इन्द्र । चरुषे । युजम् ॥ ७ ॥

हे इन्द्र तवेषुः शतब्रध्नः शताग्रः सहस्रपणः सहस्रसंख्याकैः पत्रैः संबृतः शीघ्रगमनाय अपरिमितगमनोवा सचैकइत् एकएव यंचेषुं युजं सहायं चरुषे करोषि युद्धाय ॥ ७ ॥

अथाष्टमी—

तेनस्तोतृभ्यआभरन्तृभ्योनारिभ्योअत्तवे । सद्योजातक्रभुष्टिर ॥ ८ ॥

तेन । स्तोतृभ्यः । आ । भर । तृभ्यः । नारिभ्यः ।

अत्तवे । सद्यः । जातः । क्रभुष्टिर ॥ ८ ॥

तेनेषुणा स्तोतृभ्यः अस्मभ्यं तृभ्यो मनुष्येभ्यः पुत्रेभ्य इत्यर्थः । तथा नारिभ्यः स्त्रीभ्यश्चात्तवे अदनाय पर्याप्तं धनमाभराहर । सद्यस्तदानीमेव जातोस्माभिः दत्तेन सोमेन प्रवृद्धः सन् हेक्रभुस्थिर प्रभूतःस्थिरश्च संग्रामे सतथोक्तः हे तादृशेन्द्र त्वमाभरेतिसमन्वयः ॥ ८ ॥

अथ नवमी—

ए॒ताच्यौ॒न्नानि॒ते॒कृ॒तावर्षि॑ष्ठानि॒परी॑णसा । हृ॒दावी॒ङ्गु॒धारयः॑ ॥ ९ ॥

ए॒ता । च्यौ॒न्नानि॑ । ते । कृ॒ता । वर्षि॑ष्ठानि । परी॑णसा ।
हृ॒दा । वी॒ङ्गु । अ॒धार॒यः ॥ ९ ॥

हे इन्द्र ते त्वया एता एतानि पुरतः सर्वैर्दृश्यमानानि वर्षिष्ठानि अतिशयेन प्रवृद्धानि परीणसा परितोनतानि अतएव च्यौन्नानीति भावः भूमेः कीलवद्धारणानि कृता कृतानि पर्वतास्त्वया कृता इत्यर्थः । या यानि हृदा बुध्या वीङ्गु स्थिराण्यधारयः बुध्या कर्तव्यानीति यान्यधारयस्तानीमानीति ॥ ९ ॥

अथ दशमी—

वि॒श्वे॒त्तावि॒ष्णुरा॒भर॑दु॒रु॒क्रम॑स्त्वे॒षितः॑ ।

श॒तंम॑हि॒षान्क्षी॑र॒पाक॑मो॒दनं॑व॒राह॑मिन्द्र॑ए॒मुष॑म् ॥ १० ॥

वि॒श्वा । इ॒त् । ता । वि॒ष्णुः । आ । अ॒भर॑त् । उ॒रु॒ऽक्र॑मः ।
त्वा॒ऽइ॒षितः॑ । श॒तम् । म॒हि॒षान् । क्षी॑र॒ऽपा॒कम् । ओ॒दन॑म् ।
व॒रा॒हम् । इ॒न्द्रः । ए॒मु॒षम् ॥ १० ॥

अस्याऋचोनैरुक्तैतिहासिकमतभेदेन द्विधा योजना । नैरुक्तपक्षे तावत्—हे इन्द्र ता तानि यानि त्वया स्रष्टव्यान्युदकानि सन्ति तानि विष्णुर्व्यापनशील आदित्य आभरत् आभरति लोकाय प्रयच्छतीत्यर्थः । कीदृशो विष्णुः उरुक्रमो बहुगतिः । किं स्वविरोधेनेत्याह त्वेषितः त्वयामेरितः न केवलमुदकान्येव । अपिच शतं महिषान् शतसंख्याकान् पशून् महिषशब्दो गवादेरप्युपलक्षकः । अथवा शतशब्दोपरिमितवचनः महिषइति महन्नाम असंख्यातान् महतोयज्ञान् यजमानेभ्य आभरत् ददातीत्यर्थः । किंच क्षीरपाकं क्षीरपक्कमोदनं पायसं एतच्च रुपुरोडाशादेरुपलक्षकं तद्यजमानेभ्य आभरत् । अथवा सर्वार्थं वृष्टिप्रदानद्वारा ओदनं प्राहरत् । किंच इन्द्रो वराहं जलपूर्णं मेघं हन्तीति शेषः । कीदृशं तं एमुषं आहत्यस्य स्थाने छान्दसएकारः आमुषमुदकस्य मोष-

कमित्यर्थः। निरुक्तपक्षे एवं। ऐतिहासिकपक्षे चरकब्राह्मणे इतिहासः आम्नायते—विष्णुर्यज्ञः सदे-
वेभ्य आत्मानमन्तरधात्तमन्यदेवतानाविदन् इन्द्रस्त्ववेत् स इन्द्रमब्रवीत्कोभवानिति। तमिन्द्रः प्र-
त्यब्रवीत् अहं दुर्गाणामसुराणां च हन्ता भवांस्तु क इति। सोब्रवीत् अहं दुर्गादाहर्ता त्वं तु यदि-
दुर्गाणामसुराणां हन्ता ततोयं वराहो वाममुष एकविंशत्यापुरांपारे श्ममयीनां वसति तस्मिन्सुरा-
णां वसु वाममस्ति तमिमं जहीति। तस्येन्द्रस्ताः पुरोभित्वा हृदयमविध्यत् अधि तत्र यदस्मीत्त-
द्विष्णुराहरदिति। सोयमितिहासः अस्येदुमातुःसवनेषु विश्वेत्ताविष्णुरित्याभ्यां प्रतिपादितः। त-
योर्मध्ये अस्येदुमातुरित्यत्र विष्णुना हेइन्द्र त्वं दुर्गाणां हन्ता इति आत्मानं कथयसि तर्हि
वाममुषं वराहमसुरं जहीत्युक्तोर्थो विध्यद्वराहमिति पादेन प्रतिपादितः। इन्द्रेण च विष्णो त्वं
दुर्गादाहर्तेतिब्रूषे। मया पुराणि जितानि असुरश्च घातितः तस्य वामं वस्वानयेत्युक्तो विष्णुमू-
र्तिस्तस्य वराहासुरस्य धनं मुमोष। सोर्थो मुषायद्विष्णुःपचतमिति पादेन सूचितः। सकिं पुन-
र्मुषितवानिति तदत्रोच्यते—विश्वेत्तेति। हे इन्द्र त्वेषितःत्वया प्रेरितो विष्णुर्यज्ञरूपी त्वेषितः त्वं
दुर्गादाहर्ता किल तर्हि त्वं तस्य धनान्याहरेति त्वया प्रेरितः सन् उरुक्रमो भूत्वा विश्वेत्ता या-
नि त्वया हर्तव्यानि इत्युक्तानि यानि च तत्र स्थितानि सर्वाण्याभरत् आभरत्। कानि तानी-
ति शतं महिषान् अपरिमितान् प्रशस्तान् पदार्थान् तेषां वाहनरूपान् महिषान्वा क्षीरपाकमो-
दनं च एकमात्रमेवोदनं वा भरत्। विध्यद्वराहमित्यत्रोक्तोर्थश्च चरमपादेनोच्यते—इन्द्रस्तु वराहं
वराहारं स्वीकृतासुरसर्वस्वं वराहरूपिणं वा एमुषं एमुषनामानं अथवा एमुषं धनानामामोषकं
वराहमसुरं हृदये अविध्यदितिशेषः ॥ १० ॥

अथैकादशी--

तुवि॒क्ष॑ते॒सु॒कृतं॑सु॒मयं॑धनुः॒साधु॑बु॒न्दोहि॑र॒ण्ययः॑ ।

उ॒भाते॑बा॒हूर॒ण्यासु॑संस्कृत॒ऋदु॑पेचि॒दृदृ॑धा ॥ ११॥ ३०॥

तुवि॒क्षम् । ते । सु॒कृतम् । सु॒मयम् । धनुः । सा॒धुः । बु॒न्दः ।

हि॒र॒ण्ययः । उ॒भा । ते । बा॒हू इति । र॒ण्या । सु॒संस्कृ॑ता ।

ऋदु॑पे । चि॒त् । ऋदु॑दृधा । ११ ॥ ३० ॥

एषा निरुक्ते एकमपि पदं विहाय यास्केन व्याख्याता तदेवल्लिख्यते—तुर्विक्षं बहुविक्षेपं
महाविक्षेपं वा ते सुकृतं सुमयं सुसुखं धनुः साधयिता ते बुन्दोहिर्गमयः उभौ ते बाहू रण्यौ
रमणीयौ संग्राम्यौ वर्द्धेपे अर्दनपातिनौ गमनपातिनौ मर्मण्यर्दनवेधिनौ गमनवेधिनौ वेति ॥ १ ॥

॥ इति षष्ठस्य पञ्चमे त्रिशोर्वर्गः ॥ ३० ॥

पुरोळाशंनइति दशर्चमष्टमं सूक्तं काण्वस्य कुरुसुतेरार्षि आद्यानवगायत्र्योदशमी बृहती
इन्द्रोदेवता । तथाचानुक्रान्तं—पुरोळाशं दशबृहत्यन्तमिति । सूक्तविनियोगोल्लेखिकः । महाव्रते
निष्केवल्ये गायत्रनुचाशीतौ आद्यास्तिस्रकचः । तथाच सूत्रितं—पुरोळाशंनोअन्धसइति नि-
सइति ।

तत्र प्रथमा—

पुरोळाशंनोअन्धसइन्द्रसहस्रमाभर । शताचशूरगोनाम् ॥ १ ॥

पुरोळाशम् । नः । अन्धसः । इन्द्र । सहस्रम् । आ ।

भर । शता । च । शूर । गोनाम् ॥ १ ॥

हे शूर इन्द्र पुरोळाशं पुरोदीयमानमेतत्संज्ञकं अंधसोन्नं स्वीकृत्य गोनां गवां सहस्रं
शता शतानि च नोस्मभ्यं आभराहर । अथवा नोस्मभ्यं पुरतो दीयमानं अंधसोन्धोव्यञ्जनं
सहस्रं सहस्रसंख्याकं गोसहस्रं चाहरेति योज्यम् ॥ १ ॥

अथ द्वितीया—

आनोभरत्यञ्जनं गामश्वंभ्यञ्जनम् । सचांमनाहिरण्यया ॥ २ ॥

आ । नः । भर । वि६अञ्जनम् । गाम् । अश्वम् । अ॒भि६अञ्जनम् ।

सचा । मना । हिरण्यया ॥ २ ॥

हे इन्द्र त्वंनोस्मभ्यं व्यञ्जनं गामश्वं अभ्यञ्जनं तैलं चाभर । मना मननीयानि हिरण्यया
हिरण्मयानि उपकरणानि सचा सहाभरेति ॥ २ ॥

१ नि० ६. ३३. ।

* हेइन्द्र ते तव धनुः तुर्विक्षं महाक्षेपं सुकृतं समयं सुसुखं च ते
बुन्दः इषुः साधुः हिरण्ययः हिरण्मयः ते उभा उभौ बाहू रण्यौ रमणीयो सुसंस्कृता सुष्टु अलं-
कृतौ ऋदुर्पेचत् संग्रामे अर्दनपातिनौ ऋदुवृधा अर्दनवर्धनौ । इतिपुस्तकांतरे उपलभ्यते ।

अथ तृतीया—

उ॒त॒नः॑ क॒र्ण॒शोभ॑ना पु॒रू॒णि धृ॒ष्णो वा॒भर॑ । त्वं हि शृ॒ण्वि॒षे व॒सो ॥ ३ ॥

उ॒त । नः॑ । क॒र्ण॒शोभ॑ना । पु॒रू॒णि । धृ॒ष्णो इति॑ । आ ।

भर॑ । त्वम् । हि । शृ॒ण्वि॒षे । व॒सो इति॑ ॥ ३ ॥

उतापिच नोस्मभ्यं कर्णशोभना कर्णाभरणानि पुरूणि बहून्याभर । हे धृष्णो धर्षकेन्द्र वसो वासयितरिन्द्र त्वं हि खलु शृण्विषे श्रूयसे । किमिति उदारोयमिन्द्रइति ॥ ३ ॥

अथ चतुर्थी—

न॒कीं॑ वृ॒धी॒क इ॒न्द्र ते॒न सु॒षा न सु॒दा उ॒त । ना॒न्यस्त्व॑ च्छू॒र वा॒घतः॑ ॥ ४ ॥

न॒कीम् । वृ॒धी॒कः । इ॒न्द्र । ते॒ । न । सु॒षाः । न । सु॒दाः ।

उ॒त । न । अ॒न्यः । त्वत् । शू॒र । वा॒घतः॑ ॥ ४ ॥

हे इन्द्र ते त्वत्तोऽन्यः कश्चिद्वृधीको वर्धयिता नकीं नैव । तथा सुषाः सुष्ठु संभक्ताः संग्रामादौ त्वत्तोऽन्यो न । उतापिच सुदाः सुदाता न । तथा हेशूर त्वत् त्वत्तोऽन्यो वाघतः ऋत्विङ्नामैतत् ऋत्विजो यजमानस्य नेता नान्योस्ति त्वामृते ॥ ४ ॥

अथ पञ्चमी—

न॒की॒मिन्द्रो॑ नि॒कर्त॑वे॒न श॒क्रः प॑रि॒शक्त॑वे । वि॒श्वं शृ॒णोति॑ प॒श्यति॑ ॥ ५ ॥ ३१ ॥

न॒कीम् । इ॒न्द्रः । नि॒ऋकर्त॑वे । न । श॒क्रः । प॑रि॒शक्त॑वे ।

वि॒श्वम् । शृ॒णोति॑ । प॒श्यति॑ ॥ ५ ॥ ३१ ॥

अयमिन्द्रो निकर्तवे निकर्तुं नकीं नैव शक्यः । तथा शक्रः शक्तोऽयं परिशक्तवे परिभावाय नशक्यत इति । सतु विश्वं शृणोति पश्यति च ॥ ५ ॥

॥ इति षष्ठस्य पंचमे एकविंशोवर्गः ॥ ३१ ॥

अथ षष्ठी—

स॒म॒प्यु॒म॒र्त्याना॑म॒द॒ब्धो नि॒चि॒की॒षते॑ । पु॒रानि॒द॒श्चि॒की॒षते॑ ॥ ६ ॥

सः । मन्युम् । मर्त्यानाम् । अदब्धः । नि ।

चिकीषते । पुरा । निदः । चिकीषते ॥ ६ ॥

सइन्द्रो मन्युं क्रोधं केषां मर्त्यानां अदब्धः केनाप्यहिंसितः सन् निचिकीषते निकरो-
ति । किं मन्युं प्राप्यैव नेत्याह निदोनिन्दायाः पुरा पूर्वमेव चिकीषते यदा तं निन्दितुमिच्छति
कश्चित्ततः पूर्वमेव तं निकरोतीत्यर्थः ॥ ६ ॥

अथ सप्तमी—

ऋत्वङ्त्पूर्णमुदरं तुरस्यां स्तिविधतः । वृत्रघ्नः सोमपात्रः ॥ ७ ॥

ऋत्वं । इत् । पूर्णम् । उदरम् । तुरस्यं । अस्ति ।

विधतः । वृत्रघ्नः । सोमपात्रः ॥ ७ ॥

तुरस्य त्वरमाणस्य वृत्रघ्ना वृत्रं हतवतः सामपात्रः सामपातुरुदरं ऋत्वङ्त् कर्मणैव पू-
र्णमस्ति भवति । कस्य कर्मणेति उच्यते—विधतः परिचरतो यजमानस्य । यतः परिचरणाभावे
तस्य कुक्षिपूर्त्यभावः अतस्तत्पूर्तये परिचरतेतिशेषः ॥ ७ ॥

अथाष्टमी—

त्वेवसूनि सङ्गता विश्वा च सोमसौभगा । सुदात्वपरिहृता ॥ ८ ॥

त्वे इति । वसूनि । समङ्गता । विश्वा । च ।

सोम । सौभगा । सुदातुं । अपरिहृता ॥ ८ ॥

हे इन्द्र त्वे त्वयि वसूनि धनान्यस्मदिष्टानि संगता संगतानि । तथा हे सोम सोमवन्निन्द्र
त्वयि विश्वा सर्वाणि सौभगा सौभाग्यानि संगतानि । तथा सुदातु सुदानान्यपरिहृता अकु-
टिलानि अतस्तानि कुर्विति भावः । यद्वाचेन्द्रः सोमं पीत्वा सोम इत्यभिहितः सोमश्रुतेः ॥८॥

अथ नवमी—

त्वामिद्यं वयुर्मम कामो गव्युर्हिरण्ययुः । त्वामश्वयुरेपते ॥ ९ ॥

त्वाम् । इत् । यव्युः । मम । कामः । गव्युः ।

हिरण्ययुः । त्वाम् । अश्वयुः । आ । ईषते ॥ ९ ॥

त्वामिव त्वामेवेषते किं मम कामः सकीदृशः यवयुः यवेच्छुः सन्नेषते । तथा गव्युः सन्नेषते । तथा हिरण्ययुश्च सन्नेषते । तथा श्वयुश्च सन्नेषते । तं काममावेच्छं कुर्विति भावः ॥९॥

अथ दशमी—

तवेदिन्द्राहमाशसाहस्तेदात्रचनददे ।

दिनस्यवामघवन्तसंभृतस्यवापूर्थियवस्यकाशिना ॥ १० ॥ ३२ ॥

तव । इत् । इन्द्र । अहम् । आहशसा । हस्ते । दात्रम् ।

चन । आ । ददे । दिनस्य । वा । मघध्वन् ।

समभृतस्य । वा । पूर्थि । यवस्य । काशिना ॥ १० ॥ ३२ ॥

हे मघवन् इन्द्र तवेत् तवैवाशसा आशंसनेन त्वमस्मदीयं क्षेत्रं यवसमृद्धं करेणीत्याशंसनेन हस्ते दात्रं चन लवनसाधनं दात्रमथाददे स्वीकरोमि । किमेनेन प्रयामेन दिनस्य वा पूर्वमेव छिन्नस्य वा यवस्य संभृतस्य वा पूर्वमेव छित्वा निष्कृतस्य राशीकृतस्य वा यवस्य काशिना मुष्टिना पूर्थि पूरयाशंसनं देहि च ॥ १० ॥

॥ इति षष्ठस्य पंचमे द्वाविंशोवर्गः ॥ ३२ ॥

अयं ऋत्नुरिति नवर्चं नवमं सूक्तं । अवेयमनुक्रमणिका—अयं ऋत्नुरनवर्चुर्भार्गवः सोम्यमन्यानुष्टुबिति । भार्गवः ऋत्नुरेभिः नवम्यनुष्टुप् अष्टौ गायत्र्यः सोमोदेवता विनियोगोद्देशिकः ।

तत्र प्रथमा—

अयं ऋत्नुरगृभीतो विश्वजिदुद्भिदित्सोमः । ऋषिर्विप्रः काव्येन ॥ १ ॥

अयम् । ऋत्नुः । अगृभीतः । विश्वजित् ।

उत्सृजित् । इत् । सोमः । ऋषिः । विप्रः । काव्येन ॥ १ ॥

अयं सोमः ऋत्नुः कर्ता सर्वस्य अगृभीतो न्यैरगृहीतः विश्वजित् सर्वस्य जेता उद्भिदं फलस्योद्भेदकः अथवा विश्वजिदुद्भिदौ सोमयागौ तयोर्निष्पादकत्वात् तद्रूपौ ऋषिर्ज्ञानवान् विप्रः मेधावी विप्रवत्पूज्यः विशेषेण पूरको वा एवं महानुभावः सोमः काव्येन स्तोत्रेण स्तुत्यो भवतीति शेषः ॥ १ ॥

अथ द्वितीया—

अभ्यूर्णोति यन्नग्रं भिषक्तिविश्वं यत्तु रम् ।

प्रेमन्धः ख्यन्निःश्रोणो भूत् ॥ २ ॥

अभि । ऊर्णोति । यत् । नग्रम् । भिषक्ति । विश्वम् । यत् ।

तु रम् । प्र । ईम् । अन्धः । ख्यत् । निः । श्रोणः । भूत् ॥ २ ॥

अयं सोमो यन्नग्रमस्ति तदभ्यूर्णोति आच्छादयति यन्नग्रमिव विफलं वर्तते तदाच्छादय-
ति फलेन अथवा वस्त्रं जनयन्नाच्छादयति । तथा यत्तु रमातुरं रुग्णं विश्वं तद्भिषक्ति भिषज्य-
ति यज्ञद्वारा स्वर्गसाधनेन औषधरूपेण च शरीरसिद्धिसाधनश्च अन्धः सन्नन्धोऽपि प्रख्यत्
पश्यति । श्रोणः श्रोणोऽपि पंगुरपि निर्भूत् निर्भवति निर्गच्छति ॥ २ ॥

अथ तृतीया—

त्वं सोम तनू रुद्रो द्वेषोऽन्यकृतेभ्यः । उरु यन्ता सि वरूथम् ॥ ३ ॥

त्वम् । सोम । तनू रुद्रोऽन्यः । द्वेषः । अन्यः ।

अन्यकृतेभ्यः । उरु । यन्ता । असि । वरूथम् ॥ ३ ॥

हे सोम त्वं तनू रुद्रः रुशीकुर्वद्भ्यः अथवांगानां विच्छेदकेभ्योऽन्यकृतेभ्यो द्वेषोऽन्यो
शत्रुकृतेभ्योऽपि येभ्यः कृत्येभ्य इत्यर्थः वरूथं वरकं रक्षणं उरुयन्तासि बहुरुद्रवसि स्तोतृणां ।
अन्यकृतानि हि रक्षांसीति ब्राह्मणम् ॥ ३ ॥

अथ चतुर्थी—

त्वं चित्ती तव दक्षैर्दिव आपृथिव्या ऋजीषिन् ।

यावीरघस्य चिद्वेषः ॥ ४ ॥

त्वम् । चित्ती । तव । दक्षैः । दिवः । आ । पृथिव्याः ।

ऋजीषिन् । यावीः । अघस्य । चित् । द्वेषः ॥ ४ ॥

हे ऋजीषिन् तृतीयसवनगतेन ऋजीषेण तद्वन् सोम त्वं तव चित्ती चित्या प्रज्ञया दक्षैः
बलैश्च दिवआ दिवश्च आ इति चार्थे पृथिव्या आ पृथिव्याश्च सकाशात् अवस्यचिद-
स्माकमाहन्तुरपि द्वेषः शत्रोः कृत्यां यावीः पृथक्कुरु ॥ ४ ॥

अथ पंचमी—

अर्थिनो यन्ति चेदर्थं गच्छानि ददुषो रातिम् ।

ववृज्युस्तृष्यतः कामम् ॥ ५ ॥ ३३ ॥

अर्थिनः । यन्ति । च । इत् । अर्थम् । गच्छान् । इत् ।

ददुषः । रातिम् । ववृज्युः । तृष्यतः । कामम् ॥ ५ ॥ ३३ ॥

अर्थिनो धनानि कामयमाना यन्ति चेत् यन्ति च अर्थं प्रति गत्वा च ददुषो दात् रातिं
दानं गच्छानि गच्छन्ति च । गतेषु मध्ये यं हे सोम त्वमनुगृह्णासि तस्य तृष्यतोभिक्षमाणस्य
कामं ववृज्युः पुनः कामानावर्जयन्ति तावत्पर्यन्तं पूरयन्तीत्यर्थः ॥ ५ ॥

॥ इति षष्ठस्य पंचमे त्रयस्त्रिंशोवर्गः ॥ ३३ ॥

अथ षष्ठी—

विदद्यत्पूर्व्यं नष्टमुदीमृतायुमीरयत् ।

प्रेमायुस्तारीदतीर्णम् ॥ ६ ॥

विदत् । यत् । पूर्व्यम् । नष्टम् । उत् । ईम् । ऋतयुम् ।

ईरयत् । प्र । ईम् । आयुः । तारीत् । अतीर्णम् ॥ ६ ॥

यद्यदा पूर्वं पुराणं नष्टं स्वकीयं धनं विदल्यते नष्टधनः ई एनं क्रतायुं नष्टधनलाभा-
र्थं यज्ञकामं उदीरयत् प्रेरयति धनं साधयतीत्यर्थः । तदा ई अतीर्णं एनं यज्ञारंभिणं आयुः
जीवनं प्रतारीत् प्रकर्षेण वर्धयेत् ॥ ६ ॥

अथ सप्तमी—

सुशेवीनोमृळ्याकुरदसक्रतुरवातः । भवानः सोमशं हृदे ॥ ७ ॥

सु॒शेवः । नः । सृ॒ळ॒याकुः । अ॒दृप्त॑ः । अ॒वातः ।

भव । नः । सो॒म । शम् । ह॒दे ॥ ७ ॥

हे सोमपीतस्त्वं नः अस्माकं हृदे हृदये वर्तमानः शं सुखं भव । किंच नः अस्माकं सुशेवः सुसुखः सृळयाकुः सुखकर्ता अदृप्तः असमाप्तकर्मा पुनःपुनः यागप्रवर्तकः अवातः निश्चलश्च भवेत्यन्वयः ॥ ७ ॥

अथाष्टमी—

मानः॒सोम॑सं॒वीवि॒जोमा॑वि॒बीभि॑ष॒थारा॑जन् ।

मानो॒हार्दि॑त्वि॒षाव॑धीः ॥ ८ ॥

मा । नः । सो॒म । सम् । वी॒वि॒जः । मा । वि । बी॒भि॒ष॒थाः ।

रा॒जन् । मा । नः । हा॒र्दि । त्वि॒षा । व॒धीः ॥ ८ ॥

हे सोमपीतस्त्वं नोस्मान्मासंवीविजश्चलितांगान्माकार्षीः । राजन् सोमास्मान् माविबीभिषथाः भीतान्माकुरु । नोस्माकं हार्दि हृदये त्विषा दीप्त्या मावधीः ॥ ८ ॥

अथ नवमी—

अव॒यत्स्वे॒स॒ध॒स्थे॒दे॒वानां॑ दु॒र्मती॑री॒क्षे ।

राज॒न्नप॒द्विषः॑ से॒धमी॑द्वो॒अप॒स्त्रिधः॑ से॒ध ॥ ९ ॥ ३४ ॥

अव । यत् । स्वे । स॒ध॒स्थे । दे॒वानां॑ । दुः॒र्म॒तीः । ई॒क्षे । राज॑न् ।

अप । द्विषः । से॒ध । मी॑द्वो । अप । स्त्रिधः । से॒ध ॥ ९ ॥ ३४ ॥

स्वे सधस्थे स्वकीये सहस्थाने गृहे देवानां दुर्मतीः दुर्मतयो न प्रविशन्तिविति । यद्यदा अवक्षेहं त्वं वा ईक्षसे तदा हेराजन् द्विषोऽस्मद्वेष्टन् अपसेध । हे मीद्वो सोमरसस्य सेकः स्त्रिधो हिंसकानपसेध भिन्धीत्यर्थः ॥ ९ ॥

॥ इति षष्ठस्य पञ्चमे चतुर्त्विशोवर्गः ॥ ३४ ॥

नहन्यमिति दशर्चं दशमं सूक्तं । अत्रेयमनुक्रमणिका—नहन्यं दशैकधूनीं धसोगायत्रे-
न्यादैवी त्रिष्टुति । एकधूर्नामनोधसः पुत्रकृषिः अन्त्या त्रिष्टुप् साच देवदेवत्या शिष्टा गायत्र्यः

ऐन्मः । द्वितीये पर्याये मैत्रावरुणशस्त्रे आदितोष्ठर्चः । सूत्रितंच—नह्यन्यं बळाकरमित्यष्टाविति । महाव्रते निष्केबल्ये गायत्रट्चाशीतौ आद्याविनियुक्ता । तथाच पंचमारण्यके शौनकः—नह्यन्यं बळाकरमित्येतांप्रत्यवदधाति ।

तत्र प्रथमा—

नह्यन्यं बळाकरं मर्दितारं शतक्रतो । त्वं न इन्द्र मृळय ॥ १ ॥

नहि । अन्यम् । बळा । अकरम् । मर्दितारम् । शतक्रतो
इति शतः क्रतो । त्वम् । नः । इन्द्र । मृळय ॥ १ ॥

हे शतक्रतो त्वत्तोऽन्यं मर्दितारं सुखयितारं बळा बट् तन्नह्यकरं नकरोमि तस्मात् हे इन्द्र त्वं नोस्मान्मृळय ॥ १ ॥

अथ द्वितीया—

यो नः शश्वत्पुराविथामृधोवाजसातये । सत्त्वं न इन्द्र मृळय ॥ २ ॥

यः । नः । शश्वत् । पुरा । आविथ । अमृधः ।

वाजसातये । सः । त्वम् । नः । इन्द्र । मृळय ॥ २ ॥

हे इन्द्र यस्त्वं अमृधः शत्रुभिरहिंसितः सन् पुरा पूर्वस्मिन्काले शश्वत् बहुवारं नोस्मान् आविथ रक्षितवानसि । सत्त्वं नोस्मान्वाजसातये अन्नदानार्थं यद्वा अन्नसंसजनार्थं मृळय सुखय ॥ २ ॥

अथ तृतीया—

किमद्वरं ध्रुवोर्दनः सुन्वानस्याविनेदसि । कुविस्विन्द्रणः शकः ॥ ३ ॥

किम् । अद्व । रध्रुवोर्दनः । सुन्वानस्य । अविता । इत् ।

असि । कुवित् । सु । इन्द्र । नः । शकः ॥ ३ ॥

१ योमृधोर्हिसकः नोस्मान्वाजसातये अन्नलाभाय पुरा पूर्वमाविथ रक्षितवान् हे इन्द्र सत्त्वं नोस्मान् शश्वत्सदा मृळय सुखय । इति व्याख्यानांतरं पुस्तकान्तरस्थं ।

अंग हे इन्द्र त्वं रघ्नचोदनः रघ्नं राधकं चोदयतीति रघ्नचोदनः तादृशस्त्वं सुन्वानस्या-
वितेदसि रक्षक एव भवसि । अतो नोस्माकं कुविद्वहु सु सुष्ठु शकः अशकः शक्तेर्भव बहुधनं
कुर्वित्यर्थः अस्मान्वा बहुकुर्विति ॥ ३ ॥

अथ चतुर्थी—

इन्द्रप्रणोरथमवपश्चाच्चित्सन्तमद्रिवः । पुरस्तादेनमेकधि ॥ ४ ॥

इन्द्र । प्र । नः । रथम् । अव । पश्चात् । चित् । सन्तम् ।

अद्रिष्टवः । पुरस्तात् । एनम् । मे । कधि ॥ ४ ॥

हे इन्द्र नोरथं प्राव प्ररक्ष । कीदृशं रथं पश्चाच्चित्सन्तं चिदप्यर्थे अस्मत्समानरथानां
पश्चाद्भूतमप्येनं मे रथं हे अद्रिवो वज्रवज्जिन्द्र पुरस्ताद्वर्तमानं कधि कुरु ॥ ४ ॥

अथ पञ्चमी—

हन्तोनुकिमांसमेप्रथमंनोरथंकधि । उपमंवाजयुश्रवः ॥ ५ ॥ ३५ ॥

हन्तो इति । नु । किम् । आससे । प्रथमम् । नः । रथम् ।

कधि । उपमम् । वाजयु । श्रवः ॥ ५ ॥ ३५ ॥

हन्तेत्येतदादि मुख्यरुदामन्त्रितेन समानं हन्तेन्द्र नु इदानीं किं त्वं तूष्णीमाससे । तत्र
किं करोमीति चेत् उच्यते—नः रथं प्रथमं सर्वेषां मुख्यं कधि कुरु वाजयु अस्माकमन्नमिच्छ-
च्छ्रवोन्नं हविल्लक्षणं उपमं अन्तिकनामैतत् तवान्तिकभूतं वर्ततइतिशेषः । यस्मादेवं तस्माद्रथं
अस्मदीयं प्रथमं कधीति ॥ ५ ॥

॥ इति षष्ठस्य पंचमे पंचविंशोवर्गः ॥ ३५ ॥

अथ षष्ठी—

अवानोवाजयुरथंसुकरंतेकिमित्परि । अस्मान्सुजिग्युषस्कधि ॥ ६ ॥

अव । नः । वाजयुम् । रथम् । सुकरम् । ते ।

किम् । इत् । परि । अस्मान् । सु । जिग्युषः । कधि ॥ ६ ॥

हे इन्द्र नोवाजयुं अन्नेच्छुं रथं अव रक्ष । संग्रामे ते तव किमिव किमपि सर्वकर्तव्य-
जातं परि परितः सुकरं सुखेन कर्तव्यं । तव कर्तुमशक्यं न किंचिदस्ति । यस्मादेवं तस्मात्
अस्मान् सुजिग्युषः सुष्ठु जेतुन् रुधि कुरु संग्रामे ॥ ६ ॥

अथ सप्तमी—

इन्द्रदृष्टस्वपूरसिभद्रातएतिनिष्कृतम् । इयं धीऋत्वियावती ॥ ७ ॥

इन्द्रं । दृष्टस्व । पूः । असि । भद्रा । ते । एति । निःस्कृतम् ।

इयम् । धीः । ऋत्वियवती ॥ ७ ॥

हे इन्द्र त्वं दृष्टस्व दृढोभव संग्रामे त्वं पूरसि पूरयसि यथा पुरमविचलितं तद्वत्त्वम-
सि । अथवास्मदीये यज्ञे दृढोभव त्वं पुनरन्ययज्ञं जिगमिषुर्माभूः त्वं पूः पूरकः कामानामसि ।
किमत्र विद्यतइति चेत् उच्यते—निष्कृतं निष्कर्तारं ते त्वां भद्रा कल्याणी इयं धीः स्तुतिः
क्रिया वा ऋत्वियावती ऋतुशब्दः कालोपलक्षकः स्वकालोपेता सती एति गच्छति । यद्वा ते
निष्कृतं स्थानमेति ॥ ७ ॥

अथाष्टमी—

मासीमवद्यआभागुर्वीकाष्ठाहितंधनम् । अपावृक्ताअरत्नयः ॥ ८ ॥

मा । सीम् । अवद्ये । आ । भाक् । उर्वी । काष्ठा । हितम् ।

धनम् । अपवृक्ताः । अरत्नयः ॥ ८ ॥

मास्मान् सीं सर्वतोऽवद्ये निन्दा आभाग् माभजतु प्राप्नोतु न कुतश्चिद् । पापरहिताङ्कु-
र्वित्यर्थः । किंचोर्वी काष्ठा बह्वंतरालआज्यंतः आज्यंतोपि काष्ठोच्यते क्रान्त्वा स्थितोभव-
तीति यास्कः । तत्र हितं निहितं शत्रुसंबन्धि धनं अस्माकं भवत्वित्यर्थः । अरत्नयः अरममा-
णाः शत्रवः अपावृक्ताः सन्त्विति शेषः ॥ ८ ॥

अथ नवमी—

तुरीयं नाम यज्ञियं यदाकस्त्वदुश्मसि । आदिपतिर्न ओहसे ॥ ९ ॥

तुरीयम् । नामं । यज्ञियम् । यदा । करः । तत् । उश्मसि ।
आत् । इत् । पतिः । नः । ओहसे ॥ ९ ॥

हे इन्द्र त्वं यज्ञियं यज्ञसंबन्धिनं तुरीयं चतुर्थं नाम यदा करः करोषि तदुश्मसि का-
मयामहे आदिदन्तरमेव नामकामानन्तरमेव पतिः पालकः त्वं नेस्मानोहसे वहसि प्रापय-
सि । नक्षत्रनाम गुह्यनाम प्रकाशं नामेति त्रीणि नामानि । सोमयाजीति तुरीयं नाम तच्चय-
ज्ञियं ॥ ९ ॥

अथ दशमी—

अवीवृधोअमृताअमंदीदेक्यूदेवाउतयाश्वदेवीः ।
तस्माउराधःरुणुतप्रशस्तंप्रातर्मक्षुधियावसुर्जगम्यात् ॥ १० ॥ ३६ ॥

अवीवृधत् । वः । अमृताः । अमन्दीत् । एक्यूः । देवाः ।
उत । याः । च । देवीः । तस्मै । ऊँ इति । राधः । रुणुत ।
प्रशस्तम् । प्रातः । मक्षु । धियावसुः । जगम्यात् ॥ १० ॥ ३६ ॥

इयं वैश्वदेवी । हे देवाः हे अमृता अमरणा बोयुष्मानयमवीवृधत् वर्धयति स्तुत्या । अमं-
दीत् तर्पयति सोमेन । एक्यूः ऋषिरहं । उतापिच हे देवीर्देव्यो देवपत्न्यो याश्च यूयं स्थोयुष्मा-
नपि अवीवृधदमन्दीच्च तस्मै राधो धनं प्रशस्तं प्रवृद्धं रुणुत कुरुत । उइति पूरणः एवकारा-
र्थोवा । प्रातः प्रातेरव मक्षु क्षिप्रं धियावसुः कर्मधनइन्द्रो जगम्यादागच्छतु । इन्द्रस्य देवस्वामि-
त्वादाधिक्यद्योतनाय पुनरभिधानम् ॥ १० ॥

॥ इति षष्ठस्य पंचमे षट्त्रिंशोवर्गः ॥ ३६ ॥

॥ इत्यष्टमे मंडलेऽष्टमोनुवाकः ॥ ८ ॥

नवमेनुवाके त्रयोदशसूक्तानि । तत्रातूनइन्द्रेति नवर्चं प्रथमं सूक्तं कण्वपुत्रस्य कुसीदि-
नआर्षं गायत्रमैन्द्रं । तथाचानुक्रम्यते—आतूनोनवकुसीदीकाण्वइति । महाव्रते निष्केवल्ये गाय-
त्रवृत्ताशीतावेतदादिके द्वे सूक्ते । तथैव पंचमारण्यके सूत्रितंच शौनकेन—आतूनइन्द्रक्षुमंतमि-
ति सूक्ते सूददोहाइति । द्वितीये पर्याये मैत्रावरुणशस्त्रे आद्यस्तृचः स्तोत्रियः । सूत्रितंच—आ-
तूनइन्द्रक्षुमन्तमाप्रद्रवपरावतइति ।

तत्र प्रथमा—

आतूनंइन्द्रक्षुमन्तंचित्रं ग्राभंसंगृभाय । महाहस्तीदक्षिणेन ॥ १ ॥

आ । तु । नः । इन्द्र । क्षुमन्तम् । चित्रम् । ग्राभम् ।

सम् । गृभाय । महाहस्ती । दक्षिणेन ॥ १ ॥

हे इन्द्र महाहस्ती महाहस्तवान् त्वं तु तदानीमेव अस्मभ्यं दातुं नोस्मदर्थं क्षुमन्तं शब्दवन्तं स्तुत्यमित्यर्थः । चित्रं चायनीयं ग्राभं ग्राहकं ग्रहणार्हं वाधनं दक्षिणेन हस्तेन नु क्षिपं आसंगृभाय आभिमुख्येन संगृहाण ॥ १ ॥

अथ द्वितीया—

विद्माहित्वातुविकूर्मितुविदेष्णंतुवीमंघम् । तुविमात्रमवाभिः ॥ २ ॥

विद्म । हि । त्वा । तुविःकूर्मिम् । तुविःदेष्णम् । तुविःमंघम् ।

तुविःमात्रम् । अवःक्षिभिः ॥ २ ॥

हे इन्द्र त्वा त्वां विद्म हि जानीमः खलु । कीदृशमिति तुविकूर्मिं बहुकर्माणं तुविदेष्णं बहुप्रदेयं तुविमघं बहुधनं तुविमात्रं बहुप्रमाणं अवोभिर्युक्तम् ॥ २ ॥

अथ तृतीया—

नहित्वाशूरदेवानमर्तासोदित्सन्तम् । भीमं गांवारयन्ते ॥ ३ ॥

नहि । त्वा । शूर । देवाः । न । मर्तासः । दित्सन्तम् ।

भीमम् । न । गाम् । वारयन्ते ॥ ३ ॥

हे शूरेन्द्र त्वा त्वां दित्सन्तं दातुमिच्छन्तं देवाः नहिवारयन्ते ननिवारयन्ति । तथा मर्तासो मर्त्या अपि नवारयन्ते । भीमं गां भयजनकं वृषभं यवसे प्रवृत्तमिव तं यथा वारयितुं न शक्नुवन्ति तद्वत् ॥ ३ ॥

प्रथमेपर्यायेच्छावाकशस्त्रेणोन्विन्द्रमितितृचः तथाचस्त्रितं—एतोन्विन्द्रंस्तवामेशानंमानोअस्मिन्मघवन्ति ।

तृचे प्रथमा सूक्ते चतुर्थी—

एतोन्विन्द्रंस्तवामेशानंवस्त्रःस्वराजम् । नराधंसामधिपञ्चः ॥ ४ ॥

आ । इत् । ऊँ इति । नु । इन्द्रम् । स्तवम् । ईशानम् ।

वस्यः । स्वराजम् । न । राधसा । मर्धिषत् । नः ॥ ४ ॥

हे अस्मदीयाजनाः एतो आगच्छतैव नु क्षिप्रं । किंकर्तुं स्तवामेन्द्रं । कीदृशं तं वस्वोवसु-
नोधनस्य ईशानं स्वामिनं स्वराजं स्वयमेव राजमानं स्वर्गे राजमानं वा । नोस्मानिन्द्रेणानुशु-
हीतम् राधसा धनेन अन्योदनीनमर्धिषत् नबाधतां आढ्यानामस्मत्समानानामप्याढ्यत्वाय
स्तवामेत्यर्थः ॥ ४ ॥

अथ तृचे द्वितीया सूक्ते पंचमी-

प्रस्तोषदुपगासिपच्छवत्सामंगीयमानम् । अभिराधसाजुगुर्त् ॥ ५ ॥ ३७ ॥

प्र । स्तोषत् । उप । गासिषत् । श्रवत् । सामं । गीयमानम् ।

अभि । राधसा । जुगुर्त् ॥ ५ ॥ ३७ ॥

पूर्वमंत्रे स्तवामेत्युक्तं तदेव स्तोत्रमिन्द्रः प्रस्तोषत् प्रस्तुत्वा च उपगासिषत् उपगानं च क-
रोतु । तदर्थं गीयमानं साम स्तोत्रं श्रवत् शृणोतु । राधसा धनेन च युक्तोस्मानभिजुगुर्दभिगु-
णातु स्वीकुर्विति ॥ ५ ॥

॥ इति षष्ठस्य पंचमे सप्तत्रिंशोवर्गः ॥ ३७ ॥

अथ तृचे तृतीया सूक्ते षष्ठी-

आनोभरदक्षिणेनाभिसव्येनप्रमृश । इन्द्रमानोवसोर्निर्भाक् ॥ ६ ॥

आ । नः । भर । दक्षिणेन । अभि । सव्येन । प्र । मृश ।

इन्द्र । मा । नः । वसोः । निः । भाक् ॥ ६ ॥

हे इन्द्र नोस्मभ्यं आभराहृत्य दक्षिणेन सव्येन च हस्तेन उभाभ्यां हस्ताभ्यां अभि
प्रमृश प्रयच्छेत्यर्थः । नोस्मान्वसोर्धनात् मानिर्भाक् मानिर्भाक्षीः ॥ ६ ॥

द्वितीये पर्यायेच्छावाकशस्त्रे उपक्रमस्वेति तृचः । सूत्रितंच-उपक्रमस्वाभिरधृषतातदस्मै
नव्यमिति ।

सैषा तृचे प्रथमा सूक्ते सप्तमी-

उपक्रमस्वाभिरधृषताष्टणोजनानाम् । अदाशष्टरस्यवेदः ॥ ७ ॥

उप । ऋमस्व । आ । भ्र । धृषता । धृष्णो इति ।

जनानाम् । अदाशूःश्वरस्य । वेदः ॥ ७ ॥

हे इन्द्र त्वमुपक्रमस्व धनं प्रत्युपगच्छ प्रवृत्तो भव वा दातुं । हे धृष्णो धर्षक शत्रूणां धृषता धृष्टेन चेतसा युक्तः सन् आभराहरच । कस्य धनमाहरेति उच्यते—जनानां मध्ये अदा-
शूस्वरस्य अत्यन्तमदातुतमस्य वेदोदनं ॥ ७ ॥

अथ तृचे द्वितीया सूक्तेष्टमी—

इन्द्र्यउनुतेअस्तिवाजोविप्रेभिः सनित्वः । अस्माभिः सुतंसनुहि ॥ ८ ॥

इन्द्र । यः । ऊँ इति । नु । ते । अस्ति । वाजः । विप्रेभिः । सनित्वः ।

अस्माभिः । सु । तम् । सनुहि ॥ ८ ॥

हे इन्द्र योवाजोन्नं विप्रेभिर्मेधाविभिः सनित्वः संभजनीयः ते तवास्ति तं वाजमस्मा-
भिर्याचितः सन् अस्मभ्यं वा सु सुष्ठु सनुहि देहि ॥ ८ ॥

अथ तृचे तृतीया सूक्ते नवमी—

सद्योजुवस्तेवाजाअस्मभ्यंविश्वश्चन्द्राः । वशैश्चमभूजरन्ते ॥ ९ ॥ ३८ ॥

सद्यः । ऽजुवः । ते । वाजाः । अस्मभ्यम् । विश्वश्चन्द्राः ।

वशैः । च । मभू । जरन्ते ॥ ९ ॥ ३८ ॥

हे इन्द्र ते तव वाजाः अक्षानि अस्मभ्यं सद्योजुवः शीघ्रं गन्तारोभवन्तु । कीदृशास्ते वि-
श्वचन्द्राः सर्वहिरण्योपेताः बहूनामाह्लादकावा अस्मदीयाश्च जनाः वशैः कामैरनेकैर्युक्ताः मभू
शीघ्रं जरन्ते स्तुवन्ति ॥ ९ ॥

॥ इति षष्ठस्य पंचमेऽष्टविंशोवर्गः ॥ ३८ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण
सायणाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके पंचमोऽध्यायः ॥ ५ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निममेतमहंवन्दे विद्यातीर्थमहेश्वरम् ॥ १ ॥

आप्रद्रवेति नवर्चं द्वितीयं सूक्तं । तथाचानुक्रम्यते—आप्रद्रवेति । ऋषिश्चान्यस्मादिति परिभाषया काण्वः कुसीदः ऋषिः प्राग्वत्समीपपरिभाषया गायत्रीछन्दः अनादेशपरिभाषयेन्द्रोदेवता । महाव्रते निष्केवल्ये सूक्तविनियोगउक्तः । द्वितीये रात्रिपयांये मैत्रावरुणशस्त्रे आपद्रवेति तृचो नुरूपः । सूत्रितंच—आप्रद्रवपरावतो नह्यन्यंबळाकरमित्यष्टाविति ।

अथ तस्मिन्सूक्ते प्रथमा—

अम् आप्रद्रवपरावतोर्वावतश्च वृत्रहन् । मध्वः प्रतिप्रभर्मणि ॥ १ ॥

आ । प्र । द्रव । परावतः । अर्वावतः । च ।

वृत्रहन् । मध्वः । प्रति । प्रभर्मणि ॥ १ ॥

हे वृत्रहन् अपामावरकस्य वृत्रासुरस्य हन्तर्हे इन्द्र प्रभर्मणि प्रकृष्टानि भर्माणि भरणा-
नि पशुग्रहादिसंपादनानि यस्मिन् सप्रभर्मा यज्ञः । यद्वा प्रकृष्टाः कर्मणिकुशला भर्माणः देवा-
नां हविः प्रदानेन पोषका ऋत्विजोयस्मिन्निति सतथोक्तः एतादृशे यज्ञे मध्वः मदकरान् सोमान्
प्रति परावतः विप्रकृष्टान् दूरस्थादेशादपि अर्वावतश्च समीपस्थादेशादपि आभिमुख्येन प्रद्रव
त्वं त्वरया आगच्छ । मध्वइति वाछन्दसोति पूर्वसवर्णदीर्घाभावः ॥ १ ॥

अथ द्वितीया—

तीव्राः सोमांसुतासोमादयिष्णवः । पिवाद्धृग्यथोचिषे ॥ २ ॥

तीव्राः । सोमांसः । आ । गृहि । सुतासः । मादयिष्णवः ।

पिब । दधृक् । यथा । ओचिषे ॥ २ ॥

हे इन्द्र तीव्राः तीव्रमदाः क्षिप्रं मदकारिण इत्यर्थः । मादयिष्णवः मादनशीला मादन-
कारिणोवा इमे सोमांसः सोमाः सुतासः त्वदर्थमभिषुताः तस्मादागहि अस्मदीये यज्ञं प्रत्याग-

च्छ । आगत्यच तान् पिब । सोमपाने कारणमाह—त्वं यथा दधृक् धृष्टः तत्प्रीतौ प्रगल्भः सन् तान् ओचिषे समवैषि सेवसे ततस्तान्यथाकामंपिबेत्यर्थः । दधृगिति त्रिवृषामागल्भ्येइत्यस्माद्विगद्भृगित्यादिना किन्प्रत्ययान्तोनिपात्यते । ओचिषे उचसमवाये छान्दसेलेटिरूपम् ॥ २ ॥

अथ तृतीया—

इषामेन्द्रस्वादुतेरं वराय मन्यवे । भुवंत्त इन्द्रशं हृदे ॥ ३ ॥

इषा । मन्दस्व । आत् । ऊँ इति । ते । अरम् । वराय ।
मन्यवे । भुवंत् । ते । इन्द्र । शम् । हृदे ॥ ३ ॥

हे इन्द्र इषा सोमलक्षणेनाग्नेन मन्दस्व मोदस्व हृष्टो भव । उदित्यवधारणे । आदन्तरमेव ते तव वराय शत्रुनिवारकाय मन्यवे क्रोधाय ससोमः अरमलं पर्याप्तो भवतु क्रोधशमने समर्थो भवतु । यदा सोमं पिबति तदा मन्युं त्यजतीत्यर्थः । किंच ते तव हृदे हृदये ससोमः शं शंकरः सुखकरो भवतु ॥ ३ ॥

तृतीये पर्याये आत्वशत्रवित्यनुरूपस्तृचः । सूत्रितंच—आत्वेतानिषीदतात्वशत्रवागहीति ।

तस्मिन्प्रथमा सूक्ते चतुर्थी—

आत्वशत्रवागहिन्पुत्रं कथानिच हूयसे । उपमेरोचने दिवः ॥ ४ ॥

आ । तु । अशत्रो इति । आ । गहि । नि । उक्थानि ।
च । हूयसे । उपमे । रोचने । दिवः ॥ ४ ॥

हे अशत्रो सपत्नरहित अस्य बहुविधबलत्वात् रणाभिमुखं गन्तारः शत्रवो न सन्तीत्यर्थः । तादृशेन्द्र तु क्षिप्रं आगच्छस्मद्यज्ञं प्रत्यागच्छ । यतः दिवः स्वतेजसा दीप्यमानात् घुलोकात् तत्रस्थैर्देवैरित्यर्थः रोचने अग्निभिर्दीप्यमाने लोकेच उपमे समीपे स्तोतारः स्तोत्रशस्त्रात्मकं शब्दं कुर्वन्त्येवेति उपमोपज्ञः तस्मिन्नस्मदीये यज्ञे च उक्थानि त्रिवृत्पञ्चदशादित्यक्षणाणि स्तोत्राणि मति निहूयसे त्वं स्तोतव्यतया नितरा माहूयसे । यस्मादेवं तस्मादागच्छेति समन्वयः ॥ ४ ॥

अथ पञ्चमी-

तुभ्यायमद्रिभिःसुतो गोभिःश्रीनोमदायकम् । प्रसोमं इन्द्रहूयते ॥ ५ ॥ १ ॥

तुभ्य । अयम् । अद्रिभिः । सुतः । गोभिः । श्रीतः ।

∴ मदाय । कम् । प्र । सोमः । इन्द्र । हूयते ॥ ५ ॥ १ ॥

हे इन्द्र अद्रिभिरभिषवसाधनैर्ग्रावभिरयं सोमः तुभ्य तुभ्यं त्वदर्थं सुतोभिषुतः ततोद-
शापवित्रेण पूत्वा गोभिः गोविकारैः क्षीरादिभिः श्रीतः सः अस्माभिः परावतण्व संस्कृतः सोमः
तव मदाय मदार्थं कं सुखेन प्रहूयते अग्नौ स्वाहाक्रियते तस्मादागत्य सोमं पिब ॥ ५ ॥

॥ इति षष्ठस्य षष्ठे प्रथमोवर्गः ॥ १ ॥

अथ षष्ठी-

इन्द्रंश्रुधिसुमेह्वंस्मेसुतस्यगोमंतः । विपीतितृप्तिमंश्रुहि ॥ ६ ॥

इन्द्रं । श्रुधि । सु । मे । ह्वंम् । अस्मे इति । सुतस्य ।

गोमंतः । वि । पीतिम् । तृप्तिम् । अश्रुहि ॥ ६ ॥

हेइन्द्र मे मदीयं ह्वं त्वद्विषयमाह्वानं सु सुष्ठुश्रुधि शृणु । तथास्मे अस्माभिः सुतस्याभिषुतस्य
गोमतो गव्यक्षीरवतः क्षीरेण मिश्रितस्येत्यर्थः । तादृशस्य सोमस्य पीतिं पानं व्यश्रुहि विविधं
प्राप्नुहि । तत्पानेन विविधां तृप्तिं च गच्छ । अश्रुव्याप्तौ व्यत्ययेन परस्मैपदम् ॥ ६ ॥

तृतीये पर्याये एवाच्छावाकशस्त्रे यइन्द्रचमसेष्वितितृचः । सूत्रितंच-यइन्द्रचमसे-
ष्वासोमः प्रवःसतामिति ।

तत्र प्रथमा सूक्ते सप्तमी-

यइन्द्रचमसेष्वासोमंश्चमूपुतेसुतः । पिबेदस्यत्वमीशिपे ॥ ७ ॥

यः । इन्द्र । चमसेषु । आ । सोमः । चमूपु । ते ।

सुतः । पिबे । इत् । अस्य । त्वम् । ईशिपे ॥ ७ ॥

हे इन्द्र ते त्वदर्थं सुतोभिषुतो यः सोमः चमसेषु एतन्नामकेषु-पात्रेषु तथा चमूषु चम-
न्ति यजन्यत्रेति चम्बोग्रहाः तेषु चासर्वतोस्ति । अस्य तमेतं सोमं पिबेत् इदवधारणे पिबैव ।

कथमस्य सोमपानयोग्यता तत्राह—हे इन्द्र त्वमीशिषे तस्य त्वमेव ईश्वरो भवसि खलु । यतएवं ततः पिबेति समन्वयः । ईश ऐश्वर्ये लटि ईशःसइतीडागमः ॥ ७ ॥

अथाष्टमी—

योअप्सुचन्द्रमाइवसोमंश्चमूपुददृशे । पिबेदस्यत्वमीशिषे ॥ ८ ॥

यः । अप्सु । चन्द्रमाःइव । सोमः । चमूपु । ददृशे ।

पिब । इत् । अस्य । त्वम् । ईशिषे ॥ ८ ॥

हे इन्द्र योगहीतः सोमः चमूपु ग्रहेषु ददृशे अन्तर्दृश्यते । तत्र दृष्टान्तः—चन्द्रमाइव यथा चन्द्रमा अप्सु अन्तरिक्षे निर्मलतया दृश्यते तद्वत् । यद्वा अप्सु उदकेषु चन्द्रमाः प्रतिबिम्बतया नानाविधो दृश्यते । तथाष्टग्रहेषु अनेकरूपः सन् दृश्यते तमेतं सोमं पिबेव यतस्त्वमेवेशिषे खलु ॥ ८ ॥

अथ नवमी—

यंतेश्येनःपदाभरन्तिरोरजांस्यस्पृतम् । पिबेदस्यत्वमीशिषे ॥ ९ ॥ २ ॥

यम् । ते । श्येनः । पदा । आ । अर्भरत् । तिरः ।

रजांसि । अस्पृतम् । पिब । इत् । अस्य । त्वम् । ईशिषे ॥ ९ ॥ २ ॥

हे इन्द्र श्येनः शंसनीयः पक्षी पक्षिरूपधारिणी गायत्रीत्यर्थः । सपक्षी रजांसि अन्तरिक्षादिन्नोकस्थितान् सोमपालान् गन्धर्वान् तिरस्तिरस्कुर्वन् अस्पृतं शत्रुभिरस्पृष्टं सन्तं यं सोमं ते त्वदर्थं पदापद्भ्यामाभरत् पदेति सवनद्वयाभिप्रायम् सवनद्वये आहतं सोमं त्वं पिब । गायत्री पक्षिरूपं धारयित्वा पद्भ्यां सोममाहरत् इत्यत्रार्थं यजुर्ब्राह्मणं—पद्भ्यां द्वेसवने समगृह्णात् मुखेनैकं तस्माद्वेसवने शुक्रवती प्रातःसवनं च माध्यंदिनेचेति । तं पिबेव तस्य ईश्वरोभवसि ॥ ९ ॥

॥ इति षष्ठस्य षष्ठे द्वितीयोवर्गः ॥ २ ॥

देवानामिति नवर्चं तृतीयं सूक्तं काण्वस्य कुसीदिनआर्षं गायत्रं वैश्वदेवं । तथाचानुक्रम्यते—देवानां वैश्वदेवमिति । दशरात्रेष्टमेहनि वैश्वदेवशस्त्रे इदं सूक्तं वैश्वदेवनिविद्धानं सूत्रितं च—देवानामिदं वदति वैश्वदेवमिति ।

तत्र प्रथमा—

दे॒वाना॒मिद॒वो॒म॒हत्तदा॒वृ॒णीम॒हेव॒यम् । वृ॒ष्णां॒म॒स्मभ्य॑मू॒तये॑ ॥ १ ॥

दे॒वाना॑म् । इत् । अ॒वः । म॒हत् । तत् । आ । वृ॒णीम॒हे ।

व॒यम् । वृ॒ष्णां॑म् । अ॒स्मभ्य॑म् । ऊ॒तये॑ ॥ १ ॥

हे देवाः देवानां स्वतेजसा सर्वतोदीप्यमानानां इत् एवार्थे युष्माकमेव महत् व्याप्तं मंह-
नीयंवा अवः पालनं यद्विद्यते तद्वृष्णां कामानां वर्षितृणां युष्माकं स्वभूतं तद्रक्षणं यजमाना-
वयं आवृणीमहे समंतात्संभजामहे । किमर्थमस्मभ्यमूतये पूर्वमस्मभ्यमस्मदर्थमिति साधार-
ण्येनोक्त्वा तद्विशिनष्टि ऊतयइति अस्माकं पालनायेति ॥ १ ॥

अथ द्वितीया—

तेन॑ःसन्तु॒युजः॑सदा॒वरु॑णोमि॒त्रोअ॒र्य॒मा । वृ॒धास॑श्च॒प्रचे॑तसः ॥ २ ॥

ते । नः । स॒न्तु । युजः । सदा । वरु॑णः । मि॒त्रः ।

अ॒र्य॒मा । वृ॒धासः॑ । च । प्र॒चे॑तसः ॥ २ ॥

ते देवाः वरुणः शत्रूणां निवारकः मित्रः सर्वेषां मित्रभूतः अर्यमा सततं गच्छन् पुन-
न्नामकास्ते त्रयोदेवाः सदा सर्वदा सर्वेषु अहःसु नोस्माकं युजः सहायाः सन्तु भवन्तु । अ-
ग्निहोत्रादिकर्मणि इन्द्रादिदेवाः सहागमनादि यज्ञपरिसमापनान्तेषु साहाय्यं कुर्वन्वित्यर्थः ।
ततः प्रचेतसः प्रकृष्टज्ञानाः यद्वा चेतः स्तोत्रं शोभनस्तुतयस्तेदेवा वृधासो वर्धकाश्च अस्माकं
धनादिदानेन वर्धयितारश्च सन्तु ॥ २ ॥

अथ तृतीया—

अ॒ति॒नोवि॒ष्पि॒तापु॒रु॒नो॒भिर॒पोन॑प॒र्षथ॑ । यू॒यमू॒तस्य॑र॒थ्यः ॥ ३ ॥

अ॒ति॒ । नः । वि॒ष्पि॒ता । पु॒रु । नो॒भिः । अ॒पः ।

न । प॒र्षथ॑ । यू॒यम् । ऋ॒तस्य॑ । र॒थ्यः ॥ ३ ॥

ऋतस्य सत्यस्य यज्ञस्यवाहे रथ्यो नेतारोदेवाः यूयं विष्पिता विष्पितानि विप्राप्रीनि विततानि

पुरु सुपोलुक् पुरुणि बहूनि शत्रुबलानि कर्माणि नोस्मान् यूयमतिपर्षथ बलानिचेत् तेषां व-
धेन अतीत्य गमयत । कर्माणिचेत् नोस्मानतिपर्षथ पारं समार्हिं रक्षणेः गमयत । तत्र दृष्टान्तः—
नौभिरपोन यथा नाविकः अपः उदकानि नौभिर्जनान् तीरं प्रति प्रापयति तद्वत् ॥ ३ ॥

अथ चतुर्थी—

वा॒म॒नो॒अ॒स्त्व॒र्य॒म॒न्वा॒मं॒व॒रु॒ण॒शंस्य॑म् । वा॒मं॒द्या॒वृ॒णी॒महे॑ ॥ ४ ॥

वा॒मम् । नः । अ॒स्तु । अ॒र्य॒मन् । वा॒मम् । व॒रु॒ण ।

शंस्य॑म् । वा॒मम् । हि । आ॒वृ॒णी॒महे॑ ॥ ४ ॥

हे अर्यमन्देव वामं वननीयं संभजनीयं धनं नोस्माकं अस्तु भवतु । हे वरुण शंस्यं
शंसनीयं स्तुत्यं वामं धनमस्माकमस्तु । कुतः हि शब्दो हेतौ यस्मात्कारणात् वयं वामं
धनं युष्मानावृणीमहे याचामहे इत्यर्थः तस्मान्नोस्वित्याशास्ते ॥ ४ ॥

अथ पंचमी—

वा॒म॒स्य॒हि॒प्र॒चेत॑स॒ईशा॑नासोरिशादसः । नेमा॑दित्या॒अ॒घस्य॑यत् ॥ ५ ॥ ३ ॥

वा॒म॒स्य॑ । हि । प्र॒चे॒त॒सः । ईशा॑नासः । रि॒शा॒द॒सः ।

न । ई॒म । आ॒दि॒त्याः । अ॒घ॒स्य॑ । यत् ॥ ५ ॥ ३ ॥

हे प्रचेतसः प्रकृष्टज्ञानाः शोभनस्तुतयोवा हे रिशादसः रिशतां हिंसां शत्रूणामसितारः
क्षेमारेदेवाः यूयं वामस्य वननीयस्य धनस्य ईशानास ईशानाः हि स्वधारणे ईशाना एव स्वा-
मिन एव भवथ तस्माद्युष्मान्याचामहे इत्यर्थः । ईशानाः ईशेष्वर्थे अनुदानेन तास्यनुदानेदिति
स्वरेणाद्युदात्तता भवति न संबुद्धिः) ततो हे आदित्याः अदितेः पुत्रा देवाः ईमनं याचमानं मां
तद्धनं प्रामोतु यद्धनमघस्य पापस्य संबन्धिर्विद्यते ॥ ५ ॥

॥ इति षष्ठस्य षष्ठे तृतीयोवर्गः ॥ ३ ॥

अथ षष्ठी—

व॒यमि॑द्वः सु॒दान॑वः क्षि॒यन्तो॒यान्तो॑अ॒ध्व॒न्ना । दे॒वा॒वृ॒धा॒य॑हूमहे ॥ ६ ॥

व॒यम् । इ॒त् । वः । सु॒दा॒न॒वः । क्षि॒यन्तः । या॒न्तः ।

अ॒ध्व॒न् । आ । दे॒वाः । वृ॒धा॒य॑ । हू॒म॒हे ॥ ६ ॥

हे सुदानवः शोभनदानाः हे देवाः क्षियन्तो गृहेष्वग्निहोत्रार्थं निवसन्तः अध्वन् सुपो-
लुक् अध्वनि समिदाहरणार्थं यान्तो गच्छन्तोपि वयं वद्वत् युष्मानेव वृधाय हविर्भिर्वर्धना-
य हूमहे आह्वयामः । यद्वा वयं गृहेषु गृहान्निर्गमनकाले मार्गेषु च वृधाय अस्माकं धनादि-
भिर्वर्धनायाह्वयामः ॥ ६ ॥

अथ सप्तमी—

अधि॑न॒इन्द्रै॑षां॒विष्णो॑स॒जात्या॑नाम् । इ॒ताम॑रु॒तोअ॒श्विना ॥ ७ ॥

अधि॑ । नः । इन्द्र॑ । ए॒षाम् । वि॒ष्णो इति॑ । स॒जात्या॑नाम् ।

इ॒त । म॑रुतः । अ॒श्विना ॥ ७ ॥

हे इन्द्र विष्णो मरुतः हे अश्विना अश्विनौ हे इन्द्रादयो देवाः सजात्यानां समानायां
जातौ भवाः सजात्याः भ्रातृमित्रादयः तेषामेषां मध्ये नोस्मान् अधीत यूयं स्तुत्यतया अ-
धिगच्छत ॥ ७ ॥

अथाष्टमी—

प्र॒भ्रातृ॑त्वं सु॒दान॒वो ध॑द्वि॒तास॑मान्या । मा॒तुर्ग॑र्भे भ॒राम॑हे ॥ ८ ॥

प्र । भ्रा॒तृ॒त्वम् । सु॒दा॒न॒वः । अ॒ध । द्वि॒ता । स॒मा॒न्या ।

मा॒तुः । ग॑र्भे । भ॒राम॑हे ॥ ८ ॥

हे सुदानवः शोभनदाना आदित्याः अथाथ अस्मत्पत्यागमनानन्तरं वयं समान्या स-
मान्येन सुपोड्यादेशः । पूर्वं सर्वेषां देवानां सांहत्येन ततो द्विता द्विधा द्विप्रकारेण च मातुरदिते-
र्गर्भे संजातं यद्युष्माकं भ्रातृत्वं विद्यते तदिदानीं वयं प्रभरामहे प्रभरणमुच्चारणं प्रकाशनं वा
उच्चारयामः प्रकाशयामो वा । सर्वेषां देवानां द्वंद्वशोजननं तैत्तिरीयके स्पष्टमभिहितं—अदितिः
पुत्रकामा साध्यैष्यो देवैष्यो ब्रह्मौदनमपचदित्युपक्रम्य तस्यैषूषाचार्यमाचाजायेतामित्यादिनां ॥ ८ ॥

अथ नवमी—

यू॒यंहि॑ष्ठा सु॒दान॒व इन्द्र॑ज्येष्ठा अ॒भिद्य॑वः । अ॒धाचि॑द्व॒उत॒ब्रु॒वे ॥ ९ ॥ ४ ॥

यूयम् । हि । स्थ । सु॒दान॒वः । इन्द्र॑ज्येष्ठाः । अ॒भि॒ष्ट॒वः ।

अध॑ । चि॒त् । वः । उ॒त । ब्रु॒वे ॥ ९ ॥ ४ ॥

पूर्वोर्ध्वर्चःसिद्धः हे सुदानवः शोभनदानादेवाः इन्द्रज्येष्ठाः इन्द्रोऽज्येष्ठोमुख्योयेषां ते तथोक्ताः सर्वेदेवाः इन्द्रनेतृकाइत्यर्थः । तादृशः अभिष्टवः अभिगतदीप्तयो यूयं स्थ अस्मद्यज्ञे भवथस्व-
लु । हिः प्रसिद्धौ । अधचित् अथानन्तरमेव वीयुष्मानहं ब्रुवे स्तौमि । उतापिच पुनःपुनः
स्तौमीत्यर्थः ॥ ९ ॥

॥ इति षष्ठस्य षष्ठे चतुर्थोर्वगः ॥ ४ ॥

प्रेष्ठवइति नवर्चं चतुर्थं सूक्तं कवेःपुत्रस्योशनसआर्षं गायत्रमाग्नेयं—तथानुक्रम्यते—प्रेष्ठमुश-
नाकाव्यआग्नेयमिति । प्रातरनुवाके आग्नेयेऋतौ गायत्रेछन्दसि आश्विनशस्त्रे चेदंसूक्तं । सू-
त्रितंच—युक्त्वाहि प्रेष्ठवइति । आभिष्टविकेषूक्थ्येषु मैत्रावरुणे प्रेष्ठवइतितुचो वैकल्पिकः स्तो-
त्रियः । सूत्रितंच—प्रेष्ठवोअतिथिं श्रेष्ठयविष्टभारतेति ।

तत्र प्रथमा—

प्रे॒ष्ठ॒वो॒अति॑थिंस्तु॒पेमि॒त्रमि॒वप्रि॒यम् । अ॒ग्नि॒रथ॑नवेद्यम् ॥ १ ॥

प्रे॒ष्ठम् । वः । अति॑थिम् । तु॒पे । मि॒त्रम्इ॒व । प्रि॒यम् ।

अ॒ग्निम् । रथ॑म् । न । वेद्य॑म् ॥ १ ॥

हे यजमानाः प्रेष्ठ युष्माकं धनदानेन प्रियतमं अतिथिं युष्माभिरतिथिवत् पूज्यं यद्वा
अतःसातत्यगमने ऋतन्यज्जीत्यादिना अतेरिथिन्सततं देवानां हविःप्रदातुं गच्छन्तं मित्रमिव
सखायमिव प्रियं स्तोतुः प्रीणनकरं रथंन रथमिव वेद्यं वेदोधनं धनहितं लाभहेतुं यथा रथी
रथेन धनं लभते तद्वत् स्तोतारोनेनधनं लभन्ते तादृशं धनलाभकारणमग्निं वीयुष्मत्कर्मसिध्य-
र्थं स्तुपे काव्यउशना स्तौति ॥ १ ॥

अथद्वितीया—

क॒विमि॒वप्र॑चेत॒संय॑दे॒वासो॒अध॑द्वि॒ता । नि॒मर्त्ये॑ष्वाद्भुः ॥ २ ॥

क॒विम्इ॒व । प्र॑चेत॒सम् । यम् । दे॒वासः । अध॑ ।

द्वि॒ता । नि॒ । मर्त्ये॑षु । आ॒द्भुः ॥ २ ॥

अधापिच देवासोदेवाः इन्द्रादयः यमग्निं मर्त्येषु मनुष्येषु द्विता द्विधान्यादधुः गार्हपत्या-
हवनीयात्मकत्वेन द्विधानिहितवन्तः । तत्र दृष्टान्तः—कविमिव प्रचेतसं प्ररुष्टज्ञानं कविं क्रान्तक-
र्माणं पुरुषं यथा द्विधा कार्यद्वयेऽन्यो नियोजयति तद्वत् । यद्वा दिवि पृथिव्यां च निहितवन्तः
भूमौतु हविराहरणार्थं । दिवितु हविः प्रदानार्थं इति द्वैधं विधानं कृतवन्तइत्यर्थः ॥ २ ॥

∴

अथ तृतीया—

त्वंयविष्ठदाशुपोनूःपाहिशृणुधीगिरः । रक्षातोक्रमुत्तमना ॥ ३ ॥

त्वम् । यविष्ठ । दाशुपः । नून् । पाहि । शृणुधि ।

गिरः । रक्ष । तोक्रम् । उत् । तमना ॥ ३ ॥

हे यविष्ठ युवतम् यद्वा (यितेस्तृजन्तस्य इष्टनिरूपं) देवानां हविषां मिश्रयितृ तमाग्ने त्वं
दाशुषो हविर्दत्तवतो नून् कर्मणां नेतृन् यजमानान् पाहि धनादिदानेन रक्ष (नूःपाहीत्यत्र सं-
हितायां नृन्पेइति नकारस्य रुत्वं अत्रानुनासिकइति पूर्वस्यानुनासिके) किंच गिरः त्वद्विषयाः
स्तुतीः शृणुधि अवहितः सन् शृणु । क्षु श्रवणे श्रु शृणु पृ इत्यादिना हेर्ध्यादेशः । उतापिच तमना
आत्मनैव स्वयमेव तोक्रमस्मदीयं तनयं पुत्रं रक्ष पालय । तमेति सर्वत्र संबध्यते आत्मना
स्वयमेव रक्ष । त्वदन्यं पालयितारं न विदामः । त्वमेवास्मदीयं स्तोत्रं शृणु ॥ ३ ॥

अथ चतुर्थी—

कयातेअग्नेअङ्गिरऊर्जोनपादुपस्तुतिम् । वरायदेवमन्यवे ॥ ४ ॥

कया । ते । अग्ने । अङ्गिरः । ऊर्जः । नपात् । उपस्तुतिम् ।

वराय । देव । मन्यवे ॥ ४ ॥

हे अंगिरः अंगिरसां वरिष्ठ यद्वा अंगति सर्वत्र गच्छतीत्यंगिराः तादृश हे ऊर्जोनपात्
नपादित्यपत्यनाम् अन्नस्यपुत्रं हविर्निर्वर्धमानत्वात् । यद्वा नपादिति नप्ता हविर्लक्षणस्यान्नस्य
नप्तः—अग्नौप्रास्ताहुतिः सम्यगादित्यमुपतिष्ठते । आदित्याज्जायतेवृष्टिरिति । वृष्टेरोषधयः ओषधी-
भ्यः अग्निरिति अन्नस्यनप्तः हे देव द्योतमानाग्ने वराय सर्वैर्वरणीयाय मन्यवे शत्रूनतिमन्यमाना-
य ते तुभ्यं कया कीदृश्या वाचा उपस्तुतिमुपस्तोत्रमहंभरेयं त्वं महान् खलु अहमल्पः तदर्थं
स्तुतिं कुर्यामिति ऋषिरग्निं प्रतिवदति ॥ ४ ॥

अथ पंचमी—

दाशेमकस्यमनसायज्ञस्यसहसोयहो । कर्दुवोचइदंनमः ॥ ५ ॥ ५ ॥

दाशेम । कस्य । मनसा । यज्ञस्य । सहसः । यहो इति ।

कर्तु । ऊँ इति । वोचे । इदम् । नमः ॥ ५ ॥ ५ ॥

ऋषिरग्निं प्रतिब्रूते हे सहसोयहो यदुरित्यपत्यनाम बलेन निष्पाद्यमानत्वात् बलस्य पुत्र हे अग्ने कस्य कीदृशस्य यज्ञस्य यज्ञवतो यजनीयदेववतो यजमानस्य मनसा युक्ताः सन्तो हवींषि तुभ्यं वयं दाशेम प्रयच्छेम पूजायां बहुवचनं । किंच तुभ्यं इदं नमो हविर्नमस्कारं वा कव कदावा वोचे अहं वदामि । उइति प्रश्ने । ऋषिः कदा यक्ष्यामि कदा स्तोष्यामीत्यग्निपृच्छति । वोचे वच्यादेशस्य लुङ्च्यात्मनेपदे उत्तमैकवचने रूपम् ॥ ५ ॥

॥ इति षष्ठस्य षष्ठे पञ्चमोवर्गः ॥ ५ ॥

अथ षष्ठा—

अधात्वंहि नस्करो विश्वा अस्मभ्यं सुक्षितीः । वाजद्रविणसो गिरः ॥ ६ ॥

अध । त्वम् । हि । नः । करः । विश्वाः । अस्मभ्यम् ।

सुक्षितीः । वाजद्रविणसः । गिरः ॥ ६ ॥

हे अग्ने अधानन्तरं त्वं हिरवधारणे त्वमेवास्मभ्यं करः कुरु देहीत्यर्थः (कुरोतेर्लेट्यडागमः ।) किमित्यपेक्षायामाह—नोस्मदीयागिरस्त्वद्विषया विश्वाः सर्वाः स्तुतीरेवं कुरु यथा सुक्षितीः क्षियन्ति निवसन्तीत्यवेति क्षितयोगृहाः शोभननिवासाः यद्वा क्षितयो मनुष्याः कल्याण-पुत्रपौत्रादियुक्ताः तथा वाजद्रविणसः अन्नयुक्तधनवतीः अथवा वाजोदीप्तिः सर्वतो दीपधनाश्च कुरु त्वमस्माभिः स्तुतः सन् गृहपुत्रान्नधनादीनि देहीत्यर्थः ॥ ६ ॥

अथ सप्तमी—

कस्य नूनं परीणसो धियो जिन्वसिदं पते । गोपांता यस्य ते गिरः ॥ ७ ॥

कस्य । नूनम् । परीणसः । धियः । जिन्वसि । दमदपते ।

गोप्तांता । यस्य । ते । गिरः ॥ ७ ॥

हे दंपते गृहपते यदा गार्हपत्ये वर्तसे तदा जायापतिस्वरूपोसि तस्माद्वंशनिशब्देनाग्निर-
भिधीयते । तथाविध हे अग्ने नूनमिदानीं कस्य कीदृशस्य जनस्य परोणसः बहूनि धियः
कर्माणि जिन्वसि प्रीणयसि । यस्य ते तव संबन्धिन्योगिरः स्तुतयः गोसाता गोसातौ गवां
लाभे भवन्ति खलु । तस्मात्त्वं कुत्र तिष्ठसि । अस्माकमिदानीं गवेच्छा प्रवर्तते । यद्वा हे अग्ने
त्वमिदानीं कस्य कर्माणि प्रीणयसि नकस्यापीत्यर्थः । अस्माकमेव कर्माणि प्रीणयेति भावः ॥७॥

* अग्निमन्थने तंमर्जयन्तसुक्रतुमित्येषा । सूत्रितंच—तंमर्जयन्तसुक्रतुं यज्ञेनयज्ञमयजन्तदे-
वाइति ।

सैषा सूक्तेष्टमी—

तंमर्जयन्तसुक्रतुंपुगेयावानमाजिषु । स्वेपुक्षयेपुवाजिनम् ॥ ८ ॥

तम् । मर्जयन्त । सुक्रतुम् । पुः६यावानम् । आजिषु । स्वेपु ।
क्षयेपु । वाजिनम् ॥ ८ ॥

सुक्रतुं शोभनप्रज्ञं सुकर्माणं वा आजिषु संग्रामेषु पुरोयावानं शत्रुहननार्थं पुरतएवगन्तारं
वाजिनं बलवन्तं तं तादृशमग्निं यजमानाः स्वेपु आत्मीयषु क्षयेषु गृहेषु मर्जयन्त निर्मथितम-
ग्निमलंकुर्वन्ति परिचरन्तीति यावत् ॥ ८ ॥

अथ नवमी—

क्षेतिक्षेमैभिःसाधुभिर्नकिर्यघ्नन्तिहन्तियः । अग्नेमुवीरंएधते॥९॥६॥

क्षेति । क्षेमैभिः । साधुभिः । नकिः । यम् । घ्नन्ति ।

हन्ति । यः । अग्ने । सुवीरः । एधते ॥ ९ ॥ ६ ॥

हे अग्ने योमनुष्यः साधुभिः साधयद्भिः क्षेमैभिः पालनैः सह क्षेति स्वगृहे निवसति ।
तथा यं जनं नकिः नकेचन घ्नन्ति न हिंसन्ति । य एवं हन्ति शत्रून् स्वयमेव हन्ति समनुष्य-
स्तव स्तोता खलु अन्यथा तस्यैतावान्नघटते । ततः सः स्तोता सुवीरः शोभनपुत्रादियुक्तः सन्
एधते आत्मीयगृहेषु धनादिभिर्विधत्ते ॥ ९ ॥

॥ इति षष्ठस्य षष्ठे षष्ठोवर्गः ॥ ६ ॥

आमेहवमिति नवर्चं पंचमं सूक्तं रुष्णोनामांगिरसऋषिः गायत्रीछन्दः एतदादीनि त्री-
णिसूक्तानि अश्विदेवत्यानि ! तथाचानुक्रान्तं—आमेरुष्णआश्विनंहीति । प्रातरनुवाकाश्विने
ऋतौ गायत्रेच्छंदस्याश्विनशस्त्रे चेदंसूक्तं । सूत्रितंच—उदीराथामामेहवमिति ।

तत्र प्रथमा—

आमेहवनासत्याश्विनागच्छतंयुवम् । मध्वःसोमस्यपीतये ॥ १ ॥

आ । मे । हवम् । नासत्या । अश्विना । गच्छतम् । युवम् ।

मध्वः । सोमस्य । पीतये ॥ १ ॥

हे नासत्या असत्यमनयोर्नास्तीति नासत्यौ तादृशौ हे अश्विना अश्विनौ युवं युवां
मे मदीयं हवमाह्वानं श्रुत्वा यद्वा हवं हूयतेवेति हवोयज्ञः केवलस्याधिकरणे अपछान्दसः म-
दीयं यज्ञं प्रति मध्वः मदकरस्य सोमस्य पीतये पानाय तदर्थमागच्छतम् ॥ १ ॥

अथ द्वितीया—

इमंमेस्तोममश्विनेमंमेशृणुतंहवम् । मध्वःसोमस्यपीतये ॥ २ ॥

इमम् । मे । स्तोमम् । अश्विना । इमम् । मे । शृणुतम् ।

हवम् । मध्वः । सोमस्य । पीतये ॥ २ ॥

हे अश्विना अश्विनौ मे मदीयं इमं स्तोमं स्तोत्रं किंच मे मदीयं इममिदमागमनविष-
यं हवमाह्वानंच शृणुतम् ॥ २ ॥

अथ तृतीया—

अयंवांरुष्णांअश्विनाहवनेवाजिनीवसू । मध्वःसोमस्यपीतये ॥ ३ ॥

अयम् । वा । रुष्णाः । अश्विना । हवने । वाजिनीवसू ।

इति वाजिनीवसू । मध्वः । सोमस्य । पीतये ॥ ३ ॥

हे वाजिनीवसू अन्नयुक्तधनौ अत्र इनिरनुवादार्थः । यद्वा वाजः वजनं क्रिया तद्वती
॥जिनी तद्युक्तधनवन्तौ हे अश्विना अश्विनौ अयं रुष्णोनाम मंत्रद्रष्टाऋषिः वां युवां हवते
तुतिभिराह्वयति । किमर्थं मध्वः सोमस्य पीतयइति ॥ ३ ॥

अथ चतुर्थी—

शृणुतं जरितुर्हवंकृष्णस्य स्तुवतो नरा । मध्वः सोमस्य पीतये ॥ ४ ॥

शृणुतम् । जरितुः । हवम् । कृष्णस्य । स्तुवतः ।

∴ नरा । मध्वः । सोमस्य । पीतये ॥ ४ ॥

हे नरा नरो सर्वस्य नेतारावश्विनौ जरितुः (तच्छीलार्थे) तृन् व्यय्येनान्तोदात्तत्वं । जरितुः स्तवनशीलस्य संप्रति स्तुवतः स्तोत्रं कुर्वतः कृष्णस्य एतन्नामकस्य ऋषेः संबन्धि हव युष्म-
द्विषयाह्वानं शृणुतं । यद्वा जरितुः अन्यदेवानां स्तोतुः स्तुवतइदानीं युवयोः स्तोत्रकारिणस्तस्य
हवं शृणुतं । शिष्टं गतम् ॥ ४ ॥

अथ पञ्चमी—

छुर्दिर्यन्तमदाभ्यं विप्राय स्तुवते नरा । मध्वः सोमस्य पीतये ॥ ५ ॥ ७ ॥

छुर्दिः । यन्तम् । अदाभ्यम् । विप्राय । स्तुवते । नरा ।

मध्वः । सोमस्य । पीतये ॥ ५ ॥ ७ ॥

हे नरा नेतारावश्विनौ विप्राय मेधाविने अतएव स्तुवते स्तोत्रं कुर्वते कृष्णाय ऋषये
अदाभ्यं दभेऽश्वेति ण्यत्प्रत्ययः प्रेररहिंस्यं छुर्दिर्गृहं यन्तं प्रयच्छतं । किमर्थं सोमपानाय स्तो-
त्रे गृहे दीयमाने सति तदासोमं युवाभ्यां प्रयच्छति ॥ ५ ॥

॥ इति षष्ठस्य षष्ठे सप्तमोवर्गः ॥ ७ ॥

अथ षष्ठा—

गच्छतं दाशुषो गृहमिथा स्तुवतो अश्विना । मध्वः सोमस्य पीतये ॥ ६ ॥

गच्छतम् । दाशुषः । गृहम् । इत्था । स्तुवतः । अश्विना ।

मध्वः । सोमस्य । पीतये ॥ ६ ॥

हे अश्विना अश्विनौ इत्था इत्थमनेन प्रकारेण स्तुवतः युवयोः स्तोत्रं कुर्वतो दाशु-
षो हवींषि दत्तवतो यजमानस्य गृहंप्रति गच्छतं युवामागच्छतं । किमर्थं मध्वः सोमस्य
पीतयइति ॥ ६ ॥

अथ सप्तमी—

यु॒ञ्जाथा॑रा॒सभं॑रथे॒वीद्वि॑द्वे॒वृष॑ण्वसू । म॒ध्वः सोम॑स्य पी॒तये॑ ॥ ७ ॥

यु॒ञ्जाथा॑म् । रा॒सभम् । रथे॑ । वी॒ळुऽअ॒द्वे । वृ॒षण्व॑सू
इति॑ वृषण्वसू । म॒ध्वः । सोम॑स्य । पी॒तये॑ ॥ ७ ॥

हे वृषण्वसू वर्षणशोलधनवनौ अश्विनौ युवां वीद्वेगेवीलुर्दृढः दृढांगोपते स्वरथे-
रासभं शब्दायमानं एतन्नामकमश्वं युञ्जाथां संयोजयतां । किमर्थं मध्वः सोमस्य पीतयइ-
ति । रासभावश्विनोरिति रासभावेवाश्विनो रथस्यवाहनौ ॥ ७ ॥

अथाष्टमी—

त्रि॒वन्धुरे॑ण॒त्रिवृ॑ता॒रथे॑नाया॒तम॑श्विना । म॒ध्वः सोम॑स्य पी॒तये॑ ॥ ८ ॥

त्रि॒वन्धुरे॑ण । त्रि॒वृता॑ । रथे॑न । आ । या॒तम् । अ॒श्विना॑ ।
म॒ध्वः । सोम॑स्य । पी॒तये॑ ॥ ८ ॥

हे अश्विना अश्विनौ त्रिवन्धुरेण त्रिफलका संवदितेन त्रिवृता त्रिकोणेन यद्वा त्रिवृता
त्रीणि कवचादिभिरावरणानि यस्य सतथोक्तः तेन रथेन अस्मद्यज्ञं प्रत्यायातं युवामागच्छतं
च । शिष्टं गतम् ॥ ८ ॥

अथ नवमी—

नृ॒मे॒गिरो॑ना॒सत्या॑श्वि॒नाप्रा॑वतं यु॒वम् । म॒ध्वः सोम॑स्य पी॒तये॑ ॥ ९ ॥ ८ ॥

नु । मे॒ । गि॒रः । ना॒सत्या॑ । अ॒श्विना॑ । प्र । अ॒वत॑म् । यु॒वम् ।
म॒ध्वः । सोम॑स्य । पी॒तये॑ ॥ ९ ॥ ८ ॥

हे नासत्या असत्यरहितो हे अश्विना अश्विनौ मे मदीयागिरः स्तुतिलक्षणावाचः प्रति
युवं युवां नु क्षिप्रं प्रावतं प्रकर्षेण गच्छतं । यद्वा मे गिरः प्रावतं आत्मीयतया प्ररक्षतं । कि-
मर्थं मध्वो मदकरस्य सोमस्य पीतये पानाय तदर्थं सर्वेदेवाः स्तुतिभिराहूताः सन्तायज्ञं प्रत्या-
गच्छन्ति स्तुतिभिर्विना नागच्छन्तीति गच्छतं रक्षतंचति युक्तं भवति ॥ ९ ॥

॥ इति षष्ठस्य षष्ठेऽष्टमोवर्गः ॥ ८ ॥

उभाहिदक्षेति पंचर्चं पठं सक्तं विश्वकोनाम कृष्णस्यपुत्रः कृष्णएववा ऋषिः जगती-
छन्दः । अश्विनौ देवता । तथानुक्रम्यते—उभाहिपंच विश्वकोवा कार्ष्णिर्जागतमिति । वि-
नियोगोलिंगादवगन्तव्यः ।

तत्र प्रथमा—

‘उभाहिदक्षाभिपजामयोभुवोभादक्षस्यवचंसोवभूवथुः ।
तावांविश्वकोहवतेतनूकृथेमानोवियौष्टंसख्यामुमोचतम् ॥ १ ॥

उभा । हि । दक्षा । भिपजा । मयः६भुवा । उभा । दक्षस्य ।
वचंसः । वभूवथुः । ता । वाम् । विश्वकः । हवते । तनूकृथे । मा ।
नः । वि । यौष्टम् । सख्या । मुमोचतम् ॥ १ ॥

हे अश्विनौ दक्षा दर्शनीयौ यद्वा दसु उपक्षये सर्वेषां शत्रूणामुपक्षयितारौ भिपजा दे-
वानां वैद्यौ यद्वा भीतीनां त्रासयितारौ यद्वा नराः अश्विनौ स्तुवन्ति तदा तौ तेषां भीर्तिसमन-
यतइत्यर्थः पृषोदरादित्वादूपसिद्धिः । तादृशौ अतएव मयोभुवा मयसः सुखस्य भावयितारौ
उभा परस्परं द्वित्वसंख्यापूरकौ उभा उभौ द्वौ युवां दक्षस्य एतन्नामकस्य प्रजापतेःवचसः स्तुतेः
संबन्धिनौ वभूवथुः । हि प्रसिद्धौ । पुरा युवां दक्षेणास्ताविषाथां खलु विद्याढ्यौ खलु ता
तौ तादृशौ प्रसिद्धौ वां युवां विश्वकः एतन्नामकऋषिः तनूकृथे तनोति कुलमिति तनूः पुत्रः
तस्य विष्णाप्यो निमित्तं हवते स्तुतिभिराह्वयति । तस्मात् नोस्माकं सख्या सख्यानि यष्ट-
यष्टव्यतया जातानि सखित्वानि माविष्यौष्टं मापृथक्कुरुतं । यौतेर्लुङि सिचिरूपं । किंच युवां मु-
मोचतं अस्मानागन्तुं रथे स्थित्वा अश्वप्रग्रहान्मुंचतं । मुंचतेर्लोटि बहुलंछन्दसीति शपः श्लुः अ-
डागमः) अत्रविष्णापूनामानं पुत्रमुद्दिश्य तस्य पिता विश्वको युवामाह्वयतीत्यात्मानमाह । यद्वा
विश्वकस्य पिता कृष्णोनामऋषिः ममपुत्रो विश्वकः पुत्रार्थं युवां अधि ह्वयतीति वदति ॥१॥

अथ द्वितीया—

कथाननवांविर्मनाउपस्तवद्युवंधियँददधुर्वस्यइष्टये ।
तावांविश्वकोहवतेतनूकृथेमानोवियौष्टंसख्यामुमोचतम् ॥ २ ॥

कथा । नूनम् । वा॒म् । वि॒म॒नाः । उप॑ । स्त॒वत् । यु॒वम् । धि॒यम् ।
 द॒दथुः । व॒स्यः॑इ॒ष्टये । ता । वा॒म् । वि॒श्व॒कः । ह॒वते॑ । त॒नू॒ऋ॒थे ।
 मा । नः । वि । यौ॒ष्टम् । स॒ख्या । मु॒मो॒च॒तम् ॥ २ ॥

हे अश्विनौ विमनाः एतन्नामकऋषिः नूनं पुरा कथा कथं वां युवामुपस्तवत् कथमुप-
 स्तौत् । तेन स्तुतौ युवं युवां वस्यइष्टये वस्योवसीयः प्रशस्तं धनं तस्याभिलषितस्य इष्टये अ-
 भिगमनाय यद्वावशिष्टधनस्यइष्टये प्राप्तये धियं बुद्धिं विमनसे ददथुः अदधाथां खलु । वस्यइ-
 ति वसुमच्छब्दादीयसुनि विन्मतोर्लुंगिति लुक् ईयसुन ईकारलोपश्छान्दसः । तादृशौ युवां वि-
 श्वकोहवतइति गतम् ॥ २ ॥

अथ तृतीया—

यु॒वंहि॒ष्मा॒पुरु॒भु॒जे॒ममै॒धनुं॑वि॒ष्णा॒प्वे॒द॒दथु॑व॒स्य॑इ॒ष्टये ।
 ता॒वांवि॒श्व॒को॒ह॒वते॑त॒नू॒ऋ॒थेमा॒नो॒वि॒यौष्टं॑स॒ख्यामु॒मो॒च॒तम् ॥ ३ ॥
 यु॒वम् । हि । स्म । पुरु॒ऋ॒भु॒जा । इ॒मम् । ए॒धनु॑म् । वि॒ष्णा॒प्वे । द॒दथुः ।
 व॒स्यः॑इ॒ष्टये । ता । वा॒म् । वि॒श्व॒कः । ह॒वते॑ । त॒नू॒ऋ॒थे । मा ।
 नः । वि । यौ॒ष्टम् । स॒ख्या । मु॒मो॒च॒तम् ॥ ३ ॥

हे पुरुभुजा पुरुभुजौ पुरुणां बहूनां धनादिदानेन भोजयितारौ यद्वा बहूनां स्तोतृणां
 पालयितारौ अश्विनौ युवं हिष्मत्यवधारणे युवामेव इममेधतुं एधतेरेधिवहोश्चतुरिति चतुप्रत्ययः
 चित्त्वादान्तोदात्तः) इमां धनादिवृद्धिं विष्णाप्वे विष्णोः सर्वेषां देवानां मुख्यत्वात्तद्ग्रहणे सर्वदेवा
 गृहीताभवन्ति विष्णवादीन कर्मणा व्याप्नोतीति विष्णापूः (पृषोदरादिः । यद्वा विष्णुं सर्वग्रहेषु
 व्याप्तं सोमं दशापवित्रेण आपुनातीति तस्य चतुर्थी विष्णाप्वइति । एतन्नामके ममपुत्रे पौत्रे वा
 पुत्राय पौत्राय वा इमां धनादिवृद्धिं ददथुः अदत्तं । किमर्थं वस्यइष्टये वसीयसः प्रशस्तधनस्य
 इष्टये इच्छां पूरयितुं । क्रियार्थोपपदस्येति चतुर्थी । तावामिति पूर्ववद्भाष्येयम् ॥ ३ ॥

अथ चतुर्थी—

उ॒त॒त्य॒वी॒र्यं॑न॒सामृ॑जी॒षिणं॑दू॒रे॒चित्स॑न्त॒मव॑से॒हवाम॑हे ।
 य॒स्य॒स्वा॒दि॒ष्टासु॑म॒तिः॑पि॒तुर्य॑था॒मानो॒वि॒यौष्टं॑स॒ख्यामु॒मो॒च॒तम् ॥ ४ ॥

उ॒त । त्यम् । वी॒रम् । ध॒नः॒साम् । ऋ॒जी॒षिण॑म् । दू॒रे । चि॒त्र । सन्त॑म् ।
 अव॑से । ह॒वाम॒हे । य॒स्य॑ । स्वादि॑ष्ठा । सु॒ष्ट॒मतिः॑ । पि॒तुः । य॒था ।
 मा । नः॑ । वि । यौ॒ष्टम् । स॒ख्या । मु॒मोच॑तम् ॥ ४ ॥

हे अश्विनौ उतापिच वीरं कर्मणि समर्थं धनसां धनानां संभकारं ऋजीषिणं ऋजीषो-
 पाजितोभिषुतः सोमस्तद्वन्तं दूरेचित्रं दूरेण्वसन्तं भवन्तं विनष्टमिव त्वं तं विष्णाप्वं अवसेस्मा-
 कं रक्षणाय हवामहे आह्वयामः । पुत्रोहि पितरं रक्षते । किंच यस्य पुत्रस्य पौत्रस्य वा सुम-
 तिः शोभना स्तुतिः स्वादिष्ठा स्वादुतमा अतिशयेन देवानां स्वादुकारिणीत्यर्थः । तत्रदृष्टान्तः—
 पितुर्यथा पितुर्विश्वकस्य स्तुतिर्यथा देवानां प्रीतिकरी तद्वत् तस्मात्तमाह्वयामइतिशेषः ।
 मानोइति गतार्थः ॥ ४ ॥

अथ पंचमी—

ऋ॒तेन॑दे॒वःस॒विता॑श॒माय॑त॒ऋत॑स्य॒शृङ्ग॑मुर्वि॒यावि॑प॒प्रथे॑ ।
 ऋ॒तंसा॑सा॒हम॒हिचि॑त्पृ॒तन्य॑तोमा॒नोवि॒यौष्टं॑स॒ख्यामु॒मोच॑तम् ॥ ५॥९॥

ऋ॒तेन॑ । दे॒वः । स॒वि॒ता । श॒मः॒आ॒य॒ते । ऋ॒त॑स्य॑ । शृ॒ङ्गम् ।
 उ॒र्वि॒या । वि । प॒प्र॒थे । ऋ॒तम् । स॒सा॒ह । म॒हि । चि॒त्र । पृ॒त॒न्य॒तः ।
 मा । नः॑ । वि । यौ॒ष्टम् । स॒ख्या । मु॒मोच॑तम् ॥ ५ ॥ ९ ॥

ऋषिः सत्यप्रशंसां करोति । हे अश्विनौ देवोद्योतमानः सविता सर्वस्य स्वस्वकर्मणि
 प्रेरक एतन्नामकोदेवः ऋतेन सत्येन शमायते सायंकाले स्वकिरणसमूहं शमयति । ततोन्तरं
 सएव सविता ऋतस्य सत्यस्य श्रृंगमग्रं उर्विया उरुविस्तीर्णं यथाभवति तथा प्रातःकाले वि-
 पप्रथे विशेषेण प्रथयति सर्वतो विस्तारयति । किंच पृतन्यतः पृतनामिच्छतः संयुयुत्सोः श-
 चोर्महिचित् महदपि बलं ऋतं सत्यं ससाह स्वयमेवाभिभवति । इत्थमृतं प्रशस्तमभूत् तस्मा-
 द्युवामपि तेन ऋतेन नोस्माकं सख्यानि मावियौष्टं अत्रागन्तुमश्वरश्मीमुंचतमिति ॥ ५ ॥

॥ इति षष्ठस्य षष्ठे नवमोवर्गः ॥ ९ ॥

द्युम्नीवामिति षष्ठ्यं सप्तमं सूक्तं । तथाचानुक्रम्यते—द्युम्नीषद्वासिष्ठोवा द्युम्नीकः प्रियमेधो-
 वा प्रागाथं हेति । वसिष्ठपुत्रो द्युम्नीकऋषिः आंगिरसः प्रियमेधोवा । उभयत्र वाशब्दाद्यदोभा-

अग्निं नस्यातां तदा प्रकृतआगिरसः कृष्णएवकषिः । अयुजोबृहत्यो युजःसतोबृहत्यः । अश्विनौ देवता । प्रातरनुवाके आश्विने ऋतौ बार्हतछन्दसि आश्विनशस्त्रे चेदं सूक्तं । सूत्रितं च—द्यु-
ग्नीवांयत्स्थइति बार्हतइति ।

तत्र प्रथमा—

-१।३।३।३।

द्युग्नीवांस्तोमोअश्विनाऋविर्नसेकआगतम् ।

-२।३।३।३। मध्वःसुतस्यसदिविप्रियोनरापातंगौराविवेरिणे ॥ १ ॥

-३।३।३।३।

१।३।३।३।

द्युग्नी । वा । स्तोमः । अश्विना । ऋविः । न । सेके ।

आ । गतम् । मध्वः । सुतस्य । सः । दिवि । प्रियः ।

नरा । पातम् । गौरौद्विव । इरिणे ॥ १ ॥

हे अश्विना अश्विनौ अयमनुक्षीणस्तोत्रो द्युग्नीक एतन्नामककषिः वां युवयोः स्तोमः
स्तोताभवति यष्मत्स्तुतौ कृतायां स्तोत्राणि नाल्पीभवन्ति किंतु पुनर्वर्धन्तइत्यर्थः । तत्रदृष्टान्तः—
॥ १।३।३।३। ॥
ऋविर्न सेके उदकसेचने वृष्टौ भवन्त्यां नाल्पोदकोभवति तद्व-
त् । यद्वा वां युवयोः स्तोमः यष्मद्विषयास्तुतिः द्युग्नी अन्नवतीखलु स्तोत्रे कृते तस्मादन्नादिकं
लभ्यते इत्यर्थः । तस्माद्युवामस्मदीयं यज्ञं प्रत्यागतं स्तोत्राणि श्रोतुमागच्छतं । हे नरा नरौ
नेतारौ अश्विनौ सोयं स्तोता दिवि द्योतमानेस्मिन्यजे सुतस्याभिषुतस्य मध्वो मदकस्य सो-
मस्य प्रियः स्तोत्रकारित्वेन प्रियतमोभवति । ततस्तेन सुतं सोमं पातं युवां शीघ्रमागत्य पिबतं ।
श्रीगणेशाय नमः—गौराविव यथा तृषितौ गौरौ एतन्नामकौ मृगौ इरिणे तटाकादिषु उदकपानार्थं
पिबन्ति चतुस्तद्वत् ॥ १ ॥

-३।३।३।३।

अथ द्वितीया—

-१।३।३।३।

पिबतं घर्ममधुमन्तमश्विनावर्हिःसीदतंनरा ।

॥ २ ॥ तामन्दसानामनुषोदुगेणआनिपातंवेदसावयः ॥ २ ॥

पिबतम् । घर्मम् । मधुमन्तम् । अश्विना । आ । वर्हिः ।

-१।३।३।३। सीदतम् । नरा । ता । मन्दसाना । मनुषः ।

-१।३।३।३। दुरेणे । आ । नि । पातम् । वेदसा । वयः ॥ २ ॥

हे अश्विना अश्विनौ मधुमन्तं मदवन्तं मदकारिणमित्यर्थः तादृशं रसवन्तं वा घर्मं वृक्ष-
रणदीप्त्योः पात्रेषु क्षरन्तं सोमं पिवतं । यद्वा मधुमन्तं मधुर्मदकरः सोमः तद्वन्तं घर्मं महावीरपा-
त्रगतं क्षीरं पिवतं सोमंचेति न तु साहचर्येण तदसंभवात् । हे नरा नरौ नेतासौ सर्वस्य हे अश्वि-
नौ बर्हिः बर्हिषि यज्ञे आसीदतमुपविशतं । यद्वा पूर्वं द्वितीयं पादं व्याख्याय प्रथमपादो व्या-
ख्येयः । उपसदनानन्तरं सोमपानं युक्तमिति । किंच मनुषो मनुष्यस्य दुरोणे गृहभूतेस्मिन् दे-
वयजने मंदसाना सोमपानेन मोदमानौ ता तौ पूर्वोक्तलक्षणौ युवां वेदसा पुगेडाशादिलक्षणेन
हविषा सह वयः सोमरूपमज्जं आनिपातं आगत्य निपातं निपिवतं । यद्वा वेदसा धनेन सह
वयोस्माकमायुर्निपातं नितरां रक्षतम् ॥ २ ॥

अथ तृतीया—

आवां विश्वाभिरुतिभिः प्रियमेधा अहूपत ।

तावतिर्यातमुपवृक्तवर्हिषो जुष्टं यज्ञं दिविष्टिषु ॥ ३ ॥

आ । वा । विश्वाभिः । उतिभिः । प्रियमेधाः ।

अहूपत । ता । वतिः । यातम् । उप । वृक्तवर्हिषः ।

जुष्टम् । यज्ञम् । दिविष्टिषु ॥ ३ ॥

हे अश्विनौ प्रियमेधाः मेधोयज्ञः प्रियतमयज्ञा यजमानाः । यद्वा प्रियमेधा एतन्नामक-
ऋषिः पूजायां बहुवचनं यष्टारः ऋषिर्वा विश्वाभिरुतिभिः सर्वैः पालनैः सह अथवा अ-
वतिर्याज्जाकर्मा सर्वैरभिलषितयाजनैः सहिता आहूपत आह्वासिषुः आह्वासीत् आत्मना
पालनहेतुकत्वेन यद्वाभिलषितदानाय वां आह्वयन्ति । ता तौ युवां वृक्तवर्हिषः आस्तरणार्थं
छिन्नवर्हिषोयष्टुः संबन्धि जुष्टं सर्वैः देवैः सेवितं पर्याप्तं वा यज्ञं यजनीयं हविः प्रति दिविष्टिषु
दिवसानामह्नामागमनेषु प्रातः कालेषु यज्ञेषु वा वतिः वर्तन्ते अत्रेति वर्तिर्गृहं तदुपायातं हविः
स्वीकरणार्थं युवामागच्छतम् ॥ ३ ॥

अथ चतुर्थी—

पिवतं सोमं मधुमन्तं मश्विना बर्हिः सीदतं सुमत् ।

तावावृधाना उपसृष्टुतिं दिवोगन्तंगौराविवेरिणम् ॥ ४ ॥

पिबंतम् । सोमम् । मधु॑ऽमन्तम् । अ॒श्वि॒ना । आ । ब॒र्हिः ।
सी॒द॒तम् । सु॒ऽम॒त् । ता । व॒वृ॒धा॒नौ । उप । सु॒ऽस्तु॒तिम् ।
दि॒वः । ग॒न्तम् । गौ॒रो॒ऽइ॒व । इ॒रि॒णम् ॥ ४ ॥

हे अश्विनाश्विनौ मधुमन्तं रसवन्तं मदवन्तंवा सोमं युवां पिबतं ततोबर्हिः बर्हिषि यज्ञे
सुमत् शोभनमासीदतं । पश्चात् ववृधानौ सोमपानेन वृद्धौ ता तौ युवां दिवः द्युलोकात् सुष्टुतिं
अस्माभिः क्रियमाणां शोभनां स्तुतिं उपगन्तं उपगच्छतं । तत्रदृष्टान्तः—गौराविव यथा गौ-
रमृगौ अन्यस्मादेशादिरिणं तटाकादिकं प्रति जलपानार्थं आगच्छतस्तद्वत् ॥ ४ ॥

अथ पञ्चमी—

आ॒न॒न॒या॒त॒म॒श्वि॒नाश्वे॒भिः॒प्रुषि॒तप्सु॑भिः ।
द॒स्त्रा॒हि॒र॒ण्यव॑र्तनीशुभस्पतीपा॒तंसो॑म॒मृता॑वृ॒धा ॥ ५ ॥
आ । न॒न॒म् । या॒त॒म् । अ॒श्वि॒ना । अश्वे॒भिः । प्रुषि॒तप्सु॑भिः ।
द॒स्त्रा । हि॒र॒ण्यव॑र्तनी इति हि॒र॒ण्य॑वर्तनी । शु॒भः ।
प॒ती इति । पा॒त॒म् । सोम॑म् । ऋ॒त॒ऽवृ॒धा ॥ ५ ॥

हे अश्विना अश्विनौ युवां प्रुषितप्सुभिः प्सुइति रूपनाम प्रुषष्टुष स्नेहनसेचनपूरणेषु । स्निग्ध-
रूपैर्दीप्तरूपैरित्यर्थः । तादृशैः अश्वेभिः शीघ्रगामिभिरश्वैः सह नूनमिदानीमायातं अस्मदीयं
यज्ञं प्रत्यागच्छतं । हे दस्त्रा दस्त्रौ दर्शनीयौ उपक्षयितारौ वा हे हिरण्यवर्तनी वर्तते अत्रेति वर्तनी
रथः हिरण्यपरथौ हे शुभस्पती उदकस्य कल्याणस्यवा पालयितारौ हे ऋतावृधा ऋतस्य सत्य-
स्य यज्ञस्य वा वर्धयितारौ हे अश्विनौ युवां शीघ्रमागत्य सोमं पातं पिबतम् ॥ ५ ॥

अथ षष्ठी—

व॒यं॒हि॒वां॒ह॒वां॒म॒हे॒वि॒प॒न्य॒वो॒वि॒प्रा॒सो॒वा॒ज॑सातये ।
ताव॒ल्गू॒द॒स्त्रा॒पुरु॑दंससाधियाश्वि॒नाश्रु॑ष्ट्याग॒तम् ॥ ६ ॥ १० ॥
व॒य॒म् । हि । वा॒म् । ह॒वां॒म॒हे । वि॒प॒न्य॒वः । वि॒प्रा॒सः ।
वा॒ज॑ऽसातये । ता । व॒ल्गू इति । द॒स्त्रा । पुरु॑ऽदंससा । धि॒या ।
अ॒श्वि॒ना । श्रु॒ष्टी । आ । ग॒त॒म् ॥ ६ ॥ १० ॥

हे अश्विनौ विषन्यवः स्तोतारः अतएव विप्रासो मेधाविनो वयं वाजसातये अन्नला-
भाय वां हिरवधारणे युवामेव हवामहे स्तुतिभिराह्वयामः । ता तौ वल्गू वल्गनं कुशलगमनं
कुशलगमनशीलौ दत्ता दर्शनीयौ पुरुदंससा बहुकर्माणौ तौ युवां धिया अस्मदीयया स्तुत्या
आहूतौ सन्तौ श्रुष्टी श्रुष्टीति क्षिप्रनाम क्षिप्रमस्मभ्यं धनादिदानायागतमागच्छतम् ॥ ६ ॥

.

॥ इति षष्ठस्य षष्ठे दशमोवर्गः ॥ १० ॥

तंवोदस्ममिति षल्लचमष्टमंसूक्तं गौतमस्य नोधसआर्षं । तथाचानुक्रम्यते—तंवोदस्मं नो-
धाइति । प्रागाथं हेत्युक्तत्वादेतदादिसूक्तत्रयं प्रागाथं । इन्द्रोदेवता महाव्रते निष्केवल्ये बार्हतृ-
चाशीतवितत्सूक्तं । तथाच पंचमारण्यके सूत्रितं—तंवोदस्ममृतीषहमानोविश्वसुहृद्व्यइति । अ-
ग्निष्टोमे माध्यन्दिनसवने अच्छावाकशस्त्रे तंवोदस्ममिति प्रगाथःस्तोत्रियः । सूत्रितंच—तंवोदस्म-
मृतीषहं तत्त्वायामिसुवीर्यमिति प्रगाथौ स्तोत्रियानुरूपाविति । चातुर्विंशिकेहनि माध्यन्दिनसव-
ने ब्राह्मणाच्छंसिनो वैकल्पिकःस्तोत्रियोयमेवप्रगाथः विषुवत्यपिमाध्यन्दिनसवने ब्राह्मणाच्छंसि-
शस्त्रे तंवोदस्ममृतीषहमिति नोधसस्य योनिः शंसनीया तंवोदस्ममृतीषहमभिप्रवःसुराधसमिति ।

तत्र प्रथमा—

तंवोदस्ममृतीषहंवसोर्मन्दानमन्धसः ।

अभिवत्संनस्वमरेषुधेनवइन्द्रंगीर्भिर्नवामहे ॥ १ ॥

तम् । वः । दस्मम् । ऋतिःसहम् । वसोः । मन्दानम् । अन्धसः ।

अभि । वत्सम् । न । स्वसरेषु । धेनवः । इन्द्रम् । गीःर्भिः । नवामहे ॥ १ ॥

नोधाइन्द्रं स्तौति हे ऋत्विग्यजमानाः दस्मं दर्शनीयं ऋतीषहं ऋतयोवाधकाः शत्रवः
तेषामभिभवितारं पुनः कीदृशं वसोर्वासयितुर्दुःखस्य निवासयितुः यद्वा वसोः पात्रेनिवसतः
तादृशस्य अंधसः सोमलक्षणस्यान्नस्य पानेन मंदानं मोदमानं वः यष्ट्यष्टव्यत्वेन युष्मत्संव-
न्धिनं तं तादृशमिन्द्रं गीर्भिः स्तुतिलक्षणाभिर्वाग्भिरभिनवामहे नूस्त्वने नुशब्दे अभिष्टुमः । कु-
त्रेति स्वसरेषु । अत्रयास्कः—स्वसराण्यहानि भवन्ति स्वयंसाराण्यपिवा स्वरादित्योभवति सए-
नानिसारयतीति । सूर्यकर्तृकेषु दिवसेषु वयमभिष्टुमः । तत्रदृष्टान्तः—वत्संन यथा धेनवो नवमस्त-

तिका धेनवः स्वसरेषु सुष्ठु अस्यन्ते प्रेर्यन्ते गावः अत्रेति स्वसराणि गोष्ठानि तेषु वत्समभिलक्ष्य शब्दयन्ति तद्वत् ॥ १ ॥

अथ द्वितीया—

द्युक्षंसुदानुंतविषीभिराष्टंतगिरिनंपुरुभोजसम् ।

क्षुमन्तंवाजंशतिनंसहस्रिणंमक्षुगोमन्तमीमहे ॥ २ ॥

द्युक्षम् । सु॒दानु॑म् । तवि॒षीभिः । आ॒ष्ट॒तम् । गि॒रिम् । न ।

पु॒रु॒भो॒ज॒सम् । क्षु॒मन्त॑म् । वा॒जम् । श॒ति॒नम् । स॒ह॒स्रि॒णम् ।

म॒क्षु । गो॒म॒न्तम् । ई॒म॒हे ॥ २ ॥

द्युक्षं दीप्तीनां निवासस्थानं अतिशयितदीप्तमित्यर्थः । यद्वा द्युक्षं दिवि लोके क्षियन्तं निवसन्तं सुदानुं शोभनदानं तविषीभिर्बलैरावृतमाच्छादितं । आवरणेदृष्टान्तः—गिरिनं तविषीभिर्बल्युक्तैर्मैवैरावृतं शिलोच्चयमिव स्थितं । पुनःकीदृशं पुरुभोजसं सोमादिहविःप्रदानेन बहुभिर्यजमानैर्भोजयितव्यं यद्वा बहूनां पालयितारमिन्द्रं क्षुमन्तं । द्रुक्षुशब्दे । शब्दवन्तं अनेन पुत्रादिकं लक्ष्यते स्तोत्रादीनि कुर्वाणं शतिनं सहस्रिणं शतसहस्रसंख्याकधनयुक्तं गोमन्तं गवादियुक्तं वाजमन्त्रं मक्षु शीघ्रं ईमहे याचामहे । यद्वा पूर्वार्धे वाजविशेषणत्वेन वा योजनीयः । प्रदीप्तं शोभनयोग्यं बलादियुक्तं बहुभिः पुत्रमित्रादिभिर्भोक्तव्यं शब्दादियुक्तमन्त्रमिन्द्रं याचामइति ॥ २ ॥

चातुर्वैशिकेहनि माध्यन्दिनसवने ब्राह्मणाच्छंसिनो नत्वावृहन्तइति वैकल्पिकानुरूपः । सन्वितंच—नत्वावृहन्तो अद्रय उभयंशृणवच्चनइति ।

सैषा तृतीया—

नत्वावृहन्ता॒अ॒द्रया॒वर॒न्त॒इन्द्र॒वा॒ळवः ।

यद्वि॒त्स॒सिस्तु॒वते॒मा॒वते॒वसु॒नकि॒टदा॒मिना॒तिने ॥ ३ ॥

न । त्वा । वृ॒हन्तः । अ॒द्रयः । वर॒न्ते । इन्द्र । वा॒ळवः ।

यत् । वि॒त्स॒सि । स्तु॒वते । मा॒वते । वसु॑ । न॒किः । तत् । आ ।

मि॒ना॒ति । ते ॥ ३ ॥

हे इन्द्र बृहन्तो बलेन महान्तः अतएव वीळवः सर्वतोदृढाअपि अद्रयः पर्वताः त्वा त्वां नवरन्ते बलेन ननिवारयन्ति । अनिवारणमेवोत्तरार्धेन विवृणोति स्तुवते त्वद्विषयं स्तोत्रं कुर्व-
ते मावते मत्सदृशायमादृशाय स्तोत्रे यद्वसु यद्वनं दिक्सि त्वं तद्वातुमिच्छसि ते तव दे-
यं तद्वनं नकिर्नकश्चिदामिनाति आभिमुख्येन हिनस्ति । मीन् हिंसायां । मीनातेर्निगमेइति
ह्रस्वः । मावते युष्मदस्मद्भ्यां सादृश्यउपसंख्यानमिति वतुप् ॥ ३ ॥

अथ चतुर्थी—

योद्धासिक्त्वाशर्वसोतदंसनाविश्वाजाताभिमज्मना ।

आत्वायमर्कऊतयेववर्तितियंगोतमाअजीजनन् ॥ ४ ॥

योद्धा । असि । क्त्वा । शर्वसा । उत । दंसना । विश्वा । जाता ।

अभि । मज्मना । आ । त्वा । अयम् । अर्कः । ऊतये ।

ववर्तति । यम् । गोतमाः । अजीजनन् ॥ ४ ॥

हे इन्द्र । क्त्वा वृत्रहननादि कर्मणा अपिवा प्रज्ञानेन शर्वसा आत्मीयेन बलेन योद्धा शत्रू-
णां संप्रहारकोसि । उतापिच त्वं दंसना स्वकीयेन कर्मणा मज्मना मज्मजिजिह्वार्थाः । मज्मु-
जीवेति मज्जतिः शब्दार्थः । शत्रूणामाक्रोशनसमर्थेन बलेन विश्वा जाता सर्वाणि भूतजातानि
अभिभवसि । उक्तार्थस्य विश्वाजातान्यन्यस्मिन्नेत्यादिषु इन्द्रेणैवोक्तत्वात् । एतादृशं त्वा
त्वामर्कः अर्चपूजायां अर्चनीयः अयं मंत्रः यद्वा अर्कः देवानामर्चकः पूजकः अयं स्तोता ऊतये
स्वरक्षणाय आववर्तति आवर्तयति आत्माभिमुख्ये करोतीत्यर्थः (वर्ततेल्लेटि बहुलंश्चुरडाग-
मश्च । यं त्वां गोतमाः गोतमपुत्रानोधःप्रभृतयः अजीजनन् स्वयज्ञे प्रादुरवीभवन् तं त्वां अयं
मंत्रः स्तोता वा आवर्तयति ॥ ४ ॥

अथ पञ्चमी—

प्रहिरिर्निक्षोजसादिवोअन्तेभ्यस्परि ।

नत्वाविव्याचरजइन्द्रपार्थिवमनुस्वधाववक्षिथ ॥ ५ ॥

प्र । हि । रि॒रिक्षे । ओज॑सा । दि॒वः । अ॒न्नेभ्यः । परि॑ ।

न । त्वा । वि॒व्याच । रजः॑ । इ॒न्द्र । पा॒र्थिवम् ।

अ॒नु । स्व॒धाम् । व॒वक्षि॑थ ॥ ५ ॥

हे इन्द्र दिवद्युलोकस्य पर्येत्य्यः ओजसा हिरवधारणे स्वबलेनैव प्ररिरिक्षे प्रकर्षेणातिरिक्तोभवसि (रिचल्लेदिबहुलंछन्दसीतिश्रुः । प्रत्ययस्वरः) । किंच हे इन्द्र पार्थिवं पृथिव्यां भवो रजोलोकः त्वा त्वां महता स्वशरीरेण नविव्याच नव्याप्नोति द्यावापृथिवीभ्यामपि स्वतः सत्त्वं बलेन समर्थोभवसीत्यर्थः । एवंभूतः सन्न अस्माकं स्वधामन्नमुदकंवा नु ववक्षिथ अनु-बोहुमिच्छ । वहेः सन्नंतस्य छान्दसेलितिरूपं मंत्रत्वादात्मभावः ॥ ५ ॥

अथ षष्ठो—

नकिः॑ परि॒ष्टिर्मघ॑वन्म॒घस्य॑ते॒ यद्वा॒शुषे॑द॒शस्य॑सि ।

अ॒स्माकं॑बो॒ध्युच॑थस्यचोदितामं॒हिष्ठो॑वाज॑सातये ॥ ६ ॥ ११ ॥

नकिः॑ । परि॒ष्टिः । म॒घ॒वन् । म॒घस्य॑ । ते॒ । यत् । द॒श॒शुषे॑ ।

द॒शस्य॑सि । अ॒स्माकम् । बो॒धि । उ॒च॒थस्य॑ । चो॒दिता॑ ।

मं॒हिष्ठः॑ । वाज॑सातये ॥ ६ ॥ ११ ॥

हे मघवन् धनवन्निन्द्र ते तव मघस्य मंहनीयस्य धनस्य परिष्टिः परिबाधको निरोद्धा नकिर्नकश्चिदस्ति यद्यदा दशशुषे हविर्दत्तवते यजमानाय दशस्यसि धनं प्रयच्छसि तदा तस्य निरोधकोनास्तीत्यर्थः । तथासति चोदिता धनानां चोदयिता स्तोत्रेभ्यः प्रेरयिता अतएव मंहिष्ठोदावृतमो मंहनीयोवा सत्त्वं अस्माकं संबन्धि उचथस्य स्तोत्रं वाजसातये अन्नलाभाय तदर्थं क्रियमाणमिति बोधि बुध्यस्व स्तोत्रेण स्तुतः सन्नस्मभ्यमन्नादिकं प्रयच्छेतिशेषः । बोधि बुधबोधने भौवादिकः लोटि छान्दसः शपोलुक ध्यादेशः ॥ ६ ॥

॥ इति षष्ठस्य षष्ठे एकादशोवर्गः ॥ ११ ॥

बृहदिन्द्रायेति सप्तर्चं नवमं सूक्तं नृमेधपुरुमेधावृषी तौचानुकत्वादांगिरसौ आदितोद्वौ प्रगाथौ पंचमीषष्ठ्यावनुष्टुभौ सप्तमीबृहती इन्द्रोदेवता । तथाचानुक्रम्यते—बृहदिन्द्रायसप्त नृमेध-पुरुमेधौ ऋगुष्टुबृहत्यंतमिति । चातुर्विंशिकेहनि मरुत्वतीये प्राक्तान्मरुत्वतीयात्मगाथादूर्ध्वं द्वौ

मरुत्वतीयौ प्रगाथौ शंसनीयौ बृहदिन्द्रायगायतेत्ययमाद्यः प्रगाथः पृष्ठ्याभिप्लवषहहयोः द्वि-
तीयेहनि अयंप्रगाथः । सूत्रितंच—बृहदिन्द्रायगायत नकिःसुदासोरथमिति मरुत्वतीयऊर्ध्वं
नित्याइति ।

तत्र प्रथमा—

बृहदिन्द्रायगायतमरुतोवृत्रहन्तमम् ।

येनज्योतिरजनयन्नृतावृधोदेवंदेवायजागृवि ॥ १ ॥

बृहत् । इन्द्राय । गायत् । मरुतः । वृत्रहम् । अन्तमम् ।

येन । ज्योतिः । अजनयन् । ऋतवृधः । देवम् ।

देवाय । जागृवि ॥ १ ॥

हे मरुतः । रुशब्दे मितं रुवंतीति मरुतः । हे मितभाषिणः स्तोतारः वृत्रहन्तम् अतिशये-
न पापविनाशनं बृहत्साम इन्द्राय इन्द्रार्थं गायत अस्मदीययज्ञे गानं कुरुत । ऋतावृधः सत्य-
स्य यज्ञस्यवा वर्धका विश्वेदेवाः देवाय द्योतमानायेन्द्राय देवं देवनशीलं जागृवि सर्वेषां जा-
गरणशीलं ज्योतिः सूर्यं येनसाम्ना अजनयन् इन्द्रार्थमुदपादयन् तत्सामगायतेति ॥ १ ॥

अथ द्वितीया—

अपाधमदभिःशस्तीरशस्तिहाथेन्द्रोद्युध्याभवत् ।

देवास्तइन्द्रसख्यार्ययेमिरेवृहद्भानोमरुद्गण ॥ २ ॥

अप । अधमत् । अभिशस्तीः । अशस्तिहा । अर्थ ।

इन्द्रः । युध्नी । आ । अभवत् । देवाः । ते । इन्द्र । सख्यार्य ।

येमिरे । वृहद्भानो इति वृहत्भानो । मरुद्गण ॥ २ ॥

अशस्तिहा स्तोत्रशंसनरहितानां शत्रूणां हन्तेन्द्रः अभिशस्तीः शत्रुहिंसायां अभितोहिं-
सा येषां ते तादृशान् यद्वा अभिशस्तीः शत्रुकृता हिंसाः अपाधमत् अपागमयत् अथ शत्रुहन-
नानन्तरं इन्द्रोद्युध्नी सर्वत्रद्योतमानयशोयुक्तः । यद्वा तेषां धनापहरणेन धनादिमान् आभवत्
सर्वतः प्रसिद्धोभवत् । अथोत्तरार्धः प्रत्यक्षकृतः हे वृहद्भानो वृंहणशीलतेजस्क महादीप्तेवा मरु-

द्रुण मरुतां सप्तगणायस्यसन्ति सतथोक्तः तादृश हे इन्द्र देवाः द्योतमानाः सर्वे देवाः सख्याय
आत्मनः सखिभावाय ते त्वां येमिरे नियच्छन्ति ॥ २ ॥

अग्निष्टोमे मरुत्वतीये प्रवइन्द्रायेत्ययं मरुत्वतीयः प्रगाथः । सूत्रितंच—प्रवइन्द्रायबृहत्तइ-
ति मरुत्वतीयः प्रगाथइति ।

तत्र प्रथमा सूक्ते तृतीया—

प्रवइन्द्रायबृहतेमरुतोब्रह्मार्चत ।

वृत्रंहनतिवृत्रहाशतक्रतुर्वज्रेणशतपर्वणा ॥ ३ ॥

प्र । वृः । इन्द्राय । बृहते । मरुतः । ब्रह्म । अर्चत । वृत्रम् ।

हनति । वृत्रहा । शतःक्रतुः । वज्रेण । शतपर्वणा ॥ ३ ॥

हे मरुतो मितराविणः स्तोतारः बृहते महते वः स्तुत्यभ्यस्तोतृत्वलक्षणेन संबन्धेन युष्मदी-
यायेन्द्राय ब्रह्मसामलक्षणं स्तोत्रं प्रार्चनं प्रोच्चारयत । ततो वृत्रहा वृत्रस्य पापस्यवा हन्ता शत-
क्रतुः शतविधकर्मा बहुविधप्रज्ञोवा इन्द्रः शतपर्वणा शतसंख्याकधारेण वज्रेण एतन्नामकेना-
युधेन वृत्रमपामावरकं वृत्राख्यमसुरं हनति युष्माभिरभिष्टुतः सन हन्तु । हन्तेर्लेट्यडागमः ॥३॥

अथ चतुर्थी—

अभिप्रभरधृपताधृपन्मनःश्रवश्चित्तेअमद्बृहत् ।

अर्पन्त्वापोजवमाविमातरोहनोवृत्रंजयस्वः ॥ ४ ॥

अभि । प्र । भ्र । धृपता । धृपत्तमनः । श्रवः । चित् ।

ते । अस्त । बृहत् । अर्पन्तु । आपः । जवसा । वि ।

मातरः । हनः । वृत्रम् । जयं । स्वः । रिति स्वः ॥ ४ ॥

हे धृषन्मनः शत्रूणां धर्षणशीलमनस्कंन्द्र तेचिन तवैव बृहन्महदतिप्रभूतं श्रवोन्नमसद-
स्ति । तदन्नं धृषता धृष्टेन मनसा युक्तः सन अस्मभ्यमभिप्रभर अभ्याभिमुख्येन प्रकर्षेण सं-
पादय देहीत्यर्थः । हे इन्द्र आपो मातरः अस्माकमुत्पादनहेतुत्वान्मातृभूताः । कथमपां मातृत्वं-
अद्भ्यः पृथिवी । पृथिव्याओषधयइत्यादिश्रुतेः । तादृश्यआपः जवसा वेगेन व्यर्षन्तु विविधं

भूमिं प्रतिगच्छन्तु—कथमापोगच्छन्तीतिचेत् तदाह—वृत्रं अपामावरितारं शत्रुं मेघं हनोजहि ताडय । ततो मेघभेदेनोदकानि विगच्छन्तु पुनरपि स्वः सर्वं भूतजातं जय ॥ ४ ॥

प्रथमे स्वरसान्नि निष्केवल्ये यजायथाअपूर्व्येति स्तोत्रियः । तथाच सूच्यते—तेषां स्तोत्रिया यजायथाअपूर्व्येति ।

∴

सैषा सूक्ते पञ्चमी—

यज्जायथाअपूर्व्यमघवन्वृत्रहत्याय ।

तत्पृथिवीमप्रथयस्तदस्तभ्राउतद्याम् ॥ ५ ॥

यत् । जायथाः । अपूर्व्य । मघवन् । वृत्रहत्याय । तत् ।

पृथिवीम् । अप्रथयः । तत् । अस्तभ्राः । उत । द्याम् ॥ ५ ॥

हे अपूर्व्यं स्वतोव्यतिरिक्तेन पूर्व्येण वर्जितं हे मघवन् मंहनीयधनवन्निन्द्र वृत्रहत्याय वृत्रासुरहननाय यद्यदा त्वं जायथाः उत्पन्नः प्रादुर्भूतोसि तत्तदानीमेव पृथिवीं प्रथमानामप्रथयः प्रसिद्धां दृढामकरोः । उतापिच तत्तदानीमेव द्यां द्युलोकमन्तर्गिक्षेण अस्तभ्राः निरुद्धामकार्षीः । एतादृशं वीर्यं त्वदन्यस्य नसंभावनीत्यर्थं द्योतयितुमपूर्व्येतिपदम् ॥ ५ ॥

अथ षष्ठी—

तत्तयज्ञोअजायततदर्कउतहस्कृतिः ।

तद्विश्वमभिभूरमियज्जानयच्चजन्त्वम् ॥ ६ ॥

तत् । ते । यज्ञः । अजायत । तत् । अर्कः । उत । हस्कृतिः ।

तत् । विश्वम् । अभिभूः । असि । यत् । जातम् ।

यत् । च । जन्त्वम् ॥ ६ ॥

हे इन्द्र यद्यदा त्वमजायथाः तत्तदानीं ते त्वदर्थो यज्ञोऽग्निष्टोमादिरजायत सोमपानार्थमभूत् । उतापिच तदानीं हस्कृतिः । हसे हसने । हासकारी प्रीत्यर्थं कियमाणो हर्षस्य सूचकः अर्कः अर्चनीयो मन्त्रोऽपि अजायत । किंच तदा यज्जानं भूतजातं यच्च जन्वं कृत्यार्थेत्वन्प्रत्ययः जनितव्यं विश्वमस्ति तत्सर्वमभिभूरसि स्वमहिम्ना अभिभूतवानसि ॥ ६ ॥

अथ सप्तमी—

आ॒मासु॑प॒क्कमैर॑य॒आसूर्य॑रोह॒योदिवि॑ ।

घ॒र्मन॑साम॑तप॒तासु॒वृक्ति॑भिर्जु॒ष्टं गिर्व॑णसे॒बृहत् ॥ ७ ॥ १२ ॥

आ॒मासु॑ । प॒क्कम् । ऐर॑यः । आ । सूर्य॑म् । रो॒हयः॑ ।

दि॒वि । घ॒र्मम् । न । साम॑न् । त॒पत॑ । सु॒वृक्ति॑भिः ।

जु॒ष्टम् । गिर्व॑णसे । बृ॒हत् ॥ ७ ॥ १२ ॥

हे इन्द्र आमासु अपक्कासु गोषु पक्कं पय ऐरयः प्रैरयश्च । तथामंत्रः—आमासुचिद्विषेपक्कमन्त-
रिति । किंच दिवि द्युलोके सूर्यमारोहयश्च पूर्वं षण्योनामासुराः अंगिरसां गाअपहत्यांधकारा-
वृते कस्मिंश्चित्पर्वे ताः स्थापितवन्तः ततो गिरसि इन्द्रं स्तुत्वा गाः पुनरस्मभ्यमाहरेति तैरुक्त इ-
न्द्रो गवां स्थानं तमसावृतं दृष्ट्वा तत्र गोदर्शनाय द्युलोके सर्वपकाशकं सूर्यमारोहितवान् स्था-
पितवानस्मि । [चादिलोपेविभाषेति पूर्वस्य ऐरयइत्यस्य ननिवातः] । अथ परोक्षकृतोर्ध्वचः हे स्तो-
तारः सुवृक्तिभिः शोभनाभिः स्तुतिभिः तपत इन्द्रं तीक्ष्णीकुरुत इन्द्रं स्तुतिभिः प्रवर्धयेत्यर्थः ।
तत्रदृष्टान्तः—घर्मन यथा घर्मं दीपनशीलं प्रवर्ग्य सामन् सुपांसुलुगिति तृतीयायालुक् सामभि-
र्यथा तपन्ति तद्वत् । ततो गिर्वणसे गीर्भिर्वननीयायेन्द्राय जुष्टं प्रीतिकरं पर्याप्तं वा बृहत्साम
गायत ॥ ७ ॥

॥ इति षष्ठस्य षष्ठे द्वादशोवर्गः ॥ १२ ॥

आनोविश्वास्विति पङ्क्तं दशमं सूक्तं नृमेधपुरुमेधावृषो विषमसंख्याकाबृहत्यः समसंख्या-
काः सतोबृहत्यः इन्द्रोदेवता तथाचानुक्रान्तं—आनोविश्वासु पळिति । महाव्रते निष्केवल्ये वा-
हंतृत्वाशीनो एतत्सूक्तं सृज्यतेहि पंचमारण्यके—आनोविश्वासुहव्यो याइन्द्रभुजआभरेति ।

तत्र प्रथमा—

आ॒नो॒वि॒श्वा॒सु॒हव्य॑इन्द्रः॒स॒मत्सु॑भूष॒तु ।

उ॒प॒ब्र॒ह्मा॒णि॒सर्व॑ना॒नि वृ॒त्र॒हा॒पर॑म॒ज्या॒ऋची॑पमः ॥ १ ॥

आ । नः । वि॒श्वा॒सु । ह॒व्यः । इन्द्रः । स॒मत्सु॑ । भूष॒तु । उप॑ ।

ब्र॒ह्मा॒णि । सर्व॑ना॒नि । वृ॒त्र॒हा । प॒रम॑ज्याः । ऋची॑पमः ॥ १ ॥

ऋषिरनयेन्द्र एवंकरोत्वित्याशास्ते । विश्वासु सर्वासु समस्तु असुरयुद्धेषु हव्यः सर्वैर्देवै-
रात्मरक्षणार्थमाह्वातव्यः एतादृशइन्द्रः नोस्माकं ब्रह्माणि स्तोत्राणि हवीरूपाण्यन्नानि वा उपा-
भूषतु उदकं अनुभावयतु सेवतामित्यर्थः । यद्वा एतानि अलं करोतु तदागमनेन स्तोत्राणि हवीं-
षि वा अलंकृतानि भवन्ति । तथा सवनानि प्रातः सवनानीनि त्रीणिसवनानि च भूषतु । कीदृ-
शइन्द्रः वृत्रहा वृत्रस्यासुरस्य पापस्यवा हन्ता । परमज्याः युद्धेषु शत्रुहननार्थं परमा अविनश्वरी
ज्या मौर्वी यस्य सतथोक्तः । यद्वा परमान् बलेन प्रकृष्टान् शत्रून् जिनाति हिनस्तीति परमज्याः ।
ऋषीषमः स्तुत्या समः स्तुतिभिरभिमुखीकरणीय एतादृगिन्द्रः स्तोत्राणि भूषत्विति ॥ १ ॥

अथ द्वितीया—

त्वं दाता प्रथमो राधसामस्यसि सत्य ईशानकृत् ।

तु विद्युन्मस्य युज्या वृणीमहे पुत्रस्य शर्वसोमहः ॥ २ ॥

त्वम् । दाता । प्रथमः । राधसाम् । असि । असि । सत्यः ।
ईशानकृत् । तु विद्युन्मस्य । युज्या । आ । वृणीमहे ।
पुत्रस्य । शर्वसः । महः ॥ २ ॥

हे इन्द्र प्रथमः सर्वेषां मुख्यस्त्वं राधसां धनानां दातासि यद्वा धनदातृणां मध्ये त्वं
प्रथमआदिमो भवसि । तथा ईशानकृत् तव स्तोतृनीशानानैश्वर्ययुक्तान् कुर्वन् त्वं सत्यः सत्य-
कर्मासि यथार्थकर्मा भवसीत्यर्थः । यस्मादेवं तस्माद्वयं तु विद्युन्मस्य बहुधनवतः बहून्मस्यवा
शर्वसोमस्यपुत्रस्य शत्रुवधार्थं बलकारणत्वेनोत्पन्नत्वात् तत्पुत्रस्य अतएव महोमहतस्तव
युज्या योग्यानि धनानि आवृणीमहे संभजामहे ॥ २ ॥

अथ तृतीया—

ब्रह्मात इन्द्रगिर्वृणः क्रियन्ते अनतिद्रुता ।

इमा जुषस्व हरिश्च योजनेन्द्रयाते अमन्महि ॥ ३ ॥

ब्रह्म । ते । इन्द्र । गिर्वृणः । क्रियन्ते । अनतिद्रुता । इमा ।

जुषस्व । हरिश्च । योजना । इन्द्र । या । ते । अमन्महि ॥ ३ ॥

हे गिर्वणो गोर्भिर्वननीयेन्द्र अनतिद्भुता सर्वानतिक्रम्य नभवन्ति इन्द्रगुणव्यापकानि यथार्थभूतानीत्यर्थः । तादृशानि यानि ब्रह्म ब्रह्माणि स्तोत्राणि ते त्वदर्थमस्माभिः क्रियन्ते हे हर्यश्व हरिताश्वन हे इन्द्र योजना योजनानि तव सम्यक् योजनशीलानि ता तानीमा इमानि स्तोत्राणि जुषस्व सेवस्व । किंच हे इन्द्र ते त्वदर्थं या यानि स्तोत्राणि अमन्महि वयमुच्चरामः तानि सर्वाणि सेवस्व ॥ ३ ॥

अथ चतुर्थी—

त्वंहिमत्योमघवन्ननानतोवृत्राभूरिन्मृञ्जसे ।

सत्वंशविष्टवज्रहस्तदाशुषेर्वाश्वरयिमार्कधि ॥ ४ ॥

त्वम् । हि । सत्यः । मघध्वन् । अनानतः । वृत्रा । भूरि ।

निःक्रञ्जसे । सः । त्वम् । शविष्ट । वज्रहस्त । दाशुषे ।

अर्वाश्वम् । रयिम् । आ । कृधि ॥ ४ ॥

हे मघवन धनवन्निन्द्र सत्यः सत्यकर्मा त्वमेव अनानतः केषामप्यप्रह्वः सन भूरि भूरीणि वृत्रा वृत्राणि रक्षांसि न्यृजसे तानि प्रह्वीभावयसि न्यक्करोषीत्यर्थः । हिरवधारणे । देशविष्ट बलेनवृद्धतम हे वज्रहस्त वज्रोहस्त यस्य सनथोक्तः । हे इन्द्र सतादृशस्त्वं दाशुषे तुभ्यं हविर्दत्तवते यजमानाय रयिं धनादिकं अर्वाचं अर्वाचीनं अभिमुखं यथागच्छति तथा आकृधि समन्तात्कुरु ॥ ४ ॥

चातुर्विंशिकेहनिमाध्यंदिनसवने ब्राह्मणाच्छंसिशस्त्रे त्वमिन्द्रयशाप्रगाथोवैकल्पिकोऽनुरूपः । सूच्यतेच—त्वमिन्द्रयशाअसीन्द्रक्रतुनआभरेति ।

तत्र प्रथमा सूक्ते पंचमी—

त्वमिन्द्रयशाअस्यूजीपीशवसस्पते ।

त्वंवृत्राणिहंस्यप्रतीन्येकइदनुत्ताचर्पणीधृता ॥ ५ ॥

त्वम् । इन्द्र । यशाः । असि । ऋजीपी । शवसः । पते । त्वम् ।

वृत्राणि । हंसि । अप्रतीनि । एकः । इत् । अनुत्ता । चर्पणिधृता ॥ ५ ॥

हे शवसस्पते बलस्य पालयितः हे इन्द्र ऋजीष्युपार्जितोभिषुतः सोमः तद्वान् त्वं यशाः यशस्यसि भवसि । कथमस्य यशस्वित्वं तदाह—अपतीनि बलिभिरप्यप्रतिगतानि अतएव अनुता अन्यैर्नोतुमशक्यानि वृत्राणि रक्षांसि त्वमेकइव असहायएव चर्षणिधृता असुरादिह-
ननद्वारेण मनुष्याणां धारकेण वज्रेण हंसि संपहरसि । अतएवास्य यशस्वित्वम् ॥ ५ ॥

अथ षष्ठा—

तमुत्वानूनमसुरप्रचेतमं राधोभागमिवेमहे ।

महीवृत्तिः शरणातइन्द्रप्रते सुम्नानो अश्रवन् ॥ ६ ॥ १३ ॥

तम् । ऊँ इति । त्वा । नूनम् । असुर । प्रचेतसम् । राधः ।

भागमइव । ईमहे । महीइव । वृत्तिः । शरणा । ते । इन्द्र ।

प्र । ते । सुम्ना । नः । अश्रवन् ॥ ६ ॥ १३ ॥

हे असुर बलवन् प्राणवन् हे इन्द्र यउक्तगुणोस्ति तं प्रचेतसं प्रकृष्टज्ञानं त्वाउ इत्यवधारणे पितृवत्पोषकं त्वामेव राधः धर्मादिसाधनं धनं नूनमिदानीमीमहे वयं याचामहे । तत्रदृष्टान्तः—भागमिव यथा कश्चित्पितृभागभूतं धनं याचते तद्वत् इन्द्रोयजमानेभ्यः स्तोतृभ्यश्च धनं प्रयच्छत्येव तस्माद्भागभूतं धनं यष्टारोवयं याचामहे । हे इन्द्र महीवृत्तिः कृत्तिर्यशोवानं वा । कृत्तिरेदने करणेक्तिन् कृन्त्यनेनेति ईदृशी कृत्तिरिव ते तव शरणा शरणं गृहमन्तरिक्षे द्युलोके मही महद्वर्तेते । अत्रयास्कः—कृत्तिः कृन्ततेर्यशोवानंवा महीवृत्तिः शरणातइन्द्र सुमहत्तइन्द्र शरणमन्तरिक्षे कृत्तिरिवेति । किंच ते तव स्वभूतानि सुम्ना सुम्नानि पुत्रादिविषयसुखानिच नोस्मान्प्राश्रवत् प्रकर्षेणाश्रवतां व्याप्नुवन्तु । अश्रोतेर्लेट्यङागमः ॥ ६ ॥

॥ इति षष्ठस्य षष्ठे त्रयोदशोवर्गः ॥ १३ ॥

कन्यावारिति सप्तचर्मेकादशसूक्तं अत्रेः पुत्री अपालारूपा त्वग्दोषपरिहारायानेन सूक्तेनेन्द्रस्तुतवती अतःसैवऋषिः प्रथमाद्वितीयेपंक्ती शिष्टाः पंचानुष्टुभः इन्द्रोदेवता । तथाचानुक्तान्तं—कन्यावाः सप्तात्रेच्यपालेतिहासएन्द्रआनुष्टुभं द्विपंत्यादीति । विनियोगोलैंगिकः । अत्रे-

तिहासमाचक्षते—पुराकिलाविसुता अपालाब्रह्मवादिनी केनचित्कारणेन त्वग्दोषदुष्टासती अ-
 तएवदुर्भगेति भर्त्रापरित्यक्ता पितुराश्रमे त्वग्दोषपरिहाराय चिरकालमिन्द्रमधिकृत्य तपस्तेपे ।
 साकदाचिदिन्द्रस्य सोमःप्रियकरोभवति तमिन्द्राय दास्यामीतिबुध्या नदीतीरंप्रत्यागमत् । सा
 तत्रस्नात्वा पथि सोममप्यलभत तमादाय गृहंप्रत्यागच्छन्ती मार्गएव तं चत्वाद् तद्भक्षणकाले
 दंतघर्षणजातंशब्दं ग्राव्णां सोमाभिषवध्वनिमिति मत्वा तदानीमेवेन्द्रः समागमत् आगत्य ता-
 मुवाच किमत्रग्रावाणोभिषुण्वन्तीति । साप्रत्यूचे अत्रिकन्यास्नानार्थमागत्य सोमंदृष्ट्वा तंभक्षयति
 तद्भक्षणजोध्वनिरेव नतु ग्राव्णांसोमाभिषवध्वनिरिति । तथा प्रत्युकइन्द्रः पराडावर्तत गच्छ-
 न्तिमिन्द्रं सापुनरब्रवीत् । किमर्थं निवर्तसे त्वंतु सोमपानाय गृहंगृहंप्रति गच्छसि तदानीमत्रा-
 पि ममदंष्ट्राभ्यां अभिषुतं सोमंपिब धानादींश्च भक्षयेति । सैवमिन्द्रमनाद्रियमाणासती पुनर-
 प्याह—अत्रागतं त्वामिन्द्रं इति नजानामि त्वयि गृहं आगते बहुमानं करिष्यामीतीन्द्रमुक्त्वा
 अत्रसमागतः इन्द्रएव नान्यइतिनिश्चित्य स्वास्येनिहितं सोममाह—हे सोम त्वमाग-
 तायेन्द्राय पूर्वं शनैः ततः शनकैः क्षिप्रं परिस्रवेति । ततइन्द्रस्तां कामयित्वा तस्या आस्यएव
 दंष्ट्राभिषुतं सोममपात् ततइन्द्रेण सोमेपीतेसति त्वग्दोषादहं भर्त्रा परित्यक्तासती इदानीमिन्द्रेण
 संगता इति अपालायामुक्तायामिन्द्रस्तांव्याजहार । किंकामयसे तदहंकरिष्यामीत्युक्ते सा वर-
 मचीकमत । ममपितुः शिरोरोमवर्जितं तस्योपरं क्षेत्रं फलादिरहितं ममगुह्यस्थानमप्यरो-
 मशं एतानि रोमफलादियुक्तं कुर्वित्युक्तायां तत्पितृशिरःस्थितां खल्विमपहाय क्षेत्रंच फलादि-
 युक्तेकृत्वा एतस्यास्त्वग्दोषपरिहाराय स्वकीयरथच्छिद्रे शकटस्य युगस्यच छिद्रे एतां त्रिवारं
 निश्चकर्ष । तस्याः पूर्वाभिहतायाः त्वक् शल्यको द्वितीया गोधा तृतीया कृकलासोभूत् । ततइ-
 न्द्रस्तामप्यपालां सूर्यसदृशत्वचमकरोदित्यैतिहासिकीकथा । एतच्च शाट्ट्यायनब्राह्मणेस्पष्ट-
 मुक्तं—तद्ब्राह्मणं तत्तदग्न्याख्यानसमये दर्शयिष्ये । एषोर्थः कन्यावास्त्यादिषु ऋक्षु प्रतिपाद्यते ।

तत्र सूक्ते प्रथमा—

कन्या॑ऽवार॑वाय॒तीसोम॑मपि॒स्रुतावि॑दत् ।

अस्तं॑भर॒न्त्यब्र॑वीदिन्द्रा॑यसुन॒वैत्वाश॒क्राय॑सुन॒वैत्वा ॥१॥

कन्या॑ । वाः । अ॒व॒ह्य॒ती । सोम॑म् । अपि॑ । स्रुता ।

अ॒वि॒दत् । अस्तं॑म् । भर॒न्ती । अ॒ब्र॒वीत् । इन्द्रा॑य । सु॒न॒वै ।

त्वा । शक्राय॑ । सु॒न॒वै । त्वा ॥ १ ॥

वाः उदकं प्रति अवायती स्नानार्थमभ्यवगच्छन्ती कन्या अपालानामस्त्री सुता सुतौ मार्गे सोममप्यविदत् (विदललाभे अलभत लङिरूपं) तं सोमं अस्तं गृहंपति भरन्ती आहरन्ती सा सोममब्रवीत् । हे सोम त्वात्वामिन्द्राय सुनवै ममदन्तैरेवाभिषुणवै । पुनर्हे सोम त्वा त्वां शक्राय समर्थेन्द्राय सुनवै इदानीमेवाभिषवं करवै । सोमभक्षणकाले दंतदंतध्वनिं ग्रावध्वनिमिति मत्वेन्द्रः तामगमत् । एषोर्थः शाट्यायनब्राह्मणे स्पष्टमभिहितः—सातीर्थमभ्यवयन्ती सोमांशु-मविन्दत्तंसमखादत्तस्यैहग्रावाणइव दन्ताऊदुः सइन्द्रः आद्रवत् ग्रावाणोवैवदन्तीति । सातम-भिव्याजहार कन्यावारवायतीसोममपिस्तुताविददित्यस्यैतदं ग्रावाणइव दन्तावदन्तीति विदित्वेन्द्रः पराडावर्तत तमब्रवीदसौयएषिवीरक इत्यादिनेति ॥ १ ॥

अथ द्वितीया—

असौयएषिवीरकोगृहंगृहंविचाकशत् ।

इमंजम्भसुतंपिबधानावन्तंकरम्भिणमपूपवन्तमुक्थिनम् ॥ २ ॥

असौ । यः । एषि । वीरकः । गृहम् । गृहम् । विचाकशत् । इमम् ।

जम्भसुतम् । पिब । धानावन्तम् । करम्भिणम् ।

अपूपवन्तम् । उक्थिनम् ॥ २ ॥

सा शक्रमब्रवीत्—हेइन्द्र वीरको वीरः समर्थस्त्वं योसौ त्वं विचाकशत् कांश्चदीप्तौ । य-
ङ्लुकि शतरि रूपं धातोर्हस्त्वञ्छान्दसः) अत्यर्थं दीप्यमानः सन् गृहंगृहं यजमानगृहंपति सोम-
पानाय त्वमेपि गच्छसि । अतस्त्वमत्रापि जंभसुतं ममदन्तैरभिषुतमिमं सोमं पिब । कीदृशं धा-
नावन्तं धानाभृष्ट्यवास्तद्वन्तं करंभिणं सक्तुमन्तं अपूपवन्तं पुरोडाशादिसहितं उक्थिनं स्तो-
त्रादियुक्तमेतादृशं सोममत्रैव पिबेति । सा सोमेनसह धानादीनवेदयत् स्तोत्रं चाकार्षीदित्यर्थः ॥ २ ॥

अथ तृतीया—

आचनत्वाचिकित्सामोधिचनत्वानेमासि ।

शनैरिवशानकैस्त्रिवेन्द्रायेन्द्रोपरिस्त्व ॥ ३ ॥

आ । चन । त्वा । चिकित्साम् । अधि । चन । त्वा । न । इमसि ।

शनैः । इव । शनकैः । इव । इन्द्राय । इन्द्रो इति । परि । स्त्व ॥ ३ ॥

पुनरपि सा तमनादृत्याह—हे इन्द्रस्त्रिनेति निपातसमुदायोवधारणार्थं त्वो) त्वामाचिकित्तामोक्षातुमिच्छामएव ममगृहमागच्छ तं त्वामिन्द्रइति जानीमएव इहमार्गएवागतं त्वा त्वानाधीमसि नाधिगच्छामः। अत्रापि चनेत्यवधारणे। इह त्वामिन्द्रइति नजानीमः। इत्यपाला तमिन्द्रमुक्त्वा स्वास्थेस्थितंसोमं प्रत्याह—हे इन्द्रो क्षरणशील सोम अस्माआगतायेन्द्राय तदर्थं पूर्वं शनैः मन्दमन्दं ततः शनकैरिव कुत्सितार्थं अकच् कुत्सितं शनैः शनकैः क्षिप्रमित्यर्थः क्षिप्रमेव त्वं परिस्रव मदीयदंष्ट्राभिरभिषूयमाणः सन् परितः क्षरेति। तथा यज्ञेष्वपि ग्रावभिरभिषूयमाणः सोमः प्रथमं शनैः परिस्रवति ततः शनकैः क्षिप्रमिति तदभिप्रायेणोक्तं। ततइन्द्रः एतद्वाक्यं श्रुत्वा तदानीमेवमभिषुतं सोमं यज्ञस्थानीयादपालामुखादेवाधासीत्। उक्तार्थः शाट्यायनकब्राह्मणे स्पष्टमभ्यधायि—अनाद्रियमाणैव तमब्रवीदाचनत्वाचिकित्सामोधिचनत्वानेमसीति पुरामां सर्वयर्चापालास्तौतीत्युपपत्त्यवतर्त शनैरिव शनकैरिवेन्द्रायेन्द्रोपरिस्रवति ह्वाअस्यैमुखात्सोमं निरधयत्सोमपीथइह्वाअस्यभवति यएवंविद्वान् स्त्रीमुपजिघ्रतीति ॥ ३ ॥

अथ चतुर्थी—

कुविच्छकत्कुवित्करत्कुविन्नोवस्यसस्करत् ।

कुवित्पतिद्विषोयतीरिन्द्रेणसंगमामहै ॥ ४ ॥

कुवित् । शकत् । कुवित् । करत् । कुवित् । नः । वस्यसः । करत् ।

कुवित् । पतिद्विषः । यतीः । इन्द्रेण । संगमामहै ॥ ४ ॥

सोमं पीतवानिन्द्रोस्मानेवं करोवित्याह—सइन्द्रः कुविद्रुहवारमस्मान् शकत् शक्तान् समर्थान् करोतु । किंच कुवित् बहुचास्मभ्यं करत् करोतु । किंच सएवेन्द्रोस्मान् कुवित् बहुकृत्वा वस्यसः वसीयसः अतिशयेन वसुमतः करोतु । (करोतेः शक्नोतिश्च लटचडागमः) इदानीमात्रेयी अहमेवंकरिष्यामीति वदति पूर्वं कुविद्रुहु पतिद्विषः त्वग्दोषात् पतिभिर्भर्तृभिः बहुवारं द्विष्टाः अतएव यतीः पतिभ्यः सकाशादितोगच्छन्त्योवयं कैश्चित् अप्यनूह्यमानाः सत्यः संप्रतीन्द्रेण सह संगमामहै संगच्छामहै सर्वत्र पूजार्थं बहुवचनं । संगमशब्देनेन्द्रोपालामचकमतेति ॥ ४ ॥

अथ पंचमी—

इमानित्रीणिविष्टपातानीन्द्रनिरोहय ।

शिरस्ततस्योर्वरामादिदंमउपोदरे ॥ ५ ॥

इमानि । त्रीणि । विष्टपां । तानि । इन्द्र । वि । रोहय । शिरः ।
ततस्य । उर्वराम् । आत् । इदम् । मे । उप । उदेरं ॥ ५ ॥

इन्द्रेण किंकामयसे तदास्यामीत्युक्ता सा वरमनया प्रार्थयते । हे इन्द्र इमानि त्रीणि विष्टपा
विष्टपानि स्थानानि सन्ति तानि त्रीणि स्थानानि विरोहय उत्पादय । कानि तानि ततस्य मम
पितुः रोमवर्जितं शिरः खलतिमित्यर्थः तच्चापगमय रोमशंकुर्वित्यर्थः । उर्वरां तस्य ऊपरं क्षेत्रं
सर्वसस्याढ्यं कुरु । आदनन्तरं मे मम उपोदरे उप उदरस्य समीपे यदिदं स्थानं गुह्यमित्यर्थः
तच्च त्वग्दोषे सत्यसंजातरोमकं तदपि त्वग्दोषपरिहारेण रोमयुक्तं कुरु । एतानि त्रीणि स्थाना-
नि । एषोर्थः शाट्यायनके प्रपंचनोक्तः—तामब्रवीदपाले किं कामयसीति साब्रवीदिमानि त्रीणि
विष्टपेति खलतिर्हास्यैपिता सतंहाखलति चकारोर्वराहास्य नजजे सोजज्ञ उपस्थेहास्यै रोमा-
णि नासुस्तान्युह जजिरइत्यस्योत्तराभूयसे निर्वचनायासौचयानइति ॥ ५ ॥

अथ षष्ठा—

असौ च यान उर्वरादिमां तन्वं मम ।

अथो ततस्य यच्छिरः सर्वा ता रोमशा रुधि ॥ ६ ॥

असौ । च । या । नः । उर्वरा । आत् । इमाम् । तन्वम् । मम ।

अथो इति । ततस्य । यत् । शिरः । सर्वा । ता । रोमशा । रुधि ॥ ६ ॥

उक्तमेवार्थमनया विवृणोति नोस्माकं पितुर्यासा उर्वरा यदिदमूर्परं क्षेत्रमस्ति आदन-
न्तरं मम इमां तन्वं इदं त्वग्दोषदुष्टं गुह्यस्थानं अथो अथापिच ततस्य तातस्य यच्छिरोरो-
मवर्जितमस्ति एतानि सर्वा सर्वाणि तानीमानि त्रीणि स्थानानि रोमशा रोमशानि
रुधि कुरु ॥ ६ ॥

अथ सप्तमी—

खेरथस्य खेनसः खेयुगस्य शतक्रतो ।

अपालामिन्द्रा त्रिष्पूत्व्यरुणोः सूर्यत्वचम् ॥ ७ ॥ १४ ॥

खे । रथस्य । खे । अनसः । खे । युगस्य । शतक्रतो इति शतश्रुतो ।

अपालाम् । इन्द्र । त्रिः । पत्नी । अरुणोः । सूर्यत्वचम् ॥ ७ ॥ १४ ॥

अनया अपालां सूर्यसदृशप्रभामकरोदित्याह—हे शतक्रतो हे शतसंख्याकयज्ञ बहुवि-
धप्रज्ञा हे इन्द्र रथस्य स्वकीयस्य खे पृथुतरेछिद्रे तथा अनसः शकटस्य खे तदपेक्षया
अल्पे छिद्रे युगस्य खेच अल्पतरे सूक्ष्मे छिद्रे रथशकटयुगानां छिद्रेषु त्वग्दोषपरिहाराय त्रिः
त्रिवारं निष्कर्षेण पूत्वी पूत्वा शोधयित्वा ततः अपालामेतन्नामिकामत्रिसुतां ब्रह्मवादिनीं सूर्य-
त्वचं सूर्यसमानत्वचमरुणोः अकरोः कल्याणतमरूपभाजमकरोरित्यर्थः । शाटचायनब्राह्मणे
स्पष्टमभिहितं—तांस्वेरथस्याध्यबृहत्सागोधाभवत्तां स्वेनसोत्यबृहत्सासंश्लिष्टकाभवत्तदेवाभ्य-
नूच्यते स्वेरथस्यस्वेनसइति तस्यैह यत्कल्याणतमं रूपाणां तद्रूपमासेति । त्वग्दोषापनयनाया-
क्षादिद्वारेष्वतिकर्षणमिति । यस्त्वग्दोषदूषितः सन् एतत्सूक्तं पठति तस्य त्वग्दोषमपगमय्य सूर्य-
सदृशकान्तिमिन्द्रः करोतीति सूक्तं प्रशस्यते ॥ ७ ॥

॥ इति षष्ठस्य षष्ठे चतुर्दशोवर्गः ॥ १४ ॥

पांतमावइति त्रयस्त्रिंशदृचं द्वादशं सूक्तं आंगिरसस्य श्रुतकक्षस्य सुकक्षस्यवार्षे ऐन्द्रं
आद्यानुष्टुप् शिष्टागायत्र्यः तथा नुक्तम्यते—पांतं त्रयस्त्रिंशच्छ्रुतकक्षः सुकक्षोवाद्यानुष्टुबिति । म-
हाव्रते गायत्रतृचाशीतौ प्रथमावर्जमिदं सूक्तमुत्तरंच । पंचमारण्यके सूत्रितंच—पुरुहूतंपुरुष्टुत-
मिति शेषइति । प्रथमेरात्रिपर्याये होतुः शस्त्रे आद्यौ तृचौ स्तोत्रियानुरूपौ । सूत्रितंच—पांतमावो
अंधसोपादुशिष्यंधसइति ।

तत्र प्रथमा—

पान्तमावोअन्धसइन्द्रमभिप्रगायत ।

विश्वासाहंशतक्रंतुमंहिष्ठंचर्षणीनाम् ॥ १ ॥

पान्तम् । आ । वेः । अन्धसः । इन्द्रम् । अभि । प्र । गा॒य॒त॒ ।

वि॒श्व॒स॒हम् । श॒त॒ऽक्र॒तुम् । मं॒हि॒ष्ठम् । च॒र्ष॒णी॒नाम् ॥ १ ॥

हे ऋत्विजः वयोष्मदीयं अंधसः सोमलक्षणमन्नं आपातं आभिमुख्येन पिबतं । पा पाने
छान्दसः शपोलुक् सर्वेविध्यश्छन्दसिविकल्पन्तेइति नलोकाव्ययेति षष्ठीप्रतिषेधाभावः ।
ततोन्धसइत्यस्य कर्तृकर्मणोरिति षष्ठी । सोममाभिमुख्येन पिबन्तमेतादृशमिन्द्रं प्रगायत प्रकर्षे
णाभिष्टुत । कीदृशं विश्वसहं सर्वेषां शत्रूणामभिभवितारं सर्वेषां भूतजातानां वा । अतएव श-

तक्रतुं बहुविधप्रज्ञानं बहुविधकर्माणां वा चर्षणीनां मनुष्याणां मंहिष्ठं धनस्यदातृत्वं । यद्वा
युजमानानां यष्टव्यत्वेन पूजनीयमिन्द्रं गायतेति समन्वयः ॥ १ ॥

अथ द्वितीया

पुरुहूतं पुरुष्टुतं गाथान्यं सनं श्रुतम् । इन्द्र इति ब्रवीत न ॥ २ ॥

पुरुहूतम् । पुरुष्टुतम् । गाथान्यम् । सनं श्रुतम् ।

इन्द्रः । इति । ब्रवीत न ॥ २ ॥

हे ऋत्विग्यजमानाः पुरुहूतं यज्ञेषु बहुभिराहूतं पुरुष्टुतं बहुभिः स्तोत्रशस्त्रादिभिः स्तुतं अतएव
गाथान्यं गानयोग्यं गातव्यं सनश्रुतं सनातनतया प्रसिद्धं एवंविधं देवं इन्द्र इति यूयं ब्रवी-
त न ब्रूयात् । ब्रूञ् व्यक्तायां वाचि इत्यस्य लोटि व्यत्ययेन ध्वमस्तनच्चादेशः अतएव गुणः ॥ २ ॥

अथ तृतीया—

इन्द्र इन्नो महानां दाता वाजानां नृतुः । महौ अभि इवायमत् ॥ ३ ॥

इन्द्रः । इत् । नः । महानाम् । दाता । वाजानाम् । नृतुः ।

महान् । अभिः । आ । यमत् ॥ ३ ॥

इन्द्र इत् पूर्वोक्तक्षणेन्द्र एव नोस्मक्य महाना महतां वाजानामन्त्राना यद्वा महाना व-
र्णव्यत्ययः मघानां धनानां वाजानामन्त्रानां च दाता भवतु । कीदृशः नृतुः नृतिशृङ्घोः कूरिनिकृ-
प्रत्ययः ह्रस्वश्छान्दसः । सर्वस्य नर्तयिता यद्वा नृनये औणादिकः तुप्रत्ययः धातोर्ह्रस्वश्छान्द-
सः स्तोतृष्यो गवादिनेता अतएव महान् स इन्द्रः अभिज्ञु अभिगतजानुकं अस्मक्यं आयमत्
आयच्छतु ददातु । यद्वा स इन्द्रः अभिज्ञु अस्मदभिमुखं आगच्छत् धनं स्वहस्तयोः परिगृह्य
अस्मान्नयतु धनं गृहीत्वा अस्मक्यं ददात्वित्यर्थः ॥ ३ ॥

अथ चतुर्थी—

अपां दुशिभ्यन्धसः सुदक्षस्य प्रहोषिणः । इन्द्रो रिन्द्रो यवांशिरः ॥ ४ ॥

अपात् । ऊँ इति । शिप्री । अन्धसः । सुदक्षस्य ।

प्रहोषिणः । इन्द्रोः । इन्द्रः । यवं आशिरः ॥ ४ ॥

शिमी शिमेहनूनासिकेवा शोभनहनुः यद्वा शिमाः शीर्षण्याः सुशिरस्त्राणः सइन्द्रएव प्र-
होषिणः प्रकर्षेण देवान् हविर्भिर्जुह्वतः सुदक्षस्य एतन्नामकस्य ऋषेः संबन्धि यवाशिरः श्रु-
ङ्पाके आङ्पूर्वस्य अपस्पृधेथामानृचुरित्यादिना धातोः शिरादेशः प्रयवैरामिश्रितं यवैः सह
पक्वं इन्द्रोः सर्वतः पात्रेषु क्षरन्त अन्धसः सोमलक्षणमन्त्रमपादपिबत् । यद्वा अस्यसोमस्य
भागमिन्द्रार्थं परिकल्पितं सोमांशमपिबत् । उदित्यवधारणे ॥ ४ ॥

अथ पञ्चमी—

तम्बुभिप्रार्चतेन्द्रंसोमस्यपीतये । तदिद्वयस्यवर्धनम् ॥ ५॥ १५॥

तम् । ऊँ इति । अ॒भि । प्र । अ॒र्च॒त । इन्द्र॑म् । सोम॑स्य ।

पी॒तये॑ । तत् । इत् । हि । अ॒स्य॒ । वर्ध॑नम् ॥ ५ ॥ १५ ॥

हे ऋत्विजः तमु तमेवेन्द्रं अभ्याभिमुख्येन प्रार्चत प्रकर्षेण स्तुत । किमर्थं सोमपीतये अत्रा-
गत्य सोमपानाय । किमर्थं सोमपानायेति विशेष्यते तदाह—तदित् तत्सोमपानमेव अस्येन्द्रस्य
वर्धनं वर्धकं भवति खलु तस्मात्सोमपानजहर्षाय प्रार्चत ॥ ५॥

॥ इति षष्ठस्य षष्ठे पञ्चदशोवर्गः ॥ १५ ॥

अथ षष्ठी—

अस्यपीत्वामदानां देवो देवस्यो जसा । विश्वाभिभुवनाभुवत् ॥ ६॥

अ॒स्य॒ । पी॒त्वा । म॒दा॒ना॒न् । दे॒वः । दे॒वस्य॑ । ओ॒ज॒सा ।

वि॒श्वा । अ॒भि । भु॒व॒ना । भु॒व॒त् ॥ ६ ॥

देवोद्योतमानइन्द्रः अस्य अस्माभिर्दीयमानस्य सोमस्य मदानां मदकरान् रसान् पीत्वा
पानं कृत्वा । यद्वा अस्य एतं सोमं पीत्वा । तथा मदानां मदसाधनादीनि भक्षयित्वा देवस्य गृ-
हेषु शोभमानस्य । यद्वा देवनशीलस्य देवैः काम्यमानस्य सोमस्य पानजातेन ओजसा बलेन
विश्वा भुवना सर्वाणि भुवनानि भूतजातानि अभिभुवत् अभिभवति । सोमस्य तामदइन्द्रश्च-
कारेत्यादिषु । सोमपानमदे सर्वाणिवृत्रहननादिकर्माणि चकारेति । एवमत्रापि सर्वाणि भूताभि-
भवनादीनि कर्माण्युक्ताणीदिति ॥ ६ ॥

४ प्रथमेपर्याये होतुः शस्त्रे त्यमुवः सत्रासाहमित्यादि सूक्तशेषः । सूत्रितं च—त्यमुवः सत्रासाहमि-
ति सूक्तशेषोभित्यंमेषमिति । असौर्यामेच्छावाकातिरिक्तोक्थ्ये त्यमुवः सत्रासाहमिति तृचोवैक-
ल्पिकः स्तोत्रियः । सूत्रितं च—त्यमुवः सत्रासाहं सत्राते अनुकृष्टयइति वा स्तोत्रियानुरूपाविति ।
व्यूढस्य दशरात्रस्य चतुर्थेहनि निष्केवल्ये एष एव तृचोनिविद्वानीयः । सूत्रितं च—इमं नुमायिनं-
हुवे त्यमुवः सत्रासाहमिति ।

तत्र प्रथमा सूक्ते सप्तमी—

त्यमुवः सत्रासाहं विश्वासु गीर्वाणं तम् । आच्यावयस्युतये ॥ ७ ॥

त्यम् । ऊँ इति । वः । सत्रासहम् । विश्वासु । गीर्षु ।

आहयतम् । आ । च्यवयसि । ऊतये ॥ ७ ॥

यजमानः स्तोतारं संबोध्याह हे स्तोतः सत्रासाहं सत्राशब्दो बहुवाची बहूनामभिभवि-
तारं । यद्वा शत्रून् स्वबलेन संगत्य जेतारं वायुष्मदीयेषु विश्वासु गीर्षु सर्वेषु स्तोत्रेषु आयतं
विस्तृतं सर्वत्रेन्द्र एव स्तूयते तस्मात्तेषु विततं त्वं उइत्यवधारणे तमेवेन्द्रं ऊतये अस्मद्रक्षणाय
आच्यावयसि । च्युङ् पुङ् गतौ । त्वदीयैः स्तोत्रैर्यज्ञं प्रत्याभिमुख्येनागमय ॥ ७ ॥

अथाष्टमी—

युध्मंसन्तं मनर्वाणं सोमपामनपच्युतम् । नरमवार्यक्रतुम् ॥ ८ ॥

युध्मम् । सन्तम् । अनर्वाणम् । सोमपाम् । अनपच्युतम् ।

नरम् । अवार्यक्रतुम् ॥ ८ ॥

एवंगुणोपेतं इन्द्रं आगमयेत्याह—युध्मं शत्रूणां संप्रहारकं सन्तं अतएवानर्वाणमन्यैरप-
त्युतं अनभिगतं तस्मात् अनपच्युतं संग्रामेषु शत्रुभिरिहंसितं सोमपां सोमस्य पातारं अस्य
सोमस्य मदे सति अवार्यक्रतुं भैरैरनिवारणीयकर्माणं नरं सर्वस्य नेतारं एतादृग्गुणोपेतमिन्द्र-
मागमयेति पूर्वेण सह संबन्धः ॥ ८ ॥

अथ नवमी—

शिक्षाण इन्द्राय आपुरुविद्वाँ क्रचीषम । अवानः पार्येधने ॥ ९ ॥

शिक्षं । नः । इन्द्र । रायः । आ । पुरु । विद्वान् ।

ऋचीषम । अवं । नः । पार्ये । धने ॥ ९ ॥

हे ऋचीषम स्तुत्यासम यद्वा ईषगतिर्हिसादर्शनेषु अस्मादम् प्रत्ययः सर्वैर्गन्तव्य दर्शनीय वा उक्तगुणोपेत हे इन्द्र विद्वान् सर्वविषयज्ञानवान् त्वं शत्रुभ्य आहत्य रायोधनानि नोस्मभ्यं पुरु बहुवारं शिक्ष प्रयच्छ । यद्वा पुरुइति रायोविशेषणं बहूनि धनानि प्रयच्छ । किंच पार्ये पार शत्रवः तत्रभवे धने आजिहोषिते शत्रुधने नोस्मानवरक्ष शत्रून्हत्वा तद्धनेनास्मान्पालयेत्यर्थः ॥ ९

अथ दशमी—

अतश्चिदिन्द्रणउपायाहिशतवाजया । इषासहस्रवाजया ॥ १० ॥ १६

अतः । चित् । इन्द्र । नः । उप । आ । याहि । शतवाजया ।

इषा । सहस्रवाजया ॥ १० ॥ १६ ॥

हे इन्द्र अतश्चिदस्मात्तद्युलोकादेव । यद्वा अस्माच्छत्रुस्थानात् शतवाजया शतसंख्याक बलयुक्तेन तथा सहस्रवाजया वाजोन्नं सहस्रसंख्यान्वता बहुबलान्नेन इषा अन्नरसेन युक्त सन्न नोस्मानुपायाहि अधिकं आभिमुख्येन आगच्छ ॥ १० ॥

॥ इति षष्ठस्य षष्ठे षोडशोवर्गः ॥ १६ ॥

अथैकादशी—

अयामधीवतोधियोर्वज्रिःशक्रगोदरे । जयेमपृत्सुवज्जिवः ॥ १

अयाम् । धीवतः । धियः । अर्वतुज्जिः । शक्र ।

गोदरे । जयेम । पृत्सु । वज्जिवः ॥ ११ ॥

हे शक्र समर्थेन्द्र धीवतः छन्दसीरइति मतुपोवत्वं कर्मकरणात् कर्मवन्तोवयं धि युद्धजयार्थं कर्माणि अयाम गच्छाम । ततः गोदरे हृविदारणे अचइरितीप्रत्ययः । पर्वतानां दर्शितः हे वज्जिवः वज्रवन् । यद्वा वजनं गमनं वज्रः तद्वात्कुलिशः तद्वज्जिन्द्र । संग्रामेषु अर्वज्जिः सर्वतो गन्तुभिः त्वया दत्तैरश्वैः जयेम वयं तवादातृन् जेष्यामः ॥ ११

अथ द्वादशी—

व्यमुत्वाशतक्रतो गावोनयवसेष्वा । उक्थेषुरणयामसि ॥ १२ ॥

वयम् । ऊँ इति । त्वा । शतक्रतो इति शतशतक्रतो । गावः ।

∴ न । यवसेषु । आ । उक्थेषु । रणयामसि ॥ १२ ॥

हे शतक्रतो बहुमज्ञानं बहुकर्मवन् वा इन्द्र त्वा सर्वतः उ इत्यवधारणे त्वामेव उक्थेषु स्तोत्रशस्त्रादिकेषु वयं रणयामसि इदंतोमसि । आरणयामः शब्दयामः रमयामइत्यर्थः । तत्रदृष्टान्तः—गावोन यथा गोपालो यवसेषु तृणविशेषेषु गावो गाः पशूनासमन्तात् स्मयति तद्वत् । गावइति सर्वविधीनां छन्दसि विकल्पितत्वात् ओत्वाभावः ॥ १२ ॥

अथ त्रयोदशी—

विश्वाहिर्मर्त्यत्वनानुक्रामाशतक्रतो । अगन्मवज्जिन्नाशसः ॥ १३ ॥

विश्वा । हि । मर्त्यत्वंना । अनुक्रामा । शतक्रतो इति

शतशतक्रतो । अगन्म । वज्जिन् । आशसः ॥ १३ ॥

हे शतक्रतो बहुमज्ञेन्द्र मर्त्यत्वंना मर्त्यत्वानि सुपांसुलुगिति विभक्तेराजादेशः संज्ञापूर्वकस्य विधेरनित्यत्वादीर्घाभावः । विश्वाहि विश्वान्येव मर्त्यत्वानि अनुक्रामाकामानभिलाषाननुगतानि कामोपेतानित्यर्थः । मनुष्याश्चैतानि कामयन्तइत्यर्थः । तथासति हे वज्जिन् वज्रवज्जिन्द्र यष्टारोवयमापि आशसः आशंसनानि धनादिकामानगन्म अवगच्छामः । गमेर्लेटि बहुलंछन्दसीति शपोलुक् म्वोश्चेति मकारस्य नकारः ॥ १३ ॥

अथ चतुर्दशी—

त्वेसुपुत्रशवसोऽष्टत्रन्कामकातयः । नत्वामिन्द्रार्तिरिच्यते ॥ १४ ॥

त्वे इति । सु । पुत्र । शवसः । अष्टत्रन् । कामकातयः ।

न । त्वाम् । इन्द्र । अर्ति । रिच्यते ॥ १४ ॥

हे शवसपुत्र बलनिमित्तमुत्पन्नत्वाद्वलस्यपुत्रेन्द्र कामकातयः कैगै शब्दे कामपराः कातयः शब्दायेषां भवन्ति ते तथोक्ताः तादृशामनुष्याः त्वे त्वयि स्ववृत्रं स्वैस्वकामाभि-

पूरणार्थं सुष्ठु वर्तन्ते तस्मान्मर्त्यत्वानि कामोषेतानीत्युत्पन्नं (वृत्तुवर्तने लङि छान्दसोविकरण-
स्यलुक् बहुलंछन्दसीति रुडागमः) । यतएवं ततः हे इन्द्र त्वां कश्चिदपि देवोनातिरिच्यते बलेन
धनेनवा अतिरिक्तः समर्थोनास्ति ॥ १४ ॥

अथ पंचदशी—

सनोवृषन्त्सनिष्ठयासंघोरयाद्रवित्वा । धियाविड्विपुर्मुध्या ॥ १५ ॥ १७ ॥

सः । नः । वृषन् । सनिष्ठया । सम् । घोरया । द्रवित्वा ।

धिया । अविड्वि । पुरंमुध्या ॥ १५ ॥ १७ ॥

हे वृषन् कामानां वर्षितरिन्द्र सपूर्वोक्तलक्षणस्त्वं सनिष्ठया षण्णुदाने धनादेर्दातृत्वमया
घोरया सपत्नानां भयकारिण्या अतएव द्रवित्वा द्रावयिष्या शत्रूणां पलायिष्या । द्रवतेरि-
त्तुच्प्रत्ययः । पुरंमुध्या बहूनां धारयिष्या पोषयिष्या धिया तादृशेन कर्मणा नोस्मान् समवि-
ड्वि समन्तात्पालय । अवतेर्लेटि बहुलंछन्दसीति शपोलुक् बहुलवचनात्सिपइडागमः) । अस्मान्
धनदानादिना रक्षेत्यर्थः ॥ १५ ॥

॥ इति षष्ठस्य षष्ठे सप्तदशोवर्गः ॥ १७ ॥

अथ षोडशी—

यस्तेनूनंशतक्रतुविन्द्रद्युम्नितमोमदः । तेननूनंमदेमदेः ॥ १६ ॥

यः । ते । नूनम् । शतक्रतो इति शतश्रुतो । इन्द्र ।

द्युम्नितमः । मदेः । तेन । नूनम् । मदे । मदेरिति मदेः ॥ १६ ॥

अत्र सोमः स्तूयते—हे शतक्रतो शतविधप्रज्ञान हे इन्द्र द्युम्नितमः यशस्वितमः योमदः
माद्यंत्यनेनेति मदःसोमः यः सोमः नूनं पुरा ते त्वदर्थमस्माभिरभिषुतोस्ति । तेन अस्माभिः
प्रदीयमानसोमेन नूनमिदानीं मदे तत्पानेन मदे तव सजाते सति अस्मानपि मदेः धनादिदा-
नेन त्वं मादय । मदीहर्षे अत्रान्तर्णीतण्यर्थः । बहुलमिति शप् ॥ १६ ॥

अथ सप्तदशी—

यस्तेचित्रश्रवस्तमोयइन्द्रवृहन्तमः । यओजोदातमोमदः ॥ १७ ॥

यः । ते । चित्रश्रवःस्तमः । यः । इन्द्र । वृत्रहन्स्तमः ।

• यः । ओजःस्तातमः । मदः ॥ १७ ॥

हे इन्द्र चित्रश्रवस्तमः अतिशयेन नानाविधकीर्तिः योमदः सोमः ते त्वदर्थमस्माभिर-
भिषुतः यः सोमः वृत्रहन्तमः अतिशयेन पापानां हन्ता । किंच यः सोमः ओजोदातमः अति-
शयेन बलस्य दाता तेनास्माभिर्दीयमानेन सोमेन त्वं माघेरिति पूर्वेण संबन्धः ॥ १७ ॥

अथाष्टादशी—

विद्महि यस्ते अद्रिवस्त्वादत्तः सत्यसोमपाः । विश्वासु दस्म कृष्टिषु ॥ १८ ॥

विद्म । हि । यः । ते । अद्रिवः । त्वादत्तः । सत्य । सोमपाः ।

विश्वासु । दस्म । कृष्टिषु ॥ १८ ॥

हे अद्रिवः अद्रिवज्रः तद्वन् हे सत्य यथार्थकर्मन् सोमपाः सोमस्य पातः दस्म दर्श-
नीय यद्वा शत्रूणामपक्षपयितरिन्द्र विश्वासु कृष्टिषु सर्वेषु सोमस्य दातृषु यजमानेषु त्वादत्तः
त्वया दत्तः ते त्वदीयो योरयिरस्ति तं विद्महि यष्टारो वयं अपि जानीम एव । यद्वा हे इन्द्र सर्वेषु
यष्टूषु मध्ये वयं ते त्वदीयमेव नान्यदीयमिति तं सोमं जानीम एव । यः सोमः त्वादत्तः अस्मा-
भिस्त्वदर्थं दीयते अत्र त्वाददेशश्छान्दसः ॥ १८ ॥

प्रथमे पर्यायेच्छावाकस्य इन्द्राय मद्धने सुतमिति स्तोत्रियः । सूत्रितंच—इन्द्राय मद्धने सुतमि-
न्द्रमिद्वायिनो बृहदिति ।

तत्र प्रथमा सूक्ते एकोनविंशी—

इन्द्राय मद्धने सुतं परिष्टो भन्तु नो गिरः । अर्कमर्चन्तु कारवः ॥ १९ ॥

इन्द्राय । मद्धने । सुतम् । परि । स्तोभन्तु । नः ।

गिरः । अर्कम् । अर्चन्तु । कारवः ॥ १९ ॥

मद्धने माघतेः कनिष् मदनशीलायेन्द्राय तदर्थं सुतमभिषुतं सोमं नोऽस्मदीया गिरः
स्तुतिलक्षणावाचः परिष्टो भन्तु स्तोभतिः स्तुतिकर्मा परितः सोमं स्तुवन्तु । ततः कारवः स्तु-
तिकारिणः स्तोतारश्च अर्कं सर्वैरर्चनीयं सोममर्चन्तु पूजयन्तु ॥ १९ ॥

अथ विंशी—

यस्मिन्विश्वाअधिश्रियोरणान्तिसप्तसंसदः । इन्द्रं सुतेह्वामहे ॥ २० ॥ १८ ॥

यस्मिन् । विश्वाः । अधि । श्रियः । रणान्ति । सप्त ।

सप्तसदः । इन्द्रम् । सुते । ह्वामहे ॥ २० ॥ १८ ॥

यस्मिन्निन्द्रे विश्वाः सर्वाः श्रियः कान्तयः अधि अधिकं भवन्ति अतिशयेन तेजस्वी-
त्यर्थः । किंच सप्त सप्तसंख्याकाः संसदः सम्यग्यज्ञेषु कर्मकरणार्थं सीदन्तीति संसदो होत्रकाः
यस्मिन् रणान्ति सोमप्रदानार्थं रमन्ते । यद्वा यं शब्दयन्ति स्तुवन्ति तं पूर्वोक्तलक्षणमिन्द्रं सुते
सोमभिषुते सति ह्वामहे वयं सोमपानायाह्वयामः ॥ २० ॥

॥ इति षष्ठस्य षष्ठेष्टादशोवर्गः ॥ १८ ॥

अथैकविंशी—

त्रिकद्रुकेषुचेतनं देवासौ यज्ञमन्नत । तमिद्वर्धन्तु नो गिरः ॥ २१ ॥

त्रिकद्रुकेषु । चेतनम् । देवासः । यज्ञम् । अन्नत ।

तम् । इत् । वर्धन्तु । नः । गिरः ॥ २१ ॥

हे देवासो देवा इन्द्रादयः त्रिकद्रुकेषु आभिष्वविकेष्वहस्तु ज्योतिर्गौरायुरिति त्रिकद्रु-
काः तेषु चेतनं चित्तीसंज्ञाने चेतन्ति जानन्ति अनेन स्वर्गादिकमिति चेतनः ज्ञानसाधनं यज्ञं
अन्नत अतन्वत स्वैः स्वैः कर्मभिः पालनैश्च विस्तारितवन्तः । तनुविस्तारे लङि बहुलं छन्दसीति
विकरणस्य लुक् तनिपत्योश्छन्दसीति उपधालोपः । तमित् तमेव अस्मदीयं यज्ञं नोस्माकं
गिरः स्तुतिलक्षणावाचो वर्धन्तु वर्धयन्तु ॥ २१ ॥

अथ द्वाविंशी—

आत्वा विशन्तिवन्दवः समुद्रमिव सिन्धवः । नत्वामिन्द्रातिरिच्यते ॥ २२ ॥

आ । त्वा । विशन्तु । इन्दवः । समुद्रमृद्भिव । सिन्धवः ।

न । त्वाम् । इन्द्र । अति । रिच्यते ॥ २२ ॥

हे इन्द्र इन्द्रवः स्रवन्तः अस्माभिर्दीयमानाः सोमाः त्वा त्वां आविशन्तु सर्वतः प्रवि-
शन्तु । तत्रदृष्टान्तः—समुद्रमिवसिन्धवः स्पन्दमाना नद्योयथा समुद्रं जलाशयं सर्वतः प्रविशन्ति
तद्वत् । यतएवं तस्मात् हे इन्द्र त्वां कश्चिदपि देवोबलेन धेनेनवा नातिरिच्यते नातिरिक्तोस्ति
सामर्थ्यवान् त्वत्तोधिकोनास्तीत्यर्थः ॥ २२ ॥

अथ त्रयोविंशी—

वि॒व्यक्थंमहि॒नावृ॑षन्भ॒क्षंसोम॑स्यजागृ॒वे । यइन्द्रज॒ठरे॑षुते ॥ २३ ॥

वि॒व्यक्थं । म॒हि॒ना । वृ॒षन् । भ॒क्षम् । सोम॑स्य ।

जा॒गृ॒वे । यः । इन्द्र॑ । ज॒ठरे॑षु । ते ॥ २३ ॥

हे वृषन् कामानां वर्धितः हे जागृवे जागरणशीलेन्द्र त्वं तस्य सोमस्य भक्षं पानं प्रति
महिना स्वमहिना विव्यक्थं सर्वतो व्याप्तवानसि । (व्यचेर्लिटि थलि अक्यासस्योभ्येषामिति
संप्रसारणं) हे इन्द्र यः सोमः ते जठरेषु उदरेषु प्रविशति तस्य पानं व्याप्तवानसीति शेषः ॥ २३ ॥

अथ चतुर्विंशी—

अरं॑तइन्द्रकुक्षये॒सोमो॑भवतुवृ॒त्रह॑न् । अरं॑धामंभ्यइन्द्र॑वः ॥ २४ ॥

अरं॑म् । ते । इन्द्र॑ । कुक्षये॑ । सोमः॑ । भ॒वतु॑ । वृ॒त्रह॑न् ।

अरं॑म् । धामं॑भ्यः । इन्द्र॑वः ॥ २४ ॥

हे वृत्रहन् वृत्रस्यापामावरकस्यासुरस्य पापस्यवा हन्तर्हे इन्द्र सोमोऽस्माभिर्दीयमानस्ते
तव कुक्षये अरमलं पर्याप्तो भवतु । किंच इन्द्रवः सर्वतः क्षरणशीलाः सोमाः तव धामभ्यः ना-
नाविधेभ्यः शरीरेभ्यः तव तेजोभ्योवा अरमलं पर्याप्ता भवन्तु । अनेन तेजसा हविर्भाक्त्वमस्तीति
सूचितं । अस्मदीयाः सोमा एव तव कुक्षये देहेभ्योपि पर्याप्ता भवन्तु नान्यदीया इति भावः ॥ २४ ॥

अथ पञ्चविंशी—

अरं॑मश्वा॒यगा॒यति॑ श्रुतक॑क्षो अरं॑गवै । अरं॑मिन्द्रस्य॒धाम्ने॑ ॥ २५ ॥

अरं॑म् । अश्वा॒य । गा॒यति॑ । श्रुत॑कक्षः । अरं॑म् ।

गवै । अरं॑म् । इन्द्र॑स्य । धाम्ने॑ ॥ २५ ॥

श्रुतकक्षोनामऋषिः गवाश्वादिलाभार्थमिन्द्रं स्तौति—अयं श्रुतकक्षः एतन्नामकऋषिः
अश्वाय इन्द्रेण दीयमानायाश्वाय एतदर्थं अरमलं गायति इन्द्रविषयं स्तोत्रं करोति । तथा
गवे अरमलं गायति इन्द्रस्य इन्द्रकर्तृकाय धात्रे गृहाय तदर्थं च अरं पर्याप्तं स्तौति । यदश्वा-
दिकमिन्द्रः प्रयच्छति तस्मै गायतीति । यद्वा इन्द्रस्येति कर्मणि षष्ठी गवादिलाभार्थमिन्द्रं स्तौ-
ति ॥ २५ ॥

अथ षड्विंशी—

अरं हिष्मासुतेषुणः सोमेष्विन्द्रभूषसि । अरं तेशक्रदावने ॥ २६ ॥ १९ ॥

अरम् । हि । स्म । सुतेषु । नः । सोमेषु । इन्द्र । भूषसि ।

अरम् । ते । शक्र । दावने ॥ २६ ॥ १९ ॥

हे इन्द्र सुतेष्वभिषुतेषु नोस्मदीयेषु सोमेषु । हिष्मेत्यवधारणे त्वमेव तेषां पाने अलं प-
र्याप्तोभूषसि भवसि । यद्वा सोमेष्वभिषुतेषु सन्तु नोस्माकं पर्याप्तं धनं भूषसि । भूमासौ त्वं प्रा-
पय । तथा हे शक्र समर्थेन्द्र दावने धनादिकस्य दात्रे ते तुभ्यं अस्माभिर्दीयमानाः सोमाः
अरमलं पर्याप्ता भवन्तु ॥ २६ ॥

॥ इति षष्ठस्य षष्ठे एकोनविंशोवर्गः ॥ १९ ॥

अथ सप्तविंशी—

पराकात्ताच्चिदद्रिवस्त्वां नक्षन्तनोगिरः । अरं गमामतेवयम् ॥ २७ ॥

पराकात्तात् । चित् । अद्रिः । त्वाम् । नक्षन्त । नः ।

गिरः । अरम् । गमाम् । ते । वयम् ॥ २७ ॥

हे अद्रिवः वज्रवन्निन्द्र नोस्मदीयागिरः इतो निर्गताः स्तुतयः पराकात्तात् । चिदप्यर्थः । अति-
दूरादपि त्वां नक्षन्त व्यामुवन्तु किमुत समीपात्त्वां अभ्रुवन्तामिति । नक्षतेर्व्याप्तिकर्मणो नरातेर्वा
लेटि सिपि रूपं ॥ एवं सति स्तोतारो वयं त्वदीयं धनमरमलं पर्याप्तं गमाम त्वत्तो गच्छाम ॥ २७ ॥

आभिष्विकेषूक्थ्येषु तृतीयसवने ब्राह्मणाच्छंसिन एवाहसिवीरयुरिति वैकल्पिकः स्तो-
त्रियः । सूत्रितं च—एवाहसिवीरयुरेवाहस्यसूनुतेति ।

तस्मिन्पथमा सूक्तेष्टाविंशी-

ए॒वाह्य॑सि॒वीर॑यु॒रेवा॑शूर॒उ॒त॒स्थि॒रः । ए॒वा॒ते॒रा॒ध्य॑म॒नः ॥ २८ ॥

ए॒व । हि । अ॒सि॑ । वी॒र॒ऽयुः । ए॒व । शू॒रः । उ॒त ।

स्थि॒रः । ए॒व । ते॒ । रा॒ध्य॑म् । म॒नः ॥ २८ ॥

हे इन्द्र त्वं वीरयुः वीरान् युद्धकर्मणि समर्थान् शत्रून् हन्तुं कामयमान एवास्ति भवसि खलु । हि प्रसिद्धो । अतएव त्वं शूरः सामर्थ्यवानेव भवसि । उतापिच स्थिरः संग्रामे धैर्यवान् भवसि एकत्रस्थित्वैव शत्रून् संप्रहरसीत्यर्थः । एवं सति ते तव मनोराध्यं स्तुतिभिराराधनीयमेव यतोनेन मनसा त्वं शत्रुवधं संग्रामे धैर्यादिकंच करोषीति तव मन एव सर्वैः स्तुत्यमित्यर्थः

॥ २८ ॥

अथैकोनविंशी-

ए॒वा॒रा॒ति॒स्तु॒वी॒मघ॑वि॒श्वे॒भिर्धा॑यि॒धा॒तृ॒भिः । अ॒था॒चि॒दिन्द्र॑मे॒सचा॑ ॥ २९ ॥

ए॒व । रा॒तिः । तु॒वि॒ऽम॒घ॒ । वि॒श्वे॒भिः । धा॒यि॒ । धा॒तृ॒भिः ।

अ॒ध॑ । चि॒त् । इन्द्र॑ । मे॒ । सचा॑ ॥ २९ ॥

हे तुविमघ तुविरिति बहुनाम बहुधनवन्निन्द्र विश्वेभिर्विश्वैर्धातृभिः कर्माधारकैः यद्वा देवानां हविर्दानेन पोषयितृभिः सर्वैर्यजमानैः तव रातिर्गवाश्वधनादिदानं धायि तैर्धार्यतएव । दधातेर्लुङि कर्मणिरूपं । चिदेवार्थे । अध अतएव हे इन्द्र एवंविध त्वं मे यष्टुर्ममापि सचा धनादिदानेन कर्मसहायो भव ॥ २९ ॥

अश विंशी-

मो॒षु॒ब्र॒ह्मे॒वंत॑न्द्र॒युर्भु॑वो॒वाजा॑ना॒पते॑ । म॒त्स्वा॑सु॒तस्य॑गो॒म॒तः ॥ ३० ॥

मो॒ इति॑ । सु॒ । ब्र॒ह्मा॑ऽइ॒व । त॒न्द्र॒युः । भु॒वः । वा॒जा॒ना॒म् ।

प॒ते॒ । म॒त्स्य॑ । सु॒तस्य॑ । गो॒म॒तः ॥ ३० ॥

हे वाजानापते अन्नानापते बलानां वा हे इन्द्र तन्द्रयुः निष्कारणं निवृत्तकर्मवत्वादात्-
स्ययुक्तो ब्रह्मेव ब्राह्मणइव । अथापि तद्वदर्थे भाष्यतइति । यास्कोक्तमनुसृत्य तन्द्रयुक्तइत्युक्तं ।

अथवा यागादिकर्मपरित्यागेनालस्यमिच्छन् नास्तिको ब्राह्मणइव त्वं मोषु भुवः सुष्ठु मा भवः । सर्वदा अस्मात्कर्मान्वितो भवेत्याशासनं । तदेवाह—सुतस्याभिषुतस्य ततो गोमतः गव्येन क्षीरेण दध्नावा मिश्रणवतः सोमस्य पानेन मत्स्व माद्य । हृष्टोभव ॥ ३० ॥

अथैकविंशी—

मानं इन्द्राभ्या ईदिशः सूरौ अक्तुष्वायमन् । त्वायुजा वनेम तत् ॥ ३१ ॥

मा । नः । इन्द्र । अग्नि । आ ईदिशः । सूरः । अक्तुषु ।

आ । यमन् । त्वा । युजा । वनेम । तत् ॥ ३१ ॥

हे इन्द्र आदिशः आदेष्टारः समन्तादायुधान्यतिविसृजन्तः सूरः सृगतौ सर्वत्र सरण-शीलाराक्षसाः अक्तुषु रात्रिषु दिवापि नोस्माकं माज्यायमन् आभिमुख्येन मा नियन्तारोभवन्तु । यद्यागताश्चेत् तदा तदक्षःकुलं त्वा त्वया युजा सहायेन वयं वनेम अहन्म । अथ कथ-कथ हिंसार्थाः । वनेचेति पठितत्वात्सिद्धार्थः ॥ ३१ ॥

अथ द्वाविंशी—

त्वयेदिन्द्रयुजा वयं प्रति ब्रुवीमहि स्पृधः । त्वमस्माकं तव स्मसि ॥ ३२ ॥

त्वया । इत् । इन्द्र । युजा । वयम् । प्रति । ब्रुवीमहि ।

स्पृधः । त्वम् । अस्माकम् । तव । स्मसि ॥ ३२ ॥

हे इन्द्र त्वयेत् । इदवधारणे । त्वयैव युजा सहायेन स्पृधः स्पर्धमानान् शत्रून् वयं प्रति ब्रुवीमहि निराकुर्वीमहि । प्रतिवचनं निराकरणं । उत्तरार्धेन इन्द्रसाहाय्यमेव प्रतिपादयति—हे इन्द्र त्वमस्माकं भवसि स्तुत्यस्तोतृयष्टयष्टयतया त्वमस्माकं भवसि । वयं तव स्मसि भवामः । तथारण्यकं—त्वमिदं सर्वमसि तव वयं स्मः त्वमस्माकमसीति । तस्मात्त्वया सहायेन शत्रून् हन्यामेति ॥ ३२ ॥

अथ त्रयस्त्रिंशी—

त्वामिद्वित्वायवो नुनो नुवतश्चरान् । सखाय इन्द्रकारवः ॥ ३३ ॥ २० ॥

त्वाम् । इत् । हि । त्वा॒द्यवः । अनु॒ऽनोनु॑वतः । चरा॑न् ।

सखा॑यः । इन्द्र॒ । कार॑वः ॥ ३३ ॥ २० ॥

हे इन्द्र कर्मोपद्रवपरिहारादनन्तरं त्वायवः त्वां धनादिदानार्थं कामयमानाः अतएव अनुनोनुवतः नौतेर्यङ्लुगन्तस्य शतरिरूपं । अनुक्रमेण पुनःपुनः स्तुतिं कुर्वन्तः तस्मात्तव सखायः सखिभूताः कारवः स्तोतारः त्वामिव इदवधारणे त्वामेव चरान् स्तुतिभिः परिचरन्तु खलु । हीति प्रसिद्ध्यर्थः । चरतेर्लेट्यडागमः । हियोगादनिघातः ॥ ३३ ॥

॥ इति षष्ठस्य षष्ठे विंशोवर्गः ॥ २० ॥

उद्धेति चतुस्त्रिंशद्वचं त्रयोदशं सूक्तं सुकक्षस्यार्थं गायत्रमैन्द्रं अन्त्यात्विन्द्रक्रभुदेवताका । तथाचानुक्रान्तं—उद्धचतुस्त्रिंशत्सुकक्षोन्त्यैन्द्राभवीति । द्वितीयेपर्याये होतुःशस्त्रे उत्तमावर्जमेतत्सूक्तं । सूत्रितंच—उद्धेदभीत्युत्तमामुद्धरेदिति । महाव्रतेप्यस्यविनियोगः पूर्वसूक्तेन सहोक्तः । ज्योतिष्टोमे ब्राह्मणाच्छंसिशस्त्रे आद्यस्तृचः । सूत्रितंच—उद्धेदभीतिवित्स इन्द्रक्रतुविदंसुतमिति याज्येति । तथासौर्यामे मैत्रावरुणातिरिक्तोक्थे अयंतृचोनुरूपः । सूत्रितंच—यदद्यकच्चवृत्रहन्नुद्धेदभिभ्रुतामघमानोविन्वाभिरिति ।

तत्र प्रथमा—

उद्धेद॒भिभ्रु॑ताम॒घंघ॒प॒भंन॑र्यापिसम् । अस्तार्मे॑पिसूर्य ॥ १ ॥

उत् । घ । इत् । अ॒भि । श्रु॒तऽम॑घम् । घ॒प॒भम् ।

नर्य॑ऽअपसम् । अस्तार्॑म् । ए॒षि । सू॒र्य ॥ १ ॥

सुकक्ष इन्द्रगुणानाह—हे सूर्य द्वादशसु भानुषु इन्द्रोपि सूर्यात्मना पठितः तस्मात्सूर्यात्मक सुवीर्य हे इन्द्र श्रुतमघं सर्वदा देयत्वेन विख्यातधनं अतएव वृषभं याचमानानां धनस्य वर्षितारं नर्यापसं नरहितं नर्यं नरहितकर्माणं अस्तारं दानशौडं औदार्यवन्तं एतादृशानुभावं अभितः उदेषि । इदवधारणे । त्वमेव तस्ययज्ञे सूर्यात्मना उद्धतोसि । धेति प्रसिद्धौ ॥ १ ॥

अथ द्वितीया—

नव॑यो॒न॒वति॑पुरो॒बिभे॑द॒बाह्वा॑जसा । आर्हि॑ च॒र॒त्र॒हाव॑धीत् ॥ २ ॥

नव । यः । नवतिम् । पुरः । विभेद । बाहुः औजसा ।
अहिम् । च । वृत्रहा । अवधीत् ॥ २ ॥

यइन्द्रः नव नवतिं नवनवतिसंख्याकाः एकोनशतसंख्याकाः शंबरस्य पुरः पुरीः बाह्वो-
जसा स्वबाहुबलेनैव विभेद दिवोदासाय भित्तिस्म । तथाचमंत्रः—दिवोदासायनवर्तिचनवे-
न्द्रः पुरोव्यैरच्छंबरस्येति । सवृत्रहा वृत्रासुरस्यहन्ता सइन्द्रः अहिं च न केनाप्यहन्तव्यं मेघं
अपामावरकं वृत्रं वा अवधीत् सइन्द्रोस्माकं धनं ददात्वित्युत्तरेण संबन्धः ॥ २ ॥

अथ तृतीया—

सनइन्द्रः शिवः सखाश्वावृद्धो मयवमत् । उरुधरिवदोहते ॥ ३ ॥

सः । नः । इन्द्रः । शिवः । सर्वा । अश्ववत् । गोऽमत् ।
यवमत् । उरुधाराऽइव । दोहते ॥ ३ ॥

सपूर्वोक्तलक्षणः शिवः कल्याणतमः सखा यष्टयष्टव्यस्तोतुस्तुत्यलक्षणेन संबन्धेना-
स्माकं मित्रभूतः एतादृशइन्द्रः अश्ववत् अश्वयुक्तं गोमत् पश्वादिसहितं यवमत् । अयवादि-
भ्यइति व प्रतिषेधान्मतुषो वत्वाभावः । यवइति धान्यविशेषः धान्ययुक्तं धनं नोस्मभ्यं दोह-
ते । दोग्धु ददातु । दृष्टान्तः—उरुधारेव दोहनकाले प्रभूतपयोधारा यद्वा बहूनां पोषयित्री
गौः यथा वत्सस्य पयोदोग्धि तथा प्रभूतं धनमस्माकं दोग्धु ददातु । दुहेलैर्यद्यडागमः ॥ ३ ॥

अमोर्यामे मैत्रावरुणातिरिक्तोक्थे यद्येतितृचःस्तोत्रियः सूत्रंतुपूर्वेण तृचेन सहोदाहतम् ।

तस्मिन्प्रथमा सूक्ते चतुर्थी—

यद्यद्यच्च वृत्रहन्नुदगा अभिसूर्य । सर्वतादिन्द्रतेवशे ॥ ४ ॥

यत् । अद्य । कत् । च । वृत्रहन् । उतः अगाः । अभि ।
सूर्य । सर्वम् । तत् । इन्द्र । ते । वशे ॥ ४ ॥

हे वृत्रहन् वृत्रस्यापामावरकस्य मेघस्य हन्तः हे सूर्य सूर्यात्मकेन्द्र अद्यास्मिन्दिने यत् कच्च यत्किंचित् पदार्थजातमभि अभिमुखीकृत्य उदगाः इण्गवौ उत्पूर्वः तस्य लुङि गोदेशः । स्वतेजसा उद्गतः प्रादुर्भूतोसि तदा तत्सर्वं स्थावरजंगमात्मकं जगत् ते तव वशेभवति त्वदधीनं भवति । उदितेसूर्ये त्वदर्थं प्राक्कर्म कुर्वन्ति जुह्वति च ॥ ४ ॥

अथ पंचमी—

यद्वाप्रवृद्धसत्पतेनमगइतिमन्यसे । उतोतत्सत्यमित्तवं ॥ ५ ॥ २ १ ॥

यत् । वा । प्रवृद्ध । सत्पते । न । मरै इति । मन्यसे ।

उतो इति । तत् । सत्यम् । इत् । त्वं ॥ ५ ॥ २ १ ॥

वाशब्दः समुच्चये अपिच हे प्रवृद्ध स्वबलेन प्रवर्धमान सत्पते सतांपते स्वप्रकाशाधिक्येन सतां नक्षत्राणां पते हे इन्द्र नमरै इति मनुष्यवद्वार्धकेनाहं नम्रिये इति यद्यदि मन्यसे बुध्यसे । मृङ्प्राणत्यागे लेट्यडागमः वैतोन्यत्रेत्येकारः । उतो अपिच तव तत् नम्रिये इति मननं सत्यमित् यथार्थमेव । इन्द्रो नम्रियते इत्यर्थे मंत्रान्तरं—नहस्याअपरंचनजरसामरतेपतिरिति ॥ ५ ॥

॥ इति षष्ठस्य षष्ठे एकाविंशोवर्गः ॥ २ १ ॥

अथ षष्ठा—

येसोमांसःपरावतियेअर्वावतिमुन्विरे । सर्वास्ताँइन्द्रगच्छसि ॥ ६ ॥

ये । सोमांसः । परावति । ये । अर्वावति । मुन्विरे ।

सर्वान् । तान् । इन्द्र । गच्छसि ॥ ६ ॥

हे इन्द्र ये सोमांसः सोमाः परावति विप्ररुष्टेतिदूरदेशे ये सोमाः अर्वावति अन्तिकतमे देशे च मुन्विरे छन्दसि द्विर्वचनस्य विकल्पितत्वाद्ब्रह्मद्विर्वचनाभावः सुनोतेः कर्मणि लिटि व्यत्ययेनश्लुः येसोमाः ऋत्विग्भिरभिषूयन्ते सर्वान् दूरे समीपेचाभिषूयमाणांस्तान् सोमान् गच्छसि तत्पानार्थं युगपत् प्रामोषि । अनेनेन्द्रस्य सर्वगतत्वं सूचितम् ॥ ६ ॥

अमोरीमि ब्राह्मणाच्छंसिनोतिरिक्तोक्थ्ये तमिन्द्रंवाजयामसीति स्तोत्रियस्तृचः । सूत्रितं च—तमिन्द्रंवाजयामसि महाँइन्द्रोयओजसेति । व्यूहस्य दशरात्रस्य पंचमेहनि निष्केवल्ये अयमेवतृचोनिविद्धानीयः । सूत्रितं च व्यूहस्येतिखंडे—मरुत्वाँइन्द्रमाँद्वुस्तमिन्द्रंवाजयामसीति ।

तत्र प्रथमा सूक्ते सप्तमी—

तमिन्द्रं वाजयामसि महे वृत्राय हन्तवे । स वृषा वृषभो भुवत् ॥ ७ ॥

तम् । इन्द्रम् । वाजयामसि । महे । वृत्राय । हन्तवे ।

सः । वृषा । वृषभः । भुवत् ॥ ७ ॥

यजमाना आहुः तं पूर्वोक्तलक्षणमिन्द्रं वाजयामसि वाजयामः सोमेन स्तुतिभिर्वा वा-
जवन्तं बलवन्तं कुर्मः । किमर्थं महे महते वृत्राय अपामावरकं वृत्रासुरं हन्तवे हन्तुं सोमपा-
नेन मत्तः स्तुतिभिर्वा स्तुतः सन् वृत्रहन्तवे वाजयामसि वाजवन्तं करोतीत्यर्थे तत्करोतीति
णिच् णाविष्ठवदिति णेरिष्ठवद्भावात् टेरिति टिलोपः विन्मतोर्लुगिति वचनान्मतुषोर्लुक् । वृषा ध-
नानां सेक्ता दाता सइन्द्रः वृषभः अस्माकं स्तोतृणां सोमस्य दातृणां धनादिसेचको दाता
भुवत् भवतु ॥ ७ ॥

अथाष्टमी—

इन्द्रः स दामने कृत ओजिष्ठः समदैहितः । द्युम्नी श्लोकी स सोम्यः ॥ ८ ॥

इन्द्रः । सः । दामने । कृतः । ओजिष्ठः । सः । मदै ।

हितः । द्युम्नी । श्लोकी । सः । सोम्यः ॥ ८ ॥

सइन्द्रः दामने स्तोतृभ्यो धनादिदानायैव कृतः प्रजापतिना सृष्टः किञ्च ओजिष्ठः ओ-
जस्वितमः स एवेन्द्रः मदै माद्यन्त्यनेनेति मदः सोमः तस्मिन्श्च प्रजापतिना सृष्टिकाले हितः
सोमपानार्थं च निहित इत्यर्थः । द्युम्नी द्युम्नं द्योततेर्यशो वान्भवेति । यशस्वी अन्भवान्वा अतएव
श्लोकी श्लोकः स्तुतिः तद्वान् सइन्द्रः सोम्यः सोमार्हो भवति ॥ ८ ॥

अथ नवमी—

गिरावज्जोनसंभृतः स बलः अनपच्युतः । ववक्षे ऋष्वो अस्तृतः ॥ ९ ॥

गिरा । वज्रः । न । समृद्धभृतः । स बलः । अनपच्युतः ।

ववक्षे । ऋष्वः । अस्तृतः ॥ ९ ॥

गिरास्तुतिलक्षणया वाचा स्तोतृभिः संभृतः उत्पादितः तीक्ष्णीकृतः । तत्रदृष्टान्तः—वज्रो न वज्रायुधं यत्कर्तृभिर्निशितधारो यथाभवति तीक्ष्णीक्रियते तद्वत् स्तोतृभिः स्तुत्या संभृतः अतएव सबलः बलसहितः तस्मादनपच्युतः परैरप्रच्युतः अनभिगतइत्यर्थः तादृशः क्रध्वोमहान् दीप्यमानोवा अस्तृतः युद्धे शत्रुभिरहिंसितइन्द्रः ववक्षे स्तोतृभ्यो धनादिकं वोढुमिच्छति ॥ ९ ॥

अथ दशमी—

दुर्गेचिन्नः सुगंरुधिगृणानइन्द्रगिर्वणः । त्वंचमघवन्वशः ॥ १० ॥ २२ ॥

दुः३गे । चित् । नः । सु३गम् । रु३धि । गृ३णानः । इन्द्र ।

गिर्वणः । त्वम् । च । म३घ३वन् । वशः । १० ॥ २२ ॥

हे गिर्वणः गीर्भिर्वननीयेन्द्र गृणानः स्तोतृभिः स्तूयमानस्त्वं नोस्माकं दुर्गेचिन् दुर्गमेपि मार्गे सुगं सुगमं पन्थानं रुधि तथाकुरु । हेमघवन् धनवन्निन्द्र त्वं चशब्दश्चेदर्थे यदि वशः सोमपानार्थं तत्पदातृनस्मान् कामयेथाः तदा पन्थानं शोभनगमनं कुरुष्व वष्टेल्लेट्यडागमः चशब्दयोगादनिघातः ॥ १० ॥

॥ इति षष्ठस्य षष्ठे द्वाविंशोवर्गः ॥ २२ ॥

अथैकादशी—

यस्य ते नूचिदादिशं नमिनान्तिस्वराज्यम् । न देवो नाधिगुर्जनः ॥ ११ ॥

यस्य । ते । नु । चित् । आ३दि३शम् । न । मि३नान्ति ।

स्व३रा३ज्यम् । न । दे॒वः । न । अ॒धि॒गुः । ज॒नः ॥ ११ ॥

हे इन्द्र यस्य ते तव आदिशं आदिशति नयति सर्वत्र अनयेति आदिश्वलं औणादिकः करणेप्रत्ययः । यद्वा आदेशएवादिक् आज्ञा भावेक्किप् त्वदीयामाज्ञां नूचिदिदानीं पुराच नमिनन्ति केचिदपि न हिंसन्ति । किंच स्वराज्यं तव स्वभूतं राज्यंच यद्वा स्वशब्देन स्वर्गोभिधीयते स्वर्गस्वामित्वं च । न हिंसन्ति हिंसकानाह न देवः त्वदन्यो देवोपि च तथाप्यधिगुः अधृतगमनः संग्रामेत्वरमाणो वीरोपि न च जनः प्रादुर्भूतो मनुष्योपि एते नमिनन्तीत्यर्थः ॥ ११ ॥

अथ द्वादशी-

अधातेअप्रतिष्कृतदेवीशुष्मंसपर्यतः । उभेसुशिप्ररोदसी ॥ १२१॥

अध । ते । अप्रतिःस्कृतम् । देवी इति । शुष्मम् ।

सपर्यतः । उभे इति । सुशिप्र । रोदसी इति ॥ १२ ॥

हे सुशिप्र सुहनो शोभनशिरस्ताणेन्द्र अधापिच देवी देव्यौ म्वंतजसा दीप्यमाने उभे-
रोदसी द्यावापृथिव्यौ अप्रतिष्कृतं स्कुइति सौत्रोधातुः स्तंभनेवर्तते शत्रुभिरप्रतिरोधनीयं ते
त्वदीयं शुष्मं परबलशोषकं बलं सपर्यतः पूजयतः त्वदधीन एव भवतः ॥ १२ ॥

अथ त्रयोदशी-

त्वमेतदधारयःऋष्णामुरोहिणीपुत्र । परुष्णीपुरुशत्पयः ॥ १३ ॥

त्वम् । एतत् । अधारयः । ऋष्णामु । रोहिणीपु ।

त्र । परुष्णीपु । रुशत् । पयः ॥ १३ ॥

अस्य सामर्थ्यमेवोपपादयति हे इन्द्र ऋष्णामु ऋष्णवर्णामु गोषु तथा रोहिणीषु वर्णा-
दनुदात्तात्तोषधात्तोऽनइतिङोष रोहितवर्णामुत्र परुष्णीषु गोषु रुशत रोचतेदीप्तिकर्मणः दीप्य-
मानं श्वेतं एतत्परिरुद्ध्यमानं पयः क्षीरं त्वमधारयः धारयसि तस्मान् त्वद्वलं पूजयतइति
समन्वयः ॥ १३ ॥

अथ चतुर्दशी-

वियदहेरधत्विषोविश्वेदेवासोअक्रमुः । विदन्मृगस्यताँअमः ॥ १४ ॥

वि । यत् । अहेः । अध । त्विषः । विश्वे । देवासः ।

अक्रमुः । विदत् । मृगस्य । तान् । अमः ॥ १४ ॥

अधापिच अहेः अहन्तव्यस्य वृत्रासुरस्य त्विषः तेजोरूपादुच्छ्वासाद्गीताः यद्वा तस्य
प्रभावेन परिगमिता विश्वे सर्वे देवासो देवाः यद्यदा व्यक्रमुः विविधं पादविहरणमकुर्वन् स्व-
स्थानं परित्यज्यान्त्यदेशमगच्छन्त्यर्थः । तदानीं मृगस्य । एवंतान् भीषयितुं वृत्रो मृगरूपोभवत्

तद्रूपस्य संबन्धि अमः सर्वतोगमनशीलं बलं तज्जातं भयंवा तान् सर्वान् देवान् विद्वत् अविन्द्वत्
प्राप्नोदित्यर्थः । तस्यासुरस्येन्द्रो निवारकोहन्ता भवदित्युत्तरेण संबन्धः ॥ १४ ॥

अथ पंचदशी—

आहुमेनिवरोभुवद्वृत्रहादिष्टपौंस्यम् । अजातशत्रुस्तृतः ॥ १५ ॥ २३ ॥

आत् । ऊँ इति । मे । निःवरः । भुवत् । वृत्रहा । अदिष्ट ।
पौंस्यम् । अजातशत्रुः । अस्तृतः ॥ १५ ॥ २३ ॥

आत् उदित्यवधारणे देवानां भीत्या सर्वतोगमनानन्तरमेव मे स्तोतृस्तुत्यलक्षणेन संबन्धेन मम
संबन्धी अयमिन्द्रः निवरः वृत्रासुरस्य निवारयिता हन्ता भुवत् अभवत् । ततो वृत्रहा वृत्रस्य
हन्तेन्द्रः पौंस्यं पुंसः कर्म पौंस्यं । यद्वा स्त्रीपुंसाभ्यामिति भवार्थेऽस्त्रन् नकारस्य यकारो वर्णव्य-
त्ययेन । पुंसीन्द्रेभवं । यद्वा बलनामैतत् स्वबलं अदिष्ट यस्य राज्ये दिशति निदधाति तद्राज्यं
स्ववशमकरोत् इत्यर्थः । ततः प्रभृति इन्द्रः अजातशत्रुः अनुत्पन्नशत्रुः अस्तृतः संग्रामे परैर-
हिंसितश्चाभवत् ॥ १५ ॥

॥ इति षष्ठस्य षष्ठे त्रयोविंशोवर्गः ॥ २३ ॥

अथ षोडशी—

श्रुतं वो वृत्रहन्तं मं प्रशार्धं चर्षणीनाम् । आशुषे राधसे महे ॥ १६ ॥

श्रुतम् । वः । वृत्रहन्तं मंम् । प्र । शार्धम् । चर्षणीनाम् ।

आ । शुषे । राधसे । महे ॥ १६ ॥

हे ऋत्विग्यष्टारः श्रुतं बलवत्तया प्रसिद्धं अतएव वृत्रहन्तं अतिशयेन वृत्रहन्तारं शार्धं
बलभूतं वेगवन्तंवा एतादृशमिन्द्रं चर्षणीनां मनुष्याणां वोयुष्मकं आशुषे । अश्रोतेर्लेटि उत्त-
मइति सिप् व्यत्ययेन उपत्ययः बहुलं छन्दसीत्यडागमः । तमिन्द्रं स्तुतिभिः पीणयित्वा युष्मभ्यं
प्रकर्षेण अश्रवै प्रयच्छामीत्यर्थः । किमर्थं महे महते राधसे धनाय धनं युष्मभ्यं दातुम् ॥ १६ ॥

अथ सप्तदशी—

अयाधियाचंगव्ययापुरुणा मन्पुरुष्टुत । यत्सोमैसोम आभवं ॥ १७ ॥

अ॒या । धि॒या । च॒ । ग॒व्य॒ऽया । पु॒रु॒ऽनाम॒न् । पु॒रु॒ऽस्तु॒त । यत् ।
सोमे॒ऽसोमे॒ । आ । अ॒भ॒वः ॥ १७ ॥

हे पुरुनामन् बहुविध शक्र वृत्रहादिनामोपेत । यद्वा बहुस्तुतिमन् नामयन्ति स्तुत्यं देवं वशं नयन्त्यनेनेति नाम स्तोत्रं । अतएव पुरुष्टुत बहुभिरभिष्टुतेन्द्र सोमेसोमे अस्मदीयेषु सोमेषु त्वं यद्यदा आभवः तेषां पानार्थं समन्ताद्भवः तदा वयमया अनया कीदृश्या गव्यया गाआत्म-नइच्छन्त्या धिया अनया बुद्ध्या युक्ता भवेम सोमं पीतवति त्वयि वयं गवादियुक्ता भवेमे-त्यर्थः ॥ १७ ॥

अथाष्टादशी—

बो॒धि॒न्म॒ना॒इद॒स्तु॒नो॒वृ॒त्र॒हाभू॒र्या॑सु॒तिः । शृ॒णो॒तु॒श॒क्र॒आ॒शि॒ष॒म् ॥ १८ ॥

बो॒धि॒न्ऽम॒नाः । इ॒त् । अ॒स्तु । नः । वृ॒त्र॒ऽहा । भू॒रि॒ऽआ॒सु॒तिः ।
शृ॒णो॒तु॒ । श॒क्रः । आ॒ऽशि॒ष॒म् ॥ १८ ॥

अथ परोक्षकृतः वृत्रहा वृत्रहन्ता भूर्यासुतिः बहुषुदेशेषु इन्द्रार्थं सोमआसूयतेभिषूयत-इति तादृशः । यद्वा बहूनि सोमादिहवीषि इन्द्रार्थं आसूयन्ते हूयन्तेइति तादृशः बोधिन्मनाः बुधअवगमने औणादिकइनिप्रत्ययः यस्य मनः स्तोतृणामभिमतं बुध्यते जानातीति तथोक्तः इदवधारणे नोस्माकं बोधिन्मना एवास्तु सर्वदास्मदभीप्सितानि जानात्वैवेत्यर्थः । यद्वा एता-दृशइन्द्रो नोस्माकं यज्ञेभवत्विति । ततः शक्रः संग्रामे शत्रुहननसमर्थइन्द्रः आशिषं अस्मदी-यां स्तुतिं आशासनं वा शृणोतु ॥ १८ ॥

ज्योतिष्टोमे चातुर्विंशिकेहनि माध्यन्दिने मैत्रावरुणस्य कयात्वंनऊत्येति तृचोनुरूपः सूत्रितंच—होत्रकाणां कयानश्चित्रआभुवत् कयात्वंनऊत्येति ।

तत्र प्रथमा सूक्ते एकोनविंशी—

क॒या॒त्वंन॑ऊ॒त्याभि॒प्रम॑न्दसे॒वृष॑न् । क॒या॒स्तो॒तृभ्य॑आ॒भ॒र ॥ १९ ॥

क॒या । त्वम् । नः । ऊ॒त्या । अ॒भि । प्र । म॒न्द॒से ।
वृ॒ष॒न् । क॒या । स्तो॒तृभ्यः । आ । भ॒र ॥ १९ ॥

हे वृषन् कामानां वर्षितरिन्द्र कया केन ऊत्या अव रक्षणादिषु गत्यर्थे ऊतियूतीत्या-
दिना निपातितः केनाभिगमनेन नोस्मानभि अभितः प्रमन्दसे प्रकर्षेण मादयसि अस्मदी-
यं यज्ञं प्रति सोमपानार्थमागमनेनवा त्वदीयस्तुतिश्रवणार्थमागमनेनवा कदास्मान् प्रमादय-
सीति । किंच कया केनाभिगमनेन स्तोतृभ्योस्मभ्यं धनमाभर आविर्भाषि इतीन्द्रं स्तोता
पृच्छति ॥ १९ ॥

अथ विंशी-

कस्य वृषामुतेसचानियुत्वान्वृषभोरणत् । वृत्रहासोमपीतये ॥ २० ॥ २४ ॥

कस्य । वृषा । सुते । सचा । नियुत्वान् । वृषभः ।

रणत् । वृत्रहा । सोमपीतये ॥ २० ॥ २४ ॥

वृषा इन्द्रः कस्य यजमानस्य सचा सुते ऋत्विग्भिः सहाभिषुते सोमे अनेन तद्वान्यज्ञो-
लक्षयते कस्य यज्ञे सोमपीतये सोमपानाय तदर्थं रणत् रमते । कीदृशः नियुत्वान् नितरां युव-
न्ति मिश्रयन्ति स्वबलेन शत्रूनि नियुतः मरुतः तद्वान् । यद्वा नियुतइति वायोर्वाहनाश्वाः
सवायुः कदाचित्संग्रामे इन्द्राय स्वाश्वानदात् तद्वान् वृषभः धनानामपांवा वर्षकः वृत्रहा वृत्रस्य
हन्तेन्द्रः कस्य यज्ञे रमते इदानीं नोस्मदीयं यज्ञं प्रत्यागच्छतु । यद्वा कस्याध्वरे रमते नकुत्रा
पि । किंतु अस्मद्यज्ञे एव सोमपानार्थं संक्रोडते ॥ २० ॥

॥ इति षष्ठस्य षष्ठे चतुर्विंशोवर्गः ॥ २४ ॥

अथैकविंशी-

अभीषुणस्त्वंरयिमन्दसानःसहस्रिणम् । प्रयन्ताबोधिदाशुषे ॥ २१ ॥

अभि । सु । नः । त्वम् । रयिम् । मन्दसानः । सहस्रिणम् ।

प्रयन्ता । बोधि । दाशुषे ॥ २१ ॥

हे इन्द्र त्वं मन्दसानः अस्माभिर्दत्तेन सोमेन मोदमानः सन् सहस्रिणं सहस्रसंख्याकं
रयिं धनं नोस्मभ्यं सु सुष्ठु अभ्याभर । तदेवाह-त्वं दाशुषे हविर्दत्तवते यजमानाय प्रयन्ता
धनादेः प्रदाता कर्मणोनियन्तावाभवानीति बोधि बुध्यस्व । बुधअवगमने भौवादिकः लोटि
छान्दसो विकरणस्यलुक् हेर्धिः धित्वेधकारलोपश्छान्दसः ॥ २१ ॥

अथ द्वाविंशी-

पत्नीवन्तः सुता इम उशन्तो यन्ति वीतये । अपांजग्मिर्निचुंपुणः ॥ २२ ॥

पत्नीवन्तः । सुताः । इमे । उशन्तः । यन्ति । वीतये ।

अपाम् । जग्मिः । निचुम्पुणः ॥ २२ ॥

पत्नीवन्तः सोमसेकार्थं पत्न्यः पालयिष्यः आपोवसतीवर्य एकधनाश्च तद्वन्तः सुता अस्माभिरभिषुताः इमे गृहस्थाः चमसस्थाश्च सोमाः उशन्तः आत्मनः पानं कामयमानाः सन्तो यन्ति इन्द्रं गच्छन्ति । किमर्थं वीतये आत्मनः पानाय । किंच निचुंपुणः निचांतपृणइति यास्कः । चमुअदने निचांतोभक्षितः पृणः प्रीणयिता यद्वा निचमनेन प्रीणातीति भक्षणेन तर्पयतीति निचुंपुणः । अभिषुतस्य सोमस्य अप्सुप्रक्षेपासंभवात् सामर्थ्यादृजीषरूपः सोमो गृह्यते । तादृशः सोमः अपांजग्मिः अपामितिनलोकाव्ययेति षष्ठीप्रतिषेधाभावश्छान्दसः अपइत्यर्थः । यद्वा अपांमध्यं वा अपःप्रतिवा जग्मिः गमनशीलः साधुगन्तावा सोमश्चेन्द्रं गच्छति सत्यवभृथकाले ऋजीषमप्सुप्रास्यन्तीति वचनादप्सु ऋजीषरूपः प्रक्षिप्यते । तदाह अपांजग्मिरिति ॥ २२ ॥

अथ त्रयोविंशी-

इष्टा होत्रा असृक्षतेन्द्रं वृधामौ अध्वरे । अच्छावभृथमोजसा ॥ २३ ॥

इष्टाः । होत्राः । असृक्षत । इन्द्रम् । वृधासः । अध्वरे ।

अच्छ । अवभृथम् । ओजसा ॥ २३ ॥

अपांजग्मिरिति सामर्थ्यादवभृथदिनएव कुर्वन्तीत्युक्तं तत्पसंगादाह-अध्वरेस्मदीये यज्ञे वृधासो हविर्भिरिन्द्रं वर्धयन्तः इष्टा इष्टवन्तो यागं कृतवन्तः सप्तसंख्याका होत्राः होत्रका अवभृथमन्त्यदिवसं अच्छ प्रति ओजसा स्वतेजसा सहिता इन्द्रमसृक्षत विमृजन्ति । यावदवभृथं सप्तहोत्रका यजन्तीति ॥ २३ ॥

अथ चतुर्विंशी-

इहत्यासंभमद्याहरीहिरण्यकेश्या । वोह्लामभिप्रयोहितम् ॥ २४ ॥

इह । त्या । सधमाद्या । हरी इति । हिरण्यकेश्या ।

वोह्लाम् । अग्नि । प्रयः । हितम् ॥ २४

एषाव्याख्याता । अत्रापि वाक्यार्थोविधीयते—सधमाद्या इन्द्रेणसह हविर्भिस्तर्पयितव्यौ यद्वा संग्रामे सहमाद्यन्तौ हिरण्यकेश्या हिरण्यस्कन्धगतकेशवन्तौ त्या तौ प्रसिद्धौ हरी हरि-
तवर्णधितन्नामकावश्वौ इहास्मिन्यज्ञे हितं हितकरं प्रयो हवीरूपमन्नं अभिलक्ष्य वोह्लां इन्द्रं
वहतां प्रापयतामिति ॥ २४ ॥

अथ पञ्चविंशी—

तुभ्यंसोमाः सुता इमे स्तीर्णवर्हिर्विभावसो । स्तोतृभ्य इन्द्रमावह ॥ २५ ॥ २५ ॥

तुभ्यम् । सोमाः । सुताः । इमे । स्तीर्णम् । वर्हिः । विभावसो

इति विभावसो । स्तोतृभ्यः । इन्द्रम् । आ । वह ॥ २५ ॥ २५ ॥

हे विभावसो विशेषेण भासमान वसुमन् यद्वा विशिष्टाभा विभाः प्रकृष्टदीप्तयः निवसन्ति
अत्रेति विभावसुरग्निः हे तादृशाग्ने तुभ्यं त्वदर्थं इमे सोमाः सुताः अभिषुताः तथा वर्हिः स्तीर्णं
तस्मात्स्तोतृभ्योऽस्मभ्यं अस्मदर्थं इन्द्रं सोमपानार्थमावह आह्वय यज्ञं प्रति प्रापयेत्यर्थः ॥ २५ ॥

॥ इति षष्ठस्य षष्ठे पञ्चविंशोवर्गः ॥ २५ ॥

अथ षड्विंशी—

आनेदक्षं विरोचनादधद्रत्नाविदाशुषे । स्तोतृभ्य इन्द्रमर्चत ॥ २६ ॥

आ । ते । दक्षम् । वि । रोचना । दधत् । रत्ना । वि ।

दाशुषे । स्तोतृभ्यः । इन्द्रम् । अर्चत ॥ २६ ॥

ऋषिर्ऋत्विग्यजमानान् प्रत्याह । हे यष्टः दाशुषे इन्द्राय हविर्दत्तवते ते तुभ्यं रोचना रो-
चनं दीप्यमानं दक्षं बलं आभिमुख्येन विदधत् इन्द्रोविदधातु यद्वा रोचनमिति स्वर्गः देवते-
जसा दीप्तं रोचननामानं लोकं विदधातु । तथा रत्ना रत्नानि च तुभ्यं करोतु । इवाञ्धारणपो-
षणयोः । लेटि घोर्लोपोलेटिचेत्याकारलोपः अडागमः । हे स्तोतारः स्तोतृभ्यः इन्द्रविषयस्तो-
त्रकारिभ्योयुष्मभ्यंच बलरत्नादिकं इन्द्रः कुरुतां तस्मात्तमिन्द्रं यूयमर्चत हविर्भिः स्तुतिभिश्च
पूजयत ॥ २६ ॥

अथ सप्तविंशी-

आनेदधामीन्द्रियमुक्थाविश्वाशतक्रतो । स्तोतृभ्य इन्द्रमृळय ॥ २७ ॥

आ । ते । दधामि । इन्द्रियम् । उक्था । विश्वा । शतक्रतो
इति शतऋक्रतो । स्तोतृभ्यः । इन्द्र । मृळय ॥ २७ ॥

हे शतक्रतो इन्द्र ते तव इन्द्रियं वीर्यवन्तं सोमं विश्वा उक्था सर्वाणि स्तोत्राणि आद-
धामि संपादयामि । हे इन्द्र त्वं स्तोतृभ्यः मृळय सुखय ॥ २७ ॥

अथाष्टाविंशी-

भद्रं भद्रं न आभरेषमूर्जं शतक्रतो । यदिन्द्रमृळयांसिनः ॥ २८ ॥

भद्रम् । भद्रम् । नः । आ । भ्र । इषम् । ऊर्जम् । शतक्रतो इति
शतऋक्रतो । यत् । इन्द्र । मृळयांसि । नः ॥ २८ ॥

हे शतक्रतो शतविधकर्मन् शतप्रज्ञवा इन्द्र भद्रं भद्रं कल्याणतमं अथ सुखोत्पादकं वा
धनं नोऽस्मभ्यमाभर आसंपादय देहि । तथा इषमन्नं ऊर्जमन्नरसं यद्वा बलवदन्नं च देहि
नोऽस्मान् यद्यदि मृळयांसि सुखयसि तर्हि तव धनादिकं देहीति । मृळसुखने ण्यन्तस्य
लेट्यडागमः ॥ २८ ॥

अथैकोनविंशी-

सनो विश्वान्याभरसुवितानि शतक्रतो । यदिन्द्रमृळयांसिनः ॥ २९ ॥

सः । नः । विश्वानि । आ । भ्र । सुवितानि । शतक्रतो
इति शतऋक्रतो । यत् । इन्द्र । मृळयांसि । नः ॥ २९ ॥

हे शतक्रतो इन्द्र सपूर्वोक्तलक्षणस्त्वं विश्वानि सर्वाणि सुवितानि सुष्ठु ईयते प्राप्य-
ते येष्विति सुवितानि भंगलानि सपूर्वादिभ्यः केप्रत्यये उवडादेशः सर्वानभ्युदयान्नोऽस्मभ्यमा-
भर आहर । हे इन्द्र यदि नोऽस्मान् सुखयसि तर्हि धनादिसहितानभ्युदयान् देहीति ॥ २९ ॥

अथविंशी-

त्वामिदृत्रहन्तमसुतावन्तोहवामहे । यदिन्द्रमृळयासिनः ॥ ३० ॥ २६ ॥

त्वाम् । इत् । वृत्रहन्तम् । सुतश्चन्तः । हवामहे ।

यत् । इन्द्र । मृळयासि । नः ॥ ३० ॥ २६ ॥

हे वृत्रहन्तम् अतिशयेन वृत्रस्यापामावरकस्य हन्तरिन्द्र सुतवन्तोभिषुतसोमवन्तो वयं त्वामित त्वामेव हवामहे अस्मद्यज्ञमागत्य सोमपानायाह्वयामः । हे इन्द्र नोस्मान्यदि सुखयसि तर्हि आह्वयामइति ॥ ३० ॥

॥ इति षष्ठस्य षष्ठे षड्विंशोवर्गः ॥ २६ ॥

व्यूह्लेदशरात्रस्य षष्ठेहनि निष्कैवल्ये उपनोहरिभिरिति तृचोनिविद्धानीयः । सूत्रितंच-अ-यंहयेनवाइदमुपनोहरिभिःसुतमिति ।

तत्र प्रथमा सूक्ते एकविंशी-

उपनोहरिभिःसुतंयाहिमदानांपते । उपनोहरिभिःसुतम् ॥ ३१ ॥

उप । नः । हरिश्भिः । सुतम् । याहि । मदानाम् ।

पते । उप । नः । हरिश्भिः । सुतम् ॥ ३१ ॥

हे मदानांपते माद्यन्तेनेनेति मदाः सोमाः मदानुपसर्गे इति करणे अप्रत्ययः) सोमानां स्वामिन्दि हरिभिः । आशतेनहरिभिरित्यादिषु । बहूनामश्वानां श्रुतेरत्रापि शतसहस्रसंख्या-कैरश्वैः सह नोस्माकं यज्ञे सुतमभिषुतं सोममुपयाहि तपानार्थं शीघ्रमायाहि पुनरुपनइत्याद-रार्थः ॥ ३१ ॥

अथ द्वाविंशी-

द्वितायोवृत्रहन्तमोविदइन्द्रःशतक्रतुः । उपनोहरिभिःसुतम् ॥ ३२ ॥

द्विता । यः । वृत्रहन्तम् । विदे । इन्द्रः । शतक्रतुः ।

उप । नः । हरिश्भिः । सुतम् ॥ ३२ ॥

वृत्रहन्तमोतिशयेन वृत्रस्यहन्ता शतक्रतुः नानाविधकर्मा यइन्द्रः द्विता द्विधाविदे वृत्रव-
धादौ उग्रकर्मा जगद्रक्षणकाले शान्तकर्मैति द्विप्रकारेण सर्वैर्ज्ञायते (विदज्ञाने कर्मणिविहितस्य
कर्मण्यस्य लोपस्तआत्मनेपदेष्विति तलोपः सत्त्वं हरिभिः सह सुतं सोममुपयाहि ॥ ३२ ॥

अथ त्रयस्त्रिंशी—

त्वंहि॒वृ॒त्रह॒न्त्रेषां॑पा॒तासोमा॑ना॒मसि॑ । उप॑नो॒हरि॑भिःसु॒तम् ॥ ३३ ॥

त्वम् । हि । वृ॒त्र॒ह॒न् । ए॒षाम् । पा॒ता । सोमा॑नाम् ।

असि॑ । उप॑ । नः । हरि॑भिः । सु॒तम् ॥ ३३ ॥

हे वृत्रहन् वृत्रस्य पापस्यवा हन्तरिन्द्र हिशब्दोहेत्वर्थे यस्मात्त्वं एषामस्मदीयानां सोमा-
नां पाता पानकर्तासि भवसि एषामिति इदमोन्वादेशे अशादेशः अनुदात्तश्च । अतस्त्वमश्वैः स-
ह सोमं पातुमुपयाहि आगच्छ ॥ ३३ ॥

व्यूहस्य दशरात्रस्य नवमेहनि वैश्वदेवे अजिष्ठवृत्तस्य इन्द्रइषेददातुनस्तेनोरत्नानि
धत्तेनेति द्वेऋचावार्भव्यौ । सूत्रितंच—इन्द्रइषेददातुनस्तेनोरत्नानिधत्तेनेत्येकाद्वेचेति ।

सैषा सूक्ते चतुस्त्रिंशी—

इन्द्र॑इ॒षेद॑दातुन॒ऋभु॑क्षणमृ॒भुर॑यिम् । वा॒जीद॑दातुवा॒जिन॑म् ॥ ३४ ॥ २७ ॥

इन्द्रः । इ॒षे । द॒दा॒तु । नः । ऋ॒भु॒क्ष॒णम् । ऋ॒भुम् ।

र॒यिम् । वा॒जी । द॒दा॒तु । वा॒जिन॑म् ॥ ३४ ॥ २७ ॥

इन्द्रएव अस्माभिः स्तुतः इष्टः सन् ऋभुक्षणं (वापपूर्वस्येति दीर्घाभावात्) यागादिकर्मकर-
णेन महान्तं सर्वेषां भ्रातृणां श्रेष्ठं वा अथवा तृतीयसवने प्रजापतिसवित्रोर्मध्ये सोमपात्रत्वा-
न्महान्तं रयिं दातारं ऋभुं सोमपानेनामर्त्यत्वं प्राप्तं तादृशं एतन्नामकं देवं नोस्मभ्यमिषे अ-
न्नार्थं ददातु प्रयच्छतु । तथा वाजी बलवानिन्द्रः वाजिनं बलवन्तं अन्नवन्तं वा वाजनामानं क-
नीयांसं भ्रातरंच अस्माकमन्त्रलाभाय ददातु ॥ ३४ ॥

॥ इति षष्ठस्य षष्ठे सप्तविंशोवर्गः ॥ २७ ॥

॥ इति अष्टमे मंडले नवमोनुवाकः ॥ ९ ॥

दशमेनुवाके दशसूक्तानि तत्र गौर्धयतीति द्वादशचर्माद्यं सूक्तं आंगिरसस्य बिंदुना-
न्नः पूतदक्षनाम्नोवा आर्षं गायत्रं मरुद्देवताकं । तथाचानुक्रम्यते—गौर्धयति द्वादशविंदुः पूतद-
क्षोवा मारुतमिति सूक्तविनियोगोलैंगिकः । प्रातःसवने सोमातिरिक्तएकं शस्त्रमुपजायते तत्रा-
द्यतृचोन्निरूपः । सूत्रितंच—अस्तिसोमोअयंसुतो गौर्धयतिमरुतामिति स्तोत्रियानुरूपाविति ।

तत्र प्रथमा—

गौर्धयतिमरुतांश्रवस्युर्मातामघोनाम् । युक्तावह्नीरथानाम् ॥ १ ॥

गौः । धयति । मरुताम् । श्रवस्युः । माता । मघोनाम् ।

युक्ता । वह्निः । रथानाम् ॥ १ ॥

मघोनां धनवतां मरुतां माता निर्मात्री गौः पृथ्विरूपा । पृथिव्यैवैष्यसोमरुतोजाताईति
श्रुतेः । यद्वा गौर्माध्यमिकीवाक् तत्रैव मध्यमस्थाने मरुतामपि वर्तमाना तेषां तत्पुत्रत्वमुपचर्यते
धयति सोमं पिबति पाययतिवा स्वपुत्रान् मरुतः । किमिच्छन्ती श्रवस्युरजं कामयमाना कीदृ-
शी रथानां मारुतानां वह्निः पृषतीभिर्वडवाभिर्वोह्री संयोजयित्री सायुक्ता सर्वत्र समन्तात्पू-
ज्या भवति ॥ १ ॥

अथ द्वितीया—

यस्यादेवाउपस्थेव्रताविश्वेधारयन्ते । सूर्यामासादृशोकम् ॥ २ ॥

यस्याः । देवाः । उपस्थे । व्रता । विश्वे । धारयन्ते ।

सूर्यामासा । दृशे । कम् ॥ २ ॥

गौः सर्वदेवमयीत्याह यस्या मरुतां मातुः गोरुपस्थे वर्तमानाः विश्वे सर्वे देवाः व्रता व्र-
तानि स्वस्वकर्माणि धारयन्ते बिभ्रति इयमेवास्माकं स्वपयोमिश्रितस्य सोमस्य दात्रीति सर्वे
तत्समीपे तिष्ठन्तीत्यर्थः । किंच सूर्यामासा माति स्वकलाभिस्तिथीनिति माश्वेद्रमाः देवता-
द्वेद्वेचेत्युभयपदप्रकृतिस्वरत्वं । सूर्याचन्द्रमसौ दृशे दर्शनाय सर्वलोकप्रकाशनायच यस्या गोः
समीपे कं सुखेन वर्तमानौ भवतः सेयंगौः सोमं धयतीति पूर्वेण समन्वयः ॥ २ ॥

अथ तृतीया—

तत्सुनोविश्वेअर्यआसदागृणन्तिकारवः । मरुतःसोमपीतये ॥ ३ ॥

तत् । सु । नः । विश्वे । अर्यः । आ । सदा । गृणन्ति ।

कारवः । मरुतः । सोमपीतये ॥ ३ ॥

अर्यः स्तोत्रकरणार्थमितस्तोगन्तारो नोऽस्मदीया विश्वे सर्वे कारवः स्तोतारः तन्मरुतां बलं सदा सर्वदा सु सुष्टु आगृणन्ति आभिमुख्येन स्तुतिभिः स्तुवन्ति । किमर्थं सोमपीतये अस्माभिर्दीयमानं सोमं पातुं मरुतएतन्नामकदेवा अस्माभिराह्वातव्याः खलु ततः पुरस्तात्तद्वलं स्तुवन्तीत्यर्थः ॥ ३ ॥

पूर्वमभिहितएवशस्त्रे अस्तिसोमइति स्तोत्रियस्तृचः । सूत्रंतु पूर्वेणसहोदाहतम् ।

तत्र प्रथमा सूक्ते चतुर्थी—

अस्तिसोमोअयमुतःपिबन्त्यस्यमरुतः । उत्स्यराजोअश्विना ॥ ४ ॥

अस्ति । सोमः । अयम् । सुतः । पिबन्ति । अस्थ ।

मरुतः । उत् । स्यराजः । अश्विना ॥ ४ ॥

अयं पुरोवर्ती सोमः सुतोमरुदर्थं अस्माभिरभिषुतोस्ति विद्यते । तस्मादस्य अन्यादेशे ए-
नं सुतं सोमं स्वराजः स्वयं दोग्ध्यमानाः स्वतेजसा नान्यदीयेनेत्यर्थः तादृशाः मरुतः पिबन्ति ।
उतापिच अश्विना अश्विनौ च सोमं पिबतः ॥ ४ ॥

अथ पंचमी—

पिबन्तिमित्रोअर्यमातनापूतस्यवरुणः । त्रिधस्थस्यजावतः ॥ ५ ॥

पिबन्ति । मित्रः । अर्यमा । तना । पूतस्य । वरुणः ।

त्रिधस्थस्य । जावतः ॥ ५ ॥

नकेवलं मरुतएव सोमपातारः । किंतु एतेपीत्याह—मित्रः सर्वेषां स्वस्वकर्मणि प्रवर्तकत्वा-
त्तत्स्विभूतः अर्यमाच वरुणः दुःखादीनां शत्रूणां वा वरिता निवारकः एतन्नामकास्त्रयोदेवाः
तना ततमूर्णास्तुकेनेति तनं दशापदित्रं (सुपांसुलुगिति तृतीयाया अलादेशः तनाद्युदात्तः) तनापू-
तस्य परिशोधितं त्रिधस्थस्य सहतिष्ठन्त्यवेति सधस्थं स्थानं द्रोणकलशाधवनीयपूतभृदा-

ख्यानि व्रीणि स्थानानि यस्य तत्तथोक्तं तादृशं जावतः स्तुत्यजनवन्तमिमं सोमं पिबन्ति ।
द्वितीयार्थेषष्ठ्यः ॥ ५ ॥

अथ षष्ठी—

उ॒तो॒न्व॒स्य॒जोष॒मँ॒इन्द्रः॒सुत॒स्य॒गोम॑तः । प्रा॒त॒हो॒ते॒वम॑त्सति ॥ ६ ॥ २८ ॥

उ॒तो इति । नु । अ॒स्य । जोष॑म् । आ । इन्द्रः । सु॒तस्य॑ ।
गो॒म॑तः । प्रा॒तः । हो॒ता॒इव॑ । म॒त्स॒ति ॥ ६ ॥ २८ ॥

उतो अपिच इन्द्रः सुतस्य अस्माभिरभिषुतस्य गोमतः गव्यैर्मिश्रणवतः अस्य अ-
न्वादेशः पूर्ववदशापवित्रेण पूतस्य सोमस्य जोषं पानरूपां सेवां प्रातः प्रातःसवने नु क्षिप्रं
आमत्सति मदिस्तुत्यादिषु अभिमुग्व्येन स्तौति । यद्वा सोममेवकामयते । तत्रदृष्टान्तः—होते-
व यथा होता प्रातःसवने देवानभिष्टौति देवान् स्तोतुं वाभिवाञ्छति ॥ ६ ॥

॥ इति षष्ठस्य षष्ठेष्टाविंशोवर्गः ॥ २८ ॥

अथ सप्तमी—

क॒द॒त्विष॑न्त॒सूर॑य॒स्तिर॒आप॑इव॒स्त्रि॒धः । अ॒र्ष॑न्ति॒पूत॑दक्षसः ॥ ७ ॥

क॒त् । अ॒त्विष॑न्त॒ । सू॒रयः॑ । ति॒रः । आ॒पः॒इव॑ । स्त्रि॒धः ।
अ॒र्ष॑न्ति । पू॒त॒दक्ष॑सः ॥ ७ ॥

ऋषिर्मरुतो बहुवारंस्तुत्वेदानीमात्मानं वितर्कयति सूरयः प्राज्ञाः आपइव उदकानीव
तिरः यथा उदकानि तिर्यग्गच्छन्ति तद्वन्तिरश्चीनगतयः सन्तः कत्कदा अविषन्त त्विषदी-
प्तौ अन्तरिक्षे कदादीप्यन्ते । किञ्च स्त्रिधः शत्रूणां शोषकाहन्तारः तद्विमे मरुतः पूतदक्षसः
शुद्धबलाः सन्तः कदावा अर्षन्ति अस्मदीयं यज्ञं प्रत्यागच्छन्ति ॥ ७ ॥

अथाष्टमी—

क॒दो॒अ॒द्य॒म॒हाना॑दे॒वाना॑म॒वो॒दृ॒णे । त्मना॑च॒द॒स्मव॑र्चसाम् ॥ ८ ॥

क॒त् । वः । अ॒द्य । म॒हाना॑म् । दे॒वाना॑म् । अ॒वः ।
दृ॒णे । त्मना॑ । च॒ । द॒स्मव॑र्चसाम् ॥ ८ ॥

हे मरुतः महानां मंहनीयानां महतां वात्मनाच आत्मनैव अलंकरणैर्विनापि दस्मवर्चसां दर्शनीयतेजस्कानां अतएव देवानां द्योतमानानां वीयुष्माकमवः पालनं कत कदाहं वृणे संभजे । वृङ्संभक्तौ कैयादिकः ॥ ८ ॥

अथ नवमी—

आयेविश्वापार्थिवानिपप्रथन्त्रोचनादिवः । मरुतःसोमपीतये ॥ ९ ॥

आ । ये । विश्वा । पार्थिवानि । पप्रथन् । रोचना ।

दिवः । मरुतः । सोमपीतये ॥ ९ ॥

ये मरुतः विश्वा विश्वानि पार्थिवानि पृथिव्यां भवानि भूतजातानि दिवः द्युलोकस्य रोचना रोचमानानि ज्योतींषि च आपप्रथन् सर्वत्र विस्तारितान्यकार्षुः (प्रथप्रख्याने ण्यन्तस्य चङि अतस्मृद्वत्प्रथप्रदस्तृस्पशामिति अभ्यासस्य अदादेशः चङ्यन्यतरस्यामितिङित् स्वरेणमध्योदात्तः) तादृशान् मरुतोदेवान् सोमपीतये सोमपानायाहमाह्वयामि ॥ ९ ॥

अथ दशमी—

त्यान्नुपूतदक्षसोदिवोवोमरुतोहुवे । अस्यसोमस्यपीतये ॥ १० ॥

त्यान् । नु । पूतदक्षसः । दिवः । वः । मरुतः ।

हुवे । अस्य । सोमस्य । पीतये ॥ १० ॥

हे मरुतो मितराविण एतन्नामकादेवाः पूतदक्षसः परिशुद्धबलान् दिवः स्वतेजसा दीप्यमानान् यद्वा दिवः द्युलोकस्थितान् त्यान् तान् प्रसिद्धान् वीयुष्मान् नु क्षिप्रं हुवे आह्वयामि । किमर्थं अस्यास्मदीयस्य सोमस्य पीतये पानाय ॥ १० ॥

अथैकादशी—

त्यान्नुयेविरोदसीतस्तर्भुमरुतोहुवे । अस्यसोमस्यपीतये ॥ ११ ॥

त्यान् । नु । ये । वि । रोदसी इति । तस्तर्भुः । मरुतः ।

हुवे । अस्य । सोमस्य । पीतये ॥ ११ ॥

ये मरुतः रोदसी द्यावापृथिव्यौ वितस्तभुः स्वबलेनैव अत्यर्थं स्तब्धे चक्रुः ते रोदसी स्वाधीने अकार्षुरित्यर्थः । त्वान् तान् सर्वतः प्रसिद्धान् नु क्षिप्रं अहं हुवे आह्वयामि । किमर्थं अस्येत्यादि ॥ ११ ॥

अथ द्वादशी—

त्कंदुमारुतं गणं गिरिष्ठां वृषणं हुवे । अस्य सोमस्य पीतये ॥ १२ ॥ २९ ॥

त्यम् । नु । मारुतम् । गणम् । गिरिऽस्थाम् । वृषणम् ।

हुवे । अस्य । सोमस्य । पीतये ॥ १२ ॥ २९ ॥

त्यं तं सर्वत्र वितृतं गिरिष्ठां गिरिषु मेघेषु पर्वतेषु वा तिष्ठन्तं वृषणं उदकानां कामानां वा वर्षितारं मारुतं मरुत्संयन्धिनें गणं संघं नु क्षिप्रं हुवे बिंदुरहमाह्वयामि । किं प्रयोजनं अस्य अस्मदीयस्य सोमस्य पीतये पानाय ॥ १२ ॥

॥ इति षष्ठस्य षष्ठे एकोनविंशोवर्गः ॥ २९ ॥

आत्वेति नवर्चं द्वितीयं सूक्तं आनुष्टुभमैन्द्रं तिरश्चीनामांगिरसऋषिः । तथा चानुक्रम्यते—
आत्वानव तिरश्चीरांगिरस आनुष्टुभमिति । आभिष्विकेपूकथ्येषु तृतीयसवनेच्छावाकस्यात्वा-
गिर इति तृचोवैकल्पिकोनुरूपः सूच्यते हि—गायन्ति त्वागायत्रिण आत्वागिरोरथीरिवेति ।

तत्र प्रथमा—

आत्वा गिरोरथीरिवास्थुः सुतेषु गिर्वणः ।

अभित्वा समनूषतेन्द्रवत्संनमातरः ॥ १ ॥

आ । त्वा । गिरः । रथीः इव । अस्थुः । सुतेषु । गिर्वणः ।

अभि । त्वा । सम् । अनूषत । इन्द्र । वत्सम् । न । मातरः ॥ १ ॥

हे गिर्वणः गीर्भिर्वननीयेन्द्र सुतेषु सोमेषु अभिषुतेषु सत्सु गिरोस्माकं स्तुतिलक्षणा-
वाचः त्वा त्वां आस्थुः आभिमुख्येन शीघ्रं तिष्ठन्ति । तत्र दृष्टान्तः—रथीरिव यथा रथवान् रथेन
गच्छन् वीरः प्राप्यं देशं क्षिप्रं गच्छति तद्वदस्माभिरपि गन्तव्यं त्वां स्तुतयोभिगच्छन्ति । किंच
हे इन्द्र अस्मदीयागिरः त्वा त्वामभिलक्ष्य समनूषत सम्यक् शब्दायन्ते स्तुवन्तीत्यर्थः । नूस्तवने

कुटादिः तस्य लुङिरूपं) तत्रदृष्टान्तः—वत्सं मातरः यथा मातरोगावः वत्सं अभिलक्ष्य हंभा-
रवादिशब्दं कुर्वन्ति तद्वत् ॥ १ ॥

अथ द्वितीया—

आत्वाशुक्राअचुच्यवुःसुतासंइन्द्रगिर्वणः ।

पिवात्वस्यान्धसइन्द्रविश्वासुतेहितम् ॥ २ ॥

आ । त्वा । शुक्राः । अचुच्यवुः । सुतासः । इन्द्र । गिर्वणः ।

पिवं । तु । अस्य । अन्धसः । इन्द्र । विश्वासु । ते । हितम् ॥ २ ॥

हे गिर्वणोगीर्भिवननीयेन्द्र शुक्राः ग्रहेषु पात्रेषुच दीयमानाः सुतासोस्माभिरभिषुताः सोमाः
त्वा त्वां आचुच्यवुः आगच्छन्तु । (च्युङ्पुङ्गतौ लुङि बहुलंछन्दसीति शपःलुङ्) ततस्त्वमस्मा-
भिर्दीयमानस्यास्यान्धसः सोमस्य भवदीयं भागं तु क्षिपं पिव । (यद्वाक्रियाग्रहणंकर्तव्यमिति
संपदानं चतुर्थ्यर्थे बहुलंछन्दसीति षष्ठी) तदिदं सोमरूपमन्नं शीघ्रं पिव । तदेवोपपादयति—हे
इन्द्र विश्वासु सर्वासु दिक्षु ते त्वदर्थं सोमपुरोडाशादिहविर्हितं निहितं भवति ॥ २ ॥

अथ तृतीया—

पिवासोमंमदायकमिन्द्रश्येनाभृतंसुतम् ।

त्वंहिशश्वतीनांपतीराजाविशामसि ॥ ३ ॥

पिवं । सोमं । मदाय । कम् । इन्द्र । श्येनः । आभृतम् । सुतम् ।

त्वम् । हि । शश्वतीनाम् । पतिः । राजा । विशाम् । असि ॥ ३ ॥

हे इन्द्र त्वं श्येनाभृतं (हग्रहोर्भश्छन्दसीति हकारस्यभकारः) द्युलोकात् श्येनरूपया गा-
यत्र्या आहृतं सुतमभिषुतं सोमं मदाय हर्षाय पिव कमितिपूरणः सुखार्थेवा सुखेन सोमं
पिव । हिशब्दो हेतौ हि यस्मात्त्वं शश्वतीनां बह्वीनां विशां मरुद्गणानां सर्वेषां देवगणानां च
पतिः पालयिता स्वामी अस्मि भवामि तथा राजा स्वतेजसा दीप्यमानश्चासि अतस्त्वं
पूर्वं सोमं पिबेति ॥ ३ ॥

आभिष्विकेषूक्थेषु तृतीयसवनेच्छावाकस्य श्रुधीहवतिरश्याइति वैकल्पिकः स्तोत्रियः ।
सूत्रितं च—श्रुधीहवतिरश्या आश्रुत्कर्णश्रुधीहवमिति ।

तत्र प्रथमा सूक्ते चतुर्थी—

श्रुधीहर्वतिरश्रयाइन्द्रयस्त्वासपर्यति ।

सुवीर्यस्यगोमतोरायस्पूर्धिमहौंअसि ॥ ४ ॥

श्रुधि । हर्वम् । तिरश्रयाः । इन्द्र । यः । त्वा । सपर्यति ।

सुवीर्यस्य । गोऽर्मतः । रायः । पूर्धि । महान् । असि ॥ ४ ॥

हे इन्द्र यः त्वा त्वां सपर्यति सपरशब्दः कंडादिः हविर्भिः परिचरति तादृशस्य तिर-
श्रयः एतन्नामकस्य ऋषेः मम हवं स्तुतिभिः त्वद्विषयमाह्वानं श्रुधि शृणु । श्रुत्वाच हे इन्द्र त्वं
सुवीर्यस्य शोभनवीर्योपेतस्य यद्वा वीरे पुत्रे भवं वीर्यं सुपुत्रवतः गोमतः गवादिपशुमतः रा-
योधनस्यदानेन पूर्धि अस्मान्पूरय । एतत्सामर्थ्यं कुतइत्यतआह— त्वं महान् गुणाधिकः दे-
वानां श्रेष्ठश्चासि भवसि खलु ॥ ४ ॥

अथ पञ्चमी—

इन्द्रयस्तनवायसांगरमन्द्रामजाजनत् ।

चिकित्विन्मनमंधियंप्रत्नामृतस्यपिप्युषीम् ॥ ५ ॥ ३० ॥

इन्द्र । यः । ते । नवीयसीम् । गिरम् । मन्द्राम् । अजीजनत् ।

चिकित्वित्समनसम् । धियम् । प्रत्नाम् । ऋतस्य । पिप्युषीम् ॥ ५ ॥ ३० ॥

हे इन्द्र योजमानो नवीयसीं नवतरां पुनःपुनः क्रियमाणतया मन्द्रां मदकरीं गिरं
स्तुतिलक्षणां वाचं ते त्वदर्थं अजीजनत् उदपीपदत् अकार्षीदित्यर्थः । तस्मै स्तोत्रे त्वं प्रत्नां
पुरातनं ऋतस्य सत्यस्य संबन्धि यद्वा तृतीयार्थे षष्ठी सत्येन पिप्युषी प्रवृद्धं लिङ्यङोश्चेति
प्यायतेःपीभावः) तादृशं चिकित्विन्मनसं (कितज्ञाने कसौ रूपं आकारस्येकारश्छान्दसः) चि-
कित्वांसि ज्ञातानि सर्वेषां हृदयानिययेति अमायया क्रियमाणं यत्नवरक्षणं सर्वेषां हृदयं प्र-
ज्ञापयतीति तत्तत्तन्दिद्वयार्थदर्शकं धियं त्वदीयं रक्षणाख्यं तस्मै कुरु ॥ ५ ॥

॥ इति षष्ठस्य षष्ठे विंशोवर्गः ॥ ३० ॥

अथ षष्ठी—

तमुष्टवामयंगिरइन्द्रमुक्थानिवावृधुः ।

पुरूष्यस्यपौस्यासिसासन्तोवनामहे ॥ ६ ॥

तम् । ऊँ इति । स्तवाम् । यम् । गिरः । इन्द्रम् । उक्थानि ।

वृधुः । पुरूणि । अस्य । पौस्या । सिसासन्तः । वनामहे ॥ ६ ॥

ऋषयः परस्परमाहुः तं पूर्वोक्तलक्षणं उद्यत्यवधारणे तमेवेन्द्रं स्तवाम् स्तुतिभिः स्तुमः । यं इन्द्रं गिरोस्माकं स्तुतयः उक्थानि शस्त्राणि च वावृधुः प्रावर्धयन् तं स्तुमः । ततोवयं अस्येन्द्रस्य पुरूणि बहूनि पौस्या वीर्याणि सिसासन्तः (षणसंभक्तौ सनीडभावपक्षे आत्वेकते सनोतेरनइति साहित्यिकं षत्वौतानि वीर्याणि संभक्तुमिच्छन्तः सन्तः वनामहे तमिन्द्रं स्तुतिभिः संभजामहे ॥ ६ ॥

अथ सप्तमी—

एनोन्विन्द्रंस्तवामशुद्धंशुद्धेनसाम्ना ।

शुद्धैरुक्थैर्वावृध्वासंशुद्धआशीर्वान्ममत्तु ॥ ७ ॥

एना इति । नु । इन्द्रम् । स्तवाम् । शुद्धम् । शुद्धेन । साम्ना ।

शुद्धैः । उक्थैः । वृध्वासंम् । शुद्धः । आशीः । वान् । ममत्तु ॥ ७ ॥

अत्रेतिहासमाचक्षते—पुराकिलेन्द्रो वृत्रादिकानसुरान् हत्वा ब्रह्महत्यादिदोषेणात्मानमपरिशुद्धमित्यमन्यत ततस्तदोपपरिहारयेन्द्रः ऋषीन्वोचन् अपूतं मां युष्मदीयेन साम्ना शुद्धं कुरुतेति । ततस्ते च शुध्युत्पादकेन साम्ना शस्त्रैश्च परिशुद्धमकार्षुः पश्चात्पुतायेन्द्राय यागादिकर्माणि सोमादीनि हवींषि प्रादुरिति । एषोर्थः शाट्चायनकब्राह्मणं प्रतिपादितः—इन्द्रोवासुरान्हत्वापूतइवामध्योमन्यत सोकामयत शुद्धमेव मासन्तं शुद्धेन साम्ना स्तुयुरिति । सऋषीन्ब्रवीन् स्तुतमेति ततः ऋषयः सामापश्यन्तेनास्तुवन्नेतोन्विन्द्रमिति । ततोवाइन्द्रः पूतः शुद्धोमेध्योभवदिति । तथाचास्या ऋचायमर्थः—ऋषयः परस्परं ब्रुवन्ति नु क्षिप्रमेतो-आगच्छतैव आगत्यच्छुद्धं शुध्युत्पादकेन साम्ना तथा शुद्धैः शुद्धिहेतुभिरुक्थैः शस्त्रैश्चेन्द्रं शुद्धमपि न कृत्वा स्तवाम् स्तुयाम ततः सामशस्त्रैश्च वावृध्वासं पापराहित्येन वर्धमानं तमिम-

मिन्द्रं शुद्धः दशापवित्रेण आशीर्वात् आश्रयणवान् गव्यादिभिः छन्दसीरइति मतुपोवत्वं ता-
दृशः सोमोममनु इन्द्रं मादयतु । मदायतेऽछान्दसः श्रुतुः ॥ ७ ॥

अथाष्टमी—

इन्द्रं शुद्धो न आगहि शुद्धः शुद्धाभिरुतिभिः ।
शुद्धो रयिनिधारय शुद्धो ममद्विसोम्यः ॥ ८ ॥

इन्द्रं । शुद्धः । नः । आ । गहि । शुद्धः । शुद्धाभिः । उतिभिः ।
शुद्धः । रयिम् । नि । धारय । शुद्धः । ममद्वि । सोम्यः ॥ ८ ॥

हे इन्द्र शुद्धः अस्मदीयैः सामभिः शस्त्रैश्च परिशुद्धस्त्वं नोस्मानागहि आगच्छ । शुद्धा-
भिरुतिभिः ऊतयोमरुतः अवन्ति सर्वत्र गच्छन्तीति वा तेषां सामभिः शस्त्रैः परिपूताः तैर्मरुद्भिः
सह शुद्धः पापरहि स्त्वमागहि आगत्य च शुद्धस्त्वं रयिं धनमस्मासु निधारय नितरां स्था-
पय । किञ्च शुद्धस्त्वं सोम्यः सोमार्हो भूत्वा ममद्वि सोमेन माद्य । मदीहर्षे लोटि बहुलं छन्दसी-
ति शपः श्रुतुः ॥ ८ ॥

अथ नवमी—

इन्द्रं शुद्धो हि नो रयिं शुद्धो रत्नानि दाशुषे ।
शुद्धो वृत्राणि जिघ्रसे शुद्धो वाजं सिषाससि ॥ ९ ॥ ३१ ॥

इन्द्रं । शुद्धः । हि । नः । रयिम् । शुद्धः ।
रत्नानि । दाशुषे । शुद्धः । वृत्राणि । जिघ्रसे ।
शुद्धः । वाजम् । सिषाससि ॥ ९ ॥ ३१ ॥

हे इन्द्र शुद्धः हिरवधारणे शुद्ध एव त्वं रयिं धनं नोस्मभ्यं प्रयच्छ । तथा शुद्धस्त्वं दा-
शुषे हविर्दत्तवते यजमानाय रत्नानि रमणीयानि धनादीनि च देहि । ततः शुद्धः पापरहितस्त्वं
वृत्राणि अपामावरकान् कर्मविघ्नकारिणः शत्रून् पापानि वा जिघ्रसे हंस्ति । ततः शुद्धः शत्रुहन्-
नदोषपरिहाराय अस्मदीयैः सामभिः शस्त्रैः परिशुद्धस्त्वं वाजमन्नं अस्मभ्यं सिषाससि प्रदा-

तुमिच्छसि । यदा यदा रात्रौ न हन्यां तदा तदा शुद्धुत्पादकैः सामभिः शस्त्रैश्च यूयं मां परिशु-
द्धं कुरुतेति अस्मभ्यमन्नं दातुं इच्छसीत्यर्थः ॥ ९ ॥

॥ इति षष्ठस्य षष्ठे एकविंशोवर्गः ॥ ३१ ॥

अस्माइत्येकविंशत्यृचं तृतीयं सूक्तं । अत्रानुक्रम्यते—अस्मैसैका द्युतानोवा मरुतस्त्रै-
ष्टुभं चतुर्थीविराळिष्यामीति मरुतः पादः परैन्द्राबार्हस्पत्येति । द्युतानाख्यो मरुतांपुत्रकषिः
तिरश्चीर्नामांगिरसोवा । चतुर्थीविराट् शिष्टास्त्रिष्टुभः इन्द्रोदेवता इष्यामिवोमरुतइतिपादोमरु-
देवत्यः अबद्रप्सइत्येषात्विन्द्रावृहस्पतिदेवताका सूक्तविनियोगोर्लिगादवगन्तव्यः ।

तस्मिन्सूक्ते प्रथमा—

अस्माउपास॒आतिरन्त॒याम॒मिन्द्रा॒यनक्त॒मूर्म्याःसु॒वाचः ।

अस्मा॒आपो॒मातरः॑स॒प्तत॑स्थुर्नृ॒भ्यस्तरा॑य॒सिन्ध॒वःसु॒पा॒राः ॥ १ ॥

अस्मै । उपासः । आ । अतिरन्त । यामम् । इन्द्राय । नक्तम् ।

ऊर्म्याः । सु॒वाचः । अस्मै । आपः । मातरः । सप्त । तस्थुः ।

नृभ्यः । तराय । सिन्धवः । सु॒पा॒राः ॥ १ ॥

इन्द्रसामर्थ्यात् भीताउपासः उपःकालाः अस्मैपूर्वोक्तगुणोपेतायेन्द्राय यामं स्वस्वग-
मनं आ अतिरन्त तिरतिर्वर्धनकर्मा समन्तादवर्धयन्त । यथा पूर्वमुद्यन्ति तथेदानीमपि
अस्मै उद्गताअभवन् । तथा ऊर्म्याः रात्रिनामैतत्क्रगतिप्रापणयोः अर्तेरुच्चेति मिप्रत्ययः भवे-
च्छन्दसीतियवे) सर्वैरभिगन्तव्याः रात्रौहि सर्वे स्वनिवासं गच्छन्ति स्वनिलयप्राप्तिहेतुभूताः
रात्रयः नक्तं अपररात्रिकाले सुवाचः शोभनवाचोभवन्ति तस्मिन्काले हि सर्वे वेदाध्ययनानि
शास्त्रश्रवणचिन्तनादीनि कुर्वन्ति तस्मात्कल्याणवाचोअभवन् इन्द्रेनुशासति वेदाद्यनुमाने नि-
रताअभवन् । तथा आपः आपृव्याप्तौ सर्वतोव्याप्तमातरः जगतांनिर्माय्यः सप्त सप्तसंख्याकाः
सिन्धवः स्यन्दमाना गङ्गाद्यानद्यः यद्वा सर्पणशीलाः सिन्धवः सरितः तासामावरकस्य अहेः
हननेनोत्पादकत्वादिस्माइन्द्राय तस्थुः नृभ्यस्तराय मनुष्याणां सुखेन तरणार्थं सुपाराः शो-
भनपाराः सुखेन तर्तुं योग्याः अभवन्तित्यर्थः ॥ १ ॥

अथ द्वितीया—

अतिविद्धाविधुरेणाचिदस्त्रात्रिःसप्तसानुसंहितागिरीणाम् ।

नतद्देवोनमर्त्यस्तुतुर्याद्यानिप्रवृद्धोवृषभश्चकार ॥ २ ॥

अतिविद्धा । विधुरेण । चित् । अस्त्रा । त्रिः । सप्त ।

सानु । सप्तसंहिता । गिरीणाम् । न । तत् । देवः । न । मर्त्यः ।

तुतुर्यात् । यानि । प्रवृद्धः । वृषभः । चकार ॥ २ ॥

विधुरेण । वर्णव्यत्ययः । चिदप्यर्थे विधुरेण असहायेनापि अस्त्रा असुक्षेपणे ताच्छी-
लिकस्तृन्शत्रुक्षेपणशीलेन्द्रेण । यद्वा अस्त्रा अस्त्रेण वज्रेण त्रिःसप्त एकविंशतिसंख्यानि सं-
हिता संहितानि एकत्र संघीभूतानि गिरीणां सप्तानां पर्वतानां सानु सानूनि अतिविद्धा अति-
विद्धानि अतीत्य ताडितानि तेन मुक्तोवज्रपातः तानि भित्वागमदित्यर्थः । अत्र तैत्तिरीयकं
ब्राह्मणं—दर्भपुंजीलमुद्धृत्य सप्तगिरीन् भित्वा तमहन्नित्यादि । तस्येन्द्रस्य तत्तानि सानुभेदना-
नि कर्माणि देवइन्द्राद्विस्त्रिकोदेवो मर्त्यो मनुष्योवा नतुतुर्यात् नतरेव तथाकर्तुं नशक्नोती-
त्यर्थः । (तृषूवनतरणयोः लिङिछान्दसः शपःश्लुः बहुलंछन्दसीत्युत्वं । यद्वा तुरत्वरणे जौहोत्या-
दिकः) । प्रवृद्धः सोमपानेन बलेनवा प्रवृद्धः वृषभः कामानामुदकानांवा वर्षकः इन्द्रः यानि
कर्माणि चकार कृतवान् तानि देवो मनुष्योवा नतुतुर्यात् नहन्यात् हन्तुं शक्नोन्भवेत् । अ-
स्मिन्पक्षे तूरी गतिहिंसावरणयोरित्येतस्यरूपं । यथायोग्यं दीर्घाभावोह्रस्वश्छान्दसः न त-
थाकर्तुं शक्नोतीत्यर्थः ॥ २ ॥

अथ तृतीया—

इन्द्रस्यवज्रआयसोनिमिश्लइन्द्रस्यबाह्वोर्भूयिष्ठमोजः ।

शीर्षन्निन्द्रस्यक्रतवोनिरेकआसन्नेषन्तश्रुत्याउपाके ॥ ३ ॥

इन्द्रस्य । वज्रः । आयसः । निमिश्लः । इन्द्रस्य । बाह्वोः ।

भूयिष्ठम् । ओजः । शीर्षन् । इन्द्रस्य । क्रतवः । निरेके ।

आसन् । आ । ईषन्तः । श्रुत्यै । उपाके ॥ ३ ॥

उक्तगुणस्य इन्द्रस्य वज्रआयसः अयसा निर्मितः अयोमयइत्यर्थः सवज्रः इन्द्रेण स्व-
हस्ते निमित्तः संमिश्रः अत्यन्तं संबद्धः रूतः अतएव इन्द्रस्य बाह्वोर्भुजयोर्भूयिष्ठं बहुतममो-
जोवीर्यमस्ति । तथा निरेके (निपूर्वादिच्यतेर्वा निस्पूर्वादेतेर्वेति संदेहादनवग्रहः) निर्गमने यदा
युद्धार्थमिन्द्रो निर्गच्छति तदानीमिन्द्रस्य शीर्षेण शिरसि क्रतवः कर्माणि शिरस्त्राणनिधाना-
दीनि । यद्वा शिर इति गलपभृत्यूर्ध्वमंगमुच्यते तत्रत्याग्यामक्षिभ्यां दर्शनप्रेरणादीनि कर्माणि
भवन्ति । तथा आसन् आस्यस्य आसन्नादेशः आस्येच यानि कर्माणि युद्धार्थं वाजिनो गजान्
संनाहयतेत्यादीनि भवन्ति । किंच श्रुत्यै संग्रामाय निर्गच्छतो नुशासत इन्द्रस्य वाक्पश्रवणा-
र्थं सर्वे उपजीविनो भृत्याः उपाके अन्तिके एषन्त । अयमिन्द्रोऽस्मान् कुत्रकुत्र कार्ये नियोक्ष्य-
तीत्येतेन मनसा तदन्तिके समन्तादागच्छन्ति । ईषगतिर्हि सा दर्शनेषु भौवादिकः ॥ ३ ॥

अथ चतुर्थी—

मन्येत्वा यज्ञियं यज्ञियानां मन्येत्वा च्यवनं मच्युतानाम् ।

मन्येत्वा सत्त्वनामिन्द्रकेतुं मन्येत्वा वृषभं चर्षणीनाम् ॥ ४ ॥

मन्ये । त्वा । यज्ञियम् । यज्ञियानाम् । मन्ये । त्वा । च्यवनम् ।

अच्युतानाम् । मन्ये । त्वा । सत्त्वनाम् । इन्द्र । केतुम् । मन्ये ।

त्वा । वृषभम् । चर्षणीनाम् ॥ ४ ॥

एतदादयः प्रत्यक्षाः हे इन्द्र त्वा त्वां यज्ञियानां यज्ञार्हाणां देवानामपि यज्ञियं पुरस्तादे-
व यज्ञार्हमिति मन्ये अवबुध्ये । तथा त्वा त्वां अच्युतानां च्युतिरहितानामपि पर्वतानां च्यव-
नं च्यावयितारं वज्रेण विभेदकमिति मन्ये जानामि । यद्वा अच्युतानां बलेन च्यावयितुमश-
क्यानां बलिनां वीराणां अपि स्वबलेन विद्रावयितारमिति जाने । किंच हे इन्द्र सत्त्वनां सत्त्वानां
(षणसंभक्तौ कनिष्ठां) संभजमानानां भटानां केतुमुच्छ्रितमिति मन्ये । यद्वा सत्त्वनां स्तुतिभिर्ह-
विर्भिर्वा संभक्तृणां यष्टूणां केतुं आत्मनः प्रज्ञापकं तेषां पूजनीयमिति वा मन्ये । तथा त्वा त्वां
चर्षणीनां मनुष्याणां वृषभं अभिमतफलवर्षकमिति मन्ये जानामि ॥ ४ ॥

अथ पंचमी—

आयद्वज्रं बह्वोरेन्द्रधत्से मदच्युतमहये हन्तवाउ ।

प्रपवता अनवन्तप्रगावः प्रब्रह्माणो अभिनक्षन्त इन्द्रम् ॥ ५ ॥ ३२ ॥

आ । यत् । वज्रम् । वाहोः । इन्द्र । धत्से । मदच्युतम् ।
अहये । हन्तवै । ॐ इति । प्र । पर्वताः । अनवन्त । प्र । गावः ।
प्र । ब्रह्माणः । अभिनक्षन्तः । इन्द्रम् ॥ ५ ॥ ३२ ॥

हे इन्द्र वाहोर्वज्रमायुधं कीदृशं मदच्युतं शत्रूणां मदस्य च्यावयितारं यद्यदा आधत्से
आदक्षसि । किमर्थं अहये अहिनामानममुरं मेघंवा हन्तवै उदित्यवधारणे हन्तुमेव । किंच यदावा
इन्द्रेण अहिनामेकं अमुरं हते सति पर्वता जगदापूरकामेघाः प्रानवन्त नुशब्दे प्रकर्षेणाशब्दयन्
यदावा । गावः तत्स्थान्युदकानि च प्रकर्षेण ध्वनिमकुर्वन् । उदकान्यध्वनयन्नित्यत्र याजुषो-
निगमः—यददःसंप्रयन्तीरहावनदताहते तस्मादानघोनामस्थेति । तुरीयःपादः परोक्षः तदानीम-
भिनक्षन्तः अभिनइन्द्रं स्तुतिभिर्हविर्भिर्गच्छन्तो ब्रह्माणो ब्राह्मणाइन्द्रं पर्यचरन् । यद्वा ब्रह्माणः
वृहवृद्धौ प्रवृद्धाः पर्वतादयः इन्द्रमस्तुवन् इति ॥ ५ ॥

॥ इति षष्ठस्य षष्ठे द्वार्विशोवर्गः ॥ ३२ ॥

अथ षष्ठो—

तमुष्टवामयइमाजजानविश्वाजातान्यवराण्यस्मात् ।
इन्द्रेणमित्रंदिधिषेमगीभिरुपोनमोभिर्दृषभंविशेम ॥ ६ ॥
तम् । ॐ इति । स्त्वाम् । यः । इमा । जजान । विश्वा । जातानि ।
अवराणि । अस्मात् । इन्द्रेण । मित्रम् । दिधिषेम । गीःऽभिः ।
उपो इति । नमःऽभिः । दृषभम् । विशेम ॥ ६ ॥

परस्परं स्तोतारआहुः तमु तमेवेन्द्रं वयं संहत्य स्त्वाम् स्तोत्रं करवाम । यइन्द्रः इमा इमानि
भूतानि जजान जनयामास तस्मादस्मादिन्द्रादेव विश्वा विश्वानि सर्वाणि वस्तुजातानि सर्वा-
णि जगन्तिवा अवराणि अवरकालीनानि पश्चाद्भवानि भवन्ति तेनानेनेन्द्रेण वयं गोभिः स्तुति-
भिः मित्रं लुप्तभावे प्रत्ययेन निर्देशः मैत्रीं दिधिषेम धारयेम (दिधिष धारणेइति धातुं केचिद्वदन्ति
यद्वा मित्रं छान्दसमेकवचनं) वयमिन्द्रेणसह मित्राणि सुहृदोभवामेति गोभिर्निन्द्रं शब्दयेम ।
धिषशब्दे जौहोत्यादिकः अत्रव्यत्ययेन द्विविकरणात् श्लुश्च शप्च) ततो नमोभिः क्रियमाणै-
र्नमस्कारैः दीयमानैर्हविर्भिर्वा दृषभं कामानां वर्षकमिन्द्रं उपोविशेम अस्मदभिमुखमेव कुर्याम ॥ ६ ॥

अथ सप्तमी—

वृत्रस्यत्वाश्वसथादीर्षमाणाविश्वेदेवाअजहुर्येसखायः ।

मरुद्भिर्इन्द्रसख्येतैअस्त्वथेमाविश्वाःपृतनाजयासि ॥ ७ ॥

वृत्रस्य । त्वा । श्वसथात् । ईर्षमाणाः । विश्वे । देवाः । अजहुः ।

ये । सखायः । मरुत्क्षितिः । इन्द्र । सख्यम् । ते । अस्तु । अर्थ ।

इमाः । विश्वाः । पृतनाः । जयासि ॥ ७ ॥

हे इन्द्र तव ये विश्वेदेवाः प्राक्सखायः संग्रामे सखित्वं कुर्यामिति मित्राणि अभवन् ते सर्वे देवाः वृत्रस्य वृत्रासुरस्य (श्वसथात् श्वसेरौणादिकोथप्रत्ययः) सर्वानागच्छतोदृष्ट्वा तेषां भीत्युत्पादनाय वृत्रासुरः श्वासमकार्षीत् श्वासाद्भीताः सन्तः अतएव ईर्षमाणाः सर्वतः पलायमानाः त्वा त्वामजहुः संग्रामेत्यक्तवन्तः एवंसति हेइन्द्र मरुद्भिः सह सख्यं सखिभावस्ते तवास्तु । ये मरुतस्त्वां नपरित्यजन्ति तैः सहेति । अथानन्तरं इमा विश्वाः पृतनाः शत्रुसेना जयासि स्वबलेनाभिभवसि अनेन वृत्रघ्नं तमिन्द्रमाह । अत्र इन्द्रोवैवृत्रंहनिष्यन् इत्यादिब्राह्मणमनुसंधेयम् ॥ ७ ॥

अथाष्टमी—

त्रिःषष्टिस्त्वामरुनोवावृधानाउस्त्राईवराशयोयज्ञियांसः ।

उपत्वैर्मःरुधिनोभागधेयंशुष्मंतएनाहविषाविधेम ॥ ८ ॥

त्रिः । षष्टिः । त्वा । मरुतः । ववृधानाः । उस्त्राः । ईव । राशयः ।

यज्ञियांसः । उप । त्वा । आ । इमः । रुधि । नः । भागधेयम् ।

शुष्मम् । ते । एना । हविषा । विधेम ॥ ८ ॥

प्रसंगादेतावन्तोमरुतः सहायाअभनित्याह—हे इन्द्र त्रिः त्रयः (जसः सुपांसुलुगितिमुः) षष्टिः षष्ठ्युत्तरं त्रिसंख्याका मरुतः । तेच तैत्तिरीयके—ईदृङ्चान्यादृङ्चेत्यादिना नवसुगणेषु सप्तसप्तनिपादिताः । तत्र आदिपंचगणाः संहितायामाध्यायन्ते स्वतवांश्च प्रधासीच सांतपनश्च

गृहमेधीच क्रीडीच शाकीचोजषीचेति। खैलिकः षष्ठोगणः ततोऽधुनिश्च ध्वान्तश्चेत्याद्यास्त्रयोर-
प्येनुवाक्याः। इत्थं त्रयः षष्टिसंख्याकाः उस्माद्वराशयः गावद्वयं संघीभूतास्ते त्वा त्वां वावृ-
धानाः स्वबलेन वर्धितवन्तः तेमरुतः यज्ञियासो यज्ञार्हाअभवन्। तं मरुत्सहायमिन्द्रं त्वा त्वां वयं
एमः उपगच्छामः ततस्त्वं नोस्मभ्यं भागधेयं भजनीयं धनं कृधिकुरु। पश्चाद्वयमपि एना एनेन
सोमरुक्षणेन हविषा ते तुभ्यं शुष्मं शत्रूणां शोषकं बलं विधेम। विधविधाने विद्धम
कुर्मइत्यर्थः ॥ ८ ॥

अथ नवमी—

तिग्ममायुधं मरुता मनीकं कस्तं इन्द्र प्रतिवज्रं दधर्ष।

अनायुधासो असुरा अदेवाश्च क्रेणता अपवपक्कजीषिन् ॥ ९ ॥

तिग्मम् । आयुधम् । मरुताम् । अनीकम् । कः । ते । इन्द्र । प्रति ।

वज्रम् । दधर्ष । अनायुधासः । असुराः । अदेवाः । चक्रेण ।

तान् । अप । वप । क्कजीषिन् ॥ ९ ॥

ह इन्द्र ते तव स्वभूतं तिग्मं तीक्ष्णमायुधं आयुध्यतेनेनेति आयुधं धनुः तत्र मरुतां
त्रयः षष्टिसंख्याकानां त्वत्सहायानां अनीकं संघं च त्वदीयं वज्रं च कः कोवा देवो मनुष्यो वा प्र-
तिदधर्ष प्रतिकूलमभिभवति अभिभावको नास्तीत्यर्थः (धृषपसहने । आधृषाद्वेति विभाषि-
तणिचि तदभावे लिटिरूपं)। अतएव अनायुधासः धनुराद्यायुधवर्जिता अदेवाः देववर्जिता
देवद्विषोऽप्ये असुराः सन्ति हे क्कजीषिन् अपार्जितोभिषुत्यः सोम क्कजीषी तद्वन्निन्द्र तानसुरान्
चक्रेण चक्रसमानवीर्येण चक्ररूपेण वज्रेण वा अपवप अपगताङ्कुरु अपनुदेत्यर्थः ॥ ९ ॥

अथ दशमी—

मह उग्राय तवसे सुवृत्तिं प्रेरय शिवतमाय पश्वः ।

गिर्वाहसे गिर इन्द्राय पूर्वीर्धेहि तन्वे कुविदङ्गवेदत् ॥ १० ॥ ३३ ॥

महे । उग्राय । तवसे । सुवृत्तिम् । प्र । ईरय । शिवतमाय ।

पश्वः । गिर्वाहसे । गिरः । इन्द्राय । पूर्वीः । धेहि ।

तन्वे । कुवित् । अङ्गः । वेदत् ॥ १० ॥ ३३ ॥

हे स्तोतः महे महते गुणैः उग्राय बलेनोदृणांय तवसे (तुइति धातुर्वृद्धार्थः) प्रवृद्धाय शिवतमाय कल्याणतमायेन्द्राय सुवृत्तिंशोभनां स्तुतिं प्रेरय चोदय कुरु । किमर्थं पश्वः पशोः द्विपाच्च चतुष्पाच्च पशोर्मम अस्मदीयाय गवेवा यद्वा पशोरतीन्द्रियार्थं द्रष्टुर्मम धनादिकं दातुं गवे सुखादिकं प्रदातुमिन्द्राय स्तुतिं प्रेरय । एतदेवाह हे स्तोतः गिर्वाहसे गीभिः स्तुतिभिरुत्तमानायेन्द्राय पूर्वीर्वह्नीः गिरः स्तुतीः धेहि कुरु । ततः सइन्द्रः तन्वे तनोति कुटमिति तनूस्तनयः तस्मै पुत्राय स्वशरीराय आत्मनेवा कुवित् बहुनामेतत् बहुधनं अंगं क्षिप्रं वेदत् लंभयेतुं ददातु । विदूलाभे लेट्यडागमः कुविच्छब्दयोगादनिघातः ॥ १० ॥

॥ इति षष्ठस्य षष्ठे त्रयस्त्रिंशोवर्गः ॥ ३३ ॥

अथैकादशी-

उक्थवाहसेविभ्वेमनीपांद्रुणानपारमीरयानदीनाम् ।

निस्पृशधियातन्विश्रुतस्यजुष्टतरस्यकुविद्वद्वेदत् ॥ ११ ॥

उक्थवाहसे । विभ्वे । मनीपाम् । द्रुणां । न । पारम् । ईरय ।

नदीनाम् । नि । स्पृश । धिया । तन्वि । श्रुतस्य । जुष्टतरस्य ।

कुवित् । अङ्ग । वेदत् ॥ ११ ॥

हे स्तोतः उक्थवाहसे उक्थैः स्तोत्रशस्त्रादिभिरुत्तमानाय अनएव विभ्वे महते यद्वा शत्रूणामभिभवित्वे इन्द्राय इन्द्रार्थं मनीषां मनसईषां स्तुतिं ईरय प्रेरय । तत्रट्टष्टान्तः—द्रुणानयथा नाविकः नदीनां नदमानानां सरितां पारं तीरं प्रति पथिकं द्रुणा नावा प्रापयति तद्वदिदं प्रति स्तुतिं गमयेति । किंच निस्पृश नितरां धनं स्पर्शय गमय तन्वि आत्मनि पुत्रेवा । कीदृशं श्रुतस्य सर्वत्र विश्रुतस्य प्रसिद्धस्य जुष्टतरस्य अत्यर्थं प्रीणयितुरिन्द्रस्य स्वभूतं धनं धिया त्वदीयया स्तुत्या कर्मणावा आत्मानं गमय ततस्त्वयाभिष्टुतइन्द्रः कुविद्वद्बहुधनं अंगं क्षिप्रं वेदत् लंभयतु ददातु ॥ ११ ॥

अथ द्वादशी-

तद्विविद्धित्तइन्द्रोजुजोपस्तुहिमुष्टुतिनमसाधिवास ।

उपभूषजरितमार्सवण्यश्रावयावाचकुविद्वद्वेदत् ॥ १२ ॥

तत् । विविट् । यत् । ते । इन्द्रः । जुजोषत् । स्तुहि । सुस्तुतिम् ।
नमसा । आ । विवास । उप । भूष । जरितः । मा । रुवण्यः ।
श्रावय । वाचम् । कुवित् । अङ्ग । वेदेत् ॥ १२ ॥

हे ऋत्विक् तत्सोमादिहविः स्तोत्रंवा विविट् व्यापय तानीन्द्रार्थं कुर्वित्यर्थः । ते तव स्वभूतं यद्धविः स्तोत्रंवा इन्द्रोजुजोषत् स्वीकुर्यात् तत्कुरु (जुषीषीतिसेवनयोः लेटिशपः श्लुः अडाग-मश्छान्दसत्वात् श्राव्यस्तस्येति गुणप्रतिषेधाभावः) । हे स्तोतः सृष्टुतिं सुस्तुतिं शोभनास्तुतिर्यस्य सतथोक्तः तादृशमिन्द्रं स्तुहि । तथा नमसा स्तोत्रेण हविषावा आविवास इन्द्रमाभिमुख्येन परिचर । विवासतिः परिचरणकर्मा लोटिरूपं । हे जरितः स्तोतः उपभूष भूषअलंकारे अलंकृतो-भवं मारुवण्यः धनाभावात् मा ध्वनयः मारोदीरित्यर्थः । धनागमने कारणमाह—हे स्तोतः वाचं स्तुतिं इन्द्रं श्रावय ज्ञापय ततस्त्वया स्तुतइन्द्रः तुभ्यं कुवित् बहुधनं क्षिप्रं प्रयच्छतु ॥ १२ ॥

पृष्ठचषडहगतेषूक्थ्येषु तृतीयसवने ब्राह्मणाच्छंसिशस्त्रे अवद्रप्सइतिवृत्तः । सूत्रितंच—अवद्रप्सोअंशुमतीमतिष्ठदिति तिस्रोच्छामइन्द्रमिति नित्यमैकाहिकमिति ।

तत्र प्रथमा सूक्ते त्रयोदशी—

अवंद्रप्सोअंशुमतीमतिष्ठदियानः कृष्णोदशभिः सहस्रैः ।
आवत्तमिन्द्रः शच्या धमन्तमपस्नेहितीर्नमणाअधत् ॥ १३ ॥

अवं । द्रप्सः । अंशुमतीम् । अतिष्ठत् । इयानः । कृष्णः । दशभिः ।
सहस्रैः । आवत् । तम् । इन्द्रः । शच्या । धमन्तम् । अपं ।
स्नेहितीः । नृमनाः । अधत् ॥ १३ ॥

अत्रेतिहासमाचक्षते—किलकृष्णानामासुरः दशसहस्रसंख्यैरसुरैः परिवृतः सन् अंशुमती-नामधेयाया नद्यास्तीरे अतिष्ठत् । तत्र तं कृष्णमुदकमध्ये स्थितं इन्द्रोबृहस्पतिनासहागच्छत् आगत्य तं कृष्णं तस्यानुचरांश्च बृहस्पतिसहायोजयानेति । केचिदन्यथावदन्ति—तेषां कथा-हेतुः द्रप्सइति उदककणोभिधीयते सतुसोमः । द्रप्संश्चस्कन्देत्यादिषु । सोमपरत्वेनोक्त्वादेतत्-

पदमाश्रित्वाहुः—अपक्रम्यतुदेवेभ्यः सोमोवृत्रभयादितः । नदीमंशुमतीनाम अश्रयतिष्ठत्कुरुन्प्र-
ति १ तंबूहस्पतिनैकेन सोमयाद्वृत्रहासह । योत्स्यमानं सुसंहृष्टैर्मरुद्भिर्विविधायुधैः २ दृष्ट्वा
तानायतः सोमः स्वबलेन व्यवस्थितः । मत्वानोवृत्रमायान्तं जिघांसुमरिसेनया ३ व्यवस्थितं ध-
नुष्मन्तं तमुवाचबृहस्पतिः । मरुत्परिरयं सोमः प्रेहि देवान्पुनर्विभो ४ सोब्रवीन्नेतितं शक्रः ओज-
सैव बलाद्बली । इयाय देवानादाय तं पपुर्विधिवत्सुराः ५ जघ्नुः पीत्वा च दैत्यानां समरेन वतीर्नव ।
तदवद्रप्स इत्यस्मिन्नृचे सर्वं निगद्यते ६ एतदनार्षत्वेनादरणीयं भवति । एषोर्थः क्रमेण ऋक्षवक्ष्यते ।
तथा चास्याऋचोयमर्थः—द्रप्सः द्रुतं सरति गच्छतीति द्रप्सः पृषोदरादिः द्रुतं गच्छन् दशभिः
सहस्रैः दशसहस्रसंख्यैरसुरैः इयानः कृष्णः एतन्नामकः असुरः अंशुमती नाम नदीं अवाति-
ष्ठत् अवतिष्ठते ततः शच्या कर्मणा प्रज्ञानेन वा धमन्तं उदकस्यान्तरुच्छुसन्तं यद्वा जगद्भीति-
करं शब्दं कुर्वन्तं तं कृष्णासुरं इन्द्रो मरुद्भिः सह आवत् प्रामोत् । पश्चात् तं कृष्णासुरं तस्यानु-
चरांश्च हतवानित्याह—नृमनाः नृषु मनोयस्यसः यद्वा कर्मनेतृषु ऋत्विक्षु एकविधं मनोयस्य
सतथोक्तः तादृशः सन् स्नेहितीः स्नेहितिवर्धकर्मसुपठितः सर्वस्वार्हिसित्री तस्य सेनाः अपाधत्त
अपधानं हननं अवधीदित्यर्थः । अपस्त्रीहिंतिं नृमणा अधद्रा इति छन्दोगाः पठन्ति । तस्यानुचरा-
न्हत्वा तं द्रुतं गच्छन्तमसुरं अपाधत्त हतवान् ॥ १३ ॥

अथ चतुर्दशी—

द्रप्समपश्यं विषुणे चरन्तमुपहृरे नद्यो अंशुमत्याः ।

नभोन कृष्णमवतस्थिवांसमिष्यामिवो वृषणो युध्यन्तजौ ॥ १४ ॥

द्रप्सम् । अपश्यम् । विषुणे । चरन्तम् । उपहृरे । नद्यः । अंशुमत्याः ।

नभः । न । कृष्णम् । अवतस्थिवांसम् । इष्यामि । वः ।

वृषणः । युध्यन्त । आजौ ॥ १४ ॥

चतुर्थः पादो मारुतः मरुतः प्रति यद्वाक्यमिन्द्र उवाच । तद्वक्तव्यं ते हे मरुतः द्रप्सं द्रुत-
गामिनं कृष्णमहमपश्यं अदर्शं । कुत्र वर्तमानं विषुणे विष्वगंचने सर्वतो विस्तृते देशे यद्वा विषुणे
विषमे परैरदृष्टे गुहारूपे देशे चरन्तं परितो गच्छन्तं किंच अंशुमत्याः एतन्नामिकायानद्यो न-
द्याः उपहृरे अत्यन्तं गूढे स्थाने नभोन नभसि यथादित्यो दीप्यते तद्वत्तत्र दीप्यमानं अवतस्थि-
वांसं उदकस्यान्तरवस्थितं कृष्णं एतन्नामकं असुरं अपश्यं तस्मिन् दृष्टे सति हे वृषणः कामा-
नामुदकानां वा सेकारो मरुतः बोयुष्मान् युद्धार्थं इष्यामि अहमिच्छामि । ततो यूयं तमिमं कृष्णं

आजौ अजन्ति गच्छन्त्यत्रयोद्धारः आयुधानि प्रक्षेपयन्तीतिवा आजिः संग्रामः तस्मिन् यु-
ध्यत संहरत वाक्यभेदादनिघातः । केचिदिष्यामिवोमरुतइतिपठन्ति । तत्र हेमरुतः वीर्युष्मानि-
च्छामीत्यर्थोभवति ॥ १४ ॥

अथ पञ्चदशी-

अधद्रप्सोअंशुमत्याउपस्थेधारयत्तन्वतिविषाणः ।

विशोअदेवीरभ्याश्चरन्तीर्बृहस्पतिनायुजेन्द्रःससाहे ॥ १५ ॥ ३४ ॥

अध । द्रप्सः । अंशुमत्याः । उपस्थे । अधारयत् । तन्वम् ।

तिविषाणः । विशः । अदेवीः । अभि । आश्चरन्तीः । बृहस्पतिना ।

युजा । इन्द्रः । ससाहे ॥ १५ ॥ ३४ ॥

अथ अथ द्रप्सोद्रुतगामी कृष्णः अंशुमत्यानद्याः उपस्थे समीपे तिक्विषाणो दीप्यमानः
सन् तन्वं आत्मीयं शरीरं अधारयत् परैरहिंस्यत्वेन बिभर्ति । यद्वा बलप्राप्त्यर्थं स्वशरीरमाहा-
रादिभिरपोषयत् तत्र इन्द्रो गत्वा बृहस्पतिना एतन्नामकेन देवेन युजा सहायेन अदेवीः अद्यो-
तमानाः कृष्णरूपा इत्यर्थः । यद्वा पापयुक्त्वादस्तुत्याः आचरन्तीः आगच्छन्तीर्विशः असुरसे-
नाः अभिससहे जघान । तमवधीदित्यर्थः प्रसंगादवगम्यते ॥ १५ ॥

॥ इति षष्ठस्य षष्ठे चतुर्विंशोवर्गः ॥ ३४ ॥

अथ षोडशी-

त्वंहृत्यत्सप्तभ्योजायमानोशत्रुभ्योअभवःशत्रुरिन्द्र ।

गूळ्हेद्यावापृथिवीअन्वविन्दोविभुमद्भ्योभुवनेभ्योरणधाः ॥ १६ ॥

त्वम् । ह । त्यत् । सप्तभ्यः । जायमानः । अशत्रुभ्यः । अभवः ।

शत्रुः । इन्द्रः । गूळ्हे इति । द्यावापृथिवी इति । अनु । अविन्दः ।

विभुमत्भ्यः । भुवनेभ्यः । रणम् । धाः ॥ १६ ॥

हे इन्द्र त्वं खलु त्यक् तत् कर्म कृतवानसि । किं तत् उच्यते—जायमानस्त्वं प्रादुर्भवन्ने-
व अशत्रुभ्यः शत्रुरहितेभ्यः सप्तभ्यः कृष्णवृत्रनमुचिशंभरादिसप्तभ्योबलवद्भ्यः शत्रुभ्यः त-
दर्थं शत्रुरभवः । यद्वा सप्तभ्यः सप्तैवांगिरसः । सप्तभ्यः अंगिरोभ्यः गवानयनार्थं प्रादुर्भवन्ने-
वाशत्रुभ्योबलवद्भ्यः पणिभ्यः शत्रुरभवः । किंच हे इन्द्र त्वं गूह्ये तमसा गूहे संवृते द्यावापृ-
थिवी द्यावापृथिव्यौ सूर्यात्मना ते प्रकाश्य अनुक्रमेण अविन्दः अलभथाः । तथा विभुम-
द्भ्यः महत्त्वयुक्तेभ्योभुवनेभ्योलोकेभ्यः रणं रमणं धाः धारयसि विदधासीत्यर्थः ॥ १६ ॥

अथ सप्तदशी—

त्वं हृत्य दं प्रतिमानमोजोवज्रैणवज्जिन्धृषितो जघंथ ।

त्वं शुष्णस्यावातिरोवधत्रैस्त्वंगा इन्द्र शच्येदं विन्दः ॥ १७ ॥

त्वम् । ह । त्यत् । अ॒प्रति॒मानम् । ओजः । वज्रै॑ण । व॒ज्जिन् ।

धृ॒षितः । ज॒घन्थ॒ । त्वम् । शुष्ण॑स्य । अव॑ । अ॒तिरः । वध॑त्रैः ।

त्वम् । गाः । इन्द्र॑ । शच्य॑ । इत् । अ॒विन्दः ॥ १७ ॥

हे इन्द्र त्वं ह त्वं खलु त्यदेतत्कर्माकर्षीः । किं तत् अभिधीयते—यतः हेवज्जिन् वज्रव-
ज्जिन्द्र धृषितः धृष्टः संग्रामेषु शत्रुहनने कुशलः सन् । यद्वा धृष्टोधीरः सन् अप्रतिमानं प्रतिमान-
मुपमा । निरुपमं अस्य सदृशं अन्यदीयं वीर्यं नास्तीत्यर्थः । तादृशं शुष्णस्य ओजोबलं
वज्रेणायुधेन जघंथ हतवानसि । अभ्यासाच्चेति हंतेर्घत्वं । पूर्वं शुष्णस्य बलं विनाश्य इदा-
नीं शुष्णमपि हतवानित्याह—त्वं वधत्रैः हननसाधनैः आयुधैः शुष्णस्य (क्रियाग्रहणं कर्तव्य-
मिति संप्रदानसंज्ञा चतुर्थर्थे बहुलमिति षष्ठी) शुष्णमवातिरः कुत्साय राजर्षये अवाङ्मुखं कृ-
त्वा अवधोः । तथाच निगमः—कुत्साय शुष्णमशुषं निबर्हीरिति । तथा हे इन्द्र त्वं शच्या स्वकी-
यया प्रज्ञया कर्मणा वा गाः शत्रून् हत्वा तेषां गाः अविन्दः अलभथाः । यद्वा अंगिरसां गाः पणीन्
संप्रहृत्य लब्धवानसि ॥ १७ ॥

अथाष्टादशी—

त्वं हृत्य दृषमचर्षणीनां घनो वृत्राणां तविषो वभूथ ।

त्वं सिधूरसृजस्तस्तभानान्त्वमपो अजयो दासपत्नीः ॥ १८ ॥

त्वम् । ह । त्यत् । वृषभ । चर्षणीनाम् । घनः । वृत्राणाम् ।
 तविषः । बभूथ । त्वम् । सिन्धून् । असृजः । तस्तभानान् ।
 त्वम् । अपः । अजयः । दासपत्नीः ॥ १८ ॥

त्वंखलु त्यत् तत्कर्मकृतवानसि । किंत्वं हे वृषभ कामानां वर्षितरिन्द्र चर्षणीनां य-
 ष्मणामनुष्ण्याणां भावितानां वृत्राणां उपद्रवाणां घनोहन्ता (अमृत्यर्थेपि छन्दोविषयत्वान्नि-
 पातनं) तादृशस्त्वं तविषः प्रवृद्धोबलवान्वा बभूथ बभूविथ (बभूथाततथेति इडभावोनिपात्य-
 ते) ततस्त्वं तस्तभानान् असुरैर्विबुध्यमानाः सिन्धून् सप्तगंगाद्यानदीः सरणायासृजः पश्चात्
 त्वंदासपत्नीः दासाउपक्षपयितारः शत्रवः तेषतयः स्वामिनोयासांताः (नित्यंसपत्न्यादिष्वित्यत्र
 दासाच्चेत्युपसंख्यानत्वात् डीप्) असुरस्वामिकाः अपः अजयः जितवानसि तानसुरान् जित्वा
 उदकानिच प्राप्तुं इत्यर्थः ॥ १८ ॥

अथैकोनविंशी-

ससुक्रतुरणिनायः सुतेष्वनुत्तमन्युर्यो अहेव रेवान् ।
 य एक इन्नर्यपांसि कर्ता स वृत्रहा प्रतीदन्यमाहुः ॥ १९ ॥

सः । सुक्रतुः । रणिता । यः । सुतेषु । अनुत्तमन्युः ।
 यः । अहा इव । रेवान् । यः । एकः । इत् । नरि । अपांसि ।
 कर्ता । सः । वृत्रहा । प्रति । इत् । अन्यम् । आहुः ॥ १९ ॥

अथ परोक्षकृतः सइन्द्रः सुक्रतुः शोभनप्रज्ञः शोभनकर्मा वा भवति । यः सुतेष्वभिषुतेषु सोमेषु
 रणिता तत्पानार्थं रमणशीलः । किंच अनुत्तमन्युः परैरनुन्नक्रोधः शत्रुभिर्नैतुमशक्यः तादृशोयः
 इन्द्रः रेवान् धनवान् । तत्रदृष्टान्तः—अहेव यथा अहानि दिवसाः धनवन्तः दिवसेषुहि धनानि
 प्रादुर्भवन्ति न रात्रिषु तद्वत् । तथा यइन्द्रः एक इत् असहाय एव नरि कर्मनेतरि मनुष्ये अपांसि
 कर्माणि कर्ता कर्तुं शीलो भवति (ताच्छीलिकस्तृन् अतएव षष्ठीप्रतिषेधः) । सपूर्वोक्तगुणोपेतइन्द्रः
 वृत्रहा अपामावरकस्यासुरस्योपद्रवस्य वा हन्तृत्वात् वृत्रहेति सर्वैः श्रूयते तमेवेन्द्रं अन्यं
 प्रति इदवधारणे अन्यंप्रत्येवाहुः इन्द्रः सर्वमन्यं शत्रुसंघं प्रतिभ्रवति अभिभवत्येवेति
 वदन्ति ॥ १९ ॥

अथ विंशी—

सवृत्रहेन्द्रश्वर्षणीधृत्तंसुष्टुत्याहव्यंहुवेम ।

सप्रावितामघवानोधिवक्तासवाजस्यश्रवस्यस्यदाता ॥ २० ॥

सः । वृत्रहृहा । इन्द्रः । चर्षणिःधृत् । तम् । सुष्टुत्या । हव्यम् ।

हुवेम । सः । प्रष्टविता । मघवाः । नः । अधिःवक्ता ।

सः । वाजस्य । श्रवस्यस्य । दाता ॥ २० ॥

वृत्रहा वृत्रस्य हन्ता सइन्द्रश्वर्षणीधृत् मनुष्याणां धनादिदानेन पोषकोभवति तमिन्द्रं हव्यं आह्वातुं योग्यं वयं सुष्टुत्या शोभनया स्तुत्या हुवेम अस्मद्यज्ञेष्वह्वयामः । किमर्थं यूयमाह्वयेति चेत् कारणं ब्रूमः—सइन्द्रः प्राविता प्रकर्षणास्माकं रक्षिताभवति । किंच मघवा धनवानिन्द्रः नोस्माकमधिवक्ता अधिकं वक्ता बहुमानेन वक्ता भवति । यद्वा धनदानेनास्मानधिकं वक्तुमर्हति । (अर्हेत्यतृचश्चेति तृच्) । किंच सएवेन्द्रः श्रवस्यस्य श्रवसः कीर्तेर्निमित्तस्य वाजस्यान्त्यस्य । यद्वा श्रवसोन्त्यस्य हिताय वाजस्य बलस्य दाता भवति खलु । तस्मादेवंगुणमिन्द्रं वयमाह्वयामः ॥ २० ॥

अथैकविंशी—

सवृत्रहेन्द्रऋभुक्षाःसद्योजज्ञानोहव्योबभूव ।

ऋणवन्नर्पांसिनर्यापुरुणिंसोमोनपीतोहव्यःसखिभ्यः ॥ २१ ॥ ३५ ॥

सः । वृत्रहृहा । इन्द्रः । ऋभुक्षाः । सद्यः । जज्ञानः । हव्यः ।

बभूव । ऋणवन् । अर्पांसि । नर्या । पुरुणि । सोमः । न ।

पीतः । हव्यः । सखिभ्यः ॥ २१ ॥ ३५ ॥

ऋभुक्षाः समहान् । यद्वा ऋभुशब्देन ऋक्षादयस्त्रयोगृह्यन्ते ऋभुभिः सह क्षियति निवसतीति तादृशः । वृत्रहा सइन्द्रः सद्यस्तदानीमेव जज्ञानः प्रादुर्भवन् हव्यः सर्वैः स्तोतृभिर्यष्टुभिराह्वातव्योबभूव । किंच नर्या नर्याणि नरा मनुष्याः कर्मनेतारः तेष्योहितानि पुरुणि बहूनि अर्पांसि कर्माणि ऋणवन् कुर्वन् सखिभ्यः हविःप्रदानेनोपकारकत्वात् मित्रेभ्यः ऋत्विग्भ्यः

हव्यः आह्वातव्यः हवनयोग्योवा बभूव । तत्रदृष्टान्तः—सोमो न यथा पीतःसोमः यष्टृभ्यः स्व-
र्गादिफलानि कुर्वन् देवैराह्वातव्योभवति तद्वत् ॥ २१ ॥

॥ इति षष्ठस्य षष्ठे पञ्चविंशोवर्गः ॥ ३५ ॥

याइन्द्रेति पञ्चदशर्चं चतुर्थं सूक्तं काश्यपस्य रेभस्यार्षमैन्द्रं । दशम्यतिजगती द्वापञ्चाशदक्षरा ।
एकादशीद्वादश्यावुपरिष्ठाद्दृहत्यौ व्यष्टकांतद्वादशकवत्यौ त्रयोदश्यतिजगती चतुर्दशीत्रिष्टुप् पञ्च-
दशी जगती शिष्टानृहत्यः । तथाचानुक्रम्यते—याइन्द्रपञ्चोना रेभः काश्यपो बार्हतमतिजगत्युपरि-
ष्ठाद्दृहत्यावतिजगतीत्रिष्टुप् जगतीत्यन्ततइति । सूक्तविनियोगोलैंगिकः । महाव्रते निष्केवल्ये बा-
र्हततृचाशीतौ याइन्द्रेत्यादिनवर्चः । तथैवपञ्चमारण्यके सूच्यते—याइन्द्रभुजआभरइति नव सु-
ददोहाइति । चातुर्विंशिकेहनि माध्यन्दिने सवने ब्राह्मणाच्छंसिनो वैकल्पिकानुरूपतृचस्य या-
इन्द्रेत्यादिके द्वे द्वितीयातृतीये । सूच्यतेच—तमिन्द्रंजोहवीमि याइन्द्रभुजआभर इत्येकाद्वेचेति ।

तत्र प्रथमा—

याइन्द्रभुजआभरःस्वर्वाअसुरेभ्यः ।

स्तोतारमिन्मघवन्नस्यवर्धययेचत्वेवृक्तबर्हिषः ॥ १ ॥

याः । इन्द्र । भुजः । आ । अभरः । स्वःऽवान् । असुरेभ्यः ।

स्तोतारम् । इत् । मघवन् । अस्य । वर्धय । ये ।

च । त्वे इति । वृक्तऽबर्हिषः ॥ १ ॥

ऋषिरिन्द्रं प्रार्थयते हे इन्द्र स्वर्वान् सुखवान् स्वर्गवान्वा अथवा स्वशब्दः सर्वपर्यायः
सर्वभूतजातमात्मनएवात्पन्नत्वात् तद्वान् एवंगुणस्त्वं याः यानि भुजो भोक्तव्यानि धनानि असु-
रेभ्यो बलवद्भ्यो राक्षसेभ्यः आभरः आहरः तान् हत्वा आहतवानसि । ह्यग्रहोरितिभकारादेशः ।
अतएव हे मघवन् धनवन्निन्द्र अस्य अन्वादेशे अशादेशः एतस्यास्य धनस्यदानेन स्तोतार-
मित् तवस्तोत्रकारिणमेव वर्धय वृद्धिमन्तंकुरु । येचान्ये यष्टारः त्वे त्वदर्थं वृक्तबर्हिषः स्तीर्णब-
र्हिषोभवन्ति अतस्तांश्च धनेन वर्धय ॥ १ ॥

अथ द्वितीया—

यमिन्द्रदधिपेत्वमश्वंगांभागमव्ययम् ।

यजमानेसुन्वतिदक्षिणावतितस्मिन्तर्धेहिमापुणै ॥ २ ॥

यम् । इन्द्र । दधिषे । त्वम् । अश्वम् । गाम् । भ्रागम् ।

अव्ययम् । यजमाने । सुन्वति । दक्षिणावति ।

तस्मिन् । तम् । धेहि । मा । पणौ ॥ २ ॥

हे इन्द्र त्वं यमश्वं गमनसाधनान् हरीन् गां अग्निहोत्रकर्मणि पयःप्रदानेनोपकृष्टिका-
गाः अव्ययं व्ययरहितं अविनश्वरं भागं भजनीयं धनं सर्ववैकत्वमविवक्षितं एतान् शत्रुभ्यः
आहत्य दधिषे धत्से विभर्षि । तं सर्वं सुन्वति सोमाभिषवं कुर्वति दक्षिणावति यज्ञे ऋत्वि-
गभ्योदक्षिणादेयत्वेन तद्वति यजमाने यागंकुर्वाणे तस्मिन् त्वं धेहि । सर्वत्रधनादिदानं माकु-
र्वित्याह मापणौ पणव्यवहारे द्रव्यव्यवहारादयष्टाजनः पणिः तस्मिन् एतत्सर्वं मादेहि ॥ २ ॥

अथ तृतीया—

यइन्द्रसस्त्यव्रतोनुष्वापमदेवयुः ।

सैःपएवैर्मुमुरत्पोष्यंरयिसनुतर्धेहितततः ॥ ३ ॥

यः । इन्द्र । सस्ति । अव्रतः । अनुस्वापम् । अदेवयुः ।

सैः । सः । एवैः । मुमुरत् । पोष्यम् । रयिम् । सनुतः ।

धेहि । तम् । ततः ॥ ३ ॥

हे इन्द्र अदेवयुः देवान् युष्मानकामयमानः अव्रतोव्रतरहितः कर्मरहितोभूत्वा अनु-
स्वापं अनुवृत्तस्वप्नं यथाभवति तथा यः सस्ति स्वपिति (पमस्वापे आदादिकः) सजनः स्व-
रात्मीयैः एवैर्गमनैरेव पोष्यं पोषणीयं रयिं स्वीयं धनं मुमुग्न् मारयतु विनाशयतु । अमार्गे-
र्यतादिभिः तस्यधनं नश्यतु नतु देवानां हविःप्रदानेनेति । ततः त्वं तमयष्टारं जनं सनुत-
रित्यन्तर्हितनाम सनुतः अन्तर्हिते कर्मरहिते कस्मिंश्चिद्देशे धेहि स्थापय ॥ ३ ॥

अथ चतुर्थी—

यच्छुक्रासिपरावतियदवावतिवृत्रहन् ।

अतस्स्वागीर्भिर्युगादिन्द्रकेशिभिःसुतावाँआविवासति ॥ ४ ॥

यत् । शक्र । असि । परावति । यत् । अर्वावति ।

• वृत्रहन् । अर्तः । त्वा । गीःक्षिभिः । द्युहन् । इन्द्र ।

केशिभिः । सुतवन् । आ । विवासति ॥ ४ ॥

हे शक्र शत्रुहननसमर्थेन्द्र यद्यदा परावति विमलछेतिदूरे द्युलोके देशे असि विद्यसे हे वृत्रहन् वृत्रस्य हन्तरिन्द्र यद्यदि अर्वावति अर्वाचोने तस्मादधस्तात् स्थिते तदपेक्षया समो-
पदेशेन्तरिक्षे भवसि । तस्मादपि अतोस्मान्द्व्यलोकाद्वा द्युगत् (गन्तव्यं) क्विपि गमः क्वाविति
अनुनासिकलोपः तुक् सुपांसुलुगितिलुक् । द्युलोकं प्रति गच्छद्भिः स्वभासा सर्वतोगच्छद्भिः
केशिभिः केशवद्भिः हरिभिरिवस्थिताभिर्गीर्भिः स्तुतिभिः त्वा त्वां सुतवानभिषुतसोमवा-
न्यजमान आविवासति आत्मीयं यज्ञं प्रत्यागमयति त्वामेतैः स्तोत्रैः परिचरतीति वा ॥ ४ ॥

अथ पञ्चमी—

यद्वासिरोचनेदिवःसमुद्रस्याधिविष्टपि ।

यत्पार्थिवेसदनेवृत्रहन्तमयदन्तरिक्षआगहि ॥ ५ ॥ ३६ ॥

यत् । वा । असि । रोचने । दिवः । समुद्रस्य । अधि ।

विष्टपि । यत् । पार्थिवे । सदने । वृत्रहन्तम् ।

यत् । अन्तरिक्षे । आ । गहि ॥ ५ ॥ ३६ ॥

हे इन्द्र यद्वा यदिवा दिवोद्युलोकस्य रोचने दीपनशीले स्थाने असि भवसि । यद्वा
समुद्रस्य मध्ये अधि अधिगते विष्टपि विष्टपे तत्संबद्धे कस्मिंश्चित्स्थाने भवसि । हे वृत्रहन्तम्
अतिशयेन वृत्रस्यासुरस्य पापस्य वा हन्तरिन्द्र यद्यदिवा पार्थिवे पृथिव्यां भवे सदने स्थाने
विद्यसे यदिवा अन्तरिक्षे तस्मिन् लोके वर्तसे यत्र कुत्र भवसि तथापि अस्मदीयं यज्ञं प्रत्याग-
हि आगच्छ ॥ ५ ॥

॥ इति षष्ठस्य षष्ठे षट्त्रिंशोवर्गः ॥ ३६ ॥

अथ षष्ठी—

सनः सोमेषु सोमपाः सुतेषु शवसस्पते ।

मादयस्व राधसा सूनृतावतेन्द्राया परीणसा ॥ ६ ॥

सः । नः । सोमेषु । सोमपाः । सुतेषु । शवसः । पते । मादयस्व ।

राधसा । सूनृतावता । इन्द्र । राया । परीणसा ॥ ६ ॥

हे सोमपाः सोमस्यपातः हे शवसस्पते बलस्यपालयितरिन्द्र सपूर्वोक्तलक्षणस्त्वं सुतेष्वस्मा-
भिरभिषुतेषु सोमेषु नोस्मान् राधसा बलसाधनाच्चेन सूनृतावता अनृतरहितत्वोपेतेन । यद्वा सू-
नृतेति वाङ्नाम शोभनवाक्ययुक्तेन । अनेन पुत्रादिकं लक्ष्यते पुत्रोपेतेनान्नेन परीणसा बहु-
नामैतत् बहुना राया धनेनच नोस्मान्मादयस्व मोदय सोमस्य प्रदातृभ्योस्मभ्यमन्नपुत्र-
धनादिकं देहीत्यर्थः ॥ ६ ॥

अथ सप्तमी—

मान इन्द्रपरावृणग्भवानः सधमाद्यः ।

त्वं न ऊती त्वमिन्न आप्यं मान इन्द्रपरावृणक् ॥ ७ ॥

मा । नः । इन्द्र । परा । वृणक् । भव । नः । सधमाद्यः ।

त्वम् । नः । ऊती । त्वम् । इत् । नः । आप्यम् । मा ।

नः । इन्द्र । परा । वृणक् ॥ ७ ॥

हे इन्द्र नो हविषांप्रदातृनस्मान्मापरावृणक् मापरित्याक्षीः वृजोवर्जने रौधादिकः लङि
रूपं । तदेवाह—त्वं नोस्माकं सोमेन सधमाद्यः सहमादनशीलो भव । किंच हे इन्द्र नोस्मान्
त्वमेव ऊती ऊत्यां स्थापय । यद्वा ऊती व्यत्ययेन कर्तरि किंचि वा निपातितं त्वमेवास्माकं
रक्षिता खलु । तथा त्वमिदं इदवधारणे त्वमेवास्माकमाप्यं ज्ञातेयं त्वमेव बन्धुरित्यर्थः । अ-
तएव मान इन्द्रपरावृणगिति षष्मिन्तार्थः ॥ ७ ॥

अथाष्टमी—

अ॒स्मेइ॒न्द्र॒सचा॑सु॒तेनिष॑दापी॒तये॒मधु॑ ।
 रु॒धीज॑रि॒त्रेम॑घव॒न्भवो॑म॒हद॒स्मेइ॒न्द्र॒सचा॑सु॒ते ॥ ८ ॥

अ॒स्मे इति॑ । इ॒न्द्र । सचा॑ । सु॒ते । नि । स॒द । पी॒तये॑ ।
 म॒धु । रु॒धि । ज॒रि॒त्रे । म॒घ॒वन् । अ॒वः । म॒हत् ।
 अ॒स्मे इति॑ । इ॒न्द्र । सचा॑ । सु॒ते ॥ ८ ॥

हे इन्द्र अस्मे अस्माभिः सचा सह सुतेभिषुतेसोमे निषद अस्मदीये यज्ञेनिषोद । किं-
 मर्थं मधुपीतये मधुनः सुपांसुलुगिति डसोलुक् मदकरस्य सोमस्य पीतये पानाय । किंच
 हे मघवन् धनवन्निन्द्र महद्वोरक्षणं जरित्रे रुधि कुरु कस्मिन्सति अस्मेइन्द्रसचासुतइति
 व्याख्यातःपादः ॥ ८ ॥

अथ नवमी—

न॒त्वादे॒वास॑आ॒शत॑न॒मर्त्या॑सोअ॒द्रिवः॑ ।
 वि॒श्वाजा॑ता॒निश॑वसाभि॒भूर॑सि॒नत्वादे॒वास॑आ॒शत॑ ॥ ९ ॥

न । त्वा॒ । दे॒वासः॑ । आ॒श॒त॒ । न । म॒र्त्या॑सः । अ॒द्रि॒वः॑ ।
 वि॒श्वा । जा॒ता॒नि॒ । श॒वसा॑ । अ॒भि॒भूः॑ । अ॒सि॒ । न ।
 त्वा॒ । दे॒वासः॑ । आ॒श॒त॒ ॥ ९ ॥

हे अद्रिवो वज्रवन्निन्द्र त्वा त्वां देवासः त्वदन्ये सर्वे देवाः नाशत स्वकर्मणा स्वबलेन
 वा नव्यामुवन्ति । नमर्त्यासो मर्त्या मनुष्याश्च न व्यामुवन्ति । कुतएतदवसीयते तदाह—विश्वा
 विश्वानि सर्वाणि जातानि भूतजातानि शवसा स्वबलेनैवाभिभूरसि अभिभावुकोसि भवसि ।
 तस्मात् नत्वादेवासआशतेतिगतार्थः ॥ ९ ॥

चातुर्विंशिकेहनि माध्यन्दिनसुवने ब्राह्मणाच्छंसिनो विश्वाःपृतनाइति वैकल्पिकःस्तो-
 त्रियः । सूत्रितंच—विश्वाःपृतनाअभिभूतरंनरं तमिन्द्रंजोहवीमीति ।

तत्र प्रथमा सूक्ते दशमी—

विश्वाः पृतना अभिभूतं नरं सजुस्ततक्षुरिन्द्रं जजनुश्च राजसे ।
क्रत्वा वरिष्ठं वरं आमुरिमुतो ग्रमोजिष्ठं तव स तस्विनम् ॥ १० ॥ ३७ ॥

विश्वाः । पृतनाः । अभिभूतं नरम् । सजुः । ततक्षुः ।
इन्द्रम् । जजनुः । च । राजसे । क्रत्वा । वरिष्ठम् । वरं ।
आमुरिम् । उत । उग्रम् । ओजिष्ठम् । तवसम् ।
तस्विनम् ॥ १० ॥ ३७ ॥

विश्वाः सर्वा व्याप्ता वा पृतनाः । (पृङ् व्यायामे । व्याप्रियन्त इति) पृतनाः सेनाः सजुः परस्परं संगताः सत्यः अभिभूतं शत्रूणामत्यर्थं अभिभवितारं नरं सर्वस्य नेतारमिन्द्रं ततक्षुः आयुधादिभिस्तीक्ष्णैर्कुर्वन्ति आयुधवन्तमश्ववन्तं च चक्रुरित्यर्थः । यद्वा पृतना इति संग्रामाः व्याप्रियन्ते अत्रेति पृतनाः संग्रामाः सर्वानेव संग्रामानभिभावुकमिन्द्रं स्तोतारः अन्योन्यं संगताः स्तुतिभिस्तीक्ष्णमकुर्वन् स्तुतौ सति बलवान् भवतीति । यद्वा यष्टारो हविः प्रदानेन वीर्यवन्तं कुर्वन्तीति । किंच स्तोतारः राजसे (राजतेः तुमर्थे असे प्रत्ययः) । आत्मनो विराजनार्थं प्रकाशनार्थं सूर्यात्मानमिन्द्रं जजनुः जनयामासुः स्तोत्रेण यज्ञे प्रादुरभावयन्नित्यर्थः । उतापि च क्रत्वा स्वीयवृत्रवधादि कर्मणैव वरिष्ठं उरुतमं आमुरिं शत्रूणामभिमुख्येन मारयितारमिन्द्रं वरेवरणीये धने स्तोतारश्चक्रुः आत्मनां धनलाभार्थं स्तुवन्तीत्यर्थः । कीदृशं उग्रं उदूर्णबलं अतएव ओजिष्ठं ओजस्वितमं तवसं प्रवृद्धं तस्विनं संग्रामे शत्रुवधार्थं वेगवन्तं इन्द्रं धनार्थं स्तुवन्ति ॥ १० ॥

॥ इति षष्ठस्य षष्ठे सप्तविंशोऽवर्गः ॥ ३७ ॥

अथैकादशी—

सुमीरिभासो अस्वरन्निन्द्रं सोमस्य पीतये ।

स्वर्पति यदीदृधे दृतव्रतो ह्योजसा समृतिभिः ॥ ११ ॥

सम् । ईम् । रेभासः । अस्वरन् । इन्द्रम् । सोमस्य । पीतये ।
स्वःऽपतिम् । यत् । ईम् । वृधे । धृतश्चरतः । हि । ओजसा ।
सम् । ऊतिऽभिः ॥ ११ ॥

.रेभासः रेभृशब्दे शब्दयितारः स्तोतारः यद्वा रेभासः कश्यपपुत्रारेभाः एतन्नामकाऋषयः
ईमेनमिन्द्रं समस्वरन् सम्यगशब्दयन् समस्तुवन् । किमर्थं सोमस्य पीतये सोमपानाय । किंच
स्वर्पतिं स्वर्गस्यपालयितारं धनस्यस्वामिनंवा ईमेनमिन्द्रं यद्यदा वृधे हविर्भिर्वर्धनाय संस्तुवन्ति
तदा धृतव्रतो धृतकर्मेन्द्रः ओजसा बलेन स्तोतृभिः ऊतिभिर्मरुद्भिः पालनैश्चसह संगच्छते
स्तुतिभिर्बलंमरुद्भिः पालनं चेन्द्रस्य भवतीत्यर्थः ॥ ११ ॥

अथ द्वादशी—

नेमिनंमन्तिचक्षंसामेपंविप्राअभिस्वरा ।

सुदीतयोवोअद्रुहोपिकर्णेतरस्विनःसमृक्मभिः ॥ १२ ॥

नेमिम् । नमन्ति । चक्षसा । मेष्म । विप्राः । अजिऽस्वरा ।

सुदीतयः । वः । अद्रुहः । अपि । कर्णे । तरस्विनः ।

सम् । ऋक्ऽभिः ॥ १२ ॥

नेमिं अरान् यथा नेमिव्यामोति तद्वत्सर्वं व्याप्नुवन्तु तादृशं नवनशीलमिन्द्रं चक्षसा दर्शनमात्रेणैव नमन्ति काश्यपारेभाः स्तोतारावा नमस्कुर्वन्ति ततोविप्रामेधाविनः मेष्म इन्द्रोमे-
षोभूत्वा मेधातिथिं स्वर्गमनयत् तस्मान्मेधातिथेर्मेषभूतमिन्द्रं अभिस्वरा अभिस्वरेण स्तोत्रेण
प्रणमन्ति इदानीं यजमानः स्तोतृनाह—अपिच सुदीतयः शोभनदीतयः अद्रुहः कस्याप्यद्रो-
ग्धारो वोययं छान्दसोवसादेशः । तरस्विनः कर्मसु स्तोत्रेषुवा त्वरायुक्ताः सन्तः इन्द्रस्य कर्णे
श्रोत्रसमीपे ऋक्भिः अर्चनयुक्तैर्मन्त्रैः यद्वा ऋचोबह्वचो येषुसन्ति तैः शंखादिभिः संस्तुतइन्द्रोय-
था युष्मदीयानि स्तोत्रशस्त्रादीनि शृणोति तथा सम्यगभिष्टुतेत्यर्थः ॥ १२ ॥ •

पूर्वोक्तएवशस्त्रे वैकल्पिकस्यानुरूपतुचस्य तमिन्द्रमित्याद्याः । सूत्रमुदाहृतं ।

सैषा सूक्ते त्रयोदशी—

तमिन्द्रं जोहवीमिमघवानमुग्रं सत्रादधानमप्रतिष्कृतं शवांसि ।
मंहिष्ठो गीर्भिराचयज्ञियो वर्तत राये नो विश्वा सुपथारुणो तु वज्री ॥ १३ ॥

तम् । इन्द्रम् । जोहवीमि । मघवानम् । उग्रम् । सत्रा ।
दधानम् । अप्रतिष्कृतम् । शवांसि । मंहिष्ठः । गीः । ज्ञिः ।
आ । च । यज्ञियः । वर्तत । राये । नः । विश्वा । सुपथा ।
रुणो तु । वज्री ॥ १३ ॥

तं पूर्वोक्तगुणोपेतमिन्द्रं जोहवीमि यष्टाहं पुनः पुनराह्वयामि ह्यतेरभ्यस्तस्य चेति संप्रसार-
णं । कीदृशं मघवानं मंहनीयधनवन्तं उग्रं उदूर्णबलं सत्रो सत्यं यथार्थमेव शवांसि बलानि दधा-
नं अतएवाप्रतिष्कृतं शत्रुभिरप्रतिरोधनीयं आह्वयामि । किंच मंहिष्ठः पूज्यतमः दातृत्वमोवा य-
ज्ञियो यज्ञार्ह इन्द्रो गीर्भिरस्मदीयाभिः स्तुतिभिराववर्तच्च यज्ञेषु आभिमुख्येन वर्ततां च । वर्तते-
र्ष्यन्तस्य चङ्कितं च वायोगे प्रथमेति ननिघातः चङ्चन्यतरस्यामिति स्वरः । ततो वज्री वज्र-
वानिन्द्रः नोस्माकं राये धनाय विश्वा विश्वानि सर्वाण्येव सुपथा सुमार्गाणि रुणो तु च करोतु
धनं सर्वदिकस्थमस्मान्प्राप्नोत्वित्यर्थः ॥ १३ ॥

अथ चतुर्दशी—

त्वं पुर इन्द्र चिकिदेना व्योजसा शविष्ठ शक्रनाशय ध्यै ।
त्वद्विश्वानि भुवनानि वाञ्छन्त्या वारिजेते पृथिवी च भूषा ॥ १४ ॥

त्वम् । पुरः । इन्द्र । चिकित् । एनाः । वि । ओजसा ।
शविष्ठ । शक्र । नाशय ध्यै । त्वत् । विश्वानि । भुवनानि ।
वञ्जन् । द्यावा । रीजेते इति । पृथिवी इति । च । भूषा ॥ १४ ॥

हे शविष्ठ बलवत्तम अतएव हे शक्र शत्रुहननसमर्थ हे इन्द्र त्वं एना अन्वादेशे एतानि पुरः शंबरस्य पुराणि ओजसास्वीयैर्नैवतेजसा विनाशयध्वै विनाशयितुं चिकित् ज्ञाताभवसि । नशेण्यन्तात् शध्वैप्रत्ययः) पुनरपि सामर्थ्यं प्रशंसति हे वज्रिन् वज्रवज्रिन्द्र विश्वानि सर्वाणि भुवनानि भूतजातानि त्वत् त्वत्तोभीत्या कंपते । तथा द्यावापृथिवी दिवोद्यावेति द्यावादेशः आद्युदात्तश्च पृथिवी ङीष्न्तत्वेनान्तोदात्तः देवताद्वंद्वेत्त्युभयपदप्रकृतिस्वरत्वं विप्रकर्षस्तु छान्दसः । द्यावापृथिवीच भीषा त्वत्तोभीत्या रेजेते कंपते । अरेजेतांरोदसीईतिनिगमः । सर्वेत्वदधीनाइत्यर्थः ॥ १४ ॥

अथ पंचदशी—

तन्मक्रतमिन्द्रशूरचित्रपात्वपोनवज्रिन्द्रुरितानिपार्षिभूरि ।
कदानिन्द्रायआदशस्येर्विश्वप्स्यस्यस्पृहयाय्यस्यराजन् ॥ १५ ॥ ३८ ॥

तत् । मा । ऋतम् । इन्द्र । शूर । चित्र । पातु । अपः ।
न । वज्रिन् । दुःइता । अति । पार्षि । भूरि । कदा । नः । इन्द्र ।
रायः । आ । दशस्येः । विश्वप्स्यस्य । स्पृहयाय्यस्य ।
राजन् ॥ १५ ॥ ३८ ॥

हे शूर बलवान् चित्र चायनीय विविधरूपवा । इन्द्रामायोभिः पुरुरूपईयतइत्यादिषुदृष्टत्वात् । बहुविधरूप हे इन्द्र तत् प्रशस्तं त्वदीयं ऋतं सत्यं मा मां पातु सर्वतोरक्षतु । किंच हे वज्रिन् वज्रवज्रिन्द्र भूरि सुपोलुक् भूरीणि बहूनि दुरिता दुरितानि पापानि अतिपार्षि अतीत्य पारय । तत्रट्टान्तः—अपोन यथा नाविकउदकानिमनुष्यान्पारयति तद्वदस्मान्पापानि पारय । हे राजन् दीप्यमान हे इन्द्र विश्वप्स्यस्य प्सइति रूपनाम रूपे साधु प्स्यन्तकारोपजनश्छान्दसः) । बहुरूपं तत् स्पृहयाय्यस्य सर्वैः स्पृहणीयं रायः (क्रियाग्रहणमिति संप्रदानसंज्ञा चतुर्थर्थे बहुलमिति षष्ठी) तद्धनं नोस्मभ्यं आ आभिमुख्येन कदा दशस्येः कस्मिन्काले प्रय-

च्छेः तदा तव स्वभूतं सत्यं मां रक्षतु मह्यं धनं दत्वा कर्माणि च कारयित्वा मया हेतुभूतेन
तुष्टाय्य मां पापरहितं कुर्वित्यर्थः ॥ १५ ॥

॥ इति षष्ठस्य षष्ठेऽष्टत्रिंशोवर्गः ॥ ३८ ॥

वेदार्थस्यप्रकाशेन तमोहार्दनिवारयन् । पुमर्थाश्चतुरोदेयाद्विधातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण
सायणाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके षष्ठोऽध्यायः ॥ ६



॥ श्रीगणेशायनमः ॥



:यस्यनिःश्वसितंवेदा योवेदेभ्योखिलंजगत् । निर्ममे तमहं वन्दे विद्यातीर्थमहेश्वरम् ॥१॥

अथ षष्ठस्य सप्तमोऽध्याय आरभ्यते तत्र इन्द्रायेति द्वादशर्चं पंचमं सूक्तं आंगिरसस्य नृमेधस्यार्घं ऐन्द्रं सप्तमी दशम्येकादशयौ च तिस्रः ककुभः । मध्यमपादस्य द्वादशाक्षरत्वात् मध्य-
मश्वेतककुबितिहि तल्लक्षणं । नवमीद्वादशयौ पुरउष्णिहौ प्रथमपादस्य द्वादशाक्षरत्वात् आद्यश्वे-
त्पुरउष्णिगितिहि तल्लक्षणं । शिष्टाउष्णिहः । तथाचानुक्रम्यते—इन्द्रायद्वादश नृमेधऔष्णिहं
सप्तम्युपान्त्येच ककुभोन्त्यानवम्यौ पुरउष्णिहाविति । महाव्रते औष्णिहवृत्ताशीताविदंसूक्तं ।
तथैवपंचमारण्यकेसूत्रितं—इन्द्रायसामगायत सखायआशिषामहीति । आभिष्विकेषूक्थ्ये-
षु तृतीयसवने ब्राह्मणाच्छंसिन इन्द्रायसामगायतेति वैकल्पिकः स्तोत्रियस्तृचः । सूत्रितंच—
इन्द्रायसामगायत सखायआशिषामहीति । पूर्वोक्तस्यैव ब्राह्मणाच्छंसिन आभिष्विकेषूक्थ्ये-
ष्वेन्द्रनोगधीति वैकल्पिकः स्तोत्रियः । सूत्रितंच—एन्द्रनोगध्येदुमध्वोमदिन्तरमिति । उक्थ्ये
तृतीयसवनेच्छावाकस्याधाहीन्द्रेति स्तोत्रियस्तृचः । सूत्रितंच—अधाहीन्द्रगिर्वण इयंतइ-
न्द्रगिर्वणइति । पूर्वोक्तएवशस्त्रे त्वंनइन्द्राभरेतिवृत्तौ वैकल्पिकः स्तोत्रियः । सूत्रितंच—त्वंनइ-
न्द्राभर वयमुत्तामपूर्व्यं योनइदमिदंपुरेति ।

तत्र प्रथमा—

ॐ इन्द्राय सामं गायत विप्राय बृहते बृहत् ।

धर्मकृते विपश्चिते पनस्यवे ॥ १ ॥

इन्द्राय । सामं । गायत । विप्राय । बृहते । बृहत् ।

धर्मकृते । विपश्चिते । पनस्यवे ॥ १ ॥

हे उद्गातारः विप्राय मेधाविने बृहते महते धर्मकृते कर्मणः कर्त्रे विपश्चिते विदुषे
पनस्यवे स्तुतिमिच्छते इन्द्राय बृहत् बृहन्नामकं साम गायत पठत ॥ १ ॥

अथ द्वितीया—

त्वमिन्द्राभिभूरसित्वंसूर्यमरोचयः ।

विश्वकर्माविश्वदेवोमहान्सि ॥ २ ॥

त्वम् । इन्द्र । अभिभूः । असि । त्वम् । सूर्यम् । अरोचयः ।

विश्वकर्मा । विश्वदेवः । महान् । असि ॥ २ ॥

हे इन्द्र त्वं अभिभूः शत्रूणामभिभवितासि भवसि । किंच त्वं सूर्यमादित्यमरोचयः तेजोभिरदीपयः । किंच विश्वकर्मा विश्वस्य कर्तासि विश्वदेवः सर्वदेवश्चासि । तथाच यजुर्ब्राह्मणं—अग्निं वा अन्वन्यादेवता इन्द्रमन्वन्यादिति । अतोमहान् सर्वाधिकोसि ॥ २ ॥

अथ तृतीया—

विभ्राजज्योतिषास्वर्गच्छोरोचनं दिवः ।

देवास्तइन्द्रसख्याय येमिरे ॥ ३ ॥

विभ्राजन् । ज्योतिषा । स्वः । अगच्छः । रोचनम् ।

दिवः । देवाः । ते । इन्द्र । सख्याय । येमिरे ॥ ३ ॥

हे इन्द्र त्वं ज्योतिषा तेजसा दिवआदित्यस्य रोचनं प्रकाशकमधिकरणत्वेन स्वः स्वर्गं विभ्राजन् प्रकाशयन् अगच्छः अप्रामोः । किंच देवाः सर्वे ते तव सख्याय मित्रत्वाय येमिरे स्वंस्वमात्मानं नियमितवन्तः । अस्माकमिन्द्रः सखा यथास्यादिति सर्वे देवाः प्रयत्नमकार्षुरित्यर्थः ॥ ३ ॥

अथ चतुर्थी—

एन्द्रनोगधिप्रियः सत्राजिदगोस्यः ।

गिरिर्नविश्वतस्पृथुः पतिर्दिवः ॥ ४ ॥

आ । इन्द्र । नः । गधि । प्रियः । सत्राजित् । अगोस्यः ।

गिरिः । न । विश्वतः । पृथुः । पतिः । दिवः ॥ ४ ॥

हे इन्द्र प्रियः प्रियतमः सत्राजित् महतां जेता अगोक्षः केनापि गूहितुमशक्यो गिरिर्न
पर्वत इव विश्वतः सर्वतः पृथुः पृथुतमो दिवः स्वर्गस्य पतिरीश्वरस्त्वं नोऽस्मानागधि आगच्छ ॥ ४ ॥

अथ पंचमी—

अ॒भि॒हि॒स॒त्य॒सो॒म॒पा॒उ॒भे॒ब॒भू॒थ॒रो॒द॒सी ।

इन्द्रा॑सि॒सु॒न्व॒तो॒वृ॒धः॒पति॑र्दिवः ॥ ५ ॥

अ॒भि । हि । स॒त्य । सो॒म॒ऽपाः । उ॒भे इति॑ । ब॒भू॒थ । रो॒द॒सी
इति॑ । इन्द्र॑ । अ॒सि । सु॒न्व॒तः । वृ॒धः । पतिः॑ । दि॒वः ॥ ५ ॥

हे सत्य सोमपाः सोमस्य पातरिन्द्र यस्त्वं उभे रोदसी द्यावापृथिव्यौ अभि बभूथ साम-
र्थ्येनाभिभवसि सत्वं सुन्वतः सोमाभिषवं कुर्वतो यजमानस्य वृधोवर्धकोसि दिवः स्वर्गस्यापि
पतिरीश्वरोसि ॥ ५ ॥

अथ षष्ठी—

त्वं॒हि॒श॒श्व॒तीना॑मिन्द्र॒द॒र्ता॒पुरा॑मसि ।

ह॒न्ता॑द॒स्यो॒र्मनो॑वृ॒धः॒पति॑र्दिवः ॥ ६ ॥ १ ॥

त्वम् । हि । श॒श्व॒तीनाम् । इन्द्र॑ । द॒र्ता । पुरा॑म् । अ॒सि ।
ह॒न्ता । द॒स्योः । मनोः॑ । वृ॒धः । पतिः॑ । दि॒वः ॥ ६ ॥ १ ॥

हे इन्द्र त्वं शश्वतीनां बह्वीनां पुरां शत्रुनगरीणां दर्तासि दारयिता भवसि । किंच द-
स्योः उपक्षपयितुरसुरस्य हन्तासि घातकोभवसि मनोर्मनुष्यस्य यागादिकं कुर्वतो वृधोवर्ध-
कश्चासि दिवः स्वर्गस्यापि पतिरीश्वरोसि ॥ ६ ॥

॥ इति षष्ठस्य सप्तमे प्रथमोवर्गः ॥ १ ॥

अथ सप्तमी—

अ॒धा॒ही॒न्द्र॒गि॒र्व॒ण॒उ॒प॒त्वा॒का॒मा॒न्म॒हः॑स॒सृ॒ज्म॒हे ।

उ॒दे॒व॒य॒न्तं॒उ॒द॒भिः॑ ॥ ७ ॥

अधं । हि । इन्द्र । गिर्वर्णः । उप । त्वा । कामान् । महः ।

ससृज्महे । उदाऽइव । यन्तः । उदऽभिः ॥ ७ ॥

हे गिर्वर्णो गीर्भिवर्ननीयेन्द्र अधाहि संप्रतिहि त्वा त्वां महोमहतः कामान् कमनीयान् स्तोमान् उपससृज्महे उपसृजामः प्रापयामइत्यर्थः । तत्र दृष्टान्तमाह—उदेव यथा उदकेन यन्तो गच्छन्तः उदभिः अञ्जलिनेत्क्षिप्योदकैः समीपस्थान् पुरुषान् क्रीडार्थं संभृजन्ति तद्वदित्यर्थः ॥ ७ ॥

अथाष्टमी—

वार्णत्वायव्याभिर्वर्धन्ति शूरब्रह्माणि ।

वावृध्वासंचिदद्रिवोदिवेदिवे ॥ ८ ॥

वाः । न । त्वा । यव्याभिः । वर्धन्ति । शूर । ब्रह्माणि ।

वृध्वासंम् । चित् । अद्रिऽवः । दिवेऽदिवे ॥ ८ ॥

हे अद्रिवो वज्रिन् शूरेन्द्र वार्ण यथोदकमुदकस्थानं यव्याभिर्नदीभिः । अवनयः यव्याः इति नदीनामसुपाठात् । वर्धन्ति वर्धयन्ति । तथा ब्रह्माणि स्तोत्रैर्वृध्वासंचित् यथा निरुदकं देशं नदीभिस्तथा न । किंतु प्रवृद्धमेव त्वां दिवेदिवे अन्वहं वर्धयन्ति स्तोतारो वर्धयन्ति ॥ ८ ॥

अथ नवमी—

युञ्जति हरी इषिरस्य गाथयोरैरथ उरुयुगे ।

इन्द्रवाहा वचोयुजा ॥ ९ ॥

युञ्जति । हरी इति । इषिरस्य । गाथया ।

उरौ । रथे । उरुयुगे । इन्द्रवाहा । वचःयुजा ॥ ९ ॥

इषिरस्य गमनशीलस्य इन्द्रस्य उरुयुगे महायुगे उरौ महति रथे इन्द्रवाहा इन्द्रस्य वाहनभूतौ वचोयुजा वचनमात्रेणैव युज्यमानौ हरी अश्वौ गाथया स्तोत्रेण स्तोतारो युञ्जन्ति योजयन्ति ॥ ९ ॥

अथ दशमी—

त्वनं॒इन्द्रा॒भरँ॒ओजो॒नृ॒म्णं॑शत॒क्रतो॑विच॒र्षणे॑ ।
आवी॒रं॒पृत॒ना॒सह॑म् ॥ १० ॥

त्वम् । नः । इन्द्र । आ । भर । ओजः । नृम्णम् । शत॒क्रतो॑
इति शत॒क्रतो॑ । वि॒च॒र्षणे॑ । आ । वी॒रम् । पृत॒ना॒सह॑म् ॥ १० ॥

हे शत॒क्रतो॑ बहु॒कर्म॑ विच॒र्षणे॑ वि॒दृष्ट॑रिन्द्र त्वं नो॒स्मभ्य॑मो॒जोबलं॑ नृ॒म्णं धनं॑ । गयः
नृ॒म्णमि॑ति धन॒नाम॑सु॒पाठा॑त् । आ॒भरा॑हर । वी॒रं वी॒र्यो॑पितं पृत॒नास॑हं से॒नास॑हं से॒नाम॑भि॒भवि॑तारं
त्वामा या॒चाम॑ह॒इति॑ शेषः ॥ १० ॥

अथैकादशी—

त्वंहि॒नः॒पि॒ता॒वसो॑त्वंमा॒ताश॑त॒क्रतो॑ब॒भूवि॑थ ।
अ॒ध॒ति॒सु॒म्रमी॑महे ॥ ११ ॥

त्वम् । हि । नः । पि॒ता । व॒सो इति॑ । त्वम् । मा॒ता । श॒त॒क्रतो॑
इति शत॒क्रतो॑ । ब॒भूवि॑थ । अ॒ध॒ । ते । सु॒म्रम् । ई॒महे॑ ॥ ११ ॥

हे वसो वास॒यितः॑ शत॒क्रतो॑ बहु॒कर्म॑न्निन्द्र त्वं नो॒स्माकं॑ पि॒ता पि॒तृव॑त्पाल॒को ब॒भूवि॑थ
भव । त्वं मा॒ता मा॒तृव॑द्धार॒कश्च॑ ब॒भूवि॑थ । अ॒ध॒ अथ॑च वयं ते तव स्व॒भूतं॑ सु॒म्रं सु॒खमी॑म॒
हे या॒चाम॑हे ॥ ११ ॥

अथ द्वादशी—

त्वांशु॑ष्मिन्पुरु॒हूत॑वा॒ज॒यन्त॑मु॒पब्रु॑व॒शत॑क्रतो ।
स॒नो॒रा॒स्वसु॑वी॒र्यम्॑ ॥ १२ ॥ २ ॥

त्वाम् । शु॒ष्मिन् । पुरु॒हूत॑ । वा॒ज॒यन्त॑म् । उ॒प॒ । ब्रु॒वे ।
शत॒क्रतो॑ इति शत॒क्रतो॑ । सः । नः । रा॒स्व । सु॒वी॒र्यम्॑ ॥ १२ ॥ २ ॥

हे शुष्मिन् बलवन् पुरुहूत बहुभिर्यजमानैराहूत शतक्रतो बहुकर्मन्निन्द्र वाजयन्तं बल-
मिच्छन्तं त्वामुपब्रुवे उपस्तौमि । सत्त्वं नोस्मभ्यं सुवीर्यं धनं रास्व देहि ॥ १२ ॥

॥ इति षष्ठस्य सप्तमे द्वितीयोवर्गः ॥ २ ॥

त्वामिदास्यइत्यष्टर्चं षष्ठं सूक्तं नृमेधस्यार्घ्यं अयुजोबृहत्यः युजः सतोबृहत्यः तथाचानुक्रा-
न्तं—त्वामिदाष्टौप्रागाथमिति । चातुर्विंशिकेहनि माध्यन्दिनसवनेच्छावाकस्य त्वामिदास्यइतिवै-
कल्पिकःस्तोत्रियः प्रगाथः । महाव्रतेपि निष्केवल्ये बार्हतृचाशीतावयं प्रगाथः । तथैव पंच-
मारण्यकं सूत्रितं—त्वामिदास्योनरइत्येतं प्रगाथं प्रत्यवदधातीति । चातुर्विंशिकेहनि माध्यन्दि-
नसवने ब्राह्मणाच्छंसिनः आयन्तइवेति वैकल्पिकःस्तोत्रियःप्रगाथः । सूत्रितंच—आयन्तइव-
सूर्यं वण्महौअसिसूर्येति । चातुर्विंशिकेहनि माध्यन्दिने त्वमिन्द्रप्रतूर्तिषु त्वमिन्द्रयशाअसीति ।
तस्मिन्नेवाहनि निष्केवल्ये वैराजयोनिभूतोयं प्रगाथः शंसनीयः । सूत्रितंच—तयोरक्रियमा-
णस्य योनिंशंसद्वैरूपवैराजशाकरैवतानां चेति ।

तत्र प्रथमा—

त्वामिदास्योनरोपीप्यन्वज्जिन्भूर्णयः ।

सइन्द्रस्तोमंवाहसामिहश्रुध्युपस्वसरंमागंहि ॥ १ ॥

त्वाम् । इदा । स्यः । नरः । अपीप्यन् । वज्जिन् । भूर्णयः ।

सः । इन्द्र । स्तोमं । वाहसाम् । इह । श्रुधि । उप । स्वसरम् ।

आ । गहि ॥ १ ॥

हे वज्जिन् इन्द्र यं त्वां भूर्णयो हविर्भिर्भरणशीलाः नरः कर्मणां नेतारोयजमाना इदा
अद्य ह्यश्व अपीप्यन् सोममपाययन् सत्त्वं स्तोमवाहसां स्तोत्रवाहकानामस्माकं स्तोत्रं इह
यज्ञे श्रुधि शृणु । स्वसरं गृहंच । दुर्याः स्वसराणीति गृहनामसु पाठात् । उपागहि उपागच्छ ॥ १ ॥

अथ द्वितीया—

मत्स्वांसुशिग्रह्रिवस्तदीमहेत्वेआभूषन्तिवेधसः ।

तवश्रवांस्युपमान्युक्थ्यांसुतोष्विन्द्रगिर्वणः ॥ २ ॥

मत्स्व । सु॒ऽशि॒प्र । हरि॒ऽवः । तत् । ई॒महे । त्वे इति । आ ।
 भूष॒न्ति । वे॒धसः । तव । श्रवाँ॑सि । उप॒ऽमानि ।
 उ॒क्थ्या । सु॒तेषु । इन्द्र । गि॒र्वणः ॥ २ ॥

.हे सुशिप्र शोभनहनो शोभनोष्णीषिन् वा हरिवः अश्ववन् गिर्वणो गीर्भिवननीयेन्द्र त्वे त्वयि वेधसः परिचारका आभूषन्त्याभवन्ति । मत्स्व सोमेन मादयात्मानं । किंच तत् त्वां वयमीमहे याचामहे । किंयाच्यमित्यत्राह—सुतेषु सोमेषु अभिषुतेषु सत्सु तव श्रवांस्यन्नानि उपमानि उपमानभूतानि उक्थ्या प्रशंस्यानि च सन्त्विति ॥ २ ॥

अथ तृतीया—

आय॑न्त॒इव॒सूर्य॑वि॒श्वेदिन्द्र॑स्यभक्षत ।
 वसू॑निजा॒तेजन॑मान॒ओज॑सा॒प्रतिभा॑गंनदी॒धिम् ॥ ३ ॥

आय॑न्तःइव । सूर्य॑म् । वि॒श्वा । इत् । इन्द्र॑स्य । भ॒क्षत् । वसू॑नि ।
 जा॒ते । जन॑माने । ओज॑सा । प्र॒ति । भा॒गम् । न । दी॒धिम् ॥ ३ ॥

हे अस्मदीयाजनाः आयन्तइव सूर्य यथा समाश्रितारश्मयः सूर्य भजन्ते तथेन्द्रस्य विश्वेत् विश्वान्येव धनानि भक्षत भजत । सच यानि वसूनि धनानि जाते उत्पन्ने जनमाने जनिष्यमाणे चौजसा बलेन करोति । अतः भागंन पित्र्यं भागमिव तानि धनानि प्रतिदीधिम प्रतिधारयेमेति । यद्वा आयन्तइव सूर्य यथा समाश्रितारश्मयः सूर्यमुपतिष्ठन्ते तथेन्द्रस्य विश्वा विश्वानि विभक्तुमिच्छन्तः समाश्रितामरुतः इन्द्रमुपतिष्ठन्तइतिशेषः । उपस्थापय मरुतो वसून्युदकलक्षणानि धनानि जाते जाताय जनमाने जनिष्यमाणायच मनुष्यायच ओजसा बलेन भक्षत विभजन्ते । तत्रचास्माकं योभागः तं भागं । नेतिसंप्रत्यर्थे । प्रतीत्येष अनु इत्येतस्य स्थाने । अनुदीधिम वयं अनुध्यायाम । तथाचयास्कः—समाश्रिताः सूर्यमुपतिष्ठन्ते अपिबोप-
 मार्ये स्यात्सूर्यमिवेन्द्रमुपतिष्ठन्तइति । सर्वाणीन्द्रस्यधनानि विभक्ष्यमाणाः सयथा धनानि वि-
 भजति जातेच जनिष्यमाणेच तं वयं भागमनुध्यायेमेति ॥ ३ ॥

अथ चतुर्थी—

अनर्शरार्तिवसुदामुपस्तुहिभद्राइन्द्रस्यरातयः ।

सोअस्यकामविधतो नरोपति मनोदानाय चोदयन् ॥ ४ ॥

अनर्शरार्तिम् । वसुदाम् । उप । स्तुहि । भद्राः ।

इन्द्रस्य । रातयः । सः । अस्य । कामम् । विधतः ।

न । रोपति । मनः । दानाय । चोदयन् ॥ ४ ॥

हे स्तोतारः अनर्शरार्तिं अपापकदानं अपापिष्ठस्य दातारमित्यर्थः । तथाचयास्कः—अन-
र्शरार्तिमनश्लीलदानमश्लीलं पापकर्मिति । वसुदां धनस्यदातारमिन्द्रं उपस्तुहि यतइन्द्रस्य
रातयोदानानि भद्राः कल्याणानि महदैश्वर्यकारीणीत्यर्थः । यतश्च सइन्द्रः स्वकीयं मनोदाना-
य अभीष्टप्रदानाय चोदयन् प्रेरयन् विधतः परिचरतोस्य स्तोतुः काममिच्छां नरोपति नहिन-
स्ति ॥ ४ ॥

अथ पंचमी—

त्वमिन्द्रप्रतूर्तिष्वभिविश्वाअसिस्पृधः ।

अशस्तिहाजनिताविश्वनूरमिस्त्वंतूर्यतरुष्यतः ॥ ५ ॥

त्वम् । इन्द्र । प्रतूर्तिषु । अजि । विश्वाः । असि ।

स्पृधः । अशस्तिहा । जनिता । विश्वतूः । अमि । त्वम् ।

तूर्य । तरुष्यतः ॥ ५ ॥

हे इन्द्र त्वं प्रतूर्तिषु संग्रामेषु विश्वाः सर्वाः स्पृधोयुद्धकारिणीः शत्रुसेनाः अज्यसि अ-
भिभवसि । किंच हे तूर्य शत्रूणां बाधकेन्द्र त्वं अशस्तिहा दैत्यानामशस्तीनां हन्तासि । जनि-
ता असुरेभ्यः अशस्तीनां जनिताचासि । विश्वतूः विश्वतः सर्वस्य शत्रुवर्गस्य हिंसिताचासि
तरुष्यतो बाधकांश्च बाधमानोसि ॥ ५ ॥

अथ षष्ठी—

अनुते॒शुष्मं॑तु॒रय॑न्तमी॒यतुः॑क्षो॒णीशि॑शुंनमा॒तरा॑ ।
वि॒श्वास्ते॒स्पृधः॑श्च॒थय॑न्तम॒न्यवे॑वृ॒त्रंयदि॑न्द्र॒तूर्व॑सि ॥ ६ ॥

अनु॑ । ते॒ । शुष्मं॑म् । तु॒रय॑न्तम् । ई॒यतुः॑ । क्षो॒णी इति॑ । शि॒शुम् ।
न । मा॒तरा॑ । वि॒श्वाः । ते॒ । स्पृधः॑ । श्र॒थय॑न्त । म॒न्यवे॑ ।
वृ॒त्रम् । यत् । इन्द्र॑ । तूर्व॑सि ॥ ६ ॥

हे इन्द्र ते तव शुष्मं बलं तुरयन्तं हिंसन्तं शत्रुं क्षोणी द्यावापृथिव्यौ मातरा मातरौ शिशुंन शिशुमिव अन्वीयतुः अनुगच्छतः । गमनमात्रे दृष्टान्तः । किंच हेइन्द्र त्वं यद्यस्माद्वृत्रं शत्रुं तूर्वसि हंसि अतस्ते तव मन्यवे क्रोधाय विश्वाः सर्वाः स्पृधः संग्रामकारिण्यः सेनाः श्रथयन्त श्रथिताः खिन्नाभवन्ति ॥ ६ ॥

अथ सप्तमी—

इ॒तऊ॒तीवो॑अ॒जरं॑प्रहे॒तार॑मप्र॒हितम् ।
आ॒शुंजे॒तारं॑हे॒तारं॑र॒थीत॑म॒मर्त॑र्त॒तुघ्न्या॑वृ॒धम् ॥ ७ ॥

इ॒तः । ऊ॒ती । वः । अ॒जरं॑म् । प्र॒हे॒तारं॑म् । अ॒प्र॒हितम् । आ॒शुम् ।
जे॒तारं॑म् । हे॒तारं॑म् । र॒थि॒त॑मम् । अ॒मर्त॑म् । तु॒घ्न्या॑वृ॒धम् ॥ ७ ॥

हे अस्मदीयजनाः वोयूयं अजरं जरारहितं प्रहेतारं शत्रूणां प्रेरकं अप्रहितं केनाप्यप्रेषितं आशुं वेगवन्तं जेतारं शत्रूणां हेतारं गन्तारं रथीतमं रथिनां श्रेष्ठं अमर्तं केनाप्यार्हिसितं तुघ्न्यावृधं उदकस्य वर्धयितारमिन्द्रं ऊती ऊत्यै रक्षणाय इतः कुरुत पुरस्कुरुतेति यावत् ॥ ७ ॥

अथाष्टमी—

इ॒ष्क॒तार॑मनि॒ष्कृतं॑सह॒स्कृतं॑श॒तमूर्ति॑श॒तक्र॑तुम् ।
स॒मा॒नमि॒न्द्रम॑व॒सेह॑वाम॒हेव॑स॒वान॑व॒सूजु॑वम् ॥ ८ ॥ ३ ॥

इष्क॒र्तारि॑म् । अ॒निः॑ऽकृतम् । स॒हः॑ऽकृतम् । श॒तम्॑ऽऊ॒तिम् ।

श॒त॑ऽकृतम् । स॒मा॒नम् । इन्द्र॑म् । अ॒वसे॑ । ह॒वा॒म॒हे ।

वस॑वानम् । व॒सु॑ऽजुवम् ॥ ८ ॥ ३ ॥

इष्कर्तारं शत्रूणां संस्कर्तारं अनिष्कृतं स्वयमन्यैरसंस्कृतं सहस्कृतं बलेनकृतं शतमूर्तिं बहुरक्षणं शतक्रतुं बहुपज्ञं बहुकर्माणं वा समानं बहूनां साधारणं वसवानं धनान्याच्छादयन्तं वसूजुवं यजमानेभ्योवसूनां प्रेरयितारमिन्द्रं अवसे रक्षणाय वयं हवामहे ह्वयामः ॥ ८ ॥

॥ इति षष्ठस्य सप्तमे तृतीयोवर्गः ॥ ३ ॥

अयंतइति द्वादशर्चं सप्तमं सूक्तं भृगुगोत्रस्य नेमस्यार्षं अयमस्मिजरितरिति दृचेनेन्द्रोने-
मसमीपमेत्य स्वकीयं माहात्म्यमवोचत् अतस्तस्य दृचस्य सएवऋषिः यस्यवाक्यं सऋषिरिति
न्यायात् । षष्ठी जगती सप्तम्याद्यास्तिस्रोनुष्टुभः शिष्टास्त्रिष्टुभः इन्द्रोदेवता यद्वाग्वदन्ती देवीवाच-
मित्येते वाग्देवत्ये शिष्टाएन्द्व्यः । तथाचानुक्रान्तं—अयंतैद्वादश नेमोभार्गवस्रैष्टुभं षष्ठीजगती परा-
स्तिस्रोनुष्टुभः अयमितिदृचेनेन्द्र आत्मानमस्तौदुपान्त्येवाच्याविति । वाग्देवत्ये पशौ यद्वाग्वदन्ती-
ति वपाया अनुवाक्या । सूत्रितंच—यद्वाग्वदन्त्यविचेतनानि पतंगोवाचमनसाच्चिभर्तीति । पूर्वोक्त-
एव पशौ देवीवाचमिति हविषोयाज्या । सूत्रितंच—देवीवाचमजनयन्तदेवा जनीयन्तान्वग्रवइति
तिस्रइति । प्रयाणसमये वयसाममनोज्ञावाचः श्रुत्वा एतांजपेत् । सूत्रितंच—कनिकदज्जनुषं
प्रब्रुवाणइति सूक्ते जपेदेवीवाचमजनयन्तदेवाइतिचेति ।

तत्र प्रथमा—

अ॒य॒न्त॑ ए॒मि॒त॒न्वा॑ पुर॒स्ता॒द्दि॒श्वे॒ दे॒वा अ॒भि॒मा॒य॒न्ति॑ प॒श्चात् ।

य॒दा म॒स्य॑ दी॒धरो॑ भा॒गमि॒न्द्रादि॒न्मया॑ कृ॒णवो॒वीर्या॑णि ॥ १ ॥

अ॒यम् । ते॒ । ए॒मि॒ । त॒न्वा॑ । पुर॒स्ता॒त् । वि॒श्वे॑ । दे॒वाः । अ॒भि॒ । मा॒ ।

य॒न्ति॒ । प॒श्चात् । य॒दा । म॒स्य॑म् । दी॒धरः॑ । भा॒गम् । इन्द्र॑ । आत् ।

इत् । म॒या॑ । कृ॒णवः॑ । वी॒र्या॑णि ॥ १ ॥

हे इन्द्र ते तव पुरस्ताद् अग्रतः तन्वा पुत्रेणसह अयमहमेमि शत्रूनभिभवितुं गच्छा-
मि । तवाग्रतोगच्छन्तं मां विश्वेदेवाः त्वया सह पश्चादभिमन्ति अभिगच्छन्ति यदा त्वं मस्य
भार्गवाय नेमाय भागं शत्रुषु स्थितं भागं दीधरः धारयसि आदित् अनन्तरमेव मया सह म-

च्छत्रून् जेतुं वीर्याणि पौरुषाणि कृणवः कुरु । यदि शत्रुषु स्थितं धनं मह्यं दित्ससि तर्हि
शत्रुजयार्थं गच्छतः सपुत्रस्य मम साहाय्यं कुर्वितिभावः ॥ १ ॥

अथ द्वितीया—

दधामिनेमधुनोभक्षमग्रेहितस्तेभागःसुतोअस्तुसोमः ।

असंश्चत्वंदक्षिणतःसखामेधावृत्राणिजङ्घनावभूरि ॥ २ ॥

दधामि । ते । मधुनः । भक्षम् । अग्रे । हितः । ते । भागः । सुतः ।

अस्तु । सोमः । असः । च । त्वम् । दक्षिणतः । सखा । मे ।

अध । वृत्राणि । जङ्घनाव । भूरि ॥ २ ॥

हे इन्द्र ते तुभ्यं मधुनो मदकरस्य सोमस्य भक्षमग्रे प्रथमं दधामि धारयामि । सुतो-
भिषुतोभागो भजनीयः सोमस्ते तव हृदये हितोनिहितोस्तु भवतु । अपिच त्वं मे मम द-
क्षिणतो दक्षिणपार्श्वे सखामन् असः स्थितोभव । अध अथ भूरि बहूनि वृत्राण्यस्मदी-
यान् शत्रून् जङ्घनाव । त्वमहंचोभावावां हन्वः ॥ २ ॥

अथ तृतीया—

प्रमुस्तोमंभरतवाजयन्तइन्द्रायसत्यंयदिसत्यमस्ति ।

नेन्द्रोअस्तीतिनेमउत्वआहकईददर्शकमभिष्टवाम ॥ ३ ॥

प्र । सु । स्तोमम् । भरत । वाजयन्तः । इन्द्राय । सत्यम् । यदि ।

सत्यम् । अस्ति । न । इन्द्रः । अस्ति । इति । नेमः । ऊँ इति । त्वः ।

आह । कः । ईम् । ददर्श । कम् । अभि । स्तवाम ॥ ३ ॥

हे जना वाजयन्तः संग्राममिच्छन्तोयूयं । पौंस्ये वाजे इति संग्रामनामसु पाठात् । इन्द्राय
सत्यं सत्यभूतं स्तोमं सु सुष्ठु प्रभरत इन्द्रोस्तीत्येतत् यदि सत्यमस्ति भवति । इन्द्रास्तिस्त्वे केः
संदेहः तत्राह—नेमउ भार्गवोनेम एवेन्द्रोनाम त्वः कश्चिन्नास्तीत्याह । तत्र कारणं दर्शयति—
कः ईमेनमिन्द्रं ददर्श अद्राक्षीत् नक्रोप्यपश्यत् अतः कं वयमभिष्टवां अभिष्टुमः । तस्मा-
दिन्द्रोनाम कश्चिद्विद्यते इतिवादमात्रं नतु तत्सत्यमित्यर्थः ॥ ३ ॥

अथ चतुर्थी—

अयमस्मिजरितः पश्य मे ह विश्वा जाता न्यभ्यस्मि मद्वा ।
ऋतस्य मा प्रदिशो वर्धयन्त्यादर्दिरो भुवनादर्दरीमि ॥ ४ ॥

अयम् । अस्मि । जग्तिरिति । पश्य । मा । इह । विश्वा । जातानि ।
अग्नि । अस्मि । मद्वा । ऋतस्य । मा । प्रदिशः । वर्धयन्ति ।
आऽदर्दिः । भुवना । दर्दरीमि ॥ ४ ॥

एवं नेमस्य ऋषेर्वचनमाकर्ण्य इन्द्रस्तस्य समीपमाजगाम । आगत्य चान्मानमनेन हृत्वेन स्तौति—हे जरितः स्तोतः अयमहमस्मि इह तव मर्मापे स्थितं मा मां पश्य । विश्वा सर्वाणि जाता-
नि भुवनानि मद्वा महत्त्वेन अस्यस्मि अहमग्निभवामि । किंच मा मां ऋतस्य मन्यस्य यज्ञस्य वा प्रदिशः प्रदेष्टारोविद्वांसः स्तोत्रैर्वर्धयन्ति । अपिच आदर्दिः आदग्णशीन्द्रो हं भुवना भुवनानि शबुभूतानि दर्दरीमि भृशं विदाग्यामि ॥ ४ ॥

अथ पञ्चमी—

आयन्मावेना अरुहन् ऋतस्यैकमार्सीनं हर्यतस्य पृष्ठे ।
मनश्चिन्मे हृद आप्रत्यवोचदचिक्कदच्छिशुमन्तः सखायः ॥ ५ ॥

आ । यत् । मा । वेनाः । अरुहन् । ऋतस्य । एकम् । आसीनम् ।
हर्यतस्य । पृष्ठे । मनः । चित् । मे । हृदे । आ । प्रति । अवोचत् ।
अचिक्कदन् । शिशुमन्तः । सखायः ॥ ५ ॥

यद्यदा ये ऋतस्य यज्ञस्य यज्ञं कर्मणिषष्ठी वेनाः कामयमानाः हर्यतस्य कान्तस्यान्त-
रिक्षस्य पृष्ठे आसीनं उपविष्टं एकं मा मां आ अरुहन् तेषां भवतां आरोहं मनश्चित् मनएव
मम हृदे हृदयाय प्रत्यवोचत् अनवीत् । अज्ञाशिषं च तदाह्वानं । शिशुमन्तः पुत्रयुक्ताः सखायः
प्रियाअमी अचिक्कदन् मां क्रन्दन्तीति ॥ ५ ॥

अथ षष्ठी—

विश्वेत्तातेसर्वनेषुप्रवाच्यायाचकथमघवन्निन्द्रमुन्वते ।

पारावतंयत्पुरुसंभृतंवस्त्रपाट्टणोःशरभायऋषिवन्धवे ॥ ६॥४॥

विश्वा । इत् । ता । ते । सर्वनेषु । प्रऽवाच्या । या । चकथ । मघऽवन् ।

इन्द्र । सुन्वते । पारावतम् । यत् । पुरुऽसंभृतम् । वसु । अपऽअट्टणोः ।

शरभाय । ऋषिवन्धवे ॥ ६ ॥ ४ ॥

स्वसमीपमागतमिन्द्रं दृष्ट्वा सन्तुष्टऋषिरिन्द्रस्य विविधानि कर्माणि दानं च विश्वेत्तातइत्यनेन दृचेन स्तौति—हे मघवन्निन्द्र त्वं सर्वनेषु यज्ञेषु मुन्वते सोमाभिषवं कुर्वते यजमानाय या यानि कर्माणि चकथ अकरोः ते तव ता तानि कर्माणि प्रवाच्या प्रवक्तव्यानि विश्वेत् अनन्तान्येव । किंच त्वं पारावतं परावन्नामकस्य कस्यचिच्छत्रोः स्वभूतं यद्वसु धनमस्ति तत् ऋषिवन्धवे शरभाय शरभनाम्ने ऋषये अपाट्टणोः अपट्टतवानसि पुरुसंभृतं यथा बहुसंभृतं भवति ॥ ६ ॥

॥ इति षष्ठस्य सप्तमे चतुर्थोवर्गः ॥ ४ ॥

अथ सप्तमी—

प्रनूनं धावता पृथङ्नेहयोवो अवावरीत् ।

निर्षीवृत्रस्य मर्मणि वज्रमिन्द्रोऽपीपतत् ॥ ७ ॥

प्र । नूनम् । धावत् । पृथक् । न । इह । यः । वः । अवावरीत् । नि ।

सीम् । वृत्रस्य । मर्मणि । वज्रम् । इन्द्रः । अपीपत् ॥ ७ ॥

यः शत्रुर्नूतमिदानीं प्रधावत् प्रधावति पृथगिह पृथक् न तिष्ठति च वोयुष्मान्नावावरीत् न विवारयति च तस्य वृत्रस्य शत्रोर्मर्मणि मर्मस्थाने इन्द्रोवज्रं कुलिशं न्यपीपत् नितरां आपतयत् ॥ ७ ॥

अथाष्टमी—

मनोजवा अयमान आयसीमंतरत्पुंरम् ।

दिवंसुपर्णो गत्वा य सोमं वज्रिण आभरत् ॥ ८ ॥

मनः॑जवाः । अय॑मानः । आ॒यसी॑म् । अ॒तर॒त् । पुरं॑म् । दि॒वम् ।
सु॒ष्ट॒पर्णः॑ । ग॒त्वाय॑ । सोम॑म् । व॒ज्जि॑णे । आ । अ॒भ॒र॒त् ॥ ८ ॥

सुष्टर्णो गरुत्मान् मनोजवाः मनोवेगः अयमानो गच्छन् आयसीं हिरण्मयीं पुरं नगरीं
अतरत् अतारीत् । ततो दिवं स्वर्गं गत्वाय गत्वा वज्रिणे इन्द्राय सोममाभरदाहरच्च ॥ ८ ॥

अथ नवमी—

स॒मु॒द्रेअ॒न्तःश॑यत॒उ॒द्राव॒ज्रोअ॒भी॒वृ॑तः ।
भ॒र॒न्त्य॒स्मैसं॑यतः॒पुरःप्र॑स्रवणा॒ब॒लि॒म् ॥ ९ ॥

स॒मु॒द्रे । अ॒न्तरि॑ति । श॒य॒ते । उ॒द्रा । व॒ज्रः । अ॒भि॒वृ॑तः । भ॒र॒न्ति ।
अ॒स्मै । स॒म॒स्य॑तः । पुरः॑प्र॒स्रव॑णाः । ब॒लि॒म् ॥ ९ ॥

योवज्रः समुद्रेअन्तः समुद्रस्यमध्ये शयते शेते यश्च उद्रा उदकेन अभिवृतः अस्मे
वज्राय संयतः संग्रामस्य । मग्नम् संयतइति संग्रामनामसु पाठात् । पुरः प्रस्रवणाः पुरस्ताद्-
च्छन्तः शत्रवो बलिं उपहारं भरन्ति धारयन्ति तस्य छेद्या भवन्तीत्यर्थः ॥ ९ ॥

अथ दशमी—

य॒द्वा॒ग्वद॑न्त्यवि॒चेत॑नानि॒रा॒ष्ट्री॑दे॒वानां॑नि॒ष॒साद॑म॒न्द्रा ।
च॒त॒स्र॒ऊ॒र्ज॑दु॒दुहे॒पया॑सि॒क्वे॒स्वि॒द॒स्याः॒पर॑मं॒ज॒गाम॑ ॥ १० ॥

यत् । वाक् । वद॑न्ती । अ॒वि॒चे॒त॒ना॒नि । रा॒ष्ट्री॑ । दे॒वाना॑म् । नि॒ष॒सा॒द॑ ।
म॒न्द्रा । च॒त॒स्रः । ऊ॒र्ज॑म् । दु॒दुहे॑ । प॒या॑सि । क्वे । स्वि॒त् ।
अ॒स्याः । प॒र॒मम् । ज॒गाम॑ ॥ १० ॥

राष्ट्री राजनशीला देवानां मन्द्रा मादयित्री वा यद्यदा वाक् अविचेतनानि विज्ञानरहितान्
अप्रज्ञातान् अर्थान् वदन्ती प्रज्ञापयन्ती निषसाद यज्ञेनिषीदति तदा चतस्रोदिशः प्रति ऊर्जम्-
न्नं पयांसि तत्कारणभूतान्युदकानि दुदुहे अस्यामाध्यमिकायावाचः स्वभूतं यत्परमं श्रेष्ठं तत्
क्वस्वित् कजगाम क्वगच्छतीति नदृश्यतइत्यर्थः । तथाचयास्कः—यद्वाग्वदन्त्यविचेतनान्यवि-

ज्ञातानि राष्ट्रीदेवानां निषसाद मन्द्रा मदनाच्चतस्रोनुदिशऊर्जं दुदुहे पयांसि क्वस्विदस्याः परमं
जगामेति यत्पृथिवीं गच्छतीतिवा यदादित्यरश्मयो हरन्तीतिवेति ॥ १० ॥

अथैकादशी—

देवींवाचमजनयन्तदेवास्तांविश्वरूपाःपशवोवदन्ति ।
सानोमन्द्रेषमूर्जंदुहानाधेनुर्वागस्मानुपसुप्तुनैतु ॥ ११ ॥

देवीम् । वाचम् । अजनयन्त । देवाः । ताम् । विश्वरूपाः । पशवः ।
वदन्ति । सा । नः । मन्द्रा । इषम् । ऊर्जम् । दुहाना । धेनुः ।
वाक् । अस्मान् । उप । सुस्तुता । आ । एतु ॥ ११ ॥

एषा माध्यमिका वाक् सर्वप्राण्यन्तर्गता धर्माभिवादिनी भवतीति विभूतिमुपदर्शयति । यां
देवीं द्योतमानां माध्यमिकां वाचं देवामाध्यमिका अजनयन्त जनयन्ति तां वाचं विश्वरूपाः स-
वरूपाः व्यक्तवाचः अव्यक्तवाचश्च पशवोवदन्ति तत्पूर्वकत्वाद्वाक्प्रवृत्तेः । सा वाग्देवी मन्द्रा मदना
स्तुत्या हर्षयित्री वा वृष्टिप्रदानेन नोस्मभ्यं इषमन्नं ऊर्जं पयोधृतादिरूपं रसं च दुहाना क्षरन्ती
धेनुः धेनुभूता सुष्टुताऽस्माभिःस्तुताऽस्मान् नेमान् उपैतु उपगच्छतु वर्षणायोग्यका भवत्वित्य-
र्थः । तथाचयास्कः—देवींवाचमजनयन्तदेवास्तांविश्वरूपाः पशवोवदन्ति व्यक्तवाचश्चाव्यक्त-
वाचश्च सानोमदनान्नं च रसं च दुहाना धेनुर्वागस्मानुपैतुसुष्टुतेति ॥ ११ ॥

अथ द्वादशी—

सखेविष्णोवितरंविक्कमस्त्र्यौर्देहिलोकंवज्रायविष्कभे ।
हनांवृत्रंरिणचावसिन्धूनिन्द्रस्ययन्तुप्रसवेविसृष्टाः ॥ १२ ॥ ५ ॥

सखे । विष्णो इति । विष्टुम् । वि । क्रमस्व । द्यौः । देहि ।
लोक् । वज्राय । विष्कभे । हनांव । वृत्रम् । रिणचाव ।
सिन्धून् । इन्द्रस्य । यन्तु । प्रसवे । विसृष्टाः ॥ १२ ॥ ५ ॥

हे सखे विष्णो त्वं वितरमत्यन्तं विक्रमस्व विक्रमं कुरु । हे द्यौः त्वं वज्राय वज्रस्य विष्कभे विष्कभनाय लोकं अवकाशं देहि प्रयच्छ । हे विष्णो त्वं चाहं चोभावावां वृत्रमसुरं हनावः हन्वः । सिन्धून् वृत्रावष्टब्धाः नदीश्च रिणचाव नयावः तेमी विसृष्टाः सिन्धवइन्द्रस्य प्रसवे यन्तु प्रेरणे गच्छन्तु ॥ तमिममर्थं संगृह्य श्लोकैः शौनकोदर्शयति—त्रीन्लोकानभिवृत्तै-
तान् वृत्रस्तस्थौस्वयात्विषा । तं नाशकद्धन्तुमिन्द्रो विष्णुमभ्येत्य सोब्रवीत् (१) वृत्रंहनिष्ये तिष्ठस्व विक्रम्याद्य ममान्तिके । उद्यतस्य तु वज्रस्य द्यौर्ददातुममान्तरं (२) तथेति विष्णुस्त-
च्चक्रे द्यौश्चास्यविवरंददौ । तदेतदखिलं प्रोक्तं सखे विष्णो इति हृचेति (३) ॥ १२ ॥

इति षष्ठस्य सप्तमे पंचमोवर्गः ॥ ५

ऋधगिति षोडशर्चमष्टमं सूक्तं । अत्रानुक्रम्यते—ऋधक्पोलशजमदग्निर्भागवो मैत्रावरुणं प्रागाथं त्रिविष्टुबन्तं तृतीयादिगायत्री परासतो बृहती स्तोत्रं राजसूक् सपादादित्याश्विनौ वाय-
व्ये सौर्यौ बृहत्युषस्या सूर्यप्रभास्तुतिर्वा पावमानी गव्ये इति । भृगुगोत्राजमदग्निक्रैषिः । चतुर्द-
श्याद्यास्तिस्रस्त्रिष्टुभः त्रयोदशी बृहती शिष्टानामयुजो बृहत्यः युजः सतो बृहत्यः तृतीया गायत्री-
स्तोत्रं राजसुगायतेति पादेन सहिता तेहन्विरे इत्यादित्यदेवताका । आमेव चांसीति द्वे अश्विनोद-
वताक । आनोयज्ञं दिवि पृथमिति द्वे वायुदेवत्ये । बण्महाँ असिसूर्येति द्वे सूर्यदेवताक । इयं-
यानीत्येषा उषोदेवत्या । यद्वा सूर्यप्रभा अनयातूयते अतः सैव देवता । प्रजाहर्तृस्त्रिष्टुषाप-
वमानदेवताका । मातारुद्राणामिति द्वे गोदेवत्ये शिष्टाः पंचर्चो मैत्रावरुण्यः । सूक्तविनियोगो-
लैंगिकः । संग्रामार्थं राज्ञः संनहने प्रयोवां मित्रावरुणति द्वे राजानवाचयेत् । सूत्रितंच—अभीवर्त-
वाचयति प्रयोवां मित्रावरुणति च दे इति । पृष्ठचस्य पंचमेहनि प्रउंग वायव्यतृचस्य आनोयज्ञ-
मित्यादिके द्वे ऋचावाधे । सूत्रितंच—आनोयज्ञं दिवि पृथमिति द्वे आनोवायोमहेतन इत्येकेति ।
आश्विनं शंसिष्यन् होता बण्महाँ असीति द्वाभ्यां अग्निं जुह्यात् । सूत्रितंच—बण्महाँ असिसूर्येति
द्वाभ्यां इन्द्रं वो विश्वतस्परोति चेति । माध्यन्दिनसवने सोमातिरंके एकं शस्त्रमुपजायते तत्र
बण्महाँ असीति प्रगाथः स्तोत्रियः । सूत्रितंच—बण्महाँ असिसूर्यो दुत्यदर्शतं वपुरिति प्रगाथौ
स्तोत्रियानुरूपाविति । अयमेव प्रगाथश्चातुर्विंशिकेहनि माध्यन्दिने ब्राह्मणाच्छंसिनो वैकल्पि-
कोनुरूपः । सूत्रितंच—श्रायन्त इव सूर्यं बण्महाँ असिसूर्येति । मधुपर्के गामुत्सृज्य मातारुद्राणा-
मिति जपेत् ; सूत्रितंच—मातारुद्राणां दुहितवसूनामिति जपित्वामुत्सृजेत् तत्पुत्सृज्यति ।

तत्र प्रथमा—

ऋधगित्थासमर्त्यःशशमेदेवतातये ।

योनूनमित्रावरुणावभिष्टयआचकेहव्यदातये ॥ १ ॥

ऋधक् । इत्था । सः । मर्त्यः । शशमे । देवतातये । यः । नूनम् ।

मित्रावरुणौ । अभिष्टये । आचके । हव्यदातये ॥ १ ॥

यो मनुष्यो नूनं क्षिप्रं हव्यदातये हविषां प्रदात्रे यजमानाय मित्रावरुणौ अभिष्टये अभिमत्सिध्यर्थं आचके अभिमुखौ करोति । समर्त्यो मनुष्यः ऋधक् सत्यं इत्था इत्थं देवतातये यज्ञार्थं शशमे हविः संस्करोति ॥ १ ॥

अथ द्वितीया—

वर्षिष्ठक्षत्राउरुचक्षसांनरा राजानादीर्घश्रुत्तमा ।

ताबाहुतानदंसनारथर्यतःसाकंसूर्यस्यरश्मिभिः ॥ २ ॥

वर्षिष्ठक्षत्रौ । उरुचक्षसा । नरा । राजाना । दीर्घश्रुत्तमा । ता ।

बाहुता । न । दंसना । रथर्यतः । साकम् । सूर्यस्य । रश्मिभिः ॥ २ ॥

वर्षिष्ठक्षत्रौ अतिशयेनवृद्धबलौ उरुचक्षसा महादर्शनौ नरा नेतारौ कर्मणां राजाना दीप्यमानौ दीर्घश्रुत्तमा अतिशयेन विद्वांसौ ता तौ मित्रावरुणौ बाहुता न भुजाविव सूर्यस्यरश्मिभिः करणैः साकं सह दंसना दंसनानि कर्माणि । अपः अमः दंस इति कर्मनामसु पाठात् । रथर्यतः प्राप्तुतः यथा बाहू सह कर्म प्राप्तुतः तथा मित्रावरुणौ सह यज्ञं प्राप्तुतइत्यर्थः ॥ २ ॥

अथ तृतीया—

प्रयोवांमित्रावरुणाजिरोदूतोअद्रवत् ।

अयःशीर्षामदेरघुः ॥ ३ ॥

प्र । यः । वाम् । मित्रावरुणा । अजिरः । दूतः ।

अद्रवत् । अयःशीर्षा । मदेरघुः ॥ ३ ॥

हेमित्रावरुणौ वां युवां अजिरो गमनशीलो यो यजमानः प्राद्रवत् अभिगच्छति सदेवानां
दूतोभवति । अयःशीर्षा हिरण्यालंकृतशिराश्च भवति । मदेरघुः मदकरे धने गन्ताच भवति ॥ ३ ॥

अथ चतुर्थी—

नयःसंपृच्छेनपुनर्हवीतवेनसंवादायरमते ।

तस्मान्नोअद्यसमृतेरुरुष्यतंबाहुभ्यामनुरुष्यतम् ॥ ४ ॥

न । यः । स॒म॒पृ॒च्छे । न । पु॒नः । ह॒वी॒त॒वे । न । स॒म॒वा॒दाय॑ ।

र॒म॒ते । तस्मा॑त् । नः । अ॒द्य । स॒म॒ऋ॒तेः । उ॒रु॒ष्य॒तम् ।

बा॒हु॒भ्याम् । नः । उ॒रु॒ष्य॒तम् ॥ ४ ॥

यः शत्रुः संपृच्छे संपश्राय न रमते न क्रीडते । नच पुनःपुनर्हवीतवे हवनाय रमते । नच-
संवादाय रमते । तस्माच्छत्रोः संपृतेः संग्रामात् नोस्मान् अद्य उरुष्यतं हे मित्रावरुणौ युवां
रक्षतं । किंच तस्य शत्रोर्बाहुभ्यां नोस्मानुरुष्यतं रक्षतम् ॥ ४ ॥

अथ पंचमी—

प्रमित्रायप्रार्यम्णेसचथ्यमृतावसो ।

वरुथ्यंवरुणेछन्द्यंवचःस्तोत्रंराजसुगायत ॥ ५ ॥ ६ ॥

प्र । मि॒त्राय॑ । प्र । अ॒र्य॒म्णे । स॒च॒थ्यम् ।

ऋ॒त॒व॒सो॒ इत्य॑त॒व॒सो । व॒रु॒थ्यम् । व॒रु॒णे । छ॒न्द्यम् ।

व॒चः । स्तो॒त्रम् । रा॒ज॒सु । गा॒य॒त ॥ ५ ॥ ६ ॥

हे ऋतवसो यज्ञधन मित्राय सचथ्यं सेवार्हं वरुथ्यं यज्ञगृहभवं च स्तोत्रं प्रगायत प्रक-
र्षेण गायत अर्यम्णेच प्रगायत वरुणे छन्द्यं प्रीणनसाधनं चैतादृशं वचः प्रगायत । प्रगायतेति
बहुवचनं पूजार्थं । एतदेव दर्शयति राजसु मित्रादिषु राजसु स्तोत्रं गायत पठत मित्रादीन् व्रीन्
राज्ञः स्तुतेति समुदायार्थः ॥ ५ ॥

॥ इति षष्ठस्य सप्तमे षष्ठोवर्गः ॥ ६ ॥

अथ षष्ठी—

तेहिन्विरेअरुणंजेन्यंवस्वेकंपुत्रंतिमृणाम् ।

तेधामान्यमृतामर्त्यानामदब्धाअभिचक्षते ॥ ६ ॥

ते । हिन्विरे । अरुणम् । जेन्यम् । वसु । एकम् ।

पुत्रम् । तिसृणाम् । ते । धामानि । अमृताः । मर्त्यानाम् ।

अदब्धाः । अभि । चक्षते ॥ ६ ॥

अरुणमरुणवर्णं जेन्यं जयसाधनं वसु वासकं तिसृणां पृथिव्यादीनामेकं पुत्रं ते देवाहिन्विरे प्रेरयन्ति त्रैलोक्यस्य तमोनिवारणाय । किंच अदब्धाः केनाप्यर्हिंसिताः अमृताः मरणरहितास्तेदेवाः मर्त्यानां मनुष्याणां धामानि स्थानानि अभिचक्षते अभिपश्यन्ति ॥ ६ ॥

अथ सप्तमी—

आमेवचांस्युद्यताद्युमत्तमानिकर्त्वा ।

उभायातंनासत्यासजोषसाप्रतिहव्यानिवीतये ॥ ७ ॥

आ । मे । वचांसि । उत्थ्यता । युमतुत्तमानि ।

कर्त्वा । उभा । यातम् । नासत्या । सजोषसा ।

प्रति । हव्यानि । वीतये ॥ ७ ॥

हे नासत्या नासत्यौ सत्यस्य प्रणेतरौ सजोषसा संगतौ उभा उभौ युवां मे जमदग्नेर्मम उद्यता उद्यतानि युमतमानि दीप्तमानि वचांसि स्तोत्ररूपाणि वाक्यानि कर्त्वा कर्माणि चायातं । किंच हव्यानि हवींषि वीतये भक्षणाय प्रतिगच्छतम् ॥ ७ ॥

अथाष्टमी—

रातियद्वामरक्षसंहवामहेयुवाभ्यांवाजिनीवसू ।

प्रार्चीहोत्राप्रतिरन्तावितनरागृणानाजमदग्निना ॥ ८ ॥

रा॒तिम् । यत् । वा॒म् । अ॒रक्ष॑सम् । ह॒वाम॑हे । यु॒वाभ्या॑म् ।
 वा॒जिनी॑वसू इति वाजिनीवसू । प्रा॒चीम् । हो॒त्राम् ।
 प्र॒ष्टति॑रन्तौ । इ॒तम् । न॒रा । गु॒णाना॑ । ज॒मद॑ग्निना ॥ ८ ॥

हे वाजिनीवसू अन्नधनावश्विनौ वां युवयोः संबन्धि यदरक्षसं रक्षोवर्जितं दानमस्ति तद्यदा हवामहे याचामहे । एतदेव विशदयति युवाभ्यां क्रियमाणां रातिं दानं हवामहे इति तदानीं प्राचीं प्राङ्मुखं होत्रां स्तुतिं प्रतिरन्तौ वर्धयन्तौ नरा नेतारौ जमदग्निना ऋषिणा गुणानां स्तूयमानौ सन्तौ इतं आगच्छतम् ॥ ८ ॥

अथ नवमी—

आ॒नो॒य॒ज्ञां॒ दि॒वि॒स्पृ॒शं॒ वा॒यो॒ या॒हि॒ सु॒मन्म॑भिः ॥ ।
 अ॒न्तः॒ प॒वि॒त्रं॒ उ॒परि॑ श्री॒णानो॒ऽयं॒ शु॒क्रो॒ अ॒यामि॑ते ॥ ९ ॥

आ । नः । य॒ज्ञम् । दि॒वि॒स्पृ॒शम् । वा॒यो इति । या॒हि ।
 सु॒मन्म॑भिः । अ॒न्तरि॑ति । प॒वि॒त्रे । उ॒परि॑ । श्री॒णानः॑ ।
 अ॒यम् । शु॒क्रः । अ॒यामि॑ । ते ॥ ९ ॥

हे वायो त्वं नोस्माकं दिविस्पृशं तं यज्ञमायाहि । किमर्थमागमनमित्यत्राह—सुमन्मभिः सुष्ठुतिभिः अन्तः पवित्रे पवित्रस्यमध्ये उपरिश्रीणानः श्रयमाणो निषिच्यमाणोयं शुक्रः सोमस्ते तुभ्यं अयामि नियतआसीदिति ॥ ९ ॥

अथ दशमी—

वे॒त्य॒ध्व॒र्युः॒ प॒थि॒भी॒रजि॑ष्ठैः प्र॒ति॒ह॒व्यानि॑वी॒तये॑ ।
 अ॒धानि॑यु॒त्व॒ उ॒भय॑स्य नः पि॒ब॒ शु॒चिं॒ सोमं॑ ग॒वाशि॑रम् ॥ १० ॥ ७ ॥
 वेति । अ॒ध्व॒र्युः । प॒थि॒भिः । रजि॑ष्ठैः । प्र॒ति । ह॒व्यानि॑ ।
 वी॒तये॑ । अ॒र्धः । नि॒यु॒त्वः । उ॒भय॑स्य । नः । पि॒ब॒ ।
 शु॒वि॒म् । सोम॑म् । गो॒ऽआ॑शि॒रम् ॥ १० ॥ ७ ॥

हे नियुत्वः नियुत्संज्ञकाश्ववन्वायो अध्वर्युः हविर्धानात्र रजिष्ठैः ऋजुतमैः पथिभिर्मार्गैः वेतिगच्छति वीतये भक्षणाय । तव भक्षणानि हव्यानि हवींषिच प्रतिनयतीतिशेषः । अध अथ नोस्माकं संबन्धिनं उभयस्य उभयविधं सोमं कर्मणिषष्टी पिव । उभयविधत्वं दर्शयति शुचिं शुद्धं सोमं गवाशिरं गव्येन पयसा मिश्रितं चेति ॥ १० ॥

॥ इति षष्ठस्य सप्तमे सप्तमोवर्गः ॥ ७ ॥

अथैकादशी—

वणमहाँअसिसूर्यवळादित्यमहाँअसि ।

महस्तेसतोमहिमापनस्यतेद्धादेवमहाँअसि ॥ ११ ॥

बट् । महान् । असि । सूर्य । बट् । आदित्य । महान् ।

असि । महः । ते । सतः । महिमा । पनस्यते ।

अद्धा । देव । महान् । असि ॥ ११ ॥

हे सूर्य त्वं महान् तेजसाधिकोसि बट् सत्यं नैतन्मिथ्येत्यर्थः । हे आदित्य अदितेः पुत्र त्वं महान् बलेनाप्यधिकोसि बट् सत्यं । महो महतः सतोभवतः ते महिमा महत्त्वं पनस्यते स्तोत्रभिः स्तूयते । हे देव द्योतनादिगुणयुक्त सूर्य त्वं महान् वीर्येणाप्यधिकोसि भवसि । अद्धा सत्यमेव अत्र नसंशयइत्यर्थः । बट् सत्रा अद्धेति सत्यनामसु पाठात् ॥ ११ ॥

अथ द्वादशी—

वट्सूर्यश्रवंसामहाँअसिसत्रादेवमहाँअसि ।

महादेवानामसूर्यःपुरोहितोविभुज्योतिरदाभ्यम् ॥ १२ ॥

बट् । सूर्य । श्रवंसा । महान् । असि । सत्रा । देव । महान् ।

असि । महा । देवानाम् । असूर्यः । पुरःहितः । विभु ।

ज्योतिः । अदाभ्यम् ॥ १२ ॥

हे सूर्य त्वं श्रवसा श्रवणेन महान् सर्वाधिकोसि बट् सत्यं । हे देव द्योतमान सूर्य त्वं देवानां मध्ये महा महत्त्वेन महान् अधिकोसि । सत्रा सत्यमेव असूर्यः असुराणां हन्ताचा-

सि । किंच त्वं देवानां पुरोहितो हितोपदेष्टासि । किंच ते ज्योतिस्तेजोविभु महत् अदाभ्यं
केनाप्यर्हस्यं च ॥ १२ ॥

अथ त्रयोदशी—

इयंयानीच्यर्किणीरूपा रोहिण्या कृता ।
चित्रेव प्रत्यदर्शयत्यन्तर्दशमुबाहुषु ॥ १३ ॥

इयम् । या । नीची । अर्किणी । रूपा । रोहिण्या ।
कृता । चित्राऽईव । प्रति । अदर्शि । आऽयती । अन्तः ।
दशऽसु । बाहुषु ॥ १३ ॥

अस्यामृच्युषसःस्तुतिः । सूर्यप्रभायावा । येयं नीची अवाङ्मुखी अर्किणी स्तुतिमती
रूपा रूपवती रोहिण्या प्रकाशयुक्ता कृता उषाः सूर्यप्रभावोत्पादिता सा अन्तर्ब्रह्मांडस्यमध्ये
बाहुषु बाहुस्थानीयासु दशसु दशसंख्याकासु दिक्षु आयती आगच्छती चित्रेव चित्रागौरिव
प्रत्यदर्शि सर्वैरदृश्यत ॥ १३ ॥

अथ चतुर्दशी—

प्रजाहन्तिस्त्रोअत्यायमीयुर्न्याअर्कमभितोविविश्रे ।
बृहद्धतस्थौभुवनेष्वन्तःपर्वमानोहरितआविवेश ॥ १४ ॥

प्रजाः । ह । तिस्रः । अतिऽआयम् । ईयुः । नि । अन्याः ।
अर्कम् । अभितः । विविश्रे । बृहत् । ह । तस्थौ । भुवनेषु ।
अन्तरिति । पर्वमानः । हरितः । आ । विवेश ॥ १४ ॥

यास्तिस्त्रः प्रजाः अत्यायमीयुः अत्यायमायन् अन्यास्ताइमाः प्रजाः अर्कमर्चनीयमग्निं
अभितोनिविविश्रे अभितोनिविष्टाः ततोऽनपराबभूवुः । भुवनेष्वन्तर्मध्ये बृहत् महानसावादित्यः
प्रजापतिरित्येके तस्थौ प्रकाशयन्नतिष्ठत् हरितोदिशः पर्वमानोवायुराविवेश आविष्टः । हौ पूरणौ ।
तथाचैतस्यब्राह्मणं—प्रजाहन्तिस्त्रोअत्यायमीयुरिति यावैताइमाः प्रजास्तिस्त्रोअत्यायमायंस्तानीमा-
नि वयांसि वेगाद्भगधाश्वैररपादान्यन्या अर्कमभितोविविश्रइति ताइमाः प्रजा अर्कमभितोनिविष्टा

इममेवाग्निं बृहद्धतस्थौ भुवनेष्वन्तरित्यदउ एवबृहद्भुवनेष्वन्तरसावादित्यः पवमानोहरित आ-
विवेशेति वायुरेव पवमानो दिशोहरित आविष्टइति । वाजसनेयिनोप्यामनन्ति—सतपोतप्यत
संप्रजाअसृजत ताअस्यप्रजाः सृष्टाः पराबभूवुः तानीमानिवयांसीत्युपक्रम्य प्रजाहतिस्त्रोअत्या-
यमीयुरिति याअमूः प्रजाअत्यायन् न्यन्याअकर्मभितोविविश्रइति अग्निर्वाअकंस्तमिमाः प्रजा-
अभितोनिविष्टास्ताइमाः पराभूता बृहद्धतस्थौभुवनेष्वन्तरिति प्रजापतिमेवैतदभ्यनूक्तं पवमानो
हरितंआविवेशेति दिशोवैहरितस्ता अयं पवमानआविष्टइति ॥ १४ ॥

अथ पंचदशी—

मा॒ता॒रु॒द्राणां॑दु॒हिता॒वसू॑नां॒स्वसा॑दि॒त्यानां॑म॒मृत॑स्य॒नाभिः॑ ।
प्र॒नुवो॑चंचि॒क्रितु॑षे॒जना॑य॒मागाम॑नां॒गाम॑दि॒तिंवधि॑ष्ट॥१५॥

मा॒ता । रु॒द्राणां॑ । दु॒हिता । वसू॑नाम् । स्वसा॑ । आ॒दि॒त्यानां॑ ।
अ॒मृत॑स्य । नाभिः । प्र । नु । वो॒चम् । चि॒क्रितु॑षे । जना॑य ।
मा । गाम् । अना॑गाम् । अदि॑तिम् । वधि॑ष्ट ॥ १५ ॥

अस्मिन् दृष्टे गौःस्तूयते—या गौः रुद्राणां रुद्रपुत्राणां मरुतां माता जननी वसूनां दुहिता
पुत्री आदित्यानां स्वसा भगिनी अमृतस्य पयसोनाभिः आवासस्थानं तां अनागां अनागसं
अदितिमदीनां गां गोरूपां देवीं मावधिष्ट हे जना माहिंसिष्टेति चिक्रितुषे चेतनावते जनाय
नु इदानीं प्रवोचं अहं प्रावोचमिति शुश्रूषमाणेभ्य उपदेशः ॥ १५ ॥

अथ षोडशी—

व॒चो॒विदं॑वाचमु॒दीरय॑न्तीं॒विश्वा॑भि॒धीभि॑रु॒पति॑ष्ठ॒मानाम् ।
दे॒वीदे॒वेभ्यः॑प॒र्य्यु॒र्षीगामा॑मा॒वृक्त॑म॒र्त्योद॑भ्र॒चैताः॑॥१६॥८॥

व॒चः॒ऽविदं॑म् । वाचं॑म् । उ॒त्ऽईरय॑न्तीम् । वि॒श्वाभिः॑ । धी॒भिः ।
उ॒प॒ति॑ष्ठ॒मानाम् । दे॒वीम् । दे॒वेभ्यः॑ । परि॑ । आ॒ऽई॒यु॒र्षीम् ।
गाम् । आ । मा । अ॒वृ॒क्तम् । म॒र्त्यः । द॒भ्र॒ऽचैताः॑ ॥ १६ ॥ ८ ॥

वचोविदं वचसोलंभयित्रीं वाजमुदीरयन्तीं पयः पीत्वा पश्चाद्वाचमुदीरयन्तीं । क्षुधितोहि
जनो न वाचमुदीरयति भुक्त्वा पश्चादुदीरयति । विश्वाभिः सर्वाभिधीभिर्वाग्भिः उपतिष्ठमानां दे-

वीं द्योतमानां देवेभ्यो देवार्थं मा मां एयुषीं अवगच्छन्तीं गां दध्रचेता अल्पबुद्धिर्मर्त्योमनुष्यः
पर्यावृक्तं परिवर्जयति ॥ १६ ॥

॥ इति षष्ठस्य सप्तमेष्टमोवर्गः ॥ ८ ॥

त्वमग्नइति द्वाविंशत्यृचं नवमं सूक्तं गायत्रमाग्नेयं । भृगुगोत्रः प्रयोगोनामऋषिः बार्हस्पत्यः
पावकविशेषेण विशिष्टोऽभ्याख्योवा । यद्वा सहोनाम्नःपुत्रौ गृहपतियविष्ठसंज्ञकौ द्वावग्नीतौ सहे-
दं सूक्तमपश्यतां तस्मादस्य तावृषी । अथवा तयोरन्यतरः । तथाचानुक्रान्तं—त्वमग्नेद्व्यधिका भा-
र्गवः प्रयोगो बार्हस्पत्योवाग्निःपावकः सहससुतयोर्वाग्नेयोर्गृहपतियविष्ठयोर्वान्यतर आग्नेयंत्विति ।
प्रातरनुवाकस्याग्नेयेऋतौ गायत्रेच्छन्दसि आदितोष्टादशर्चः । सूत्रितंच—त्वमग्नेवृहद्वयइत्यष्टा-
दशार्चन्तस्त्वेतिसूक्तेइति । देवसुवांहविःष्वग्नेर्गृहपतेरनुवाक्या त्वमग्नेवृहद्वयइत्येषा । सूत्रितंच—
त्वमग्नेवृहद्वयो हव्यवाळग्निरजरःपितानइति । अन्वारंभणीयायामग्नेर्भगिनोनुवाक्या आसवं-
सवितुरित्येषा । सूत्रितंच—आसवंसवितुर्यथा सनोराधास्याभरेति । आभिष्विकेपूकथ्येषु तृ-
तीयसवने भैत्रावरुणस्याग्निवोवृधन्तमिति वैकल्पिकः स्तोत्रियस्तृचः । सूत्रितंच—अग्निवोवृध-
न्तमग्नेयंयज्ञमध्वरमिति । दशमेहनि इमंनोयज्ञमिति स्तोकसूक्तस्य द्वितीयस्यस्थानं अग्नेघृत-
स्येत्येषा । सूत्रितंच—स्तोकसूक्तस्य द्वितीयतृतीययोःस्थानेग्नेघृतस्यधोतिभिरुमेसुश्चन्द्रसर्पिषइ-
त्येते इति ।

तत्र प्रथमा—

त्वमग्नेवृहद्वयोदधासिदेवदाशुषं । कविर्गृहपतिर्युवा ॥ १ ॥

त्वम् । अग्ने । वृहत् । वयः । दधासि । देव । दाशुषं ।

कविः । गृहपतिः । युवा ॥ १ ॥

हे देव द्योतमानाग्ने कविः क्रान्तकर्मा गृहपतिः गृहपालको युवा नित्यतरुणस्त्वं दाशुषे
हविषांपदात्रे यजमानाय बृहद्वयः महदन्नं दधासि प्रयच्छसीत्यर्थः ॥ १ ॥

अथद्वितीया—

सनईळानयासहदेवाँअग्नेदुवस्युवा । चिकिद्भिभानवावह ॥ २ ॥

सः । नः । ईळानया । सह । देवान् । अग्ने । दुवस्युवा ।

चिकित् । बिभानो इति विद्भानो । आ । वह ॥ २ ॥

हे विभानो विशिष्टदीप्ते अग्ने सत्वं चिकित् ज्ञातासन् नोस्माकं दुवस्युवा परिचरणशी-
लया ईळानया स्तुवत्या वाचासह देवानावह ॥ २ ॥

अथ तृतीया—

त्वयाहस्विद्युजावयंचोर्दिष्टेनयविष्ठय । अ॒भिष्मो॒वाज॑सातये ॥ ३ ॥

त्वया । ह । स्वि॒त् । यु॒जा । व॒यम् । चोर्दि॑ष्टेन ।

य॒वि॒ष्ठ॒य॒ । अ॒भि । स्मः । वाज॑ऽसातये ॥ ३ ॥

हे यविष्ठय युवतमाग्ने चोर्दिष्टेनातिशयेन धनानां प्रेरयित्रा त्वया युजा स्विद्ध सहायेनै-
व वयं भार्गवाः प्रयोगाः बार्हस्पत्याः पावकाः अग्नयोवा वाजसातये अन्नलाभायाभिष्मः शत्रू-
नभिभवेम ॥ ३ ॥

अथ चतुर्थी—

और्व॑भृगुवच्छुचिममवानवदाहुवे । अ॒ग्नि॑संमुद्रवांससम् ॥ ४ ॥

और्व॑भृगुऽवत् । शुचि॑म् । अ॒म॒वा॒नऽव॒त् ।

आ । हु॒वे । अ॒ग्नि॑म् । स॒मु॒द्र॒वा॒ंस॒सम् ॥ ४ ॥

समुद्रवाससं समुद्रमध्यवर्तिनं वाडवं शुचिं शुद्धमग्निं और्वभृगुवत् यथा और्वभृगुः अम-
वानवत् यथा अमवानः तथा हुवे आह्वयाम्यहं ॥ ४ ॥

अथ पञ्चमी—

हुवेवातस्वनंकविप॒र्जन्य॑क॒न्ध्य॑सहः । अ॒ग्नि॑संमुद्रवांससम् ॥ ५ ॥ १ ॥

हु॒वे । वा॒तऽस्व॒नम् । क॒वि॒म् । प॒र्ज॒न्य॑ऽक॒न्ध्य॑म् । स॒हः ।

अ॒ग्नि॑म् । स॒मु॒द्र॒वा॒ंस॒सम् ॥ ५ ॥ १ ॥

वातस्वनं वातसदृशध्वनिं कविं क्रान्तकर्माणं पर्जन्यकन्ध्यं पर्जन्यसदृशकन्दनं सहः स-
हस्विनं वाडवमग्निं हुवे आह्वयामि । अन्यद्गतम् ॥ ५ ॥

॥ इति षष्ठस्य सप्तमे नवमोवर्गः ॥ ९ ॥

अथ षष्ठी—

आमवंसंवितुर्यथाभगस्येवभुजिंहवे । अग्निंसमुद्रवाससम् ॥ ६ ॥

आ । सवम् । सवितुः । यथा । भगस्येव ।

भुजिम् । हुवे । अग्निम् । समुद्रवाससम् ॥ ६ ॥

सवितुः प्रेरकस्य देवस्य सवं यथा प्रसवं इव भगस्येव भुजिं भगाख्यस्य देवस्य भोग-
मिव च समुद्रवाससमग्निं आहुवे आह्वयामि ॥ ६ ॥

अथ सप्तमी—

अग्निवोवृधन्तमध्वराणांपुरुतमम् । अच्छानन्नेसहस्यते ॥ ७ ॥

अग्निम् । वः । वृधन्तम् । अध्वराणाम् ।

पुरुतमम् । अच्छ । नन्ने । सहस्यते ॥ ७ ॥

अध्वराणामहिंस्यानां बलिनां नन्ने बन्धुं सहस्यते बलवन्तं विभक्तिव्यत्ययः वृधन्तं ज्वा-
लाभिर्वर्धमानं पुरुतमं अतिशयेन बहुमग्निं ऋत्विजोवायूयं अच्छ अभिगच्छत ॥ ७ ॥

अथाष्टमी—

अयंयथानआभुवत्वष्टारूपेवतक्ष्या । अस्यक्त्वायशस्वतः ॥ ८ ॥

अयम् । यथा । नः । आभुवत् । त्वष्टा ।

रूपाइव । तक्ष्या । अस्य । क्त्वा । यशस्वतः ॥ ८ ॥

अयमग्निर्नोस्मान् तक्ष्या विकर्तव्यानि रूपेव त्वष्टा रूपाणि वर्धकिरिव यथा येनप्रकारे-
ण आभुवत् आभवति तथैवमग्निं अभिगच्छतेत्यर्थः । किंच वयं अस्याग्नेः क्त्वा प्रज्ञानेन यु-
क्ताः यशस्वतो यशस्वन्तो भवेमेति शेषः ॥ ८ ॥

अथ नवमी—

अयंविश्वाअभिश्चियोग्निर्देवेषुपत्यते । आवाजैरुपनोगमत् ॥ ९ ॥

अयम् । विश्वाः । अभि । श्रियः । अग्निः ।

देवेषु । पत्यते । आ । वाजैः । उप । नः । गमत् ॥ ९ ॥

मनुष्याणां विश्वाः सर्वाः श्रियः संपदः देवेषु देवानां मध्ये योयमग्निरभिपत्यते अ-
भिगच्छति सोमिनोऽस्मानपि वाजैरन्नैरुपागमदुपागच्छतु ॥ ९ ॥

अथ दशमी—

विश्वेषामिहस्तुहिहोतृणांयशस्तमम् । अग्निंयज्ञेषुपूर्वम् ॥१०॥१०॥

विश्वेषाम् । इह । स्तुहि । होतृणाम् ।

यशःस्तमम् । अग्निम् । यज्ञेषु । पूर्वम् ॥ १० ॥ १० ॥

विश्वेषां सर्वेषां होतृणांमध्ये यशस्तमं यशस्वितमं यज्ञेषु पूर्वं मुख्यं अग्निमिहास्मदीये
यज्ञे हे स्तोतः स्तुहि ॥ १० ॥

॥ इति षष्ठस्य सप्तमे दशमोवर्गः ॥ १० ॥

अथैकादशी--

शीरंपावकशोचिषंज्येष्ठोयोदमेष्वा । दीदायदीर्घश्रुतमः ॥ ११ ॥

शीरम् । पावकशोचिषम् । ज्येष्ठः । यः ।

दमेषु । आ । दीदाय । दीर्घश्रुतमः ॥ ११ ॥

ज्येष्ठो देवानांमुख्यो दीर्घश्रुतमो अतिशयेनविद्वानग्निः दमेषु यज्विनां गृहेषु आदीदाय
आदीप्यते तं शीरं अनुशायिनं । तथाचयास्कः—अनुशायिनमितिवा शिनमितिवेति । पाव-
कशोचिषं पावकदीप्तिं स्तुहीत्यर्थः ॥ ११ ॥

अथ द्वादशी—

तमर्वन्तंसानसिं गृणीहि विप्रशुष्मिणम् । मित्रंनयातयज्जनम् ॥१२॥

तम् । अर्वन्तम् । न । सानसिम् । गृणीहि ।

विप्र । शुष्मिणम् । मित्रम् । न । यातयत्ज्जनम् ॥ १२ ॥

हे विप्र मेधाविन् स्तोतः अर्वन्तं अश्वमिव सानसिं संभजनीयं शुष्मिणं बलिं मित्रं
न सखायमिव यातयन्नं हतशत्रुजननं तमग्निं गृणीहि स्तुहि ॥ १२ ॥

अथ त्रयोदशी—

उप॑त्वाजा॒मयो॒गिरो॒देदि॑शती॒र्हवि॑ष्कृतः । वा॒योर्नी॒केअ॒स्थिर॑न् ॥ १३ ॥

उप॑ । त्वा । जा॒मयः॑ । गिरः॑ । दे॒दि॑शतीः । ह॒विः॒ऽकृतः॑ ।

वा॒योः । अनी॑के । अ॒स्थि॒रन् ॥ १३ ॥

हे अग्ने हविष्कृतो यजमानार्थं गिरः स्तुतयः जामयः स्वसारइव देदिशतीः तवगुणान्
दिशन्त्यः त्वा त्वामुपतिष्ठन्ते वायोरनीके समीपे त्वां समेधयन्त्यः अस्थिरन् अतिष्ठंश्च ॥ १३ ॥

अथ चतुर्दशी—

यस्य॑त्रि॒धात्व॑रु॒तं ब॒र्हिस्त॒स्थाव॑सं॒दिनम् । आप॑श्चि॒न्निद॑धा॒पदम् ॥ १४ ॥

यस्य॑ । त्रि॒धातु॑ । अ॒व॒तम् । ब॒र्हिः । त॒स्थौ ।

असं॑म॒ऽदिनम् । आपः॑ । चि॒त् । नि । द॒ध् । प॒दम् ॥ १४ ॥

यस्याग्नेस्त्रिधातु त्रिरवृतं अनावृतं च असंदिनं अबद्धं च प्रस्तरणकालेहि बर्हिरवद्धं भव-
ति बर्हिस्तस्थौ आसनार्थं तिष्ठति । तस्मिन्नावापश्चित् आपोपि पदं स्थानं निदध निदधति
आन्तरिक्ष्यामाध्यमिके पदं निदधतीत्यर्थः ॥ १४ ॥

अथ पंचदशी—

पदं॑दे॒वस्य॑मी॒ह्रुपो॑ना॒धृष्टा॑भि॒रु॒तिभिः॑ । भ॒द्रासूर्य॑इवो॒प॒दृक् ॥ १५ ॥ ११ ॥

प॒दम् । दे॒वस्य॑ । मी॒ह्रुपः॑ । अना॑धृष्टाभिः ।

उ॒तिभिः॑ । भ॒द्रा । सूर्यः॑इव । उ॒प॒दृक् ॥ १५ ॥ ११ ॥

मीह्रुषः कामानां सेकुर्देवस्य द्योतमानस्याग्नेः पदं स्थानं अनाधृष्टाभिः शत्रुभिरनाधृष्टा-
भिः ऊतिभीरक्षाभिः भजनीयं भवतीत्यर्थः तथैवास्पोपदृक् उपदृष्टिरपि सूर्यइव यथा सूर्य-
स्तद्वद्भद्रा मनुष्यैर्भजनीयाभवति ॥ १५ ॥

॥ इति षष्ठस्य सप्तमे एकादशोवर्गः ॥ ११ ॥

अथ षोडशी-

अग्ने॑घृत॒स्य॑धी॒तिभि॑स्तेपा॒नोदै॑वशो॒चिषा॑ । आ॒दे॒वान्वा॑क्षि॒यक्षि॑च ॥ १६ ॥

अग्ने॑ । घृत॒स्य॑ । धी॒तिभिः॑ । तेपा॒नः । दे॒व ।

शो॒चिषा॑ । आ । दे॒वान् । व॒क्षि । यक्षि॑ । च ॥ १६ ॥

हे देव घृतमानाग्ने घृतस्य दीप्तिसाधनस्याज्यस्य धीतिभिः निधानैः तेषानः तपन् शोचिषा ज्वालयता देवान् प्रत्यादक्षि आवह यक्षि यज च ॥ १६ ॥

अथ सप्तदशी-

त॑त्त्वा॒जन॑न्तमा॒तरः॑ क॒वि॒दे॒वासो॑ अ॒ङ्गिरः॑ । ह॒व्य॒वाह॑म॒मर्त्य॑म् ॥ १७ ॥

तम् । त्वा । अ॒ज॒न॒न्त । मा॒तरः॑ । क॒विम् । दे॒वासः॑ ।

अ॒ङ्गिरः॑ । ह॒व्य॒वाह॑म् । अ॒मर्त्य॑म् ॥ १७ ॥

हे अंगिराग्ने कविं कान्तकर्माणं अमर्त्यं मरणरहितं हव्यवाहं हविषां वोढारं तं प्रसिद्धं त्वा त्वां देवासो देवाः मातरइवाजनन्त जनयन्ति ॥ १७ ॥

अथाष्टादशी-

प्र॒चे॒त॑संत्वा॒क॒वे॒ग्ने॒दूतं॑ वरे॒ण्यम् । ह॒व्य॒वाहं॑ निषे॒दिरे॑ ॥ १८ ॥

प्र॒चे॒त॑सम् । त्वा । क॒वे । अ॒ग्ने । दू॒तम् । वरे॒ण्यम् ।

ह॒व्य॒वाह॑म् । नि । से॒दिरे॑ ॥ १८ ॥

हे कवे कान्तकर्मन्त्रे प्रचेतसं प्रकृष्टबुद्धिं वरेण्यं वरणीयं दूतं देवानां हव्यवाहं हविषां वोढारं त्वा त्वां निषेदिरे देवानिषीदन्ति ॥ १८ ॥

अथैकोनविंशी-

न॒हि॒मे॒ अ॒स्त्य॒घ्न्या॒न॒स्व॒धि॒ति॒र्वन॑न्वति । अथै॒ता॒दृग्भ॑रामि॒ते ॥ १९ ॥

न॒हि॒ मे॒ । अ॒स्ति॒ । अ॒घ्न्या॑ । न । स्व॒धि॒तिः । वन॑न्वति ।

अथ॑ । एता॒दृक् । भ॒रामि॑ । ते ॥ १९ ॥

हे अग्ने मे मय भार्गवस्य प्रयोगस्य ऋषेः अद्या गौः । अद्या उल्लेति गोनामसु पाठा-
त् । नद्यस्ति नविद्यते । यस्याः पयसाज्येनच त्वां यजेय । किंच स्वधितिः परशुः नहि वन-
न्वति काष्ठानि हन्ति यैःकाष्ठैः त्वां समिन्धोय । अथैतादृक् अग्निहोत्रार्थं पयसोदोग्धीं गां इ-
न्धनसाधनानि काष्ठानि चैतत्सर्वं ते तुभ्यं अहं भ्रामि ॥ १९ ॥

अथ विंशी-

यदग्नेकानिकानिचिदानेदारूणिदध्मसि । तार्जुपस्वयविष्ट्य ॥ २० ॥

यत् । अग्ने । कानि । कानि । चित् । आ । ते । दारूणि ।
दध्मसि । ता । जुषस्व । यविष्ट्य ॥ २० ॥

पूर्वस्यामृच्युक्तार्थस्य विवरणमत्र । हे यविष्ट्य युवतमाग्ने तुभ्यं यद्यदा कानि कानिचि-
त् यानिकान्यपि दारूणि काष्ठानि आदध्मसि आधारयामि । तदा ता तानि अपरशुवृक्णान्य-
पि जुषस्व सेवस्व । तथाच यजुर्ब्राह्मणं-नहस्मवै पुराग्निरपरशुवृक्णं दहति तदस्मै प्रयोगएव
ऋषिरस्वदयद्यदग्ने यानि कानिचेति समिधमादधात्यपरशुवृक्णमेवास्मै स्वदयति सर्वमस्मै स्व-
दद्वैति ॥ २० ॥

अथैकविंशी-

यद्युपजिह्विकायवृषोअतिसर्पति । सर्वतदस्तुतेघृतम् ॥ २१ ॥

यत् । अत्ति । उपजिह्विका । यत् । वृषः । अतिसर्पति ॥
सर्वम् । तत् । अस्तु । ते । घृतम् ॥ २१ ॥

हे अग्ने यव काष्ठादिकं उपजिह्विका उपजिघतीत्युपजिह्विका अत्ति भक्षयति यच्च
काष्ठादिकं वृषः वमत्युदकमितिवृषः । उपजिह्विकावृषशब्दौ यद्यपि पर्यायौ तथापि पृथगु-
पादानात् वृषशब्दस्तद्विशेषे पर्यवस्यति । सोप्यतिसर्पति अतिगच्छति तत्सर्वं ते तव घृतं घृ-
तंसदृशमस्तु यथा घृतं तव प्रियकरं भवति तथा प्रियकरं भवत्वित्यर्थः ॥ २१ ॥

अथ द्वाविंशी—

अ॒ग्निमिन्धानो॒मनसा॒धिर्यस॑चेत॒मर्त्यः ।
अ॒ग्निमी॒धेवि॒वस्वा॑भिः ॥ २२ ॥ १२ ॥

अ॒ग्निम् । इन्धानः । मनसा । धिर्यम् । स॒चेत॒ । मर्त्यः ।
अ॒ग्निम् । ई॒धे । वि॒वस्व॑भिः ॥ २२ ॥ १२ ॥

मर्त्योमनुष्योऽग्निमिन्धानः कौष्ठैः प्रज्वलन् मनसैव श्रद्धधानो धिर्यकर्मसचेत काले भजेत ।
विवस्वभिः ऋत्विग्भिश्चाग्निमेव ईधे प्रज्वलति ॥ २२ ॥

॥ इति षष्ठस्य सप्तमे द्वादशोवर्गः ॥ १२ ॥

अदर्शीति चतुर्दशर्चं दशमं सृक्तं काण्वस्य सोभरेरार्षं । अत्रानुक्रम्यते—अदर्शीषूना सो-
भरिर्वाहृतं पंचमीविराडूपा सप्तम्याद्ययुजः सतोबृहत्यः अष्टम्यादियुजः ककुब्भसीयसी ककुबनु-
ष्टुबन्त्याग्निमारुतीति । पंचमीसप्तमीनवम्येकादशीत्रयोदश्यः पंचसतोबृहत्यः अष्टमीद्वादशयौककु-
भौ दशमी गायत्री चतुर्दश्यनुष्टुप शिष्टाबृहत्यः । आग्नेयं वित्युक्त्वा दग्निर्देवता अन्त्यायास्त्वग्नि-
मंरुतश्च । पातरनुवाकस्याग्नेयेक्तौ बार्हतेछन्दस्यादितः सप्तर्चः । सूत्रितंच—अदर्शिगातुवित्तमइति
सप्तेतिबार्हतं । आभिष्टविकेषून्ध्येषु मैत्रावरुणस्य प्रमंहिषायेति वैकल्पिकः स्तोत्रियस्तृचः । सूत्रि-
तंच—प्रमंहिषायगायतप्रसोअग्नेवोतिभिरिति । अध्यायोपाकरणोसर्जनयोः मण्डलान्त्यहो-
मे आग्नेयाहीत्येषा । सूत्रितंच—माचिदाग्नयोहिमरुत्सत्वा यत्तेराजन्नेइति ।

तत्र प्रथमा—

अ॒दर्शि॒गातु॒वित्त॑मो॒यस्मिन्व॒नान्या॑दधुः ।
उपो॒षुजा॒तमा॒र्यस्य॑वर्धनम॒ग्निंनक्ष॑न्तनो॒गिरः॑ ॥ १ ॥

अ॒दर्शि । गा॒तु॒वित् । इ॒तमः । यस्मिन् । व्र॒तानि॑ । आ॒दधुः ।
उपो॒ इति॑ । सु । जा॒तम् । आ॒र्यस्य॑ । वर्ध॒नम् ।
अ॒ग्निम् । नक्ष॑न्त । नः । गिरः॑ ॥ १ ॥

यस्मिन्नग्नौ व्रतानि कर्माणि आदधुः यजमानाः आदधन् गातुवित्तमोतिशयेन मार्गोणां
ज्ञाता सोमिरदर्शि प्रादुरभूत् । किंच सृजातं सम्यक् प्रादुर्भूतं अस्यार्यस्य उत्तमवर्णस्य वर्धनं व-
र्धयितारमग्निं नोस्माकं गिरः स्तुतिरूपावाचः उपोतक्षन्त उपगच्छन्त्येव । नक्षगतावितिधातुः ॥ १ ॥

अथ द्वितीया—

प्रदेवोदासोअग्निर्देवाँअच्छानमज्मना ।

अनुमातरं पृथिवीं विवावृते तस्थौ नाकस्य सानवि ॥ २ ॥

प्र । देवैः उदासः । अग्निः । देवान् । अच्छ । न । मज्मना ।

अनु । मातरम् । पृथिवीम् । वि । वृते । तस्थौ ।

नाकस्य । सानवि ॥ २ ॥

देवोदासः दिवोदासेनाहूयमानोऽग्निः मातरं । सर्वस्य लोकस्य धारकत्वात् पृथिवी माता ।
तां पृथिवीमच्छ प्रति देवान् तस्य दिवोदासस्य यज्ञे देवान् अनु प्रति हविर्वोढुं नम्रिविवृते
यस्मादेनमग्निं दिवोदासो मज्मना बलेनाजुहाव तस्माद्यमग्निः नाकस्य स्वर्गस्य सानवि समु-
च्छ्रिते देशे स्वायतन एव तस्थावतिष्ठत् ॥ २ ॥

अथ तृतीया—

यस्माद्रेजन्त कृष्टयश्चर्कृत्यानि कृण्वतः ।

सहस्रसामेधसाता विवृत्मनाग्निं धीभिः सपर्यत ॥ ३ ॥

यस्मात् । रेजन्त । कृष्टयः । चर्कृत्यानि । कृण्वतः । सहस्रसाम् ।

मेधसातौ इव । त्मना । अग्निम् । धीभिः । सपर्यत ॥ ३ ॥

यस्मात्कारणात् चर्कृत्यानि कर्तव्यानि कर्माणि कृण्वतः कुर्वाणान् मनुष्यान् कृष्टयः इ-
तरे मनुष्या रेजन्त कपन्ते तस्मादिदानीं हे जना यूयं सहस्रसां गवां धनानां च सहस्रस्य दाता-
रमग्निं मेधसातौ यज्ञे धीभिः कर्तव्यैः कर्मभिः त्मना आत्मनैव सपर्यत परिचरत ॥ ३ ॥

अथ चतुर्थी—

प्रयं राये निनीषसि मतो यस्ते वसो दाशत् ।

सवीरं धत्ते अग्न उक्थशंसिनं त्मना सहस्रपोषिणम् ॥ ४ ॥

प्र । यम् । रा॒ये । निनी॑षसि । म॒र्तः । यः । ते । व॒सो इति॑ । दाश॑त् ।
सः । वी॒रम् । ध॒त्ते । अ॒ग्ने । उ॒क्थ॒य॒शंसि॑नम् । त्मना॑ ।
स॒हस्र॒ऽपो॒षिण॑म् ॥ ४ ॥

हे वसो वासकाग्ने त्वं यं तव स्तोतारं राये धनार्थं प्रनिनीषसि प्रनेतुमिच्छसि । यश्चमर्तो-
मनुष्यस्ते तुभ्यं दाशत् हवींषि प्रयच्छति समनुष्यः उक्थयशंसिनं उक्थानां शंसितारं त्मना
आत्मनैव सहस्रपोषिणं बहुधनं वीरं पुत्रं धत्ते धारयति ॥ ४ ॥

अथ पंचमी—

स॒दृ॒ह्नेचि॑द॒भितृ॑ण॒त्ति॒वाज॒म॒र्व॒ना॒स॒ध॒त्ते॒अक्षि॑ति॒श्रवः॑ ।
त्वे॒दे॒व॒त्रा॒सदा॑पु॒रु॒व॒सो॒वि॒श्वा॒वा॒मा॒नि॒धी॒महि॑ ॥ ५ ॥ १३ ॥
सः । दृ॒ह्ने । चि॒त् । अ॒भि । तृ॒ण॒त्ति । वाज॑म् । अ॒र्व॒ता । सः ।
ध॒त्ते । अक्षि॑ति । श्रवः॑ । त्वे इति॑ । दे॒व॒त्रा । सदा॑ । पु॒रु॒व॒सो इति॑
पु॒रु॒व॒सो । वि॒श्वा । वा॒मा॒नि । धी॒म॒हि ॥ ५ ॥ १३ ॥

हे पुरुवसो बहुधनाग्ने यस्तुभ्यं हवींषि प्रयच्छति सयजमानो दृह्नेचित् दृढेपि शत्रुपुरे स्थि-
तं वाजमर्जं अर्वताश्वेन अभितृणत्ति हिनस्ति । यथा सयजमानः अक्षिति अक्षीणं श्रवोन्मं
धत्ते धारयति । तथाचसति तुभ्यं हविषां प्रदातारो वयमपि देवत्रा देवे त्वयि स्थिता विश्वासवा
सर्वाणि वामानि वननीयानि धनानि सदा सर्वदा धीमहि धारयामः ॥ ५ ॥

॥ इति षष्ठस्य तप्तमे त्रयोदशोवर्गः ॥ १३ ॥

अथ षष्ठी—

यो॒वि॒श्वा॒द॒य॒ते॒वसु॑हो॒ता॒म॒न्द्रो॒जना॑नाम् ।
म॒धो॒र्न॒पात्रा॑प्र॒थ॒मा॒न्य॑स्मै॒प्र॒स्तो॒मा॑य॒न्त्य॒ग्रये॑ ॥ ६ ॥
यः । वि॒श्वा । द॒य॒ते । वसु॑ । हो॒ता । म॒न्द्रः । जना॑नाम् । म॒धोः ।
न । पात्रा॑ । प्र॒थ॒मा॒नि । अ॒स्मै । प्र । स्तो॒माः । य॒न्ति । अ॒ग्रये॑ ॥ ६ ॥

होता देवानामाह्वाता मन्द्रो मोदमानो योऽग्निः विश्वा सर्वाणि वसु वसूनि धनानि जनानां जनेभ्यो दयते प्रयच्छति तस्मा अस्मा अग्नये मधोर्न मदकरस्य सोमस्येव प्रथमानि मुख्यानि पात्रा पात्राणि स्तोमाः प्रयन्ति प्रगच्छन्ति ॥ ६ ॥

अथ सप्तमी—

अश्वं न गीर्भी रथ्यं सुदानं वो मर्मृज्यन्ते देवयवः ।

उभेतो केतनये दस्म विशपते पर्षि राधो मघोनाम् ॥ ७ ॥

अश्वम् । न । गीः ऽग्निः । रथ्यम् । सुदानवः ।

मर्मृज्यन्ते । देवयवः । उभे इति । तोके इति । तनये ।

दस्म । विशपते । पर्षि । राधः । मघोनाम् ॥ ७ ॥

हे दस्म दर्शनीय विशपते विशांपते अग्ने यं त्वां सुदानवः शोभनदानाः देवयवो देवानात्मन इच्छन्तो यजमानाः रथ्यं रथस्य वोढारं अश्वं न अश्वमिव गीर्भीः स्तुतिभिः मर्मृज्यन्ते परिचरन्ति । त्वमस्माकं यजमानानां तोके पुत्रे तनये पौत्रे चोभे उभयस्मिन् मघोनां धनवतां यो धनं पर्षि प्रयच्छ ॥ ७ ॥

अथाष्टमी—

प्रमंहिष्ठाय गायत ऋतां बृहते शुक्रशोचिषे ।

उपस्तुतासो अग्नये ॥ ८ ॥

प्र । मंहिष्ठाय । गायत । ऋतऽन्ने । बृहते ।

शुक्रऽशोचिषे । उपस्तुतासः । अग्नये ॥ ८ ॥

ये यूयं उपस्तुतासः उपस्तोतारो मंहिष्ठाय दातृत्तमाय ऋतां यज्ञवते सत्यवते वा बृहते महते शुक्रशोचिषे दीप्ततेजसे अग्नये प्रगायत स्तोत्रं पठत ॥ ८ ॥

अथ नवमी—

आवंसते मघवावीरवद्यशः समिद्धोद्युः फ्याहुतः ।

कुविन्नो अस्य सुमतिर्नवीयस्य च्छावा जेभिरागमत् ॥ ९ ॥

आ । वंसते । मघश्वा । वीरश्वत् । यशः । समश्ङ्गः ।
द्युम्नी । आश्ङ्गतः । कुवित् । नः । अस्य । सुष्टमतिः ।
नवीयसी । अच्छ । वाजेभिः । आश्गमत् ॥ ९ ॥

मघवा धनवान् द्युम्नी अन्नवान् यशस्वीवा । तथाच्यास्कः—द्युम्नघोततेर्यशोवान्नवेति ।
समिद्धः संदीप्तः वीरवत् पराक्रमोपेतः आहुतः ऋग्विगादिभिराहूतोऽग्निः यशोयशस्करं अन्नमा-
वंसते यजमानेभ्यः आप्रयच्छति । अस्याग्नेः नवीयसी नवतरासुमतिः अनुग्रहबुद्धिः नोस्मान्
अच्छ प्रति वाजेभिः अन्नैः सह कुवित् बहुवारं सलिलं कुविदिति बहुनामसुपाठात् आगमत्
आगच्छतु ॥ ९ ॥

अथ दशमी—

प्रेष्ठमुप्रियाणांस्तुष्टासावतिथिम् । अग्निरथानांयमम् ॥ १० ॥ १४ ॥
प्रेष्ठम् । ऊँ इति । प्रियाणाम् । स्तुहि । आश्साव ।
अतिथिम् । अग्निम् । रथानाम् । यमम् ॥ १० ॥ १४ ॥

हे आसाव स्तोतः प्रियाणां प्रेष्ठं प्रियतमं अतिथिं अभ्यागतं रथानां यमं यन्तारं
अग्निमेव स्तुहि ॥ १० ॥

॥ इति षष्ठस्य सप्तमे चतुर्दशोवर्गः ॥ १४ ॥

अथैकादशी—

उदितायोनिदितावेदितावस्त्रायज्ञिर्योववर्तति ।
दुष्टरायस्यप्रवणेनोर्मयोधियावाजंसिषासतः ॥ ११ ॥

उत्शङ्गता । यः । निश्दिता । वेदिता । वसु । आ ।
यज्ञिर्यः । ववर्तति । दुष्टराः । यस्य । प्रवणे । न ।
ऊर्मयः । धिया । वाजम् । सिषासतः ॥ ११ ॥

वेदिता वेत्ता यज्ञियोयज्ञार्होऽग्निः उदिता उदितानि उद्गतानि निदिता निन्दितानि श्रुता-
निच वसु वसूनि धनानि आववर्तति आवर्तयति । धिया कर्मणा वाजं संग्रामं सिषासतः सं-
भक्तुमिच्छतः यस्याग्नेर्ज्वालाः प्रवणेनोर्मयः प्रवणाभिमुखाः समुद्रस्यतरंगादिव दुष्टराः तर्तुमश-
क्याः तमग्निं हे स्तोतः स्तुहीत्यर्थः ॥ ११ ॥

अथ द्वादशी—

मानोद्वृणीतामतिथिर्वसुः पुरुषशस्तएषः ।

यः सुहोतास्वध्वरः ॥ १२ ॥

मा । नः । त्वृणीताम् । अतिथिः । वसुः । अग्निः ।

पुरुषशस्तः । एषः । यः । सुहोता । सुअध्वरः ॥ १२ ॥

वसुर्वासकः अतिथिरतिथिवत्प्रियः पुरुषशस्तः बहुभिः स्तुतः सुहोता सुष्ठु देवानामाह्वा-
ता स्वध्वरः सुयज्ञश्च योऽग्निः स एषोऽग्निः नोऽस्मभ्यं माह्वणीतां केनापि नरुध्यतां । केनाप्यनवरुद्धः
सन् अग्निः अस्मभ्यमभीष्टं प्रयच्छतित्यर्थः ॥ १२ ॥

अथ त्रयोदशी—

मोतेरिषन्ये अच्छोक्तिभिर्वसोऽग्रे केभिश्चिदेवैः ।

कीरिश्चिद्वित्वामीदृद्व्यायरातहव्यः स्वध्वरः ॥ १३ ॥

मो इति । ते । रिषन् । ये । अच्छोक्तिभिः ।

वसो इति । अग्रे । केभिः । चित् । एवैः । कीरिः । चित् ।

हि । त्वाम् । ईदृ । द्रुत्याय । रातहव्यः । सुअध्वरः ॥ १३ ॥

हे वसो वासकाग्ने त्वां ये मनुष्याः अच्छोक्तिभिः अभिष्टुतिभिः केभिः कैः सुखकरैः एवै-
श्चिद् अभिगमनैरपि ते स्तोतारो मोरिषन् मैव हिंसन्तां । रातहव्यो दत्तहविष्कः स्वध्वरः शोभ-
नयज्ञः कीरिश्चिद् स्तोतापि द्रुत्याय हविर्वहनादिलक्षणाय दूतकर्मणे त्वामीदृहि स्तौतिस्वतु ॥ १३ ॥

अथ चतुर्दशी—

आभ्रैयाहिमरुत्सखारुद्रेभिः सोमपीतये ।

सोमर्था उपसुष्टुतिमादयन्स्वर्णरे ॥ १४ ॥ १५ ॥

आ । अग्रे । याहि । मरुत्सखा । रुद्रेभिः ।

सोमंऽपीतये । सोभर्याः । उप ।

सुऽस्तुतिम् । मादयस्व । स्वःऽनरे ॥ १४ ॥ १५ ॥

. हे अग्रे मरुत्सखा मरुतांप्रियस्त्वं स्वर्नरे अस्माकं यजनलक्षणे कर्मणि सोमपीतये सो-
मपानाय रुद्रेभिरुद्रेः मरुद्भिः सह आयाहि आगच्छ । सोभर्याः सोभरेर्मम सुष्टुतिं शोभनां स्तु-
तिं चोपागच्छ । मादयस्व स्तुतिं श्रुत्वा सोमं पीत्वा आत्मानं मादय च ॥ १४ ॥

॥ इति षष्ठस्य सप्तमे पञ्चदशोवर्गः ॥ १५ ॥

॥ इत्यष्टमे मण्डले दशमोनुवाकः ॥ १० ॥

॥ इति प्रागाथमष्टमं मण्डलं समाप्तम् ॥ ८ ॥

अथ पावमान्यं नवमं मण्डलं तत्र सप्तानुवाकाः तत्र प्रथमेनुवाके चतुर्विंशतिसंख्याकानि सूक्तानि । तत्र स्वादिष्ठयेति दशर्चं प्रथमं सूक्तं । अत्रानुक्रम्यते—स्वादिष्ठयादश मधुच्छन्दाइति । वै-
श्वामित्रोमधुच्छन्दाऋषिः प्राग्वत्समीपपरिभाषया गायत्रीछन्दः । नवमंमण्डलं पावमानंसौम्यमि-
ति वचनात् पवमानगुणविशिष्टः सोमोदेवता । ग्रावस्तोत्रे अर्बुदसूक्तं प्रागुत्तमाया इदमादिकं स-
र्वं पावमानं विकल्पेनावपनीयं । सूत्रितंच—प्रैतेवदन्वित्यर्बुदं प्रागुत्तमाया आवक्रंजसे प्रवोग्रावा-
णइति सूक्तयोरन्तरोपरिष्ठात् पुरस्ताद्वा पावमानीरोप्ययथार्थमावापग्रहणादिति । उपाकर्षणि
मंडलादिग्रहणे आद्या । सूत्रं पूर्वमेवोदाहृतम् ।

तत्र प्रथमा—

स्वादिष्ठया॒मदिष्ठया॒पर्वस्वसोम॒धारया । इन्द्रा॑य॒पातवे॑सुतः ॥ १ ॥

स्वादिष्ठया । मदिष्ठया । पर्वस्व । सोम ।

धारया । इन्द्राय । पातवे । सुतः ॥ १ ॥

हे सोम इन्द्राय पातवे पातुं सुतोभिषुतस्त्वं स्वादिष्ठया स्वादुतमया मदिष्ठया अतिश-
येन मादयिष्या धारया पवस्व क्षर ॥ १ ॥

अथ द्वितीया—

र॒क्षो॒हावि॒श्वच॑र्षणि॒ग॒भियो॑नि॒मयो॑हतम् । द्रुणा॑स॒धस्थ॒मास॑दत् ॥ २ ॥

रक्षःऽहा । विश्वऽचर्षणिः । अभि । योनिम् ।

अयःऽहतम् । द्रुणा । सधऽस्थम् । आ । असदत् ॥ २ ॥

रक्षोहा रक्षसां हन्ता विश्वचर्षणिः विश्वस्यद्रष्टा सोमः अयोहतं हिरण्येनहतं । तथाच-
ब्राह्मणं—हिरण्यपाणि रभिषुणोतीति । द्रुणा द्रोणकलशेन अधिषवणफलकाभ्यां वा सधस्थं
सहस्थानं योनिं अभिषवस्थानं अफ्यासदत् अफ्यासीदति ॥ २ ॥

अथ तृतीया—

व॒रिवो॒धात॑मोभव॒मंहि॑ष्ठो॒वृत्र॒हन्त॑मः । पर्षि॑राधो॒मघो॑नाम् ॥ ३ ॥

वरिवःऽधातसः । भव । मंहिष्ठः । वृत्रहन्तमः ।

पर्षि । राधः । मघोनाम् ॥ ३ ॥

हे सोम त्वं वरिवोधातमः अतिशयेन धनानां दाता भव । वेदः वरिव इति धननामसुपा-
ठात् । मंहिष्ठो दातृत्वमश्न भव सर्वदातृत्वमत्रोच्यत इत्यपुनरुक्तिः । धृत्रहन्तमोतिशयेन शत्रूणां
हन्ता भव । किंच मघोनां धनवतां शत्रूणां राधोधनं च पर्षिं अस्मक्यं प्रयच्छ ॥ ३ ॥

अथ चतुर्थी—

अभ्यर्षमहानां देवानां वीतिमन्धसा । अभिवाजं मुतश्रवः ॥ ४ ॥

अभि । अर्ष । महानाम् । देवानाम् । वीतिम् । अन्धसा ।

अभि । वाजम् । उत । श्रवः ॥ ४ ॥

हे सोम त्वं महानां महतां देवानां वीतिं यज्ञं अन्धसा धानाद्यन्नेन सह अभ्यर्ष अभिग-
च्छ । उतापिच अभिगच्छंस्त्वं वाजं बलं श्रवोन्नं वा अभिगमयास्मानित्यर्थः ॥ ४ ॥

अथ पञ्चमी—

त्वामच्छाचरामसितदिदर्थदिवेदिवे । इन्दो त्वेन आशसः ॥ ५ ॥ १६ ॥

त्वाम् । अच्छ । चरामसि । तत् । इत् । अर्थम् । दिवेदिवे ।

इन्दो इति । त्वे इति । नः । आशसः ॥ ५ ॥ १६ ॥

हे इन्दो यागेषु क्लिद्यमान सोम त्वामच्छ त्वां प्रति चरामसि वयं चरामः । दिवेदिवे प्रति-
दिनं अस्माकं तदित् तदेव तत्परिचरणमेवार्थं कार्यं नान्यत्कारणमस्ति । नोस्माकं आशसः
आशंसनान्यपि त्वे त्वय्येव । नान्यत्र ॥ ५ ॥

॥ इति षष्ठस्य सप्तमे षोडशोवर्गः ॥ १६ ॥

अथ षष्ठी—

पुनाति ते परिस्रुतं सोमं सूर्यस्य दुहिता । वारेण शश्वता तना ॥ ६ ॥

पुनाति । ते । परिस्त्रुतम् । सोमम् । सूर्यस्य । दुहिता ।

वारेण । शश्वता । तना ॥ ६ ॥

हे सोम ते तव परिस्रुतं क्षरन्तं सोमं सोमरसं सूर्यस्य दुहिता अर्द्धादेवी वारेण बलेन
शश्वता शश्वतेन तना विस्तृतेन पुनाति । तथाच वाजसनेयिन आमनन्ति—अर्द्धावै सूर्यस्य दुहि-
ता अर्द्धास्तेन पुनातीति ॥ ६ ॥

अथ सप्तमी—

तमीमण्वीःसमर्थेआगृभ्णन्तियोषणोदशं । स्वसारःपार्थेदिवि॥७॥

तम् । इम् । अण्वीः । स॒मर्थे । आ । गृभ्णन्ति । योषणः ।
दशं । स्वसारः । पार्थे । दिवि ॥ ७ ॥

समर्थे समनुष्ये यज्ञे पार्थे दिवि सौत्येहनि योषणः स्त्रियः स्वसारः स्वयंसरन्त्यो दशसं-
ख्याकाः अण्वीः अण्व्यौगुलयः । अग्रुवः अण्व्यइत्यंगुलिनामसुपाठात् । तमीं तमेनं सोमं आ-
गृभ्णन्ति आगृह्णन्ति ॥ ७ ॥

अथाष्टमी—

तमींहिन्वन्त्यग्रुवोधमन्तिबाकुरंदृतिम् । त्रिधातुवारणमधुं ॥ ८ ॥

तम् । इम् । हिन्वन्ति । अ॒ग्रुवः । धमन्ति । बा॒कुरम् ।
दृतिम् । त्रि॒धातुं । वा॒रणम् । मधुं ॥ ८ ॥

तमीं एनं सोमं अग्रुवौगुलयोहिन्वन्ति अभिषवदेशं प्रति प्रेरयन्ति । प्रेरयित्वाच बाकुरं
भासमानं दृतिं दृतिसदृशांशुमेनं सोमं धमन्ति अभिषुण्वन्तिच । यद्यपि धमतिरभिषवणकर्मा
नभवति तथाप्यौचित्यादत्राभिषवपरोभविव्यति । तदेतत्सोमात्मकं मधु वस्तु त्रिधातु त्रिस्थानं ।
द्रेणकलशः आधवनीयः पूतभृदिति त्रिधातवः । वारणं शत्रूणां वारकंच भवति ॥ ८ ॥

अथ नवमी—

अभीममद्व्याउतश्रीणन्तिधेनवःशिशुम् । सोममिन्द्रायपातवे ॥ ९ ॥

अ॒भि । इ॒मम् । अ॒द्व्याः । उ॒त । श॒रीणन्ति । धे॒नवः । शि॒शुम् ।
सोमम् । इन्द्राय । पातवे ॥ ९ ॥

उतापिच इममेनं शिशुं बालं सोमं अद्व्याः अहन्तव्या धेनवोगावः इन्द्राय पातवे पा-
तुमभिशीणन्ति स्वकीयेन पयसा संस्कुर्वन्तीत्यर्थः ॥ ९ ॥

अथ दशमी—

अस्येदिन्द्रोमदेष्वाविश्वावृत्राणिजिघ्रते । शूरोमघाचमंहते॥१०॥१७॥

अस्य । इत् । इन्द्रः । मदेषु । आ । विश्वा । वृत्राणि ।

जिघ्रते । शूरः । मघा । च । मंहते ॥ १० ॥ १७ ॥

शूरो वीरइन्द्रः अस्वेत् अस्य सोमस्यैव मदेषु विश्वा विश्वानि वृत्राणि शत्रून् आजिघ्रते
आहन्ति । मघा मघानि धनानि च मंहते यजमानेभ्यः प्रयच्छति ॥ १० ॥

॥ इति षष्ठस्य सप्तमे सप्तदशोवर्गः ॥ १७ ॥

पवस्वेति दशर्चं द्वितीयं सूक्तं काण्वस्य मेधातिथेराष्टं गायत्रं पवमानसोमदेवताकं । तथा-
चानुक्रान्तं—पवस्वमेध्यातिथिरिति । उक्तो विनियोगः ।

तत्र प्रथमा—

पवस्वदेववीरतिपवित्रंसोमरंक्षा । इन्द्रमिन्द्रोवृषाविंश ॥ १ ॥

पवस्व । देवः । अति । पवित्रम् । सोम । रंक्षा ।

इन्द्रम् । इन्द्रो इति । वृषा । आ । विंश ॥ १ ॥

हे सोम देववीः देवकामस्त्वं रंक्षा वेगेन पवित्रं यथा भवति तथा अतिपवस्व अतिक्षर ।
किंच हे इन्द्रो वृषा सेचकस्त्वं इन्द्रमाविश प्रविश ॥ १ ॥

अथ द्वितीया—

आवच्यस्व महिप्सररोवृषेन्दोद्युम्नवत्तमः । आयोर्निधर्णसिःसदः ॥ २ ॥

आ । वच्यस्व । महि । प्सरः । वृषा । इन्द्रो इति ।

द्युम्नवत्तमः । आ । योनिम् । धर्णसिः । सदः ॥ २ ॥

हे इन्द्रो सोम महि महान् वृषा कामानां वर्षको द्युम्नवत्तमो यशस्वितमो धर्णसिर्धर्तात्वं
प्सरः पानीयं मधु आवच्यस्व अस्मान् प्रत्यागमय । योनिं स्वकीयं स्थानमासदः आसीद च ॥ २ ॥

अथ तृतीया—

अधुक्षतप्रियंमधुधारांसुतस्यवेधसः । अपोवसिष्टसुः ॥ ३ ॥

अधुक्षत । प्रियम् । मधु । धारा । सुतस्य । वेधसः ।

अपः । वसिष्ट । सुः ॥ ३ ॥

सुतस्याभिषुतस्य वेधसोभिषितस्य विधातुर्यस्य सोमस्य धारा प्रियं प्रीतिकरं मधु अ-
वृतं अधुक्षत दुग्धे सुक्रतुः शोभनकर्मा सोमः अपोवसतोवरीर्वसिष्ठ आच्छादयति ॥ ३ ॥

अथ चतुर्थी—

महान्तं त्वामहीरन्वापो अर्षन्ति सिन्धवः । यद्गोभिर्वासयिष्यसे ॥ ४ ॥

महान्तम् । त्वा । महीः । अनु । आपः । अर्षन्ति ।
सिन्धवः । यत् । गोभिः । वासयिष्यसे ॥ ४ ॥

हे सोम त्वं यद्यदा यज्ञे गोभिः गोविकारैः पयोभिः वासयिष्यसे आच्छादयिष्यसे तत्त-
वा महान्तं त्वा त्वामनु प्रति सिन्धवः स्यन्दमानाः महीर्महत्यः आपः अर्षन्ति गच्छन्ति ॥ ४ ॥

अथ पञ्चमी—

समुद्रोऽप्सुमामृजे विष्टं भो धरुणो दिवः । सोमः पवित्रे अस्मयुः ॥ ५ ॥ १८ ॥

समुद्रः । अप्सु । मृजे । विष्टम्भिः । धरुणः । दिवः ।
सोमः । पवित्रे । अस्मयुः ॥ ५ ॥ १८ ॥

समुद्रः समुद्रवन्त्यस्मादसा इति समुद्रः विष्टं भो दिवः स्वर्गस्य धरुणो धारकश्च अस्मयुर-
स्मात्कामः सोमोऽप्सुदकेषु मृजे मृज्यते पवित्रे अभिषिच्यत इत्यर्थः ॥ ५ ॥

॥ इति षष्ठस्य सप्तमेष्टादशोवर्गः ॥ १८ ॥

अथ षष्ठी—

अचिक्रदवृषा हरिर्महान्मित्रो न दर्शतः । संसूर्येण रोचते ॥ ६ ॥

अचिक्रदत् । वृषा । हरिः । महान् । मित्रः । न । दर्शतः ।

सम् । सूर्येण । रोचते ॥ ६ ॥

वृषा कामानां वर्षको हरिर्हरितवर्णो महान् सर्वोत्तमो मित्रो न यथासत्त्वा तद्वत् दर्शतो
दर्शनीयो योयंसोमः अचिक्रदत् शब्दं करोति सोयंसोमः सूर्येण सह संरोचते दिवि प्रकाशते ॥ ६ ॥

अथ सप्तमी—

गिरस्तद्दन्तं ओजसाममृज्यन्ते अपस्युवः । याभिर्मदायशुभंसे ॥ ७ ॥

गिरः । ते । इन्द्रो इति । ओजसा । मर्ज्यन्ते । अपस्युवः ।
याभिः । मदाय । शुभ्रसे ॥ ७ ॥

हे इन्द्रो ते तव ओजसा बलेन अपस्युवः कर्मेच्छासंबन्धिन्यः तागिरः स्तुतयोमर्ज्यन्ते
शोध्यन्ते । याभिर्गीर्भिस्त्वं मदाय क्षरन् शुभ्रसे अलंकियसे ॥ ७ ॥

अथाष्टमी—

तत्त्वा॒मदा॒यघृ॒ष्वय॒ल्लोक॒कृत्नु॒मीमहे । तव॒प्रश॑स्तयो॒महीः ॥ ८ ॥

तम् । त्वा । मदाय । घृष्वये । ऊँ इति । लोक॑कृत्नुम् ।
ईमहे । तव । प्रशस्तयः । महीः ॥ ८ ॥

हे सोम यस्य तव प्रशस्तयः प्रशंसाः महीर्महत्यः घृष्वये उ त्वत् प्रसादात् शत्रूणां धर्ष-
णशीलाय यजमानायैव लोककृत्नुं उत्तमस्य लोकस्य कर्तारं तं त्वां सोमं मदाय ईमहे वयं
याचामहे ॥ ८ ॥

अथ नवमी—

अ॒स्मभ्य॑मिन्द्रवि॒न्द्रयु॑र्म॒ध्वःपव॑स्व॒धार॑या । प॒र्जन्यो॑वृ॒ष्टिमाँ॑इव ॥ ९ ॥

अ॒स्मभ्य॑म् । इन्द्रो इति । इन्द्र॑युः । म॒ध्वः । प॒व॒स्व ।
धार॑या । प॒र्जन्यः । वृ॒ष्टिमाँ॑इव ॥ ९ ॥

हे इन्द्रो सोम इन्द्रयुः इन्द्रकामस्त्वं मध्वोमदकरस्यामृतस्य धारया पर्जन्योवृष्टिमान् इव
यथा वर्षवान् पर्जन्योमेवः तथास्मभ्यं मेधातिथिभ्यः पवस्व क्षर ॥ ९ ॥

अथ दशमी—

गो॒षाईन्द्रो॑नृ॒षाअ॑स्यश्व॒सावा॑ज॒साउ॒त । आ॒त्माय॒ज्ञस्य॑पू॒र्व्यः ॥ १० ॥ ११ ॥

गो॒ऽसाः । इन्द्रो इति । नृ॒ऽसाः । अ॒सि । अ॒श्व॒ऽसाः । वा॒ज॒ऽसाः ।
उ॒त । आ॒त्मा । य॒ज्ञस्य॑ । पू॒र्व्यः ॥ १० ॥ ११ ॥

हे इन्दो यज्ञस्य पूर्यः प्रदः आत्मा आत्मभूतस्त्वं गोषाः अस्मभ्यं गवां दातासि भव-
सि । नृषाः पुत्राणां दाताचासि । अश्वसाः अश्वानां दाताचासि । उतापिच वाजसाः अन्ना-
नां दाताचासि ॥१०॥

॥ इति षष्ठस्य सप्तमे एकोनविंशोवर्गः ॥१९॥

एषदेवइति दशर्चं तृतीयं सूक्तं आजीर्गतेः शुनःशेषस्यार्घं गायत्रं पवमानसोमदेवताकं ।
अनुक्रान्तंच—एषशुनःशेषइति । उक्तोविनियोगः ।

तत्र प्रथमा—

एषदेवोअमर्त्यःपर्णवीरिवदीयति । अभिद्रोणान्यासदम् ॥ १ ॥

एषः । देवः । अमर्त्यः । पर्णवीःइव । दीयति ।

अभि । द्रोणानि । आसदम् ॥ १ ॥

देवोद्योतमानः अमर्त्योमरणरहितः एषसोमो द्रोणानि द्रोणकलशानि अभि अभिन्दक्ष्य
आसदं आसदनार्थं पर्णवीरिव यथा पक्षी तथा वेगेन दीयति गच्छति ॥ १ ॥

अथ द्वितीया—

एषदेवोविपाकृतोतिह्वरांसिधावति । पवमानोअदाभ्यः ॥ २ ॥

एषः । देवः । विपा । कृतः । अति । ह्वरांसि । धावति ।

पवमानः । अदाभ्यः ॥ २ ॥

विपा अंगुल्या । विपः कक्ष्याः इत्यंगुलिनामसुपाठान् । कृतोभिषुतः एषसोमोदेवः पवमानः
क्षरन् अदाभ्यः केनाप्यर्हिसितश्वसन् ह्वरांसि शत्रूनतिधावति हन्तुमतिगच्छति ॥ २ ॥

अथ तृतीया—

एषदेवोविपन्युभिःपवमानऋतायुभिः । हरिर्वाजायमृज्यते ॥ ३ ॥

एषः । देवः । विपन्युभिः । पवमानः । ऋतायुभिः ।

हरिः । वाजाय । मृज्यते ॥ ३ ॥

पवमानः क्षरन्नेष सोमोदेवोविष्वयुभिः स्तोतृभिः क्रतायुभिः यज्ञकामैर्वा हरिरश्वइव वा-
जाय संग्रामार्थं मृज्यते स्तुतिभिरलंक्रियते ॥ ३ ॥

अथ चतुर्थी—

ए॒षवि॒श्वानि॒वा॒र्या॒शू॒रो॒यन्नि॒व॒स॒त्वा॒भिः । प॒व॒मा॒नः॒सि॒षा॒स॒ति ॥ ४ ॥

ए॒षः । वि॒श्वानि॒ । वा॒र्या । शू॒रः । यन्इ॒व । स॒त्वा॒भिः ।

प॒व॒मा॒नः । सि॒षा॒स॒ति ॥ ४ ॥

पवमानः क्षरन् शूरोवीर एषसोमो विश्वानि सर्वाणि वार्या वरणीयानि धनानि सत्वभि-
र्वलैः यन्निव गच्छन्निव सिषासति अस्मदर्थं संभक्तुमिच्छति ॥ ४ ॥

अथ पञ्चमी—

ए॒षदे॒वो॒र॒थ॒र्य॒ति॒प॒व॒मा॒नो॒द॒श॒स्य॒ति । आ॒वि॒ष्क॒णो॒ति॒व॒ग्व॒नु॒म् ॥ ५ ॥ २० ॥

ए॒षः । दे॒वः । र॒थ॒र्य॒ति॒ । प॒व॒मा॒नः ।

द॒श॒स्य॒ति॒ । आ॒विः । कृ॒णो॒ति॒ । व॒ग्व॒नु॒म् ॥ ५ ॥ २० ॥

पवमानः क्षरन्नेष सोमोदेवो रथर्यति अस्मदीयं यागं प्रत्यागमनाय रथं कामयते । दश-
स्यति आगत्यच अस्मभ्यमभिलषितं प्रयच्छति । वग्वनुं शब्दं आविः कृणोति अभिपूयमाणः
प्रकटयति ॥ ५ ॥

॥ इति षष्ठस्य सप्तमे विंशोवर्गः ॥ २० ॥

अथ षष्ठी—

ए॒षवि॒प्रैर्ग॒भिष्टु॒तो॒पो॒दे॒वो॒वि॒गा॒ह॒ते । द॒ध॒द्र॒त्नानि॒दा॒शु॒षे ॥ ६ ॥

ए॒षः । वि॒प्रैः । अ॒भिष्टु॒तः । अ॒पः । दे॒वः ।

वि । गा॒ह॒ते । द॒धत् । र॒त्नानि॒ । दा॒शु॒षे ॥ ६ ॥

विप्रैर्मैधाविभिः स्तोतृभिः अभिष्टुतः परितः स्तुतः एषसोमोदेवो दाशुषे हविषां प्रदाने
यजमानाय रत्नानि रमणीयानि धनानि दधत् धारयन् प्रयच्छन् अपोवसतीवरीर्विगाहते
प्रविशति ॥ ६ ॥

अथ सप्तमी—

ए॒षदि॒वंपि॒धाव॑ति॒ति॒रोर॑जांसि॒धार॑या । प॒र्वमा॑नः॒कनि॑क्रदत् ॥ ७ ॥

ए॒षः । दि॒वम् । वि । धा॒वति॑ । ति॒रः । र॑जांसि ।

धा॒र॑या । प॒र्व॑मा॒नः । क॒नि॑क्रदत् ॥ ७ ॥

धारया पवमानः क्षरन्नेषसोमः कनिक्कदत् अभिषूयमाणः शब्दं कुर्वन् रजांसि लोकान्
तिरः तिरस्कुर्वन् यागादिवं स्वर्गं विधावति गच्छति ॥ ७ ॥

अथाष्टमी—

ए॒षदि॒वंप्या॒सर॑त्ति॒रोर॑जांस्य॒स्पृतः॑ । प॒र्वमा॑नः॒स्वध्व॑रः ॥ ८ ॥

ए॒षः । दि॒वम् । वि । आ । अ॒सर॑त् । ति॒रः ।

र॑जांसि । अ॒स्पृतः॑ । प॒र्व॑मा॒नः । सु॒ध्व॒रः ॥ ८ ॥

पवमानः क्षरन्नेषसोमः स्वध्वरः सुयज्ञः अस्पृतः केनाप्यर्हिंसितश्च सन् रजांसि लोकान्
तिरः तिरस्कुर्वन् यज्ञादिवं प्रतिव्यासरत् विसरति गच्छति ॥ ८ ॥

अथ नवमी—

ए॒षप्र॒त्नेन॑ज॒न्म॑नादे॒वोदे॒वेभ्यः॑ सु॒तः । ह॒रिः प॒वित्रे॑ अ॒र्पति॑ ॥ ९ ॥

ए॒षः । प्र॒त्नेन॑ । ज॒न्म॑ना । दे॒वः । दे॒वेभ्यः॑ ।

सु॒तः । ह॒रिः । प॒वित्रे॑ । अ॒र्पति॑ ॥ ९ ॥

हरिर्हरितवर्णो देवः द्योतमानः एषसोमः प्रत्नेन पुराणेन जन्मना जननेन देवेभ्यो देवार्थं
सुतोभिषुतः सन् पवित्रे स्थातुं अर्पति गच्छति ॥ ९ ॥

अथ दशमी—

ए॒षउ॒स्यपु॑रु॒वतो॑ज॒ज्ञानो॑ज॒नय॑न्नि॒र्षः । धा॒र॑याप॒वते॑ सु॒तः ॥ १० ॥ २१ ॥

ए॒षः । ऊँ इति॑ । स्यः । पु॒रु॒व॒तः । ज॒ज्ञानः॑ ।

ज॒न॒य॑न् । इ॒र्षः । धा॒र॑या । प॒व॒ते । सु॒तः ॥ १० ॥ २१ ॥

स्यः एष उ ससोम एव पुरुवतो बहुकर्मा जज्ञानो जायमान एव इषोन्नानि जनयन् उत्पा-
दयन् सुतोभिषुतः सन् धारया पवते क्षरति ॥ १० ॥

॥ इति षष्ठस्य सप्तमे एकविंशोवर्गः ॥ २१ ॥

सुनाचेति दशर्चं चतुर्थं सूक्तं आंगिरसकुलस्य हिरण्यस्तूपस्यार्घं गायत्रं पवमानसोमदे-
वताकं । अनुक्रान्तंच—सनहिरण्यस्तूपइति । उक्तो विनियोगः ।

तत्र प्रथमा—

सनाचसोमजेषिचपवमानमहिश्रवः । अथानोवस्यंसस्कृधि ॥ १ ॥

सनं । च । सोम । जेषि । च । पवमान ।

महि । श्रवः । अथ । नः । वस्यंसः । कृधि ॥ १ ॥

हे महिश्रवः महदन्न पवमानसोम सनास्मद्यागे यजनीयान् देवान् भज जेषिच याग-
विध्वंसकारिणो राक्षसांश्च जय । अथ देवान् प्राप्य राक्षसांश्च जित्वा अनन्तरं नोस्मान् व-
स्यंसः श्रेयस्कृधि कुरु श्रेयोस्मभ्यं देहीत्यर्थः ॥ १ ॥

अथ द्वितीया—

सनाज्योतिःसनास्वर्विश्वाचसोमसौभगा । अथानोवस्यंसस्कृधि ॥ २ ॥

सनं । ज्योतिः । सनं । स्वं । विश्वा । च । सोम ।

सौभगा । अथ । नः । वस्यंसः । कृधि ॥ २ ॥

हे सोम त्वं ज्योतिस्तेजः सन अस्मभ्यं प्रयच्छ । अपिच स्वः स्वर्गं सन अस्मभ्यं देहि ।
विश्वा विश्वानि सौभगा सौभाग्यानि च सन । सिद्धमन्यत् ॥ २ ॥

अथ तृतीया—

सनादक्षमुतक्रतुमपसोममृधोजहि । अथानोवस्यंसस्कृधि ॥ ३ ॥

सनं । दक्षम् । उत । क्रतुम् । अपं । सोम । मृधः ।

जहि । अथ । नः । वस्यंसः । कृधि ॥ ३ ॥

हे सोम त्वं दक्षं बलं सनास्मभ्यं देहि । उतापिच ऋतुं प्रज्ञानं सन । मृधोर्हिसकान्
शत्रून् अपजहि । मारय । सिद्धमन्यत् ॥ ३ ॥

अथ चतुर्थी—

पवीतारः पुनीतन सोम मिन्द्राय पातवे । अथानो वस्यंसस्कृधि ॥ ४ ॥

पवीतारः । पुनीतनं । सोमम् । इन्द्राय ।

पातवे । अर्थः । नः । वस्यंसः । कृधि ॥ ४ ॥

हे पवीतारः सोमाभिषवकर्तारोययं इन्द्राय पातवे पातुं सोमं पुनीतन अभिषुणुत । सि-
द्धमन्यत् ॥ ४ ॥

अथ पञ्चमी—

त्वं सूर्येन आभज तव कृत्वा तवोतिभिः । अथानो वस्यंसस्कृधि ॥ ५ ॥ २२ ॥

त्वम् । सूर्ये । नः । आ । भज । तवं । कृत्वा । तवं ।

ऊतिभिः । अर्थः । नः । वस्यंसः । कृधि ॥ ५ ॥ २२ ॥

हे सोम त्वं तव कृत्वा तवोतिभिः त्वत्कर्तृकेण कर्मणा त्वत्कर्तृकाभीरक्षाभिश्च नोस्मान्
सूर्ये आभज प्रापय । सिद्धमन्यत् ॥ ५ ॥

॥ इति षष्ठस्य सप्तमे द्वाविंशोवर्गः ॥ २२ ॥

अथ षष्ठी—

तव कृत्वा तवोतिभिर्ज्योक् पश्येम सूर्यम् । अथानो वस्यंसस्कृधि ॥ ६ ॥

तवं । कृत्वा । तवं । ऊतिभिः । ज्योक् ।

पश्येम । सूर्यम् । अर्थः । नः । वस्यंसः । कृधि ॥ ६ ॥

हे सोम तव कृत्वा प्रज्ञानेन तवोतिभीरक्षाभिश्च ज्योक् चिरं पश्येम सूर्यं पश्याम द्रक्ष्या-
मः । सिद्धमन्यत् ॥ ६ ॥

अथ सप्तमी—

अभ्यर्षस्वायुधसोमद्विबर्हसंरयिम् । अथानोवस्यसस्कृधि ॥ ७ ॥

अजि । अर्ष । सु॒ऽआयुध । सोम । द्वि॒बर्हसम् ।

रयिम् । अथ । नः । वस्यसः । कृधि ॥ ७ ॥

हे स्वायुध शोभनायुध सोम त्वं द्विबर्हसं द्वयोर्द्यावापृथिव्योः स्थानयोः परिवृढं रयिं धनं अक्ष्यर्ष अस्मानभिगमय । सिद्धमन्यत् ॥ ७ ॥

अथाष्टमी—

अभ्यर्षानपच्युतो रयिसमत्सुंसासहिः । अथानोवस्यसस्कृधि ॥ ८ ॥

अजि । अर्ष । अन॒प॒ऽच्युतः । रयिम् । सम॒त्सुं ।

स॒सहिः । । अथ । नः । वस्यसः । कृधि ॥ ८ ॥

हे सोम समत्सु संग्रामेषु अनपच्युतः शत्रूभिरनाहतः सासहिः शत्रुणामभिभविता त्वं रयिं धनं अक्ष्यर्ष अस्मानभिगमय । सिद्धमन्यत् ॥ ८ ॥

अथ नवमी—

त्वांयज्ञैरवीवृधन्पवमानविधर्मणि । अथानोवस्यसस्कृधि ॥ ९ ॥

त्वाम् । य॒ज्ञैः । अ॒वी॒वृ॒धन् । पव॑मान ।

वि॒धर्म॑णि । अथ । नः । वस्यसः । कृधि ॥ ९ ॥

हे पवमान सोम यजमानानां विधारणाय प्रवृत्तं त्वां यज्ञैः विधर्मणि आत्मनोविधारणार्थं अवीवृधन् यजमानावर्धयन्ति । सिद्धमन्यत् ॥ ९ ॥

अथ दशमी—

रयिनंश्चित्रमश्विनमिन्द्रोविश्वायुमाभर ।

अथानोवस्यसस्कृधि ॥ १० ॥ २३ ॥

रयिम् । नः । चित्रम् । अश्विनम् । इन्द्रो इति । विश्वऽआयुम् ।

आ । भर । अथ । नः । वस्यसः । रुधि ॥ १० ॥ २३ ॥

हे इन्द्रो यागेषु क्लिद्यमान सोम त्वं चित्रं नानाविधं अश्विनं अश्ववन्तं च विश्वायुं सर्वगामिनं रयिं नोस्मभ्यं आभर आहर । सिद्धमन्यत् ॥ १० ॥

॥ इति षष्ठस्य सप्तमे त्रयोविंशोवर्गः ॥ २३ ॥

समिद्धइत्येकादशर्चं पंचमं सूक्तं काश्यपासितस्य देवलस्यवर्षि अष्टम्याद्याश्वतसोनुष्टुभः शिष्टाः सप्तगायत्र्यः नराशंसवर्जिताः समिद्धआदयः क्रमेण प्रत्यृचंदेवताः । तथाचानुक्रान्तं—समिद्धएकादश काश्यपोसितोदेवलोवा विंशतिः सूक्तान्याद्यमापियश्वतुरुनुष्टुवन्तमिति । काश्यपस्य पावमानमिदमाग्नीसूक्तं । सूत्रितंच—समिद्धोअद्येति सर्वेषांयथाऋषिवेति ।

तत्र प्रथमा—

समिद्धोविश्वतस्पतिःपवमानोविराजति । प्रीणन्टपाकनिऋदत् ॥१॥

समऽईद्धः । विश्वतः । पतिः । पवमानः । वि । राजति ।

प्रीणन् । टपा । कनिऋदत् ॥ १ ॥

आग्नीयसोमस्तुतिरत्र समिद्धः सम्यग्दीप्तः विश्वतस्पतिः सर्वतः स्वामी वृषा कामानां वर्षिता पवमानः सोमः कनिऋदत् अभिषूयमाणः शब्दंकुर्वन् प्रीणन् देवान् प्रीणयन् विराजति यागेषु प्रकाशते ॥ १ ॥

अथ द्वितीया—

तनूनपात्पवमानःशृङ्गेशिशानोअर्पति । अन्तरिक्षेणरारजत् ॥२॥

तनूँह्नपात् । पवमानः । शृङ्गे इति । शिशानः । अर्पति ।

अन्तरिक्षेण । रारजत् ॥ २ ॥

तनूनपात् पवमानः सोमः तनूनपादत्रसोमोभवति । तथाचश्रूयते—अर्घ्योशवोजायन्ते ततः सोमोजायतइति । शृंगे दीप्तउच्चतप्रदेशे । हणिः शृंगाणीति ज्वलनामसुपाठात् । शिशानस्तीक्ष्णोऽकुर्वन् अन्तरिक्षेण रारजत् अर्पति द्रोणकलशंप्रति गच्छति । तथाचाम्नायते—द्वाभ्यांधा-राभ्यां आग्नयणंगृह्णातीति ॥ २ ॥

अथ तृतीया—

ई॒ळे॒न्यः॒ प॒र्व॒मा॒नो॒र॒यि॒र्वि॒रा॒ज॒ति॒द्यु॒मा॒न् । म॒धो॒र्धा॒रा॒भि॒रो॒ज॒सा ॥ ३ ॥

ई॒ळे॒न्यः । प॒र्व॒मा॒नः । र॒यिः । वि । रा॒ज॒ति॒ । द्यु॒मा॒न् ।

म॒धोः । धा॒रा॒भिः । ओ॒ज॒सा ॥ ३ ॥

ई॒ळे॒न्यः स्तु॒त्यः प॒र्व॒मा॒नः सोमः र॒यिः अ॒भीष्ट॒स्य॒दा॒ता द्यु॒मा॒न् दी॒प्ति॒मां॒श्च॒सन् म॒धो॒रु॒द॒क॒-
स्य धा॒रा॒भिः स॒ह॒क्षर॑न् ओ॒ज॒सा ब॒लेन॑ वि॒राज॑ति प्र॒काश॑ते ॥ ३ ॥

अथ चतुर्थी—

ब॒र्हिः प्रा॒ची॒न॒मो॒ज॒सा॒प॒र्व॒मा॒नः॒स्तृ॒ण॒न् ह॒रिः । दे॒वेषु॑ दे॒व ई॒य॒ते ॥ ४ ॥

ब॒र्हिः । प्रा॒ची॒न॒म् । ओ॒ज॒सा । प॒र्व॒मा॒नः । स्तृ॒ण॒न् ।

ह॒रिः । दे॒वेषु॑ । दे॒वः । ई॒य॒ते ॥ ४ ॥

ह॒रिः ह॒रि॒त॒व॒र्णो॑ दे॒वो॒द्योत॑मानः सोमः प॒र्व॒मा॒नः दे॒वेषु॑ य॒ज्ञेषु॑ ब॒र्हिः प्रा॒ची॒नं प्रा॒ची॒नाग्रं
स्तृ॒ण॒न् ता॒रय॑न् ओ॒ज॒सा ब॒लेन॑ ई॒य॒ते ग॒च्छ॑ति ॥ ४ ॥

अथ पञ्चमी—

उ॒दा॒तैर्जि॒ह॒ते बृ॒ह॒द्वा॒रो दे॒वीर्हि॒र॒ण्य॒यीः । प॒र्व॒मा॒नेन॑ सु॒ष्टु॒ताः ॥ ५ ॥ २४ ॥

उत् । आ॒तैः । जि॒ह॒ते । बृ॒हत् । द्वा॒रः । दे॒वीः । हि॒र॒ण्य॒यीः ।

प॒र्व॒मा॒नेन॑ । सु॒ष्टु॒ताः ॥ ५ ॥ २४ ॥

हि॒र॒ण्य॒यीः हि॒र॒ण्य॒म॒य्यः द्वा॒रो॒दे॒वीर्द्वा॒रो॒दे॒व्यः प॒र्व॒मा॒नेन॑ सो॒मेन॑ सह सु॒ष्टु॒ताः स्तो॒त्र॒भिः
स॒म्यक् स्तु॒ताः स॒त्यः बृ॒हत् बृ॒ह॒ती॒भ्यो म॒ह॒ती॒भ्यः आ॒तैः आ॒ता॒भ्यो॒दि॒ग्भ्यः । आ॒ता आ॒शा॒इति॑
दि॒ङ्नाम॑सु॒पाठा॑त् उ॒जि॒ह॒ते उ॒द्गच्छ॑न्ति ॥ ५ ॥

॥ इति षष्ठस्य सप्तमे चतुर्विंशोवर्गः ॥ २४ ॥

अथ षष्ठी—

सु॒शि॒ल्पे॒बृ॒ह॒ती॒म॒हो॒र्प॒र्व॒मा॒नो॒वृ॒ष॒ण्य॒ति । न॒क्तो॒पा॒सान् द॒र्श॑ति ॥ ६ ॥

सुशिल्पे इति सुशिल्पे । बृहती इति । मही इति ।

पर्वमानः । वृषण्यति । नक्तोषसा । न । दर्शते इति ॥ ६ ॥

सुशिल्पे सुरूपे बृहती परिवृढे मही महत्यौ न संप्रतिदर्शनीये नक्तोषसा नक्तोषसौ पव-
मानः सोमोवृषण्यति कामयते ॥ ६ ॥

अथ सप्तमी—

उभादेवानृचक्षसाहोतारादैव्याहुवे । पर्वमानइन्द्रोवृषा ॥ ७ ॥

उभा । देवा । वृचक्षसा । होतारा । दैव्या ।

हुवे । पर्वमानः । इन्द्रः । वृषा ॥ ७ ॥

नृचक्षसा मनुष्याणां दृष्टारौ दैव्या दैव्यौ देवसंबन्धिनौ होतारा होतारौ उभा उभौ देवा
देवौ हुवे आह्वयामि । यज्ञे पवमानः सोमः इन्द्रोदीप्तः । तथाचयास्कः—इन्द्रइरांष्टणातीति वेरां
ददातीति वेरांदधातीति वेरांदारयतीति वेरांधारयतीति वेन्देवद्रवतीति वेन्दौरमतइति वेन्धेभूतानी-
तिवातद्यदेनंपाणैः समैन्धंस्तदिन्द्रस्येन्द्रत्वमिति विज्ञायतईति । वृषा कामानां वार्षिताच भवति ॥ ७ ॥

अथाष्टमी—

भारतीपर्वमानस्यसरस्वतीळामही ।

इमनोयज्ञमागमन्तिस्त्रोदेवीःसुपेशसः ॥ ८ ॥

भारती । पर्वमानस्य । सरस्वती । इळा । मही ।

इमम् । नः । यज्ञम् । आ । गमन् । तिस्रः । देवीः । सुपेशसः ॥ ८ ॥

भारती भारत्याख्या सरस्वती सरस्वत्याख्याच मही महती इळाख्याच तिस्रः सुपेशसः
सुरूपा देवीर्दैव्यो नोत्साकं पवमानस्य सोमस्य संबन्धिनं इमं यज्ञं प्रत्यागमन् आगच्छन्तु ॥ ८ ॥

अथ नवमी—

त्वष्टारमयजांगोपांपुरोयावानमाहुवे ।

इन्दुरिन्द्रोवृषाहरिःपर्वमानःप्रजापतिः ॥ ९ ॥

त्वष्टारम् । अग्रजाम् । गोपाम् । पुरःश्यावानम् । आ ।

हुवे । इन्द्रः । वृषा । हरिः । पवमानः । प्रजापतिः ॥ ९ ॥

अग्रजां अग्रेजातं गोपां प्रजानां पालयितारं पुरोयावानं देवानां पुरस्ताद्वन्तारं त्वष्टारं देवमाहुवे अहमाह्वयामि । यज्ञे हरिः हरितवर्णः पवमानः इन्द्रः सोमः इन्द्रोदेवानामीश्वरो वृषा कामनां विर्षिता च प्रजापतिः प्रजानां पालयिता च भवतीति ॥ ९ ॥

अथ दशमी—

वनस्पतिं पवमानमध्वासमङ्घ्रिधारया ।

सहस्रवल्शं हरितं भ्राजमानं हिरण्ययम् ॥ १० ॥

वनस्पतिम् । पवमानम् । अध्वा । सम् । अङ्घ्रि । धारया ।

सहस्रवल्शम् । हरितम् । भ्राजमानम् । हिरण्ययम् ॥ १० ॥

हे पवमानसोम हरितं हरितवर्णं हिरण्ययं कदाचिद्विरण्मयवर्णं च भ्राजमानं दीप्यमानं सहस्रवल्शं सहस्रशाखं वनस्पतिं देवं धारया धारामयेन अध्वा मधुना समङ्घ्रि अङ्घ्रि संस्कुर्वित्यर्थः ॥ १० ॥

अथैकादशी—

विश्वेदेवाः स्वाहाकृतिं पवमानस्यागत ।

वायुर्वृहस्पतिः सूर्योऽग्निरिन्द्रः सजोषसः ॥ ११ ॥ २५ ॥

विश्वे । देवाः । स्वाहाकृतिम् । पवमानस्य ।

आ । गत । वायुः । बृहस्पतिः । सूर्यः ।

अग्निः । इन्द्रः । सजोषसः ॥ ११ ॥ २५ ॥

हे विश्वेदेवा वायुर्वृहस्पतिश्च सूर्यश्चाग्निरिन्द्रश्च सर्वे यूयं सजोषसः संगताः सन्तः पवमानस्य सोमस्य स्वाहाकृतिं स्वाहाकारं आगतं प्रत्यागच्छत ॥ ११ ॥

॥ इति षष्ठस्य सप्तमे पञ्चविंशोवर्गः ॥ २५ ॥

मन्द्रयेति नवचं षष्ठं सूक्तं काश्यपस्यासितस्य देवलस्यार्षं गायत्रं पवमानसोमदेवताकं ।

तत्र प्रथमा—

मन्द्रयांसोमधारयावृषापवस्वदेवयुः । अव्योवोरैष्वस्मयुः ॥ १ ॥

मन्द्रया । सोम । धारया । वृषा । पवस्व ।

देवयुः । अव्यः । वोरैषु । अस्मयुः ॥ १ ॥

हे सोम वृषा कामानां वर्षिता देवयुर्देवकामः अस्मयुरस्मत्कामश्च अव्यः अवेवारैषु वा-
लेषु दशापवित्रे मन्द्रया मदकरया धारया पवस्व क्षर ॥ १ ॥

अथ द्वितीया—

अभित्यमद्यमदमिन्द्रविन्द्रइतिक्षर । अभिवाजिनोअर्वतः ॥ २ ॥

अभि । त्यम् । मद्यम् । मदम् । इन्द्रो इति ।

इन्द्रः । इति । क्षर । अभि । वाजिनः । अर्वतः ॥ २ ॥

हे इन्द्रो सोम त्वं इन्द्रईश्वरइति कृत्वा त्यं तं मद्यं मदकरं मदं रसं अभिक्षर वर्ष । वाजि-
नोबलवतः अर्वतोश्वांश्चास्मदर्थं अभिक्षरेत्यर्थः ॥ २ ॥

अथ तृतीया—

अभित्यंपूर्व्यमदमुवानोअर्पपवित्रआ । अभिवाजमुतश्रवः ॥ ३ ॥

अभि । त्यम् । पूर्व्यम् । मदम् । सुवानः । अर्प । पवित्रे ।

आ । अभि । वाजम् । उत । श्रवः ॥ ३ ॥

हे सोम सुवानोभिषूयमाणस्त्वं पूर्व्यं प्रत्नं त्यं तं प्रसिद्धं मदं मदकरं रसं पवित्रे आस-
मन्तादक्ष्यर्ष अभिगमय । वाजं बलमस्मानक्ष्यर्ष । उतापिच श्रवोन्मक्ष्यर्ष ॥ ३ ॥

अथ चतुर्थी—

अपुष्ट्रप्तासइन्द्रवआपोनप्रवतासरन् । पुनानाइन्द्रमाशत ॥ ४ ॥

अनु । द्रप्सासः । इन्द्रवः । आपः ।

न । प्रवता । असरन् । पुनानाः । इन्द्रम् । आशत ॥ ४ ॥

द्रप्सासोद्रुतगतयः पुनानाः क्षरन्तः इन्द्रवः सोमाः प्रवता प्रवणेन मार्गेण आपोऽन आ-
पइव इन्द्रं अन्वसरन् अनुगच्छन्ति आशत व्यामुवन्ति च ॥ ४ ॥

अथ पंचमी—

यमत्यमिववाजिनमृजन्तियोषणोदश । वनेक्रीळन्तमत्यविम् ॥ ५ ॥ २६ ॥

यम् । अत्यम् इव । वाजिनम् । मृजन्ति । योषणः ।

दश । वने । क्रीळन्तम् । अतिऽअविम् ॥ ५ ॥ २६ ॥

अत्यमिव दशापवित्रमतिक्रम्य वनेरण्ये क्रीळन्तं वर्तमानं यं सोमं दशसंख्याका योषणः
स्त्रियः अंगुलय इत्यर्थः । तथाच निगमान्तरं—तमीमण्वीः समर्य आगृणन्तियोषणोदशेति । वा-
जिनं बलिनमत्यमिव अश्वमिव मृजन्ति पवित्रयन्ति उत्तरयासहान्वयः ॥ ५ ॥

॥ इति षष्ठस्य सप्तमे षड्विंशोवर्गः ॥ २६ ॥

अथ षष्ठी—

तंगोभिष्टृषणंरसंमदायदेववीतये । सुतंभरायसंसृज ॥ ६ ॥

तम् । गोभिः । ष्टृषणम् । रसम् । मदाय ।

देववीतये । सुतम् । भराय । सम् । सृज ॥ ६ ॥

ष्टृषणं कामानां वर्षितारं देववीतये देवानां पानाय सुतमभिषुतं तं रसं भराय संग्रामाय
गोभिः पयोभिः संसृज संयोजय ॥ ६ ॥

अथ सप्तमी—

देवोदेवायधारयेन्द्रायपवतेसुतः । पयोयदस्यधीपयत् ॥ ७ ॥

देवः । देवार्यं । धारया । इन्द्राय । पवते ।

सुतः । पयः । यत् । अस्य । पीपयत् ॥ ७ ॥

देवाय द्योतमानायेन्द्राय सुतोभिषुतो देवोद्योतमानः सोमोधारया पवते । क्षरति यद्यस्मा-
दस्यसोमस्य पयः पीपयत् इन्द्रमाप्यायितवत् तस्माद्धारया पवतइत्यर्थः ॥ ७ ॥

अथाष्टमी—

आत्मायज्ञस्यरंक्षासुष्वाणःपवतेसुतः । प्रत्ननिपातिकाव्यम् ॥ ८ ॥

आत्मा । यज्ञस्यं । रंक्षा । सुस्वानः ।

पवते । सुतः । प्रत्नम् । नि । पाति । काव्यम् ॥ ८ ॥

यज्ञस्यात्मा आत्मभूतः सुतोभिषुतः सोमः सुष्वाणः यजमानेभ्यः कामान् प्रेरयन् रंक्षा
वेगेन पवते क्षरति प्रत्नं पुरातनं काव्यमात्मनः कवित्वं च निपाति अभिरक्षति ॥ ८ ॥

अथ नवमी—

एवापुनानइन्द्रयुर्मदमदिष्ठवीतये । गुहांचिदधिपेगिरः ॥ ९ ॥ २ ७ ॥

एव । पुनानः । इन्द्रयुः । मदम् । मदिष्ठ ।

वीतये । गुहा । चित् । दधिपे । गिरः ॥ ९ ॥ २ ७ ॥

हे मदिष्ठ अतिशयेन मदकर सोम इन्द्रयुरिन्द्रकामस्त्वं वीतये इन्द्रस्य पानाय एव एवं
मदं पुनानः क्षरन् गुहा गुहायां यज्ञशालायामित्यर्थः गिरश्च शब्दानपि दधिपे अभिषववे-
लायां उपरवेषु धारयसि करोषीत्यर्थः ॥ ९ ॥

॥ इति षष्ठस्य सप्तमे सप्तविंशोवर्गः ॥ २७ ॥

असृग्रमिति नवर्चं सप्तमं सूक्तं । असृग्रमित्यनुक्रान्तं । असितोदेवलोवाकृषिः । तौच क-
श्यपगोत्रजौ । गायत्रंछन्दः । पवनानसोमोदेवता । उक्तोविनियोगः ।

तत्रप्रथमा—

असृग्रमिन्दवःपथाधर्मनृतस्यमुश्रियः । विदानाअस्ययोजनम् ॥ १ ॥

असृष्टम् । इन्द्रवः । पथा । धर्मन् । ऋतस्य ।

सृष्टश्रियः । विद्वानाः । अस्य । योजनम् ॥ १ ॥

सुश्रियः शोभनश्रयणा अस्येन्द्रस्य योजनं संबन्धं विद्वाना जानन्तइन्द्रवः सोमाः धर्मन् कर्मणि ऋतस्य यज्ञस्य पथा मार्गेण असृष्टं हविर्धानाः सृज्यन्ते ॥ १ ॥

अथ द्वितीया—

प्रधारा॒मध्वो॑अ॒ग्रियो॒मही॒रपो॒विगा॑हते । ह॒विर्ह॑विष्णु॒बन्धः॑ ॥ २ ॥

प्र । धारा । मध्वः । अग्रियः । महीः । अपः ।

वि । गाहते । हविः । हविष्णु । बन्धः ॥ २ ॥

हविःषु हविषामध्ये बन्धः स्तुत्योहविः हविरात्मकोयः सोमो महीर्महीरपोवसतीवरीर्विगाहते तस्य मध्वः सोमस्य अग्रियो मुख्याधाराः प्रपतन्तीत्यर्थः ॥ २ ॥

अथ तृतीया—

प्र॒युजो॒वाचो॑अ॒ग्रियो॒वृषा॑व॒चक्र॑द्द॒वने॑ । स॒द्मा॒भिस॒त्योअ॑ध्व॒रः ॥ ३ ॥

प्र । युजः । वाचः । अग्रियः । वृषा । अव ।

चक्रद्दत् । वने । सद्म । अभि । सत्यः । अध्वरः ॥ ३ ॥

एतदेव दर्शयति वृषाकामानां वर्षकः सत्यः सत्यभूतः अध्वरोहिंसावर्जितः अग्रियोमुख्यः सोमः सद्म यज्ञगृहमभि प्रति वने उदके युजोयुक्ताः वाचोवाणीः प्रावचक्रदत् अवक्रंदति शब्दान् करोतीत्यर्थः ॥ ३ ॥

अथ चतुर्थी—

परि॒यत्का॒व्याक॒विर्नृ॑म्णा॒वसानो॑अ॒र्षति॑ । स्व॒र्वाजी॑सिषासति॥४॥

परि । यत् । काव्या । कविः । नृम्णा । वसानः ।

अर्षति । स्वः । वाजी । सिषासति ॥ ४ ॥

कविः कान्तकर्मा सोमो नृष्णा धनानि वसानः आच्छादयन् स्तोतॄणां काव्या काव्यानि
कविकर्माणि स्तोत्राणि यद्यदा पर्यर्षति परिगच्छति तदा स्वः स्वर्गे वाजीबलवानन्नवान्वेन्द्रः
सिषासति यागं प्रत्यागन्तुं स्वकीयं बलं संभक्तुमिच्छति ॥ ४ ॥

अथ पञ्चमी—

पर्वमानोअभिस्पृधोविशोराजेवसीदति । यदीमृण्वन्तिवेधसः॥५॥२८॥

पर्वमानः । अभि । स्पृधः । विशः । राजाऽइव ।

सीदति । यत् । ईम् । ऋण्वन्ति । वेधसः ॥ ५ ॥ २८ ॥

यद्यदा ईमेन सोमं वेधसः कर्माणां कर्तारः ऋण्वन्ति प्रेरयन्ति तदा पर्वमानः क्षरन्नेषसोमः
स्पृधः स्पर्धमानान् यागविघ्नकारिणोराक्षसान् विशः स्पर्धमानान् मनुष्यान् राजेव यथा राजा
तद्वदभिसीदति नाशयितुमभिलगच्छति ॥ ५ ॥

॥ इति षष्ठस्य सप्तमेष्टाविंशोवर्गः ॥ २८ ॥

अथ षष्ठी—

अव्योवारेपरिप्रियोहरिर्वनेषुसीदति । रेभोवनुष्यतेमती ॥ ६ ॥

अव्यः । वारे । परि । प्रियः । हरिः । वनेषु ।

सीदति । रेभः । वनुष्यते । मती ॥ ६ ॥

हरिर्हरितवर्णः प्रियोदेवानां प्रियतमएवसोमो वनेषूदकेषु संपृक्तः अव्यः अवेः वारे वा-
लोपेते परिसीदति निषीदति । किंच रेभोभिषववेलायां उपरवेषु शब्दं कुर्वन् मती मत्या स्तुत्या
वनुष्यते सेव्यते ॥ ६ ॥

अथ सप्तमी—

सवायुमिन्द्रमश्विनासाकमदेनगच्छति । रणायोअस्यधर्मभिः॥७॥

सः । वायुम् । इन्द्रम् । अश्विना । साकम् ।

मदेन गच्छति । रणं । यः । अस्य । धर्मभिः ॥ ७ ॥

योयजमानोऽस्य सोमस्य धर्मभिः कर्मभिः क्रयणाभिषवादिभिः रण रमते स यजमानो वायुमिन्द्रं च अश्विना अश्विनौ च मदेन साकं सह गच्छति प्राप्नोति ॥ ७ ॥

अथाष्टमी—

आमित्रावरुणा भगं मध्वः पवन्त ऊर्मयः । विदाना अस्य शक्मभिः ॥ ८ ॥

आ । मित्रावरुणा । भगम् । मध्वः । पवन्ते । ऊर्मयः ।

विदानाः । अस्य । शक्मभिः ॥ ८ ॥

येषां यजमानानां मध्वः सोमस्योर्मयस्तरंगाः मित्रावरुणा मित्रावरुणौ देवौ भगं भगा-
ख्यं देवं च प्रति पवन्ते क्षरन्ति । ते यजमानाः अस्य सोमस्य इमं सोमं विदाना जानन्तः शक्म-
भिः सुखैः संगच्छन्त इति शेषः ॥ ८ ॥

अथ नवमी—

अस्मभ्यं रोदसी रयिं मध्वो वाजस्य सातये । श्रवो वसूनि संजितम् ॥ ९ ॥ २ ॥ ९ ॥

अस्मभ्यम् । रोदसी इति । रयिम् । मध्वः । वाजस्य ।

सातये । श्रवः । वसूनि । सम् । जितम् ॥ ९ ॥ २ ॥ ९ ॥

हे रोदसी द्यावापृथिव्यौ युवां मध्वो देवानां मोदयितुं वाजस्य सोमात्मकस्यान्नस्य सातये
लाभाय अस्मभ्यं काश्यपासितेभ्यः काश्यपदेवलेभ्यो वा रयिं धनं श्रवोन्नं च वसूनि वासका-
न्यन्यान्यपि पश्वादीनि धनानि संजितं संजयतं प्रयच्छतमित्यर्थः ॥ ९ ॥

॥ इति षष्ठस्य सप्तमे एकोनविंशोऽवर्गः ॥ २ ॥ ९ ॥

एते सोमा इति नवर्चं अष्टमं सूक्तं ऋष्याद्याः पूर्ववत् । अनुक्रान्तं च—एते सोमा इति । उक्तः
सूक्तविनियोगः । द्यावस्तोत्रे गाणगारिमतेनाभिरूपकरणे सोमे मृज्यमाने मृजन्ति त्वेषा । सू-
त्रितं च—अथापरमभिरूपं कुर्यादिति गाणगारिराध्यायस्वसमेतुत इति तिस्रो मृजन्ति त्वादश-
क्षिप इति ।

तत्र प्रथमा—

एते सोमा अभिप्रियं मिन्द्रस्य कामं मक्षन् । वर्धन्तो अख्यविर्यम् ॥ १ ॥

ए॒ते । सो॒माः । अ॒ग्नि॒ । प्रि॒यम् । इन्द्र॑स्य । का॒मम् ।

अ॒क्षर॑न् । वर्ध॑न्तः । अ॒स्य॒ । वी॒र्यम् ॥ १ ॥

एते अभिषुता इमे सोमाः अस्येन्द्रस्य वीर्यं शक्तिं वर्धन्तो वर्धयन्त इन्द्रस्य कामं काम्यं प्रियं प्रीतिकरं रसं अक्षयक्षरन् अभिपवन्ते अक्षयवर्षन् ॥ १ ॥

अथ द्वितीया—

पु॒ना॒नास॑श्च॒मूष॑दो॒गच्छ॑न्तो॒वा॒युम॑श्चि॒ना । तेनो॑धा॒न्तुसु॑वीर्यम् ॥ २ ॥

पु॒ना॒नासः॑ । च॒मू॒ष॒दः । गच्छ॑न्तः । वा॒युम् ।

अ॒श्चि॒ना । ते । नः॑ । धा॒न्तु । सु॒वी॒र्यम् ॥ २ ॥

ते प्रसिद्धाः सोमाः पुनानासः पुनानाः अभिषूयमाणाः चमूषदः चमसेषु सीदन्तो वायुमश्विना अश्विनौच गच्छन्तः प्राप्नुवन्तो नोस्मभ्यं सुवीर्यं शोभनवीर्यं धान्तु धारयन्तु प्रयच्छन्तिवत्यर्थः ॥ २ ॥

अथ तृतीया—

इन्द्र॑स्यसोम॒राध॑सेपु॒नानो॑हा॒र्दिचो॑दय । ऋ॒तस्य॑यो॒निमा॑स॒दम् ॥ ३ ॥

इन्द्र॑स्य । सो॒म॒ । राध॑से । पु॒ना॒नः । हा॒र्दि । चो॒द॒य॒ ।

ऋ॒तस्य॑ । यो॒निम् । आ॒स॒दम् ॥ ३ ॥

हे सोम पुनानोभिषूयमाणोहा॒र्दि अभिलषितस्त्वं इन्द्रस्य राधसे संराधनाय ऋतस्य यज्ञस्य योनिं स्थानं आसदं यथेन्द्रआसीदति तथेन्द्रं चोदय प्रेरय ॥ ३ ॥

अथ चतुर्थी—

मृ॒जन्ति॑त्वा॒दश॑क्षि॒पोहि॑न्वन्ति॒सप्त॑धी॒तयः॑ । अनु॒वि॒प्रा॒अमा॑दिषुः ॥ ४ ॥

मृ॒जन्ति॑ । त्वा॒ । दश॑ । क्षि॒पः । हि॒न्वन्ति॑ । स॒प्त॑ । धी॒तयः॑ ।

अ॒न॒ । वि॒प्राः । अ॒मा॒दिषुः॑ ॥ ४ ॥

हे सोम त्वा त्वां दश दशसंख्याकाः क्षिपोंगुलयः । विशः क्षिप इत्यंगुलिनामसुपाठात् ।
मृजन्ति परिचरन्ति सप्त सप्तसंख्याकाः धीतयो होत्रकाश्च त्वां हिन्वन्ति स्वस्वव्यापारैः प्रीण-
यन्ति विप्रामेधाविनश्च त्वामन्वमादिषुः अनुमादयन्ति ॥ ४ ॥

अथ षष्ठमी—

देवेभ्यस्त्वामदायकंसृजानमतिमेष्यः । संगोभिर्वासयामसि ॥ ५ ॥ ३० ॥

देवेभ्यः । त्वा । मदाय । कम् । सृजानम् । अति ।

मेष्यः । सम् । गोभिः । वासयामसि ॥ ५ ॥ ३० ॥

हे सोम मेष्यः अवेर्लोमानि कं उदकं च अतिसृजानं त्वा त्वां देवेभ्यो देवानां विभ
क्त्वित्ययः मदाय मदार्थं गोभिर्गोविकारैः पयोभिः संवासयामसि संवासयामः ॥ ५ ॥

॥ इति षष्ठस्य सप्तमे त्रिशोवर्गः ॥ ३० ॥

अथ षष्ठी—

पुनानःकलशेष्वावस्त्राण्यरुषोहरिः । परिगव्यान्वव्यत ॥ ६ ॥

पुनानः । कलशेषु । आ । वस्त्राणि । अरुषः । हरिः ।

परि । गव्यानि । अव्यत ॥ ६ ॥

पुनानः पूयमानः कलशेषु कुंभेषु निषिच्यमानः अरुषः आरोचमानः हरिर्हरितवर्णः सो-
मोगव्यानि दध्यादीनि वस्त्राणि वासांसीव पर्यव्यत पर्याच्छादयति ॥ ६ ॥

अथ सप्तमी—

मघोनपवस्वनोजहिविश्वाअपद्विषः । इन्दोसखायमाविश ॥ ७ ॥

मघोनः । आ । पवस्व । नः । जहि । विश्वाः । अप ।

द्विषः । इन्दो इति । सखायम् । आ । विश ॥ ७ ॥

हे इन्दो सोम मघोनो धनवतोनोस्मान् प्रत्यापवस्व क्षर । विश्वा विश्वान् द्विषोद्वेष्टून् अ-
पजहि मारयच सखायं प्रियमिन्द्रं आविश आमुहिच ॥ ७ ॥

अथाष्टमी—

दृष्टिदिवःपरिस्त्रवद्युम्नंपृथिव्याअधि । सहोनःसोमपृतसुधाः ॥ ८ ॥

दृष्टिम् । दिवः । परि । स्त्रव । युम्नम् । पृथिव्याः । अधि ।

सहः । नः । सोम । पृतसु । धाः ॥ ८ ॥

हे सोम त्वं दिवोद्युलोकादृष्टिं वर्षं परिस्त्रव वर्षं । पृथिव्याअधि पृथिव्यां । अधिः सप्त-
म्यर्थानुवादी । युम्नमन्नं चोत्पादयेतिशेषः । नोस्माकं सहोबलंच पृतसु संग्रामेषु धाः धेहि ॥ ८ ॥

अथ नवमी—

नृचक्षसंत्वावयमिन्द्रपीतंस्वविदम् । भक्षीमहिप्रजामिषम् ॥ ९ ॥ ३ ॥

नृचक्षसम् । त्वा । वयम् । इन्द्रपीतम् । स्वःविदम् ।

भक्षीमहि । प्रजाम् । इषम् ॥ ९ ॥ ३ ॥

हे सोम नृचक्षसं नृणां दृष्टारं स्वविदं सर्वज्ञं इन्द्रपीतं इद्रेण पीतं त्वा त्वां पिबन्तोवयं
काश्यपासिताः काश्यपादेवलावा प्रजां पुत्रादिकामिषमन्नंच भक्षीमहि भजेमहि ॥ ९ ॥

॥ इति षष्ठस्य सप्तमे एकविंशोवर्गः ॥ ३ ॥

परिप्रियेति नवर्चं नवमं सूक्तं ऋष्याद्याः पूर्ववत् । परिप्रियेत्यनुक्रान्तं । उक्तोविनियोगः ।

तत्र प्रथमा—

परिप्रियादिवःकविर्वयांसिनस्योहितः । सुवानोयातिकविक्रतुः ॥ १ ॥

परि । प्रिया । दिवः । कविः । वयांसि । नस्योः । हितः ।

सुवानः । याति । कविःक्रतुः ॥ १ ॥

कविर्मेधावी कविक्रतुः क्रान्तप्रज्ञः क्रान्तकर्मावा सोमो नस्योरधिषवणफलकयो-
र्हितोनिहितः सुवानोभिषूषमाणो दिवोद्युलोकस्य परिप्रिया अतिप्रियाणि वयांसि ग्राह्यः तथा
चमंत्रवर्णः—वर्षासिश्येनाअतिथयः पर्वतानांककुभइति । याति गच्छति ॥ १ ॥

अथ द्वितीया—

प्रप्रक्षयायपन्यसेजनायजुष्टोअद्रुहे । वीत्यर्षचनिष्ठया ॥ २ ॥
 प्रऽर्ष । क्षयाय । पन्यसे । जनाय । जुष्टः । अद्रुहे ।
 वीती । अर्ष । चनिष्ठया ॥ २ ॥

हे सोम प्रम अत्यन्तं क्षयाय तव निवासभूताय अद्रुहे अद्रोग्धेच पन्यसे स्तोत्रे जनाय
 मनुष्याय वीती वीत्यै भक्षणाय जुष्टः पर्याप्तस्त्वं चनिष्ठया अन्नवत्तमया धारया अर्ष यागं प्र-
 तिगच्छ ॥ २ ॥

अथ तृतीया—

ससूनुमातराशुचिर्जातोजातेअराचयत् । महान्महीकृतावृधा ॥ ३ ॥
 सः । सूनुः । मातरा । शुचिः । जातः । जाते इति ।
 अरोचयत् । महान् । मही इति । ऋतवृधा ॥ ३ ॥

जातउत्पन्नः शुचिर्विशुद्धोमहान् हविरुत्तमः ससोमाख्यः सूनुः पुत्रो मही महत्यौ ऋता-
 वृधा यज्ञस्यवर्धयिष्यौ जाते विश्वस्यजनयिष्यौ मातरा आत्मनोमातरौ द्यावापृथिव्यावरोचयत्
 रोचयति दीपयति ॥ ३ ॥

अथ चतुर्थी—

ससप्तधीतिभिर्हितोनद्योअजिन्वद्द्रुहः । याएकमक्षिवावृधुः ॥ ४ ॥
 सः । सप्त । धीतिः । हितः । नद्यः । अजिन्वत् ।
 अद्रुहः । याः । एकम् । अक्षि । वृधुः ॥ ४ ॥

याः नद्योयमेकं मुख्यं सोमं अक्षि अक्षीणं ववृधुः वर्धयन्ति ससोमो धीतिभिरंगुलिभिः ।
 रशना धीतय इत्यंगुलिनामसुपाठाव । हितो निहितः सन् अद्रुहो द्रोहवर्जिताः सप्त सप्तसंख्या-
 कानद्योनदीः अजिन्वत् प्रीणयति ॥ ४ ॥

अथ पञ्चमी—

ताअभिसन्तमस्तृतमहेयुवानमादधुः । इन्दुमिन्द्रतवते ॥ ५ ॥ ३ ॥

ताः । अ॒भि । स॒न्तम् । अ॒स्तु॒तम् । म॒हे । यु॒वान॑म् ।

आ । द॒धुः । इ॒न्द्रम् । इ॒न्द्र । त॒व । व॒त्रे ॥ ५ ॥ ३२ ॥

हे इन्द्र तव त्वदीये व्रते कर्मणि ता अंगुल्यः । पूर्वत्र धीतयइत्यंगुलीनामुपात्तत्वात्तच्छब्देनपरामर्शः । सन्तं विद्यमानं अस्तुतमर्हिसितं युवानं नित्यतरुणं इन्द्रं सोमं महे महते अभिषवादिलक्षणाय कर्मणे अश्यादधुः ॥ ५ ॥

॥ इति षष्ठस्य सप्तमे द्वाविंशोवर्गः ॥ ३२ ॥

अथ षष्ठा—

अ॒भिव॒ह्नि॒रम॑र्त्यः स॒प्तप॑श्यति॒वाव॑हिः । क्रि॒विर्दे॒वीर॑तर्पयत् ॥ ६ ॥

अ॒भि । व॒ह्निः । अ॒म॑र्त्यः । स॒प्त । प॑श्यति । वा॒व॒हिः ।

क्रि॒विः । दे॒वीः । अ॒त॒र्प॒यत् ॥ ६ ॥

योवह्निः यज्ञस्य धुरोवोढा अमर्त्यो मरणरहितो वावहिः देवानां तृप्तेरत्यन्तं वोढाच सोमः सप्तनदीः अभिपश्यति सोयं क्रिविः कूपरूपेण पूर्णोवस्थितः सप्त देवीर्नदीरतर्पयत् तर्पयति ॥ ६ ॥

अथ सप्तमी—

अ॒वा॒क॒ल्पे॑पुनः पु॒मस्त॑माँसि॒सोम॑यो॒ध्या । ता॒नि॒पु॒ना॒नज॑ङ्घनः ॥ ७ ॥

अ॒व । क॒ल्पे॑पु । नः । पु॒मः । त॑माँसि । सो॒म । यो॒ध्या ।

ता॒नि । पु॒ना॒न । ज॑ङ्घ॒नः ॥ ७ ॥

हे पुमः पुमन् सोमकल्पेषु कल्पनीयेषु अहःसु नास्मानव रक्ष । अपिच पुनान हे पवमान सोम त्वं योध्या योधनीयानि तमांसि रक्षांसि यानि तानि जङ्घनः नाशय ॥ ७ ॥

अथाष्टमी—

नू॒नव्य॑से॒नवी॑यसे॒सूक्ता॑यसाधया॒पथः । प्र॒त्न॒वद्रो॑चया॒रुचः॑ ॥ ८ ॥

नु । न॒व्य॑से । ज॒वी॑यसे । सु॒ह॒उ॒क्ता॑य । सा॒ध॒य । प॒थः ।

प्र॒त्न॒ह॒व॒त् । रो॒च॒य । रु॒चः ॥ ८ ॥

हे सोम नव्यसे नव्याय नूतनाय नवीयसे स्तुत्याय अस्माकं सूक्ताय पथोमार्गान् नु
क्षिप्रं साधय अभिगच्छ । अपिच प्रत्नवत् यथा पूर्वं रुचः स्वदीप्तीरोचय प्रकाशय ॥ ८ ॥

अथ नवमी—

पर्वमानमाहिश्रवोगामश्वंरासिबीरवत् । सनामेधांसनास्वः ॥ ९ ॥ ३ ॥

पर्वमान । माहि । श्रवः । गाम् । अश्वम् । रासि ।

बीरवत् । सन । मेधाम् । सन । स्व०रिति स्वः ॥ ९ ॥ ३ ॥

हे पवमान सोम यस्त्वं बीरवत् पुत्रवत् माहि महत् श्रवोन् गां चाश्वं च रासि अस्मभ्यं
प्रयच्छसि । सत्वं मेधां सनोस्मभ्यं प्रयच्छ । अपिच स्वः यदस्मदभिलषितं तत्सर्वं सन
देहि ॥ ९ ॥

॥ इति षष्ठस्य सप्तमे त्रयस्त्रिंशोवर्गः ॥ ३ ॥

प्रस्वानासइति नवर्चं दशमं सूक्तं ऋष्याद्याः पूर्ववत् प्रस्वानासइत्यनुक्रान्तं । विनियोगउक्तः ।

तत्र प्रथमा—

प्रस्वानासोरथाइवार्वन्तो नश्रवस्यवः । सोमासोराये अक्रमुः ॥ १ ॥

प्र । स्वा०नासः । रथाःइव । अर्वन्तः । न । श्रव०स्यवः ।

सोमासः । रा०ये । अ०क्रमुः ॥ १ ॥

प्रस्वानासोभिषववेलायां उपरवेषु शब्दकुर्वन्तः सोमासः सोमाः रथाइव यथाशब्दं कुर्व-
न्तोरथाः अर्वन्तो न यथा शब्दकुर्वन्तोश्वाः तथा श्रवस्यवः शत्रुभ्यो न मिच्छन्तो राये यजमानानां
धनाय अक्रमुः आगच्छन् ॥ १ ॥

अथ द्वितीया—

हिन्वानासोरथाइव दधन्विरे गभस्तयोः । भ्रासः कारिणा भिव ॥ २ ॥

हिन्वा०नासः । रथाःइव । द०ध०न्वि०रे । ग०भ०स्त०योः ।

भ्रासः । का०रि०णा०भ०इव ॥ २ ॥

सोमा रथाइव यथारथास्तथा हिन्वानासो हिन्वाना यागदेशंप्रति गच्छन्तोभरासोभराः
कारिष्वापिव यथा भारवाहानां बाह्वोर्धीयन्ते तथा गभस्त्योः ऋत्विजां बाह्वोः । गभस्त्यो बा-
ह्वइति बाहुनामसुपाठात् । दधन्विरे धीयन्ते ॥ २ ॥

अथ तृतीया—

राजानो न प्रशस्तिभिः सोमांसो गोभिरञ्जते । यज्ञो न सप्तधा तृभिः ॥ ३ ॥

राजानः । न । प्रशस्तिभिः । सोमांसः । गोभिः ।

अञ्जते । यज्ञः । न । सप्त । धातृभिः ॥ ३ ॥

सोमांसः सोमाः प्रशस्तिभिः प्रशस्ताभिः स्तुतिरूपाभिर्वाग्भिः राजानो न यथाराजानः
सप्तधा तृभिः सप्तहोत्राभिः यज्ञो न यथाच यज्ञस्तथा गोभिर्गोविकारैः पयोभिरञ्जते अञ्जन्ते
संस्क्रियन्त इत्यर्थः ॥ ३ ॥

अथ चतुर्थी—

परिसुवानास इन्द्रवो मदाय बर्हणा गिरा । सुता अर्षन्ति धारया ॥ ४ ॥

परि । सुवानासः । इन्द्रवः । मदाय । बर्हणा । गिरा ।

सुताः । अर्षन्ति । धारया ॥ ४ ॥

सुवानासः सुवानाः अभिषूयमाणाः इन्द्रवः सोमाः बर्हणा महत्या गिरा स्तुतिरूपया
वाचा सुता अभिषुताः सन्तो मदाय मदार्थं धारया पर्यर्षन्ति परितो गच्छन्ति ॥ ४ ॥

अथ पंचमी—

आपानासो विवस्वतो जनन्त उपसो भगम् । सूराम् अण्वं वितन्वते ॥ ५ ॥ ३४ ॥

आपा नासः । विवस्वतः । जनन्तः । उपसः । भगम् । सूराम् ।

अण्वम् । वि । तन्वते ॥ ५ ॥ ३४ ॥

विवस्वत इन्द्रस्य आपानासः आपानभूता उपसो भगं जनन्तो जनयन्तः सूराम् सरन्तः
सोमाः अण्वं वितन्वते अभिषववेलायामुपरवेषु शब्दं कुर्वन्ति ॥ ५ ॥

॥ इति षष्ठस्य सप्तमे चतुस्त्रिंशोवर्गः ॥ ३४ ॥

अथ षष्ठी—

अप॒हारा॑मती॒नां प्र॒त्नाः क॑ण्वन्ति का॒रवः । वृ॒ष्णो ह॑रस आ॒यवः ॥ ६ ॥

अप॑ । हारा॑ । म॒तीनाम् । प्र॒त्नाः । क॑ण्वन्ति । का॒रवः ।

वृ॒ष्णः । ह॑रसे । आ॒यवः ॥ ६ ॥

मतीनां स्तुतीनां कारवः कर्तारः ऋत्विजः प्रत्नाः पुराणाः वृष्णः सेचकस्य सोमस्य हरसे
हरसः आहर्तारश्च आयवोमनुष्याः द्वारा यज्ञस्य द्वाराणि अपक्वन्ति ॥ ६ ॥

अथ सप्तमी—

स॒मी॒ची॒नास॑ आ॒सते॒ हो॒ता॒रः स॒प्त॒जा॒मयः । प॒दमे॑कस्य पि॒प्रतः ॥ ७ ॥

स॒म॒द् ई॒ची॒नासः । आ॒स॒ते । हो॒ता॒रः । स॒प्त॒जा॒मयः ।

प॒दम् । ए॒कस्य॑ । पि॒प्रतः ॥ ७ ॥

समीचीनासः समीचीनाः जामयो जामिसदृशाः एकस्य सोमस्य पदं स्थानं पिप्रतः पूर-
यन्तः सप्तहोतारः सप्तहोत्रकाः आसते यज्ञे उपविशन्ति ॥ ७ ॥

अथाष्टमी—

ना॒भा॒नाभि॑न॒आद॑दे॒चक्षु॑श्चित्सूर्ये॒ सचा॑ । क॒वेर॑प॒त्यमा॑दु॒हे ॥ ८ ॥

ना॒भा । नाभि॑म् । नः । आ । द॒दे । चक्षुः॑ । चि॒त् । सू॒र्ये ।

सचा॑ । क॒वेः । अ॒प॒त्यम् । आ । दु॒हे ॥ ८ ॥

नाभिं यज्ञस्य नाभिभूतं सोमं नोस्माकं नाभा नाभौ अहमाददे पिबामीत्यर्थः । पीतसो-
मानां अस्माकं चक्षुश्चित् चक्षुरपि सूर्ये सचा संगतं भवति । किंच कवेः क्रान्तकर्मणः सोमस्य
अपत्यं अंशुं आदुहे आपूरयामि ॥ ८ ॥

अथ नवमी—

अ॒भि॒प्रि॒या दि॒वस्प॒दम॑ध्व॒र्युभि॑र्गुहा॒ हित॑म् । सू॒रः प॑श्यति चक्ष॒सा ॥ ९ ॥ ३५

अ॒भि । प्रि॒या । दि॒वः । प॒दम् । अ॒ध्व॒र्यु॒र्दक्षिः । गुहा॑ ।

हि॒तम् । सू॒रः । प॑श्यति । चक्ष॒सा ॥ ९ ॥ ३५ ॥

सूरः सुवीर्यइन्द्रः चक्षसा चक्षुषा दिवोदीप्तस्यात्मनः प्रिया प्रियं पदं अध्वर्युभिः गुहा
गुहायां हृदये हितं निहितं पीतं सोममभि पश्यति ॥ ९ ॥

॥ इति षष्ठस्य सप्तमे पंचत्रिंशोवर्गः ॥ ३५ ॥

उपास्माइति नवर्चं एकादशं सूक्तं ऋष्याद्याः पूर्ववत् । उपास्माइत्यनुक्रान्तं । उक्तः
सूक्तविनियोगः । अभिष्टवे घर्मदुधोवत्सोपवनीयमाने नमसेदुपेत्येषा । सत्रितंच—नमसेदुपसी-
दतसंजानाना उपसीदन्नभिन्विति ।

तत्र प्रथमा—

उपास्मैगायतानरः पवमानायेन्दवे । अभिदेवाँ इयक्षते ॥ १ ॥

उप । अस्मै । गायत । नरः । पवमानाय । इन्दवे ।

अभि । देवान् । इयक्षते ॥ १ ॥

हे नरोनेतारो यज्ञस्य देवानिन्द्रादीन् अभीयक्षते आभिमुख्येन यष्टुमिच्छति पवमानाय
क्षरते अस्माअभिषूयमाणायैन्दवे सोमाय उपगायत उपगानं कुरुत ॥ १ ॥

अथ द्वितीया—

अभितेमधुनापयोथर्वाणो अशिश्नयुः । देवं देवाय देव्यु ॥ २ ॥

अभि । ते । मधुना । पयः । अथर्वाणः । अशिश्नयुः ।

देवम् । देवाय । देव्यु ॥ २ ॥

हे सोम ते तव देवं देवनशीलं देवयु देवयुं देवकामं रसं देवाय देवनशीलायेन्द्राय म-
धुना पयः गव्येन पयसा अथर्वाणकृषयः अक्षयशिश्नयुः अक्षयश्रोणन् समस्कुर्वन्नित्यर्थः ॥ २ ॥

अथ तृतीया—

सनः पवस्व शंगवे शंजनाय शमर्वते । शंराजन्नोषधीभ्यः ॥ ३ ॥

सः । नः । पवस्व । शम् । गवे । शम् । जनाय । शम् । अर्वते ।

शम् । राजन् । ओषधीभ्यः ॥ ३ ॥

हे राजन् दीप्यमान सोम सः प्रसिद्धस्त्वं नोस्मकं गवे शं सुखं पवस्व क्षर । जनाय पुत्रादये
च शं पवस्व । अर्वत्ते श्वाय च शं पवस्व । ओषधीभ्यश्च शं पवस्व ॥ ३ ॥

अथ चतुर्थी—

ब॒भ्रवे॑नु॒स्वत॑वसे॒रुणाय॑ दि॒वि॒स्पृशे॑ । सोमा॑यगा॒थम॑र्चत ॥ ४ ॥

ब॒भ्रवे॑ । नु । स्व॒त॑वसे । अ॒रुणाय॑ । दि॒वि॒स्पृशे॑ ।

सोमा॑य । गा॒थम् । अ॒र्चत॑ ॥ ४ ॥

हे स्तोतारः बभ्रवे बभ्रुवर्णाय स्वतवसे स्वबलाय अरुणाय कदाचिदरुणवर्णाय दिवि-
स्पृशे दिवं स्पृशते सोमाय नु क्षिप्रं गाथं स्तुतिरूपां वाचं अर्चत उच्चारयतेत्यर्थः ॥ ४ ॥

अथ पंचमी—

ह॒स्त॑च्युतेभि॒र्द्रिभिः॑ सु॒तंसोमं॑ पु॒नीत॑न । म॒धा॒वा॒धा॒वता॑ म॒धु ॥ ५ ॥ ३६ ॥

ह॒स्त॑च्युतेभिः । अ॒द्रिभिः॑ । सु॒तम् । सोम॑म् । पु॒नी॒त॒न॒ ।

म॒धौ । आ । धा॒वत॑ । म॒धु ॥ ५ ॥ ३६ ॥

हे ऋत्विजः हस्तच्युतेभिः हस्तप्रच्युतैः अद्रिभिः अभिषवग्रावभिः सुतमभिषुतं सोमं
पुनीतन पवित्रे पावयत । अपिच मधौ मदकरे सोमे मधु गव्यं पयआधावत प्रक्षिपत ॥ ५ ॥

॥ इति षष्ठस्य सप्तमे षट्त्रिंशोवर्गः ॥ ३६ ॥

अथ षष्ठी—

नम॑सेदु॒पसी॑दत॒दधे॑द॒भिः श्री॑णीतन । इ॒न्दु॒मि॒न्द्रे॑द॒धात॑न ॥ ६ ॥

नम॑सा । इत् । उप॑ । स॒द॒त॒ । द॒ध्ना । इत् । अ॒भिः ।

श्री॑णी॒त॒न॒ । इ॒न्दु॒म् । इ॒न्द्रे॑ । द॒धा॒त॒न॒ ॥ ६ ॥

हे ऋत्विजो नमसेव नमस्कारेणैव उपसीदत सोममुपगच्छत । दधेव दधैव अभिश्री-
णीतन अभिश्रीणीतच । इन्द्रे इन्दुं सोमं दधातन धत्तच ॥ ६ ॥

अथ सप्तमी—

अ॒मि॒त्र॒हा॒विच॑र्षणिः प॒व॒स्वसोम॑शंग॒वे । दे॒वेभ्यो॑ अ॒नु॒काम॑कृत् ॥ ७ ॥

अमित्रहा । विश्चर्षणिः । पवस्व । सोम ।

शम् । गवे । देवेभ्यः । अनुकामकृत् ॥ ७ ॥

हे सोम अमित्रहा अमित्राणां हन्ता विचर्षणिः विदग्धा देवेभ्यः अनुकामकृत् अभीष्ट-
स्य कर्ता त्वं गवेस्माकं शं सुखं पवस्व क्षर ॥ ७ ॥

अथाष्टमी—

इन्द्रायसोमपातवेमदायपरिषिच्यसे । मनश्चिन्मनसस्पतिः ॥ ८ ॥

इन्द्राय । सोम । पातवे । मदाय । परि । सिच्यसे ।

मनःचित् । मनसः । पतिः ॥ ८ ॥

हे सोम मनश्चित् मनसोज्ञाता मननस्पतिः ईश्वरः त्वमिन्द्राय इन्द्रस्य पातवे पानाय
मदायच परिषिच्यसे परितः पात्रेषु सिच्यसे ॥ ८ ॥

अथ नवमी—

पवमानसुवीर्यरयिसोमरिरीहिनः । इन्द्रविन्द्रेणनोयुजा ॥ ९ ॥ ३७ ॥

पवमान । सुवीर्यम् । रयिम् । सोम । रिरीहि । नः ।

इन्द्रो इति । इन्द्रेण । नः । युजा ॥ ९ ॥ ३७ ॥

हे इन्द्रो क्लियमान पवमान सोम त्वं सुवीर्यं शोभनवीर्योपेतं रयिं धनं नोस्माकं संबन्धि-
ना इन्द्रेण युजा सहायेन नोस्मक्यं रिरीहि देहि ॥ ९ ॥

॥ इति षष्ठस्य सप्तमे सप्तविंशोवर्गः ॥ ३७ ॥

सोमाअसृग्रमिति नवर्चं द्वादशं सूक्तं ऋष्याद्याः पूर्ववत् । सोमाअसृग्रमित्यनुक्रान्तं । उ-
क्तोविनियोगः ।

तत्र प्रथमा—

सोमाअसृग्रमिन्दवःसुताऋतस्यसादने । इन्द्रायमधुमत्तमाः ॥ १ ॥

सोमाः । असृग्रम् । इन्दवः । सुताः । ऋतस्य । सादने ।

इन्द्राव । मधुमतृप्तमाः ॥ १ ॥

सुताः अभिषुताः मधुमत्तमाः अतिशयेन मधुमन्तः इन्द्रवः सोमाः ऋतस्य यज्ञस्य सा-
दने सद्ने इन्द्रायेन्द्रार्थं असृग्रं सृज्यन्ते ॥ १ ॥

अथ द्वितीया—

अ॒भि॒वि॒प्रा॒अ॒नू॒ष॒त॒गा॒वो॒व॒त्सं॒न॒मा॒तरः॑ । इ॒न्द्रं॒सो॒मस्य॑पी॒तये॑ ॥ २ ॥

अ॒भि । वि॒प्राः । अ॒नू॒ष॒त॒ । गा॒वः । व॒त्सम् । न । मा॒तरः॑ ।

इ॒न्द्रम् । सो॒मस्य॑ । पी॒तये॑ ॥ २ ॥

विषाः मेधाविनः सोमस्य पीतये पानाय इन्द्रं मातरोजनयित्र्योगावो वत्संन यथा वत्सं
प्रति तद्वदक्ष्यन्षत अभिशब्दयन्ति ॥ २ ॥

अथ तृतीया—

म॒द॒च्यु॒क्षेति॑सा॒दने॑सि॒न्धो॒रु॒र्मा॒वि॒प॒श्चित् । सो॒मो॒गौ॒री॒अ॒धि॒श्चित् ॥ ३ ॥

म॒द॒श्च्यु॒त् । क्षे॒ति॒ । स॒दने॑ । सि॒न्धोः॑ । ऊ॒र्मा । वि॒पः॑श्चित् ।

सो॒मः । गो॒री इति॑ । अ॒धि॒ । श्रि॒तः ॥ ३ ॥

मदच्युत् मदकरस्य रसस्य च्यावयिता सोमः सादने सद्ने (संहितायां दीर्घश्छान्दसः)
स्थाने क्षेति निवसति । एतदेवविवृणोति—सिन्धोर्नद्याः ऊर्मा ऊर्मौ तरंगे वसतीवरीष्वित्यर्थः ।
विपश्चित् विद्वान् सोमोगौरीअधि गौर्यामधि । अधोति सप्तम्यर्थानुवादः । माध्यमिकायांवाचि ।
गौरी गांधर्वाति वाङ्मामसुपाठात् । श्रितोमिश्रयति ॥ ३ ॥

अथ चतुर्थी—

दि॒वो॒नाभा॑वि॒चक्ष॑णो॒व्यो॒वारै॑म॒ही॒यते॑ । सो॒मो॒यः॑सु॒क्रतुः॑क॒विः ॥ ४ ॥

दि॒वः । ना॒भा । वि॒क्ष॑णः । अ॒व्यः । वा॒रै । म॒ही॒यते॑ ।

सो॒मः । यः । सु॒क्रतुः॑ । क॒विः ॥ ४ ॥

यः सुक्रतुः सुप्रज्ञः कविः क्रान्तकर्मा विचक्षणोविद्वष्टा ससोमोदिवीन्तरिक्षस्य नाभा ना-
भौ नाभिभूते अव्यः अवेः वारे वाळे महीयते पूज्यते पूयमानः स्तूयतइत्यर्थः ॥ ४ ॥

अथ पञ्चमी—

यः सोमः कलशेष्वँ अन्तः पवित्र आर्हितः । तमिन्दुः परिषस्वजे ॥ ५ ॥ ३८ ॥

यः । सोमः । कलशेषु । आ । अन्तरिति । पवित्रे । आर्हितः ।

तम् । इन्दुः । परि । सस्वजे ॥ ५ ॥ ३८ ॥

यः सोमः कलशेषु कुंभेषु आस्ते यश्च पवित्रे पवित्रस्यान्तर्मध्ये आर्हितः निहितस्तं स्वां-
शभूतं सोममिन्दुः सोमोदेवः परिषस्वजे प्रविशति ॥ ५ ॥

॥ इति षष्ठस्य सप्तमेष्वर्शिवर्गः ॥ ३८ ॥

अथ षष्ठी—

प्रवाचमिन्दुरिष्यतिसमुद्रस्याधिविष्टपि । जिन्वन्कोशं मधुश्श्रुतम् ॥ ६ ॥

प्र । वाचम् । इन्दुः । इष्यति । समुद्रस्य । अधि । विष्टपि ।

जिन्वन् । कोशम् । मधुश्श्रुतम् ॥ ६ ॥

इन्दुः सोमः मधुश्श्रुतं मधुनश्चयावकं कोशं मेघं । असुरः कोशइति मेघनाममुपाढात् । जिन्व-
न् प्रीणयन् समुद्रस्यान्तरिक्षस्याधि विष्टपि विष्टब्धे स्थाने वाचं प्रेष्यति प्रेरयति पवित्रे पूयमा-
नः शब्दं करोतीत्यर्थः ॥ ६ ॥

अथ सप्तमी—

नित्यस्तोत्रो वनस्पतिर्धीनामन्तःसर्वदुधः । हिन्वानो मानुपायुगा ॥ ७ ॥

नित्यस्तोत्रः । वनस्पतिः । धीनाम् । अन्तरिति । सर्वः दुधः ।

हिन्वानः । मानुषा । युगा ॥ ७ ॥

नित्यस्तोत्रः सन्ततस्तोत्रः सर्वदुधः अमृतस्य दोग्धा वनस्पतिः वनानां पालयिता सो-
मो मानुषामनुषाणि युगा युगानि अर्हानैकाहात्मकानि हिन्वानः प्रीणयन् धीनां कर्मणाम-
न्तर्मध्ये निवसतीत्यर्थः ॥ ७ ॥

अथाष्टमी-

अभिप्रियादिवस्पदासोमोहिन्वानोअर्षति । विप्रस्यधारयाकविः ॥८॥

अभि । प्रिया । दिवः । पदा । सोमः । हिन्वानः । अर्षति ।

विप्रस्य । धारया । कविः ॥ ८ ॥

कविः क्रान्तकर्मा सोमो दिवोन्तरिक्षात् हिन्वानः प्रेर्यमाणो विप्रस्य मेधाविनः स्वस्य धारया प्रिया प्रियाणि पदा पदानि स्थानान्यर्षति अभिगच्छति ॥ ८ ॥

अथ नवमी-

आपवमानधारयरयिसहस्रवर्चसम् । अस्मेइन्दोस्वाभुवम् ॥९॥३९॥

आ । पवमान । धारय । रयिम् । सहस्रवर्चसम् ।

अस्मे इति । इन्दो इति । सुऽआभुवम् ॥ ९ ॥ ३९ ॥

हे पवमान इन्दो सोमत्वं सहस्रवर्चसं बहुदीप्तिं स्वाभुवं शोभनभवनं रयिं धनं अस्मे अस्मासु आधारय प्रक्षिपेत्यर्थः ॥ ९ ॥

॥ इति षष्ठस्य सप्तमे एकोनचत्वारिंशोवर्गः ॥ ३९ ॥

वेदार्थस्यप्रकाशेन तमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टके सप्तमोऽध्यायः ॥ ७ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥
षष्ठस्य सप्तमोऽध्यायः संग्रहात्संप्रदर्शितः । अथाष्टमः सुमतिना संगमेन प्रदर्श्यते ॥ २ ॥
तत्र सोमः पुनान इति नवर्चं त्रयोदशं सूक्तं असितो देवलोवाक्काषिः सोमो देवता । पवमानगुणः सोमो विज्ञेयः काश्यपावृषी । इति विद्यादनुकेपि लाघवायादृह्युतात् ॥ १ ॥ सोम इत्यनुक्रान्तं । गतो विनियोगः ।

तत्र पथमा—

अ॒मृ॒सोमः पु॒ना॒नो अ॒र्षति॒ स॒हस्र॑धा॒रो अ॒त्य॒विः । वा॒यो रि॒न्द्र॑स्य निष्कृ॒तम् ॥ १ ॥

सोमः । पु॒ना॒नः । अ॒र्षति॒ । स॒हस्र॑धा॒रः । अ॒ति॒ऽअ॒विः ।

वा॒योः । इ॒न्द्र॑स्य । निः॒ऽकृ॒तम् ॥ १ ॥

अथं पुनानः पावकः सोमः अर्षति गच्छति । कीदृशोऽयं पवमानः सहस्रधारः अपरिमितधारः । अत्यविः अत्राविशब्देन तल्लोमान्युच्यन्ते अविलोमभिर्निष्पादितं दशापवित्रमित्यर्थः । तदतिक्रम्य गच्छतीति अत्यविः । किमर्थं वायोरिन्द्रस्य च पानायेति शेषः । किं प्रति निष्कृतं निरित्येष समित्येतस्मिन्नर्थे । संस्कृतं पात्रं प्रति ॥ १ ॥

अथ द्वितीया—

प॒व॒मा॒नम॒व॒स्य॒वो वि॒प्रम॑भि॒प्रगा॑यत । सु॒ध्वा॒णं दे॒ववी॑तये ॥ २ ॥

प॒व॒मा॒नम् । अ॒व॒स्य॒वः । वि॒प्रम् । अ॒भि । प्र । गा॒य॒त ।

सु॒ध्वा॒नम् । दे॒व॒वी॒तये ॥ २ ॥

हे अवस्यवो रक्षणकामा उद्गात्रादयो यूयं पवमानं शोधकं विप्रविशेषेण देवानां प्रीणयितारं विप्रवच्छुद्धंवा । अथवा विप्र इति मेधाविनाम् । मेधाविनं देववीतये देवपानाय सुध्वाणं सूयमानं अभिप्रगायत आभिमुख्येन प्रकर्षेण स्तुत ॥ २ ॥

अथ तृतीया—

पवन्तेवाजसातयेसोमाःसहस्रपाजसः । गृणानादेववीतये ॥ ३ ॥

पवन्ते । वाजसातये । सोमाः । सहस्रपाजसः ।

गृणानाः । देववीतये ॥ ३ ॥

पवन्ते क्षरन्ते सोमाः । किमर्थं वाजसातये अन्नस्यलाभाय । कीदृशाः सहस्रपाजसो बहु-
लाः पातृणां बलप्रदाइत्यर्थः । गृणानाः कर्मणिकर्तृप्रत्ययः स्तूयमानाः । पुनः किमर्थं देववी-
तये देवानां वीतिर्गतिः प्राप्तिर्भक्षणं वा यस्मिन् सदेववीतिर्यज्ञः तदर्थं यज्ञसिद्धिः साक्षात् प्रयो-
जनं तद्वारा वाजलाभइति ॥ ३ ॥

अथ चतुर्थी—

उतनोवाजसातयेपवस्वबृहतीरिषः । द्युमदिन्दोसुवीर्यम् ॥ ४ ॥

उत । नः । वाजसातये । पवस्व । बृहतीः । रिषः ।

द्युमत् । इन्दो इति । सुवीर्यम् ॥ ४ ॥

उतापिच नोस्माकं वाजसातये अन्नलाभाय हे इन्दो सोम बृहतीरिषः महतीरसधाराः
द्युमत् दीप्तिमत् सुवीर्यं शोभनसामर्थ्यं च पवस्व क्षर । शोभनसामर्थ्योपेताधाराः पवस्वेत्यर्थः ।
अथवा वाजसातये संग्रामाय बृहतीरिषो द्युमत्सुवीर्यं संपादयितुं पवस्वेति योज्यम् ॥ ४ ॥

अथ पञ्चमी—

तेनःसहस्रिणंरथिंपवन्तामासुवीर्यम् । सुवानादेवासइन्द्रवः॥५॥१॥

ते । नः । सहस्रिणम् । रथिम् । पवन्ताम् । आ ।

सुवीर्यम् । सुवानाः । देवासः । इन्द्रवः ॥ ५ ॥ १ ॥

ते इन्द्रवः सोमाः नोस्माकं सहस्रिणं सहस्रसंख्योपेतं रथिं धनं सुवीर्यंचापवन्तां । की-
दृशास्ते सुवानाः स्तूयमानाः देवासोद्योतनादिगुणकाः ॥ ५ ॥

॥ इति षष्ठस्याष्टमे प्रथमोवर्गः ॥ १ ॥

अथ षष्ठी—

अत्याहिया॒नानहे॒तृभि॒रसृ॒ग्रंवा॒जसा॒तये । वि॒वार॒मव्य॑मा॒शवः॑ ॥ ६ ॥

अत्याः । हि॒या॒नाः । न । हे॒तृभिः॑ । अ॒सृ॒गम् ।

वा॒ज॒स॒ता॒ये । वि । वा॒रम् । अ॒व्यम् । आ॒श॒वः ॥ ६ ॥

वाजसातये संग्रामाय हियाणाः प्रेर्यमाणाः अत्यान अश्वाइव ते यथा प्रेरकैः प्रेर्यमाणाः संग्रामाय शीघ्रं धावन्ति तद्वत् हेतृभिः प्रेरकैः प्रेर्यमाणाः आशवः शीघ्रगामिनः सोमाः वाजसातये अञ्जलाभाय अव्यं वारं दशापवित्रं व्यसृग्रं व्यतिसृज्यन्ते ॥ ६ ॥

अथ सप्तमी—

वा॒श्राअ॒र्षन्ती॒न्दवो॒भिव॒त्संन॒धेन॑वः । द॒ध॒न्वि॒रेग॒भस्त्योः॑ ॥ ७ ॥

वा॒श्राः । अ॒र्ष॒न्ति । इ॒न्द॒वः । अ॒भि । व॒त्सम् । न । धे॒न॒वः ।

द॒ध॒न्वि॒रे । ग॒भ॒स्त्योः॑ ॥ ७ ॥

वाश्राः शब्दयन्तः इन्दवः सोमाः अभ्यर्षन्ति अभिगच्छन्ति पात्रं प्रति । वाश्राः शब्दकारिण्येधेनवो न ता यथा शब्दयन्त्येवत्सं प्रत्यागच्छन्ति तद्वत् तएव गभस्त्योर्बाह्वोः दधन्विरे धियते च ॥ ७ ॥

अथाष्टमी—

जुष्ट॒इन्द्रा॑य॒मत्सरः॑प॒वमान॑क॒निक्र॑दत् । वि॒श्वाअ॒प॒द्विषो॑जहि ॥ ८ ॥

जुष्टः । इन्द्रा॑य । म॒त्सरः॑ । प॒व॒मान । क॒निक्र॑दत् ।

वि॒श्वाः । अ॒प॒ । द्वि॒षः । ज॒हि ॥ ८ ॥

इन्द्राय जुष्टः पर्याप्तो मत्सरः सोमो भवतीति शेषः । मत्सरः सोमो मन्दते स्तुमिकर्मण ईति निरुक्तं । हे पवमान त्वं कनिक्रदत् शब्दयन् विश्वाद्विषः सर्वानस्माकं द्वेष्टूनपजहि ॥ ८ ॥

अथ नवमी—

अ॒प॒घ्नन्तो॒अ॒रा॒ण्यः॑प॒वमा॑नाःस्व॒र्दृ॒शः । यो॒ना॒वृ॒तस्य॑सीदत् ॥ ९ ॥ १० ॥

अप॒घ्नन्तः । अरा॒व्णः । पर्व॑मानाः । स्वः॑ऽदृशः । योनौ ।

ऋ॒तस्य॑ । सी॒दत् ॥ १ ॥ २ ॥

हे पवमानाः अराव्णः अदानान् अयजमानान् अपघ्नन्तोहिंसन्तः स्वर्दशः सर्वत्रद्रष्टारश्च यूयं ऋतस्ययोनौ यज्ञस्यस्थाने सीदत । अथवा सोमपानार्थं उक्तलक्षणादेवा ऋतस्ययोनौ सीदतेति योज्यम् ॥ १ ॥

॥ इति षष्ठस्याष्टमे द्वितीयोवर्गः ॥ २ ॥

परिप्रेत्यष्टर्चं चतुर्दशं सूक्तं ऋष्यादिपूर्ववत् । परिप्राष्टावित्यनुक्रान्तं । गतोविनियोगः ।

तत्र प्रथमा—

परि॒प्रा॒सि॒ष्य॒दत्क॒विः॒सिन्धो॑रू॒र्मा॒वाधि॑श्रितः । का॒रं॒विभ्र॑त्पुरु॒स्पृह॑म् ॥ १ ॥

परि॑ । प्र । अ॒सि॒स्य॒दत् । क॒विः । सिन्धोः॑ । ऊ॒र्मौ । अ॒धि॑ ।

श्रि॒तः । का॒रम् । वि॒भ्रत् । पु॒रु॒स्पृह॑म् ॥ १ ॥

परिप्रासिष्यदत् परिप्रस्यन्दते कविर्मेधावी सोमः सिन्धोरूर्मौ तरंगे वमतीवर्युदकरसे अधिश्रितः आश्रितः पुरुस्पृहं बहुभिः स्पृहणीयं कारं शब्दं विभ्रत् धारयन् परिस्प्यन्दतइति संबन्धः ॥ १ ॥

अथ द्वितीया—

गि॒रा॒यदी॑स॒बन्ध॑वः पञ्च॒व्राता॑अ॒प॒स्य॑वः । परि॒ष्कृ॒ण्वन्ति॑ध॒र्ण॒सिम् ॥ २ ॥

गि॒रा । य॒दि॑ । स॒बन्ध॑वः । पञ्च॑ । व्राताः । अ॒प॒स्य॑वः ।

परि॒ष्कृ॒ण्वन्ति॑ । ध॒र्ण॒सिम् ॥ २ ॥

सबन्धवः समानबन्धनाः पञ्चव्राताः पञ्चजनाः अपस्यवः कर्मेच्छवोयद्यदाईमेनं धर्णसिं धारकं सोमं गिरा स्तुत्या परिष्कृण्वन्ति अलंकुर्वन्ति अस्योत्तरत्रान्वयः ॥ २ ॥

अथ तृतीया—

आद॑स्यशु॒ष्मि॒णो॒रसे॒विश्वे॑दे॒वाअ॑मत्स॒न । यदी॒गोभि॑र्वसा॒यते॑ ॥ ३ ॥

आत् । अ॒स्य । शु॒ष्मिणः । र॒से । वि॒श्वे । दे॒वाः ।
अम॒त्सत । य॒दि । गो॒भिः । व॒साय॑ते ॥ ३ ॥

आत् परिष्करणान्तरमेव शुष्मिणः बलवतोस्यसोमस्य रसे विश्वेदेवा अमत्सत अमा-
द्यन्त । यदि यदा गोभिः गोविकारैः विकारे प्रकृतिशब्दः क्षीरादिभिः वसायते आच्छाद्यते ॥३॥

अथ चतुर्थी—

नि॒रि॒णानो॒विधा॑वति॒जहृ॑च्छ॒र्याणि॒तान्वा । अत्रा॑संजिघ्र॒तेयु॑जा ॥ ४ ॥

नि॒ःरि॒णानः । वि । धा॒वति॒ । जहृ॑त् । श॒र्याणि॒ ।
तान्वा । अत्र॑ । सम् । जि॒घ्रते॒ । यु॑जा ॥ ४ ॥

अयंसोमो निरिणानः दशापवित्रादधोगच्छन् विधावति विविधं धावति । यदा तान्वा
तनु दशापवित्रवस्त्रं तत्संबन्धीनि शर्याणि द्वाराणि जहत् अधः सरति । अत्रास्मिन्यज्ञे युजा
सस्विभूतेनेन्द्रेणसह संजिघ्रते संगतोभवति वस्त्रमुपिराद्विनिर्गत्य दशापवित्रादधः सरन् पात्रं
विविधंगच्छन् होमद्वारेणेन्द्रेण संगतोभवतीत्यर्थः ॥ ४ ॥

अथ पंचमी—

न॒प्तीभि॒र्योवि॒वस्व॑तःशु॒भ्रोनमा॑मृ॒जेयु॑वा । गाःकृ॒ण्वानो॒ननि॒र्णिज॑म् ॥५॥३॥

न॒प्तीभिः । यः । वि॒वस्व॑तः । शु॒भ्रः । न । म॒मृ॒जे । यु॑वा ।
गाः । कृ॒ण्वानः । न । निः॒र्निज॑म् ॥ ५ ॥ ३ ॥

यः सोमोविवस्वतः परिचरणवतो यजमानस्य नप्तीभिः पौत्रस्थानीयाभिः तस्य हस्तः
पुत्रः । अंगुलयः पौत्रस्थानीया इत्यभिप्रायः । मामृजे मृज्यते शुभ्रोन दीप्तोश्चोयुवाइव यथा अप-
वृद्धोश्चो मृज्यते स्वपरिचारकैस्तद्वत् । स एव युवा मिश्रणशीलः सोमो निर्निजं । निर्निगितिरू-
पनाम । स्वकीयं रूपं गाः न कृण्वानः गोविकारांश्च कुर्वाणोभवतीतिशेषः ॥ ५ ॥

॥ इति षष्ठ्याष्टमे तृतीयोवर्गः ॥ ३ ॥

अथ षष्ठा—

अतिश्रितीतिरश्वतागव्याजिगात्यण्व्या । वयुर्मियर्तियंविदे ॥ ६ ॥

अति । श्रिती । तिरश्वता । गव्या । जिगाति । अण्व्या ।

वयुम् । इयर्ति । यम् । विदे ॥ ६ ॥

अण्व्या अंगुल्या अभिषूयमाणः सोमः गव्या गव्यानि श्रिती श्रित्यै श्रयणार्थं तिर-
श्वता तिरश्चीनं अतिजिगाति । अंशुमतिक्रम्यगच्छति । तथांगुल्याभिषूयमाणो विदे यजमान-
स्य ज्ञानार्थं यं वयुं शब्दमियर्ति प्रेरयति ॥ ६ ॥

अथ सप्तमी—

अभिक्षिपःसमंमतमर्जयन्तीरिषस्पतिम् । पृष्ठागृभ्णतवाजिनः ॥ ७ ॥

अभि । क्षिपः । सम् । अर्जयन्ती । इषः ।

पतिम् । पृष्ठा । गृभ्णत । वाजिनः ॥ ७ ॥

क्षिपौगुलयो मर्जयन्तीः अभिमृशन्त्यः इषस्पतिं अन्नानां स्वामिनं सोमं अभि सममत
अभिसंगच्छन्ते संगत्यच वाजिनोबलवतः सोमस्य पृष्ठा पृष्ठानि गृभ्णत गृह्णन्ति अभिषवांगु-
लयः ॥ ७ ॥

अथाष्टमी—

परिदिव्यानिममृशद्विष्वानिसोमपार्थिवा । वसूनि याह्यस्मयुः ॥ ८ ॥ ४ ॥

परि । दिव्यानि । ममृशत् । विष्वानि । सोम ।

पार्थिवा । वसूनि । याहि । अस्मयुः ॥ ८ ॥ ४ ॥

हे सोम दिव्यानि पार्थिवा पार्थिवानिच विष्वानि सर्वाणि वसूनि धनानि परिममृशत्
परिमृशन् परिगृह्णन् अस्मयुरस्मान् कामयमानो याहि आगच्छ । एवमभिषुण्वन् रसं संबो-
ध्य ब्रूते ॥ ८ ॥

॥ इति षष्ठस्याष्टमे चतुर्थोवर्गः ॥ ४ ॥

एषधियेत्यष्टर्चं पंचदशं सूक्तं ऋष्याद्याः पूर्ववत् । एषधियेत्यनुक्रान्तं गतोविनियोगः ।

तत्र प्रथमा—

एषधियायात्यण्व्याशूरोरथैभिराशुभिः । गच्छन्निन्द्रस्यनिष्कृतम् ॥ १ ॥

एषः । धिया । याति । अण्व्या । शूरः । रथैभिः ।

आशुभिः । गच्छन् । इन्द्रस्य । निःस्कृतम् ॥ १ ॥

एषसोमः शूरोर्विक्रान्तः अण्व्या अंगुल्याभिषुतो धिया कर्मणा याति गच्छति । कं देशं प्रति उच्यते—इन्द्रस्यनिष्कृतं स्थानं दिवं प्रति रथैभिरथैराशुभिः शीघ्रगामिभिः गच्छन् इन्द्रेण रथेवस्थाप्य स्वस्थाननयनाय अंगुल्याभिषूयमाणः सन् होमद्वाराग्निनिष्पीडनद्वारा पात्रं वा गच्छतीत्यर्थः ॥ १ ॥

अथ द्वितीया—

एषपुरुधियायतेबृहतेदेवतातये यत्रामृतांसआसते ॥ २ ॥

एषः । पुरु । धियायते । बृहते । देवतातये । यत्र ।

अमृतांसः । आसते ॥ २ ॥

एषः सोमः पुरु बहुलं धियायते धियं कर्मेच्छति धीशब्दात् यकारोपजनः । यद्वा द्वितीयार्थे तृतीया छान्दसश्चालुक् । कस्मै बृहते महते देवतातये यज्ञाय यजयस्मिन्यज्ञे अमृतांसः अमृतादेवा आसते वसन्ति तदर्थं ॥ २ ॥

अथ तृतीया—

एषहितोविनीयतेन्तःशुभ्रावतापथा । यदीतुञ्जनिभूर्णयः ॥ ३ ॥

एषः । हितः । वि । नीयते । अन्तरिति । शुभ्रवता ।

पथा । यदि । तुञ्जनि । भूर्णयः ॥ ३ ॥

एष सोमो हितो निहितो हविर्धाने विनीयते तस्मात् स्थानात् आहवनीयं प्रति अन्तः तयोर्मध्यदेशे शुभ्रावता शोभावता पथा मार्गेण यदि यदा तुञ्जन्ति प्रयच्छन्ति देवेभ्यो भूर्णयो भरणशीलभ्रध्वर्यादयः । तदा विनीयत इतिसमन्वयः ॥ ३ ॥

अथ चतुर्थी—

एषशृङ्गाणिदोधुवच्छिरीतेयूथ्योर्दृषा । नृम्णादधानोर्जसा ॥ ४ ॥

एषः । शृङ्गाणि । दोधुवत् । शिरीते । यूथ्यः । दृषा ।

नृम्णा । दधानः । ओर्जसा ॥ ४ ॥

एषसोमः शृङ्गाणि शृङ्गवदुन्नतान् अंशून् अभिषवकाले दोधुवत् धूनीति यूथ्यो यूथार्हो-
यूथपतिर्वृषा वृषभोयथा शिरीते तीक्ष्णे शृङ्गे धूनीति तद्वत् । कीदृशएषः ओर्जसा बलेन नृम्णा
नृम्णानि धनानि दधानोस्मदर्थं धारयन् ॥ ४ ॥

अथ पञ्चमी—

एषरुक्मिभिरीयतेवाजीगुभ्रेभिरंशुभिः । पतिसिन्धूनांभवनं ॥ ५ ॥

एषः । रुक्मिभिः । ईयते । वाजी । शुभ्रेभिः ।

अंशुभिः । पतिः । सिन्धूनाम् । भवनं ॥ ५ ॥

एषसोमो रुक्मिभिः अध्वर्वादिभिः सह ईयते गच्छति । कीदृशएषः वाजी वेजनवान्
शुभ्रेभिः शुभ्रैः दीतैः अंशुभिर्विशिष्टः अथवा रुक्मिभिरित्येतदप्यंशुविशेषणं । सिन्धूनां स्य-
न्दमानानां रसानां पतिर्भवनं य ईयतइति ॥ ५ ॥

अथ षष्ठी—

एषवसूनिपिब्दनापरुषायिवँअति । अवशादैषुगच्छति ॥ ६ ॥

एषः । वसूनि । पिब्दना । परुषा । ययिष्वान् । अति ।

अवँ । शोदैषु । गच्छति ॥ ६ ॥

एषसोमो वसून्पाच्छादकानि पिब्दना पीडितानि रक्षांसि परुषा पर्वणा अति अतिक्र-
म्य ययिवान् गच्छन् शोदैषु शातनीयेषु रक्षःसु अवगच्छति ॥ ६ ॥

अथ सप्तमी—

एतमृजन्तिमर्ज्यमुपद्रोणेष्वायवः । प्रचक्राणमहीरिषः ॥ ७ ॥

ए॒तम् । मृ॒ज॒न्ति॒ । म॒ज्य॑म् । उ॒प॑ । द्रो॒णेषु॑ । आ॒यवः॑ ।

प्र॒क्ष॒क्रा॒णम् । म॒हीः । इ॒षः ॥ ७ ॥

आयवोमनुष्या ऋत्विजः एतं सोमं मज्यं मार्जनीयं उपमृजन्ति निष्पीडयन्तीत्यर्थः । कुत्र द्रोणेषु द्रोणकलशेषु । कीदृशं महीरिषः महान्त्यन्त्रानि प्रचक्राणं कुर्वाणं प्रभूतरस-
स्त्राविणमित्यर्थः ॥ ७ ॥

ग्रावस्तोत्रे गाणगारिमतेनाभिरूपकरणे मृज्यमानेसोमे एतमुत्पमित्येषा । सूत्रित्वं—
एतमुत्पदशक्षिपो मृज्यमानः सहस्येति ।

ए॒तमु॒त्प॒द॒श॒क्षि॒पो॑मृ॒ज॒न्ति॒स॒प्त॒धी॒तयः॑ । स्वा॒यु॒धं॒म॒दि॒न्त॑मम् ॥ ८ ॥ ५ ॥

ए॒तम् । ऊँ॒ इति॑ । त्यम् । द॒श॑ । क्षि॒पः । मृ॒ज॒न्ति॑ । स॒प्त॒ ।

धी॒तयः॑ । सु॒ह॒आ॒यु॒धम् । म॒दि॒नू॒ह॒त॑मम् ॥ ८ ॥ ५ ॥

त्यं तं एतमु एतमेव सोमं दशक्षिपो दशांगुलयो मृजन्ति परिचरन्ति । सप्तधीतयः सप्त-
त्विजश्च ऋत्विजोंगुलिभिर्मृजन्तीत्यर्थः । कीदृशमेतं स्वायुधं शोभनमायुधं मदिन्तं मादयितृ-
तमं रक्षोहननसामर्थ्यप्रदर्शनाय स्वायुधशब्दश्रवणम् ॥ ८ ॥

॥ इति षष्ठस्याष्टमे पंचमोवर्गः ॥ ५ ॥

प्रतेसोतारइत्यष्टर्चं षोडशं सूक्तं ऋण्याद्याः पूर्ववत् । प्रतेइत्यनुक्रान्तं । गतोविनियोगः ।

तत्र प्रथमा—

प्र॒ते॒सो॒तार॑ओ॒ण्यो॑र॒सं॒मदा॑य॒घृ॒ष्वये॑ । सर्गो॑न॒त॒त्तये॑त॒शः॑ ॥ १ ॥

प्र । ते । सो॒तारः॑ । ओ॒ण्योः॑ । र॒सम् । मदा॑य । घृ॒ष्वये॑ ।

सर्गः । न । त॒त्ति॑ । ए॒त॒शः॑ ॥ १ ॥

हे सोम वे तव रसं सोतारः सोमाभिषवकर्तारः ओण्योः रसं लुप्तोपममेतत् द्यावापृथि-
व्योरसमुदकमिव अथवा ओण्योर्द्यावापृथिव्यामध्ये तयोः संबन्धिनंवा रसं प्रस्त्रावयन्तीतिशे-

षः । किमर्थं घृण्वथे शत्रुघर्षणीलाय मदाय इन्द्रस्य मदाय अभिषवजनितः सोमः सर्गः सृष्टः
एतश्चो न अश्वइव तक्ति गच्छति पात्रं प्रति ॥ १ ॥

अथ द्वितीया—

क्रत्वा दक्षस्य रथ्यमपोवसानमन्धसा । गोषामण्वेषुसश्चिम ॥ २ ॥

क्रत्वा । दक्षस्य । रथ्यम् । अपः । वसानम् । अन्धसा ।

गोऽसाम् । अण्वेषु । सश्चिम ॥ २ ॥

वयमभिषोतारः दक्षस्य बलस्य रथ्यं नेतारं अपउदकानि रसान् वसानं आच्छादयन्तं
अंधसा श्रयणान्नेन सहितं गोषां गवां सोतारं एवमुक्तलक्षणं सोमं क्रत्वा कर्मणा अण्वेषु अंगु-
लीषु सश्चिम संयोजयामः ॥ २ ॥

अथ तृतीया—

अनंसमप्सुदुष्टरंसोमंपवित्रासृज । पुनीहीन्द्रायपातवे ॥ ३ ॥

अनंसम् । अप्सु । दुष्टरम् । सोमम् । पवित्रे । आ ।

सृज । पुनीहि । इन्द्राय । पातवे ॥ ३ ॥

अनसं शत्रुभिरनासं अप्स्वान्तरिक्ष्यासु वर्तमानमिति शेषः दुष्टरं अन्यैरनभिज्ञाव्यं नहि
सोमं कश्चिदप्यतितरति ईदृशं सोमं पवित्रे दशापवित्रे आसृज प्रक्षिप । हे अध्वर्यो तवोच्य-
ते । इन्द्रायेन्द्रस्य पातवे पातुं पुनीहि ॥ ३ ॥

अथ चतुर्थी—

प्रपुनानस्यचेतसासोमंपवित्रैर्अर्षति । क्रत्वासधस्थमासदत् ॥ ४ ॥

प्र । पुनानस्य । चेतसा । सोमः । पवित्रे । अर्षति । क्रत्वा ।

सधस्थम् । आ । असदत् ॥ ४ ॥

चेतसा स्तुत्या पुनानस्य पूयमानस्य अंशोभूतः सोमः पवित्रे दशापवित्रे अर्षति गच्छति ।
अथ पश्चात् क्रत्वा कर्मणा प्रज्ञानेनवा सधस्थं सहस्थानं द्रोणकलशे आसदत् आसीदति ॥ ४ ॥

अथ पंचमी-

प्रत्वा॒नमो॑भि॒रिन्द्र॑व॒इन्द्र॑सोमा॑असक्षत । म॒हेभ्रा॑यका॒रिणः॑ ॥ ५ ॥

प्र । त्वा । नमः॑ऽभिः । इन्द्र॑वः । इन्द्र॑ । सोमाः । असक्षत ।

म॒हे । भ्रा॑य । का॒रिणः॑ ॥ ५ ॥

हे इन्द्र त्वा त्वां नमोभिर्नमस्कारोपलक्षितैः स्तोत्रैः अथवा अन्नैः मह इन्द्रवः सोमाः प्रासृक्षत प्रामुवन्ति । किमर्थं महे महते भ्राय संग्रामाय कीदृशाः कारिणो बलकरणशीलाः॥५॥

अथ षष्ठी-

पुना॒नोरू॒पेअ॒व्यये॑वि॒श्वाअ॒र्षन्भि॒श्रियः॑ । शू॒रोन॑गोषु॒तिष्ठ॑ति ॥ ६ ॥

पुना॒नः । रू॒पे । अ॒व्यये॑ । वि॒श्वाः । अ॒र्षन् । भि॒ । श्रियः॑ ।

शू॒रः । न । गोषु॑ । ति॒ष्ठति॑ ॥ ६ ॥

अव्यये अविमये रूपे रूप्यमाणे वस्त्रे पुनानः पूयमानो विश्वाः सर्वाः श्रियः शोभाः अर्षन् अभिगच्छन् गोषु निमित्तासु शूरोन शूरइव सयथा संग्रामे तिष्ठति तद्वदसौ तिष्ठति पात्रे ॥ ६ ॥

अथ सप्तमी-

दि॒वोन॑सानु॒पिप्यु॑षी॒धारा॑सुतस्य॒वेधसः॑ । वृ॒थाप॒वित्रे॑अ॒र्षति॑ ॥ ७ ॥

दि॒वः । न । सानु॑ । पि॒प्यु॑षी । धारा॑ । सुतस्य॑ । वे॒धसः॑ ।

वृ॒था । प॒वित्रे॑ । अ॒र्षति॑ ॥ ७ ॥

दिवोन द्युलोकादन्तरिक्षादिव सानु समुच्छ्रितमुदकं तद्यथा अधोनिपतति तद्वेधसोविधातुः बलस्य कर्तुः सुतस्थाभिषुतस्य सोमस्य पिप्युषी आप्नाययन्ती धारा वृथा अनायासेनैव पवित्रे दशापवित्रे अर्षति गच्छति ॥ ७ ॥

अथाष्टमी—

त्वं सोमविपश्चित्तनापुनान आयुषु । अव्योवारं विधावसि ॥ ८ ॥ ६ ॥

त्वम् । सोम । विपःश्चित्तम् । तना । पुनानः । आयुषु ।

अव्यः । वारम् । वि । धावसि ॥ ८ ॥ ६ ॥

हे सोम त्वं विपश्चित्तं स्तोतारं आयुषु मनुष्येषु मध्ये रक्षसि । अथवा तृतीयार्थे द्वितीया । विपश्चिता अध्वर्युणा तना वस्त्रेण पुनानः पूयमानः अथवा विपश्चित्तमिन्द्रं प्रीणयितुं तना पुनानः सन् अव्योवारं अवेर्वाले विधावसि विविधं गच्छसि ॥ ८ ॥

॥ इति षष्ठस्याष्टमे षष्ठोवर्गः ॥ ६ ॥

प्रनिम्नेन वेत्यष्टर्चं सप्तदशं सूक्तं ऋष्याद्याः पूर्ववत् । प्रनिम्नेन वेत्यनुक्रान्तं । गतो विनियोगः

तत्र प्रथमा—

प्रनिम्नेन वसिन्धवो घ्नन्तो वृत्राणि भूर्णयः । सोमा असृग्रमाशवः ॥ १ ॥

प्र । निम्नेन इव । सिन्धवः । घ्नन्तः । वृत्राणि । भूर्णयः ।

सोमाः । असृग्रम् । आशवः ॥ १ ॥

निम्नेन प्रवणेन देशने सिन्धवो नद्य इव तथा वृत्राणि शत्रून् घ्नन्तो भूर्णयः क्षिप्रगमनाः । आशवो व्याप्ताः सोमाः प्रासृग्रं प्रगच्छन्ति द्रोणकलशं प्रति ॥ १ ॥

अथ द्वितीया—

अभिसुवानास इन्द्रवो वृष्टयः पृथिवीमिव । इन्द्रं सोमा सो अक्षरन् ॥ २ ॥

अभि । सुवानासः । इन्द्रवः । वृष्टयः । पृथिवीम् इव ।

इन्द्रम् । सोमासः । अक्षरन् ॥ २ ॥

सुवानासः सृयमानाः इन्द्रो द्रवरूपाः सोमासः सोमाः इन्द्रं प्रीणयितुं अक्षरन् किमिव वृष्टयः पृथिवीमिव ॥ २ ॥

अथ तृतीया—

अ॒त्यूर्मिर्म॒त्सरो॒मदः॒ सोमः॒ प॒वित्रे॑ अ॒र्षति॑ । वि॒घ्नन्न॒क्षांसि॑ दे॒व्युः ॥ ३ ॥

अ॒ति॒ऽऊ॒र्मिः । म॒त्स॒रः । म॒दः । सोमः । प॒वि॒त्रे । अ॒र्ष॒ति ।

वि॒घ्नन् । र॒क्षांसि॑ । दे॒व॒ऽयुः ॥ ३ ॥

अत्यूर्मिः अतिक्रान्ता ऊर्मयोयस्मात् स अत्यूर्मिः अतिप्रवृद्धइत्यर्थः । मत्सरो मादनशी-
लो मदो मदात्मकः सोमः पवित्रे अर्षति गच्छति । किंकुर्वन् रक्षांसि विघ्नन् घातयन् देवयुर्देवान्
कामयमानः अर्षतीति संबन्धः ॥ ३ ॥

पवित्रेष्ट्यां द्वितीयाज्यभागस्याकलशेष्विति याज्या । सूत्रित्वं—आकलशेषुधावति पवित्रे-
परिषिच्यतइत्येके ।

सैषा चतुर्थी—

आ॒क॒ल॒शेषु॑ धा॒वति॑ प॒वित्रे॑ परि॒षिच्य॑ते । उ॒क्थै॒र्यज्ञेषु॑ वर्ध॑ते ॥ ४ ॥

आ । क॒ल॒शेषु॑ । धा॒व॒ति । प॒वि॒त्रे । परि॑ । सि॒च्य॒ते ।

उ॒क्थैः । य॒ज्ञेषु॑ । वर्ध॑ते ॥ ४ ॥

अयं सोमः कलशेषुधावति तदर्थं पवित्रे परिषिच्यते अध्वर्युभिः उक्थैः स्तोत्रैः यज्ञेषु
निमित्तेषु वर्धते प्रवृद्धो भवति ॥ ४ ॥

अथ पंचमी—

अ॒ति॒त्री॒ सोम॑रो॒च॒नारो॒ह॒न्न॒भ्राज॑से॒ दिवम् । इ॒ष्णन्त्सूर्य॑न् चो॒दयः॑ ॥ ५ ॥

अ॒ति॑ । त्री॑ । सो॒म॒ । रो॒च॒ना । रो॒ह॒न् । न । भ्रा॒ज॒से॒ । दि॒वम् ।

इ॒ष्णन् । सू॒र्यम् । न । चो॒द॒यः ॥ ५ ॥

हे सोम त्वं त्रीरोचना रोचनानि त्रीन् लोकान् अति अतिक्रम्य रोहन् उपरिस्थं दिवं
द्युलोकं च भ्राजसे प्रकाशयसि । तथा इष्णन् गच्छन् सूर्यन् सूर्यं च चोदयः चोदयसि प्रेरयसि ।
नशब्दश्चार्थः ॥ ५ ॥

अथ षष्ठी—

अ॒भिवि॒प्रा॑अ॒नूष॒तमूर्ध॑न्य॒ज्ञस्य॑का॒रवः॑ । द॒धाना॑श्चक्ष॑सिप्रि॒यम् ॥ ६ ॥

अ॒भि । वि॒प्राः । अ॒नूष॒त । मूर्ध॑न् । य॒ज्ञस्य॑ । का॒रवः॑ ।

द॒धानाः । चक्ष॑सि । प्रि॒यम् ॥ ६ ॥

हे सोम त्वां अ॒भ्यनू॒षत॑ अ॒भिष्टु॒वन्ति॑ वि॒प्रामे॒धावि॒नः स्तो॒तारः । कु॒त्र य॒ज्ञस्य॑ मूर्ध॑न् मूर्ध॑नि शिरोवदुत्तमे अ॒भिष॒वदिव॑सइत्यर्थः । कीदृशास्ते कारवः कर्तारः परिचर्यायाः यागानुष्ठातारोवा । चक्षसि दृष्टरि सोमे प्रियं दधाना अ॒भ्यनू॒षते॑ति स॒मन्वयः ॥ ६ ॥

अथ सप्तमी—

तमु॒त्वावा॒जिन॑नरो॒धीभिर्वि॒प्रा॑अ॒व॒स्यवः॑ । मृ॒जन्ति॑दे॒वता॑तये ॥ ७ ॥

तम् । ऊँ इति । त्वा । वा॒जिन॑म् । नरः । धी॒भिः । वि॒प्राः ।

अ॒व॒स्यवः॑ । मृ॒जन्ति॑ । दे॒वता॑तये ॥ ७ ॥

हे सोम तमु तमेव त्वा त्वां वा॒जिन॑मन्व॒वन्तं ग॒मन॑वन्तं वा नरानेतारो वि॒प्रामे॒धावि॒नः अध्व॑र्यादयः धीभिः कर्मभिर्भृजन्ति शोधयन्ति दे॒वता॑तये यज्ञार्थं । किमिच्छवः अवस्यवः अन्नमिच्छवः ॥ ७ ॥

अथाष्टमी—

मधो॒र्धारा॑मनु॒क्षर॑ती॒व्रः स॒धस्थ॑मास॒दः । चारु॑ऋ॒ताय॑पी॒तये॑ ॥ ८ ॥ ७ ॥

मधोः । धारा॑म् । अनु॒ । क्षर॑ । ती॒व्रः । स॒धस्थ॑म् । आ ।

अ॒सदः॑ । चारुः । ऋ॒ताय॑ । पी॒तये॑ ॥ ८ ॥ ७ ॥

हे सोम त्वं मधो॒र्मधुर॑रसस्य धारा॒मनु॒क्षर॑ प्रवहन् ती॒व्रः ती॒व्रर॑सः सन् स॒धस्थं॑ सह॒स्थानं॑ अ॒भिष॒वस्थानं॑ पवित्रंवा आसदः आसीद् । चारुः चरणशीलः सन् ऋ॒ताय॑ यज्ञार्थं पीतये दे॒वानां॑ पानाय ॥ ८ ॥

॥ इति षष्ठस्याष्टमे सप्तमोवर्गः ॥ ७ ॥

परि॒सु॒वान॑इति सप्त॒र्चं अष्टा॑दशं सूक्तं । ऋ॒ष्याद्याः॑ पूर्॒ववत् । परि॒सु॒वानः॑ स॒प्तेत्यनु॑क्रान्तं । प॒तोवि॑नियोगः ।

तत्र प्रथमा—

परि॒सुवा॒नो॒गिरि॒ष्ठाः॒प॒वित्रे॒सोमो॑अ॒क्षाः । म॒देषु॑सर्व॒धाअ॑सि ॥ १ ॥

परि॑ । सुवा॒नः । गिरि॒ऽस्थाः । प॒वित्रे॑ । सोमः॑ । अ॒क्षा॒रिति॑ ।

म॒देषु॑ । सर्व॒ऽधाः । अ॒सि ॥ १ ॥

अयं सोमः पवित्रे पर्यक्षाः परिक्षरति । सुवानः सूयमानः गिरिष्ठागिरिस्थायी ग्रावसु वर्तमानइत्यर्थः । सत्त्वं मदेषु मादकेषु स्तोत्रेषु सर्वधाः सर्वदा असि सर्वस्यधाता दाता वा भवसि ॥ १ ॥

अथ द्वितीया—

त्वंविप्र॒स्त्वंक॒विर्मधु॑प्रजा॒तम॒न्धसः॑ । म॒देषु॑सर्व॒धाअ॑सि ॥ २ ॥

त्वम् । विप्रः॑ । त्वम् । क॒विः । मधु॑ । प्र । जा॒तम् । अ॒न्धसः॑ ।

म॒देषु॑ । सर्व॒ऽधाः । अ॒सि ॥ २ ॥

हे सोम त्वं विप्रो विविधं प्रीणयिता विप्रसदृशोवा त्वं च कविर्मधावी अतस्त्वं अन्धसः अन्नाजातं मधु मधुररसं प्रयच्छसीतिशेषः ॥ २ ॥

अथ तृतीया—

तव॒विश्वे॑स॒जोष॑सो॒देवासः॑पी॒तिमा॑शत । म॒देषु॑सर्व॒धाअ॑सि ॥ ३ ॥

तव॑ । विश्वे॑ । स॒जोष॑सः । दे॒वासः॑ । पी॒तिम् । आ॒शत् ।

म॒देषु॑ । सर्व॒ऽधाः । अ॒सि ॥ ३ ॥

हे सोम तव पीतिं पानं विश्वेदेवासोदेवाः सजोषसः समानप्रीतयः सन्तः आशत प्राप्नुवन् ॥ ३ ॥

अथ चतुर्थी—

आयोवि॒श्वानि॒वाय॑र्वसू॒निह॑स्तयोर्द॒धे । म॒देषु॑सर्व॒धाअ॑सि ॥ ४ ॥

आ । यः । वि॒श्वानि॑ । वा॒यर्वा॑ । वसू॒नि । ह॑स्तयोः ।

द॒धे । म॒देषु॑ । सर्व॒ऽधाः । अ॒सि ॥ ४ ॥

यः सोमो विश्वानि वार्या वरणीयानि वस्त्रानि धनानि स्तोतुर्हस्तयोरादधे करोति प्रयच्छतीत्यर्थः । मर्देषु सर्वधाअसीति सशुष्मीत्युत्तरत्र संबन्धः ॥ ४ ॥

अथ पञ्चमी—

यद्भूमेरोदसीमहीसंमातेरुदोहते । मर्देषुसर्वधाअसि । ५ ॥

यः । भूमे इति । रोदसी इति । मही इति । सम् । मातराश्च ।
दोहते । मर्देषु । सर्वधाः । असि ॥ ५ ॥

यः सोमः इमे मही महत्यौ रोदसी द्यावापृथिव्यौ सं दोहते उभयोः सारं परिगृह्णातीत्यर्थः । मातरेव यथा द्वे मातरौ एकोवत्सोदोहते तद्वत् ॥ ५ ॥

अथ षष्ठी—

परि॒योरोदसीउ॒भेसद्योवाजेभिर॑र्षति । मर्देषुसर्वधाअसि ॥ ६ ॥

परि । यः । रोदसी इति । उ॒भे इति । सद्यः । वाजेभिः ।
अर्षति । मर्देषु । सर्वधाः । असि ॥ ६ ॥

यः सोमः उ॒भेरोदसी द्यावापृथिव्यौ सद्यस्तदानीमेव वाजेभिरनैः पर्यर्षति परियच्छति परिगत्य सोमाहुत्या द्यावापृथिव्याश्च वत्यौ कर्त्ते रीत्यर्थः ॥ ६ ॥

अथ सप्तमी—

सशुष्मीकलशेष्वापुनानोअचि॒क्रदत् । मर्देषुसर्वधाअसि॥ ७ ॥ ८ ॥

सः । शुष्मी । कलशेषु । आ । पुनानः । अचि॒क्रदत् ।
मर्देषु । सर्वधाः । असि ॥ ७ ॥ ८ ॥

उक्तीत्या महान् ससोमः शुष्मी बलवान् पुनानः पूयमानः सन् कलशेषु द्रोणकलशेषु आ अचि॒क्रदत् शब्दं करोति । अत्र सर्वत्र यथोचितमुत्तरपादानेयः ॥ ७ ॥

॥ इति षष्ठस्याष्टमेऽष्टमोवर्गः ॥ ८ ॥

यत्सोमेति सप्तर्चमेकोनविंशं सूक्तं ऋष्याद्याः पूर्ववत् । यत्सोमेत्यनुक्रान्तं । गतोविनियोगः॥

तत्र प्रथमा—

यत्सोमच्चित्रमुक्थ्यं दिव्यं पार्थिवं वसु । तन्नः पुनान आभर ॥ १ ॥

यत् । सोम । चित्रम् । उक्थ्यम् । दिव्यम् । पार्थिवम् ।

वसु । तत् । नः । पुनानः । आ । भर ॥ १ ॥

हे सोम यच्चित्रं चायनीयं उक्थ्यं स्तुत्यं दिव्यं दिविभवं पार्थिवं पृथिवीसंबद्धं च वसु
धनमस्ति तत् नोस्मभ्यं पुनानः पूयमानः सन्नाभर आहर ॥ १ ॥

अथ द्वितीया—

युवंहिस्थः स्वर्पती इन्द्रश्च सोमगोपती । ईशाना पिप्यतं धियः ॥ २ ॥

युवम् । हि । स्थः । स्वःपती इति स्वःऽपती । इन्द्रः । च ।

सोम । गोपती इति गोऽपती । ईशाना । पिप्यतम् । धियः ॥ २ ॥

हे सोम त्वमिन्द्रश्च युवंहि युवांखलु स्वर्पती स्वर्गस्य स्वामिनौ स्थोभवथः । तथा गो-
पती गवांपालकौ ईशाना ईश्वरौ सन्तौ धियोस्मदीयानि कर्माणि पिप्यतं प्याययतं ॥ २ ॥

अथ तृतीया—

वृषा पुनान आयुषु स्तनयन् अधिर्बाहिर्षि । हरिः सन्योनिमासदत् ॥ ३ ॥

वृषा । पुनानः । आयुषु । स्तनयन् । अधि ।

बाहिर्षि । हरिः । सन् । योनिम् । आ । असदत् ॥ ३ ॥

वृषा कामानां वर्षकः सोमः आयुषु मनुष्येषु अध्वर्वादिषु पुनानः पूयमानः सन् स्तन-
यन् शब्दं कुर्वन् अधिर्बाहिर्षि अधीति सप्तम्यर्थानुवादी आस्तीर्णे दर्भे हरिः हरितवर्णः सन् यो-
निं स्वकीयं स्थानं आसदत् आसीदति ॥ ३ ॥

अथ चतुर्थी—

अत्रावशान्तधीतयो वृषभस्याधिरेतसि । सूनोर्वत्सस्य मातरः ॥ ४ ॥

अवावशन्त । धीतयः । वृषभस्य । अधि ।

रेतंसि । सूनोः । वत्सस्य । मातरः ॥ ४ ॥

धीतयो धीयमानाः सोमाख्येन वत्सेन पीयमाना वसतीवर्यः (किन् व्यत्ययेनान्तोदात्तः ।) अधिरेतसि स्वकीयेसारे वृषभस्य वर्षकस्य सोमस्य सोममित्यर्थः अवावशन्त पुनः कामयन्ते सोममाप्पाययितुं कामयन्ते इत्यर्थः । तदेवाह—सूनोः स्वपुत्रस्थानीयस्य वत्सस्य सोमस्य मातरोनिर्माच्यः प्रवृद्धिकामा मातृस्थानीयाः अवावशन्तेतिसमन्वयः ॥ ४ ॥

अथ पञ्चमी—

कुविहृषण्यन्तीभ्यः पुनानो गर्भमादधत् । याः शुक्रंदुहते पयः ॥ ५ ॥

कुवित् । वृषण्यन्तीभ्यः । पुनानः । गर्भम् ।

आदधत् । याः । शुक्रम् । दुहते । पयः ॥ ५ ॥

वृषण्यन्तीभ्यः वृषणं सोममात्मनश्छन्तीभ्यो वसतीवरीभ्यः पुनानः पूयमानो मिश्रयमाणो गर्भं स्वगर्भस्थानीयं रसं कुवित् बहुप्रभूतं आदधत् करोति । याः आपः शुक्रं दीप्तं पयो दुहते स्ववत्साय सोमाय ताभ्योगर्भमादधत् ॥ ५ ॥

अथ षष्ठी—

उपशिक्षापतस्थुषोभियसमाधेहि शत्रुषु । पवमानविदारयिम् ॥ ६ ॥

उप । शिक्ष । अपतस्थुषः । भियसम् । आ ।

धेहि । शत्रुषु । पवमान । विदाः । रयिम् ॥ ६ ॥

हे पवमानसोम उपशिक्ष त्वं समीपे कुरु । कान् अपतस्थुषः अपक्रम्य स्थितान् अस्मद्भिमतानित्यर्थः शत्रुष्वस्मद्विरोधिषु भियसं भयं आधेहि कुरु जनय । अस्माकं तेषां शत्रूणां रयिं धनं विदाः विन्दसि ॥ ६ ॥

अथ सप्तमी—

निशत्रोः सोमवृण्यं निशुष्मं निवयस्तिर । दूरेवासर्तो अन्तिवा ॥ ७ ॥ १ ॥

नि । शत्रोः । सोम । वृष्ण्यम् । नि । शुष्मम् ।

नि । वयः । तिर । दूरे । वा । सतः । अन्ति । वा ॥ ७ ॥ ९ ॥

हे अभिषूयमाणसोम त्वं शत्रोर्वृष्ण्यं वर्षकं बलं नितिर निपूर्वस्तिरतिर्नाशार्थः नाशय ।
तथा शत्रोः शुष्मं शोषकं तेजः नितिर तस्यैव वयोन्नंच नितिर कीदृशस्य शत्रोः दूरे वासतः
अस्मत्तोदूरे वर्तमानस्य अन्तिवा सतः अन्तिके वर्तमानस्य वा ॥ ७ ॥

॥ इति षष्ठस्याष्टमे नवमोवर्गः ॥ ९ ॥

प्रकविरिति सप्तर्चं विंशं सूक्तं ऋष्याद्याः पूर्ववत् । एकविरित्यनुक्रान्तं । गतोविनियोगः ।

तत्र प्रथमा—

प्रकविर्देववीतयेव्योवारोभिरर्षति । साह्वान्विश्वाअमिस्पृधः ॥ १ ॥

प्र । कविः । देववीतये । अव्यः । वारोभिः ।

अर्षति । साह्वान् । विश्वाः । अमि । स्पृधः ॥ १ ॥

कविर्मेधावी सोमो देववीतये देवानां पानाय अव्यः अवेवारोभिः वारैः दशापवित्रैः प्रार्ष-
ति प्रकर्षेणगच्छति । साह्वान् शत्रूणां सोढा सोमोविश्वाः स्पृधः सर्वान् संग्रामान् हिंसकान्वा
अभिभवतीतिशेषः ॥ १ ॥

अथ द्वितीया—

सहिष्माजरितृभ्यआवाजंगोमन्तमिन्वति । पर्वमानः सहस्रिणम् ॥ २ ॥

सः । हि । स्म । जरितृभ्यः । आ । वाजम् ।

गोमन्तम् । इन्वति । पर्वमानः । सहस्रिणम् ॥ २ ॥

सहिष्म सखलु पर्वमानः सोमोजरितृभ्यः स्तोत्रभ्यः गोमन्तं बहुभिर्गोभिर्युक्तं सहस्रिणं
सहस्रसंख्याकं वाजमन्नं आ अभिमुखमिन्वति व्याप्नोति प्रयच्छतीत्यर्थः ॥ २ ॥

अथ तृतीया—

परिविश्वानिचेतसामृशसेपवसेमती । सनः सोमश्रवोविदः ॥ ३ ॥

परि । विश्वानि । चेतसा । मृशसे । पवसे ।

मती । सः । नः । सोम । श्रवः । विदः ॥ ३ ॥

हे सोम त्वं चेतसा स्वकीयेनास्मदनुकूलेन चित्तेन विश्वानि सर्वाणि धनानि परिमृशसे
संप्रयच्छसीत्यर्थः । मतो मत्यास्मत्स्तुत्या पवसे क्षरसि रसं । सत्वं हे सोम नोस्मभ्यं श्रवोन्नं
विदं देहि ॥ ३ ॥

अथ चतुर्थी—

अभ्यर्षबृहद्यशोमघवभ्यो ध्रुवं रयिम् । इषं स्तोतृभ्य आभर ॥ ४ ॥

अग्नि । अर्ष । बृहत् । यशः । मघवत् इभ्यः ।

ध्रुवम् । रयिम् । इषम् । स्तोतृभ्यः । आ । भर ॥ ४ ॥

हे सोम बृहद्यशो महतीं कीर्तिं अभ्यर्ष अभिगमय । मघवद्भ्यो हविष्मद्भ्योस्मभ्यं ध्रुवं
रयिं धनं चाभ्यर्ष । किंच इषमन्नं स्तोतृभ्योस्मभ्यमाभराहर ॥ ४ ॥

अथ पञ्चमी—

त्वं राजैव सुव्रतो गिरः सोमा विवेशिथ । पुनानो वद्धे अद्भुत ॥ ५ ॥

त्वम् । राजा इव । सुव्रतः । गिरः । सोम ।

आ । विवेशिथ । पुनानः । वद्धे । अद्भुत ॥ ५ ॥

हे सोम सुव्रतः सुकर्मा पुनानस्त्वं राजैव गिरोस्मदीयाः स्तुतीः आविवेशिथ आविशसि ।
हे वद्धे वोढः अद्भुत महन् सोम ॥ ५ ॥

अथ षष्ठी—

सवह्निं रप्सु दुष्टरो मृज्यमानो गभस्त्योः । सोमंश्च मूर्पुं सीदति ॥ ६ ॥

सः । वह्निः । अप्सु । दुस्तरः । मृज्यमानः ।

गभस्त्योः । सोमः । चमूर्पुं । सीदति ॥ ६ ॥

ससोमो वह्निर्वोढा यज्ञादेः अप्स्वन्तरिक्षे वर्तमानो दुष्टरोदुःखेनान्यैस्तरणीयो मृज्यमानः
शोध्यमानो गभस्त्योर्हस्तयोः एवंभूतः सन् सचमूषु पात्रेषु सीदति ॥ ६ ॥

अथ सप्तमी—

क्री॒ळुर्म॒खोनमंह॒युःप॒वित्रं॑सोमगच्छसि । दध॑त्स्तो॒त्रेसु॒वीर्य॑म् ॥ ७ ॥ १० ॥

क्री॒ळुः । म॒खः । न । मंह॒युः । प॒वित्रम् । सो॒म ।

ग॒च्छ॒सि । दध॑त् । स्तो॒त्रे । सु॒वीर्य॑म् ॥ ७ ॥ १० ॥

हे सोम क्रीळुः क्रीडनशीलस्त्वं मंहयुः मंहतिर्दानकर्मा दानेच्छुः मखेन दानमिव पवित्रं
गच्छसि । किंकुर्वन् स्तोत्रे स्तुतिकर्त्रे सुवीर्यं शोभनवीर्यं दधत् प्रयच्छन् ॥ ७ ॥

॥ इति षष्ठस्याष्टमे दशमोवर्गः ॥ १० ॥

एतेधावन्तीति सप्तर्चमेकविंशस्तुतं ऋष्याद्याः पूर्ववत् । एतेधावन्तीत्यनुक्रान्तं । गतोविनियोगः

तत्र प्रथमा—

ए॒तेधा॒वन्ती॒न्द॒वःसो॒मा॒इन्द्रा॑य॒घृष्व॑यः । म॒त्स॒रासः॑स्व॒र्विदः॑ ॥ १ ॥

ए॒ते । धा॒वन्ति॑ । इ॒न्द॒वः । सो॒माः । इन्द्रा॑य ।

घृ॒ष्व॒यः । म॒त्स॒रासः॑ । स्वः॒र्विदः॑ ॥ १ ॥

एतेसोमा इन्द्राय धावन्ति गच्छन्ति । कीदृशाएते इन्दवः क्लेदयितारः दीप्तावा घृष्वयो
घर्षणशीलाः मत्सरासो मादयितारः स्वर्विदः स्वर्लोकस्य लंभयितारः ॥ १ ॥

अथ द्वितीया—

प्र॒वृ॒ण्वन्तो॑अ॒भियु॑जःसु॒ष्वये॒वरि॒वोवि॑दः । स्व॒यंस्तो॒त्रेव॒यस्कृ॑तः ॥ २ ॥

प्र॒वृ॒ण्वन्तः॑ । अ॒भि॒यु॒जः । सु॒ष्वये॑ ।

व॒रि॒वः॒र्विदः॑ । स्व॒यम् । स्तो॒त्रे । व॒यः॒स्कृ॑तः ॥ २ ॥

प्रवृण्वन्तः सुवानं प्रकर्षेण संभजन्तः तथा अभियुजः अभियोजयितारः सुष्वये सुष्ठु
अभिषवकर्त्रे वरिवोविदः वरिवइति धननाम तस्य लंभयितारः स्वयं स्तोत्रे वयस्कृतोन्नत्यक-
र्तारः एते धावन्तीति संबन्धः ॥ २ ॥

अथ तृतीया—

वृथा क्रीळन्त इन्द्रवः सधस्थं मभ्येकमिह । सिन्धोरुर्मा व्यक्षरन् ॥ ३ ॥

वृथा । क्रीळन्तः । इन्द्रवः । सधस्थम् । अभि ।

एकम् । इह । सिन्धोः । रुर्मा । वि । अक्षरन् ॥ ३ ॥

वृथा अनायासेन क्रीळन्त इन्द्रवः सोमाः एकमिह एकमेव सधस्थं सहस्थानं द्रोणक-
लशंवा अभ्यक्षरन् इतिशेषः । सिन्धोरूर्मा वसतीवरीषु व्यक्षरन् ॥ ३ ॥

अथ चतुर्थी—

एते विश्वानि वार्या पवमानास आशत । हितान सप्तयोरथे ॥ ४ ॥

एते । विश्वानि । वार्या । पवमानासः ।

आशत । हिताः । न । सप्तयः । रथे ॥ ४ ॥

एते सोमाः पवमानासः पूयमानाः विश्वानि वार्या वार्याणि वरणीयानि धनानि आशत
व्याप्नुवन् । रथे हिताः स्थापितानसप्तयः सप्तयोश्चाद्व ते यथा रथमभिमतं देशं प्राप्नुवन्ति
तद्वद्वनमस्माकं प्रायच्छन्नित्यर्थः ॥ ४ ॥

अथ पंचमी—

आस्मिन् पिशङ्गमिन्द्रवो दधाता वेनमादिशे । यो अस्मभ्यमरावा ॥ ५ ॥

आ । अस्मिन् । पिशङ्गम् । इन्द्रवः । दधात । वेनम् ।

आदिशे । यः । अस्मभ्यम् । अरावा ॥ ५ ॥

हे इन्द्रवः सोमाः अस्मिन्यजमाने पिशङ्गं बहुरूपं मणिमुक्ताहिरण्यादिभेदेन नानारूपं वेनं
कामयन्तं बहुविधं कामं आदिशे अस्मभ्यमादेशनाय आदधात आयच्छत । यो यजमानोऽस्म-
भ्यं अरावा अदावृशब्दरहितः संपन्नः सन् प्रयच्छति प्राप्तकाम एवसलु कृत्विग्न्यः प्रयच्छति ॥ ५ ॥

अथ षष्ठी—

ऋभुर्न रथ्यं न वदधाता केतमादिशे । शुक्राः पवध्वमर्णसा ॥ ६ ॥

ऋभुः । न । रथ्यम् । नवम् । दधात । केतम् ।

आदिशे । शुक्राः । पवध्वम् । अर्णसा ॥ ६ ॥

ऋभुर्न ऋभुर्भासमानो रथस्वामीव सयथा रथ्यं रथस्य नेतारं नवं स्तुत्यं कुशलं सार-
थिनं अग्र आधत्ते तद्वदस्मदीयेस्मिन् आदिशे स्वामिनि केतं प्रज्ञानं दधात स्थापयत । हे
सोमाः योस्मभ्यं प्रयच्छति तस्मिन्नित्यर्थः । हे सोमाः अर्णसा उदकेन शुक्राः दीप्ताः तन्तः
पवध्वं क्षरध्वम् ॥ ६ ॥

अथ सप्तमी—

एतउत्येअवीवशन्काष्ठावाजिनोअक्रत । सतःप्रासाविषुर्मतिम् ॥ ७ ॥ ११ ॥

एते । ऊँ इति । त्ये । अवीवशन् । काष्ठाम् । वाजिनः ।

अक्रत । सतः । प्र । असाविषुः । मतिम् ॥ ७ ॥ ११ ॥

त्ये ते एतउ एतेएव सोमाः अवीवशन् कामयन्ते यज्ञं । कांत्याच वाजिनो बलवन्तोन्म-
वन्तोवा सोमाः काष्ठां अक्रत निवासस्थानं अकुर्वन् द्रोणकलशादुद्धताग्रहानित्यर्थः । सतो-
यजमानस्य स्तोतुर्वा मतिं बुद्धिं स्तुतिंवा प्रासाविषुः प्रैरयन् ॥ ७ ॥

॥ इति षष्ठस्याष्टमे एकादशोवर्गः ॥ ११ ॥

एतेसोमासइति सप्तर्चं द्वाविंशं सूक्तं ऋष्याद्याः पूर्ववत् । एतेसोमासइत्यनुक्रान्तं । गतो-
विनियोगः ।

तत्र प्रथमा—

एतेसोमासआशवोरथाइवप्रवाजिनः । सर्गाःसृष्टाअहेपत ॥ १ ॥

एते । सोमासः । आशवः । रथाःइव । प्र ।

वाजिनः । सर्गाः । सृष्टाः । अहेपत ॥ १ ॥

एते पूयमानाः सोमासः सोमाः सृष्टाः अध्वर्युणा आशवो दशापवित्रादधोगमने शीघ्राः
प्राहेषत प्रहेषन्ते । शीघ्रगमने दृष्टान्तद्वयं—आजौ सृष्टाः शीघ्रा रथाइव तथा उक्लृणसर्गा वा-
जिनइव वेजनैवन्तोश्वाइव ॥ १ ॥

अथ द्वितीया—

ए॒तेवा॒ता॒इवो॒रवः॑प॒र्जन्य॑स्येववृ॒ष्टयः॑ । अ॒ग्नेरि॑वभ्र॒मावृ॒था ॥ २ ॥

ए॒ते । वा॒ताःइ॒व । उ॒रवः॑ । प॒र्जन्य॑स्यइ॒व ।

वृ॒ष्टयः॑ । अ॒ग्नेःइ॒व । भ्र॒माः । वृ॒था ॥ २ ॥

एतेसोमा उरवो महान्तो वाताइव वायवइव वृथा अनायासेन व्यानश्रुत्युत्तरन्न संबन्धनीयं । अथवाध्याहारेण नितरन्तीति योज्यं । तथा पर्जन्यस्य वृष्टयइव वर्षा यथा तथैव । किंच अग्नेरिव भ्रमाः भ्रमणाः ज्वालासंचाराइव ॥ २ ॥

अथ तृतीया—

ए॒तेपू॒तावि॑प॒श्चितः॑सोमा॑सो॒दध्या॑शिरः । वि॒पाव्या॑नशु॒र्धियः॑ ॥ ३ ॥

ए॒ते । पू॒ताः । वि॒पःइ॒चितः॑ । सो॒मा॑सः ।

दधि॑आशिरः । वि॒पा । वि । आ॒न॒शुः । धि॒यः ॥ ३ ॥

एते सोमासः सोमाः पूताः शुद्धाः विपश्चितः माज्ञाः दध्याशिरोदध्याश्रयणाः विपा प्रज्ञा-
नेन धियोस्मदोयानि कर्माणि व्यानशुः व्याप्नुवन्ति ॥ ३ ॥

अथ चतुर्थी—

ए॒तेमृ॒ष्टाअ॑म॒र्त्याःस॒सृवा॑सो॒नश॑श्रमुः । इ॒यक्ष॑न्तःप॒थोर॑जः ॥ ४ ॥

ए॒ते । मृ॒ष्टाः । अ॑म॒र्त्याः । स॒सृ॒वा॑सः ।

न । श॒श्र॒मुः । इ॒यक्ष॑न्तः । प॒थः । र॒जः ॥ ४ ॥

एते सोमाः मृष्टाः दशापवित्रेण शोधिताः अमर्त्या अमरणधर्माणः ससृवासो हविर्धाना-
त्सरन्तः पथोमार्गान् रजोलोकांश्च इयक्षन्तो गन्तुमिच्छन्तो न शश्रमुः न शाम्यन्ति ॥ ४ ॥

अथ पञ्चमी—

ए॒तेपृ॒ष्ठानि॑रोद॒सोर्वि॑प्र॒यन्तो॒व्या॑नशुः । उ॒तेद॑मु॒त्तमं॑रजः ॥ ५ ॥

एते । पृष्ठानि । रोदसोः । विप्रयन्तः । वि ।

आनशुः । उत । इदम् । उत्तुष्टमम् । रजः ॥ ५ ॥

एते सोमाः रोदसोर्द्यावापृथिव्योः पृष्ठानि विप्रयन्तो विविधं गच्छन्तो व्यानशुः व्यामुव-
न्ति । उतापिच इदमुत्तमं रजोद्युलोकं व्यानशुः आहुतिद्वारेणेतिभावः । रोदसोरित्यत्रान्तरिक्षो-
भिप्रेतः ॥ ५ ॥

अथ षष्ठी—

तन्तुतन्वानमुत्तममनुप्रवतआशत । उतेदमुत्तमाध्यम् ॥ ६ ॥

तन्तुम् । तन्वानम् । उत्तुष्टमम् । अनु । प्रवतः ।

आशत । उत । इदम् । उत्तमाध्यम् ॥ ६ ॥

तन्तुं यज्ञं तन्वानं उत्तमं उत्कृष्टं सोमं अन्वाशत । उतापिच इदं कर्म अनेन सोमेन उत्त-
माध्यं उत्तमीकृतं अथवा तन्तुं तन्वानं सोमं प्रवतः अधःस्थिताः सर्वाअन्वाशत । उतेदमुत्त-
माध्यं रजोद्युलोकइत्यर्थः सोप्यन्वभृते पृथिव्याचान्तरिक्षेण चोत्तमीकृतमुत्तमाध्यम् ॥ ६ ॥

अथ सप्तमी—

त्वंसोमपणिभ्यआवसुगव्यानिधारयः । ततंतन्तुमचिक्रदः ॥ ७ ॥ १२ ॥

त्वम् । सोम् । पणिभ्यः । आ । वसु । गव्यानि ।

धारयः । ततम् । तन्तुम् । अचिक्रदः ॥ ७ ॥ १२ ॥

हेसोम वं पणिभ्योसुरेभ्योलुब्धकेभ्योवा सकाशात् गव्यानि गोर्हितानि वसु वसूनि गोयू-
थानि वसूनि चेतिवा आहत्य धारयोधारयसि । तथा तन्तुं यज्ञं प्रति ततं विस्तृतं यथाभवति
तथा अचिक्रदः शब्दमकार्षीः ॥ ७ ॥

॥ इति षष्ठस्याष्टमे द्वादशोवर्गः ॥ १२ ॥

सोमाअसृग्रमिति षष्ठर्च त्रयोविंशं सूक्तं । ऋष्याद्याः पूर्ववत् । सोमाअसृग्रमित्यनुक्रान्तं ।
गतोविनियोगः ।

तत्र प्रथमा—

सोमा^१असृग्रमा^२शवो^३मधो^४र्मद^५स्य^६धार^७या । अ^८भिवि^९श्वानि^{१०}का^{११}व्या ॥ १ ॥

सोमाः । अ^८सृग्र^२म् । आ^७शवः । मधोः । मद^५स्य ।

धार^७या । अ^८भि । वि^९श्वानि । का^{११}व्या ॥ १ ॥

आशवः शीघ्राः सोमाः असृग्रं असृग्रन् सृज्यन्ते मधोर्मधुरस्य मदस्य मदकरस्य धार-
या असृग्रमितिसंबन्धः । किंप्रति उच्यते—अभिलक्षीकृत्य विश्वानि सर्वाणि काव्या काव्या-
नि स्तोत्राणि प्रतिस्तोत्रसमयइत्यर्थः ॥ १ ॥

अथ द्वितीया—

अनु^१प्र^२त्नास^३आ^४यवः^५पदं^६नवी^७योअ^८क्रमुः । रु^९चेज^{१०}नन्त^{११}सूर्य^{१२}म् ॥ २ ॥

अनु^१ । प्र^२त्नासः । आ^४यवः । पद^६म् । नवी^७यः ।

अ^८क्रमुः । रु^९चे । ज^{१०}नन्त^{११} । सूर्य^{१२}म् ॥ २ ॥

प्रत्नासः पुराणाः केचिदाशवः शीघ्रगमनाः अश्वाः नवीयो नवतरं पदमन्वक्रमुः अनुक्र-
मन्ते । रूपकव्याहारेण सोमाःस्तूयन्ते रुचे दीप्त्यै सूर्यं जनन्त कुर्वन्ति दीप्तं कुर्वन्तीत्यर्थः । सोमा-
प्यायनेनहि चन्द्रोरोचते ॥ २ ॥

अथ तृतीया—

आप^१वमान^२नोभरा^३र्यो^४अदा^५शुषो^६गय^७म् । रु^८धिप्र^९जाव^{१०}तो^{११}रिषः ॥ ३ ॥

आ । प^२वमान^२ । नः । अ^४र्यः । अदा^५शुषः ।

गय^७म् । रु^८धि । प्र^९जाव^{१०}तीः । रिषः ॥ ३ ॥

हे पवमान सोम त्वं नोस्मभ्यं अर्यः अरेः अदाशुषः अप्रयच्छतो गयं गृहं गृहोपल-
क्षितं धनं आभर आहर । तथास्मभ्यं प्रजावतीरिषश्च रुधि कुरु ॥ ३ ॥

अथ चतुर्थी—

अ^१भिसोमा^२सआ^३यवः^४पव^५न्ते^६मद्यं^७मद^८म् । अ^९भिकोशं^{१०}मधु^{११}क्षुतं^{१२}म् ॥ ४ ॥

अ॒भि । सो॒मासः आ॒यवः । पव॑न्ते । म॒द्यम् । म॒दम् ।

अ॒भि । क्रो॒शम् । म॒धुश्च॒तम् ॥ ४ ॥

आयवोगन्तारः सोमासः सोमाः मद्यं मदकरं मदं रसं अभिपवन्ते क्षरन्ति । तथा मधु-
श्चतं मधुसाविणं कोशं । रसाधारेण कोशशब्देन तन्नामिभितो रसोलक्ष्यते । तं अभिपवन्त इ-
ति शेषः ॥ ४ ॥

अथ पंचमी—

सोमो॑अ॒र्षति॒धर्ण॑सि॒र्धान॑इन्द्रि॒यंर॑सम् । सु॒वीरो॑अ॒भिशा॑स्ति॒पाः ॥ ५ ॥

सोमः॑ । अ॒र्षति॑ । ध॒र्णसिः॑ । द॒धानः॑ । इन्द्रि॒यम् ।

र॑सम् । सु॒वीरः॑ । अ॒भिशा॑स्ति॒पाः ॥ ५ ॥

सोमोअर्षति गच्छति । कीदृशः सः धर्णसिः धारकः जगतां तथा इन्द्रियं इन्द्रियवर्धकं
रसं दधानोधारयन् सुवीरः सुवीर्यः अभिशस्तिपाः अभिशस्तेः पाता अभितोहिंसा ततो रक्षकइ-
त्यर्थः । सोमपानं ब्रह्महत्यादिनिन्दामनुमार्ष्टीति प्रसिद्धं ॥ ५ ॥

अथ षष्ठी—

इन्द्रा॑यसोमपवसे॒देवेभ्यः॑स॒धमा॑द्यः । इन्द्रो॒वाजं॑सिषास॒सि ॥ ६ ॥

इन्द्रा॑य । सोम॑ । प॒वसे॑ । दे॒वेभ्यः॑ । स॒धमा॑द्यः ।

इन्द्रो॑ इति । वाजं॑ । । सि॒सास॑सि ॥ ६ ॥

हे सोम सधमाद्यः सधमादोयज्ञः तदर्हस्त्वं इन्द्राय देवेभ्यश्चान्येभ्यः पवसे क्षरसे । हे
तादृशेन्द्रो सोम अस्मभ्यं वाजमन्नं सिषाससि दातुमिच्छसि ॥ ६ ॥

अथ सप्तमी—

अ॒स्यपी॒त्वामदा॑नामिन्द्रो॒वृत्रा॑ण्य॒प्रति॑ । ज॒घान॑ज॒घन॑न्च॒नु ॥ ७ ॥ १३ ॥

अ॒स्य । पी॒त्वाम॑ । मदा॑नाम् । इन्द्रः॑ । वृ॒त्राणि॑ ।

अ॒प्रति॑ । ज॒घान॑ । ज॒घन॑न् । च॒ । नु ॥ ७ ॥ १३ ॥

मदानां मदकराणां मध्ये अतिशयेन मदकरं अस्य अमुं सोमं पीत्वा वृत्राणि शत्रून्
प्रतिगतः सन् इन्द्रो जघान हतवान् नु क्षिप्रं जघनञ्च हन्तुं चेदानीमिति ॥ ७ ॥

॥ इति षष्ठस्याष्टमे त्रयोदशोवर्गः ॥ १३ ॥

प्रसोमासइति सप्तर्चं चतुर्विंशं सूक्तं असितोदेवलोवाकृषिः गायत्रीछन्दः सोमोदेवता प्र-
सोमासइत्यनुक्रान्तं । गतोविनियोगः ।

तत्र प्रथमा—

प्रसोमासोअधन्विषुःपवमानासइन्द्रवः । श्रीणानाअप्सुमृजत ॥ १ ॥

प्र । सोमासः अधन्विषुः । पवमानासः । इन्द्रवः ।

श्रीणानाः । अप्सु । मृजत ॥ १ ॥

सोमासः सोमाः पवमानासः पूयमाना इन्द्रोदीप्ताः सोमाः प्राधन्विषुः धन्वतिर्गतिकर्मा
प्रगच्छन्ति । किंच श्रीणानाः गोभिः श्रयमाणाः अप्सु वसतोवरीषु च मृजत मृज्यन्ते ॥ १ ॥

अथ द्वितीया—

अभिगावोअधन्विषुरापोनप्रवतायतीः । पुनानाइन्द्रमाशत ॥ २ ॥

अभि । गावः । अधन्विषुः । आपः । न । प्रवता । यतीः ।

पुनानाः । इन्द्रम् । आशत ॥ २ ॥

गावो गमनशीलाइन्द्रवः अज्यधन्विषुः अभिगच्छन्ति दशापवित्रं । किमिव प्रवता प्र-
वणवता देशेन यन्तीर्गच्छन्त्य आपो न आपइव पश्चात्पुनाना इन्द्रं प्रीणयितुं आशत व्याप्नुवन्
आहुतिं प्रणाड्येन्द्रमेववाव्याप्नुवन् ॥ २ ॥

अथ तृतीया—

प्रपवमानधन्वसिसोमेन्द्रायपातवे । नृभिर्यतोविनीयसे ॥ ३ ॥

प्र । पवमान । धन्वसि । सोम । इन्द्राय । पातवे ।

नृभिः । यतः । वि । नीयसे ॥ ३ ॥

हे पवमानसोम इन्द्रायेन्द्रस्य पातवे पानाय प्रधन्वसि प्रगच्छसि आहवनीयंप्रति हवि-
र्धानात् । तदेवाह—नृभिर्नैतृभिर्कृत्विर्मर्यतो विनोतो विनीयसे हविर्धानात् । अथवा पवमान
प्रधन्वसि पात्रं प्रति इन्द्रपानाय तदर्थं हविर्धानाद्विनीयसे ॥ ३ ॥

अथ चतुर्थी—

त्वंसोमनृमाद॑नःपर्व॑स्वचर्ष॑णीसहे । सस्त्रि॒र्योअ॑नुमाद्यः ॥ ४ ॥
त्वम् । सोम । नृ॒माद॑नः । पर्व॑स्व । चर्ष॑णी॒सहे ।
सस्त्रिः । यः । अ॒नु॒माद्यः ॥ ४ ॥

हे सोम त्वं नृमादनः नृणां मादयिता त्वं चर्षणीसहे चर्षणयोमनुष्याद्वेष्टारः तेषां समभि-
भवित्रे इन्द्राय पवस्व क्षर । यस्त्वं सस्त्रिः शुद्धःअनुमाद्यः स्तुत्यः सपवस्वेति समन्वयः ॥ ४ ॥

अथ पञ्चमी—

इन्द्रो॒यदद्रि॑भिःसुतःप॒वित्रं॑परि॒धाव॑सि । अर॒मिन्द्र॑स्य॒धाम्ने॑ ॥ ५ ॥
इन्द्रो॒ इति॑ । यत् । अद्रि॑भिः । सुतः । प॒वित्रम् ।
परि॑धाव॑सि । अर॑म् । इन्द्र॑स्य । धाम्ने॑ ॥ ५ ॥

हे इन्द्रो त्वं यद्यदा अद्रिभिर्ग्रावभिः सुतोभिषुतः पवित्रं दशापवित्रं परिधावसि परिग-
च्छसि । तदा इन्द्रस्य धाम्ने स्थानायाधारकाय उदराय वा अरं पर्याप्तिर्भवसि ॥ ५ ॥

अथ षष्ठी—

पव॑स्ववृ॒त्रह॑न्तमो॒क्थेभि॑रनुमाद्यः । शुचिःपाव॑कोअ॒द्भुतः॑ ॥ ६ ॥
पव॑स्व । वृ॒त्रह॑न्त॒म । उ॒क्थेभिः ।
अ॒नु॒माद्यः । शुचिः । पाव॑कः । अ॒द्भुतः॑ ॥ ६ ॥

हे वृत्रहन्तम शत्रूणां अतिशयेन हन्तरिन्द्र त्वं पवस्व क्षर । कीदृशस्त्वं उक्थेभिः शस्त्रैः
अनुमाद्यः स्तुत्यः शुचिः शुद्धः पावकः अन्यस्यशोधकः अद्भुतो महान् एवं महानुभावः प-
वस्व ॥ ६ ॥

अथ सप्तमी—

शुचिः पावक उच्यते सोमः सुतस्य मध्वः । देवावीरं घशंसहा ॥ ७ ॥ १४ ॥

शुचिः । पावकः । उच्यते । सोमः । सुतस्य ।

मध्वः । देवः अवीः । अघशंसहा ॥ ७ ॥ १४ ॥

सुतस्याभिषुतस्य मध्वः मदकरस्य वत्यात्मकः सोमोरसरूपः शुचिः स्वयं शुद्धः पाव-
कः शोधकश्चोच्यते । तथा देवावीः देवानामविता तर्पयिता अघशंसहा अवं पापं शंसंतीत्य-
घशंसा असुराः तेषां हन्तेति चोच्यते ॥ ७ ॥

॥ इति षष्ठस्याष्टमे चतुर्दशोवर्गः ॥ १४ ॥

॥ इति नवमे मंडले प्रथमोनुवाकः ॥ १ ॥

द्वितीयेनुवाके षट्त्रिंशत्सूक्तानि तत्र पवस्वेति षष्ठ्यं प्रथमं सूक्तं दृष्ट्व्युतनाम्नोगस्त्यपु-
त्रस्यार्धं गायत्रं पवमानसोमदेवताकं । अनुक्रान्तंच—पवस्वषट् दृष्ट्व्युतआगस्त्यइति । गतो-
विनियोगः ।

तत्र प्रथमा—

पवस्व दक्षसाधनो देवेभ्यः पीतये हरे । मरुद्भ्यो वायवे मदः ॥ १ ॥

पवस्व । दक्षसाधनः । देवेभ्यः । पीतये ।

हरे । मरुद्भ्यः । वायवे । मदः ॥ १ ॥

हे हरे हरितवर्ण पापहर्तृवा सोम दक्षसाधनः दक्षोबलं तस्यसाधको मदोमदकरश्च त्वं
पवस्व क्षर देवेभ्यः इन्द्रादिभ्यः पीतये पानाय । तथा मरुद्भ्यो वायवेच पीतये पवस्व ॥ १ ॥

अथ द्वितीया—

पवमानधिया हिनो अभियोर्निकनिक्कदत् । धर्मणा वायुमाविश ॥ २ ॥

पवमान । धिया । हितः । अभि । योनिम् ।

कनिक्कदत् । धर्मणा । वायुम् । आ । विश ॥ २ ॥

हे पवमान सोम धिया कर्मणा अस्मद्भाषारेण अंगुल्यावा हितोभृतः सन्न कनिक्रदत् श-
ब्दकुर्वन् योनिं स्थानं ग्रहं वा अभिविशेतिशेषः । तदेवाह धर्मणा कर्मणा वायुं वायुसंबन्धिं
पात्रमित्यर्थः । तदाविश प्रविश ॥ २ ॥

अथ तृतीया—

संदेवैः शोभते वृषा कविर्यो नो वधिप्रियः । वृत्रहा देववीतमः ॥ ३ ॥

सम् । देवैः । शोभते । वृषा । कविः । योनौ ।

अधि । प्रियः । वृत्रहा । देववीतमः ॥ ३ ॥

अयं सोमः संशोभते देवैः सह योनौ स्थाने स्वीये अधिष्ठितः वृषा कामानां वर्षकः
कविः क्रान्तप्रज्ञः प्रियः प्रियभूतः सर्वेषां । यद्वा प्रीणयिता वृत्रहा वृत्रस्यहन्ता देववीतमः
अतिशयेन देवान् कामयमानः एवं महानुभावः सोमः संशोभते ॥ ३ ॥

अथ चतुर्थी—

विश्वारूपाण्या विशन् पुनानो याति हर्यतः । यत्रा मृतास आसते ॥ ४ ॥

विश्वा । रूपाणि । आविशन् । पुनानः ।

याति । हर्यतः । यत्र । अमृतासः । आसते ॥ ४ ॥

विश्वा सर्वाणि रूपाणि आविशन् पुनानः पूयमानो हर्यतः कमनीयः हर्यगतिकान्त्योः ।
इदृशो याति गच्छति यत्रामृतासः अमृतादेवा आसते तिष्ठन्ति तं देशं याति ॥ ४ ॥

अथ पञ्चमी—

अरुषो जनयन् गिरः सोमः पवत आयुषक् । इन्द्रं गच्छन् कविक्रतुः ॥ ५ ॥

अरुषः । जनयन् । गिरः । सोमः । पवते ।

आयुषक् । इन्द्रम् । गच्छन् । कविक्रतुः ॥ ५ ॥

अरुष आरोचमानः सोमो गिरः शब्दान् जनयन् पवते क्षरति । किं कुर्वन् आनुषक्
अनुषकमिन्द्रं गच्छन् व्यामुषन् कविक्रतुः क्रान्तप्रज्ञः ॥ ५ ॥

अथ षष्ठी—

आपवस्त्वमदिन्तमपवित्रं धारया कवे । अर्कस्य योनिमासदम् ॥ ६ ॥ १ ५ ॥

आ । पवस्व । मदिन्तम् । पवित्रम् । धारया ।

कवे । अर्कस्य । योनिम् । आसदम् ॥ ६ ॥ १ ५ ॥

हे मदिन्तम मादयितुम कवे कान्तपज्ञ सोम त्वं पवित्रं अतिक्रम्य धारया आपवस्व ।
किमर्थं अर्कस्यार्चनीयस्येन्द्रस्य योनिं स्थानं आसदं प्राप्तुम् ॥ ६ ॥

॥ इति षष्ठस्याष्टमे पञ्चदशोवर्गः ॥ १ ५ ॥

तममृक्षन्तेति षल्लचं द्वितीयसूक्तं दृक्कच्युतपुत्रस्य इध्मवाहनाम्नार्घं गायत्रं पवमानसो-
मदेवताकं । अनुक्रान्तंच—तममृक्षन्तेध्मवाहो दाढ्युतइति । गतोविनियोगः ।

तत्र प्रथमा—

तममृक्षन्तवाजिनमुपस्थे अदिते रधि । विप्रासो अण्व्याधिया ॥ १ ॥

तम् । अमृक्षन्त । वाजिनम् । उपस्थे ।

अदितेः । अधि । विप्रासः । अण्व्या । धिया ॥ १ ॥

तं वाजिनमश्वं अश्ववदारुं व्याप्तमित्यर्थः अदितेः पृथिव्या उपस्थे उत्तंगे अधीति
सप्तम्यर्थानुवादी । अमृक्षन्त शोधितवन्तः । के विप्रासो मेधाविनो ध्वर्वा दयः । केन साधनेन
अण्व्या अंगुल्या धिया प्रज्ञया स्तुत्या वा अमृक्षन्त अथवा अण्व्या सूक्ष्मया धिया अंगुल्येति
विशेष्यविशेषणभावः ॥ १ ॥

अथ द्वितीया—

तंगावो अभ्यनृषत सहस्रधारमक्षितम् । इन्दुधर्तारमादिवः ॥ २ ॥

तम् । गावः । अभि । अनृषत । सहस्रधारम् ।

अक्षितम् । इन्दुम् । धर्तारम् । आ । दिवः ॥ २ ॥

तं सोमं गावोगंयः स्तुतयः अभ्यनूषत अस्तुवन् । कीदृशं तं सहस्रधारं बहुधारं अक्षितं
अक्षीणं इन्दुं दीप्तं दिवोद्युलोकस्य आधर्तारं सर्वतोधारकं सोमाधारत्वाद्युलोकवासिनां सं-
स्थानस्य ॥ २ ॥

अथ तृतीया—

तवेधांमेधयाह्यन्पर्वमानमधिद्यवि । धर्णसिंभूरिधायसम् ॥ ३ ॥

तम् । वेधाम् । मेधया । अह्यन् । पर्वमानम् ।

अधि । द्यवि । धर्णसिम् । भूरिधायसम् ॥ ३ ॥

वेधां विधातारं पर्वमानं तं मेधया प्रज्ञया अह्यन् प्रहिन्वन्ति कं प्रति अधिद्यवि द्युलो-
कं प्रति । पुनः कीदृशं धर्णसिं सर्वस्यधारकं भूरिधायसं बहूनां कर्तारं ॥ ३ ॥

अथ चतुर्थी—

तमह्यन्भुरिजोर्धियासंवसानंविस्वतः । पतिवाचोअदाभ्यम् ॥ ४ ॥

तम् । अह्यन् । भुरिजोः । धिया । समस्वसानम् ।

विस्वतः । पतिम् । वाचः । अदाभ्यम् ॥ ४ ॥

तं सोमं विस्वतः परिचरतः ऋत्विजोभुरिजोर्वाहोर्धिया अंगुल्या अह्यन् प्राहिन्वन् ।
कीदृशं तं संवसानं वसन्तं पात्रे । वाचः स्तुतेः पतिं स्वामिनं अदाभ्यं अदंभनीयम् ॥ ४ ॥

अथ पंचमी—

तंसानावधिजामयोहरिंहिन्वन्त्याद्रिभिः । हर्यतंभूरिचक्षसम् ॥ ५ ॥

तम् । सानौ । अधि । जामयः । हरिम् । हिन्वन्ति ।

अद्रिभिः । हर्यतम् । भूरिचक्षसम् ॥ ५ ॥

तं सोमं हरिं हरितवर्षं सानावधि समुच्छ्रितेदेशे अधीति सप्तम्यर्थानुवादी जामयोंगुलयः
हिन्वन्ति प्रेरयन्ति अधिषुण्वन्त्यद्रिभिर्ग्रावभिः । कीदृशं हर्यतं कमनीयं भूरिचक्षसं बहुदृष्टारं ॥ ५ ॥

अथ षष्ठी—

तंत्वाहिन्वन्तिवेधसःपर्वमानगिरावृधम् । इन्द्राद्यमत्सरम् ॥ ६ ॥ १६ ॥

तम् । त्वा । हिन्वन्ति । वेधसः । पर्वमान ।

गिरावृधम् । इन्द्रो इति । इन्द्राद्य । मत्सरम् ॥ ६ ॥ १६ ॥

हे पवमानसोम उक्तगुणविशिष्टं तं त्वा त्वां हिन्वन्ति प्रेरयन्ति कस्मै इन्द्राय के वेधसो-
विधातारऋत्विजः । कीदृशं त्वां गिरावृधं स्तुत्या वर्धमानं इदं दीप्तं सरूपं वा मत्सरं मद-
करं ॥ ६ ॥

॥ इति षष्ठस्याष्टमे षोडशोवर्गः ॥ १६ ॥

एषकविरिति षल्लुचं तृतीयं सूक्तं नृपेधनाम्नाङ्गिरसस्यार्षं गायत्रं सौम्यं । एषकविर्द्वि-
मेधइत्यनुक्रान्तं । उक्तोविनियोगः ।

तत्र प्रथमा—

एषकविरभिष्टुतःपवित्रेअधितोशते । पुनानोघ्नन्नपस्त्रिधः ॥ १ ॥

एषः । कविः । अभिस्तुतः । पवित्रे । अधि ।

तोशते । पुनानः । घ्नन् । अप । स्त्रिधः ॥ १ ॥

एषसोमः कविर्मेधावी अभिष्टुतः अभितः स्तुतः पवित्रेअधि दशापवित्रमतीत्य तोशते ।
यद्यपि तोशतिर्वधकर्मा तथापि हनने गतिसद्भावादत्र गतिमात्रेवर्तते गच्छतीत्यर्थः । अथवा
पवित्रेअधि कृष्णाजिने तोशते हन्यते पीड्यतइत्यर्थः । किंकुर्वन् पुनानः पूयमानः स्त्रिधः
शत्रूनपघ्नन् अपगमयन् ॥ १ ॥

अथ द्वितीया—

एषइन्द्राद्यवायवैस्वर्जित्परिषिच्यते । पवित्रेदक्षसाधनः ॥ २ ॥

एषः । इन्द्राद्य । वायवै । स्वः । जित् । परि ।

सिच्यते । पवित्रे । दक्षसाधनः ॥ २ ॥

एषसोमः स्वर्जित् स्वर्गस्य सर्वस्य वा जेता सोम इन्द्राय वायवेच पवित्रे परिषिच्यते ।
कीदृश एषदक्षसाधनः बलकारी ॥ २ ॥

अथ तृतीया—

ए॒षनृ॒भिर्विनी॒यते॒दिवो॒मूर्धा॒वृषा॑मु॒तः । सो॒मो॒वने॑षुवि॒श्ववित् ॥ ३ ॥

ए॒षः । नृ॒भिः । वि । नी॒य॒ते । दि॒वः । मूर्धा ।
वृषा । सु॒तः । सोमः । वने॑षु । वि॒श्व॒वित् ॥ ३ ॥

एषसोमो नृभिः कर्मनेतृभिः ऋत्विग्भिर्विनीयते विविधं नीयते । एष कीदृशः दिवोद्यु-
लोकस्य मूर्धा शिरोवत्पधानभूतः वृषा अभिमतवर्षकः सुतोभिषुतः । कुत्र नीयते वनेषु वननी-
येषु पात्रेषु वनसंभूतद्रुमविकारेषुवा पात्रेषु । विश्ववित् सर्वज्ञएषइति समन्वयः ॥ ३ ॥

अथ चतुर्थी—

ए॒षग॒व्युर॑चि॒क्रद॒त्पव॑मानो॒हिरण्य॑युः । इ॒न्दुः॑स॒त्राजि॑दस्तृ॒तः ॥ ४ ॥

ए॒षः । ग॒व्युः । अ॒चि॒क्र॒दत् । प॒व॒मानः ।
हि॒र॒ण्य॒युः । इ॒न्दुः । स॒त्रा॒जि॒त् । अस्तृ॒तः ॥ ४ ॥

एषसोमः पवमानः पूयमानः अचिक्रदत् शब्दं करोति । कथंभूतः सन् गव्युः अस्माकं गा-
इच्छन् हिरण्ययुः धनमिच्छन् इन्दुर्दीप्तः सन् सत्राजित् महतः शत्रोरसुरादेर्जेता अस्तृतः स्वयम-
न्यैरहिंस्यश्च सन् ॥ ४ ॥

अथ पञ्चमी—

ए॒षसूर्ये॑णहा॒सते॒पव॑मानो॒अधि॑द्यवि । प॒वित्रे॑मत्स॒रोम॑दः ॥ ५ ॥

ए॒षः । सूर्ये॑ण । हा॒स॒ते । प॒व॒मानः । अधि॑ ।
द्यवि । प॒वि॒त्रे । म॒त्स॒रः । म॒दः ॥ ५ ॥

एषपवमानः पूयमानः सोमः सूर्येण देवेन अधिद्यवि द्युलोकेन्तरिक्षे पवित्रे हासते परि-
त्यज्यते मत्सरो मदकरः मदः सोमः यद्यप्यध्वर्युहस्तादृशापवित्रे परित्यज्यते सोमः तथापि

अन्तरिक्षे सूर्येण पवित्रेत्यज्यतइति भावना वीर्यवत्वाय । सत्स्वप्यन्यदेवेषु सोमसावणे सूर्यस्य कःप्रसंगइति नवाच्यं सूर्यरश्मिभिरेव सोमस्याप्यायनात् ॥ ५ ॥

अथ षष्ठी—

ए॒षशु॒ष्म्य॑सि॒ष्यद॒दन्त॑रि॒क्षे॒वृषा॑हरिः । पु॒ना॒न॒इन्द्र॑रि॒न्द्रमा ॥ ६ ॥ १ ॥

ए॒षः । शु॒ष्मी । अ॒सि॒ष्य॒दत् । अ॒न्तरि॑क्षे । वृषा॑ ।

हरिः । पु॒ना॒नः । इन्द्रुः । इन्द्र॑म् । आ ॥ ६ ॥ १ ॥

एषशुष्मी बलवान्सोमोन्तरिक्षे दशापवित्रे असिष्यदत् स्पन्दते । कीदृशएषः वृषा वर्षको-
हरिर्हरितवर्णः पुनानः पूयमानइन्दुर्दीप्तिश्च इन्द्रमा इन्द्रं चाभिगच्छतीतिशेषः । आइतिचार्थं ॥ ६ ॥

॥ इति षष्ठस्याष्टमे सप्तदशोवर्गः ॥ १७ ॥

एषवाजीति षक्लचं चतुर्थं सूक्लं प्रियमेधस्यार्थं गायत्रं सौम्यं । एषवाजीप्रियमेधइत्यनुक्ता-
न्तं । गतोविनियोगः ।

तत्र प्रथमा—

ए॒षवा॒जी॒हितो॑नृ॒भिर्वि॒श्ववि॒न्मन॑स॒स्पतिः॑ । अ॒व्यो॒वारं॑विधा॒वति ॥ १ ॥

ए॒षः । वा॒जी । हि॒तः । नृ॒भिः । वि॒श्ववि॒त् । मन॑सः ।

पा॒तिः । अ॒व्यः । वा॒रंम् । वि । धा॒वति ॥ १ ॥

एषसोमो वाजी गमनशीलो नृभिः हितः अध्वर्युभिः पात्रेनिहितः विश्ववित् सर्वज्ञः म-
नसः स्तोत्रस्य पतिः स्वामी । अथवा सोमस्यमनोभिमानित्वात् मनसः स्वामित्वं । चन्द्रमा म-
नोभूत्वा हृदयं प्राविशदिति श्रुतेः । तादृशोसौ अव्योवारं अवेवालं दशापवित्रं विधावति वि-
विधं गच्छति ॥ १ ॥

अथ द्वितीया—

ए॒षप॒वित्रे॑अक्षर॒त्सोमो॑दे॒वेभ्यः॑सृ॒तः । वि॒श्वा॒धामा॑न्यावि॒शन् ॥ २ ॥

एषः । पवित्रे । अक्षरत् । सोमः । देवेभ्यः । सुतः ।

विश्वा । धामानि । आविशन् ॥ २ ॥

एषसोमो देवेभ्यो देवार्थं सुतोभिषुतः सन् पवित्रे अक्षरत् स्रवति । विश्वा सर्वाणि धामानि देवशरीराणि आविशन् प्रविशन् प्रवेष्टुमित्यर्थः ॥ २ ॥

अथ तृतीया—

एषदेवः शुभायते धियो नावमर्त्यः । वृत्रहा देववीतमः ॥ ३ ॥

एषः । देवः । शुभायते । अधि । योनौ ।

अमर्त्यः । वृत्रहा । देववीतमः ॥ ३ ॥

एषसोमो देवः शुभायते शोभते कुत्र अधियोनौ स्वीये स्थाने । कीदृश एषः अमर्त्यः अमर-
णधर्मा वृत्रहा शत्रुहन्ता देववीतमो विशेषेण देवानां कामयिता ॥ ३ ॥

अथ चतुर्थी—

एषवृषा कनिक्कद दशभिर्जामिभिर्यतः । अग्निद्रोणानि धावति ॥ ४ ॥

एषः । वृषा । कनिक्कदत् । दशभिः । जामिभिः ।

यतः । अग्नि । द्रोणानि । धावति ॥ ४ ॥

एषसोमः वृषा वर्षिता कामानां कनिक्कदत् शब्दं कुर्वन् दशभिर्जामिभिरंगुलिभिः यतोऽधृतो
द्रोणानि द्रुममयानि पात्राण्यभिधावति अभिगच्छति ॥ ४ ॥

अथ पंचमी—

एषसूर्यमरोचयत्पवमानो विचर्षणिः । विश्वा धामानि विश्ववित् ॥ ५ ॥

एषः । सूर्यम् । अरोचयत् । पवमानः ।

विचर्षणिः । विश्वा । धामानि । विश्ववित् ॥ ५ ॥

एषसोमः सूर्यमरोचयत् रोचयति स्वरसेन । पवमानः पुन्यमानो विचर्षणिः सर्वस्य द्रष्टा
विश्ववित् सर्ववित् । न केवलं सूर्यं किंतु विश्वा सर्वाणि धामानि तेजःस्थानानि रोचयति ॥ ५ ॥

अथ षष्ठा—

एषशुष्म्यदाभ्यःसोमःपुनानोअर्षति । देवावीरघशंसहा ॥ ६ ॥ १८ ॥

एषः । शुष्मी । अदाभ्यः । सोमः । पुनानः ।

अर्षति । देवऽअवीः । अघशंसहा ॥ ६ ॥ १८ ॥

एषसोमः शुष्मी बलवान् अदाभ्यः अदंभनीयः पुनानः पूयमानः अर्षति गच्छति दे-
वावीर्देवानामविता अवशंसहा अघान् शंसतीत्यघशंसास्तेषां हन्ता ॥ ६ ॥

॥ इति षष्ठस्याष्टमेष्टादशोवर्गः ॥ १८ ॥

प्रास्येति षल्लचं पंचमं सूक्तं नृमेधस्यांगिरसस्यार्षं गायत्रं पवमानसोमदेवताकं । अनु-
क्रम्यतेच—प्रास्यनृमेधइति । गतोविनियोगः ।

तत्र प्रथमा—

प्रास्यधाराअक्षरन्वृष्णाःसुतस्यौजसा । देवाँअनुप्रभूषतः ॥ १ ॥

प्र । अस्य । धाराः । अक्षरन् । वृष्णाः । सुतस्य ।

ओजसा । देवान् । अनु । प्रऽभूषतः ॥ १ ॥

अस्य सोमस्य वृष्णोवर्षकस्य सुतस्याभिषुतस्य देवाननु प्रभूषतः प्रभवितुमिच्छतः
ओजसा स्ववीर्येण धाराः प्राक्षरन् प्रकर्षेण क्षरन्ति ॥ १ ॥

अथ द्वितीया—

सप्तिमृजन्तिवेधसोऽगृणन्तःकारवोऽगिरा । ज्योतिर्जज्ञानमुक्थ्यम् ॥ २ ॥

सप्तिम् । मृजन्ति । वेधसः । अगृणन्तः । कारवः ।

गिरा । ज्योतिः । जज्ञानम् । उक्थ्यम् ॥ २ ॥

सप्तिं अश्वस्थानीयं सर्पणस्वभावं वा सोमं मृजन्ति शोधयन्ति । के अगृणन्तः स्तुवन्तः
वेधसोविधातारः कारवः कर्मकर्तारः अध्वर्यादयो गिरा स्तुत्या साधनेन । कीदृशं सप्तिं ज्यो-
तिर्दीप्यमानं सोमं जज्ञानं जायमानं प्रवृद्धमित्यर्थः । अथवा ज्योतिर्जायमानं । अयं वैज्यो-
तिर्यत्सोमइति श्रुतेः । उक्थ्यं स्तुत्यं ॥ २ ॥

अथ तृतीया—

सुष॒हांसो॒म॒तानि॒तेपुना॒नाय॑प्रभू॒वसो । वर्धांसि॒समु॒द्रमु॒क्थ्यम् ॥ ३ ॥

सु॒ऽस॒हा । सो॒म । तानि॑ । ते । पुना॒नाय॑ । प्रभू॒वसो॑
इति॑ प्रभु॒वसो । वर्ध॑ । स॒मु॒द्रम् । उ॒क्थ्यम् ॥ ३ ॥

हे सोम प्रभुवसो प्रभूतधन पुनानाय पूयमानस्य ते तव तानि तेजांसि सुषहा शोभनानि भावुकानि । यस्मादेवं तस्मात् समुद्रं समुद्रसदृशं द्रोणकलशं उक्थ्यं स्तुत्यं तं वर्ध वर्धय य रसेन ॥ ३ ॥

अथ चतुर्थी—

वि॒श्वाव॒सूनि॒संजय॑न्पव॒स्वसोम॒धार॑या । इ॒नुद्वे॒षांसि॒स॒ध्यक् ॥ ४ ॥

वि॒श्वा । व॒सूनि॑ । स॒म॒जय॑न् । पव॒स्व । सो॒म ।
धा॒र॑या । इ॒नु । द्वे॒षांसि॑ । स॒ध्यक् ॥ ४ ॥

हे सोम विश्वा सर्वाणि वसूनि अस्मदर्थं संजयन् पवस्व क्षर । धारया द्वेषांसि द्वेष्याणि सर्वाणि सध्यक् सहैव इनु प्रेरय दूरदेशंप्रति ॥ ४ ॥

अथ पंचमी—

र॒क्षा॒सुनो॒अर॑रुषः॒स्वना॒त्सम॑स्य॒कस्य॑चित् । नि॒दोय॑त्र॒मुमु॑च्चहे॥ ५ ॥

र॒क्ष । सु । नः । अर॑रुषः । स्व॒नात् । स॒म॒स्य ।
कस्य॑ । चि॒त् । नि॒दः । यत्र॑ । मुमु॑च्चहे ॥ ५ ॥

हे सोम नोस्मान् सु सुष्ठु रक्ष पालय । कस्मात् अररुषः अदातुः स्वनात् शब्दात् निदा-
रूपात् किमेकस्यादानशीलस्य न समस्य सर्वस्य योस्ति तस्य सर्वस्य कस्यचित् कंचन अमुं-
चक्षित्यर्थः । नकेवलमदातुः स्वनात् किंतिर्हि कस्यचित् कस्यापि निदो निंदकात् रक्ष । यत्र
मुमुच्चहे यस्मिन् रक्षणेसति वयं मुक्ताभवेम तेन रक्षणेन रक्षयेति ॥ ५ ॥

अथ षष्ठी—

ए॒न्दो॒पा॒र्थि॒वं॒र॒यि॑दि॒व्यं॒प॒व॒स्व॒धा॒र॒या । द्यु॒म॒न्तं॒शु॒ष्म॒मा॒भ॒र॥६॥१९॥

आ । इ॒न्दो इति । पा॒र्थि॒वम् । र॒यिम् । दि॒व्यम् । प॒व॒स्व॒ ।

धा॒र॒या । द्यु॒म॒न्तं॒म् । शु॒ष्मं॒म् । आ । भ॒र॥ ६ ॥ १९ ॥

हे इ॒न्दो क्लि॒द्यमा॒न सोम॑ त्वं धा॒रया॑ आप॒वस्व॑ स्व॒र्वतः॑ क्ष॒र । पा॒र्थि॒वं दि॒व्यं च॑ र॒यिं ध॑नं
द्यु॒म॒न्तं दी॒प्ति॒म॒न्तं शु॒ष्मं ब॒लं चा॒भ॒र आ॒ह॒रा॒स्म॒भ्यं ॥ ६ ॥

॥ इति षष्ठस्याष्टमे एकोनविंशोवर्गः ॥ १९ ॥

प्र॒धा॒राइति॑ ष॒ल्ल॒चं ष॒ष्ठं सू॒क्तं बि॒न्दु॒ना॒न्न॒आ॒गि॒र॒स॒स्या॒र्षं गाय॑त्रं प॒व॒मा॒न॒सो॒म॒दे॒व॒ता॒कं । प्र॒धा॒रा॒बि॒न्दु॒रि॒त्य॒नु॒क्रम॑णि॒का । ग॒तो॒वि॒नि॒यो॒गः ।

तत्र प्रथमा—

प्र॒धा॒रा॒अ॒स्य॑शु॒ष्मि॒णो॒वृ॒था॒प॒वि॒त्रे॒अ॒क्ष॒र॒न् । पु॒ना॒नो॒वा॒चं॒मि॒ष्य॒ति ॥१॥

प्र । धा॒राः । अ॒स्य॒ । शु॒ष्मि॒णः । वृ॒था॒ । प॒वि॒त्रे॒ ।

अ॒क्ष॒र॒न् । पु॒ना॒नः । वा॒चं॒म् । इ॒ष्य॒ति ॥ १ ॥

शु॒ष्मि॒णो॒ब॒ल॒व॒तो॒स्य॑ सोम॒स्य॑ धा॒राः प॒वि॒त्रे द॒शा॒प॒वि॒त्रे वृ॒था अ॒प॒य॒त्नेन॑ प्रा॒क्ष॒र॒न् स॒व॒न्ति॑ ।
तदा॒नीं पु॒ना॒नः पू॒य॒मा॒नः सो॒मो वा॒चं स्तु॑तिं स्वी॒यं ध॒र्विं वा इ॒ष्य॒ति प्रे॒रय॑ति ॥ १ ॥

अथ द्वितीया—

इ॒न्दु॒र्हि॒या॒नः॒सो॒तृ॒भि॒र्मृ॒ज्य॒मा॒नः॒क॒नि॒क्र॒दत् । इ॒य॒र्ति॒व॒भ्रु॒भि॒न्द्रि॒यम् ॥ २॥

इ॒न्दुः । हि॒या॒नः । सो॒तृ॒भिः । मृ॒ज्य॒मा॒नः ।

क॒नि॒क्र॒दत् । इ॒य॒र्ति॒ । व॒भ्रु॒म् । इ॒न्द्रि॒यम् ॥ २ ॥

अ॒य॒मि॒न्दु॒र्दी॒प्तः सो॒मो॒हि॒या॒नः प्रे॒र्य॒मा॒णो॒ज्या॒प्रि॒य॒मा॒णः कैः सो॒तृ॒भिर्ऋ॒षि॒भिः प॒श्चा॒द॒श्वा॒ः
प॒वि॒त्रे मृ॒ज्य॒मा॒नः शो॒ध्य॒मा॒नः क॒नि॒क्र॒दत् श॒ब्दं कु॑र्वन् इ॒न्द्रि॒य॒मि॒न्द्र॒स्य॑ सं॒ब॒न्धि॒नं इ॒न्द्रि॒य॒म॒पि
क॒रं व॒भ्रुं श॒ब्द॒मि॒य॒ति प्रे॒रय॑ति ब्र॒ह्म॒ण॒स॒म॒ये ॥ २ ॥

अथ तृतीया—

आनःशुष्मंनृषाह्यवीरवन्तंपुरुस्पृहम् । पवंस्वसोमधारया ॥ ३ ॥

आ । नः । शुष्मम् । नृसस्यम् । वीरवन्तम् ।

पुरुस्पृहम् । पवंस्व । सोम । धारया ॥ ३ ॥

हे सोम त्वं धारया आपवस्व । किं शुष्मं बलं । कीदृशं नृषाह्यं नृणामस्मद्विरोधिना-
मभिभावुकं वीरवन्तं पुत्रोपेतं पुरुस्पृहं बहुभिः स्पृहणीयं नोस्माकं शुष्ममापवस्व एतस्यला-
भाय पवस्वेत्यर्थः । रससावेसति होमद्वारा तत्सिद्धे शुष्मं पवस्वेत्युपचर्यते ॥ ३ ॥

अथ चतुर्थी—

प्रसोमोअतिधारयापवमानोअसिष्यदत् । अग्निद्रोणान्यासदम् ॥ ४ ॥

प्र । सोमः । अति । धारया । पवमानः ।

असिष्यदत् । अग्नि । द्रोणानि । आसदम् ॥ ४ ॥

अयं पवमानः सोमोधारया अति अतिक्रम्य दशापवित्रं प्रासिष्यदत् प्रस्यन्दते । कि-
मर्थं द्रोणानि द्रोणकलशादीनि अग्न्यासदं आसादनाय ॥ ४ ॥

अथ पञ्चमी—

अप्सुत्वामधुमत्तमंहरिंहिन्वन्त्यद्रिभिः । इन्द्राविन्द्रायपीतये ॥ ५ ॥

अप्सु । त्वा । मधुमत्तमम् । हरिम् ।

हिन्वन्ति । अद्रिभिः । इन्द्रो इति । इन्द्राय । पीतये ॥ ५ ॥

हे इन्द्रो सोम अप्सु वसतीवरीषूदकेषु मधुमत्तमं अतिशयेन मधुमत्तं हरिं हरितवर्णीं
त्वा त्वां अद्रिभिरभिषवग्रावभिर्हिन्वन्ति प्रेरयन्ति । किमर्थं इन्द्रायेन्द्रस्य पीतये पानाय ॥ ५ ॥

अथ षष्ठी—

सुनोतामधुमत्तमंसोममिन्द्रायवज्रिणे । चारुंशर्षायमत्सरम् ॥ ६ ॥ २० ॥

सुनोत । मधुमत्तमम् । सोमम् । इन्द्राय ।
वज्रिणे । चारुम् । शर्धाय । मत्सरम् ॥ ६ ॥ २० ॥

हे ऋत्विजोयूयं मधुमत्तमं मधुररसोपेतं सोमं इन्द्राय वज्रिणे वज्रयुक्ताय सुनोत सुनुत ।
पुनःकोदृशं चारुं चरणीयं मत्सरं मदकरं शर्धायास्माकं बलाय इन्द्रस्य पानायच सोमं सुनु-
तेतिहूते यजमानः स्वीयान् ॥ ६ ॥

॥ इति षष्ठस्याष्टमे विंशोवर्गः ॥ २० ॥

प्रसोमासइति षल्लचं सप्तमं सूक्तं राहूगणस्य गोतमस्यार्थं सौम्यं गायत्रं । प्रसोमासो गो-
तमइत्यनुकान्तं । गतोविनियोगः ।

तत्र प्रथमा—

प्रसोमासः स्वाध्यः पवमानासो अक्रमुः । रयिं कृण्वन्ति चेतनम् ॥ १ ॥

प्र । सोमासः । सुह्रुआध्यः । पवमानासः ।

अक्रमुः । रयिम् । कृण्वन्ति । चेतनम् ॥ १ ॥

प्राक्रमुः प्रायच्छन्ति कलशंप्रति । केसोमासः सोमाः । कीदृशाः स्वाध्यः सुध्यानाः सु-
कर्माणोवा पवमानासः पूयमानाः चेतनं प्रज्ञापनं रयिं धनं कृण्वन्ति कुर्वन्त्यस्माकम् ॥ १ ॥

अथ द्वितीया—

दिवस्पृथिव्या अधिभवेन्दोद्युम्नवर्धनः । भवावाजानां पतिः ॥ २ ॥

दिवः । पृथिव्याः । अधि । भव । इन्दो इति ।

द्युम्नवर्धनः । भव । वाजानाम् । पतिः ॥ २ ॥

हे इन्दो वाजानामन्तानां पतिः स्वामी त्वं दिवोद्युलोकस्य पृथिव्या भूलोकस्य अधि द्युम्न-
वर्धनो द्योतमानस्य हिरण्यादिलक्षणधनस्य वर्धयिता भव अस्माकं लोकद्वये यत् द्युम्नमस्ति
तस्य वर्धयिता भवास्मभ्यमित्यर्थः ॥ २ ॥

अथ तृतीया—

तुभ्यंवाता अभिप्रियस्तुभ्यमर्धन्ति सिन्धवः । सोमवर्धन्ति ते महः ॥ ३ ॥

तुभ्यम् । वाताः । अभिऽप्रियः । तुभ्यम् ।

अर्षन्ति । सिन्धवः । सोम । वर्धन्ति । ते । महः ॥ ३ ॥

हे सोम तुभ्यं त्वदर्थं वाता वायवः अभिप्रियोभितर्पयितारोभवन्ति । तथा सिन्धवः स्यन्द-
माना नद्यः तुभ्यं अर्षन्ति गच्छन्ति अभिषूयमाणस्य तवाप्यायनायैवं कुर्वन्तीत्यर्थः । तउभये
अमी ते तव महो महत्वं वर्धन्ति वर्धयन्ति ॥ ३ ॥

अथ चतुर्थी—

आप्यायस्वसमेतुतेविश्वतःसोमवृष्ण्यम् । भवावाजस्यसंगथे ॥ ४ ॥

आ । प्यायस्व । सम् । एतु । ते । विश्वतः ।

सोम । वृष्ण्यम् । भवं । वाजस्य । सम्संगथे ॥ ४ ॥

हे सोम त्वं वायुभिरद्भिश्चाप्यायस्व प्रवृद्धोभव । ते त्वां विश्वतोवृष्ण्यं वर्षयोग्यं बलं
समेतु संगच्छतां । संगथे संग्रामे वाजस्यान्त्रस्य प्रापको भव ॥ ४ ॥

अथ पञ्चमी—

तुभ्यंगावोघृतंपयोबभ्रोदुदुह्नेअक्षितम् । वर्षिष्ठेअधिसानंवि ॥ ५ ॥

तुभ्यम् । गावः । घृतम् । पयः । बभ्रो इति ।

दुदुह्ने । अक्षितम् । वर्षिष्ठे । अधि । सानंवि ॥ ५ ॥

हे बभ्रो बभ्रुवर्ण सोम तुभ्यं त्वदर्थं गावोघृतं पयश्च अक्षितं अक्षीणं दुदुह्ने दुहते वर्षिष्ठे
प्रवृद्धे अधिसानवि समुच्छ्रिते प्रदेशे स्थिताय तुभ्यं ॥ ५ ॥

अथ षष्ठी—

स्वायुधस्यतेसतोभुवनस्यपतेवयम् । इन्द्रोसखित्वमुश्मसि ॥ ६ ॥ २ १ ॥

सुऽआयुधस्य । ते । सतः । भुवनस्य । पते ।

वयम् । इन्द्रो इति । सखित्वम् । उश्मसि ॥ ६ ॥ २ १ ॥

हे भुवनस्य भूतजातस्य पते स्वामिन् पालक सोम । सोमस्य जगदाप्यायकत्वं तत्स्वा-
मित्वं । हे इन्द्रो सोम वयं अनुष्ठातारः स्वायुधस्य ते तव सतः सखित्वमुभसि कामयामहे ॥६॥

॥ इति षष्ठस्याष्टमे एकविंशोवर्गः ॥ २१ ॥

प्रसोमासइति षल्लचमष्टमं सूक्तं आत्रेयस्य श्यावाश्वस्यार्थं गायत्रं सौम्यं । अनुक्रम्यते-
च—प्रसोमासःश्यावाश्वइति । गतोविनियोगः ।

तत्र प्रथमा—

प्रसोमासोमदच्युतःश्रवसेनोमघोनः । सुताविदथेअक्रमुः ॥ १ ॥

प्र । सोमासः । म॒द॒च्युतः । श्र॒व॒से । नः ।

म॒घो॒नः । सु॒ताः । वि॒दथे॑ । अ॒क्र॒मुः ॥ १ ॥

सोमासः सोमा मदच्युतो मदस्राविणः सुताअभिषुताः सन्तो विदथे यज्ञे मघोनो ह-
विष्मतो नोस्मान् श्रवसे अन्नाय कीर्तयेवा प्राक्रमुः प्रगच्छन्ति ॥ १ ॥

अथ द्वितीया—

आर्दीत्रितस्ययोषणोहरिंहिन्वन्त्यद्रिभिः । इन्दुमिन्द्रायपीतये ॥२॥

आ॒त् । ई॒म् । त्रि॒त॒स्य॑ । यो॒ष॒णः । ह॒रि॒म् । हि॒न्व॒न्ति॒ ।

अ॒द्रि॒भिः । इ॒दु॒म् । इ॒न्द्रा॒य॑ । पी॒तये॑ ॥ २ ॥

आत् अपिच ई एनं हरिं हरितवर्णं सोमं त्रितस्य ऋषयोषणोऽगुलय अद्रिभिर्गोवभिः
हिन्वन्ति प्रेरयन्ति । किमर्थं इन्दुं दोषं सोमं इन्द्राय इन्द्रस्य पीतये पानाय ॥ २ ॥

अथ तृतीया—

आर्दीहंसोयथागुणंविश्वस्यावीवशन्मतिम् । अत्योनगोभिरज्यते ॥३॥

आ॒त् । ई॒म् । ह॒ंसः । य॒था॑ । गु॒णम् । वि॒श्व॑स्य ।

अ॒वी॒व॒श॒त् । म॒ति॒म् । अ॒त्यः॑ । न । गो॒भिः॑ । अ॒ज्य॒ते॒ ॥ ३ ॥

आत् अपिच ईमयं सोमो हंसो यथा गणं जनसंघं स्वगतिविशेषेण स्वनेन वा प्रवि-
शति तद्वद्विश्वस्य सर्वस्य स्तोतृजनस्य मतिं स्तुतिं बुद्धिं वा अवीवशत् वशं नयति । सच
सोमः अत्योन अश्वइव गोभिर्गव्यैरुदकैर्वा अज्यते सिच्यते स्निग्धीक्रियते ॥ ३ ॥

अथ चतुर्थी—

उ॒भेसो॑माव॒चाक॑शन्मृ॒गोन॑त॒क्तोअ॑र्षसि । सीद॑न्मृतस्य॒योनि॑मा ॥४॥

उ॒भे इति॑ । सो॒म । अ॒व॒चाक॑शत् । मृ॒गः । न ।

त॒क्तः । अ॒र्षसि॑ । सीद॑न् । ऋ॒तस्य॑ । यो॒निम् । आ ॥ ४ ॥

हे सोम उभे द्यावापृथिव्यौ अवचाकशत् पश्यतिकर्मेदं पश्यन् मृगोन मृगइव तक्तो-
गव्यैः पयआदिभिर्मिश्रितः सन् । दध्ना तनक्तीत्यादौ तथा दृष्टत्वात् । अर्षसि गच्छसि च । किं
कुर्वन् ऋतस्य यज्ञस्य योनिं स्थानं आसीदन् आश्रयन् गच्छसि यज्ञसाधनाय गच्छसी-
त्यर्थः ॥ ४ ॥

अथ पञ्चमी—

अ॒भिगा॑वोअ॒नूष॑त॒योषा॑जा॒रमि॑वप्रि॒यम् । अ॒गन्ना॒जि॒यथा॑हि॒तम् ॥५॥

अ॒भि । गा॒वः । अ॒नू॒ष॒त॒ । यो॒षा । जा॒र॒म॒इ॒व ।

प्रि॒यम् । अ॒गन् । अ॒जि॒म् । यथा॑ । हि॒तम् ॥ ५ ॥

हे सोम त्वां गावः शब्दाः अस्यनूषत अभिष्टुवन्ति । योषा प्रियं जारमिव सा यथा तं
स्तौति तद्वत् । ससोमः आजिं गन्तव्यं हितं मित्रमिव तं यथा अन्यः अगन् स्वहिताय गच्छ-
ति तद्वत् । अथवा हितं धनप्राप्तकत्वेन हितकरं वा आजिं शूरइव अयमागच्छति पात्रं ॥ ५ ॥

अथ षष्ठी—

अ॒स्मेधे॑हि॒द्युम॑द्यशो॒मघ॑वंभ्यश्च॒मह्यं॑च । स॒नि॒मे॒धामु॑तश्रवः ॥६॥२२॥

अ॒स्मे इति॑ । धे॒हि । द्यु॒म॒त् । यशः॑ । म॒घ॒वं॒भ्यः ।

च । म॒ह्यम् । च । स॒नि॒म् । मे॒धाम् । उ॒त । श्र॒वः ॥ ६ ॥ २२ ॥

हे सोम अस्मे अस्मभ्यं द्युमत् दीप्तिमत् यशोन्नं धेहि देहि । कीदृशोऽस्योऽस्मभ्यं मघ-
वद्भ्यश्च हविर्लक्षणावद्भ्यश्च मस्यं च स्तुतिकर्त्रे च । अथवा मस्यमस्मभ्यमित्यर्थः । अस्मे म-
घवद्भ्यश्च मस्यं चेति तेषामेवाशंसनाभेदादुभयत्र चशब्दोयुक्तः । किंच सार्धं धनं मेधां प्रज्ञां
उतापि च श्रवः कीर्तिं च धेहि ॥ ६ ॥

॥ इति षष्ठस्याष्टमे द्वाविंशोऽवर्गः ॥ २२ ॥

प्रसोमासइति षष्ठ्यं नवमं सूक्तं त्रितस्यार्धं गायत्रं पवमानसोमदेवताकं । प्रसोमासस्त्रि-
तस्यनुक्रान्तं । गतोविनियोगः ।

तत्र प्रथमा—

प्रसोमासोविपश्चितोपांनयन्त्यूर्मयः । वनानिमहिषाईव ॥ १ ॥

प्र । सोमासः । विपःश्चितः । अपाम् । न ।

यन्ति । ऊर्मयः । वनानि । महिषाःईव ॥ १ ॥

विपश्चितोमेधाविनः सोमासः सोमाः प्रनयन्ति प्रगच्छन्ति पात्राणिप्रति । किमिव अपा-
मूर्मयः न । तेयथा सन्ततमुद्भवन्ति तद्वत् । बाहुल्येअयं दृष्टान्तः । दर्शतो गमनेदृष्टान्तान्तरमभि-
धीयते—वनानि महिषाः प्रद्धा मृगाइव । अथवा स्वाश्रयात् प्रपतने प्रथमोदृष्टान्तः द्वितीयस्तु
दशापवित्रादधः प्रवेशे ॥ १ ॥

अथ द्वितीया—

अभिद्रोणानिबभ्रवःशुक्राऋतस्यधारया । वाजंगोमन्तमक्षरन् ॥ २ ॥

अभि । द्रोणानि । बभ्रवः । शुक्राः । ऋतस्य ।

धारया । वाजम् । गोमन्तम् । अक्षरन् ॥ २ ॥

अभि क्षरन्तीतिशेषः । उपसर्गश्रुतेरुचितक्रियाध्याहारः । प्रति द्रोणानि द्रोणकलशान् यद्य-
पि द्रोणकलशएकएव तथापि तत्प्राधान्यादितरेपिपात्रा द्रोणास्त्युच्यन्ते अथवैकस्मिन्नेव पूजा-
र्थं बहुवचनं । के बभ्रवो बभ्रवर्णाः सोमाः शुक्रादीषाः । केन प्रकारेण ऋतस्याऋतस्य धारया धा-
राकारेण । किंच वाजमन्नं गोमन्तं बहुगोयुक्तं अक्षरन् क्षरन्ति अस्माकं अथवैकमेववाक्यं उ-
क्तविधाः सोमाः द्रोणान् प्रत्यक्षरन् धारया किंकुर्वन्तो गोमन्तं वाजं प्रगच्छन्तइत्यर्थः ॥ २ ॥

अथ तृतीया—

सुताइन्द्रायवायवेवरुणायमरुद्भ्यः । सोमांअर्षन्तिविष्णवे ॥ ३ ॥

सुताः । इन्द्राय । वायवे । वरुणाय ।

मरुद्भ्यः । सोमाः । अर्षन्ति । विष्णवे ॥ ३ ॥

सुता अभिषुताः सोमाः इन्द्राय इन्द्रार्थं वायवेच वरुणायच मरुद्भ्यश्च विष्णवेच एषा-
मर्थं अर्षन्ति गच्छन्ति ॥ ३ ॥

अथ चतुर्थी—

तिस्रोवाचउदीरतेगावोमिमन्तिधेनवः । हरिरेतिकर्निऋदत् ॥ ४ ॥

तिस्रः । वाचः । उत् । ईरते । गावः । मिमन्ति ।

धेनवः । हरिः । एति । कर्निऋदत् ॥ ४ ॥

तिस्रोवाचः ऋगादिभेदेन त्रिविधास्तुतिरुदीरते प्रोद्धमयन्ति ऋविजः । धेनवः आशिरेण
घोषयन्त्योगावः मिमन्ति शब्दयन्ति दोहार्थं । हरिर्हरितवर्णश्च सोमः कर्निऋदच्छब्दं कुर्वन्नेति
गच्छति कलशं ॥ ४ ॥

अथ पञ्चमी—

अग्निब्रह्मीरनूषतयह्नीऋतस्यमातरं । मर्मृज्यन्तेदिवःशिशुम् ॥ ५ ॥

अग्नि । ब्रह्मीः । अनूषत । यह्नीः । ऋतस्य ।

मातरं । मर्मृज्यन्ते । दिवः । शिशुम् ॥ ५ ॥

ब्रह्मीर्ब्राह्मणपेरिताः यह्नीर्महत्यः यह्नइतिमहन्नाम ऋतस्य यज्ञस्य मातरोनिर्माच्यः स्तुत-
योग्यनूषत स्तुवन्ति । किं दिवोद्युदेवतायाः शिशुं शिशुस्थानीयं सोमं तमेव मर्मृज्यन्ते मृज-
न्ति । तृतीयस्यामितोदिवि सोमआसीदित्यादिश्रुतेः । युशिशुत्वं तस्य ॥ ५ ॥

अथ षष्ठी—

रा॒यःस॒मुद्राँश्च॒तुरो॒स्मभ्यँसोमवि॒श्वतः । आप॑वस्वसह॒स्त्रिणः ॥ ६ ॥ २३ ॥

रा॒यः । स॒मुद्रा॒न् । च॒तुरः । अ॒स्मभ्य॑म् । सो॒म ।

वि॒श्वतः । आ । प॒वस्व । स॒हस्त्रि॑णः ॥ ६ ॥ २३ ॥

रायो धनस्य संबन्धिनः चतुरः समुद्रान् धनपूर्णानित्यर्थः तादृशान्समुद्रानस्मभ्यमर्था-
य हे सोम विश्वतः सर्वतः आपवस्व । तथा सहस्त्रिणः अपरिमितान्कामानापवस्व आयच्छ ।
चतुःसमुद्रस्थधनविशेषप्राप्तेः तन्मध्यगतभूमिस्वामित्वमन्तरेणासंभवाच्चतुःसमुद्रमुद्रितभूमंडल-
स्वामित्वमेवाशास्ते यजमानः ॥ ६ ॥

॥ इति षष्ठस्याष्टमे त्रयोविंशोवर्गः ॥ २३ ॥

प्रसुवानइति षष्ठं दशमं सूक्तं ऋष्याद्याः पूर्ववत् । प्रसुवानइत्यनुक्रान्तं । गतोविनि-
योगः ।

तत्र पथमा—

प्रसु॒वा॒नोधा॒रया॒तने॒न्दुर्हि॒न्वा॒नोअ॑र्षति । रु॒जदृ॒ह्णाव्यो॑जसा ॥ १ ॥

प्र । सु॒वा॒नः । धा॒रया॑ । तना॑ । इ॒न्दुः । हि॒न्वा॒नः ।

अ॒र्षति॑ । रु॒जत् । दृ॒ह्णा । वि । ओ॒जसा॑ ॥ १ ॥

इंदुः सोमः सुवानः सूयमानः हिन्वानोर्ध्वयुणा प्रेर्यमाणो धारया तना पवित्रं प्रार्षति
गच्छति । अथ प्रत्यक्षेणोच्यते दृह्णा दृढान्यपि शत्रुपुराणि ओजसा बलेन विरुजत् विरुज-
ति विश्लथयति ॥ १ ॥

अथ द्वितीया—

सु॒तइन्द्रा॑यवा॒यवे॒वरु॑णायम॒रुभ्यः । सोमो॑अ॒र्षति॑वि॒ष्णवे ॥ २ ॥

सु॒तः । इन्द्रा॑य । वा॒यवे॑ । वरु॑णाय ।

म॒रुत॑भ्यः । सोमः । अ॒र्षति॑ । वि॒ष्णवे ॥ २ ॥

अयं सुतोभिषुतः सोम इन्द्राद्यर्थं अर्षति गच्छति इन्द्राय वायवे वरुणाय मरुद्भ्यश्च विष्णवे च अर्षति गच्छति ॥ २ ॥

अथ तृतीया—

वृषाणं वृषभिर्यतं सुन्वन्ति सोममद्रिभिः । दुहन्ति शक्मना पयः ॥ ३ ॥

वृषाणम् । वृषभिः । यतम् । सुन्वति । सोमम् ।

अद्रिभिः । दुहन्ति । शक्मना । पयः ॥ ३ ॥

वृषाणं रससेकारं यतं नियतं सोमं वृषभीरसस्यवर्षकैरद्रिभिर्ग्रावभिः सुन्वन्ति शक्मना कर्मणा दुहन्त्यध्वर्यादयः पयः सोमरसं । सोमं पयोदुहन्तीति द्विकर्मकोयम् ॥ ३ ॥

अथ चतुर्थी—

भुवन्नितस्य मज्यो भुवदिन्द्राय मत्सरः । संरूपैरज्यते हरिः ॥ ४ ॥

भुवत् । नितस्य । मज्यः । भुवत् । इन्द्राय ।

मत्सरः । सम् । रूपैः । अज्यते । हरिः ॥ ४ ॥

नितस्य सूक्तद्रष्टृकैः सोमं मत्सरो मदकरः सोमो मज्यो भुवत् शुद्धो भवति तस्य यागार्थं शेषपानार्थं च तथा इन्द्रायेन्द्रपानाय मज्यो भुवत् रूपै रूपकैश्च क्षीरादिभिर्हरिर्हरितवर्णः सोमः समज्यते ॥ ४ ॥

अथ पंचमी—

अग्नीमृतस्य विष्टपं दुहते पृश्निमातरः । चारुप्रियतमं हविः ॥ ५ ॥

अग्नि । ईम् । ऋतस्य । विष्टपम् । दुहते ।

पृश्निमातरः । चारु । प्रियतमम् । हविः ॥ ५ ॥

ईमेनं सोमं ऋतस्य विष्टपं स्थानं यज्ञाश्रयमित्यर्थः तादृशं पृश्निमातरो मरुतोभिर्दुहते । किंप्रियतममिन्द्रादीनां हविर्होमसाधनं चारु रमणीयं सोमं मरुतेरितवृष्ट्या सोमवृद्धेस्तदो-
गृत्वं ॥ ५ ॥

अथ षष्ठी—

समेनमहुताइमागिरोअर्षन्तिसस्रुतः । धेनूर्वाश्रोअवीवशत् ॥ ६ ॥ २४ ॥

सम् । एनम् । अहुताः । इमाः । गिरः । अर्षन्ति ।

सस्रुतः । धेनूः । वाश्रः । अवीवशत् ॥ ६ ॥ २४ ॥

समर्षन्ति संगच्छन्ते एनं सोमं अहुता अकुटिलागिरोस्मदीयाःस्तुतयः सस्रुतः सरंयः
ताश्च धेनूः प्रीणयिष्यः स्तुतीर्वाश्रः शब्दयन् अवीवशत् कामयते सोमः ॥ ६ ॥

॥ इति षष्ठस्याष्टमे चतुर्विंशोवर्गः ॥ २४ ॥

आनइति षड्चमेकादशं सूक्तं आंगिरसस्य प्रभूवसोराषं गायत्रं पवमानसोमदेवताकं ।
अनुक्रान्तंच—आनःपवस्वप्रभूवसुरिति । गतोविनियोगः ।

तत्र प्रथमा—

आनःपवस्वधारयापवमानरयिपृथुम् । ययाज्योतिर्विदासिनः ॥ १ ॥

आ । नः । पवस्व । धारया । पवमान । रयिम् ।

पृथुम् । यया । ज्योतिः । विदासि । नः ॥ १ ॥

हे पवमानसोम त्वं धारया नोस्माकं आपवस्व सर्वतः क्षर । किं रयिं धनं पृथुं विस्तीर्णं
यया धारया ज्योतिर्द्योतमानं यज्ञं स्वर्गवा विदासि लभयसि नोस्माकं ॥ १ ॥

अथ द्वितीया—

इन्दोसमुद्रमीह्वयपवस्वविश्वमेजय । रायोधर्तानओजसा ॥ २ ॥

इन्दो इति । समुद्रम् ईह्वय । पवस्व ।

विश्वम् ईजय । रायः । धर्ता । नः । ओजसा ॥ २ ॥

हे इन्दो सोम हे समुद्रमीह्वय समुद्रमित्युदकनाम ईह्वयतिर्गतिकर्मा उदकप्रेरक तथा हे
विश्वमेजय विश्वस्य सर्वस्यास्मच्छत्रोः कंपयितः सोम त्वं ओजसा त्वदीयेन बलेन नोस्मार्थं
रायो धनस्य धर्ता धारकः पवस्व, भवेत्यर्थः । अत्र यद्यप्युदकप्रेरणस्तर्वाशत्रुकंपने संबोधनान्त-
र्गतत्वादुद्देश्यगते तथापि यजमानस्यापेक्षितेइति रायो धर्तृत्ववदाशास्ये अधिगन्तव्ये ॥ २ ॥

अथ तृतीया—

त्वयावीरेणवीरवोभिष्यामपृतन्यतः । क्षराणोअभिवार्यम् ॥ ३ ॥

त्वया । वीरेण । वीरवः । अभि । स्याम् ।

पृतन्यतः । क्षरं । नः । अभि । वार्यम् ॥ ३ ॥

हे वीरवो वीरवन् सोम वीरेण त्वया साधनेन पृतन्यतः संग्राममिच्छतः शत्रून्भिष्याम अभिभवेम अतोऽनोस्माकं वार्यं वरणीयं धनमभिक्षर अभिगमयेत्यर्थः । अथवा वरणीयं सोमाख्यं धनं क्षर पवस्व ॥ ३ ॥

अथ चतुर्थी—

प्रवाजमिन्दुरिष्यतिसिषासन्वाजसाऋषिः । व्रताविदानआयुधा ॥ ४ ॥

प्र । वाजम् । इन्दुः । इष्यति । सिषासन् । वाजः ।

ऋषिः । व्रता । विदानः । आयुधा ॥ ४ ॥

सोमः वाजमन्नं प्रेष्यति प्रेरयति यजमानेभ्यः । किंकुर्वन् सिषासन् यजमानान् संभक्तुमिच्छन् ईदृशइन्दुर्वाजसाः अन्नस्य दाता ऋषिः सर्वस्यद्रष्टा व्रता व्रतानि कर्माणि आयुधानि च विदानोजानन् ॥ ४ ॥

अथ पञ्चमी—

तंगीर्भिर्वाचमीङ्ख्यपुनानंवासयामसि । सोमंजनस्यगोपतिम् ॥ ५ ॥

तम् । गीः । अभिः । वाचम् । ईङ्ख्यम् । पुनानम् ।

वासयामसि । सोमम् । जनस्य । गोपतिम् ॥ ५ ॥

तं सोमं गीर्भिः स्तुतिभिः स्तौमीतिशेषः । किंच वाचमीख्यं वाचः प्रेरयितारं पुनानं पूजमानं तं सोमं वासयामसि वासयामः श्रयणद्रव्यैः । कीदृशं सोमं जनस्य गोपतिं गवां पालकं यद्वैकमेववाक्यं, उक्त्विशेषणविशिष्टं सोमं स्तुतिभिर्वासयामइति । माधवस्तु—वाचमितिपृथक्पदं तिङन्तकृत्वा वाक्यद्वयं चकार ॥ ५ ॥

अथ षष्ठा—

विश्वो॒यस्य॑व्र॒तेज॑नो॒दाधा॑र॒धर्म॑ण॒स्पते॑ः । पु॒ना॒नस्य॑प्र॒भूव॑सोः ॥६॥२५॥

विश्वः । यस्य । व्रते । जनः । दाधार । धर्मणः ।

पतेः । पुनानस्य । प्रभुवसोः ॥ ६ ॥ २५ ॥

विश्वः सर्वो जनो मनुष्यो यजमानः यस्य सोमस्य व्रते कर्मणि दाधार धारयति मन-
इतिशेषः । कीदृशस्य यस्य धर्मणः कर्मणः पतेः पालकस्य पुनानस्य पूयमानस्य प्रभूवसोः
प्रभूतधनस्य ॥ ६ ॥

॥ इति षष्ठस्याष्टमे पंचविंशोवर्गः ॥ २५ ॥

असर्जीतिषल्लुचं द्वादशं सूक्तं ऋष्याद्याः पूर्ववत् । असर्जीत्यनुक्रान्तं । गतोविनियोगः ।

तत्र प्रथमा—

अस॑र्जि॒रथ्यो॑यथा॒प॒वित्रे॑च॒म्बोः॒सुतः॑ । का॒र्ष्मन्वा॒जीन्य॑क॒मीत् ॥१॥

असर्जि । रथ्यः । यथा । पवित्रे । चम्बोः । सुतः ।

कार्ष्मन् । वाजी । नि । अक्रमीत् ॥ १ ॥

रथ्योयथा रथसंबन्धीअश्वइव सयथा विसृज्यते तद्वत् चम्बोरधिषवणफलकयोः सु-
तोभिषुतः सोमः असर्जि सृष्टोभूत् पवित्रे । तथा भूतोवाजी वेजनवान् सोमाख्योश्वः कार्ष्म-
न् कार्ष्मण्युद्धं इतरतरघर्षणात् अत्र देवानामाकर्षणवति यज्ञाख्ये संग्रामे न्यक्रमीत् नितरां
कामयति ॥ १ ॥

अथ द्वितीया—

सव॑ह्निःसोम॒जागृ॑विः॒पव॑स्वदे॒ववी॑रति । अ॒भिको॑शंमधु॒श्रुत॑म् ॥२॥

सः । वह्निः । सोम । जागृविः । पवस्व । देववीः ।

अति । अभि । कोशम् । मधुश्रुतम् ॥ २ ॥

हे सोम सवह्निर्वाहकः जागृविर्जागरूको देववीर्देवकामस्त्वं, मधुश्रुतं मधुमाविकोशं
दशापवित्रमतिक्रम्याभिपवस्व द्रोणकलशं प्रति क्षर ॥ २ ॥

अथ तृतीया—

सनो॒ज्योती॑षि॒ष्वूर्ध्वं॑ प॒वमान॑विरोचय । ऋत्वे॒दक्षा॑यनोहिनु ॥ ३ ॥

सः । नः । ज्योती॑षि । प॒र्व॒र्ध्वं । प॒व॒मान॑ । वि ।

रोच॑य । ऋत्वे । दक्षा॑य । नः । हिनु ॥ ३ ॥

हे पूर्वं पुराण पवमान सोम सत्त्वं नोस्माकं ज्योतीषि दिव्यानि स्थानानि विरोचय प्रकाशय । किंच ऋत्वे कर्मणे यागाय दक्षाय बलाय बलप्रदाय यागायवा नोस्मान् हिनु प्रेरय ॥ ३ ॥

अथ चतुर्थी—

शु॒भ्रमा॑न॒ऋता॒युभि॑र्मृ॒ज्यमा॑नो॒गभ॑स्त्योः । प॒वते॒वारे॑ अ॒व्यये॑ ॥ ४ ॥

शु॒भ्रमा॑नः । ऋ॒ता॒यु॒भिः । मृ॒ज्यमा॑नः ।

ग॒भ॑स्त्योः । प॒व॒ते । वा॒रे । अ॒व्यये॑ ॥ ४ ॥

ऋतायुभिः यज्ञकामैः ऋत्विग्भिः शुभ्रमानोलंक्रियमाणः तेषामेव गभस्त्योर्हस्तयोर्मृज्यमानः सोमः अव्यये अविमये वारे बाले दशापवित्रे पवते पूयते ॥ ४ ॥

अथ पञ्चमी—

स॒वि॒श्वा॒दा॒शु॒षे॒वसु॑सोमो॒ दि॒व्यानि॒ पार्थि॑वा । प॒वता॒मान्तरि॑क्ष्या ॥ ५ ॥

सः । वि॒श्वा । दा॒शु॒षे । वसु॑ । सोमः । दि॒व्यानि॑ ।

पार्थि॑वा । प॒व॒ताम् । आ । अ॒न्तरि॑क्ष्या ॥ ५ ॥

सोभिषूयमाणः सोमोदाशुषे हविर्दात्रे विश्वा सर्वाणि वसु वसूनि धनानि आपवतां प्रयच्छतु । विश्वानीत्युक्तस्य विवरणं शिष्टं । दिव्यानि दिविभवानि पार्थिवा पृथिवीसंबन्धीनि अंतरिक्ष्या अन्तरिक्षेभवानि च पवतां ॥ ५ ॥

अथ षष्ठी—

आ॒दि॒वस्पृ॑ष्टम॒श्वयु॑र्गव्य॒युः सोम॑रोह॒सि । वी॒र्युः॑ श॒वस॑स्पते ॥ ६ ॥ २६ ॥

आ । दिवः । पृष्ठम् । अश्व॒द्युः । ग॒व्य॒द्युः ।

सो॒म । रो॒ह॒सि । वी॒र॒द्युः । श॒व॒सः । प॒ते ॥ ६ ॥ २६ ॥

हे सोम त्वं स्तोतृणां अश्वयुरश्वमिच्छन् गव्ययुर्गाइच्छन् वीरयुः पुत्रानिच्छन् दिवः
पृष्ठं ध्रुलोकमारोहसि आहुतिद्वारा हे शवसस्पते अन्नस्यपालक ॥ ६ ॥

॥ इति षष्ठस्याष्टमे षड्विंशोवर्गः ॥ २६ ॥

ससुतइति षल्लचं त्रयोदशं सूक्तं रहूगणस्यार्षं गायत्रं सौम्यं अनुक्रम्यतेच—ससुतोरहू-
गणइति । गतोविनियोगः ।

तत्र प्रथमा—

ससुतःपीतयेवृषासोमःपवित्रेअर्षति । विघ्नवक्षांसिदेवद्युः ॥ १ ॥

सः । सुतः । पीतये । वृषा । सोमः । पवित्रे ।

अर्षति । विघ्नन् । रक्षांसि । देव॒द्युः ॥ १ ॥

सः सोमः पीतये इन्द्रादिपानाय सुतोभिषुतो वृषा वर्षणः सन् पवित्रे अर्षति गच्छति ।
किंकुर्वन् रक्षांसि विघ्नन् देवयुर्देवकामः सइत्यन्वयः ॥ १ ॥

अथ द्वितीया—

सपवित्रेविचक्षणोहरिरर्षतिधर्णसिः । अभियोनिं कनिकदत् ॥ २ ॥

सः । पवित्रे । वि॒च॒क्ष॒णः । हरिः । अ॒र्ष॒ति ।

ध॒र्ण॒सिः । अ॒भि । यो॒निम् । क॒निक॑दत् ॥ २ ॥

ससोमो विचक्षणः पश्यतिकर्म एतत् सर्वस्यद्रष्टा हरिर्हरितवर्णः सोमो धर्णसिः सर्वस्य
धारकः पवित्रे अर्षति गच्छति पश्चात् कनिकदत् शब्दंकुर्वन् योनिं स्थानं द्रोणकलशमभि
गच्छति ॥ २ ॥

अथ तृतीया—

सवाजीरोचनादिवःपवमानोविधावति । रक्षाहाभारमन्त्रयम् ॥ ३ ॥

सः । वा॒जी । रो॒च॒ना । दि॒वः । प॒व॒मानः । वि ।

धा॒व॒ति । र॒क्षः॑ऽहा । वा॒रम् । अ॒व्यय॑म् ॥ ३ ॥

सवाजी वेजनवानश्वस्थानीयोदिवः स्वर्गस्य रोचना रोचकः पवमानः पूयमानो विधा-
वति । कीदृशः रक्षोहा रक्षोहन्ता अव्ययं वारं दशापवित्रमतीत्य च धावति ॥ ३ ॥

अथ चतुर्थी—

स॒न्नि॒त॒स्याधि॒सान॑वि॒प॒व॒मानो॑अ॒रोच॑यत् । जा॒मि॒भिः॒सूर्य॑स॒ह ॥४॥

सः । न्नि॒त॒स्य॑ । अधि॑ । सान॑वि । प॒व॒मानः ।

अ॒रो॒च॒य॒त् । जा॒मि॒भिः॑ । सूर्य॑म् । स॒ह ॥ ४ ॥

ससोमस्त्रितस्य महर्षेः अधिसानवि समुच्छ्रिते यज्ञे । अधीति सप्तम्यर्थानुवादी । पवमानः
पूयमानः जामिभिः प्रवृद्धैः बन्धुभूतैर्वा स्वतेजोभिः सह सहितः सन् सूर्यमरोचयत् प्रकाशित-
वान् ॥ ४ ॥

अथ पंचमी—

स॒वृ॒त्र॒हा॒वृषा॑सु॒तोव॑रि॒वो॒वि॒द॒दा॒भ्यः । सो॒मो॒वा॒ज॑मि॒वा॒सर॑त् ॥ ५ ॥

सः । वृ॒त्र॒हा॒ । वृषा॑ । सु॒तः । व॒रि॒वः॑ऽवित् ।

अ॒दा॒भ्यः । सो॒मः । वा॒ज॑म॒इव॑ । अ॒स॒र॑त् ॥ ५ ॥

सवृत्रहा वृषा वर्षकः सुतोभिषुतो वरिवोवित् यष्टुर्धनस्यलंभकः अदाभ्यः आ दातृभ्यो-
न्यैरदंभनीयः सोमो वाजमिव संग्राममश्वइवासरत् गच्छति कलशं ॥ ५ ॥

अथ षष्ठी—

स॒दे॒वः॒क॒वि॒ने॒षि॒तो॒ऽभि॒द्रो॒णा॒नि॒धा॒व॒ति । इ॒न्दु॒रि॒न्द्रा॒य॒म॒ह॒ना ॥६॥२७॥

सः । दे॒वः । क॒वि॒ना । इ॒षि॒तः । अ॒भि । द्रो॒णा॒नि ।

धा॒व॒न्ति॑ । इ॒न्दुः । इ॒न्द्रा॒य॑ । म॒ह॒ना ॥ ६ ॥ २७ ॥

ससोमो देवइन्दुः क्रियमानः कविना कान्तप्रज्ञेन अध्वर्युणा इषितः प्रेरितः सन् द्रोणानि द्रोणकलशानभिधावति अभिगच्छति । किमर्थं इन्द्रायेन्द्रार्थं मंहना महान सहति समन्वयः ॥ ६ ॥

॥ इति षष्ठस्याष्टमे सप्तविंशोवर्गः ॥ २७ ॥

एषइति षष्ठं चतुर्दशं सूक्तं ऋष्याद्याः पूर्ववत् । एषउस्यत्रितइत्यनुक्रान्तं । गतोविनियोगः ।

तत्र प्रथमा—

एषउस्यवृषारथोव्योवारंभिरर्षति । गच्छन्वाजंसहस्रिणम् ॥ १ ॥

एषः । ऊँ इति । स्यः । वृषा । रथः । अव्यः । वारेभिः ।

अर्षति । गच्छन् । वाजम् । सहस्रिणम् ॥ १ ॥

स्यः सप्तसिद्धः एषोभिषुतः सोमोवृषा वर्षितारथोरंहणस्वभावः अव्योवारेभिः अवेवालैः दशापवित्रेणार्षति गच्छति कलशं । वाजमन्त्रं सहस्रिणं सहस्रसंख्याकं यजमानाय प्रदातुं गच्छन् द्रोणकलशं प्रविशन्नर्षतीत्यर्थः उपरुणः ॥ १ ॥

अथ द्वितीया—

एतंत्रितस्ययोषणोहरिंहिन्वन्त्यद्रिभिः । इन्दुमिन्द्रायपीतये ॥ २ ॥

एतम् । त्रितस्य । योषणः । हरिम् ।

हिन्वन्ति । अद्रिभिः । इन्दुम् । इन्द्राय । पीतये ॥ २ ॥

एतमिन्द्रं क्रियमानं हरिं हरितवर्णं सोमं त्रितस्य ऋषयोषणोगुलयोद्रिभिः हिन्वन्ति इन्द्रायेन्द्रस्य पीतये पानाय ॥ २ ॥

अथ तृतीया—

एतन्त्यंहरितोदशममृज्यन्तेअपस्युवः । याजिमदायशुभंते ॥ ३ ॥

एतम् । त्यम् । हरितः । दश । मृज्यन्ते ।

अपस्युवः । याजिः । मदाय । शुभंते ॥ ३ ॥

एतं त्यं तं सोममध्वर्योर्देश हरितो हरणस्वभावा अंगुलयः अपस्युवः कर्मच्छवः सत्यो-
मर्त्येज्यन्ते शोधयन्ति याभिरिन्द्रस्य मदाय शृङ्गते दीप्यते शोध्यतइत्यर्थः तं एतमिति
संबन्धः ॥ ३ ॥

अथ चतुर्थी—

ए॒षस्यमा॒नु॒षी॒ष्वा॒श्वे॒नो॒नवि॒क्षु॒सी॒दति । गच्छ॑आ॒रो॒नयो॒षित॑म् ॥ ४ ॥

ए॒षः । स्यः । मा॒नु॒षी॒षु । आ । श्वे॒नः । न । वि॒क्षु ।

सी॒दति । गच्छ॑न् । जा॒रः । न । यो॒षित॑म् ॥ ४ ॥

स्यः सएषसोमो मानुषीषु विक्षु प्रजासु यजमानरूपासु अनुग्रहेण आसीदति श्वेनो॒न
श्वेनइव । पुनः कइव योषितं गच्छन् अभिगच्छन् जारोन जारइव सयथा संकेतितः तस्याः
कामपूरणाय गूढोगच्छति तद्वदित्यर्थः ॥ ४ ॥

अथ पंचमी—

ए॒षस्यम॒द्यो॒रसो॒वच॑ष्टे॒दिवः॑शि॒शुः । यइ॑न्दु॒वार॒मा॒वि॒शत् ॥ ५ ॥

ए॒षः । स्यः । म॒द्यः । रसः॑ । अ॒व । च॒ष्टे । दि॒वः ।

शि॒शुः । यः । इ॒न्दुः । वा॒रम् । आ । अ॒वि॒शत् ॥ ५ ॥

स्यः सएषः मद्योमदनिमित्तोरसोवचष्टे सर्वमवपश्यति दिवः शिशुः द्युपुत्रः तत्रोत्पत्तेः
पुत्रत्वमस्य । यइन्दुर्दीप्तः सोमो वारं दशापवित्रमाविशदाविशति सएषइति ॥ ५ ॥

अथ षष्ठी—

ए॒षस्यपी॒तये॑सु॒तो॒हरि॑रर्ष॒ति॒धर्ण॑सिः । ऋ॒न्द॒न्यो॒नि॒म॒भि॒प्रि॒यम् ॥ ६ ॥ २८ ॥

ए॒षः । स्यः । पी॒तये॑ । सु॒तः । हरिः॑ । अ॒र्षति॑ । ध॒र्ण॑सिः ।

ऋ॒न्द॑न् । यो॒नि॒म् । अ॒भि । प्रि॒यम् ॥ ६ ॥ २८ ॥

एषस्यः ससोमः पीतये पानाय सुतोभिषुतो हरिर्हरितवर्णो धर्णसिर्धारकः प्रियं स्व-
प्रियभूतं योर्निस्थानं द्रोषाकलशं ऋन्दन् शब्दयन् अभ्यर्षति गच्छति ॥ ६ ॥

॥ इति षष्ठस्याष्टमेष्टाविंशोवर्गः ॥ २८ ॥

आशुरर्षेति षष्ठं पंचदशं सूक्तं आंगिरसस्य बृहन्मतेरार्षं गायत्रं पवमानसोमदेवताकं ।
आशुरर्षबृहन्मतिरित्यनुक्रान्तं । गतोविनियोगः ।

तत्र प्रथमा—

आशुरर्षबृहन्मतेपरिप्रियेणधाम्ना । यत्रदेवाइतिब्रवन् ॥ १ ॥

आशुः । अर्ष । बृहत्समते । परि । प्रियेण ।

धाम्ना । यत्र । देवाः । इति । ब्रवन् ॥ १ ॥

हे बृहन्मते महामते सोम प्रियेण देवानां प्रियतमेन धाम्ना शरीरेण धारया आशुः शी-
घ्रः सन् पर्यर्षं परिगच्छ । यत्रदेवाइन्द्रादयो वर्तन्ते इतिब्रवन् ब्रुवन्नुच्चारयन् तां दिशं गच्छामीति
ब्रुवन्नित्यर्थः ॥ १ ॥

अथ द्वितीया—

परिष्कृण्वन्ननिष्कृतं जनाययातयन्निषः । वृष्टिं दिवः परिस्रव ॥ २ ॥

परिष्कृण्वन् । अनिःस्कृतम् । जनाय ।

यातयन् । इषः । वृष्टिम् । दिवः । परि । स्रव ॥ २ ॥

हे सोम अनिष्कृतं संस्कृतं यजमानं स्थानं वा परिष्कृण्वन् संस्कुर्वन् जनाय यागकर्त्रे
इषोन्नानि यातयन् निर्गमयन् दिवोन्तरिक्षात् वृष्टिं परिस्रव ॥ २ ॥

अथ तृतीया—

सुतएतिपवित्रआत्विषिं दधानोजसा । विचक्षाणो विरोचयन् ॥ ३ ॥

सुतः । एति । पवित्रे । आ । त्विषिम् । दधानः । ओजसा ।

विचक्षाणः । विरोचयन् ॥ ३ ॥

सुतोभिषुतः सोमः सन् पवित्रे दशापवित्रे आइत्यनर्थकः ओजसा बलेन शीघ्रं एति ग-
च्छति । कोटशः सन् त्विषिं दीप्तिं दधानो धारयन् विचक्षणः सर्वं पश्यन् विरोचयन् दीपयन्श्च ।
किं देवानिति शेषः ॥ ३ ॥

अथ चतुर्थी—

अयंसयोदिवस्परिरघुयामापवित्रआ । सिन्धोर्ऊर्माव्यक्षरत् ॥४॥

अयम् । सः । यः । दिवः । परि । रघुयामा । पवित्रे । आ ।

सिन्धोः । ऊर्मा । वि । अक्षरत् ॥ ४ ॥

अयं ससोमः पवित्रे आसिच्यमानइतिशेषः । सिन्धोर्जलस्त्राविण्याऊर्मा ऊर्मौ संघाते व्य-
क्षरत् विविधं क्षरति । सइत्युक्तं कइत्याह—योदिवस्परि द्युलोकस्योपरि रघुयामा लघुगमनः
देवप्राप्तौ सोयमिति संबन्धः ॥ ४ ॥

अथ पंचमी—

आविवांसन्परावतोअथोअर्वावतःसुतः । इन्द्रायसिच्यतेमधु॥५॥

आऽविवांसन् । पराऽवतः । अथो इति । अर्वाऽवतः ।

सुतः । इन्द्राय । सिच्यते । मधु ॥ ५ ॥

सुतोभिषुतःसोमः परावतः दूरनामैतत् दूरस्थानात् अथो अपिचावावतोन्तिकस्थांश्च दे-
वानाविवासन् रसेन परिचरणायेत्यर्थः इन्द्रायेन्द्रार्थं मधु मधुसदृशः सोमः सिच्यते ॥ ५ ॥

अथ षष्ठी—

समीचीनाअनूपतहरिंहिन्वन्त्यद्रिभिः । योनावृत्तस्यसीदत् ॥६॥२९॥

समऽईचीनाः । अनूपत् । हरिम् । हिन्वन्ति । अद्रिभिः ।

योनौ । ऋतस्य । सीदत् ॥ ६ ॥ २९ ॥

समीचीनाः सम्यगंचिताः संगताःस्तोतारोनूपत स्तुवन्ति । किंच सोमं हरिं हरितवर्णं
हिन्वन्ति प्रेरयन्ति गमयन्ति अद्रिभिर्ग्रावभिः । यस्मादेवं तस्मात् ऋतस्य यज्ञस्य योनौ स्थाने
सीदत् निषण्णाभवत् हे देवाः ॥ ६ ॥

॥ इति षष्ठ्याष्टमे एकोनविंशोवर्गः ॥ २९ ॥

पुनानइति षष्ठ्यं षोडशं सूक्तं ऋष्याद्याः पूर्ववत् । पुनानइत्यनुक्रान्तं । गतोविनियोगः ।

तत्र प्रथमा—

पुनानो अक्रमीदभिविश्वा मृधो विचर्षणिः । शुभन्ति विप्रं धीतिभिः ॥ १ ॥

पुनानः । अक्रमीत् । अभि । विश्वाः । मृधः । विचर्षणिः ।

शुभन्ति । विप्रम् । धीतिभिः ॥ १ ॥

पुनानः पूयमानो विचर्षणिः द्रष्टा सोमः विश्वा सर्वान्मृधोर्हिसकान् शत्रून् अक्रमीत् अ-
तिक्रान्त्वान् तं विप्रं मेधाविनं धीतिभिः कर्मभिरभिषवादिभिः स्तुतिभिर्वा शुभन्ति दीपयं-
त्यलं कुर्वन्ति ॥ १ ॥

अथ द्वितीया—

आयोनिमरुणोरुहद्रुमदिन्द्रं वृषा सुतः । ध्रुवे स दसि सीदति ॥ २ ॥

आ । योनिम् । अरुणः । रुहत् । गर्मत् । इन्द्रम् । वृषा ।

सुतः । ध्रुवे । स दसि । सीदति ॥ २ ॥

अयमरुणोरुणवर्णः सोमो योनिं स्थानं द्रोणकलशमारुहदारोहति तत इन्द्रं गमद्गच्छ-
ति । कुतः सन्नयं वृषावर्षकः फलानां सुतोभिषुतः सन् गत्वा ध्रुवे स दसि स्थिरे स्थाने द्यु-
लोकाख्ये सीदति निवसति ॥ २ ॥

अथ तृतीया—

नूनोरयिमहामिन्दोऽस्मभ्यं सोम विश्वतः । आपवस्व सहस्रिणम् ॥ ३ ॥

नु । नः । रयिम् । महाम् । इन्दो इति । अस्मभ्यम् । सोम ।

विश्वतः । आ । पवस्व । सहस्रिणम् ॥ ३ ॥

हे सोमाभिषुतस्त्वं हे इन्दो नोऽस्मभ्यं नु क्षिप्रं महानं महान्तं सहस्रिणं असंख्यातं रयिं
धनं विश्वतः आपवस्व सर्वतः परिस्रव ॥ ३ ॥

अथ चतुर्थी—

विश्वासोमपवमानद्युम्नानीन्दवाभर । विदोः सहस्रिणीरिषः ॥ ४ ॥

विश्वा । सोम । पवमान । द्युम्नानि । इन्द्रो इति ।

आ । भर । विदाः । सहस्रिणीः । इषः ॥ ४ ॥

हे सोम पवमान पूयमान इन्द्रो दीप्त त्वं विश्वा सर्वाणि बहुविधानि द्युम्नानि द्रविणानि आभराहर । विदाः लभयच्च सहस्रिणीः सहस्रसंख्याकानि इषोन्नानि ॥ ४ ॥

अथ पञ्चमी—

सनः पुनान आभर रयिं स्तोत्रे सुवीर्यम् । जरितुर्वर्धया गिरः ॥ ५ ॥

सः । नः । पुनानः । आ । भर । रयिम् । स्तोत्रे ।

सुवीर्यम् । जरितुः । वर्धय । गिरः ॥ ५ ॥

हे सोम सत्त्वं नोऽस्मभ्यं स्तोत्रे स्तोतृभ्यः पुनानः पूयमानोऽभिषूयमाणः आभराहर । किं रयिं धनं । कीदृशं सुवीर्यं सुपुत्रं । किंच जरितुः स्तोतुर्गिरः स्तुतीः वर्धय ॥ ५ ॥

अथ षष्ठी—

पुनान इन्द्रवाभर सोमं द्विबर्हसं रयिम् । वृषन्निन्दो न उक्थ्यम् ॥ ६ ॥ ३० ॥

पुनानः । इन्द्रो इति । आ । भर । सोमं । द्विबर्हसम् ।

रयिम् । वृषन् । इन्द्रो इति । नः । उक्थ्यम् ॥ ६ ॥ ३० ॥

हे इन्द्रो सोम पुनानः पूयमानस्त्वं आभराहर । किं रयिं धनं । कीदृशं धनं द्विबर्हसं सं-
धयोर्धुपृथिव्याख्ययोः स्थानयोः परिवृढं । तदेवाह हे इन्द्रो वृषन् वर्षक नोऽस्मभ्यं उक्थ्यं
स्तुत्यं धनमाभर ॥ ६ ॥

॥ इति षष्ठस्याष्टमे त्रिंशोवर्गः ॥ ३० ॥

प्रयेगावइति षलूचं सप्तदशं सूक्तं काण्वस्य मेध्यातिथेरार्षं गायत्रं पवमानसोमदेवताकं
वथाचानुक्रान्तं—प्रयेगावोमेध्यातिथिरिति । गतोविनियोगः ।

तत्र प्रथमा—

प्रयेगावो नैर्भूर्णयस्त्वेषा अया सो अक्रमुः । घ्नन्तः कृष्णामपत्त्वचम् ॥ १ ॥

प्र । ये । गावः । न । भूर्णयः । त्वेषाः । अयासः ।

अक्रमुः । घ्नन्तः । कृष्णाम् । अप । त्वचम् ॥ १ ॥

ये अभिषुताः सोमाः गावोन उदकानीव तानि यथा तूर्णमधः पतन्ति तद्वत् एवंचोपमी-
यन्ते । यद्वा गावः स्वगोष्ठं प्रत्याशु गच्छन्ति तद्वत् । अथवा गावः स्तुतिवाचः ता यथा स्तुत्यं
प्रति-क्षिप्तं प्राप्नुवन्ति तद्वत् । भूर्णयः क्षिप्ताः त्वेषाः दीप्ताः अयासः अयाः गमनशीलाः कृष्णां
त्वचं कृष्णा त्वग्रक्षाः तं निघ्नन्तः । त्वचिः संवरणकर्मा । ईदृग्भूताः सोमाः अक्रमुः तान्
स्तुवतेतिशेषः ॥ १ ॥

अथ द्वितीया—

सुवितस्यमनामहेतिसेतुंदुराव्यम् । साह्वांसोदस्युमव्रतम् ॥ २ ॥

सुवितस्य । मनामहे । अति । सेतुम् ।

दुः६आव्यम् । साह्वासः । दस्युम् । अव्रतम् ॥ २ ॥

सुवितस्य शोभनंमासः सुवितः शोभनस्य सोमस्य सेतुं रक्षोविषयं बन्धं दुष्टमतिं च
रक्षसां बन्धनं तेषां हननबुद्धिं च सोमकर्तृका मनामहे स्तुमः । कथंस्तुमइति तदुच्यते अव्रतं
दुराव्यं तद्व्यं कर्माणं दस्युं शत्रुं साह्वासोभिभवन्तः ॥ २ ॥

अथ तृतीया—

शृण्वेवृष्टेरिवस्वनःपवमानस्यशुष्मिणः । चरन्तिविद्युतोदिवि ॥ ३ ॥

शृण्वे । वृष्टेः६इव । स्वनः । पवमानस्य ।

शुष्मिणः । चरन्ति । विद्युतः । दिवि ॥ ३ ॥

शृण्वे श्रूयते किं सोमस्वनः । किमिव वृष्टेर्वर्षणस्य स्वनइव तस्य यथा महान् स्वनः
श्रूयते तद्वत् प्रभूतरसापातसमये श्रूयते । कस्य स्वनइति तत्राह पवमानस्य पूयमानस्य
शुष्मिणोबलवतः तस्यैव विद्युतोदीप्तयो दिव्यन्तरिक्षे चरन्ति ॥ ३ ॥

अथ चतुर्थी—

आपवस्वमहीमिषंगोमदिन्दोहिरण्यवत् । अश्वावद्वाजवत्सुतः ॥ ४ ॥

आ । प॒व॒स्व । म॒हीम् । इ॒षम् । गो॒द॒म॒त् । इ॒न्द्रो॒ इति॑ ।

हिर॑ण्य॒इव॒त् । अ॒श्व॒इव॒त् । वा॒ज॒इव॒त् । सु॒तः ॥ ४ ॥

हे इन्द्रो सोम सुतोभिषुतस्त्वं महीमिषं महदन्नं आपवस्व । कीदृशमन्नं गोमत् बहुगोभि-
पेतं एवं हिरण्यवत् हिरण्यैः अश्ववत् अश्वैः वाजवत् वाजैर्बलैश्चोपेतं ॥ ४ ॥

अथ पञ्चमी—

स॒प॒व॒स्ववि॒च॒र्ष॒ण॒आम॒हीरोद॑सी॒पृ॒ण । उ॒षाःसूर्यो॑न॒र॒श्मिभिः॑ ॥ ५ ॥

सः । प॒व॒स्व । वि॒च॒र्ष॒णे । आ । म॒ही इति॑ । रोद॑सी॒ इति॑ ।

पृ॒ण । उ॒षाः । सूर्यः॑ । न । र॒श्मि॒भिः ॥ ५ ॥

हे विचर्षणे विद्रष्टः सोम सत्त्वं पवस्व क्षर रसं । तथा कृत्वा तेनरसेन मही महत्यौ रो-
सी द्यावापृथिव्यौ आपृण आपूरय उषाः उषसः एकदेशवाचिनोषःशब्देन तदुपलक्षित-
हरुच्यते ततः प्राधान्यात् अहानि रश्मिभिः सूर्यो न सूर्यइव ॥ ५ ॥

अथ षष्ठी—

परि॑णःश॒र्म॒य॒न्त्या॒धार॑या॒सोम॒वि॒श्वतः॑ । सरा॑र॒सेव॑वि॒ष्टप॑म् ॥ ६ ॥ ३१ ॥

परि॑ । नः । श॒र्म॒य॒न्त्या । धा॒र॒या । सो॒म ।

वि॒श्वतः॑ । सर॑ । र॒सा॒इव॑ । वि॒ष्टप॑म् ॥ ६ ॥ ३१ ॥

हे सोम नोऽस्मभ्यं शर्मयन्त्या सुखयन्त्या धारया विश्वतः सर्वतः परिसर परिचर रसेव
तेनेव विष्टपं भूलोकं । यद्वा रसा नदी स्थानं सा प्रवणरूपमिव ॥ ६ ॥

॥ इति षष्ठस्याष्टमे एकविंशोवर्गः ॥ ३१ ॥

जनयन्निति षष्ठ्यमष्टादशं सूक्तं ऋष्याद्याः पूर्ववत् । जनयन्नित्यनुक्रान्तं । गतोविनियोगः ।

तत्र प्रथमा—

जन॒य॒न्नो॒च॒ना॒दि॒वो॒ज॒न॒य॒न्न॒प्सु॒सूर्य॑म् । वसा॑नो॒गाअ॒पो॒हरिः॑ ॥ १ ॥

जनयन् । रोचना । दिवः । जनयन् । अप्सु ।

सूर्यम् । वसानः । गाः । अपः । हरिः ॥ १ ॥

अयं हरिः सोमो दिवोद्युसंबन्धीनि रोचना रोचनानि नक्षत्रग्रहमंडलानि जनयन् त
पस्वन्तरिक्षे सूर्यं च जनयन् तथा गाः अधोगंत्रीरपोवसानो भूमिमात्मानं वा आच्छादय
पवतइत्युत्तरत्र संबंधः ॥ १ ॥

अथ द्वितीया—

एषप्रत्नेनमन्मनादेवोदेवेभ्यस्परि । धारयापवतेसुतः ॥ २ ॥

एषः । प्रत्नेन । मन्मना । देवः । देवेभ्यः ।

परि । धारया । पवते । सुतः ॥ २ ॥

एषः देवः सोमः प्रत्नेन पुराणेन मन्मना मननीयेन स्तोत्रेण युक्तः सुतोभिषुतश्च सन् देवे
भ्यः परि परितो धारया स्वीयया पवते ॥ २ ॥

अथ तृतीया—

वावृधानायतूर्वयेपवन्तेवाजसातये । सोमाःसहस्रपाजसः ॥ ३ ॥

वृधानाय । तूर्वये । पवन्ते । वाजसातये ।

सोमाः । सहस्रपाजसः ॥ ३ ॥

वावृधानाय वर्धमानाय तूर्वये क्षिप्राय वाजसातये संग्रामायाजलाभाय वा पवन्ते पूयन्ते
के सोमाः । कीदृशाः सहस्रपाजसो परिमितबलाः असंख्यातवेगाइत्यर्थः ॥ ३ ॥

अथ चतुर्थी—

दुहानःप्रत्नमित्पयःपवित्रेपरिषिच्यते । क्रन्ददेवाँअजीजनत् ॥ ४ ॥

दुहानः । प्रत्नम् । इत् । पयः । पवित्रे । परि ।

सिच्यते । क्रन्दन् । देवान् । अजीजनत् ॥ ४ ॥

प्रत्नमित् पुराणमेव पयोरसं दुहानः दधानः सोमः पवित्रे परिषिच्यते । किंच क्रन्दन् शब्दं
वेन देवानजीजनत् जनयति स्वसमीपे यत्र सोमोभिषूयते तत्र देवानियतं मादुर्भवन्ति अतो
नयतीत्युपचर्यते ॥ ४ ॥

अथ पञ्चमी—

अ॒भिवि॒श्वानि॒वार्या॑भि॒देवाँ॑कृ॒तावृ॒धः । सोमः॑ पु॒नानो॒अ॒र्षति ॥ ५ ॥

अ॒भि । वि॒श्वानि । वा॒र्या । अ॒भि । दे॒वान् ।

कृ॒तावृ॒धः । सोमः॑ । पु॒नानः॑ । अ॒र्षति ॥ ५ ॥

अयं सोमः पुनानः पूयमानो विश्वानि वार्या वरणीयानि धनान्यभ्यर्षति तथा कृतावृधो
ज्ञवर्धकान् देवानभ्यर्षति ॥ ५ ॥

अथ षष्ठी—

गोम॑न्नः सोम॒वीरव॒द॒श्वान् बृ॒ह्वाज॑वत्सुतः । पव॑स्व बृ॒हती॒रिषः ॥ ६ ॥ ३२ ॥

गो॒म॑न्नः । नः । सो॒म । वी॒रव॑त् । अ॒श्वव॑त् ।

वा॒जव॑त् । सु॒तः । पव॑स्व । बृ॒हती॑ । रि॒षः ॥ ६ ॥ ३२ ॥

हे सोम सुतस्त्वं नोऽस्मभ्यं गोमत् गोभिर्युक्तं वीरवद्बहुभिः वीररूपेण अश्वावदश्वैर्युक्तं
वाजवद्वाजैर्बलैः संग्रामैर्वोपेतं धनं बृहतीरिषः प्रभूतान्यन्नानि पवस्व प्रयच्छेत्यर्थः ॥ ६ ॥

॥ इति षष्ठ्याष्टमे द्वाविंशोवर्गः ॥ ३२ ॥

योऽत्यइवेति षल्लचमेकोनविंशसूक्तं ऋष्याद्याः पूर्ववत् योऽत्यइवेत्यनुक्रान्तं गतोविनि-
योगः ।

तत्र प्रथमा—

यो॒अत्य॑इवमृ॒ज्यते॒गोभि॑र्म॒दाय॑ह॒र्यतः॑ । तं॒गीभि॑र्वास॒याम॑सि ॥ १ ॥

यः । अत्यः॑इव । मृ॒ज्यते । गो॒भिः । म॒दाय॑ ।

ह॒र्यतः॑ । तम् । गीः॑भिः । वा॒स॒या॒म॒सि ॥ १ ॥

यः सोमः अत्यइव अतनशीलोऽवइव गोभिर्वसतीवरीभिरद्भिर्गोविकारैः पयआदिभि-
र्वा मृज्यते मिश्र्यते किमर्थं मदाय देवानां । कीदृशोयः हर्यतः कान्तः तं सोमं गीर्भिः स्तुति-
भिर्वासयामसि वासयामः ॥ १ ॥

अथ द्वितीया—

तन्नोविश्वाअवस्युवोगिरिःशुम्भन्तिपूर्वथा । इन्दुमिन्द्रायपीतये ॥ २ ॥

तम् । नः । विश्वाः । अवस्युवः । गिरिः । शुम्भन्ति ।

पूर्वस्था । इन्दुम् । इन्द्राय । पीतये ॥ २ ॥

तमिन्दुं सोमं नोस्माकं विश्वाः सर्वाअवस्युवः अवोरक्षणं तदिच्छन्त्योगिरिः स्तुतयः
पूर्वथा पूर्वमिव पूर्वं यथा तथैवेदानीमपि शुंभन्ति दीपयन्ति किमर्थमिन्द्रायेन्द्रस्य पीतये
पानाय ॥ २ ॥

अथ तृतीया—

पुनानोयातिहर्यतःसोमोगीर्भिःपरिष्कृतः । विप्रस्यमेध्यातिथेः॥३॥

पुनानः । याति । हर्यतः । सोमः । गीःऽभिः ।

परिष्कृतः । विप्रस्य । मेध्यऽतिथेः ॥ ३ ॥

पुनानः पूयमानोहर्यतः कमनीयः सोमोगीर्भिः परिष्कृतः स्तुतिभिरलंकृतोयाति कलशंप्र-
ति । किमर्थं विप्रस्य मेधाविनो मेध्यातिथेर्ममयागार्थं यद्वा ममगीर्भिरिति संबंधः ॥ ३ ॥

अथ चतुर्थी—

पवमानविदारयिस्मभ्यंसोमसुश्रियम् । इन्दोसहस्रवर्चसम्॥४॥

पवमान । विदाः । रयिम् । अस्मभ्यम् । सोम ।

सुश्रियम् । इन्दो इति । सहस्रवर्चसम् ॥ ४ ॥

हे पवमानसोम इन्दोस्मभ्यं सुश्रियं शोभनया श्रिया युक्तं सहस्रवर्चसं बहुदीर्घं रयि-
धनं विदाः देहीत्यर्थः ॥ ४ ॥

अथ पंचमी-

इन्दुरत्योनवाजसृत्कर्निक्रन्तिपवित्रा आ । यदक्षारतिदेव्युः ॥ ५ ॥

इन्दुः । अत्यः । न । वाजसृत् । कर्निक्रन्ति ।

पवित्रे । आ । यत् । अक्षाः । अति । देव्युः ॥ ५ ॥

यः इन्दुः वाजसृत् संग्रामसरणः अत्योन अश्वइव पवित्र आ पवित्रे कर्निक्रन्ति शब्दं
रोति यद्यदा अक्षाः क्षरति । क्षरसंचलने इत्यस्माच्छान्दसे लुङि तिपि सिच् बहुलं छन्दसी-
डभावः इडभावश्च रात्स्येति सलोपः । देवयुर्देवकामः सन् तदा अतिशब्दं करोति ॥ ५ ॥

अथ षष्ठी-

पर्वस्ववाजसातये विप्रस्य गृणतो वृधे । सोमरास्वसुवीर्यम् ॥ ६ ॥ ३३ ॥

पर्वस्व । वाजसातये । विप्रस्य । गृणतः ।

वृधे । सोम । रास्व । सुवीर्यम् ॥ ६ ॥ ३३ ॥

हे सोम पर्वस्व क्षर । किमर्थं वाजसातयेनस्य लाभाय । तथा गृणतः स्तुवतो विप्रस्य
म मेध्यातिथेर्वृधे वर्धनाय च हे सोम सुवीर्यं शोभनवीर्योपेतं पुत्रं च रास्व देहीति ॥ ६ ॥

॥ इति षष्ठ्याष्टमे त्रयस्त्रिंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजर्षिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
णाचार्येण विरचिते माधवीये वेदार्थप्रकाशे ऋक्संहिताभाष्ये षष्ठाष्टकेष्टमोऽध्यायः ॥ ८ ॥

॥ इति षष्ठोऽष्टकः समाप्तः ॥ ६ ॥

